

..... اور ایک بُت شکن پیدا ہوا

(حصہ اول، حصہ دوم)

(سلطان محمود غزنوی کے جاسوسوں کی جذباتی اور واقعاتی داستان)

www.KitaboSunnat.com



عمایت اللہ



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

... اور ایک بُت شکن پیدا ہوا

(حصہ اول)

(پہلا اور دوسرا حصہ)

سلطان محمود غزنوی کے جہاد اور جاسوسوں کی جذباتی اور واقعاتی کہانیاں

عنایت اللہ

واحد تقسیم کار

علم و عرفان پبلشرز

الحمد مارکیٹ، 40- اردو بازار، لاہور

فون: 37352332-37232336

جملہ حقوق محفوظ ہیں

.....	نام کتاب
.....	مصنف
.....	ناشر
.....	مطبع
.....	پروف خوانی
.....	سن اشاعت
.....	قیمت

..... ملنے کے پتے

علم و عرفان پبلشرز

40- الحمد مارکیٹ، لاہور فون: 7352332-7232336

.....	دیکم بک پورٹ
.....	اُردو بازار، کراچی
.....	اشرف بک اینجینی
.....	اقبال روڈ کمیٹی چوک، راولپنڈی
.....	فرید پبلشرز
.....	اُردو بازار، کراچی
.....	کشمیر بک ڈبو
.....	تلہ گنگ روڈ، چکوال

ادارہ کا مقصد ایسی کتب کی اشاعت کرنا ہے جو تحقیق کے لحاظ سے اعلیٰ معیار کی ہوں۔ اس ادارے کے تحت جو کتب شائع ہوں گی اس کا مقصد کسی کی دل آزاری یا کسی کو نقصان پہنچانا نہیں بلکہ اشاعتی دنیا میں ایک نئی جدت پیدا کرنا ہے۔ جب کوئی مصنف کتاب لکھتا ہے تو اس میں اس کی اپنی تحقیق اور اپنے خیالات شامل ہوتے ہیں۔ یہ ضروری نہیں کہ آپ اور ہمارا ادارہ مصنف کے خیالات اور تحقیق سے متفق ہوں۔ اللہ کے فضل و کرم، انسانی طاقت اور بساط کے مطابق کمزور نگ طباعت، تصحیح اور جلد سازی میں پوری احتیاط کی گئی ہے۔ بشری تقاضے سے اگر کوئی غلطی یا صفحات درست نہ ہوں تو از راہ کرم مطلع فرمادیں۔ انشاء اللہ اگلے ایڈیشن میں ازالہ کیا جائیگا۔ (ناشر)

فہرست

حصہ اول

- | | | |
|-----|----------------------------|-----|
| 11 | اور ایک بت شکن پیدا ہوا | -1 |
| 38 | جب مسلمان مسلمان سے لکرایا | -2 |
| 58 | دو ماہیں | -3 |
| 73 | مذہب، مجرم اور مجاہد | -4 |
| 99 | ایک ہی منزل کے مسافر | -5 |
| 138 | بہشت ایک رات کی | -6 |
| 155 | باپ کا باپ | -7 |
| 170 | چار کنواروں کی حویلی | -8 |
| 187 | حق جب باطل کے زرخے میں آیا | -9 |
| 219 | جب دشمن پر اعتبار کیا | -10 |

حصہ دوم

- | | | |
|-----|-----------------------|----|
| 239 | گمر کوٹ کی زنگی | -1 |
| 240 | معرکہ انسان اور ابلیس | -2 |
| 295 | سانپ سونا اور انسان | -3 |
| 320 | قلعہ جو سرنہ ہوا | -4 |
| 346 | طبع تخت کی اور تاج کی | -5 |
| 372 | طوفان جو غزنی سے آیا | -6 |
| 406 | | |

پیش لفظ

”داستان ایمان فروشوں کی“ کے اس سلسلے کا تعلق سلطان محمود غزنوی کے دور کے ساتھ کیا جا رہا ہے۔ دس کہانیوں کا پہلا مجموعہ پیش کیا جا رہا ہے۔ سلطان محمود غزنوی کے متعلق کچھ وضاحتیں بہت ضروری ہیں۔ سب سے پہلے اُس بے انصافی، دھاندلی اور تعصب کی تفصیل سن لیں جس سے سلطان محمود غزنوی کی شخصیت اور جہاد کی تاریخ مسخ کی گئی ہے۔ جن قارئین نے انگریزوں کے دور حکومت میں دس جماعتیں پاس کیں ہیں۔ انہیں ہندوستان کی تاریخ میں سلطان محمود غزنوی کے سترہ حملے پڑھائے جاتے تھے۔ نمایاں تاثر یہ دیا جاتا تھا کہ محمود غزنوی ٹوٹ مار کے لیے ہندوستان آتا تھا اور بے انداز زور جواہرات اپنے ساتھ لے جاتا تھا۔ دلیل یہ دی جاتی تھی کہ اُس کا مقصد لوٹ مار نہ ہوتا تو وہ یہاں بیٹھ کر حکومت کرتا جس طرح اس کے بعد آنے والے مسلمانوں نے کی تھی۔

یہ صحیح ہے کہ اُس کے بیشتر حملے ہندوستان کے بڑے بڑے مندروں پر ہوتے تھے جہاں کے وہ بت توڑ کر واپس چلا جاتا تھا۔ یہ بھی صحیح ہے کہ مندروں میں اُس دور میں زور جواہرات مہاراجوں کے خزانوں کی نسبت زیادہ ہوتے تھے، اس لیے تاریخ میں یہ مفروضہ شامل کر لیا گیا کہ سلطان محمود مندروں پر صرف زر جواہرات کے لیے حملے کرتا تھا۔ اس مفروضے کے ساتھ یہ جھوٹ شامل کر لیا گیا کہ بعض بت بہت بڑے سائز کے تھے جو اندر سے کھوکھلے تھے، ان کے اندر خزانے بھرے ہوئے تھے۔

تھائیسیر اور سومات کے بڑے بتوں کے متعلق خاص طور پر لکھا گیا ہے کہ ان کے اندر سونا بھرا ہوا تھا اور سونے کے لیے ہی سلطان محمود نے یہ بت توڑے تھے۔ غیر جانبدار اور غیر متعصب مؤرخوں نے (جن کا تعلق یورپ سے تھا) اصل حقیقت بیان کی ہے۔ انہوں نے لکھا ہے کہ تمام بت ٹھوس تھے۔ ان میں سے جو زیادہ مقدس تھے، وہ بھی مٹی کے بنے ہوئے تھے اور ان پر کانسی چڑھائی گئی تھی۔ تھائیسیر کے بت کو سلطان اپنے ساتھ غزنی لے گیا تھا اور اسے توڑ کر اس کے ٹکڑے گھوڑ دوڑ کے میدان میں پھینک دیئے تھے۔

سومات کے بت کے متعلق غیر متعصب مؤرخوں نے لکھا ہے کہ سلطان نے اُس کے دو ٹکڑے کیے، پھر دد کے چار، چار کے آٹھ، آٹھ کے سولہ اور سولہ کے تیس ٹکڑے کر کے انہیں باہر پھینکا اور ان پر اپنی فوج گزاری تھی۔ انگریزوں کے دور حکومت میں نصابی کتابیں ہندو مصنفوں کی لکھی جاتی تھیں۔ انگریزوں کا حکمہ تعلیم ان کتابوں کو منظور کر لیا کرتا تھا کیونکہ خود انگریز کی دلچسپی اس میں تھی کہ مسلمانوں کی تاریخ کو مسخ کیا جائے۔ انگریزوں نے خود بھی ہماری تاریخ کا چہرہ مسخ کیا۔ سید احمد شہید کو ڈاکو کہا اور ۱۸۵۷ء کی جنگ آزادی کو ”ہندوستانی سپاہیوں کا غم“ کہا۔ کلکتہ کو ”بلک ہول“ انگریزوں کا من گھڑت اور بے سرو پا قصہ ہے۔ انگریزوں نے اپنے اس خدشے کو چھپا کر بھی نہیں رکھا کہ ہندوستان میں حکومت برطانیہ کے لیے اگر کوئی قوم

خضر بن سکتی ہے تو وہ مسلمان ہیں۔ انگریزوں کا یہ خدشہ صحیح ثابت ہوا۔

ہندو سلطان محمود غزنوی کو مردِ مجاہد اور بت شکن کیوں کہتے؟ ہندو تاریخ دانوں نے اورنگ زیب عالمگیر کے ساتھ یہی سلوک کیا۔ انہوں نے انگریزی حکومت سے یہ فائدہ اٹھایا کہ سلطان محمود کے جہاد کو گھنٹاؤں کے طریقے سے نصابی کتابوں میں شامل کیا۔ یہی کتابیں مسلمان بچے بھی پڑھتے رہے۔ سلطان محمود کی تاریخ کو سترہ حملوں تک محدود رکھا گیا۔

پاکستان معرض وجود میں آیا تو بھی وہی نصاب رائج رہا اور سلطان محمود غزنوی سترہ حملوں کی وجہ سے ہی جانا پہچانا جاتا رہا۔ اب بھی آپ کو نصابی کتابوں میں وہی کچھ ملے گا جو انگریزوں کے دور میں لکھا گیا تھا۔ پاکستان میں نصابی کتابیں لکھ کر سکولوں کالجوں کے لیے منظور کرانا ایک کاروبار ہے۔ اس میں لین دین کا خیال رکھا جاتا ہے، کھایا پیا جاتا ہے۔ یہ نہیں دیکھا جاتا کہ ان میں جو کچھ لکھا گیا ہے وہ کہاں تک مستند ہے اور بچوں پر اس کے کیا اثرات مرتب ہوں گے۔

نصابی کتابوں کے علاوہ (آزادی سے پہلے) جو کتابیں عام مطالعہ کے لیے لکھی گئیں، ان میں بھی سلطان محمود کو لیرا ہی ظاہر کیا گیا۔ یہ زہرِ پاکستان میں پھیلایا گیا۔ مثلاً ۱۹۷۸ء میں پاکستان میں انگریزی زبان میں ایک کتاب چھپی ہے جو ۱۹۲۷ء میں ہندوستان میں چھپی تھی۔ اس کا مصنف محمد حبیب بی۔ اے (آکسن) ایم۔ ایل۔ سی ہے جو علی گڑھ یونیورسٹی میں تاریخ اور سیاسیات کا پروفیسر رہ چکا ہے۔ یہ کتاب سلطان محمود غزنوی کی زندگی اس کے کردار اور اس کے کارہائے نمایاں کا ایک تجزیہ و مطالعہ ہے۔ پیش لفظ میں اس مسلمان مصنف (محمد حبیب) کو بہت تکلیف ہو رہی ہے۔ اس مصنف نے کتاب میں یہ ثابت کرنے کی کوشش کی ہے کہ:

☆ محمود غزنوی اپنے بات سبکتگین کا بیٹا نہیں تھا اور یہ اُسے خود بھی شک تھا جس سے وہ بہت پریشان رہتا تھا۔

☆ محمود غزنوی ایک لونڈی کے بطن سے پیدا ہوا تھا جو سلطان کے باپ سبکتگین کی بیوی نہیں تھی۔

☆ محمود غزنوی کو فروغ و تبلیغ اسلام کے ساتھ کوئی دلچسپی نہیں تھی۔ وہ لادینیت میں یقین رکھتا تھا۔

☆ محمود غزنوی ہندوستان میں لوٹ مار کے لیے آیا کرتا تھا۔

☆ محمود غزنوی روزِ حساب پر یقین نہیں رکھتا تھا۔

☆ محمود غزنوی نے مرتے وقت کوئی ہوئی تمام دولت کا اپنے سامنے ڈھیر لگوا یا اور وہ بہت رویا۔

☆ محمود غزنوی عام شہزادوں جیسا شہزادہ تھا اور شراب اور عورت کا شیدائی تھا۔

☆ محمود غزنوی صرف ہندوؤں کے خلاف ہی نہیں لڑا بلکہ وہ مسلمانوں کے خلاف بھی لڑا کیونکہ اُس کا

مقصد اپنی سلطنت کی توسیع تھا۔

اور ایسے ہی کچھ اور الزامات ہیں جو صرف ایک مصنف نے نہیں، بہت سے مصنفوں نے محمود غزنوی

پر عائد کیے ہیں۔ ہمارے بچے اگر ان الزامات سے واقف نہیں تو پھر بھی سلطان محمود غزنوی کے متعلق اس سے

زیادہ کچھ نہیں جانتے کہ اُس نے ہندوستان پر سترہ حملے کیے تھے۔

سلطان محمود غزنوی اگر واقعی بُت شکن تھا اور وہ ہندوستان میں اسلام پھیلانا چاہتا تھا تو اُس نے یہاں بیٹھ کر حکومت کیوں نہ کی؟..... اس سوال کا جواب آپ کو ان کہانیوں میں ملے گا جو ہم پیش کر رہے ہیں۔ وہ جب ہندوستان میں آتا تھا تو پیچھے مسلمان حکمران غزنی کی سلطنت پر کہیں نہ کہیں حملہ کر دیتے تھے۔ سلطان صلاح الدین ایوبی کی طرح سلطان محمود کے بھی اپنی قوم میں دشمن موجود تھے جو اس موقع کی تلاش میں رہتے تھے کہ سلطان اِدھر اُدھر ہو تو غزنی پر حملہ کر دیا جائے۔ یہ ایک مسلسل خانہ جنگی تھی جو سلطان محمود کو لڑنی پڑی۔ وہاں ایمان فردشوں کی کمی نہیں تھی۔ انہوں نے سلطان محمود کو کبھی مہلت ہی نہ دی کہ وہ ہندوستان میں باقاعدہ اپنا دارالحکومت قائم کر سکتا ہے۔

یہ تو کہا گیا ہے کہ سلطان محمود نے ہندوستان پر حملے کیے تھے مگر یہ کم ہی کتابوں میں لکھا گیا ہے کہ ہندوؤں نے غزنی پر کتنے حملے کیے تھے۔ حملوں میں پہلے ہندوؤں نے کی تھی۔ مہاراجہ جے پال نے غزنی پر پہلا حملہ سلطان سبکتگین کے دور حکومت میں کیا تھا۔ سلطان سبکتگین کی زندگی نے دھما نہ کی۔ اُس نے اپنے بیٹے سلطان محمود کو وصیت کی تھی کہ ہندوستان کے مہاراجوں کی جنگی قوت سے اپنی سلطنت کو بچانا چاہتے ہو تو انہیں چین سے نہ بیٹھنے دینا۔ وہ غزنی کو نہیں اسلام کو ختم کرنا چاہتے ہیں، اگر غزنی ہاتھ سے نکل گیا تو ہندو عیسائیوں کے ساتھ اتحاد کر کے خانہ کعبہ تک پہنچیں گے۔ یہ خیال رکھنا کہ تمہارے حملے انتقامی جذبے کے تحت نہ ہوں بلکہ ان کا مقصد بُت پرستی کا خاتمہ ہو۔ ہندوستان میں محمد بن قاسم کے وقت کے مسلمانوں کو زبردستی ہندو بنایا جا رہا ہے۔ تم ہندومت کا خاتمہ کر دو۔

البریونی، فرشتہ، گردیزی، عطسی، بہمنی اور ان جیسے کئی اور مورخوں نے متفقہ طور پر لکھا ہے کہ سلطان محمود غزنوی اولیاء کا معتقد تھا اور وہ اُس وقت کے ایک ولی شیخ ابوالحسن خرقانی کا مُرید تھا۔ اُس وقت کی تحریروں سے پتہ چلتا ہے کہ سلطان شیخ خرقانی کے ہاں جایا کرتا تھا لیکن اُس نے کبھی بھی یہ ظاہر نہ ہونے دیا کہ وہ خود سلطان ہے۔ وہ خرقانی کے ہاں، اپنے آپ کو سلطان محمود کا قاصد یا اُپٹی ظاہر کیا کرتا تھا۔ ایک روایت یہ بھی ہے کہ ایک بار شیخ ابوالحسن خرقانی نے اُسے پچھان لیا تھا اور یہ کہا تھا..... ”مجھے یہ دیکھ کر خوشی ہوتی ہے کہ غزنی کا سلطان اپنا قاصد خود بن کر آتا ہے۔ یہ سچے مسلمان کی شان ہے۔“

اُس وقت کی تحریروں سے بھی پتہ ملتا ہے کہ سلطان محمود قرآن کا طالب علم اور مذہبی علوم کا شیدائی تھا۔ ایک دور یورپی مورخوں نے بھی لکھا ہے کہ میدان جنگ میں اُس کی فوج ہمیشہ تھوڑی ہوتی تھی اور اکثر یوں ہوا کہ وہ دشمن کے ہاتھوں اتنا بے بس ہو گیا کہ شکست صاف نظر آنے لگی۔ ایسے وقت اُس نے ہر بار یوں کیا کہ گھوڑے سے کود کر اُترا اور قبلہ رُو ہو کر دو رکعت نفل پڑھے۔ دعا مانگی اور گھوڑے پر سوار ہو کر بلند آواز سے اعلان کیا..... ”مجھے خدا نے اشارہ دے دیا ہے، فتح ہماری ہے“..... اور ہر بار فتح اُسی کی ہوتی۔

سلطان صلاح الدین ایوبی جہاں کہیں حملہ کرتا، جمعہ کے مبارک روز کیا کرتا تھا اور وقت وہ مقرر کرتا

جب مسجدوں میں جمعہ کا خطبہ دیا جا رہا ہوتا تھا۔ سلطان محمود غزنوی ہر حملے سے پہلے میدان جنگ میں در رکعت نفل پڑھا کرتا تھا۔

”داستان ایمان فردشوں کی“ کے اس سلسلے سے ہمارا مقصد یہ ہے کہ محمد بن قاسم کے بعد ہندوستان میں اسلام کی شمع روشن کرنے والے سلطان محمود غزنوی کے صحیح حالات زندگی اور جہاد کی مکمل تفصیلات پیش کی جائیں تاکہ سلطان کے خلاف جو بے بنیاد پروپیگنڈہ کیا گیا ہے، اسے افسانہ نہ سمجھا جائے۔

بعض قارئین نے سلطان محمود کی اس سلسلہ دار داستان کا موازنہ سلطان صلاح الدین ایوبی کی کہانیوں سے کیا اور دونوں میں ایک فرق کو محسوس کیا ہے۔ جواب میں عرض ہے کہ عزم اور عقیدے کے لحاظ سے دونوں سلطان ایک جیسے تھے۔ سلطان ایوبی صلیبیوں کے خلاف لڑتا رہا اور سلطان محمود کی زندگی اسلام کے دوسرے بڑے دشمن ہندو کے خلاف لڑتے گزر گئی۔ دونوں کو یورپی مؤرخوں اور موجودہ دور کے جنگی مقبروں نے دنیا کے بہترین جرنیل کہا ہے۔ دونوں کٹر مسلمان تھے اور دونوں قرآن سے راہنمائی حاصل کرتے تھے۔

دونوں میں جو فرق نظر آ رہا ہے، اس کی وجہ یہ ہے کہ دونوں نے جس جس ماحول میں جہاد کیا، وہ مختلف تھے۔ علاقے مختلف تھے۔ جنگوں کے پس منظر مختلف تھے۔ سلطان ایوبی کے دور میں صلیبیوں اور یہودیوں نے اپنی حسین اور تربیت یافتہ لڑکیاں مسلمان علاقوں میں بھیج رکھی تھیں اور ان کے جاسوس بھی موجود اور سرگرم تھے۔ سلطان محمود کی کہانیوں میں آپ کو کوئی ایسا ہندو جاسوس مرد یا عورت نہیں ملے گی جو غزنی کی سلطنت میں گئی ہو۔ مہاراجہ جے اپنے جاسوس غزنی نہیں بھیجتے تھے۔ اس کے برعکس ہندوستان کے بڑے بڑے شہروں میں سلطان محمود کے جاسوس موجود رہتے تھے۔ یہاں کے مسلمان ان کی مدد کرتے تھے۔

دونوں سلطانوں کے جاسوسوں میں ایک فرق تھا۔ سلطان صلاح الدین ایوبی کے جاسوس ایمان، کردار اور فرض کے پکے تھے، جانیں قربان کر دیتے تھے، ایک دوسرے کو دھوکہ نہیں دیتے تھے اور دشمن کے حسین جال میں کم ہی آتے تھے۔ اس کے برعکس سلطان محمود کے بعض جاسوس ہندوؤں کے جال میں پھنس جاتے تھے۔ اُس زمانے میں ہندوستان کی جاودگری ساری دنیا میں مشہور تھی۔ اس شعبہ بازی میں لڑکیاں بھی استعمال کی جاتی تھیں۔ سلطان محمود کے بعض جاسوس شعبہ بازی اور جاودگری کو ایک آدی کی کرامات سمجھ بیٹھتے تھے۔

ان کی ناکامی کی دوسری وجہ یہ تھی کہ ہندوستان میں کچھ مسلمان برائے نام مسلمان تھے۔ وہ ہندو مہاراجوں کے درباری اور خنجر تھے اور اس طرح خاصی دولت کما لیتے تھے۔ یہ لوگ غزنی کے جاسوسوں کو پکڑوا دیتے یا اپنے ساتھ ملا لیتے تھے۔

یہاں کے مندروں کے اندر دنیا کی طلسم ہوشربا سے کم نہیں تھی۔ مذہب کے پردے میں بدکاری اور عیاشی ہوتی تھی، پنڈت مہاراجوں اور ان کی فوج کے بالائی افسروں پر چھائے رہتے تھے، حکم پنڈتوں کا چلتا تھا۔ یہاں انسانی قربانی بھی دی جاتی تھی۔ پنڈت جس کسی لڑکی کی طرف اشارہ کر دیتے، اُس کے ماں باپ کو وہ لڑکی پنڈتوں کے حوالے کرنی پڑتی تھی۔ غزنی کا جاسوس اس طلسم میں چلا جاتا، وہ اپنے فرض اور اپنے مذہب

کو بھی بھول جاتا تھا۔ اس کے باوجود سلطان محمود غزنوی کا نظام جاسوسی بڑا کارآمد تھا۔ گو سلطان صلاح الدین ایوبی جتنا کارآمد نہیں تھا۔

ہم تاریخ کی بہت سی کتابوں سے مدد اور روشنی لے کر یہ داستان بنا رہے ہیں۔ ان میں میدان جنگ کے جو احوال و کوائف اور سلطان کی جو جنگی چالیں بیان کی گئی ہیں، وہ ہم نے اُس دور کے وقائع نگاروں اور اس کے بعد کے جنگی مبصروں کی تحریروں سے حاصل کیے ہیں۔ ان میں کوئی بھی تفصیل من گھڑت نہیں۔ ہمارا مقصد حقیقت کو سامنے لانا ہے اور ہم کہانی پن اس لیے پیدا کرتے ہیں کہ بچے اور نوجوان بھی دلچسپی سے پڑھیں اور غلط فہمیاں رفع ہو جائیں۔

سلطان محمود غزنوی کے خلاف ایک اور الزام بھی ہے جس کا ذکر نصابی کتابوں میں خاص طور پر لایا گیا ہے۔ یہ ہے فردوسی کا شاہنامہ۔ روایت ہے کہ محمود غزنوی نے فردوسی سے شاہنامہ لکھنے کو کہا اور بے دریغ انعام کا وعدہ کیا تھا مگر شاہنامہ لکھا گیا تو سلطان نے انعام کا وعدہ پورا نہ کیا۔ یہ غم فردوسی کو لے بیٹھا۔ کہا جاتا ہے کہ سلطان محمود شاہنامہ اپنی مدح میں لکھوانا چاہتا تھا۔

غیر جانبدار مورخوں نے اس واقعہ کی تردید کی ہے۔ تحقیق سے ثابت ہوا ہے کہ یہ واقعہ من گھڑت ہے۔ سلطان محمود کو اپنی مدح میں شاہنامہ لکھوانے کی فرصت اور ہوش ہی نہیں تھی۔ اس کی عمر ہندوستان میں ہندوؤں کے خلاف اور اپنے ہاں اقتدار پرست غداروں اور ایمان فردشوں کے خلاف لڑتے گزر گئی۔

ایک اور روایت یہ بھی ہے کہ سلطان محمود چاہتا تھا کہ ایسا شاہنامہ لکھا جائے جو رسول اکرم صلی اللہ علیہ وسلم سے شروع ہو اور آخر میں سلطان محمود کا ذکر اس طرح آئے کہ اُس نے رسول اکرم صلی اللہ علیہ وسلم کا پیغام کفرستان تک پہنچایا اور سلطان کا ذکر رسول اللہ صلی اللہ علیہ وسلم کے غلام کی حیثیت سے آئے لیکن فردوسی نے جو شاہنامہ لکھا، وہ شہنشاہوں اور سلطانوں کی مدح سرائی کے سوا کچھ بھی نہیں تھا چنانچہ سلطان محمود نے اس شاہنامہ کو قبول نہ کیا۔ بہر حال یہ ثابت ہو چکا ہے کہ فردوسی کے شاہنامہ کا واقعہ سلطان محمود کو سورا کرنے کے لیے گھڑا گیا ہے۔ سلطان محمود کے متعلق مختلف مورخوں اور تاریخ دانوں نے جو کچھ کہا ہے، وہ اختصار سے پیش کیا جاتا ہے:

”سلطان ہٹ کا پکا تھا۔ اپنا ارادہ پورا کر کے رہتا، اور مخالفت کم ہی برداشت کرتا تھا لیکن اپنے افسروں کے مشوروں اور تجاویز پر اُن کے ذاتی مسائل اور امور پر غور کرتا اور کام کی کوئی تجویز زور نہیں کرتا تھا۔ اُس کی وفات کے بعد اُس کے افسر اُس کا نام ہمیشہ احترام سے لیتے رہے۔“

(ابن الاثیر۔ سبط ابن الجوزی۔ بیہقی)

”سلطان خویش پرور نہیں تھا۔ وہ وزارت اور دیگر عہدے صرف اُنہیں دیتا تھا جو ان کے اہل ہوتے تھے۔“ (بیہقی)

”سلطان کے سات بیٹے تھے۔ ان کی تعلیم و تربیت کی وہ خصوصی نگرانی کرتا تھا۔ اُس نے اپنے بیٹوں کی پرائیویٹ زندگی اور مشاغل پر نظر رکھنے کے لیے تربیت یافتہ جاسوس مقرر کر رکھے تھے جو سلطان کو باقاعدگی محکم دلائل سے مزین متنوع و منفرد موضوعات پر مشتمل مفت آن لائن مکتبہ“

سے رپورٹیں دیتے رہتے تھے۔ کوئی بیٹا کہیں بھی کوئی ناروا حرکت کرے، سلطان اُسے بڑی سخت سزا دیتا تھا۔“
(یعنی۔ گردیزی)

”سلطان اپنی پرائیوٹ زندگی میں اسلامی اصولوں کی پابندی کرتا تھا۔“ (ابن الاثیر۔ جمل)
”ترکمان کے خوبصورت غلام ابو انجم ایاز کے ساتھ سلطان محمود کی محبت کو شاعروں اور قصیدہ گوؤں نے
رومانی رنگ دیا ہے۔ حقیقت یہ تھی کہ ایاز بے شک خوبصورت تھا لیکن اس کے ساتھ سلطان کی محبت اُس کی غیر
معمولی ذہانت اور قابلیت کی وجہ سے تھی۔ ایاز کی قابلیت اور فرض شناسی سے متاثر ہو کر سلطان نے اُسے ایک صوبے
کا گورنر مقرر کیا تھا۔“ (چہار مقالہ۔ کلیات اطہر، فرخی۔ نظام سمرقندی۔ شیخ فرید الدین اطہر۔ زولالی۔ محمود ایاز)
”سلطان جتنا دانش مند تھا، اتنا ہی بہادر تھا۔ میدان جنگ میں جہاں دشمن کا دباؤ زیادہ ہوتا وہاں
سلطان خود آگے ہو کر حملہ کرتا تھا۔ اس کی ذاتی شجاعت کا اثر یہ تھا کہ اس کے سپاہی انتہائی مایوس کن حالات اور
دشویوں میں بھی ایسی بے جگرگی سے لڑتے تھے کہ متوقع شکست فریج بن جاتی تھی۔“ (آداب المسلموک۔ عطی)
”سلطان عدل و انصاف کے معاملے میں بڑا سخت تھا۔ کسی کا اُس کے ساتھ خون کا رشتہ یا کسی کا
اُدنچا عہدہ اور رتبہ سلطان محمود کے عدل و انصاف کو موڑ توڑ نہیں سکتا تھا۔ سلطان محمود کے اپنے بیٹے مسعود نے
ایک تاجر سے قرض لیا اور مقررہ مدت گزر جانے پر ادا ہوگی سے پس و پیش کرنے لگا۔ تاجر نے قاضی کی عدالت
میں دعویٰ دائر کر دیا۔ مسعود اس خوش فہمی میں مبتلا تھا کہ سلطان کا بیٹا ہونے کی وجہ سے اُسے عدالت میں نہیں بلایا
جائے گا۔ اُس نے طلبی پر قاضی کے سامنے جانے سے انکار کر دیا۔ سلطان کو اطلاع ملی تو اُس نے اپنے بیٹے کو
گرفتار کر دیا کہ عدالت میں بھیجا۔ قاضی نے اس سے قرض واپس دلایا اور جرمانہ بھی کیا۔“

(سیاست نامہ۔ عافی۔ فرخی۔ سبط ابن الجوزی)

”علی خشکین فوج کا اعلیٰ افسر تھا۔ اس نے اسلام کے منافی ایک حرکت کی۔ سلطان کے حکم سے اُسے

سر عام کوڑے لگائے گئے۔“ (سیاست نامہ۔ عافی۔ سبط ابن الجوزی)

”عامل نیشاپور نے اپنے رتبے اور سرکاری حیثیت کے رعب میں ایک عورت کی جائیداد پر قبضہ
کر لیا۔ عورت نے سلطان محمود سے شکایت کی۔ سلطان نے عامل نیشاپور کے رتبے اور حیثیت کی پرداہ نہ کرتے
ہوئے اسے سر عام کوڑوں کی سزا سنائی اور سرکاری حیثیت سے برطرف کر دیا۔“ (سیاست نامہ۔ مجموعہ الانساب)
”سلطان محمود نے فقہ پر خود ایک کتاب لکھی تھی اور علماء کو دربار میں جمع کر کے ان سے فقہ نظام
شریعت پر کتابیں لکھوائی تھیں۔“ (حاجی خلیفہ۔ امام مسعود بن شائبان۔ حکایت السلاطین)

”سلطان مذہب کا پابند تھا۔ نماز باقاعدگی سے پڑھتا اور ہر صبح کا آغاز تلاوت قرآن سے کیا کرتا
تھا۔ رمضان کے مہینے میں اپنی جائیداد کی مالیت اور نقد رقم پر اڑھائی فیصد زکوٰۃ ادا کیا کرتا تھا۔ زکوٰۃ کی رقم اتنی
زیادہ ہوتی تھی کہ کسی علاقے میں زلزلے اور سیلاب وغیرہ سے تباہی آجائے تو زکوٰۃ کی یہ رقم متاثرہ علاقوں کی
امداد اور آباد کاری کے لیے کافی ہو جاتی تھی۔“ (فرخی۔ حاجی خلیفہ۔ امام مسعود)

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”ذاتی جیب سے غریبوں اور معذوروں کی مدد کرتا تھا۔ طلبہ کو وظیفے دیتا تھا۔ ہندوستان پر حملوں کے لیے جاتا تو بہت سے لوگ رضا کارانہ طور پر ساتھ چلے جاتے اور لڑائی میں حصہ لیتے تھے۔ سلطان ان رضا کاروں کو فوج کی تنخواہوں کی نسبت زیادہ تنخواہ دیا کرتا تھا۔“ (سبط ابن الجوزی)

”لڑائی کیسی ہی خوفناک صورت کیوں نہ اختیار کر لے اور دشمن کا دباؤ کتنا ہی کیوں نہ بڑھ جائے۔ سلطان محمود تمیم کر کے نماز پڑھ لیا کرتا تھا۔ وہ حج کے لیے ترستار ہا لیکن مجبوریاں ایسی تھیں کہ اُس کی یہ خواہش پوری نہ ہو سکی۔ حاجیوں کے جو قافلے حج کو جاتے تھے اور آتے تھے، ان کی حفاظت کے لیے فوجی دستے بھیجا کرتا تھا۔ بد وقتوں پر حملے کرتے تھے۔ سلطان نے بد دؤں کے سرداروں کے ساتھ یہ سودا کر لیا تھا کہ حاجیوں کے قافلے پر وہ حملے نہ کریں، اس کی بجائے غزنی کے خزانے سے رقم لے لیا کریں۔“ (ابن الاثیر۔ فرشتہ)

”سستی عقیدے کے خلاف کوئی بات برداشت نہیں کرتا تھا۔ سلطان نے افسر مقرر کر رکھے تھے جو ان لوگوں کو سزا دیتے تھے جو سستی عقیدے کے خلاف کوئی نیا عقیدہ پھیلاتے پکڑے جاتے تھے باطنی اور قرامطی عقیدوں کے پیروکاروں اور مبلغوں کو وہ بڑی سخت سزائیں دیتا تھا۔ پھر بھی نہ باز آتے تو انہیں سرعام سزائے موت دی جاتی تھی۔ باطل عقیدوں کے بعض مبلغوں کو سلطان نے زندہ جلا دیا تھا۔“ اس نے باطنی، قرامطی اور بہائی فرقوں کی تمام کتابیں سارے ملک کی تلاش لے کر جمع کیں اور آگ لگا دی۔“

(ابن الاثیر۔ ابن الجوزی۔ مجمل)

”سلطان نے ہندوستان میں ہندوؤں کو کبھی بھی اسلام قبول کرنے کا حکم نہ دیا۔ یہ کام عالم اور مبلغ کرتے تھے جو سلطان کی فوج کے ساتھ جایا کرتے تھے۔ اس نے ہندوستان میں ویران مسجدیں آباد اور نئی مسجدیں تعمیر کیں اور مبلغوں سے کہا کہ وہ ہندوؤں کو اسلام سے روشناس کرائیں۔“

(الہبیری۔ مولوی ذکاء اللہ۔ گردیزی)

”سلطان کی فوج میں جو ہندو دستے تھے، ان کے لیے غزنی میں اُس نے مذہبی آزادی کا حکم دے رکھا تھا۔ اس سلوک سے متاثر ہو کر بہت سے ہندوؤں نے اسلام قبول کر لیا تھا۔“ (المعاری۔ رسالۃ الغفران)

سلطان محمود غزنوی کی تاریخ کو نسخ کر کے اسے رسوا کرنے اور زرد جو اہرات کا لٹیرا ثابت کرنے میں ہندوؤں کے علاوہ مسلمانوں کا بھی ہاتھ ہے جو عہدوں، اقتدار، زرد جو اہرات اور سلطانی کے خواہش مند تھے۔

ہم دس کہانیوں کا جو مجموعہ پیش کر رہے ہیں ان میں آپ کو وہ تمام لوازمات ملیں گے جو آپ کے اور آپ کی نوجوان نسل کے اس مطالبے کو پورا کرتے ہیں کہ کہانی تفریحی انداز میں لکھی جائے۔ اس میں سنسنی خیز اور سنسنیس ہو اور یہ جذبات میں پھل پھل مچا دے۔ ساتھ ہی ساتھ یہ کہانیاں اس قومی جذبے کو بھی زندہ و بیدار کریں گی جسے ہمارے ملک میں ذہنی لذت مہیا کرنے والی فحش کہانیوں سے ختم کیا جا رہا ہے۔

عنايت اللہ

مدير ماہنامہ ”حکایت“ لاہور

۱۰۰۰۰ اور بت شکن پیدا ہوا

یکم نومبر ۱۹۷۱ء بمطابق ۱۰ محرم ۱۳۵۷ ہجری کے روز امت رسول اللہ صلی اللہ علیہ وسلم کا وہ مرد مجاہد پیدا ہوا جسے تاریخ بت شکن کے خطاب سے پہچانتی ہے یہ تھا سلمان محمود غزنوی۔

دس صدیاں گزر گئی ہیں محمود غزنوی کا نام زندہ ہے۔ وہ پیغام زندہ ہے جو وہ غزنی سے لے کر اس وقت ہندوستان میں آیا تھا جب وہ کفرستان تھا اور یہاں برہمن اور اس کے خداؤں کے بتوں کی حکمرانی تھی۔ یہ وہ عظیم پیغام تھا جو خدائے ذوالجلال نے اپنے رسول صلی اللہ علیہ وسلم کو غار حرا میں دیا تھا۔ یہ پیغام ایک شمع تھی جسے غار حرا کی تاریکی نے نور بخشا تھا۔ اللہ کے سوا کوئی معبود نہیں اور محمد صلی اللہ علیہ وسلم خدا کے رسول ہیں اور یہ بھی کہ کوئی انسان کسی انسان پر حکومت نہیں کر سکتا۔

محمود غزنوی کا نام زندہ ہے، عظیم پیغام زندہ ہے، مومنات زندہ ہے، ہندوستان کے وہ سارے مندر، وہ بت کدے زندہ ہیں جن کے بت غزنی کے محمود نے توڑ کر باہر پھینکے اور ان کے پجاریوں سے کہا تھا کہ مٹی اور پتھر کے بت انسان کے خدا نہیں ہو سکتے۔ ان میں خدائی کی ذرا سی بھی رمت باقی ہے تو انہیں کہو کہ اپنے ٹوٹے ہوئے ٹکڑے جوڑ کر میرے جسم کے ٹکڑے کر دیں۔

بتوں کے ٹکڑے جڑ نہ سکے، محمود کے ٹکڑے ہو نہ سکے محمود نے ان ٹکڑوں کے اوپر سے اپنی فوج گزاری۔ پیادہ بھی، سوار بھی، اس نے تھانسہ میں بھی یہ مظاہرہ کیا، مومنات میں بھی کیا۔ برہمن کے ”خدا“ اسلامی فوج کے پاؤں تلے پس کر مٹی کے ذرے اور پتھر کے ریزے بن گئے۔

پھر محمود غزنی میں مر گیا۔ ہندوستان کی گھنٹیاں اور سنگھنج اٹھے برہمن نے ٹوٹے ہوئے بتوں کی جگہ نئے بت کھڑے کر دیئے۔

پورے ایک ہزار سال بعد، دسمبر ۱۹۷۱ء میں اسی ہندوستان سے، اسی بت کدے سے یہ آواز اٹھی: ”ہم نے اسلامی شجاعت اور روایات کا بت توڑ دیا ہے۔“

گزرے ہوئے ماہ و سال میں ہمارے کئی اور بت ٹوٹ گئے ہیں۔ ایمان کا بت، تومی کردار کا بت، وقار کا بت، روایات کا بت، امت رسول صلی اللہ علیہ وسلم کی وحدت کا بت۔ ہمارا کوئی بت سلامت نہیں رہا برہمن کے بڑے ہی حسین بتوں نے ہم پر ایسا طلسم طاری کیا ہے کہ ہم سب بھڑ بھڑی مٹی کے بت بن گئے ہیں جنہیں خود پیدا کردہ آندھیاں کھاتی اور اڑاتی چلی جا رہی ہیں،

وہ مسجدیں جو محمود غزنوی نے یہاں بنائی تھیں وہ دیران ہیں۔

وہ بت خانے جو اس نے دیران کیے تھے وہ آباد اور پُر رونق ہیں۔

اور بت یہ طعنے دے رہے ہیں کہ مسلم کا خدا کوئی نہیں!

باطل کے بت توڑنے والے کیسے ہوتے ہیں؟ حق کا بت کس طرح ٹوٹتا ہے؟ ان سوالوں کا جواب ڈھونڈنے کے لیے ماضی کے ان تاریک گوشوں کو کھوجنا ضروری ہے جن تک تاریخ کی آنکھ نہیں پہنچتی۔ اور چونکہ ان گوشوں تک تاریخ کی آنکھ نہیں پہنچتی اور سچائی انہی گوشوں میں ہوتی ہے، اس لیے باطل ان گوشوں تک تاریکی کے زیادہ دبیز پردے ڈال دیتا ہے کہ سچائی دہلی رہے۔ اسی کا نتیجہ ہے کہ باطل یسٹکی کی تاریخ کا چہرہ مسخ ہوا اور آج کے دور کے دو دکھ گوتاریخ دانوں نے بھی لکھ دیا کہ محمود غزنوی کو زور جو اہرات اور خزانوں سے دلچسپی تھی اور بت اس لیے توڑتا تھا کہ ان کے اندر زور جو اہرات اور بیش قیمت ہیرے بھرے ہوئے تھے جو ہندو عقیدت کے طور پر ان میں ڈالتے تھے۔ سومنات کے بت کے متعلق بھی یہی کہا گیا مگر غیر مسلم مورخوں نے لکھا ہے کہ یہ بت اندر سے کھوکھلا نہیں ٹھوس تھا۔ محمود غزنوی نے اسے آٹھ لکڑوں میں توڑا اور باہر پھینکا جہاں اس کی فوج نے نفرت کے اظہار کے لیے ان آٹھ لکڑوں کے کئی ٹکڑے کیے، پھر پوری فوج انہیں پتھرتی ہوئی گزر گئی۔

باطل دروغ سے فروغ پاتا ہے اور جب باطل شکنوں کی اولاد دروغ کو برحق مان لیتی ہے تو حق کے بت ٹوٹ جاتے ہیں۔

تاریخ کے تاریک گوشوں میں جھانکیے، ایک ہزار سال پہلے کے عینی شاہدوں کی تحریریں پڑھیے، یہ تحریریں بھی بھی سی ہیں مگر غور کرو تو کہانی مکمل ہو جاتی ہے۔ بکھری بکھری کڑیاں بھی ملتی ہیں جنہیں ایک دوسری سے ملاؤ تو اس دور کے کئی واقعات کا پس منظر روز روشن کی طرح چمکتا سامنے آ جاتا ہے۔ تاریخ کا چہرہ بگاڑا نہیں جاسکتا، تاریخ کو جھٹلایا نہیں جاسکتا جس میں شہیدوں کا خون اور مظلوموں کا خون رنج بس جاتا ہے، اسی مٹی کے ذرے بولتے ہیں۔ شہیدوں اور مظلوموں کی رو میں مٹی کو زبان دے دیتی ہیں۔ پاک مٹی کی آواز سننے کے لیے ایمان کی بصیرت درکار ہے۔ اس آواز کو سمجھنے کے لیے دل دماغ میں اللہ کا نور ضروری ہے۔

ایمان کی بصیرت نہ ہو، دل دماغ میں اللہ کا نور نہ ہو تو ہم اللہ کے دھکے دھکے ہوئے ان لوگوں میں شامل کر دیے جاتے ہیں جن کے متعلق قرآن نے فرمایا ہے کہ ہم نے ان کے کانوں میں سیسہ ڈال دیا اور دماغوں کو سر بہمہر کر دیا ہے کہ ان کے لیے دنیا میں رسوائی ہے، اور آخرت میں آگ کا عذاب اور اللہ ہی جانتا ہے کہ وہ عذاب کس قدر بھیا تک ہے۔

۹۴۰ء سے دو چار سال پہلے یا دو چار سال بعد کا واقعہ ہے، ایران کے بادشاہ نوشیرواں عادل کا سنہری دور مدت گزری ختم ہو چکا تھا اور اس سرزمین پر اب ان کی حکمرانی تھی جنہیں انصاف سے نفرت اور آمریت سے محبت تھی۔ وہ بادشاہ تھے اور انسانوں کو اپنا غلام سمجھتے تھے۔ انسانوں کو غلام بنانے کا طریقہ یہ ہوتا ہے کہ عدل و انصاف کی سباط لپیٹ کر پھینک دو، رعایا کو بھوکا رکھو، انہیں بات نہ کرنے دو، حق کا گلا جھونٹ دو۔ انصاف اس سے کرو جو بادشاہ کے گیت گائے خوشامدیوں کا ٹولہ پیدا کرو۔ مشیر اور دزداری انہی ٹولے کے منتخب کرد۔ انسانوں کو تنگدست رکھ کر اس حال تک پہنچا دو جہاں انسان کتے کے منہ سے بڑی چھین کر اپنے بھوکے بچے کے منہ میں ڈال دیا کرتا ہے۔

ایران کے اس بادشاہ نے عدل و انصاف کو ملک بدر کر دیا اور نو شیرواں عادل کے لگائے ہوئے شجر کو جڑوں سے اکھاڑ پھینکا اور اسکے خاندان کو مجبور کر دیا کہ وہ ایران لے نکل جائیں۔ چنانچہ یہ لوگ ایران سے نکل کر ادھر ادھر بکھر گئے عرش سے فرش پر گرے تو جدھر کو منہ آیا ادھر کا رخ کر لیا ذریعہ معاش نے انہیں بھیس دیا، خانہ بدوش کر دیا..... انصاف کے علمبردار بے انصافی کا شکار ہوئے بڑے مہرتے گئے، بچے جوان ہوتے گئے اور نسلیں روپوش اور نمودار ہوتی رہیں۔

اسی نسل کا ایک شخص قرار الحکم بن قرار ارسلان، گنھا ہوا جوان چہرے پر آباد اجداد کی عظمت کے نشوونما مگر تنگ دست اور روزی کا متلاشی بخارا کے ایک جنگل سے گزر رہا تھا، کسی نئے ٹھکانے کی تلاش میں جا رہا تھا۔ تھک گیا اور ایک درخت تلے بیٹھ گیا، قریب گھنی جھاڑیاں اور گھنے بیڑ تھے۔ ان کی اوٹ سے اسے بچوں کے ہنسنے کھینے کی آوازیں سنائی دے رہی تھیں۔ الحکم کو معلوم تھا کہ یہ کوئی خانہ بدوش خاندان ہے، وہ لیٹ گیا۔ بچے ہنسنے کھیلنے دور نکل گئے، خاموشی طاری ہو گئی۔ اس خاموشی سے ایک مترنم آواز ابھری۔ آواز جوان تھی اور مقدس بھی..... کوئی عورت تلاوت قرآن کر رہی تھی۔ قرار الحکم پر وجد سا طاری ہو گیا۔ اس کی تسکین دور ہونے لگی، سنتے سنتے وہ بدک اٹھا اور اٹھ کر دوڑ پڑا۔ جھاڑیوں سے گھوم کر ادھر گیا جہاں خانہ بدوشوں نے دو پھٹے پرانے، پوند لگے خیمے لگا رکھے تھے۔ ایک خیمے کے باہر ایک جوان لڑکی قرآن پڑھ رہی تھی، وہ اپنی آواز کی طرح دلکش اور حسین تھی۔ دو بوڑھے آدمی الگ بیٹھے رسیاں بنا رہے تھے چند عورتیں اور دو چار مرد بھی تھے۔ قرار الحکم کو دیکھ کر سب اس کی طرف متوجہ ہوئے، وہ ان کے درمیان چلا گیا۔

”آپ کی اس بیٹی نے ایک آیت غلط پڑھی ہے“..... الحکم نے بوڑھوں سے کہا..... ”مجھے اجازت ہو تو اس کی غلطی درست کر دوں؟“

”ضرور کر دو“..... ایک بوڑھے نے کہا..... ”ہم نے نہیں سنا کہ یہ صحیح پڑھ رہی ہے یا غلط۔“

”آپ کو سننا چاہیے“..... الحکم نے کہا..... ”آپ کہاں سے آئے ہیں؟“

”ہم ترک ہیں“..... بوڑھے نے جواب دیا..... ”ترک مسلمان؟“

”وہ تو میں نے دیکھا ہے کہ آپ سب مسلمان ہیں“..... الحکم نے کہا..... ”میں اس کی غلطی درست

کر دوں۔“

وہ لڑکی کے پاس زمین پر جا بیٹھا۔

لڑکی نے قرآن سے سر اٹھایا۔ قرار الحکم نے دیکھا کہ لڑکی تو بہت خوبصورت ہے، لڑکی نے قرآن بند کر دیا اور اپنے خاندان کے آدمیوں کی طرف دیکھنے لگی، جیسے پوچھ رہی ہو کہ یہ شخص کون ہے۔

”قرآن کھولو“..... الحکم نے لڑکی سے کہا..... ”تم نے ایک جگہ سے غلط پڑھا تھا۔“

لڑکی نے پڑھا، وہ لفظ اس نے پھر غلط پڑھا، قرار الحکم نے اس کی غلطی درست کی۔ لڑکی نے اسے

شکریے کی نظر سے دیکھا۔

”اس کا مطلب جانتی ہو جو پڑھ رہی ہو؟“

”کچھ کچھ سمجھتی ہوں“..... لڑکی نے شرمیلے سے لہجے میں جواب دیا..... ”ہمارے ساتھ ایک بزرگ ہوا کرتے تھے وہ مجھے قرآن پڑھایا کرتے تھے، مطلب بھی سمجھاتے تھے، وہ مر گئے ہیں، انہیں سانپ نے ڈس لیا تھا، اب پڑھ سکتی ہوں، کچھ سمجھتی ہوں کچھ نہیں سمجھتی۔“

”میں تمہیں اس کا مطلب سمجھاتا ہوں“..... قرار الحکم نے کہا..... ”ابراہیم کو یاد کرو، بے شک وہ سچے پیغمبر تھے، انہوں نے اپنے باپ سے کہا کہ آپ ایسی چیزوں کو پوجتے ہیں جو نہ سن سکتے ہیں اور نہ بول سکتے ہیں اور نہ آپ کے کچھ کام آسکتے ہیں مجھے ایسا علم ملا ہے جو آپ کو نہیں ملا، آپ میرے ساتھ ہو جائیں، میں آپ کو سیدی راہ پر لے چلوں گا۔“..... الحکم نے لڑکی کو اس کا مطلب سمجھا کر کہا..... ”اور آگے دیکھو یہاں خداوند فرماتا ہے: ”اور جب ابراہیم ان لوگوں سے اور جن بتوں کی وہ پرستش کرتے تھے ان سے الگ ہو گئے تو ہم نے ان کو اسحاق اور یعقوب عطا کیے اور سب کو پیغمبر بنایا“..... تم سمجھتی ہو کہ کیا قصہ ہے؟.... وہ بتوں کے آگے سجدے کرتے اور ان سے مرادیں مانگتے تھے، تم نے قرآن میں پڑھا ہے کہ عبادت کے لائق صرف اللہ ہے۔“

قرار الحکم اسے بتا رہا تھا کہ غیر مسلم کیسے ”خداؤں“ کی عبادت کرتے ہیں اور بت جو سن سکتے ہیں نہ بول سکتے ہیں بت پرستوں کے اپنے بنائے ہوئے ہیں۔ مگر لڑکی خاموشی سے کبھی اس کے چہرے سے کبھی سر ہانک کر دیکھتی تھی۔ اس کی آنکھوں میں انہماک اور چہرے پر مسرت تھی۔ اس خاندان کے مرد بھی ان کے پاس آ بیٹھے تھے۔

تھوڑی دیر بعد وہ اٹھ کر چلنے لگا، بوڑھوں نے اسے ردک لیا، لڑکی سے دور ہٹ کر وہ مردوں میں جا بیٹھا۔ انہوں نے اس سے پوچھا کہ وہ کون ہے؟ کہاں سے آیا ہے اور کہاں جا رہا ہے۔

”ایران کی زمین ہم پر تنگ ہو گئی ہے۔“..... قرار الحکم نے جواب دیا..... ”جس کے آباؤ اجداد نے عدل و انصاف سے انسان کو اشرف المخلوقات کے درجے تک پہنچایا تھا وہ آج حشرات الارض میں شامل ہو گیا ہے۔ کیا میں کیڑا مکوڑا نہیں ہوں جو درشت و جبل میں پیٹ کی آگ بجھانے اور بے انصافوں اور ظالموں سے بچنے کے لیے مارا مارا پھرتا رہا ہوں؟ ہم تین چار پشتوں سے اسی حال میں جی رہے ہیں۔ ایک جگہ سے طبیعت اچاٹ ہوتی ہے۔ تو جدھر منہ آئے ادھر کو چل پڑتا ہوں۔“

”تو یوں کہو تم نو شیرداں عادل کی نسل سے ہو“..... ایک بوڑھے نے کہا..... ”ہمارے باپ دادا اس کے بہت قصے سنایا کرتے تھے، مگر ہم نو شیرداں عادل کو خیالی بادشاہ سمجھتے ہیں..... تمہارا کنبہ کہاں ہے؟“

”اکیلا ہوں“..... الحکم نے جواب دیا..... ”بچپن سے مذہب سے لگاؤ ہے۔ مسجدوں میں زیادہ وقت گزرا ہے۔“

”تم باتیں بہت اچھی کرتے ہو“..... دوسرے بوڑھے نے کہا..... ”رہنا چاہو تو ہمارے ساتھ رہو، جانا چاہو تو ایک رات ہمارے ساتھ گزارو۔“

وہ رات کے لیے رک گیا، وہ کوئی عالم نہیں تھا لیکن خانہ بدش چونکہ کچھ نہیں جانتے تھے، اس لیے ان میں وہ عالم لگتا تھا۔ باتیں داستان گوئی کے انداز سے کرتا تھا سننے والے مسحور ہوئے جا رہے تھے جوں جوں رات

گزرتی جا رہی تھی، محفل کی رونق کم ہوتی جا رہی تھی۔ پہلے عورتیں انہیں پھر مرد ایک لیک کر کے اٹھنے لگے۔ آخر میں دونوں بوڑھے رہ گئے انہوں نے الحکم سے ذرا زور دے کر کہا کہ وہ ان کے ساتھ رہے۔ الحکم نے محسوس کیا جیسے وہ اسے کسی ذاتی مقصد کے لیے اپنے پاس رکھنا چاہتے ہیں۔ اس نے ان سے پوچھ ہی لیا کہ وہ ان کے کس کام آ سکتا ہے۔

”ہمارے ہاں مردوں کی کمی اور عورتوں کی زیادتی ہے۔“..... ایک بوڑھے نے کہا..... ”مرد جتنے بھی ساتھ ہوں اچھا ہوتا ہے، ہمیں صرف درندوں کا خطرہ نہیں ہوتا، انسان درندوں سے زیادہ خطرناک ہیں، یہ لڑکی جس کی آواز پر تم ادھر آئے تھے ہمارے لیے بڑی ہی نازک اور خطرناک ذمہ داری بنی ہوئی ہے، تم نے اس کی جوانی اور اس کا حسن دیکھا ہے، ہمارے خاندان کے مرد بیویوں والے ہیں، باقی سب بیچے ہیں، اس لڑکی کے لیے ہمیں خاندان نہیں ملتا، تم ہمارے ساتھ رہو اور اس کے ساتھ شادی کر لو۔“

”مجھ سے پہلے تمہیں باہر کا کوئی آدمی نظر نہیں آیا؟“..... الحکم نے پوچھا.....

”مجھ جیسے کسی اور کو لڑکی کیوں نہ دے دی؟ باہر کا میں پہلا ہی آدمی یہاں آیا ہوں؟“

”آتے رہے ہیں“..... بوڑھے نے جواب دیا..... ”مگر وہ خریدار تھے، ایک دوسرے سے بڑھ کر بولیاں دے گئے ہیں، ہم نے ایک بار قیمت لے کر لڑکی دینے کا فیصلہ کر لیا تھا مگر لڑکی نہیں مانی، اس نے خودکشی کی دھمکی دی تو ہم چپ ہو گئے۔“

اس دور میں امیر کبیر لوگ لڑکیاں خریدا کرتے تھے، اس لیے گاہک خانہ بدوشوں کی لڑکیاں زیادہ خوبصورت ہوتی تھیں۔ اس لیے گاہک خانہ بدوشوں کی تلاش میں رہتے تھے۔ لڑکیاں فروخت ہونے کو معیوب نہیں سمجھتی تھیں کیونکہ یہ رواج تھا۔ خریدار انہیں باقاعدہ منڈی میں بیچتے تھے۔ غلاموں کی بھی منڈی لگا کرتی تھی، لڑکیوں اور غلاموں کے سوداگر عام طور پر ڈاکو ہوا کرتے تھے جو قاتلوں پر حملہ کر کے مردوں اور عورتوں کو پکڑ لاتے تھے خوبصورت لڑکیاں امیروں اور بادشاہوں کے امراء و وزراء کے گھروں میں حرموں کے لیے یا حرموں کی ملازمت کے لیے یا مہمانوں کے لیے رکھی جاتی تھیں، تجرہ خاندان والے بھی ان کے خریدار ہوتے تھے۔

”کبھی سنا نہیں کہ خانہ بدوشوں کی کسی لڑکی نے کبنے سے انکار کیا ہو۔“ الحکم نے کہا..... ”آپ نے

اس کی بات کیوں نہ مانی؟“

”یہ ایسی باتیں کرتی ہے جن سے ہم ڈر جاتے ہیں“..... بوڑھے نے جواب دیا..... ”تم جانتے ہو ہم لوگ مذہب کے اتنے پکے نہیں ہوتے کسی آدمی کو اس کی خوبصورت لڑکی کی قیمت اچھی مل جائے اور وہ اس قیمت پر بیوی کو طلاق دے دے تو آدمی کا کیا مذہب ہو سکتا ہے۔ لیکن ہم مسلمان ہیں، اسلامی اصولوں کے ہم پابند تو نہیں پھر بھی قرآن اور خدا سے ڈرتے ہیں۔ یہ لڑکی کبھی ہمیں کوئی خواب سناتی ہے، کبھی کہتی ہے کہ اسے جنگل میں ایک سفید ریش، نورانی چہرے والے بزرگ نظر آئے تھے اور کہتے تھے کہ کسی کی زرخیر لوٹنی نہ بننا، نکاح پڑھو کر بیوی بننا کیونکہ تم اس بیچے کو جنم دو گی جو بھٹکے ہوئے انسانوں کو راستہ دکھائے گا۔

”ایسے خواب ہر کوئی دیکھتا ہے“..... قرار الحکم نے کہا..... ”میں بھی ایسے خواب دیکھا کرتا ہوں۔“

”دو چاند پہلے کی بات ہے ہم نے لڑکی کا سودا کر لیا تھا۔“ ایک بوڑھے نے کہا۔..... خریدار کے پاس رقم کم تھی، ہم نے سونے کے دینار مانگے تھے، جو اس کے پاس پورے نہیں تھے۔ لڑکی کو ہم نے خیمے کے اندر بٹھا کر دو آدمی پہرے پر کھڑے کر دیئے کیونکہ لڑکی کہتی تھی کہ بھاگ جاؤں گی، ہم نے پہرہ کھڑا کر دیا تو اس نے کہا..... ”میری کوکھ سے ناجائز بچہ جنم نہیں لے گا، اس سے پہلے تم سب تباہ ہو جاؤ گے۔“..... آدمی رات کو ہم سب گھٹاؤں کی گرج سے جاگ اٹھے، بارش اتنی طوفانی کہ خیمے اڑا کر گرے، بجلی کڑکنے لگی تو دل دہل گئے، پھر ایسی لڑک ہوئی کہ ہم سب کی چیخیں نکل گئیں۔ ساتھ ہی سارا جنگل دن کی طرح روشن ہو کر اندھرا ہو گیا۔ ایک درخت کا بہت بڑا شاخ کڑا تاگرا، بار بار زمین اور آسمان رشن ہوتے اور بجلی کڑکتی تھی۔ چھپنے کی کوئی جگہ نہیں تھی، سب چیخے چلاتے اور بچوں کو ڈھونڈتے اور انہیں سینے سے لگاتے پھر رہے تھے۔ صرف یہ لڑکی تھی جو بے خوف تھی، ایک جگہ کھڑی چلا چلا کر کہہ رہی تھی..... کوئی آدمی اذان دو جہاں جہاں ہو وہیں سجدے میں گر پڑو..... تین آدمی اذان دینے لگے، باقی سب قیامت کی بارش میں، پانی اور کیچڑ میں سجدے میں گر پڑے.....

”طوفان بہت دیر بعد تھا۔ ہم نے اس سے زیادہ خوفناک طوفان بھی دیکھے ہیں۔ ہماری چھت آسمان ہے، آسمان ہی ہمیں نعمتوں سے نوازتا ہے اور یہی آسمان ہم پر کبھی کبھی آفت بھی نازل کرتا ہے، مگر ہم کبھی ڈرتے نہیں تھے، اس رات ہمارے دلوں پر جو دہشت طاری ہوئی وہ کچھ اور معنی رکھتی تھی، صبح ہوئی، سب ایک جگہ ٹھہرتے ڈرے بیٹھے ہوئے تھے، یہ لڑکی ہم سب کو عجیب سی نگاہوں سے دیکھتی آہستہ آہستہ ہمارے آگے سے گزری۔ اس کی آنکھوں میں جانے کیا اثر تھا کہ ہم سب نے نظریں نیچی کر لیں، ہمیں اس کی دھمکی یاد آنے لگی..... ”میری کوکھ سے ناجائز بچہ جنم نہیں لے گا، اس سے پہلے تم سب تباہ ہو جاؤ گے“..... لڑکی کے ہاتھ میں یہی قرآن تھا جو یہ آج پڑھ رہی تھی.....

ہم نے خیمے سنبھالے، سامان اکٹھا کیا اور اسے خشک کرنے لگے، بہت دیر بعد دو گھوڑ سوار آئے، وہ سونے کے دینار لے آئے تھے۔ انہوں نے تھیلی ہماری آگے پھینک کر کہا..... گن لو اور لڑکی ہمیں دے دو..... میں نے تھیلی اٹھائی اور گھوڑ سوار کو دے کر کہا..... ہم لڑکی نہیں دیں گے، لے جاؤ اپنا سونا..... دوسرے گھوڑ سوار نے دو دینار اور میرے آگے پھینک کر کہا..... اور بولو جو قیمت مانگو گے دیں گے..... ہم نے لڑکی نہ دی۔“

”یہ کس کی بیٹی ہے؟“

”میتیم ہے“..... بوڑھے نے جواب دیا..... ”میری بھتیجی ہے۔“

”میرے پاس لڑکی کی قیمت دینے کے لیے کچھ بھی نہیں“..... قرار الحکم نے خالی ہاتھ دکھا کر کہا.....

”آپ مجھے اللہ کی راہ میں تو یہ لڑکی نہیں دیں گے۔“

”تمہیں ہمارے ساتھ رہنا پڑے گا“..... بوڑھے نے کہا..... ”ہمارے خاندان میں ایک مرد کا اضافہ ہو جائے گا۔ ہر رات ڈاکوؤں کا خطرہ رہتا ہے، لڑکی کو ہم چھپائے پھرتے ہیں، مرد جتنے زیادہ ہوں گے خطرہ اتنا ہی کم ہوگا۔“

قرار الحکم کی شادی اس لڑکی کے ساتھ کر دی گئی۔

”تمہیں حاصل کرنے کے لیے میں نے اپنی اور اپنی آزادی کی قیمت دی ہے۔“ پہلے روز الحکم نے اپنی بیوی سے کہا..... ”میں اپنے آپ کو قید میں رکھنے والا آدمی نہیں، میں یہ بھی نہیں کہتا کہ میرے دل میں تمہاری اتنی محبت پیدا ہوگی ہے کہ میں آگے نہیں جاسکتا، تمہارے بچانے مجھے تمہارے متعلق سب کچھ بتایا تھا اور کہا تھا کہ میں تمہارے ساتھ شادی کر لوں اور یہیں رہوں۔ اگر کسی وقت میرا دل یہاں سے اچاٹ ہو گیا تو میرے ساتھ چلو گی؟“

”کیا میں نے آپ کو خدا اور رسول صلی اللہ علیہ وسلم کے نام پر اپنا خاوند قبول نہیں کیا؟“..... اس کی بیوی نے جواب دیا..... ”میرا جینا مرنا آپ کے ساتھ ہے۔ یہ لوگ اب مجھے اپنا قیدی بنا کر نہیں رکھ سکتے، میں نے آپ کو دیکھا تھا تو میرے دل نے کہا تھا کہ یہ آدمی تمہیں اپنی بیوی بنانا چاہے تو اسے قبول کر لیتا۔“

”سنا ہے تم کہتی ہو کہ تمہیں جنگل میں ایک سفید ریش، نورانی صورت بزرگ ملے تھے، جنہوں نے تمہیں کہا تھا کہ تم ایک بچے کو جنم دو گی جو بھٹکے ہوئے انسانوں کو راستہ دکھائے گا۔“

دہ نئس پڑی اور بولی..... ”یہ میری خواہش ہے کہ ایسے ہی بچے کو جنم دوں، یہ خواہش اتنی شدید ہے کہ مجھے آدازیں سنائی دیتی ہیں کہ تیری نسل کا ایک آدمی جو تیرا بیٹا بھی ہو سکتا ہے، تیرے بیٹے کا بیٹا بھی ہو سکتا ہے، راہ حق میں اتنا نام پیدا کرے گا کہ دنیا اسے بھول نہیں سکے گی۔“

”تم نہیں جانتی کہ غریبوں کی اولاد باطل شکن نہیں شکم پرور ہوا کرتی ہے۔“..... الحکم نے کہا..... ”یہی کافی ہے کہ خود حق پر رہو اور باطل کی کشش سے بچو، ہمارا بیٹا خانہ بدوش ہوگا، اس کا بیٹا بھی خانہ بدوش ہوگا، یا کسی امیر کے گھر کسی غلیظ کام پر نوکر ہوگا۔“

”خواہش جو پوری نہ ہو سکے وہم بن کر انسان کا دل بہلائے رکھتی ہے“ الحکم نے کہا۔

”اس روز تم میری غلطی درست کرنے آئے تھے۔“ بیوی نے کہا..... ”تم نے مجھے ان آیتوں کا ترجمہ سنایا کہ ابراہیمؑ نے اپنے باپ سے کہا کہ آپ بتوں کو کیوں پوجتے ہیں جو نہ بول سکتے ہیں نہ سن سکتے ہیں، میرے ساتھ ہو جائیں۔ میں آپ کو سیدھی راہ لے چلوں گا..... یہ الفاظ میرے دل میں اٹک گئے، اس کے بعد میں قرآن نہیں پڑھ سکی یہی ایک آواز سنائی دیتی رہی کہ تو ایک ابراہیم کو جنم دے گی۔ میں نے رات خواب میں ایک نورانی صورت بزرگ کو دیکھا۔ وہ تمہاری طرح میری یہی غلطی درست کر کے مجھے پڑھا رہے تھے جو تم نے درست کی ہے۔ پھر انہوں نے مجھ سے پوچھا کہ تم خوبصورت بچہ بغیر عقل کے چاہتی ہو یا بدصورت بچہ جو عقل والا ہو، میں نے انہیں کہا کہ وہ بچہ چاہتی ہوں جو حضرت ابراہیمؑ کی طرح اتنا حق پرست ہو کہ اس کا باپ حق پر نہ ہو تو اس سے بھی الگ ہو جائے میں نے اس بزرگ سے کہا کہ خدا مجھے لڑکی دے تو وہ اتنی بدصورت ہو کہ کوئی خریدار اور کوئی ڈاکو اس کی طرف دیکھنا بھی گوارا نہ کرے۔“

”تم اپنے قبیلے کے رسم و رواج کے خلاف کس طرح ہو گئی ہو؟“

قرار الحکم نے کہا..... ”خانہ بدوشوں کی لڑکیاں فرودخت ہونے کو ناپسند تو نہیں کرتیں“ معلوم نہیں میرے دل میں یہ بات کیوں بیٹھ گئی تھی کہ میں شادی کر کے ایک آدمی کی بیوی بن کر رہوں گی۔“ بیوی نے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جواب دیا۔ ”مجھے کسی نے کوئی سبق نہیں دیا۔ میرے دل کی آواز جو مجھے اچھی لگتی تھی، مجھے یقین تھا کہ میری خواہش پوری ہو جائے گی۔“

”دل سے یہ وہم نکال دو کہ تم ایسے بچے کو جنم دو گی جو بڑا ہو کر نام پیدا کرے گا۔“

الحکم نے کہا..... ”ایسی خواہشیں تمہارا دماغ خراب کر دیں گی۔“

اس رات کا طوفان باد و باران اور بجلی کا کوندنا محض اتفاق ہو سکتا تھا، یہ آسانی آفت اس کے نوراً بعد آئی جب اس لڑکی کے خریدار آئے تھے اور لڑکی نے اپنے خاندان کو بتایا سے ڈرایا تھا، لیکن یہ اتفاق جو خدا کا اشارہ بھی ہو سکتا تھا، کام کر گیا۔ قرار الحکم حقیقت پسند آدمی تھا۔ اس نے اسے کوئی معجزہ نہ سمجھا، البتہ اپنی بیوی کے متعلق اسے یقین ہو گیا کہ عقیدے کی پکی ہے اور اس کا حسن و حسانی کم اور روحانی زیادہ ہے۔

الحکم خانہ بدوشوں کے ساتھ رہا، شادی کے دوسرے سال اس کا پہلا بچہ پیدا ہوا۔ اس کا نام انہوں نے بکنگٹین رکھا، بچے کی ماں کا یہ وہم اور گہرا ہو گیا، کہ یہ بچہ نام پیدا کرے گا۔ الحکم بعض اوقات اپنی بیوی کی باتیں سن کر ہنس پڑتا تھا۔

”تمہارا دل ابھی اس خانہ بدوش زندگی سے اچاٹ نہیں ہوا؟“..... ایک روز نوجوان بیوی نے قرار

الحکم سے پوچھا۔

”میرا دل تو اچاٹ نہیں ہوا۔“ الحکم نے جواب دیا..... ”یہ سوچ آتی ہے کہ بچے کو میں اس جانوروں جیسی زندگی سے دور لے جاؤں، یہ کیا زندگی ہے، جانوروں کی طرح پیٹ بھرنا اور خطروں سے بھاگتے بھاگتے پھرنا۔“

”میں جانتی تھی کہ میری یہ خواہش بھی پوری ہوگی“..... اس کی بیوی نے کہا..... ”میں تمہاری دنیا سے واقف نہیں، کیا کوئی ایسی جگہ مل سکتی ہے جہاں بچہ بڑا ہو تو اسے کچھ پڑھایا لکھایا جاسکے؟“

”کسی کے گھر نوکری مل سکتی ہے“ الحکم نے کہا..... ”خدا کی زمین تنگ نہیں، جس نے بچہ دیا وہ اس کی روزی بھی دے گا۔“

”مگر ہمیں چوری یہاں سے نکلنا پڑے گا“..... بچے کی ماں نے کہا..... ”یہ لوگ تمہیں زندہ نہیں چھوڑیں گے کیونکہ تم مجھے مفت لے جا رہے ہو، تمہیں انہوں نے میری قیمت کے طور پر اپنے ساتھ رکھا تھا.... میں تمہیں طریقہ بتاتی ہوں، کل صبح کلڑیاں چننے کے بہانے نکلیں گے پھر واپس نہیں آئیں گے۔“

انہوں نے ایسے ہی کیا، اس دن بچے کی عمر چھ ماہ ہو چکی تھی۔ میاں بیوی بچے کو اٹھا کر سب کو یہ بتا کر گئے کہ کلڑیاں چننے جا رہے ہیں۔ دوپہر تک واپس نہ آئے تو بوڑھوں کو شک ہوا۔ انہوں نے دو آدمیوں کو گھوڑوں پر سوار کر کے ان کی تلاش کو روانہ کر دیا۔ ایک شک تو یہ تھا کہ ڈاکوؤں کے ہتھے نہ چڑھ گئے ہوں، لڑکی کا حسن اس کے لیے بڑا خطرہ تھا۔ اتفاق سے کسی مسافر نے گھوڑوں کو بتا دیا کہ اس نے ایک آدمی اور بڑی خوبصورت جوان لڑکی کو دودھ پیتا بچہ اٹھائے فلاں طرف جاتے دیکھا ہے۔

انہوں نے اس شک پر ادھر کو گھوڑے دوڑا دیئے کہ الحکم ان کی لڑکی کو کہیں اور لے جا رہا ہے۔ الحکم

اور اس کی بیوی پیدل جا رہے تھے۔ راستہ ہموار اور دشوار تھا۔ ان کے ایک طرف دریا تھا، انہیں گھوڑوں کے قدموں کی آوازیں سنائی دیں۔ گھوم کر دیکھا، دو گھوڑے سر پٹ دوڑے آرہے تھے، ذرا اور آگے آئے تو الحکم نے انہیں پہچان لیا۔ سواروں نے تمواریں نکال لی تھیں، اس سے ان کے ارادے کا پتہ چل گیا، الحکم نہتہ تھا۔ یہ اس کی غلطی تھی کہ ہتھیار ساتھ نہیں لایا تھا، اس نے اپنی بیوی کی طرف دیکھا۔

”دریا میں کود جاؤ۔“ بیوی نے کہا۔

”پانی گہرا ہے“ الحکم نے کہا..... ”تیز بھی ہے، وہ گھوڑے دریا میں ڈال دیں گے۔“

”میں کہتی ہوں دریا میں کود جاؤ“..... بیوی نے یوں کہا جیسے اسے خدا سے اشارہ ملا ہو..... ”بچے کو تم

پکڑو، میں اس کے بغیر تیر سکوگی۔“

الحکم نے اس سے بچہ لیا، اسے ایک ہاتھ پر اٹھایا، اور دریا میں اتر گیا۔ بچے کو پانی سے اوپر رکھا وہ ایک ہاتھ اور ناگوں سے تیرنے لگا۔ اس کی بیوی بھی دریا میں اتری، دریا کا رخ ادھر ہی تھا جدھر وہ جا رہے تھے۔ سواروں نے گھوڑے کنارے پر روکے اور انہیں لٹکارا مگر وہ دریا کے وسط میں چلے گئے تھے، آگے پانی کم گہرا تھا، وہ نکل گئے۔

ایک شہر میں وہ داخل ہوئے تو ہر کسی کی نظریں ان پر اٹھتی تھیں۔ یہ الحکم کی بیوی کی کیشش تھی چونکہ کپڑوں سے دونوں غریب اور پردہ سی لگتے تھے اس لیے لڑکی لوگوں کو اور زیادہ خوبصورت لگتی تھی۔ مفلس کی بیٹی کو کوڑیوں کے داموں خریدا بھی جاسکتا ہے اور اسے بے خوف و خطر انوا بھی کیا جاسکتا ہے۔ یہ اس لڑکی کی خوبصورتی کا ہی کرشمہ تھا کہ قرار الحکم کو گھوڑوں کے ایک بہت بڑے سوداگر کے محل جیسے مکان میں ملازمت مل گئی۔ ملازمت کے ساتھ اسے اصطلیل کے ساتھ ایک جھونپڑا بھی دے دیا گیا۔ الحکم اصطلیل میں کام کرنے لگا۔ اس کی بیوی بچے کی خاطر جھونپڑے میں رہتی لیکن اسے زیادہ دن فارغ نہ رہنے دیا گیا۔ اسے محل میں کام کرنے کے لیے بلا لیا گیا۔

اسے ایک بڑھیا کے سپرد کیا گیا جس نے اسے نہلایا اور اسے اپنے پاس سے ایسا لباس پہنایا جس میں اس کے بازو اور اوپر سے گردن اور سینے کا بالائی حصہ عریاں رہے۔ یہ شہزادیوں کا لباس تھا جو اسے پسند نہ آیا لیکن بڑھیا نے اسے کہا کہ آقا گندی خادمہ کو پسند نہیں کرتے۔ اس نے یہ لباس پہن لیا، اس میں اسے خود شک ہونے لگا کہ وہ خانہ بدوشوں کی بیٹی نہیں۔ اس کے بال دھل کر نکھرے اور اس کے شانوں پر نکھرے تو اسے پتہ چلا کہ اس کے بال ریشم جیسے ملائم اور چمکدار ہیں۔

بڑھیا اسی وقت اسے آقا کے پاس لے گئی۔ ادھر عمر آقا کی آنکھیں چمک اٹھیں۔ اس کے اشارے پر بڑھیا باہر نکل گئی۔ آقا نے لڑکی کو قریب بیٹھنے کو کہا، لڑکی کھڑی رہی وہ آقا کی نیت سمجھ گئی۔ آقا نے اٹھ کر اسے بازو سے پکڑا تو وہ بازو چھڑا کر پرے ہٹ گئی۔

”مجھے بتایا گیا ہے کہ تم خانہ بدوشوں کی لڑکی ہو۔“ آقا نے کہا..... ”مگر اپنے آپ کو تم کسی بادشاہ کی

بیٹی سمجھتی ہو۔ میں تم پر حکم نہیں چلا رہا، انعام دوں گا، شہزادی بنا کر رکھوں گا۔“

لڑکی دروازے میں جا کھڑی ہوئی، آقا کے چہرے پر غصہ صاف نظر آنے لگا۔
 ”میں سونے کے دینار ٹھکرا کر آئی ہوں“ اہلم نے بیوی سے کہا..... ”اپنے آپ کو نیلام کرنا ہوتا تو شادی نہ کرتی، دریا تیر کر پار نہ کرتی، تم اپنی دس بیٹیاں میرے خاندان کو دے دو تو بھی تمہارے قریب نہیں آؤں گی۔“
 ”خاندان سے ہاتھ دھو بیٹھو گی لڑکی!“..... آقا نے کہا..... ”بچے کو ترستی رہو گی..... ادھر آؤ۔“
 وہ باہر نکل گئی۔

آقا نے غصے سے گرج کر بڑھیا کو بلایا، اس کے خادم بھی بھاگے آئے اور حرم کی دو عورتیں بھی آگئیں۔ اپنے آقا کا غصہ ان کے لیے ناقابل برداشت تھا۔
 ”اگر وہ شر مار رہی ہوتی تو اور بات تھی۔“ آقا نے کہا۔ ”وہ میری تو بہن کر گئی ہے۔“
 ”ہم اسے گھسیٹ کر لاتے ہیں“..... ایک خادم نے کہا۔

”نہیں“..... آقا نے کہا..... ”اس خانہ بدوش بھکارن کو وہ سزا دوں گا کہ جس سے میرے گھر میں سب عبرت حاصل کریں۔“ اس نے اپنے دو خاص آدمیوں کو بلایا اور انہیں کہا..... ”وہ جھوٹا دیکھ لو جس میں یہ بد بخت لڑکی رہتی ہے، آج اس کے خاندان کو قتل کر دو اور لڑکی کو میرے پاس لے آؤ، اس کے بچے کو تم جہاں چاہو بیچ دینا۔“
 حرم کی جو دو عورتیں وہاں موجود تھیں، انہوں نے ایک دوسری کی طرف دیکھا۔ دونوں کے ماتھوں پر شکن آئے، آقا غصے سے پھنکار رہا تھا..... ”کوئی شہزادی ہوتی تو میں برداشت کر لیتا، کم بخت خانہ بدوش کی یہ جرأت؟.... سب چلے جاؤ۔“

اہلم کے قتل اور اس کی بیوی کے انواء کا وقت رات گہری ہونے کے بعد کا رکھا گیا۔ سورج غروب ہوا تو اہلم اپنے جھونپڑے میں آیا اس کی بیوی اپنے کپڑوں میں تھی وہ بڑھیا کا پہنایا ہوا ریشمی لباس اسی کے کمرے میں پھینک آئی تھی۔ وہ سوچ رہی تھی کہ اپنے خاندان کو آج کی واردات بتائے یا نہ بتائے، مگر یہ فیصلہ کر چکی تھی کہ یہاں ایک اور دن بھی نہیں گزارے گی۔ اسے خاندان کو وجہ بھی بتانی تھی کہ وہ کیوں نہیں رہنا چاہتی، اسے یہ معلوم ہی نہیں تھا کہ آج رات اپنے خاندان کو آخری بار زندہ دیکھ رہی ہے اور بچہ بھی اس سے چھن جائے گا۔

اس نے اہلم کے آگے کھانا رکھا تو جھونپڑے میں ایک عورت داخل ہوئی۔ اس نے جھونپڑے کا دروازہ بند کر دیا اور اہلم سے کہا..... ”کھانا ختم کرو اور اپنی بیوی اور بچے کو ساتھ لو اور یہاں سے نکل جاؤ شہر میں نہ ٹھہرنا۔“

یہ عورت ان دو میں سے ایک تھی جو آقا کی گرج سن کر اس کے کمرے میں گئی تھیں۔ یہ آقا کی منظور نظر تھیں۔ انہوں نے اہلم کی بیوی کی جھلک دیکھی تھی تو انہوں نے جب آقا کا یہ حکم سنا کہ اہلم کو قتل اور اس کی بیوی کو اغوا کر لیا جائے تو دونوں نے تنہائی میں میاں بیوی کو بچانے کا فیصلہ کر لیا۔ دونوں کو اپنا اپنا لڑکپن یاد آ گیا۔ انہوں نے شادی کے خواب دیکھے تھے مگر اس شخص کی بے نکاحی بیویاں بنیں۔ یہاں سے وہ بھاگ نہیں سکتی تھیں، یہاں دولت اور اثر و رسوخ کی حکومت تھی۔ اثر و رسوخ اسے حاصل ہوتا تھا جس کے حرم میں رونق زیادہ ہوتی تھی، ان دونوں نے اپنی قسمت کو قبول کر لیا تھا۔ گناہوں کی دنیا میں آ کر وہ سراپا فریب بن گئی تھیں۔

انہوں نے آقا کو حاکموں میں مقبول بنانے کے لیے اپنے جادو چلائے تھے۔ حرم کی سازشوں اور سیاست میں وہ پیش پیش تھیں اور اپنی خوبیوں اور فریب کاریوں کی بدولت آقا پر چھا گئی تھیں، مگر ان کے اندر وہ عورت مر نہ سکی جو ایک خاندان اور سرتوتوں سے محمور ازدواجی زندگی کی منتشی ہوتی ہے۔ انسانی فطرت کے تقاضے دہانے نہ جاسکے۔

انہوں نے دیکھا کہ ایک اور معصوم لڑکی جو ایک دودھ پیتے بچے کی ماں بھی ہے، غریب اور پردہ سنی بھی ہے، ایک انسان کی ہوس کا شکار ہو رہی ہے۔ وہ خود تو لڑکپن میں معصومیت اور اپنے خوابوں کو بچا نہیں سکی تھیں، انہوں نے اس لڑکی کو بچانے کا فیصلہ کر لیا۔

یہ فیصلہ تو خدائے ذوالجلال کا تھا کہ اس بچے کی ماہ گناہ کے پرستاروں سے محفوظ رہے۔ اس کے لیے خدانے ان دو عورتوں کو سبب بنایا جو گناہوں میں ڈوب چکی تھیں یہ الحکم کی بیوی کے ایمان کا کرشمہ تھا۔

”میں زیادہ دیر یہاں رک نہیں سکتی، اس سے زیادہ کچھ بتا نہیں سکتی“..... عورت نے کہا..... ”فورا نکل جاؤ“..... اور وہ چلی گئی۔

الحکم نے حیرت سے اپنی بیوی کی طرف دیکھا، بیوی نے اسے بتا دیا کہ آج دن اس پر کیا گزری ہے، مگر الحکم سوچ میں پڑ گیا۔ بیوی نے اسے کہا کہ اٹھو چلیں، الحکم چلنے پر آمادہ نظر نہیں آتا تھا۔ اس نے بیوی سے کہا کہ یہ عورت اس گھر کی خادمہ معلوم ہوتی ہے، یہ کسی اور نیت سے یہاں آتی تھیں، الحکم نے کہا کہ وہ آقا سے ملے گا۔ بیوی ضد کرنے لگی کہ انہیں یہاں نہیں رکنا چاہیے۔

وہ دو آدمی جنہیں قتل اور اغوا پر مامور کیا گیا تھا شراب پی رہے تھے۔ ہتھیار ان کے پاس تھے، ایک غریب کا قتل اور اس کی بیوی کو اٹھالانا ان کے لیے کوئی مہم نہیں تھی۔ انہوں نے شام سے پہلے جھونپڑی دیکھ لی تھی۔ انہیں کسی قانون کا ڈر نہیں تھا، وہ خوش تھے کہ انہیں انعام ملنے کا ذریعہ پیدا ہو گیا ہے۔ وہ اٹھے اور الحکم کی جھونپڑی کی طرف چل پڑے، وہ ہنستے کھیلتے جا رہے تھے، جھونپڑی کا دروازہ بند تھا، ایک نے دوسرے سے کہا کہ تم لڑکی کو پکڑ لیتا۔ اس نے دروازہ کھولا، اندر اندھیرا تھا۔ ایک نے گرج کر کہا..... ”اٹھو اٹھو“..... مگر اندھیرے میں کوئی اہلچل نہ ہوئی جواب میں کوئی آواز نہ سنائی دی۔ انہوں نے ایک بار پھر لاکرا، اب کے بھی خاموشی رہی، اندھیرے میں ٹٹولا، وہاں کچھ بھی نہیں تھا۔ وہ شاید غلط جھونپڑے میں آگئے تھے۔ وہ دوسرے جھونپڑے دیکھنے چلے گئے۔

الحکم اور اس کی بیوی شہر سے نکل گئے تھے۔

”ہم پر خدا کی زمین تنگ ہو گئی ہے“..... الحکم نے کہا، اس کے لہجے میں مایوسی تھی۔

”مایوس نہ ہو میرے بچے کے باپ!“..... اس کی بیوی نے کہا..... ”تم یہ تو نہیں مانتے کہ مجھے خدا کی طرف سے اشارے ملتے ہیں، مجھے خدا کی ذات پر یہ اعتماد ہے کہ ہم گناہگار نہیں تو ہمیں سزا نہیں مل سکتی۔ میرے دل میں کوئی خوف نہیں۔ میں نے اس بچے کو جنم دیا ہے جس کا اشارہ مجھے قرآن سے ملا ہے۔“

”تم پاگل ہو“..... الحکم نے اسے غصے سے کہا..... ”خدا ہم پر اسی لیے ناراض ہے کہ تم دعویٰ کرتی ہو کہ تم نے پیغمبر کو جنم دیا ہے، یہ خطہ دماغ سے نکال دو، قرآن کو تعویذ نہ سمجھو۔ مجھ سے غلطی ہوئی کہ تم سے شادی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کر لی ہے، بیوی بد صورت ہو تو اچھی رہتی ہے، اب میں تمہاری حفاظت کروں یا کہیں کام کر کے تمہارا پیٹ بھروں۔“

میں اپنی حفاظت خود کر سکتی ہوں..... اس کی بیوی نے کہا..... ”تم قرآن کے معنی بھی جانتے ہو اور ایسی باتیں کرتے ہو۔“

الحکم نے کوئی جواب نہ دیا، اس کے دل پر افسوس اور غصے کا قبضہ تھا، اس نے مذہب اور خدا سے رشتہ توڑ لیا تھا۔

”واپس چلے چلیں؟“..... الحکم نے پوچھا۔

”کہاں؟“

”تمہارے قبیلے میں“..... الحکم نے جواب دیا..... ”وہ لوگ وہیں ہوں گے یا کہیں مل جائیں گے۔“

”پھر کیوں نہ گھوڑوں والے آقا کے پاس چلے جائیں“..... اس کی بیوی نے کہا..... ”میں اپنے جسم سے تمہیں بہت دولت کمادوں گی، تم آنکھیں بند رکھنا یہی سمجھتے رہنا کہ تمہاری بیوی نیک اور پاک ہے.... کیا تم مرد ہو؟ کیسے مرد ہو؟ میں اپنے بچے کو تم جیسا مرد نہیں بننے دوں گی۔“

”پہلے یہ دعا کرو کہ بچہ زندہ رہے“..... الحکم نے غصے سے کہا۔

”یہ بچہ زندہ رہے گا، اور ایک روز ابراہیم کی طرح تمہیں کہے گا کہ میرے باپ! جو علم مجھے ملا ہے، وہ خدا نے تمہیں نہیں دیا، میرے ساتھ آ جاؤ، میں تمہیں سیدھے راستے پر لے جاؤں گا“ وہ کچھ نہ کچھ بولتی رہی اور دونوں چلتے گئے۔ اس کی حالت ہذیانی سی ہوئی چارہی تھی جیسے زبان بے قابو ہو گئی ہو۔ الحکم پر خاموشی طاری ہو گئی تھی۔

اس رات سے ان کی زندگی خانہ بدوشی کی صورت اختیار کر گئی، فرق یہ تھا کہ وہ جنگلوں کی بجائے شہروں میں رہتے تھے۔ الحکم کو کہیں نہ کہیں نوکری مل جاتی تھی۔ سال دو سال کچھ کہا کہ وہ کہیں اور چلے جاتے تھے۔ بچہ چار سال کا ہوا تو اس کی ماں نے الحکم سے کہا کہ اب کہیں مستقل ٹھکانہ نہ لیں جہاں بچے کو کسی مسجد یا کسی استاد کے پاس بٹھا دیا جائے ورنہ یہ بھی بڑا ہو کر ہماری طرح در بدر مارا پھرتا رہے گا، ایک آدھ سال پہلے ماں باپ نے بچے کو قرآن کے سبق دینے شروع کر دیئے تھے۔ ماں بچے کو بڑی غور سے دیکھتی رہتی تھی۔ انہوں نے یہ دیکھا کہ بچہ اسی عمر میں عقل کی باتیں کرنے لگا تھا سبق میں پوری دل چسپی لیتا تھا ماں اسے صاف سنا کر رکھتی تھی۔

کسی قبیلے میں ماں کی یہ خواہش بھی پوری ہو گئی، وہاں کی مسجد کے امام نے بچے کو اپنی شاگردی میں بٹھالیا۔ بچے کی ماں اور کا باپ امام کی خدمت اور مسجد کی دیکھ بھال کرنے لگے۔ امام جب پہلے روز بچے کو پڑھانے لگا تو اس نے محسوس کیا کہ وہ کسی عام بچے کو پہلا سبق نہیں دے رہا۔ الحکم مذہبی تعلیم کے پہلے مرحلے سے بچے کو گزار لایا تھا۔ امام اسے اگلے مرحلے میں لے گیا جہاں پانچ چھ سال کی عمر کے بچے نہیں جاسکتے۔ بچہ جو سوال پوچھتا تھا، ان سے پتہ چلتا تھا کہ وہ اپنی پیدائش کے ساتھ خدا سے کچھ علم بھی لایا تھا۔

یہاں بچے نے کم و بیش چار سال تعلیم حاصل کی۔

بچے کی عمر دس گیارہ سال ہو چکی تھی، وہ قرآن اور اس کی تفسیر اور حدیث پڑھ چکا تھا۔ اس نے اپنے استاد سے مزید تعلیم لینا چاہی تو استاد نے کہا..... ”یہاں میرا علم ختم ہو گیا ہے“..... بچہ ایک سوال پر سرخ رہا تھا..... ”علم بغیر عمل کے مکمل ہو سکتا ہے؟ اللہ اور اس کے رسول صلی اللہ علیہ وسلم کا پیغام بزرگ شمشیرِ جاز ہے؟ میں ساری دنیا میں قرآن کا پیغام کس طرح پہنچا سکتا ہوں؟“..... اور ایسے بہت سے سوال تھے جو بچہ پوچھتا تھا اور امام پریشان ہو جاتا تھا۔

”قرار الحکم!“..... ایک روز امام نے بچے کے باپ سے کہا..... ”بچے کو بخارا لے جاؤ“..... اس نے کسی عالم کا نام لے کر کہا۔ ”اسے ان کی شاگردی میں بٹھا دو۔ اگر بچے کی یہ تضحکی نہ سمجھی تو یہ پاگل ہو جائے گا۔ اس میں سپاہیانہ جوہر بھی ہیں، علم کے ساتھ اگر اس نے سپہ گری سیکھ لی تو یہ بچہ نام پیدا کرے گا۔ یہ دور جنگ و جدل کا ہے۔ مسلمان آپس میں لڑ رہے ہیں اور کفار مسلمانوں کو غلام بنانے اور اسلام کو ماننے کی ترکیبیں کر رہے ہیں۔ غریبوں کی قسمت اتنی اچھی تو نہیں ہوتی لیکن اس بچے کو موقع مل جائے تو یہ کسی خطے میں اللہ کی حکمرانی قائم کر دے گا، مگر اسے ایسا موقع مل نہیں سکے گا۔ یہ عدل و انصاف کی باتیں کرتا ہے، میں نے اسے ایسا سبق کبھی نہیں دیا تھا۔“

”یہ سبق اسے میں نے دیا ہے“..... قرار الحکم نے کہا..... ”میں کم علم انسان ہوں، میں ایران کے بادشاہ نوشیرواں عادل کی نسل سے ہوں۔ باپ دادا مجھ یاس دور میں کی جو باتیں سناتے تھے وہ میں اس بچے کو سناتا رہتا ہوں۔ قرآن میں بھی اس نے یہی پڑھا ہے۔“

”اسے بخارا لے جاؤ“..... امام نے کہا..... ”میں خط لکھ دیتا ہوں، وہاں تمہیں بڑا اچھا ذریعہ معاش مل جائے گا.... اور خیال رکھنا، اکیلے نہ چل پڑنا، ان علاقوں میں ڈاکوؤں اور ہزنوں کا بہت خطرہ ہے، تمہارے پاس کوئی دولت نہیں تمہاری بیوی بہت قیمتی ہے کہیں ایسا نہ ہو کہ بیوی سے ہاتھ دھو بیٹھو، بچے بھی اغوا ہوتے اور غلاموں کی منڈی میں فروخت ہو جاتے ہیں، تھوڑے دن رک جاؤ، کوئی قافلہ تیار ہو جائے تو اس کے ساتھ جانا۔“

اس زمانے میں لوگ ڈاکوؤں سے بچنے کے لیے قافلوں کی صورت میں سفر کیا کرتے تھے۔ اکیلے دھکیلے مسافر ہزنوں کے ہاتھوں لٹ جاتے تھے۔ کبھی کبھی قافلوں پر بھی حملے ہوتے تھے لیکن قافلے والے لٹ کر مقابلہ کرتے، باقاعدہ معرکہ لڑا جاتا اور بچ نکلنے کی صورت پیدا ہو جاتی تھی۔ خوبصورت عورتوں اور کسن بچوں کو فروخت کیا جاتا تھا۔ جن حاکموں اور بادشاہوں کو ڈاکوؤں کا قلع قح کرنا چاہیے تھا وہی ان کی اغوا کی ہوئی عورتوں اور بچوں کے خریدار ہوتے تھے۔ امام نے ٹھیک کہا تھا۔ الحکم کی بیوی خوبصورتی کی وجہ سے اس کا بچہ کسنی کی وجہ سے ایک دولت تھی جو اکیلے سفر کرتے لٹ سکتی تھی۔

کوئی قافلہ تیار نہ ہوا، ایک قافلہ وہاں سے گزرا جس میں وہ تین سو مرد، عورتیں اور بچے تھے۔ ان میں زیادہ تر سوداگر تھے جو اپنے محافظ ساتھ لائے تے۔ وہ بلغ اور بخارا جا رہے تھے۔ الحکم اپنی بیوی اور بچے کے

ساتھ قافلے میں شامل ہو گیا۔

سفر کی پہلی رات آئی، قافلے نے ایک دادی میں پڑاؤ کیا۔ کھانا پکا، سب نے کھایا اور دن کی مسافت کے تھکے ماندے مسافر سو گئے، تین چار آدمی پہرے پر کھڑے کر دیئے گئے تھے۔ پہرہ دار چٹانوں پر خیمہ گاہ کے ارد گرد گھوم پھر رہے تھے۔ آدھی رات کے قریب انہیں گھوڑوں کے ٹاپ سنائی دیتے تھے جو ان کی طرف بڑھے آ رہے تھے۔ پہرہ داروں نے کمانوں میں تیر ڈال لیے اور چند ایک ایسے آدمیوں کو جگایا جو جوان تھے قریب آنے والی آوازیں کسی قافلے کی نہیں تھیں یہ کسی محاذ کو جاتی ہوئی فوج ہو سکتی تھی یا ڈاکو۔

دادی میں مشعلیں نظر آنے لگیں، یہ سواروں کے ہاتھوں میں تھیں۔ سواروں نے قریب آ کر گیدڑوں اور بھیڑیوں کی طرح چیخنا شروع کر دیا اور گھوڑوں کو ایڑ لگا دی۔ پہرہ داروں نے تیر چلا دیئے۔ ایک دو سوار گرے لیکن ڈاکو طوفان کی طرح آئے بعض مسافروں کو جاگنے کی بھی مہلت نہ ملی۔ وہ گھوڑوں تلے کچلے گئے۔ قافلے میں جولانے کے قابل تھے، انہوں نے مقابلہ کیا، ڈاکوؤں نے مشعلیں پھینک دی تھیں جو زمین پر پڑی جل رہی تھیں۔ ان کی روشنی میں ساری دادی نظر آتی تھی۔ ماڈن نے بچوں کو سینوں سے لگایا اور جدھر منہ آیا بھاگ انھیں۔ بعض بچے چیختے چلاتے اکیلے اکیلے بھاگ اٹھے۔

الحکم نے اپنی بیوی کو بازو سے پکڑا اور اسے کسی طرف گھسیٹ کر لے گیا، بچہ ان کے ساتھ چلا تھا لیکن الحکم اپنی بیوی کو بڑی مشکل سے ایک چٹان کے پیچھے لے گیا تو وہاں دیکھا کہ بچہ ان کے ساتھ نہیں ہے۔ ماں نے واویلا پکپکایا تو الحکم نے اُسے سختی سے کہا کہ وہ خاموشی سے چھپی رہے ورنہ ڈاکو اسے پکڑ لے جائیں گے اسے جھاڑیوں میں چھپا کر الحکم اپنے بچے کی تلاش میں نکلا۔ وہ خالی ہاتھ، آگے بڑھنے سے ڈرتا بھی تھا۔ خیمہ گاہ میں قتل و غارت ہو رہی تھی۔ عورتیں چیخ رہی تھیں، بچے چلا رہے تھے۔ ڈاکو گھوڑوں سے اتر آئے تھے اور وہ سامان سمیٹ رہے تھے، اور ان میں سے بعض اپنے کام کی عورتوں اور بچوں کو لے جا رہے تھے۔

ڈاکوؤں کے گھوڑے چلے گئے اور ان کے ساتھ قافلے کے گھوڑے اور اونٹ بھی چلے گئے۔ رات گزر گئی۔ صبح بچے کچھ لوگ جو رات ادھر ادھر چھپ گئے تھے، باہر آئے خیمہ گاہ میں لاشیں بکھری ہوئی تھیں، قیمتی سامان اور تمام جانور غائب تھے۔ کچھ بچے مرے ہوئے اور کئی لاپتہ تھے اور جوان عورتیں صرف وہ موجود تھیں جنہیں بھاگنے اور چھپنے کا موقع مل گیا تھا۔ ان میں الحکم کی بیوی بھی تھی۔ وہ دیوانگی کے عالم میں اپنے بچے کو ڈھونڈ رہی تھی۔ اسے بچہ تو نہ ملا، بچے کا باپ مل گیا مگر وہ زندہ نہیں تھا۔ اس کے پہلو میں برہمی یا تلوار لگی تھی۔ لاش خون میں لت پت تھی، بیوی بالکل ہی پاگل ہو گئی، لاشوں کو بکھرے ہوئے سامان اور گرے ہوئے خیموں کو الٹ پلٹ کر دیکھنے لگی، ہر کسی سے پوچھنے لگی..... ”تم نے میرا بچہ دیکھا ہے؟ سب سے زیادہ خوبصورت تھا؟“

وہاں سب کی حالت یہی تھی، کسی نے اس کی طرف توجہ نہ دی۔ وہ چٹانوں پر چڑھی، اتری، جھاڑیوں کو ٹٹولی پھرتی، وادیوں میں بھاگتی پھری، اس کی دلدوز اور جگر پاش آواز دور در تک سنائی دیتی تھی..... ”سبکتگین..... آ جاؤ! اپنی ماں کے پاس آ جاؤ.....“

لنا ہوا قافلہ خوف سے کانپتا، آہ زاری کرتا چل پڑا چلتا گیا اور دور افق میں غائب ہو گیا۔ پیچھے جب

گدھوں، بھیڑیوں اور گیدڑوں نے لاشوں اور جاں بلب زخیموں پر ہلا بولا، دادیوں میں ایک نسوانی پکار سنائی دے رہی تھی..... ”سبکتگین..... سبکتگین“..... اور جب وہ چار روز بعد وہاں مکھری ہوئی ہڈیاں رہ گئیں تو بھی یہ نسوانی پکار سنائی دیتی رہی..... ”اپنی ماں کے پاس آ جاؤ..... سبکتگین..... سبکتگین“

اس راستے سے گزرنے والے قافلے، رہزن اور فوجی بہت مدت تک یہ پکار سنتے رہے۔ انہوں نے کئی کہانیاں گھڑ لیں اور اس آواز کو کسی بدروح کہہ کر ادھر سے گزرنا چھوڑ دیا۔

قرار الحکم مرگیا تھا۔ زندہ ہوتا تو اپنی بیوی کو وہاں سے گھسیٹ کر لے جاتا اور اسے بتایا کہ غریبوں کے بیٹے باطل شکن نہیں شکم پرور ہوا کرتے ہیں تم دل میں جس خواہش کو جگر کے خون سے پیختی رہی ہو وہ پوری ہونے والی تھی ہی نہیں۔ یہ خواہش وہم بن کر تمہیں کبھی سفید ریش اور نورانی چہرے والے بزرگ کی صورت میں نظر آتی رہی، کبھی تم نے خواب دیکھے اور نہیں حقیقت سمجھ لیا۔ جہاں دولت، دھوکے اور گناہ کی حکمرانی ہوتی ہے وہاں عقل و دانش والوں کی قسمت سو جاتی ہے۔ نام وہ پیدا کرتے ہیں جن کے پیٹ بھرے ہوئے ہوتے ہیں، میرے بچے کی ماں! قرآن کے اشارے ہم جیسے خانہ بدوشوں کے بچوں کے لیے نہیں ہوتے۔

”خواہش تھی ہی وہم، خواب تھا یا حقیقت، جو کچھ بھی تھا قرار الحکم کی بیوی کے ساتھ چلا گیا تھا، اور اس پکار میں سمٹ آیا تھا..... ”سبکتگین..... سبکتگین“ جسے لوگ کسی کی بدروح کی آواز سمجھتے رہے، پھر یہ ماں اور اس کی پکار تاریخ کی تاریکی میں گم ہو گئی۔

اسلام نے غلاموں کی خرید و فروخت اور کسی کو غلام بنا کر رکھنے کی ممانعت کر دی تھی مگر یہ احکام خلافت راشدہ سے آگے نہ چل سکے۔ خلافت تو قائم رہی مگر شہنشاہیت کی صورت اختیار کر گئی۔ پھر سازشوں کا مرکز بنی سلطنت اسلامیہ مملکتوں اور ریاستوں میں بٹ گئی، اور خلافت برائے نام رہ گئی۔ خلیفہ کی کوئی قوت نہیں تھی۔ کسی کا جی چاہتا تو خلافت کا احترام کرتا تھا ورنہ من مانی کا دور دورہ تھا۔ حرم اور غلامی کی بدعتیں پھر سے شروع ہو گئیں، دولت والوں کے حرموں میں لڑکیاں اور کام کرنے کے لیے غلام ہوتے تھے جس کے پاس لونڈیاں اور غلاموں کی افراط ہوتی اسے اتنا ہی دولت مند اور قابل احترام سمجھا جاتا۔

بخارا کے میزان میں لوگوں کا ہجوم تھا، بولیاں دی جا رہی تھیں۔ کچھ نیلام ہو رہا تھا، ہجوم کے سامنے چند ایک خیمے کھڑے تھے۔ ان کے آگے لکڑی کا چپوڑہ تھا، تین چار لڑکیاں اس چپوڑے پر کھڑی تھیں۔ ایک آدی ایک لڑکی کے کندھے پر ہاتھ رکھ کر بلند آواز سے کہتا..... ”عمر بیس سال، سیدھی اپنے گھر سے آئی ہے جسم دیکھو کوئی بیماری نہیں، کسی کے پاس نہیں رہی..... بولو..... تازہ مال ہے، جی ایک سو دینار..... بہت تھوڑے ہیں..... بولو“

یہ لڑکیاں نیلام ہو رہی تھیں، خریداروں میں بردہ فروش بھی تھے، فحشہ خانوں والے، لڑکیوں کو رقص اور گانا سکھانے والے اور ان میں امراء و وزراء اور حاکموں کے حرموں کے کارندے بھی تھے۔

اس سے ذرا پرے ایک اور منڈی لگی ہوئی تھی، یہاں آدی فروخت ہو رہے تھے، ان میں بھی کچھ تھے۔ خریدار انہیں یوں دیکھ رہے تھے جس طرح مویشی خریدنے سے پہلے دیکھے جاتے ہیں۔ قیمت بچوں کی زیادہ تھی، یہ آٹھ دس بچے تھے۔ سب رورہے تھے۔ ان کی عمریں آٹھ سے بارہ تیرہ سال تھیں، صرف ایک بچہ

ایسا تھا جس کی آنکھوں میں آنسو نہیں تھے، چہرے پر اداسی تھی۔ یہ سب بچے اسی قافلے سے اٹھائے گئے تھے جس کے ساتھ الحکم اپنی بیوی اور بچے کے ساتھ جا رہا تھا، عورتیں بھی اسی قافلے کے ساتھ تھیں۔

یہ بچہ جو رو نہیں رہا تھا دوسروں سے زیادہ خوبصورت تو نہیں تھا لیکن دوسروں کی نسبت اچھا لگا تھا۔ اس کی عمر بارہ سال کے لگ بھگ تھی۔ خریداروں میں حاجی نصر نام کے ایک بڑے آدمی کے نوکر بھی موجود تھے۔ انہیں کسی وقت حاجی نصر نے کہا تھا کہ وہ پختہ عمر کے غلاموں کی بجائے دو چار بچے خریدنا چاہتا ہے تاکہ انہیں اپنے سانچے میں ڈھالا جاسکے اور وہ بڑے ہو کر وفادار رہیں۔ اس کے ان خاص آدمیوں نے بچوں کو دیکھا تو فوراً حاجی نصر کو اطلاع دی، وہ آیا اس نے ہر ایک بچے کو دیکھا، ان کے رونے سے وہ گھبرا گیا۔ اسے یہ بچہ پسند آیا جو اداس تھا، رو نہیں رہا تھا۔

”ان رونے والے بچوں میں خوبصورت بھی ہیں مگر انہیں بہلانا آسان نہیں ہوگا“..... حاجی نصر نے اپنے آدمیوں سے کہا..... ”یہ بچے لے لیتے ہیں۔“

اس نے بچہ خرید لیا، بچہ اس کے ساتھ چل پڑا، وہ بچے کو خشب لے گیا۔

(تاریخ کابل، ابن اثیر، کتاب الانساب، پندرہ نامہ، مصنفہ سبکتگین)

”تمہارا نام کیا ہے بچے؟“..... گھر لے جا کر حاجی نصر نے پوچھا:
”سبکتگین!“

”تمہارے ماں باپ زندہ ہیں؟“

”معلوم نہیں“..... سبکتگین نے جواب دیا..... ”میں سویا ہوا تھا، قافلے پر حملہ ہوا تو میری آنکھ کھل گئی۔“

گھوڑے ہمارے درمیان سے گزر گئے میں بھاگ اٹھا، ایک آدمی نے مجھے پکڑ لیا اور وہاں سے دور لے جا کر میرے ہاتھ پاؤں رسی سے باندھ دیئے پھر ہمیں یہاں لے آئے۔“

”تمہارا باپ کیا کام کرتا تھا؟“

”امیروں کے گھروں میں نوکری چا کر۔“

”تم رو کیوں ہیں رہے؟“

”جواب دینے سے پہلے میں آپ سے پوچھتا ہوں کہ آپ کا کیا مذہب ہے؟“

”میں مسلمان ہوں“..... حاجی نصر نے جواب دیا..... ”میں حاجی ہوں۔“

”پھر مجھے نہیں بلکہ آپ کو رو دنا چاہیے۔“..... بچے نے جواب دیا..... ”آپ کا حج قبول نہیں ہوا۔“

مجھے میرے باپ نے بتایا تھا کہ قرآن حکیم کا یہ حکم ہے کہ کوئی انسان کسی انسان کو اپنا غلام نہیں بنا سکتا۔ آپ نے مجھ سے پوچھا ہے کہ میں رو کیوں نہیں رہا..... مجھے پتہ نہیں چل رہا کہ روؤں یا ہنسون یا کیا کروں، اگر میری عمر آپ کی طرح پختہ ہوتی تو میرے لیے فیصلہ کرنا انسان ہوتا۔“

حاجی نصر بدک اٹھا۔ اسے قطعاً توقع نہ تھی کہ اس عمر کا بچہ ایسی عقلمندی سے جواب دے گا۔ اس نے

بچے سے پوچھا کہ اسے یہ باتیں کس نے بتائی ہیں؟ بچے نے جواب دیا کہ اس کا استاد ایک امام مسجد ہے، اس

نے امام کا نام بتایا اور کہا..... ”میرے باپ نے مجھے عدل و انصاف کے بہت سبق دیے ہیں جو کہانوں کی شکل میں تھے۔ میرا باپ کہا کرتا تھا کہ وہ نوشیرواں عادل کی اولاد سے ہے، میری ماں مجھے کہا کرتی تھیں کہ اسے خوابوں میں ایک نورانی صورت بزرگ نظر آتے ہیں جو اسے بتاتے ہیں کہ وہ ایک بچے کو جنم دے گی جو باطل شکن ہوگا اور حق کی آواز دور دور تک پہنچائے گا۔ بزرگ نے یہ بھی کہا تھا کہ وہ بچہ میں نہ ہو تو وہ میری اولاد سے ہوگا۔“

”تم اپنی ماں کے اس عقیدے پر یقین رکھتے ہو؟“

”اپنی ماں کے عقیدے پر میں کس طرح یقین کر سکتا ہوں“..... سبکتگین نے جواب دیا..... ”غلام کا کیا عقیدہ ہو سکتا ہے؟ کیا آپ نے مجھے جانور سمجھ کر نہیں خریدا؟ جانوروں کا کوئی عقیدہ نہیں ہوتا۔“

”بیشک تم میرے غلام ہو لیکن میں جانوروں کی سطح سے تمہیں بہت اوپر رکھوں گا“..... حاجی نصر نے کہا..... ”تم کوئی کام کر سکتے ہو؟“

”مجھے ماں باپ بخارا کے کسی عالم کے پاس لے جا رہے تھے“..... بچے نے جواب دیا..... ”میرے استاد نے انہیں کہا تھا کہ مجھے بخارالے جا کر اس عالم کی شاگردی میں بٹھادیں۔“

”میں تمہیں اپنے بچوں کے اتالیق کے حوالے کر دیتا ہوں“..... حاجی نصر نے بچے سے متاثر ہو کر کہا..... ”تم اس کے نوکر ہو گے اور تم ان سے تعلیم و تربیت بھی لے سکو گے۔“

سبکتگین کی اپنی لکھی ہوئی کتاب ”پندنامہ“ میں مختصر سا ذکر ہے کہ وہ تین سال خشب میں رہا۔ اس دوران حاجی نصر خشب سے باہر رہا ”کتاب الانساب میں“ کچھ تفصیل ملتی ہے۔ سبکتگین بیمار ہو گیا تو حاجی نصر نے اسے خشب میں ہی رہنے دیا اور خود غیر حاضر رہا۔ کسی بھی پرانی تحریر سے یہ پتہ نہیں چلتا کہ حاجی نصر کا منصب یا کاروبار کیا تھا، سوائے اس کے کہ وہ امیر کبیر اور اثر سونخ والا آدمی تھا۔

سبکتگین جب اتالیق کے پاس گیا تو اتالیق نے اسے ایک نوکر یا غلام سے بڑھ کر کوئی اہمیت نہ دی لیکن پہلے ہی روز بچے نے اپنی اہمیت جتادی۔ اتالیق بے خبر تھا اور حاجی نصر کے ایک بچے نے قرآن کو کوئی لفظ غلط پڑھا، سبکتگین نے خود بچے کو تصحیح کرنے کی بجائے اتالیق کو بتایا۔ اتالیق حیران ہوا کہ یہ بچہ ہے اور نوکر ہے اور یہ قرآن پڑھنے والے کی غلطی درست کر سکتا ہے۔ اس نے سبکتگین سے پوچھا کہ اس نے قرآن کہاں پڑھا ہے، سبکتگین نے اسے اپنے متعلق، اپنی ماں اور اپنے باپ کے متعلق سب کچھ بتا دیا۔ اتالیق نے اس میں دل چسپی یعنی شروع کر دی۔ حاجی نصر اپنے بچوں کو مذہب کی اتنی زیادہ تعلیم نہیں دلانا چاہتا تھا جتنا انہیں سپاہی بنانے کا ارادہ تھا۔ بچوں کو گھوڑ سواری، تیر اندازی اور تیغ زنی بھی سکھائی جاتی تھی۔ سبکتگین نے بھی سپہ گری کی تربیت یعنی شروع کر دی۔

بچے اسے بہت پسند کرتے تھے، کیونکہ وہ ہنس مکھ تھا اور باتیں بہت اچھی کرتا تھا۔ اتالیق نے دیکھ کر حاجی نصر کے بچے باپ کی دولت کی وجہ سے نہ پڑھنے میں دل چسپی لیتے تھے نہ سپہ گری میں اور سبکتگین سے عسکری جوہر موجود تھے۔ اتالیق نے اس کی تربیت میں زیادہ دلچسپی لینی شروع کر دی۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

چودہ برس کی عمر میں سبکتگین پختہ کار سپاہی بن چکا تھا اور علم بھی اس نے بہت حاصل کر لیا تھا۔ اتالیق نے اسے اسلام کی تاریخ سے بھی آگاہ کر دیا تھا۔

حاجی نصر واپس آیا تو وہ سبکتگین کو پہچان نہ سکا، وہ اب بارہ سال کی عمر کا اداس بچہ نہیں بلکہ قد آور جوان تھا۔ حاجی نصر نے اس کی سپہ گری کی مہارت اور گھوڑ سواری دیکھی تو حیران بھی ہوا اور خوش بھی۔ اسے حاجی نصر نے کوئی عسکری قسم کا کام دے دیا۔ بعض تحریروں سے پتہ چلتا ہے کہ اسے غلاموں کی تربیت اور نگرانی پر مامور کیا گیا تھا۔ وہ تھوڑے سے وقت میں حاجی نصر کا دست راست بن گیا۔

اس وقت ایلکین بخارا کا گورنر تھا اور حکومت عبدالملک کی تھی۔ ایلکین حاجی نصر کا دوست تھا۔ ۹۵۹ء (۳۴۸ھ) میں حاجی نصر ایلکین سے ملنے گیا تو سبکتگین اس کے ساتھ تھا۔ اس وقت سبکتگین کی عمر میں سال ہو چکی تھی۔ (بعض مؤرخ عمر زیادہ بتاتے ہیں) یہ پہلا موقع تھا کہ خانہ بدوشوں کا بیٹا جسے ڈاکوؤں نے اغوا کیا اور فروخت کر کے غلام بنایا تھا، ایک گورنر سے ملا۔ گورنر ایلکین نے حاجی نصر سے کہا کہ وہ اپنا یہ غلام اسے دے دے۔ حاجی نصر ایسے قیمتی غلام سے دستبردار ہونے کے لیے تیار نہیں تھا۔ ایلکین نے اسے بہت زیادہ قیمت پیش کی جو حاجی نصر نے قبول کر لی۔

اس دور میں ایلکین، سبکتگین، بلچکین قسم کے نام ترکوں کے ہوا کرتے تھے، سبکتگین کی چونکہ ماں ترک تھی اس لیے اس کا نام ماں نے ترکی کے ناموں کے مطابق رکھا تھا اس وقت ترکی میں اسلام پھیلا نہیں تھا۔ کوئی کوئی گھرانہ یا کوئی کوئی آدمی مسلمان تھا۔ حکومت ایسی ظالم تھی کہ لوگ ترکی سے دوسرے علاقوں کو بھاگے جا رہے تھے ان میں سے بعض خانہ بدوش ہو گئے اور باقی غلاموں کی منڈی میں فروخت ہوئے، ترک چونکہ جسمانی لحاظ سے تو مند اور دماغی لحاظ سے مستعد اور عقلمند ہوتے تھے، اس لیے ان کی قیمت زیادہ تھی ان کے رنگ گورے ہونے کی وجہ سے اچھے بھی لگتے تھے۔ غزنی، بلخ، اور گردنواح کے علاقوں میں ترک غلام مشہور تھے اور ترکوں کے متعلق یہی سمجھا جاتا تھا کہ یہ غلام ہی ہوتے ہیں اور یہ بڑے اچھے غلام ہوتے ہیں۔

”تم ان ترک غلاموں میں سے ہو جن کے متعلق ان علاقوں کے لوگ کہتے ہیں کہ بڑے اچھے ہوتے ہیں“ ایلکین نے سبکتگین سے کہا جو کہ دربار میں غلاموں کی طرح کھڑا تھا..... ”تم مجھ پر یہ ثابت کرنا چاہتے ہو کہ تم وفادار غلام ہو“..... وہ چپ ہو گیا۔ سبکتگین نئے آقا کے سامنے سر جھکائے خاموش کھڑا تھا۔ ایلکین اس کے قریب آ کر گرج کر بولا..... ”سر اوپر کر دینے پورا کھولو میری آنکھوں میں آنکھیں ڈال کر دیکھو۔ تم ترک ہو، میں بھی ترک ہوں“..... سبکتگین اس گرج سے چونک اٹھا، ایلکین نے اسے بازو سے پکڑا اور اپنے برابر بٹھالیا۔

”حاجی نصر نے مجھے بتایا ہے کہ تمہارے پاس علم بھی ہے عمل بھی“..... ایلکین نے اسے کہا.....

”انسان صرف علم سے مکمل نہیں ہوتا نہ صرف عمل سے مکمل ہوتا ہے، اصل وصف عمل ہے، مگر علم کے بغیر یا کسی عالم کی راہنمائی کے بغیر عمل ناکام رہتا ہے اور صرف علم انسان کو گوشہ تنہائی میں چھپائے رکھتا ہے۔ تم میں دونوں وصف ہیں۔“

”تم میں یہی خوبی کچھ کم نہیں کہ تم ترک ہو اور تم غلام ہو“..... ایلکین نے کہا..... ”میں بھی ترک

ہوں اور میں بھی غلام تھا تم پر جو گزری ہے وہ مجھ پر گزر چکی ہے، میرا لڑکپن ویسا ہی گزرا ہے جیسا تمہارا نازرا ہے۔ تم مسلمان ماں باپ کے گھر پیدا ہوئے ہو، میرے ماں باپ مسلمان نہیں تھے، میں غلامی میں مسلمان ہوا، کسی نے مجھے حکماً مسلمان نہیں بنایا تھا میں نے ایک عالم سے اسلام کے اصول سنے تھے میرے دل میں تڑپ تھی پیاس تھی، میں نے اس عالم کے ہاتھ پر بیعت کر لی اور اسلام قبول کیا۔ اس نے مجھے بتایا تھا کہ اسلام کسی انسان کو اجازت نہیں دیتا کہ وہ کسی انسان کو اپنا زرخیز غلام بنائے اور جو حکمران اور حاکم ہوتے ہیں انہیں خدا نے لوگوں اور قوم کا خادم کہا ہے حکومت صرف اللہ کی ہے.... اگر میں مسلمان نہ ہوتا اور میرے دل میں علم اور عمل کی تڑپ نہ ہوتی تو میں اس منصب تک نہ پہنچ سکتا۔“

”میری ماں مجھے کہا کرتی تھی کہ تم بڑے ہو کر نام پیدا کرو گے“..... سبکتگین نے کہا.....

”وہ کہتی تھی کہ تم حق کی تلوار سے باطل کو کاٹو گے، وہ مجھے قرآن کی یہ آیت بار بار دکھاتی اور سناتی تھی کہ ابراہیم علیہ السلام نے اپنے باپ سے کہا کہ تم اپنے بنائے ہوئے خداؤں کو پوجتے ہو جو سن نہیں سکتے، جو بول نہیں سکتے۔ آؤ میں تمہیں صحیح راستہ دکھاؤں گا.... ماں مجھے کہا کرتی تھی کہ تم ان لوگوں کو جو ان خداؤں کو پوجتے ہیں جو نہ سن سکتے ہیں، نہ بول سکتے ہیں، اس معبود کی راہ دکھاؤ گے جس کے سوا کوئی اور معبود نہیں اور محمد صلی اللہ علیہ وسلم اس کے بندے اور رسول صلی اللہ علیہ وسلم ہیں.... میرا باپ کہا کرتا تھا کہ تمہاری ماں کا عقیدہ صحیح ہے لیکن اس کی خواہش غلط ہے کہ غریب کا بچہ نام پیدا نہیں کر سکتا اور اس میں جرأت اور ہمت نہیں ہوتی کہ وہ بادشاہوں سے ٹکر لے اور لوگوں کو اپنے عقیدے کا قائل کرے، یہ نہیں ہو سکتا۔“

”یہ ہو سکتا ہے“..... البتگین نے کہا..... ”عرب کے شتر بان اور گڈرے آدھی دنیا سے اپنا عقیدہ منوا کر اللہ کی حکومت قائم کر سکتے ہیں تو بخارا کا امیر الامرا کیا نہیں کر سکتا؟ تم خانہ بدوشوں کے بیٹے اور غلام میری برابری میں کس طرح آ بیٹھے ہو؟ کوئی غلام ایسا خواب نہیں دیکھ سکتا، تمہاری ماں کے خواب حقیقت بن سکتے ہیں یہاں تک تمہیں تمہارے ایمان اور کردار نے پہنچایا ہے میں نے تم میں وہ جو ہر دیکھ لیے ہیں جو تمہیں اور اوپر لے جائیں گے۔“

”لیکن مجھے اپنی ذات کے لیے کچھ نہیں چاہیے۔“ سبکتگین نے کہا..... ”میں کسی منصب کا خواہاں

نہیں.... میں.... میں کچھ چاہتا ضرور ہوں مگر پتہ نہیں چل رہا کہ میں کیا چاہتا ہوں۔“

البتگین ہنس پڑا اور بولا..... ”میں اس کیفیت میں سے گزر چکا ہوں، میں بھی نہیں جانتا تھا کہ میں کیا

چاہتا ہوں، پھر میرا ذہن صاف ہو گیا، تمہیں جلدی پتہ چل جائے گا کہ تم کیا چاہتے ہو.... آج سے تم اپنے آپ کو غلام نہ سمجھو۔“

سبکتگین کے سینے میں ایک تڑپ، عقیدے کی اور کچھ سمجھنے اور کچھ کرنے کی تھی۔ اسے اس کا کوئی غم نہ

تھا کہ اس کی ماں نہیں، باپ نہیں اور وہ غلام ہے۔ اس نے یہ دیکھ لیا تھا کہ اس کے اندر ایک عظیم مقصد پرورش پا رہا ہے اور اسے اپنے ذہن میں واضح کرنا ہے۔ اس تڑپ کے ساتھ جوانی کی تپش تھی، وہ اپنے آپ میں جسمانی قوت، کا اہل بھی محسوس کرتا تھا۔ اس کی توجہ جوانی کے جذبات کی طرف تو نہیں آتی تھی لیکن یہ تغیر اور یہ انقلاب

اسے بے چین رکھتا تھا۔

دوسری شام، سورج غروب ہونے سے پہلے وہ اصطبل سے ایک اعلیٰ نسل کا گھوڑا لے کر سواری کے لیے باہر نکل گیا۔ شہر سے دور جا کر اس نے گھوڑا سرپٹ دوڑا دیا اور اس سے جھاڑیاں پھلانگنے لگا۔ اسے دور سے کسی عورت کی چیخ سنائی دی اور گھوڑے کے سرپٹ دوڑنے کے ناپو بھی۔ اس نے ادھر دیکھا ایک سوار گھوڑے سے گزر رہا تھا اور گھوڑا بے لگام ہو گیا تھا۔ سبکدین سمجھ گیا کہ گھوڑے کی زین ڈھیلی ہو گئی ہے اور سوار کے دائیں بائیں لڑھکنے اور سینٹیلے کی وجہ سے گھوڑا ڈر کر بے قابو ہو گیا ہے۔ سبکدین نے اپنے گھوڑے کا منہ ادھر کر کے ایڑ لگائی۔

وہ گھوڑا کبھی دائیں کبھی بائیں کو جاتا تھا۔ سبکدین نے دیکھ لیا کہ سوار مرد نہیں عورت ہے۔ وہ چیخ چلا رہی تھی، سبکدین کا گھوڑا اس کے قریب پہنچا تو وہ چلانے لگا۔ ”رکابوں سے پاؤں نکال لو.... لگام کھلی چھوڑ دو“..... بد کے ہوئے گھوڑے نے جب اپنے تعاقب میں ایک اور گھوڑے کو دیکھا تو وہ اور زیادہ تیز ہو گیا۔ آگے دریاے زرافشاں تھا، گھوڑے کا رخ ادھر کو ہو گیا۔ سبکدین نے اپنے گھوڑے کی رفتار اور تیز کی اور گھوڑے کو بد کے ہوئے گھوڑے کے پہلو میں لے گیا تب اس نے دیکھا کہ یہ کوئی جوان لڑکی ہے اور کسی امیر دزدیر کی بیٹی ہو سکتی ہے۔ سبکدین نے اس کے گھوڑے کی باگ کو دہاں سے پکڑا جہاں گھوڑے کا منہ تھا اور اس نے لڑکی سے کہا کہ وہ اس کے گھوڑے پر کود آئے۔

اس کوشش کے دوران گھوڑے دریا میں چلے گئے۔ لڑکی پانی میں گر بڑی کیونکہ گھوڑے ایک دوسرے سے دور ہو گئے تھے۔ دونوں رک گئے، سبکدین دریا میں کودا لڑکی تیر رہی تھی، سبکدین نے اسے پکڑ لیا۔ کیونکہ یہ دریا پہاڑی ہونے کی وجہ سے بہت تیز تھا اور پانی بہت ٹھنڈا تھا۔ وہ لڑکی کو اپنے اوپر ڈال کر باہر نکل آیا۔ پھر دونوں گھوڑوں کو پانی سے نکالا، لڑکی کو ڈرا ہوا ہونا چاہیے تھا لیکن وہ ہنس رہی تھی۔

”تم احمق ہو یا دلیر ہو؟“..... سبکدین نے کہا..... ”تمہاری موت یقینی تھی۔“

”میں اس باپ کی بیٹی ہوں جو احمق نہیں دلیر ہے“..... لڑکی نے جواب دیا.....

”میرے لیے یہی انعام بہت ہے کہ میں نے اپنے محسن کی بیٹی کو موت کے منہ سے نکال لیا ہے“

..... سبکدین نے کہا..... ”میں تمہارے گھوڑے کی زین کس دیتا ہوں۔“

دونوں ہم عمر تھے، لڑکی خوبصورت تھی، سبکدین میں بھی جسمانی کشش تھی۔ دونوں شاہسوار تھے، لڑکی نے سبکدین کے ساتھ اپنے گھوڑے کی زین کسی اور دونوں گھر کو چل پڑے، راستے میں لڑکی نے اس سے پوچھا کہ وہ کون ہے، سبکدین نے اپنے متعلق سب کچھ بتا دیا۔

”رات ابا آپ کا ذکر کر رہے تھے“..... لڑکی نے کہا..... ”وہ شاید تمہیں اپنی فوج میں کوئی عہدہ دیں گے۔“

”اپنی فوج؟“..... سبکدین نے کہا..... ”ان کی اپنی فوج کیسے ہو سکتی ہے؟ فوج تو حکمران کی ہوتی ہے۔“

”ابا نے کچھ اور سوچ رکھا ہے“..... لڑکی نے کہا..... ”وہ حکومت کو اپنے ہاتھ میں لینا چاہتے ہیں،

اس لیے بخارا میں جو فوج ہے، اس میں اپنے حامی سالار وغیرہ متعین کر رہے ہیں وہ کہتے ہیں کہ یہ حکمران صرف

نام کے مسلمان ہیں، عیش و عشرت میں پڑے ہوئے ہیں اور یہ لوگ مذہب کی توہین کرتے ہیں۔ ابا کا ارادہ یہ ہے کہ صبح معنون میں اسلامی سلطنت قائم کی جائے، تمہارے متعلق کہہ رہے تھے کہ کام کا نوجوان ہے۔“

گھر کے قریب پہنچے تو ایک آدمی کھڑا تھا جو تہے والا معلوم ہوتا تھا۔ اس نے دونوں کو دیکھا، دونوں کے کپڑوں سے پانی پینکتا دیکھا، لڑکی کا حلیہ بدلا ہوا اور بال بکھرے ہوئے اور بے ترتیب دیکھے تو اس کا چہرہ غصے سے سرخ ہو گیا۔ اس کے قریب جا کر دونوں گھوڑوں سے اترے۔

”کہاں سے آرہی ہو؟“..... اس آدمی نے لڑکی سے پوچھا..... ”اور یہ کون ہے؟“
 ”اور تم کون ہو جو حاکموں کی طرح مجھ سے پوچھتے ہو؟“..... لڑکی نے کہا..... ”گھوڑا بے قابو ہو گیا تھا، اور مجھے دریا میں لے گیا تھا، یہ میرے پیچھے آیا اور دریا سے نکال لایا“..... باہر کی نے سبکتگین کو بازو سے پکڑا اور اسے اپنے گھر لے گئی۔

”کون ہے یہ؟“..... سبکتگین نے پوچھا۔

”میرا منگیترا“..... لڑکی نے جواب دیا..... ”ابھی سے مجھ پر حکم چلانے لگا ہے.... تم اس سے نہ ڈرنا“..... وہ ایک کمرے میں چلے گئے تھے۔ لڑکی نے بے ساختگی سے سبکتگین کے سامنے آکر اس کے ہاتھ پکڑ لیے اور پوچھا..... ”تمہاری بیوی ہے؟“

”نہیں۔“

”کوئی لڑکی بھی تمہیں اچھی لگی ہے؟“

”لڑکیوں کی طرف کبھی دھیان نہیں دیا۔“

”میں اچھی نہیں لگتی؟“

سبکتگین چپ چاپ کھڑا ہوا اور اس کی نظریں جھک گئیں۔

”تم نے کیا سمجھا ہے؟“ لڑکی نے پوچھا..... ”مجھے بے حیا سمجھا ہے؟ بے شرم سمجھا ہے؟.... بولو سبکتگین! اگر مجھے یہی کچھ سمجھا ہے تو میں پھر کبھی تمہاری صورت نہیں دیکھوں گی۔“
 ”تم کسی اور کی منگیترا ہو۔“

”یہ میرے ابا کا فیصلہ ہے“..... لڑکی نے کہا..... ”یہ آدمی مجھے پسند نہیں، یہ مجھے لونڈی بنا کر رکھے گا، یہ مجھے کہا کرتا ہے کہ گھوڑا سواری چھوڑ دو۔ مجھے اپنے حرم کی زینت بنانا چاہتا ہے۔ مجھے نمائش کی ایک خوبصورت چیز سمجھتا ہے مجھے ایسا مرد چاہیے جس نے تمہاری طرح لڑکیوں کی طرف کبھی دھیان نہ دیا ہو اور جو میرے ساتھ گھوڑا دوڑائے، میرے ساتھ دریا میں کود جائے۔ میں حرموں کے بادشاہوں کو بتانا چاہتی ہوں کہ اسلام کا زوال اس روز شروع ہوا تھا جس روز تم نے عورت کو سنگھار اور زیبائش کی زنجیروں میں باندھ دیا تھا۔ تم عورت کو اپنے سفلی جذبات کی تسکین کا ذریعہ بنا کر خوار ہوئے۔ اپنے اوپر شراب کا نشہ طاری کر کے تم ذلت کو عظمت سمجھ رہے ہو، عورت ایک طاقت ہے مگر تم نے عورت کو اپنی کمزوری بنا رکھا ہے.... سبکتگین! حرم کی عورتوں کے لطن سے جو بچے پیدا ہوتے ہیں وہ عظمت اسلام کے پاسبان نہیں ہوتے ہو سکتے ہی نہیں۔ میں اس بچے کو جنم

دو لگی جو اسلام کو دور دور تک پھیلائے گا مگر مبلغ اور عالم بن کر نہیں، مجاہد اور تیغ زن بن کر۔“

”میری ماں بھی ایسے ہی خواب دیکھا کرتی تھی“..... سبکتگین نے کہا..... ”مگر اس کا بیٹا غلاموں کی منڈی میں نیلام ہوا۔“

”اسلام کے پاسبان تم جیسے غلام ہوں گے میرے باپ جیسے غلام ہوں گے۔“..... لڑکی نے کہا.....

”میرے ابا نے تمہیں بتایا نہیں کہ وہ بھی غلاموں کی منڈی میں نیلام ہوئے تھے؟ آج ان کا رتبہ اور منصب دیکھ لو، ان کے ارادے اور ان کا عقیدہ دیکھ لو۔“

”تمہیں کس نے بتایا ہے کہ تم جس عظیم بچے کے جنم کے خواب دیکھ رہی ہو وہ بچہ میرا ہوگا؟“.....

سبکتگین نے کہا..... ”یہ جوانی کا جوش ہے، شباب کا خمار ہے۔“

”یہ میرے دل کی آواز ہے“..... لڑکی نے جوشیلی سی جھنجھلاہٹ سے کہا..... ”یہ میری روح کی آواز ہے، اپنے دل کو اتنا مردہ نہ کر دو سبکتگین!..... تم میری محبت کو جسمانی یا محض جذباتی سمجھتے ہو تو یہی سمجھو لیکن میری محبت کو ٹھکرانہ دینا، میں اس شخص کے ساتھ شادی نہیں کروں گی۔“

سبکتگین وہاں سے نکلا تو وہ اپنے اندر عجیب سی پلچل محسوس کر رہا تھا۔ ایک تو اس کا علم ادھورا تھا جو اسے پریشان رکھتا تھا۔ اس کے دل میں ایک عزم اور ایک مقصد تھا جو ابھی پوری طرح واضح نہیں ہوا تھا۔ اب اس لڑکی نے اس کے ایسے جذبات کو بیدار اور مشتعل کر دیا جن کے متعلق اسے علم ہی نہیں تھا کہ اس میں موجود ہیں۔ اس پر خمار سا طاری ہوتا گیا۔ اسے صرف اپنی ماں کے جسم کا اس یاد تھا جس کے ساتھ لگ کر وہ سکون کی نیند سو یا کرتا تھا۔ نیند نہ آتی تو سکون ایسا ملتا جو اس کی توجہ میں اتر جاتا تھا۔ دوسرا جسم اس لڑکی کا تھا جسے اس نے دریا سے نکالتے اپنے بازوؤں میں لیا اور اپنے ساتھ لگایا تھا۔ اس وقت اس نے کچھ بھی محسوس نہیں کیا تھا، سوائے اس کے کہ اس لڑکی کو پچانا اس کا فرض ہے۔ اب لڑکی نے اس کے ساتھ جو باتیں کی ان سے اس کی ذات میں بھونچال جیسے جھٹکے آنے لگے۔

”یہی وجہ ہے کہ دولت والوں نے حرم آباد رکھے ہیں۔“ اس نے سوچا..... ”عورت ایک قرار ہے، سکون کا سرچشمہ ہے، ایک خمار ہے۔ انسان تھوڑے سے مطمئن نہیں ہوتا۔ قانع نہیں ہوتا، وہ دوسری عورت لاتا ہے، تیسری اور چوتھی لانے کے لیے ناجائز طریقوں سے دولت کماتا ہے۔ بادشاہوں کا خوشامدی بنتا ہے اور انعام پاتا ہے۔ پھر بھی تسکین نہیں ہوتی تو ایمان نیلام کر دیتا ہے۔ اپنے مذہب اور قوم کے دشمن کے آگے بھی جا سجدے کرتا ہے اور زرد جو اہرات سے جھولیاں بھرتا ہے۔ یہ تباہی عورت سے شروع ہوتی ہے اور شراب تک پہنچاتی ہے.... کیا میں بھی اسی راہ پر چل پڑوں گا؟“

”عورت زیبائش کی چیز نہیں“..... اسے الٹکین کی بیٹی کے الفاظ یاد آنے لگے..... ”عورت بہت بڑی طاقت ہے جسے ان لوگوں نے اپنی بہت بڑی کمزوری بنا لیا ہے“..... سبکتگین کو اپنی ماں اور اس کی باتیں یاد آنے لگیں اور اس کے اندر وہ قوت بیدار ہونے لگی جو ماں نے پیدا کی تھی۔ ایک ایسی عورت کی پیدا کی ہوئی قوت جو بہت خوبصورت تھی۔ اسے سودا گروں نے سونے کے درہم دینا و پیش کیے تھے۔ مگر اس نے بھی الٹکین

کی بیٹی کی طرح سوچا تھا کہ وہ زیبائش کی چیز نہیں۔ اسے اس بچے کو جنم دینا ہے جو ابراہیم کی طرح اپنے باپ سے اور اپنے قبیلے سے کہے گا کہ تم ان بتوں کی پوجا کرتے ہو جو جن سکتے ہیں نہ بول سکتے ہیں۔ یہ لڑکی بھی یہی کہتی ہے۔

”کیا ہر عورت ایسی ہی خوش فہیوں اور وہموں میں مبتلا ہوتی ہے؟“

نوشیرواں عادل کو ایک عورت نے ہی جنم دیا تھا..... ”سبکگین کے اندر سے یہ آواز اٹھی، یہ آواز اس کے استاد کی تھی جو چھوٹی سی مسجد کا امام تھا۔ اس میں اس کی ماں اور اس کے باپ کی آوازیں بھی شامل تھیں۔ یہ اس کے بچپن کی آوازیں تھیں۔ یہ تعلیم و تربیت کی آوازیں تھیں..... ”عورت کو تفریح اور عیاشی کا ذریعہ بنا لیا تو طارق بن زیاد، محمد بن قاسم اور نوشیرواں پیدا نہیں ہوا کرتے ہیں۔“

وہ سر جھکائے ہوئے انہی خیالوں میں گم چلا آ رہا تھا، اس نے اپنے گھوڑے کی باگ پکڑ رکھی تھی اور گھوڑے کے آگے آگے پیدل جا رہا تھا۔ لڑکی اس کے دل پر غالب آتی چلی جا رہی تھی۔ وہ محسوس کر رہا تھا کہ لڑکی بہت اچھی ہے اور وہ اسے پھر بھی ملے گا ضرور ملے گا۔

”اوائے ٹھہرو۔“

علم و عشق کی جھیل میں کسی کی بھاری آواز کا پتھر آن گرا۔ اس نے رک کر دیکھا، لڑکی کا منگیتر بڑی تیزی سے آ رہا تھا، سبکگین کے پاس آ کر رک گیا۔

”حاجی نصر کے بیٹے ہوئے غلام کی آپندہ یہ جرأت نہ ہو کہ شہزادوں کے گھروں میں جا گھسے.....“ اس شخص نے کہا..... ”تم ہمارے غلام ہو، اگر تم نے حاکم بخارا کی بیٹی کو گھوڑے سے گرنے سے بچایا اور اسے دریا سے نکالا ہے تو یہ تمہارا فرس تھا۔ اس کا تمہیں انعام نہیں مل سکتا، اگر تم اسے نہ بچا سکتے تو ہم تمہیں قید خانے میں ڈال کر بھوکا مار دیتے۔“

”میں آزاد ہوں.....“ سبکگین نے بردباری سے کہا..... ”اور غلام تم ہو۔“

”کیا کہتے ہو.....“ اس نے سنے سے کہا..... ”بھاگو یہاں سے، آئندہ اصطبل سے بغیر اجازت گھوڑا

نہ کھولنا۔“

”تم اپنے دل کے غلام ہو۔“

”میں تمہارا سر نہیں تن سے جدا کروں گا۔“ سبکگین کو غلام سمجھتے ہوئے لڑکی کے منگیتر نے جو جوانی

کی عمر سے کچھ آگے چلا گیا تھا، تلوار نکال لی۔

سبکگین کے کمر بند میں لمبا خنجر تھا، اس نے گھوڑے کی باگ چھوڑ کر خنجر نکال لیا اور بولا..... ”ڈیڑھ

ہاتھ لمبی تلوار کو ڈیڑھ بالشت لمبا خنجر میرے قدموں میں نہ گرا دے تو تمہارے آگے جھک جاؤں گا، بڑے شوق

سے میرا سر تن سے جدا کر دینا مگر اس سے پہلے اپنی منگیتر سے پوچھ آؤ کہ وہ تمہیں قبول بھی کرتی ہے یا نہیں۔“

اس آدمی نے سبکگین کے توردیکھے، ذرا سی دیر کھڑا رہا اور غصے میں تلوار نیام میں ڈال کر بہت تیزی

سے چلا گیا۔ شام گہری ہو چکی تھی۔ اپنے کمرے میں پہنچا ہی تھا کہ اہلکین کی طرف سے بلادا آ گیا، وہ انہی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کپڑوں میں جو ابھی خشک نہیں ہوئے تھے، چلا گیا۔

”ابواسحاق سے تمہارا کیا جھگڑا ہوا ہے،“ لپکنین نے پوچھا۔

سبکنگین نے سارا واقعہ سنا دیا اور یہ بھی بتا دیا کہ اس کی بیٹی نے اسے کیا کہا ہے..... لپکنین کو یہ

صاف گوئی پسند آئی۔

”اپنی بیٹی کا ہاتھ میرے ہاتھ میں نہ دیں“..... سبکنگین نے کہا..... ”میری کوئی حیثیت نہیں مگر اپنی

بیٹی کی شادی اس آدمی کے ساتھ کرنے کی غلطی بھی نہ کریں۔“

لپکنین گہری سوچ میں ہوا گیا، کچھ دیر بعد اس نے سر اٹھا کر کہا..... ”تم جاؤ سبکنگین!“

”اگر آپ ناراض ہیں تو میں معافی نہیں مانگوں گا“..... سبکنگین نے کہا میں نے کوئی گناہ نہیں کیا میں

جھوٹ جیسے گناہ کا بھی مرتکب نہیں ہوا۔“

لپکنین نے مسکرا کر اشارہ کیا کہ چلے جاؤ۔

دوسری شام لپکنین کی بیٹی (کسی تاریخ میں اس کا نام نہیں ملتا) حسب معمول گھوڑ سواری کے لیے

نکل گئی۔ سبکنگین بھی اصطبل سے گھوڑا لے کر دریا کی طرف نکل گیا۔

دو گھوڑے زور زور تھے، مختلف سمتوں کو جا رہے تھے، مگر دور دریا کے کنارے جا کر ان کے رخ ایک

دوسرے کی طرف ہو گئے، پھر وہ اکٹھے ہو گئے۔ رک گئے، سوار اترے اور دریا کے کنارے بیٹھ گئے۔

”وہ مجھے ملا تھا“..... لڑکی نے اپنے منگیتر کے متعلق بتایا..... ”بہت غصے میں تھا۔ کہنے لگا، میں فوج کا

کماندار ہوں اور تم ایک غلام سے کہتی رہی ہو کہ تم نے مجھے قبول نہیں کیا، میں نے اسے صاف بتا دیا کہ میں نے اپنے

باپ کے حکم کا احترام کرتے ہوئے اسے قبول کیا ہے۔ اس نے کچھ دھمکیاں دیں پھر منت سماجت کرنے لگا۔ میں

نے اسے ٹالنے کے لیے کہا میرے ابا سے بات کر دو..... رات ابا نے مجھے الگ بٹھا کر کہا کہ سبکنگین نے مجھے ساری

بات بتا دی ہے، انہوں نے تمہاری صاف گوئی اور بے باکی کی بہت تعریف کی میں نے انہیں بتا دیا کہ یہ منگیتر

مجھے پسند نہیں۔ یہ ادا چھا آدمی ہے، معلوم ہوا ہے کہ آج دن کو کسی وقت اس کی اور ابا کی باتیں ہوئی ہیں۔“

سبکنگین اس لڑکی کو بہت غور سے دیکھ رہا تھا جو اسی جیسی جوان تھی۔ کل سے زیادہ خوبصورت لگ رہی

تھی، اس کے چہرے کے ایک ایک نقش کو وہ دیکھ رہا تھا۔ لڑکی نے اس کا ایک ہاتھ اپنے ہاتھ میں لے لیا تھا وہ

اس کے اتنے قریب ہو گئی کہ اس کے جسم کی پیش بھی وہ محسوس کرنے لگا، پھر اس نے اس کی سانسون کی بھی پیش

محسوس کی، اس کا اپنا دل اتنی زور سے دھڑک رہا تھا کہ اسے اس کی آواز سنائی دے رہی تھی۔

”میری ماں تمہاری طرح خوبصورت تھی“..... سبکنگین نے کہا۔

”تمہارا بیٹا بھی یہی کہا کرے گا“..... لڑکی نے کہا اور ہنس پڑی۔

سورج دریا کے دوسرے کنارے کی چٹان کی اوٹ میں چھپ گیا، پھر شام گہری ہونے لگی اور دریا

کے اس کنارے بیٹھے ہوئے دوسرے ایک سایہ بن گئے۔ دریا کی لہروں کا جل ترنگ اور زیادہ پرسوز ہو گیا۔

ایک مہینہ گزر گیا..... سبکنگین لپکنین کے دل میں اتنا اتر گیا تھا کہ اس کا معتمد خاص اور مشیر بن گیا،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

الچکنین نے اسے اپنا ایک منصوبہ ان الفاظ میں بتا دیا تھا..... ”مسلم قوم کا شیرازہ بکھر گیا ہے، قوم ریاستوں اور چھوٹے چھوٹے ملکوں میں بٹ گئی ہے۔ کفار انہیں عیاشیوں کا عادی بنا کر انہیں ایک دوسرے کا دشمن بنا رہے ہیں، خلافت جو قوم کے مرکز کی علامت تھی ایک برائے نام منصب بن کر رہ گئی ہے۔ ہمارا حکمران عبدالملک ہے، اس کی زندگی میں ہی اس کی گدی کے امیدوار اور ان کے حامی آپس میں لڑنے لگے ہیں۔ میرا ارادہ یہ ہے کہ عبدالملک کے مرنے کے بعد اس کے کسٹن بیٹے کو تخت پر بٹھا دوں مگر اس کا بڑا بیٹا امیر منصور ایسا نہیں ہونے دے گا، میں اس صورت میں منصور کا تختہ الٹ کر غزنی میں اپنی خود مختار حکومت قائم کر دوں گا۔“

”آپ کی فوج جو یہاں (بخارا میں) ہے آپ کا ساتھ دے گی؟“..... بکتگین نے پوچھا۔

”سالار عبدالملک سے نالاں ہیں“..... الچکنین نے جواب دیا..... ”اس کی نسبت وہ میرا حکم ماننے میں خوشی محسوس کرتے ہیں، میرا ارادہ یہ ہے کہ غزنی کو مرکز بنا کر اردگرد کی مسلمان ریاستوں کو متحد کر لوں اور کفار کے خلاف جہاد کا آغاز کر دیا جائے۔ اگر ہم نے ایسا نہ کیا تو وہ وقت دور نہیں جب اسلام کی حکمرانی جو ٹکڑوں میں بٹی ہوئی ہے ٹکڑا ٹکڑا غائب ہونے لگے گی۔ معلوم ہوا ہے کہ ہندوستان کے حکمران جو مہاراجے کہلاتے ہیں لمغان (درہ خیبر) کے راستے ہم پر حملے کے لیے پرتول رہے ہیں۔“

”غزنی کا تختہ الٹنے کا کام آپ مجھے سونپ دیں“..... بکتگین نے کہا..... اس کے لیے میں بہت بڑی فوج کی ضرورت نہیں۔ منصور اور اس کے حامی حاکموں کو گرفتار کرنا کوئی مشکل کام نہیں اپنے منصوبے کے عملی پہلوؤں اور خطروں پر غور کر لیں“..... اس نے ذرا سوچ کر کہا..... ”آپ محتاط نہیں، اتنے بڑے منصوبوں کی کامیابی کے لیے رازداری ضروری ہوتی ہے، آپ کا یہ منصوبہ مجھے آپ کی بیٹی سنا چکی ہے، اسے اس سے بے خبر ہونا چاہیے تھا۔ اب آپ محتاط ہو جائیں، اگر آپ نے اپنے راز چھپائے رکھے اور دشمن کے راز حاصل کر لیے تو آپ آدمی جنگ جیت جائیں گے۔“

الچکنین کو بکتگین پر اعتماد تھا لیکن اسے یہ توقع نہیں تھی کہ بکتگین اتنا ذہین اور دور اندیش ہے، دونوں نے تختہ الٹنے کے منصوبے پر ہر پہلو سے غور کیا اور ایک کارآمد منصوبہ تیار ہو گیا۔

ادھر غزنی کو اسلامی سلطنت کا مرکز بنانے کا منصوبہ تیار ہوا ادھر ایک منصوبہ بکتگین کے قتل کا تیار ہو گیا۔ یہ الچکنین کی بیٹی کے منگیتیر ابو اسحاق نے تیار کیا تھا۔ رتھوں کی دوڑ کا اہتمام کیا گیا تھا۔ یہ فوج کے سواروں کا مقابلہ تھا جس میں بکتگین کو بھی شامل ہونے کے لیے مدعو کیا گیا تھا اور اس میں ابو اسحاق کو بھی شامل ہونا تھا۔ بہت وسیع میدان میں مقابلے کے لیے کھڑی کی گئیں۔ دوڑ شروع ہوئی تو ابو اسحاق نے اپنی رتھ کچھ آگے لے جا کر بکتگین کی رتھ کے قریب کر لی اور اس کے پہلو کے ساتھ اپنی رتھ دوڑانے لگا۔ بکتگین نے دیکھا کہ ابو اسحاق اپنی رتھ ذرا آگے کر کے اس رتھ کو ایک طرف ہوجانے پر مجبور کر رہا تھا۔ اس طرح اس نے دو تین بار کیا تو بکتگین نے اپنی رتھ اس کے گھوڑے کے قریب کر کے اسے ایک طرف دھکیلنے لگا۔

تماشاؤں نے چیخ دیکار بپا کر رکھی تھی۔ رتھیں ہوا سے باتیں کر رہی تھیں ابو اسحاق نے اپنا ہنر جو وہ گھوڑے کو مار رہا تھا وہ بکتگین کو مار دیا مگر بکتگین نے اپنی رتھ اس کے گھوڑے کے آگے لگائے رکھی ابو اسحاق

نے چلا کر کہا..... ”خدا کے لیے ایک طرف ہٹ جاؤ“..... سبتگین نے اپنی رتھ پر بے ہنسی اور اس کے ساتھ ہی ابو اسحاق کا گھوڑا زمین میں دھنس گیا، رتھ اوپر کوٹنی اور گھوڑے سے آگے گری۔ ابو اسحاق ہوا میں اڑا اور اپنی الٹی ہوئی رتھ پر گرا۔ پیچھے آنے والی رتھ کا گھوڑا اتنی جلدی رک نہ سکا، وہ ابو اسحاق کی رتھ پر چڑھ گیا اور ابو اسحاق جو گرنے سے بیہوش ہو چکا تھا کچلا گیا۔ سبتگین نے اپنی رتھ روکی اور واپس آ گیا۔

سب دوڑے گئے، دیکھا گیا کہ وہاں گھبرا گڑھا تھا جس میں ابو اسحاق کا گھوڑا گرا تھا، اس میدان میں پہلے ایسا کوئی گڑھا نہیں تھا۔ وہاں درختوں کی لمبی اور خشک شاخیں بھی تھیں، ابو اسحاق مر چکا تھا۔ اسی وقت تحقیقات شروع ہو گئی، الٹکین نے اعلان کر دیا کہ جو کوئی اس گڑھے کا راز بتائے گا اسے انعام دیا جائے گا۔

شام تک راز فاش ہو گیا، اس دوڑ کا اہتمام ابو اسحاق نے ہی کیا تھا۔ اس نے اپنے ایک ہمزاد دوست سے کہا تھا کہ وہ سبتگین کو دوڑ میں شامل ہونے کے لیے کہے۔ دوست نے یہ کام کر دیا، ابو اسحاق نے رات کو یہ گڑھا کھدوایا۔ اس کے اوپر خشک ٹھنپیاں رکھیں اور اوپر مٹی بکھیر دی۔ گڑھے کی باقی مٹی میدان میں پھیلا دی۔ ڈھکے ہوئے گڑھے پر اس نے کوئی نشانی رکھ دی تھی۔ ابو اسحاق دوڑ کے دوران اسی لیے اپنی رتھ سبتگین کی رتھ کے قریب لے آیا تھا کہ اسے گڑھے کی سیدھ میں لے جائے، سبتگین کو تو معلوم ہی نہیں تھا کہ اسے موت کے گڑھے میں لے جایا جا رہا ہے۔ اس نے ابو اسحاق کی رتھ کو اپنی رتھ سے بڑے دھکیلنا شروع کر دیا۔ اتنے میں گڑھا آ گیا، یہاں آ کر ابو اسحاق نے چلا کر کہا کہ خدا کے لیے ایک طرف ہٹ جاؤ..... مگر گڑھا آ گیا۔ ابو اسحاق اپنے ہی کھودے ہوئے گڑھے میں اپنے گھوڑے اور رتھ کے ساتھ ایسا گرا کہ موت سے بچ نہ سکا۔ اس نے دوستوں سے کہا تھا کہ سبتگین کو مار کر وہ الٹکین کی بیٹی کے ساتھ شادی کر سکے گا۔

”خدا نے تمہیں کسی عظیم کام کے لیے زندہ رکھا ہے“..... الٹکین نے سبتگین سے کہا..... ”میں تم سے وعدہ کرتا ہوں کہ میرے منصوبے کی کامیابی کے لیے تم نے وہی کارروائی کی جو تم نے بتائی تھی تو تم میرے داماد ہو گے اور مجھے اس پر فخر ہوگا۔“

اس واقعہ سے ایک آدھ سال بعد غزنی کا حکمران عبدالملک مر گیا۔ الٹکین نے اپنے اثر و رسوخ سے کوشش کی کہ عبدالملک کا چھوٹا بیٹا تخت نشین ہو۔ لیکن بڑے بھائی منصور کی موجودگی میں الٹکین کی خواہش پوری نہ ہو سکی۔ دو روز بعد سبتگین تین سو منتخب سواروں کے ساتھ غزنی گیا اور ظاہر یہ کیا وہ بخارا کے لوگوں کی طرف سے مبارک باد پیش کرنے آیا ہے۔ مگر اس نے اندر جا کر منصور کو گرفتار کر لیا اور اس کے سواروں نے ہدایت کے مطابق محافظہ دتے کو گھیرے میں لے کر ہتھیار ڈالوا لیے۔ منصوبے کی اگلی کڑی کے مطابق الٹکین نے جو فوج کے ساتھ غزنی کے قریب آچکا تھا، طوفان کی طرح آ کر شہر کے اہم مقامات پر قبضہ کر لیا۔

گلیوں اور بازاروں میں اعلان ہونے لگے..... ”ظالموں کی حکومت ختم ہو چکی ہے۔ ہم عدل و انصاف لائے ہیں ہم اللہ اور رسول صلی اللہ علیہ وسلم کی حکمرانی لائے ہیں“..... پہلے روز سے ہی ایسے احکام جاری کیے جانے لگے جو لوگوں کی فلاح و بہبود کے لیے تھے جوں جوں دن گزرتے گئے لوگ نمایاں طور پر محسوس کرنے لگے کہ ظلم و تشدد، تنگدستی اور بے انصافی کا دور ختم ہو چکا ہے، انہوں نے دل و جان سے نئی حکومت کو قبول

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کر لیا ہے۔

الپتگین کی حکومت ۹۶۲ء (۲۵۱ھ) میں قائم ہوئی تھی۔ اس نے بکتگین کو امیر الامرا بنا دیا اور اپنی بیٹی کی شادی اس کے ساتھ کر دی مگر اگلے ہی سال ۹۶۳ میں الپتگین مر گیا۔ اس کے بیٹے اسحاق نے باپ کی گدی سنبھالی مگر خوشامدیوں اور چالیس قسم کے مشیروں کے گھیرے میں آ گیا۔ وہ اس سے اپنے مطلب اور مفاد کے احکام صادر کرانے لگے جو اس کے باپ کے احکام کے الٹ تھے، لوگ ایک بار پھر پریشان ہونے لگے۔ امیر بکتگین نے ایک بار پھر دانشمندی اور جرأت کا مظاہرہ کیا، اور ایک صبح لوگوں نے یہ خبر سن کر سکون محسوس کیا کہ ان کے حاکم اسحاق کو قید خانے میں ڈال دیا گیا ہے اور ان کا نیا سلطان بکتگین ہے۔ یہ ایک لمبی داستان ہے کہ بکتگین نے کس طرح اسحاق کو معزول کیا اور کس طرح قوم کی کاپالٹ دی۔ اس نے فوج اور لوگوں کے دل جیت کر کچھ اور علاقے اپنی سلطنت میں شامل کر لیے اور سب سے پہلے ہندوستان کی طرف توجہ دی۔

اس نے ایک خواب دیکھا کہ اس کے محل کے ایک کمرے میں ایک درخت پیدا ہوا جو بڑھتا گیا۔ چھت پھاڑ کر اوپر چلا گیا اور یہ اتنا زیادہ پھیلا کہ آدھی دنیا پر سایہ کر لیا۔ اس خواب نے بکتگین کو پریشان کر دیا۔ اس نے خواب اپنی بیوی کو سنایا، وہ چپ رہی، اس کے فوراً بعد اس کے گھر بیٹا پیدا ہوا۔ (۱)

(۱) گزیدہ۔

اس سے اس کی پریشانی اپنے آپ ہی دور ہو گئی، اس کی بیوی نے اسے کہا..... ”آپ کے خواب کی تعبیر آپ کے سامنے آ گئی ہے، میں نے اس بچے کو جنم دے دیا ہے جو باطل شکن ہوگا۔ آج محرم کی دسویں ہے، اس اشارے کو سمجھیں۔“

بکتگین نے بچے کا نام محمود رکھا، بچہ خوبصورت نہیں تھا۔ اس کا رنگ گہرا سا نولا تھا مگر بکتگین نے اسے اپنی توجہ کا مرکز بنا لیا، بچپن میں ہی اسے قرآن حفظ کرانا شروع کر دیا۔ اس کے لیے خاص اتالیق رکھے جنہوں نے محمود کو علم بھی دیا اور جنگی تربیت بھی وہ پندرہ سال کا ہوا تو باپ اسے راجہ جے پال کے خلاف جنگ میں لے گیا، اسے ہندوؤں کے خلاف لڑا کر کہا..... ”تم بہت شکن بنو گے۔“

اور یوں نوشیرواں عادل کی نس سے ایک بت شکن پیدا ہوا (۲)

(۲) صاحب طبقات ناصری بحوالہ بیہقی



جب مسلمان مسلمان سے ٹکرایا

غزنی کے مضافات میں ایک باغ کے وسط میں چھوٹا سا ایک مکان تھا جس کی ساخت اور تعمیر بتاتی تھی کہ شہزادے یا کسی امیر وزیر کا مکان ہے تھوڑا ہی عرصہ پہلے یہاں باغ تھا نہ مکان۔ دیرانہ تھا، اب یہ دیرانہ سبزہ زار بن گیا تھا۔ اس میں رنگ برنگے پھولوں کے تختے تھے، راہ جاتے لوگ رک کر دیکھتے اور باغ اور مکان کی دلکشی میں کھو جاتے تھے۔ غزنی کے رہنے والے اس باغ کے ارد گرد گھومتے پھرتے اور اپنے سلطان بکتگین کے بیٹے محمود کے ذوق کی دہل دیتے تھے۔

یہ باغ اور اس میں یہ مکان غزنوی نے اپنے باپ کو بتائے بغیر چند سال پہلے بنوانا شروع کیا تھا۔ اس نے اپنی ماں سے اجازت لے لی تھی۔ محمود اپنے ماں باپ کا بد صورت اور کوتاہ قد لڑکا تھا۔ اس کے بھائی اچھی شکل و صورت کے تھے لیکن ماں کو سب سے زیادہ پیار محمود سے تھا، محمود نے چند سال پہلے جب اسے کہا تھا کہ وہ ایک باغ اور اس باغ میں ایک بہت ہی خوبصورت مکان بنانا چاہتا ہے تو ماں نے اسے سر سے پاؤں تک دیکھا۔ ماں کی آنکھوں میں آنسو تیرنے لگے۔

”میں نے آپ کے دل کو تکلیف پہنچائی ہے، مادر محترم!“..... محمود غزنوی نے ماں سے کہا..... ”میں مکان نہیں بنواؤں گا۔“

”نہیں بیٹا!“..... ماں نے کہا..... ”میں تمہیں خود مکان بنوا دوں گی جس کے ارد گرد باغ ہوگا۔“

”پھر آپ کی آنکھوں میں آنسو کیوں آگئے ہیں؟“

”مجھے وہ وقت یاد آ گیا ہے جب تم پیدا بھی نہیں ہوئے تھے“..... ماں نے کہا..... ”ابھی میں تمہارے باپ کی بیوی نہیں بنی تھی میں ایک شہزادے کی منگیت تھی لیکن میرے دل اور میری روح میں تمہارا باپ بس گیا تھا۔ مجھے اپنا منگیترا اس لیے پسند نہیں تھا کہ وہ مجھے اپنے حرم کی زینت بنانا چاہتا تھا مجھے کہا کرتا تھا کہ گھوڑ سواری چھوڑ دو۔ میں گہرے دریاؤں میں کودنے اور تیرنے کی شوقین تھی۔ گھوڑ سواری اور تیراکی میرے مشاغل تھے۔ میں خوبصورت تو تھی مگر میں نمائش کی چیز نہیں بننا چاہتی تھی۔ میں نے تمہارے باپ سے کہا تھا کہ مجھے وہ خاوند چاہیے جو میرے ساتھ گھوڑا دوڑائے اور جو دریا میں کود جائے.....“

”میرے عزیز بیٹے! میں حرموں کے بادشاہوں اور امراء کو بتانا چاہتی تھی کہ مسلمانوں کا زوال اسی روز شروع ہو گیا تھا جس روز عورت کو سنگھار اور زیبائش کی زنجیروں میں باندھ کر اسے سفلی جذبات کی تسکین کا ذریعہ بنا لیا گیا تھا میں نے تمہارے باپ سے کہا تھا..... بکتگین! حرم کی عورتوں کے لطن سے جو بچے پیدا ہوتے ہیں وہ عظمت اسلام کے پاسبان نہیں بن سکتے میں اس بچے کو جنم دوں گی جو اسلام کو دور دور تک پھیلانے کا مگر مبلغ اور محکم دلائل سے مزین متنوع و منفرد موضوعات پر مشتمل مفت آن لائن مکتبہ“

عالم بن کر نہیں، مجاہد اور تیغ زن بن کر....

”تمہارے باپ نے ہنس کر کہا..... میری ماں بھی ایسے ہی خواب دیکھا کرتی تھی، مگر میں غلاموں کی منڈی میں نیلام ہوا تھا..... میں نے اسے کہا تھا..... اسلام کے پاسان تم جیسے غلام ہوں گے، دولت والے تو اسلام کو ڈبوئیں گے میرا باپ بھی غلاموں کی منڈی میں نیلام ہوا تھا لیکن غزنی کا سلطان بنا..... میں نے تمہارے باپ سے کہا تھا کہ میں جس عظیم بچے کے جنم کے خواب دیکھ رہی ہوں وہ بچہ تمہارا ہوگا.... یہ میرے دل کی نہیں میری روح کی آواز تھی۔ سبکتگین کے ساتھ میری محبت جسمانی اور جذباتی نہیں تھی، میری روح میں خدا بول رہا تھا....

”خدائے بزرگ و برتر نے اپنی خدائی کا کرشمہ دکھایا، میں تمہارے باپ کی بیوی بن گئی، تمہارا باپ جو میرے باپ کی طرح غلاموں کی منڈی میں نیلام ہوا تھا، غزنی کی سلطنت کا سلطان اور میرے باپ کا جانشین ہوا، پھر خدائے ذوالجلال نے تمہارے باپ کو اشارہ دیا، تمہاری پیدائش سے ایک رات پہلے باپ نے یہ خواب دیکھا کہ محل کے ایک کمرے میں ایک درخت اگا جو بڑھتا چلا گیا۔ درخت چھت پھاڑ کر اوپر چلا گیا اور پھیلنے لگا۔ اس نے آدمی دنیا کو اپنے سامنے میں لے لیا، تمہارا باپ اس خواب سے کچھ پریشان تھا، تم پیدا ہوئے تو میں نے تمہارے باپ سے کہا..... آپ کے خواب کی تعبیر آپ کے سامنے آگئی ہے، میں نے اس بچے کو جنم دے دیا ہے جو باطل شکن ہوگا، آج محرم کی دسویں ہے، اس اشارے کو سمجھیں..... تم عاشور کی رات پیدا ہوئے تھے۔“

”آپ پہلے بھی مجھے یہ کہانی سنا چکی ہیں..... محمود غزنوی نے کہا.....“ آج آپ نے اتنا زیادہ جذباتی ہو کر وہی بات پھر کیوں سنائی ہے؟“

اس لیے کہ تمہارا دل باغوں کی رنگینی اور مہک میں اور مکانوں کی دلکشی میں نہ الجھ جائے..... ماں نے جواب دیا..... اور میرے آنسو اس لیے بہ نکلے تھے کہ تم شہزادے ہو مگر تمہاری عمر جنگوں اور صحراؤں میں پہاڑوں اور دیرانوں میں باطل کے خلاف لڑتے گزرے گی میں تمہیں یاد دلانا چاہتی ہوں کہ تم محل کے لیے نہیں میدان عمل کے لیے پیدا ہوئے ہو.... تم باغ کے لیے جگہ پسند کر لو اور کام شروع کر دو جب کبھی میدان جنگ سے لوٹو تو دو چار دن اپنی پسند کے مکان میں رہ لیا کرنا۔“

محمود غزنوی نے کام شروع کر دیا، مکان کے لیے تجربہ کار کاریگر اکٹھے کر لیے اور جب راجہ جے پال کی فوج غزنی پر حملے کے لیے آئی، باغ سرسبز ہو چکا تھا، پھول کھل آئے تھے، درختوں کے پودے اٹھ آئے تھے اور اس کے وسط میں ایک خوشنما مکان جس کی دلکشی دیکھنے والوں کی نظروں کو گرفتار کر لیتی تھی تعمیر ہو چکا تھا۔

پنجاب کے راجہ جے پال نے غزنی پر حملہ کیا تھا مگر غزنی سے دور ہی لڑائی ہوئی، ہندو فوج پسپا کم اور تباہ زیادہ ہوئی تھی۔ مال غنیمت اتنا زیادہ تھا کہ سبکتگین کی فوج کو یہ سامان، خزانہ، گھوڑے ہاتھی اور اونٹ سیٹے بیس دن لگ گئے تھے۔ فتح کا جشن بڑی دھوم دھام سے منایا گیا سبکتگین جب غزنی واپس گیا تو محمود غزنوی نے اسے بتایا کہ اس کا باغ اور مکان مکمل ہو چکے ہیں۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”آپ کو یہ میرا چھوٹا سا مکان بہت پسند آئے گا“..... محمود غزنوی نے سلطان سبکتگین سے کہا.....
 ”آپ دیکھیں گے؟“

سبکتگین کو محمود کی ماں نے بتا دیا تھا کہ ان کا بیٹا غزنی کے مضافات میں اپنے لیے چھوٹا سا ایک مکان بنا رہا ہے۔ سبکتگین اسے چھوٹا ہی سمجھ رہا تھا لیکن محمود کے کہنے پر جب وہ اس کے مکان کو دیکھنے گیا تو ٹھٹھک کے رہ گیا، یہ مکان نہیں بلکہ چھوٹا سا محل تھا، اور باغ شاہانہ تھا۔

”محمود!“..... سلطان سبکتگین نے بیٹے سے کہا..... ”خدا تمہیں یہ محل، یہ باغ اور پھول مبارک کرے تمہارا ذوق عمدہ ہے۔ یہ ایک شہزادے کا ذوق ہے لیکن تم صرف شہزادے نہیں اسلام کے شاہسوار بھی ہو۔ تم ایک سلطان کے نہیں اسلام کے بیٹے ہو، اور تم شاید بھول گئے ہو کہ تم ایک غلام کے بیٹے ہو۔ خدا نے مجھے سلطانی عطا کی ہے لیکن اس کے ساتھ ایک فرض سونپا ہے، یہ فرض میری ماں کو اس وقت خوابوں میں اور غیب کے اشاروں کے ذریعے معلوم ہو گیا تھا۔ جب وہ میرے باپ کی ابھی بیوی نہیں بنی تھی۔ مجھے یہ فرض دنیا کی ہر چیز سے زیادہ عزیز ہے.....“

”میں اسے خدا کی بہت بڑی نعمت سمجھتا ہوں کہ اس مقدس فرض کی ذمہ داری مجھے اور میری نسل کو عطا کی گئی ہے، میں تمہیں بتا چکا ہوں اور تمہاری ماں بھی تمہیں بتا چکی ہے کہ تم نے ایک شہزادے اور ایک عام بچے کے روپ میں جنم نہیں لیا میری ماں کی طرح تمہاری ماں کو بھی اس کی روح نے اشارہ دیا تھا کہ وہ ایک باطل شکن کو جنم دے گی۔“

”تو آپ یہ کہنا چاہتے ہیں کہ مجھے اتنا خوبصورت مکان نہیں بنانا چاہیے تھا؟“..... محمود غزنوی نے باپوں کو کر کہا۔

”ضرور بنانا چاہیے تھا“..... سلطان سبکتگین نے کہا..... ”میں تمہیں بتانا یہ چاہتا ہوں کہ کوئی بھی آدمی جس کے پاس دولت ہے، ایسا مکان بنا سکتا ہے لیکن جو فرض تمہیں سونپا گیا ہے وہ ہر کوئی ادا نہیں کر سکتا، لوگ اونچے مکان اور شہزادے اور بادشاہ اونچی یادگاریں صرف اس لیے بناتے ہیں کہ ان کے مرنے کے بعد بھی لوگ انہیں یاد رکھیں اور ان کا نام لیں۔ مگر اینٹوں اور پتھروں کی عمارتیں مٹ جایا کرتی ہیں، یادگار لوگوں کے دلوں میں تعمیر کرو۔ کام وہ کرو جس کی یاد تاریخ کے ہر دور میں تازہ ہو۔ اپنے نام کو ایک مکان کی دیواروں میں قید نہ کرو، اسے تاریخ کے چہرے پر کبھی نہ مٹنے والا نقش بنا دو.... اور محمود! دولت، عورت اور خوشنما مکان انسان کی بہت بڑی کمزوریاں ہیں۔ یہ زنجیریں ہیں جن میں جو بندھ جاتا ہے وہ بنی نوع انسان کے لیے شیطان بن جاتا ہے۔ تم جوان ہو محمود! لڑکپن اور جوانی کا یہ سنگھم زندگی کا بڑا ہی خطرناک دورا ہوتا ہے۔ انسان اپنے سودوزیاں کو کم ہی دھیان میں رکھتا ہے۔ اگر تم اس عمر میں دنیا کی رنگینی کی راہ پر چل پڑے تو واپسی کے تمام راستے بند ہو جائیں گے۔“

”آپ مجھے اس مکان میں نہیں دیکھیں گے“..... محمود غزنوی نے کہا..... ”میں یہ کبھی بھی نہیں بھولا

کہ میں مرد میدان ہوں۔“

”اگر تم میری زندگی میں کفار سے لڑتے ہوئے شہید ہو گئے تو میں تمہیں اسی مکان میں دفن کروں گا“
..... سلطان بکنگین نے کہا..... سلطان بکنگین نے کہا..... ”تمہاری پسند کا یہ مکان تمہاری روح کی پسند کا مقبرہ
ہو گا اور یہ باغ ہمیشہ ہرا بھرا رہے گا۔“

سلطان بکنگین نے ٹھیک کہا تھا۔ آج غزنی کے مضافات میں محمود غزنوی کے اس مکان اور اس باغ
کا نام و نشان نہیں ملتا۔ ہندوستان پر اس کے سترہ حملوں کے سترہ یادگاری مینار پورے سترہ نہیں رہے۔ متعدد مینار
گر کر غائب ہو چکے ہیں لیکن تاریخ میں محمود غزنوی کا نام روشن مینار کی طرح زندہ داتا بندہ ہے۔ محمود غزنوی بت
شکن کے نام سے ہمیشہ زندہ رہے گا۔

رلجہ جے پال تھوڑا ہی عرصہ پہلے عربی کی طرف جاتے ہوئے پشاور سے گزر رہا تھا تو اس کی شان اور
اس کی جنگی طاقت کو دیکھ کر پہاڑ اور دریا جیسے راستہ دے رہے تھے۔ لوگ ڈر کے مارے بھاگ گئے تھے، وہی
رلجہ جے پال شکست کھا کر واپس پشاور میں داخل ہوا تو لوگ دور دور سے دوڑے آئے اور حیرت سے دیکھنے
لگے کہ یہ ان کا مہارلجہ ہے یا اس کی بدروح۔ اس کی جنگی طاقت لئے پئے قافلے کی طرح چلی آ رہی تھی گھوڑوں
اور ہاتھیوں کے بھی سر جھکے ہوئے تھے ان کی چال بتاتی تھی کہ یہ کسی بھی قدم پر گر پڑیں گے۔

پشاور میں رلجہ کا جو محل تھا وہاں اس کے استقبال کے لیے نقارے بجے۔ محل کے محافظ تعظیم کے لیے دو
رو دیہ کھڑے ہو گئے۔ رلجہ نے غصے سے پھٹ کر کہا..... بند کرو یہ غل غماڑہ..... اس نے اپنے ساتھ کے کسی آدمی
سے کہا..... ”دونوں پنڈتوں کو نورا حاضر کرو۔“

محل کی فضا میں سناٹا طاری ہو گیا، وہاں جو انسان تھے، وہ تو جیسے مر گئے تھے۔ اس سکوت میں دو تین
آدمیوں کی آوازیں سنائی دے رہی تھیں..... ”پنڈت کہاں ہیں..... پنڈت جی مہاراج کہاں ہیں؟“
رلجہ اس کیفیت میں محل کے ایک کمرے میں ٹہل رہا تھا کہ غصے سے اس کی سانسیں دھونکی کی طرح
جل رہی تھیں اور وہ تھوڑے تھوڑے وقفے سے اپنے ہی ہاتھ پر گھونٹے مارتا یا اپنی ران پر بڑی زور سے ہاتھ مارتا
تھا، اسے پتہ نہ چل سکا کہ دونوں پنڈت کمرے میں داخل ہو کر دست بستہ کھڑے ہیں، یہ سب سے بڑے
پنڈت تھے جو ہنڈھہ میں رہتے تھے اب چونکہ رلجہ نے لاہور سے پشقدی کی تھی اس لیے وہ لاہور آ گئے تھے۔
انہوں نے ہی رلجہ کو کوچ کا شہہ دن بتایا اور یقین دلایا تھا کہ اسے دنیا کی کوئی طاقت شکست نہیں دے سکتی۔
دونوں پنڈت اس کے ساتھ پشاور تک گئے تھے اور جب اپنی فوج کے ساتھ پشاور سے نکلا تھا تو دونوں پنڈت
گھنٹیاں بجاتے راستے میں کھڑے تھے۔ ان کے ساتھ بارہ کنواریاں تھیں جن کے ہاتھوں میں طشتریاں اور
طشتریوں میں اگر بتیاں جل رہی تھیں، وہ کوئی مذہبی گیت گارہی تھیں۔ انہوں نے رلجہ کے راستے میں پھولوں کی
پتیاں بکھیری تھیں۔

”مہاراج!“..... ایک پنڈت نے کہا..... ”ہم حاضر ہیں۔“

راجہ رک گیا، اس نے پنڈتوں کو دیکھا، اس کی بوڑھی آنکھوں میں قہر اتر اتر ہوا تھا۔ وہ سچ اور جھوٹ کے درمیان معلق ہو کے رہ گیا تھا۔

”کیا تم نے جھوٹ بولا تھا یا تمہاری پوتھی نے جسے دیکھ کر تم نے مجھے کوچ کا ٹکھہ دن بتایا تھا؟“.....
راجہ بے پال نے ان سے پوچھا۔

”نہ ہم نے جھوٹ بولا تھا نہ ہماری پوتھی نے“..... ایک پنڈت نے جواب دیا..... ”ستارے جھوٹ نہیں بولا کرتے، مہاراج! ہم آپ کو پھر حساب جوڑ کر بتا سکتے ہیں۔“

”تم لاکھ حساب جوڑو، میرے سامنے اس وقت یہ شرمناک حقیقت ہے کہ میں شکست کھا کر آیا ہوں اور میری فوج تباہ ہو گئی ہے“..... راجہ نے کہا..... ”اس کی کیا وجہ ہوئی؟ تم دونوں نے کہا تھا کہ فلاں دن کوچ کرو تو فتح ہو گیا، تم نے کہا تھا کہ دیوی کی آشر بادل گئی ہے، تم نے کہا تھا کہ پنڈتوں کو ساتھ لے جاؤ، وہ مورتیاں اور کشن مراری کے بت ساتھ لے جائیں گے اور لڑائی سے پہلے سپاہیوں کے سامنے یہ بت اور مورتیاں رکھ کر پرارتھنا کرانا، پھر یہ سپاہی پہاڑوں کو پیس ڈالیں گے۔ میں نے یہ سارا انتظام کیا، وہاں جا کر دیکھو جہاں لڑائی ہوئی تھی۔ وہاں بتوں کے ٹکڑے اور مورتیوں کے پر نچے بکھرے ہوئے ہیں۔ پنڈتوں نے سپاہیوں کو ان کے سامنے بٹھایا مگر گھنٹیاں بجنے لگیں اور پرارتھنا شروع ہوئی تو مسلمانوں نے ہم پر اس طرح ہلہ بول دیا جس طرح اچانک گولہ آتا اور راستے میں جو کچھ آئے اڑا کر لے جاتا ہے.....

”تم سمجھتے ہو گے کہ وہ لشکر کی صورت میں آئے تھے نہیں حملہ کرے والوں کی تعداد پچاس اور سو کے درمیان تھی۔ رات کا وقت تھا، جب عموماً لڑائی نہیں ہوا کرتی۔ ہمارے کشن مراری کے بت اور مورتیاں انہی سپاہیوں کے پاؤں تلے روندی گئی جو ان کے آگے ہاتھ جوڑ کر عبادت کر رہے تھے۔ پنڈت بھاگ گئے، سپاہی بکھر گئے، اس کے بعد میری فوج کسی بھی وقت مسلمانوں کے سامنے ٹھہرنہ سکی۔ تم اچھی طرح جانتے ہو کہ میری فوج کی تعداد تین لاکھ تھی اور مسلمانوں کی فوج کی تعداد ہم سے چار گنا کم تھی۔“

”ہم حساب جوڑ کر بتائیں گے۔ مہاراج!“..... ایک پنڈت نے کہا..... ”معلوم ہوتا ہے، ستارے ٹکرائے ہیں۔“

راجہ بے پال کو غصے نے باؤلا کر رکھا تھا۔ ایک طرف پنڈتوں کی پوتھیاں اور ستاروں کا علم تھا، دوسری طرف اس کے سامنے یہ انتہائی تلخ حقیقت تھی کہ وہ کسی عزم کے ساتھ تین لاکھ کا لشکر لے کر غزنی پر قبضہ کرنے اور اس تمام علاقے یعنی آج کے تمام تر افغانستان کو ہندوستان میں شامل کرنے گیا تھا۔ وہ ہندوستان کو مہابھارت بنانے کا خواب دیکھ رہا تھا مگر وہ اپنی فوج کو سلطان بکنگین کی فوج کے رحم و کرم پر چھوڑ کر اس کیفیت میں بھاگا کہ پشادرتک اس نے پیچھے مڑ کر نہ دیکھا۔

اس کے لیے یہ صورت حال بہت ہی تکلیف دہ تھی..... وہ چار پانچ ریاستوں کی فوج اپنے ساتھ لے گیا تھا۔ اسے ان مہاراجوں کا سامنا کرنا تھا۔ ایک صورت اور بھی پیدا ہو گئی تھی، اس زمانے میں یہ دستور تھا

کہ جو مہاراجہ دو بار دشمن سے شکست کھائے اسے حکمرانی سے دستبردار ہونا پڑتا تھا۔ بے پال دوبارہ شکست کھا چکا تھا۔ اسے اپنے بیٹے کے حق میں راج سے دستبردار ہونا تھا۔ اس کا بیٹا اندر پال نوجوان تھا جس طرح سلطان سبکتگین نے محمود غزنوی کو عسکری تربیت دی تھی، اسی طرح بے پال نے اپنے بیٹے کو جنگجو بنا دیا تھا۔ مگر اندر پال ابھی ریاست کا راج سنبھالنے کے قابل نہیں تھا۔ راجہ بے پال کو یہ خطرہ نظر آ رہا تھا کہ دوسرے مہاراجے اسے راج سے ہٹ جانے کو کہیں گے، ان مہاراجوں کی بھی فوجیں تباہ ہوئی تھیں۔ ان حالات میں راجہ بے پال کا دماغی توازن قائم نہیں رہا تھا جب پنڈت نے اسے کہا کہ وہ حساب جوڑ کر بتائیں گے کہ ان کا پہلا حساب جس میں انہوں نے راجہ کوچ کی خوشخبری سنائی تھی کیوں غلط نکلا ہے تو غصے سے راجہ کے ہاتھ کا پھنسنے لگے۔

”میں تمہیں یہ بھی بتا دوں کہ مسلمان تمہاری طرح زانچہ بنانے بغیر لانے آئے تھے“..... راجہ بے پال نے کہا..... ”انہوں نے ستاروں کے راستے نہیں دیکھے تھے، ہمارے ہاتھ مسلمان فوج کے بہت تھوڑے جنگی قیدی آئے ہیں۔ ان میں سپاہیوں کی تعداد زیادہ ہے، دو اونچے عہدے کے فوجی ہیں۔ میں انہیں تمہارے سامنے کھڑا کر کے پوچھوں گا کہ وہ اپنے مولویوں سے جوش اور نجوم کے ذریعے فتح کی خوشخبری لے کر آئے تھے؟.... مجھے شک ہونے لگا ہے کہ مسلمانوں کا یہ کہنا سچ ہے کہ پتھر کے خدا، جھوٹے ہیں۔ مسلمان جس خدا کی عبادت کرتے ہیں وہ مجھے سچا خدا معلوم ہوتا ہے۔“

”جھی، جھی، جھی.... مہاراج!“..... ایک پنڈت نے کہا..... ”مسلمان لمپھ ہیں۔ اپنے دیوتاؤں کو اس لیے جھوٹا نہ کہیں کہ آپ کو شکست ہوئی ہے، اس کی کئی اور وجوہات ہو سکتی ہیں، اس کی یہ وجہ ہرگز نہیں کہ مسلمانوں کا مذہب سچا ہے۔“

”کسی کے گھر ڈاکہ پڑتا ہے تو گھر لٹ جاتا ہے“..... دوسرے پنڈت نے کہا..... ”اس کا یہ مطلب ہرگز نہیں کہ ڈاکوؤں کا خدا سچا ہے اور لٹنے والوں کا جھوٹا۔“

”میں اپنے مذہب کو سچا سمجھ کر اسے مسلمانوں کے علاقوں میں پھیلانے کے ارادے سے گیا تھا“..... راجہ بے پال نے کہا..... ”دیوتاؤں نے میری کیوں مدد نہیں کی؟ مسلمان ہمارے بتوں اور صورتوں کے نکلنے دیکھ کر ہمارے مذہب پر ہنس رہے ہوں گے۔“

”مہاراج! ہمیں زانچہ بنانے کے لیے مہلت دیں۔“

”میں مہلت دیتا ہوں“..... راجہ بے پال نے کہا..... ”لیکن ذرا ٹھہرو، میں مسلمان قیدیوں کو بلاؤں، تم بیٹھ جاؤ۔“

راجہ نے کمرے میں نکلتا ہوا گھریال بجایا۔ دربان اندر آیا تو راجہ نے اسے اپنے دو تین جرنیلوں کے نام لے کر کہا انہیں فوراً بلاؤ اور ان دو مسلمان قیدیوں کو بھی لے آؤ جنہیں دوسرے قیدیوں سے الگ رکھا گیا ہے۔ راجہ بے پال اپنی مسند پر بیٹھا ہوا تھا۔ دربار کے دستور کے مطابق اُس کے وہ پنڈت اُس کے دائیں بیٹھے تھے اور ان کے ساتھ دونوں جرنیل۔

درد خوش وضع، گٹھے ہوئے جسموں والے اور دراز قد آدمی اندر لائے گئے۔ ان کے ہاتھوں میں آتھکڑیاں اور پاؤں میں بیڑیاں تھیں۔ وہ تھے تو قیدی لیکن ان کی چال ڈھال میں وقار اور جلال تھا۔ ان کے چہروں پر خوف نہیں تھا۔ ندامت نہیں تھی، وہ بنگلین کی فاتح فوج کے کماندار تھے۔ انہوں نے آخری معرکے میں شب خون مارا تھا جو اتنا دلیرانہ تھا کہ دشمن کے عقب میں چلے گئے اور پکڑے گئے تھے۔ دونوں ٹھیسوں نے دشمن کو بہت نقصان پہنچایا مگر انہیں خاصی جانیں قربان کرنی پڑی تھیں۔

راجہ بے پال کے ساتھ ایک ترجمان تھا۔ جو غزنی کے نکلے کی زبان بولتا اور سمجھتا تھا۔ راجہ نے اس کی وساطت سے دونوں قیدتوں سے باتیں کیں۔

”میں تم دونوں سے کوئی جنگی راز معلوم نہیں کرنا چاہتا“..... راجہ بے پال نے کہا..... ”مجھے یہ بتاؤ کہ جب تمہاری فوج لڑائی کے لیے جاتی ہے تو تمہارے مولوی یا جوتشی تمہارے بادشاہ کو بتاتے ہیں کہ فلاں دن کوچ کر دو، ورنہ نقصان اٹھاؤ گے؟“

”نہیں“..... غزنی کے ایک جنگی قیدی نظام اور یزی نے جواب دیا..... ”ہماری لڑائی ہمارے دین کے دشمن کے خلاف ہوتی ہے، دین کے دشمن آپ بھی ہیں، عیسائی اور یہودی بھی ہیں، اور ہمارے مسلمان بھائی بھی ہمارے دین کے دشمن ہو سکتے ہیں۔ ہماری لڑائی جہاد کہلاتی ہے۔ ہم اپنی ریاست کی توسیع کے لیے کسی پر حملہ نہیں کیا کرتے چونکہ ہم خدا کی راہ میں، خدا کے سچے مذہب کی خاطر لڑتے ہیں، اس لیے ہم کوچ، پیش قدمی اور حملے کے لیے ہر دن کو مبارک دن سمجھتے ہیں۔ دن ہو یا رات، بارش ہو یا طوفان، حکم مل جائے تو ہم جہاد کے لیے نکل کھڑے ہوتے ہیں۔“

”کیا مسجدوں میں تمہارے مولوی اور امام تمہاری کامیابی کے لیے خاص قسم کی دعائیں مانگتے ہیں؟“

”ہر وہ فرد جو جہاد میں شریک نہیں ہوتا، جہاد پر جانے والوں کے دعا کرتا ہے“..... نظام اور یزی نے جواب دیا..... ”ہر وہ شخص، مرد یا عورت، بچہ یا بوڑھا، خدا کے ساتھ براہ راست ہمکلام ہو سکتا ہے۔“

”کیا تم بتا سکتے ہو کہ تمہاری کامیابی کا راز کیا ہے؟“..... راجہ بے پال نے پوچھا..... ”کیا تمہیں معلوم تھا کہ میری فوج کی تعداد کیا تھی؟“

”ہمیں صرف یہ بتایا گیا تھا کہ دشمن کی تعداد ہماری نسبت بہت زیادہ ہے“..... نظام اور یزی نے جواب دیا..... ”آپ کے لشکر کی صحیح تعداد کا علم سلطان اور اس کے سالاروں کو ہوگا۔ ہماری کامیابی کا راز یہ ہے کہ ہم اپنی جانیں خدا کے حوالے کر دیتے ہیں، ہمارے جسم نہیں ہماری روئیں لڑا کرتی ہیں۔“

”یہ میں جانتا ہوں“..... راجہ بے پال نے کہا..... ”میں یہ پوچھ رہا ہوں کہ اتنی کم نفری سے اتنے بڑے لشکر پر کس طرح غالب آجاتے ہو میں طریقہ پوچھ رہا ہوں۔“

”یہ ایک جنگی راز ہے“..... نظام اور یزی نے جواب دیا..... ”یہ نہ میں آپ کو بتاؤں گا نہ میرا یہ ساتھی بتائے گا صرف یہ بتا دیتا ہوں کہ مرد مومن ستاروں کی گردش کا پابند نہیں ہوا کرتا۔ جب تک ایمان مضبوط

رہتا ہے، اسلام کا مجاہد آسمان سے گرنے والی بجلی بنا رہتا ہے۔ ہماری فوج کے مولویوں نے ہمیں بتایا تھا کہ: بندو بتوں اور تصویروں کی پوجا کرتے ہیں۔ ہم آپ کو عملی طور پر بتا چکے ہیں، کہ پتھر کے خدا ہمارے حقیقی خدا سے نکرائیں گے تو پاش پاش ہو جائیں گے کیا آپ کی فوج کے ساتھ چھوٹے چھوٹے بت نہیں گئے تھے؟ کوئی ایک بھی بت سلامت واپس آیا ہے؟“

”یہ پلیجھ ہمارے مذہب کی توہین کر رہا ہے مہاراج!“..... ایک پنڈت نے غصے سے کہا۔

”اے ابھی احساس نہیں ہوا کہ یہ ہمارا قیدی ہے“..... راجہ بے پال نے کہا..... ”یہ اپنے انجیام سے بے خبر ہے، اگر اس نے مجھے اپنا طریقہ جنگ نہ بتایا تو زندہ کی کھال اتاری جائے گی..... میں یہ راز معلوم کر کے رہوں گا۔“

”یہ راز جاننے کے لیے آپ کو اسلام قبول کرنا ہوگا مہاراج!“..... دوسرے قیدی نے کہا..... ”ہمیں قتل کر کے آپ اپنی شکست کو فتح میں نہیں بدل سکتے، آپ ہم سے کوئی راز نہیں لے سکتے۔“

”لے جاؤ انہیں“..... راجہ بے پال نے کہا..... ”انہیں زنجیروں میں رکھو، دوسرے جنگی قیدیوں کو قتل کر دو۔“

دونوں قیدیوں کو لے گئے، تو راجہ بے پال نے پنڈتوں سے کہا..... ”میں اپنی شکست کو فتح میں بدلنا چاہتا ہوں، مجھے حساب کر کے بتاؤ کہ میں شکست کو کس طرح فتح میں بدل سکتا ہوں۔“

پنڈتوں کے چلے جانے کے بعد راجہ بے پال نے اپنے دونوں جرنیلوں سے کہا..... ”ان دونوں قیدیوں کو لاہور لے چلو، ہم کل روانہ ہوں گے، یہ دونوں ہمارے ساتھ جائیں گے۔“

”آپ ان سے کیا معلوم کرنا چاہتے ہیں“..... ایک جرنیل نے کہا..... ”ہماری شکست کی وجہ صاف ہے۔ سیکٹین کو قتل از دقت پتہ چل گیا تھا کہ ہم حملے کے لیے آرہے ہیں، مسلمانوں نے گھات لگائی اور پہلے ہی حملے میں ہماری فوج کا حوصلہ توڑ دیا۔ سیکٹین نے پہاڑیوں میں اپنے دیسے گھات میں بٹھار کھے تھے۔ اس نے شب خونوں اور چھاپوں کی جنگ لڑی ہے وہ تیار تھا اور ہمارے لیے اس کے شب خون غیر متوقع تھے۔ آپ یہ معلوم کریں کہ ہمارے کوچ کی اطلاع غزنی تک کس طرح پہنچی۔ ہماری ریاست میں سیکٹین کے جاسوس موجود ہیں۔ انہیں ڈھونڈنے کی کوشش کریں۔“

راجہ بے پال بوڑھا بھی ہو گیا تھا۔ شکست نے اس کے دماغ پر ایسا اثر کیا تھا کہ وہ اس کے سوا کچھ اور سننے کے لیے آمادہ ہی نہیں ہوتا تھا کہ اس کی شکست کا راز کچھ اور ہے۔ اب نظام اور یزی نے اسے کہہ دیا کہ وہ جان دے دے گا، یہ راز نہیں بتائے گا تو اس کے دماغ میں یہی گانٹھ پڑ گئی کہ وہ یہ راز معلوم کر کے رہے گا۔

لاہور کے سب سے بڑے مندر میں پنڈت کئی ہاتھوں والی دیوی کے بت کے آگے لوہان اور اگر بتیاں جلائے کچھ پڑھ رہے تھے۔ مندر کو صاف کیا گیا تھا۔ اندر اور باہر سے سجایا بھی گیا تھا، مندر میں عام لوگوں کا داخلہ بند تھا۔ اندر صرف بیس پچیس نوجوان لڑکیاں ہاتھوں میں پھولوں کی نوکریاں اٹھائے کھڑی تھیں

ان میں ایک سے ایک بڑھ کر خوبصورت تھی۔ وہ مندر کے دروازے کے سامنے دو قطاروں میں کھڑی تھیں۔ وہاں فوج کے چند ایک افسر بھی گھوم پھر رہے تھے۔ باہر سے شور اٹھا..... ”مہاراج کی سواری آ رہی ہے۔“

ہڑ بونگ مچ گئی، راجہ جے پال لڑکیوں کی دونوں قطاروں کے قریب پہنچا، تو لڑکیوں نے اس کے راستے میں پھول پھینکنے شروع کر دیئے۔ راجہ قطاروں کے درمیان سے گزرا تو لڑکیوں نے اس پر پھولوں کی پتیاں پھینکیں۔ وہ پھولوں کو روندتا، پھولوں کی بارش میں گزرتا مندر میں داخل ہو گیا۔ جہاں پنڈت جنتر منتر پڑھ رہے تھے، ایک پنڈت نے اس کے ماتھے پر تلک لگایا۔ ایک پنڈت سکھ اور دوسرا گھنٹی بجانے لگا۔

راجہ جے پال نے کئی ہاتھوں کی دیوی کے بت کے پاؤں چھو کر ہاتھ اپنی آنکھوں اور اپنے ماتھے سے لگائے۔ پھر ہاتھ جوڑ کر قسم کھائی کہ میں شکست کا انتقام لوں گا۔ ہندومت کو دور دور تک پھیلاؤں گا جس خطے سے اسلام اٹھا تھا اس خطے کو دیوی دیوتاؤں کے دیس میں شامل کروں گا۔ اگر نہ کر سکا تو وہیں اپنی جان دے دوں گا۔

وہ خاموش ہوا تو پنڈتوں کی باری آئی۔ انہوں نے اپنی زبان میں بت سے بہت کچھ کہا۔ گھنٹیاں اور سکھ بجاتے رہے، عین اس وقت بڑی زور کی گرج سنائی دی۔ باہر سورج کی روشنی ماند پڑ گئی، گرج ایک بار پھر سنائی دی۔ پنڈتوں نے ایک دوسرے کی طرف دیکھا، بوڑھے راجہ جے پال نے انہیں دیکھا، گرج سنی تو اس کے چہرے پر خوف کے آثار نمودار ہوئے۔ پنڈت اور زیادہ بلند آواز سے بت کے آگے گڑ گڑانے لگے۔ باہر دھوپ بالکل ختم ہو گئی، مندر کے اندر بھی نیم تاریکی چھا گئی۔ اس کے ساتھ ہی باہر جینیں سنائی دینے لگیں۔

”مہاراج!“..... بڑے پنڈت نے راجہ جے پال کے آگے گھٹنے ٹیک دیئے اور ہاتھ جوڑ کر گھبراہٹ کے لہجے میں کہا..... ”دیوتا سخت ناراض ہیں، غزنی کے میدان جنگ میں بتوں کی جو توہین ہوئی ہے اسے دیوتا بخشیں گے نہیں۔“

آسمان سے اتنی زور کا دھماکہ ہوا کہ مندر لرز گیا، بت ڈول گیا۔

”پنڈت جی مہاراج!“..... راجہ جے پال نے کانپتی ہوئی آواز میں چلا کر کہا..... ”دیوتا کیا مانگتے ہیں؟ کتنی قربانی مانگتے ہیں؟ کتنے انسانوں کی جان مانگتے ہیں؟ میں اتنے ہی انسانوں کی قربانی دوں گا۔“ اس وقت راجہ جے پال، پنڈتوں اور بتوں پر آسمان کی کڑک، گرج اور چیخوں کا خوف طاری تھا۔ مندر سے کچھ دور مسلمان کسان کھیتوں میں کام کر رہے تھے۔ وہ خوشی سے ناچ رہے تھے۔ ایک دوسرے کو مبارک باد دے رہے تھے۔ اس طوفانی بارش اور بجلی کی کڑک اور گھٹاؤں کی گرج میں ان کی آوازیں سنائی دے رہی تھیں..... ”اللہ نے کرم کر دیا..... اب فضل اٹھے گی..... ڈھول بجاؤ..... ناچو..... نفل پڑھیں گے.... اللہ کا شکر ادا کرو۔“

مسلمانوں کے لیے جو اللہ کا کرم تھا، اسے بتوں کے پجاری اپنے بھگوان کا قہر سمجھ رہے تھے۔ مسلمان مسجدوں میں شکرانے کے نفل پڑھنے کی باتیں کر رہے تھے۔ یہ بارش جو آج برسنے لگی تھی، ایک ماہ پہلے برسی چاہیے تھی۔ اس تاخیر سے خشک سالی کا خطرہ پیدا ہو گیا تھا، مگر مسجد اور مندر میں یہ فرق تھا کہ مسجد کا کرم مندر کا قہر تھا۔ مسلمان کسانوں کے بچے بھی باہر نکل آئے اور ناچتے کودتے پھر رہے تھے مگر مندر میں کئی ہاتھوں والی دیوی

کے چہرے پر بھی خوف تھا۔

پنڈت اس بت کے سامنے ہاتھ جوڑے بخشش مانگ رہے تھے۔ باہر جن لڑکیوں نے راجہ بے پال کے راستے میں پھول پھلا کر رکھے تھے، وہ باد باراں کے طوفان سے گھبرا کر اندر آگئی تھیں۔

”مہاراج!“ بڑے پنڈت نے راجہ بے پال سے کہا..... ”ایک کنواری کی قربانی۔“

”صرف ایک؟“

”جی ہاں مہاراج!“ پنڈت نے جواب دیا..... ”صرف ایک کنواری لڑکی ہو۔“

”کسی مسلمان کی کنواری بیٹی کو پکڑ لاؤ اور میرے سامنے اسے قربان کر دو۔“ راجہ نے حکم دیا۔

”نہیں مہاراج!“ پنڈت نے کہا..... ”بھگوان کسی پلچے کی قربانی قبول نہیں کرتے، لڑکی ہندو

ہونی چاہیے۔“

راجہ بے پال نے ان لڑکیوں کی طرف دیکھا جنہوں نے اس کے راستے میں پھول بچھائے تھے،

انہیں کنواریاں کہا جاتا تھا۔

”ان میں سے ایک کو اپنے پاس رکھ لو“ راجہ بے پال نے کہا..... ”یہ سب کنواری ہیں۔“

لڑکیوں نے ایک دوسری کی طرف دیکھا، بعض کے ہونٹوں پر مسکراہٹ آگئی، پھر سب نے پنڈتوں

کی طرف دیکھا۔ پنڈت جھینپ گئے، یہ لڑکیاں آج پہلی بار مندر میں نہیں آئی تھیں۔ یہ آتی رہتی تھیں، اکیلی

اکیلی بھی آتی تھیں، دو دو چار چار بھی آتی تھی۔ ان کے جاننے والے ان کا احترام کرتے تھے کیونکہ یہ مندر کی

کنواریاں تھیں۔ لوگوں کی نگاہوں میں پاک اور قابل تعظیم تھیں لیکن پنڈتوں اور لڑکیوں کی نگاہیں کچھ اور کہتی

تھیں۔ پنڈت لڑکیوں کی نگاہوں کا سامنا کرنے سے گھبرارہے تھے۔

راجہ بے پال نے ایک لڑکی کو جو سب سے زیادہ حسین اور نوجوان تھی۔ زور سے پکڑا اور پنڈت سے

کہا..... ”اس کی قربانی دے دو۔“

”میں آپ کے قدموں میں جان دینے کو تیار ہوں“ لڑکی نے کہا.....

”میں اپنے ہاتھ سے اپنی گردن کاٹ دوں گی، لیکن مہاراج! میں کنواری نہیں ہوں۔“

”تمہاری شادی ہو چکی ہے، تو مندر میں کیوں آئی ہو“ راجہ نے پوچھا۔

”میں کسی کی بیوی نہیں.....“ لڑکی نے کہا..... ”میں مندر کی داسی ہوں، پنڈت جی مہاراج مجھے....“

”قربانی کے لیے خاص رنگ، عمر اور شکل و صورت کی کنواری کی ضرورت ہے“ بڑے پنڈت نے

لڑکی کی بات پوری نہ ہونے دی اور بولا..... ”ان میں سے کوئی بھی لڑکی قربانی کے قابل نہیں۔ ہم خود تلاش

کریں گے۔ آپ فکر نہ کریں ہم لڑکی کو پورے چاند کی رات سے لے کر اگلے پورے چاند کی رات تک اپنے

پاس رکھیں گے۔ اسے خاص قسم کی غذا دیں گے۔ اسے خاص پانی سے غسل دیں گے۔ وہ اپنی زبان سے بولے

گی کہ مجھے قربان کر دو۔ وہ آپ کو آشیر باد دے گی۔ اسے اس مندر میں نہیں کسی خاص علاقے میں لے جا کر

قربان کیا جائے گا۔“

”یہ کام بہت جلدی ہونا چاہیے“..... راجہ جے پال نے کہا:

”آپ نے قربانی دینے کا ارادہ کر لیا ہے تو دیوتاؤں کا قہر اسی سے رک گیا ہے“..... بڑے پنڈت

نے کہا..... ”آپ سن رہے ہیں کہ آسمان کی گرج دھمی ہوگی ہے؟ طوفان کا زور تھم گیا ہے مہاراج!“

راجہ جے پال مندر سے نکل گیا، لڑکیوں کے چہروں پر خوف طاری ہو گیا تھا۔ انہیں ڈر لگ رہا تھا کہ

ان میں سے کسی کو قربان کر دیا جائے گا۔

”آج تم سب سمجھ گئی ہوگی کہ ہم نے تمہیں کنوارہ کیوں نہیں رہنے دیا“..... بڑے پنڈت نے

لڑکیوں سے کہا..... ”ورنہ آج تم میں سے ایک لڑکی کی گردن کٹ جاتی یا اسے زندہ جلا دیا جاتا پھر باری

سب کو قربان کر دیا جاتا“..... پنڈت کے لہجے میں سنجیدگی اور متانت تھی، جیسے وہ کوئی مذہبی بات کر رہا ہو..... تم

اپنے اپنے جسم کی قربانی دے چکی ہو۔“

راجہ جے پال کی سواری برستی بارش میں چلی گئی۔ اس کے فوجی افسر اور محافظ بھی چلے گئے، مندر میں

لڑکیاں اور پنڈت رہ گئے، پنڈتوں نے لڑکیوں سے کہا کہ وہ پچھلے کمرے میں چلی جائیں، وہ چلی گئیں۔ تو

پنڈت بھی اُن کے پیچھے چلے گئے۔

جس وقت راجہ جے پال مندر میں پہنچا تھا، اس وقت غزنی کے دونوں قیدی نظام اور یزی اور اس کے

ساتھی قاسم لٹنی، ہتھکڑیوں اور بیڑیوں میں بندھے ہوئے راج محل میں لائے گئے تھے۔ انہیں لانے کا حکم راجہ

جے پال دے گیا تھا۔ دونوں کو راجہ کے انتظار میں تنگ سے ایک کمرے میں بٹھا دیا گیا تھا۔ راجہ نے یہ حکم بھی

دیا تھا کہ انہیں قید خانے کے گھنٹیا کھانے کی بجائے راج محل کا اچھا کھانا دیا جائے۔ راجہ انہیں خوش کر کے ان

سے وہ جنگی راز معلوم کرنا چاہتا تھا جو انہوں نے اس سے چھپا لیا تھا، حالانکہ ان کے پاس ایسا کوئی راز نہیں تھا۔

راجہ نے اپنے جرنیلوں سے کہا تھا کہ وہ ان دونوں کو اتنی عیش کرائے گا کہ ان کے دماغ ماؤف ہو جائیں گے، پھر

وہ ان کے دلوں کو گرفتار کر لے گا۔ اس نے یہ بھی کہا تھا کہ انہوں نے راز کی بات نہ بتائی تو انہیں بہت بُری

ایذا میں دوں گا۔“

دونوں کے لیے کھانا لایا گیا۔ تو انہوں نے پوچھا کہ کھانا کس نے پکایا ہے۔ انہیں بتلایا گیا کہ یہ راج

محل کے باورچی خانے کا پکا ہوا ہے۔ انہوں نے کھانے سے انکار کر دیا اور کہا کہ انہیں کسی مسلمان کے ہاتھ کا پکا

ہوا کھانا دیا جائے خواہ وہ کتنا ہی گھنٹیا کیوں نہ ہو اور وہ کھانا کوئی مسلمان لائے.... چونکہ راجہ نے حکم دیا تھا کہ ان

دونوں قیدیوں کی خاطر تواضع کی جائے، اس لیے ہندو باورچی کے ہاتھ کا کھانا دایس کر دیا گیا۔ کچھ دیر بعد ایک

مسلمان ملازم کھانا اٹھائے ہوئے آیا، قیدیوں نے یقین کر لیا کہ یہ ملازم واقعی مسلمان ہے۔

وہ جب کھانا کھانے لگے تو ان کے ساتھ جو سپاہی آئے تھے وہ کمرے میں سے نکل گئے۔ قیدی

زنجیروں میں تھے، اس لیے ان کے بھاگنے کا کوئی خطرہ نہیں تھا۔ مسلمان ملازم ان کے پاس بیٹھا رہا۔ اس نے

چورنگا ہوں سے دیکھا کہ سپاہی باہر چلے گئے ہیں، تو وہ فارسی زبان میں بولا..... ”خوش نہ ہونا کہ تمہاری خاطر و مدارت ہو رہی ہے، یہ سلوک صرف اس مسلمان سے کیا جاتا ہے، جس کے متعلق شک ہو کہ اس کے پاس کوئی قیمتی راز ہے۔“

دونوں قیدیوں نے چونک کر اسے دیکھا۔

”دھیان کھانے میں رکھو“..... ملازم نے کہا..... ”بات سرگوشیوں میں کرنا۔ انہیں شک ہو جائے گا، میں تمہارا ہی آدمی ہوں.... اگر تمہارے پاس کوئی راز ہے تو انہیں نہ بتانا لیکن انہیں دھوکے میں رکھنا۔ ورنہ یہ تمہیں ایسے جہنم میں پھینک دیں گے جہاں ہر روز مرد گے اور ہر رات جیو گے۔ انہیں ایسا دھوکہ دیتے رہو کہ تمہاری زنجیریں کھول دیں، میں تمہیں فرار کراؤں گا، کسی لالچ میں نہ آنا۔“

اس وقت بارش بجلی کی کڑک اور تیز جھٹک کی چیخوں کی وجہ سے ان کی باتیں کوئی اور نہیں سن سکتا تھا، لیکن بارش کا زور ٹوٹنے ہی راجہ بے پال آگیا، اور اسے بتایا گیا کہ غزنی کے دونوں قیدی آگئے ہیں۔ راجہ نے انہیں اندر بلا لیا۔

”میں تم سے وہ راز معلوم کرنا چاہتا ہوں“..... راجہ نے کہا۔

”ہم ہارنے کے عادی نہیں“..... نظام اور یزی نے کہا..... ”خدا کے سوا ہم کسی کے سامنے نہیں جھکا کرتے اور ہم آپ پر اعتبار نہیں کر سکتے کیونکہ آپ اور آپ کی قوم مسلمان کو دھوکہ دینے اور وعدہ توڑنے کو نیکی سمجھتی ہے۔ اگر ہم زنجیروں میں بندھے ہوئے آپ کو راز کی باتیں بتا دیں تو اس کا مطلب یہ ہوگا کہ ہم قیدی کی اذیت سے بچنے کے لیے اپنی قوم کے ساتھ غداری کر رہے ہیں۔ قیدی کی حیثیت سے ہم اپنی زبانیں نہیں کھولیں گے۔“

”تو کیا میں تمہیں اپنا مہمان بنا کے رکھوں؟“

”جو کچھ بھی بنا کر رکھیں، ہم قیدی رہ کر آپ کو اپنا دوست نہیں سمجھ سکتے“..... قاسم لٹنی نے کہا.....

”آپ ہمارے امراء اور ان کے محافظ دستے کو قید میں مار چکے ہیں۔ آپ نے ہمارے سلطان کے ساتھ وعدہ خلافی کی ہے۔ آپ ہم سے اپنے کام کی بات پوچھ کر ہمارا بھی وہی حشر کریں گے جو آپ ہمارے امراء اور ان کے محافظوں کا کر چکے ہیں، ہم آپ کو یقین دلاتے ہیں کہ آپ اس سے زیادہ لشکر لے کر جائیں، آپ کا انجام وہی ہوگا جو ہو چکا ہے۔ صرف ہم آپ کو بتا سکتے ہیں کہ آپ بہت تھوڑی فوج سے ہماری فوج کو کس طرح شکست دے سکتے ہیں۔“

”میں تمہاری زنجیریں کھلوا دوں گا“..... راجہ بے پال نے کہا..... ”اور تمہیں قید خانے میں نہیں

رکھوں گا۔“

”اور جب ہم آپ کو راز کی بات بتا دیں گے تو آپ ہمیں رہا کر دیں گے؟“..... نظام اور یزی نے

پوچھا..... ”آپ ہمیں غزنی تک جانے کے لیے سواری دیں گے؟“

”جو مانگو گے دوں گا۔“

”ہم چند دن سوچیں گے، اور آپ کا رویہ دیکھیں گے“..... نظام اور یزی نے کہا..... ”قید خانے کے سوا ہمیں آپ جہاں جی چاہے رکھیں، ہم یہاں سے بھاگ کر جائیں گے کہاں؟ اور یہ بھی خیال رکھیں کہ ہم مسلمانوں کے ہاتھوں کا پکا ہوا گھامیں گے، آج بھی ہمارے کہنے پر ایک مسلمان ملازم کھانا لایا تھا۔“

ٹکست کے مارے ہوئے راجہ جے پال نے ان کی شرط قبول کر لی اور ان کی ہتھکڑیاں اور بیڑیاں کھلوا دیں اور حکم دیا کہ انہیں وہی مسلمان ملازم دے دیا جائے جس نے آج انہیں کھانا کھلایا تھا۔ انہیں الگ الگ دکرروں میں بھیج دیا گیا جہاں ان کے لیے ہر قسم کی آسائش اور سہولت مہیا کی گئی، لیکن دونوں قیدیوں کو یہ معلوم نہیں تھا کہ ان کے کردوں کے ارد گرد پہرے کا انتظام کر دیا گیا ہے۔

اگلے چند دنوں میں راجہ جے پال کی تمام تر ریاست کے مندروں میں لوگوں کو ایک بار پھر بتایا گیا کہ مسلمان فوج حملہ کرنے آرہی ہے، اور یہ فوج کوئی مندر سلامت اور کوئی پنڈت زندہ نہیں چھوڑے گی۔ مختصر یہ کہ ہندوؤں کو مسلمان فوج کی بربریت اور وحشی پن سے خوب ڈرایا گیا، اور ان کے دلوں میں مسلمانوں کے خلاف نفرت پیدا کی گئی۔ لوگوں سے کہا گیا کہ وہ اپنے مندروں، اپنے رشیوں، پنڈتوں اپنی جوان بیٹیوں کی عزت اور اپنی جانیں بچانے کے لیے زیادہ سے زیادہ سرکاری خزانے میں جمع کرائیں، مندروں میں بھی کچھ بتایا جانے لگا۔ ہندوؤں نے پہلے کی طرح اپنے پیٹ باندھ لیے اور آمدنی کا بیشتر حصہ اپنے مہاراجہ کے خزانے میں جمع کرانے لگے۔

لاہور کے بڑے مندر سے یہ اعلان ہوا کہ مندر میں آنے والے لوگ اپنی کنواری لڑکیوں کو بھی مندر میں لایا کریں۔ اس کی وجہ یہ بتائی گئی کہ کنواری چونکہ گناہگار نہیں ہوتی، اس کا جسم پاک ہوتا ہے اس لیے دیوتا اس کی دعا قبول کر لیتے ہیں۔ اور جوئی فوج کی ضروریات کے لیے پیسہ جمع ہو گیا، مہاراجہ مسلمانوں کے ملک غزنی وغیرہ پر حملہ کر دیں گے تاکہ مسلمانوں کو حملے کی مہلت ہی نہ ملے۔ تیاریوں کے ساتھ عبادت اور دعا کی بہت ضرورت ہے۔

اس اعلان کی تعمیل میں لوگوں نے اپنی کنواری بیٹیوں کو بڑے مندر میں بھیجنا شروع کر دیا بڑا پنڈت ان سے دعا کراتا تھا، لیکن وہ ہر لڑکی کو غور سے دیکھتا تھا کیونکہ اسے انسانی قربانی دینے کے لیے ایک لڑکی کا انتخاب کرنا تھا۔

پھر راجہ جے پال کو اتنی ہوش بھی نہ رہی کہ غزنی کے دونوں قیدیوں کی طرف توجہ دے سکتا، کیونکہ ان ریاستوں کے مہاراجے لاہور آگئے تھے جنہوں نے راجہ جے پال کو سلطان سیکنگین کی سلطنت پر حملے کے لیے فوجیں بھیجیں۔ ان میں کالنج، قنوج، گوالیار دلی اور کالنج خاص طور پر قابل ذکر تھے۔ دن رات ٹکست کے اسباب پر گرما گرم بحث ہوتی رہتی تھی جو ہنگامہ آرائی تک پہنچ جایا کرتی تھی، مگر کوئی ایک بھی مہاراجہ ایسا نہیں تھا جس نے یہ کہا ہو کہ وہ آئندہ مسلمانوں کے خلاف جنگ میں اپنی فوج نہیں جھونکنے کا بحث کا موضوع یہ رہا کہ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کس طرح سلطان بکتگین کو اسی کے علاقے میں ختم کر کے اس کی سلطنت پر قبضہ کیا جائے۔

”اگر ہم یہ علاقے فتح کر لیتے ہیں تو وہاں سے عرب کے علاقوں پر حملے کیے جاسکتے ہیں“..... کانگر کے مہاراجہ نے کہا..... ”یہ عزم سب کے دلوں میں اتر جانا چاہیے کہ ہمیں ہندوستان کو مہاراجہ بھارت بنانا ہے جس کی سرحدیں جلد اور فرات تک ہوں گی۔ اس شیع کو بند کرنا ہے جہاں سے اسلام اٹھا ہے اور پھیلتا جا رہا ہے۔ اگر ہم نے اپنا یہ مقصد حاصل نہ کیا تو عرب پر عیسائی چھا جائیں گے۔ مسلمان ریاستوں کے متعلق مجھے پتہ چلا ہے کہ ایک دوسری کی دشمن ہوتی جا رہی ہیں یہ بھی پتہ چلا ہے کہ ان میں یہ پھوٹ عیسائی ڈال رہے ہیں۔ وہ بے بہا دولت، شراب اور خوبصورت اور چالاک لڑکیوں کے ذریعے چھوٹی چھوٹی مسلمان ریاستوں کے حکمرانوں کو اپنے ہاتھ میں لیتے جا رہے ہیں۔“

”ہم بھی یہ طریقہ اختیار کریں گے“..... راجہ جے پال نے کہا..... ”لیکن ہمیں مسلمانوں پر یہ ثابت کرنا ہے کہ ہم جنگی قوت ہیں، اس وقت ہماری اور آپ کی ان فوجوں پر جو بیج کرائی ہیں یہ خوف سوار ہو گیا ہے کہ مسلمان اس قدر دلیر اور زبردست لوگ ہیں کہ انہیں کوئی بھی شکست نہیں دے سکتا۔ واپس آنے والے سپاہیوں نے لوگوں پر بھی یہی خوف طاری کر دیا ہے ہمیں مسلمان بکتگین کو ایک شکست دے کر اپنی فوجوں اور اپنے لوگوں کے دلوں سے مسلمانوں کی دلیری کا خوف نکالنا ہے۔ اگر ہم غزنی پر قبضہ کر سکیں تو وہاں سے ہم عیسائیوں کے طریقے استعمال کر کے مسلمانوں کو آپس میں لڑا سکتے ہیں۔“

”ہماری لڑکیاں عیسائی اور یہودی لڑکیوں کی نسبت زیادہ ہوشیار اور ذہین ہیں“..... ایک اور مہاراجہ نے کہا..... ”اپنے مذہب کو پھیلانے، اپنے ملک کو وسیع کرنے اور اپنے دشمن مذہب کو ختم کرنے کی خاطر ہم ہزاروں لڑکیاں قربان کر سکتے ہیں اور ہماری لڑکیاں جو اپنے خاندانوں کے مرنے کے بعد اپنے آپ کو زندہ جلا دیا کرتی ہیں، وہ ایسی قربانی بڑے شوق سے دیں گی جس میں ان کی جان کو کوئی خطرہ نہیں۔ ایک مسلمان کو ختم کرنے کے لیے ہم ایک لڑکی کی عزت قربان کر سکتے ہیں۔“

”میں ایک لڑکی کی قربانی دے رہا ہوں“..... راجہ جے پال نے کہا۔

باقی دن مہاراجہ فوجوں کی کمی پوری کرنے، سامان کی فراہمی، جانوروں کی خرید اور نئی فوج کی ٹریننگ کے منصوبے بناتے رہے۔ ان منصوبوں سے پتہ چلتا تھا کہ اب کے غزنی پر جو حملہ ہوگا اسے سلطان بکتگین کی فوج نہیں روک سکے گی صرف مہاراجہ ہی مصروف نہیں تھے، مندروں میں پنڈت وغیرہ بھی لوگوں کو لڑائی کے لیے تیار کرنے میں سرگرم تھے۔

ادھر اسلام کی تباہی کے لیے متحدہ محاذ مضبوط ہو رہا تھا، ادھر سلطان بکتگین کی سلطنت کے ارد گرد چھوٹے بڑے مسلمان حاکم اور حکمران سلطان کی تباہی کے پروگرام بنا رہے تھے۔ اگر تین لاکھ کا ہندو لشکر سلطان بکتگین کو شکست دے دیتا تو ہند ان چھوٹے بڑے تمام حکمرانوں کو کچل ڈالتے۔ ان کے پاس ہتھیار ڈالنے کے سوا کوئی ذریعہ نجات نہیں تھا۔ اکیلے بکتگین نے نہ صرف اپنی اور اپنے مسلمان پڑوسیوں کی سلطنتوں کو بچایا بلکہ اسلام کو بہت

بڑے خطرے سے بچالیا، کسی نے اس کا ساتھ نہ دیا۔ اس کا بیٹا محمود اس کا دست راست تھا۔

سلطان سبکتگین نے ہندوستان میں اپنے جاسوس بھیج رکھے تھے جو اسے یہاں کی افواج کی نقل و حرکت اور یہاں کے راجوں مہاراجوں کے عزائم سے آگاہ کرتے رہتے تھے۔ اسے معلوم تھا کہ راجہ بے پال ایک حملہ ضرور کرے گا۔ اسے یہ بھی معلوم تھا کہ اتنی زیادہ فوج مروا کر اور اتنے زیادہ جانور ختم کرا کے راجہ بے پال اتنی جلدی حملہ نہیں کر سکے گا۔ مگر اس کی اپنی فوج کی حالت اچھی نہیں تھی۔ اس کا بھی بہت نقصان ہوا تھا۔ اس کے سامنے صرف یہی ایک مسئلہ نہیں تھا کہ راجہ بے پال کے اگلے حملے کے مقابلے کی تیاری کرے، کئی اور مسائل درپیش تھے جن میں سب سے بڑا یہ تھا کہ اس کے پڑوسی مسلمان حکمران اس پر دانت نہیں رہے تھے۔

اس نے دو کاروائیاں کیں، ایک یہ کہ تمام پڑوسی حکمرانوں کی طرف اپنی بھیجے اور انہیں کہا کہ وہ ہندوؤں کے خلاف متحد ہو جائیں لیکن کسی ایک نے بھی تسلی بخش جواب نہ دیا، سلطان نے دوسری کاروائی یہ کی کہ آج کے پشاور کے شمال مغرب کے پہاڑی علاقے میں جتنے چھوٹے بڑے قلعے تھے، ان سب پر قبضہ کر لیا۔ یہ افغانیوں اور غلجیوں کے علاقے تھے۔ انہیں سلطان سبکتگین نے اپنی فوج سے بھی مرعوب کیا اور صوفی اور عالم قسم کے وفد بھیج کر انہیں اسلام کے نام پر اپنا حامی بنایا۔ افغانیوں اور غلجیوں کی کوئی خاص فوجی طاقت نہیں تھی وہ سبکتگین کے اتحادی بن گئے اور اپنے علاقے کے لوگوں کو اس کی فوج میں بھرتی کرادیا۔

وقت گزرتا جا رہا تھا، محمود غزنوی کی عمر تیس برس ہوگئی۔ سلطان سبکتگین نے اسے خراسان کا گورنر مقرر کر دیا۔ مسلمانوں میں خانہ جنگی شروع ہو چکی تھی۔ بخارا کا بادشاہ ابوالمصنور مر گیا۔ اس کے بیٹے نوح کو اس کا جانشین مقرر کیا گیا۔ فائق نام کے ایک حاکم نے نوح کے خلاف بغاوت کر دی۔ نوح نے سلطان سبکتگین سے مدد مانگی۔ سبکتگین خود اسے ملنے گیا اور مدد دی۔

سلطان کی اپنی سلطنت کا یہ حال تھا کہ ایک امیر بوعلی حسن بن بخارا نے خراسان کے تھوڑے سے علاقے پر قبضہ کر لیا اور امیر فائق کو پناہ دے دی۔ سلطان سبکتگین نے صلح سمجھوتے کے پیغام بھیجے لیکن ان کا کچھ اثر نہ ہوا۔ سلطان کے لیے اب اس کے سوا کوئی چارہ نہ رہا کہ وہ اپنے ان مسلمان بھائیوں پر حملہ کرے بوعلی حسن وغیرہ کو عیسائیوں نے در پردہ بہت جنگی مدد دے رکھی تھی۔ انہیں اس مدد پر بہت ناز تھا۔ سلطان سبکتگین اپنی فوج کے ساتھ پلا پہنچا، نوح بھی فوج لے آیا اور سلطان سے جا ملا۔

فائق اور بوعلی حسن نے جرجان نام کی ایک مسلمان ریاست کے حکمران فخر الدولہ کو بھی اپنے ساتھ ملا لیا۔ فخر الدولہ کے پاس دارا نام کا ایک سپہ سالار تھا جس کی قیادت اور جنگی فہم و فراست کی دھوم دُور دُور تک پھیلی ہوئی تھی۔ یہ امرا اپنی افواج کے ساتھ ہرات کے مقام پر پہنچ گئے۔ سلطان سبکتگین بھی اپنی فوج کو ہرات کے ایک میدان میں لے گیا، جسے وہ لڑائی کے لیے موزوں سمجھتا تھا۔ اس کے ساتھ محمود تھا اور بخارا کا حکمران نوح بھی تھا، جو اپنی فوج کے ساتھ سلطان کا اتحادی بن کر آیا تھا۔ نوح ابھی لڑکپن کی عمر میں تھا۔ اسی لیے امیر فائق نے بغاوت کر دی تھی کہ یہ کس لڑکا گھبرا کر تخت سے دستبردار ہو جائے گا۔

اس وقت کے یعنی شاہدوں کی تحریروں سے وہ منظر صاف نظر آنے لگتا ہے کہ ادھر ہندوستان میں ہندو مہاراجے مسلمانوں کے خلاف متحد ہو کر دنیائے اسلام پر حملے کی تیاری کر رہے تھے، ادھر دنیائے اسلام کے ایک خطے میں جہاں بت شکن پیدا ہوئے تھے، مسلمانوں کی فوجیں آسنے سامنے کھڑی ایک دوسرے کا خون بہانے کو تیار تھیں کہتے ہیں، سلطان بنگلہ دیش نے اپنے نوجوان بیٹے محمود کو اور بخارا کے حکمران کم سن نوح کو دیکھا تو اس کی آنکھوں میں آنسو تیرنے لگے۔

”یہ آنسو اباجا؟“..... محمود غزنوی نے پوچھا۔

”اسلام کے اتحاد کی لاش پر آنسو نہ بہاؤں تو اور کیا کروں بیٹا!“..... سلطان بنگلہ دیش نے جواب دیا..... ”مسلمان متحد تھے، تو یورپ کے کفرستان میں بھی انہوں نے اسلامی سلطنت قائم کر دی تھی، آج اتحاد پارہ پارہ ہو گیا ہے تو نہ یورپ میں اسلامی پرچم نظر آتا ہے، نہ ہندوستان میں اسلامی ملکوں میں سے کئی ایک پر عیسائی قابض ہیں۔ وہ آگے بڑھتے آرہے ہیں۔ ادھر ہندوؤں کے عزائم بھی یہی ہیں.... تم دونوں کو دیکھ کر میرے آنسو نکل آتے ہیں۔ مجھے خیال آ گیا تھا کہ ہم تو آپس میں لڑ جھگڑ کر کل برسوں اس دنیا سے اٹھ جائیں گے، اپنے بچوں کے لیے ہم کیا ورثہ چھوڑ جائیں گے؟ ہم تمہیں اسلامی سلطنت کے ٹکڑے دے کر جا رہے ہیں، اقتدار کی ہوس، خانہ جنگی اور ایمان فروری کی طرح ڈال کر جا رہے ہیں۔ ان ایمان فروش اقتدار پرستوں کی اولاد بھی سلطانی کی مسند کی خاطر اپنا ایمان اسلام کے دشمنوں کے ہاتھ بیچ ڈالے گی.....

”مجھے کفرستان کے بت توڑنے تھے تمہیں باطل شکن بننا تھا، مگر ہمارے اپنے بھائی جو ہمارے ہی کعبہ کے بچاری ہیں بت پرستوں کے شر اور مدد سے اللہ اور رسول صلی اللہ علیہ وسلم کے احکام کو بھلا بیٹھے ہیں، میرے بچو! ہماری قوم کا مستقبل تاریک ہے۔ تخت و تاج کی ہوس اور پوجا عالم اسلام کی وحدت کو ریزہ ریزہ کرتی چلی جا رہی ہے۔ تم دیکھ رہے ہو کہ ہر مسلم ریاست کے اندر بھی نفاق اور منافقت ہے، یہ لوگ جب متحد ہوتے ہیں تو ان کے اتحاد میں بھی منافقت ہوتی ہے۔ وہ ایک دوسرے سے پھٹے ہوئے ہوتے ہیں ہر ایک کے دل میں سلطانی کی مسند ہے، خلافت موجود ہے، لیکن برائے نام۔“

سلطان بنگلہ دیش بولتے بولتے خاموش ہو گیا، کچھ دیر بعد اس نے سر اٹھایا اور کہا..... ”محمود اور نوح! دونوں فوجوں کو میرے سامنے لاؤ۔“

دونوں فوجیں اس کے سامنے کھڑی تھیں، وہ خود گھوڑے پر سوار تھا، اس نے فوجوں کو ایک نظر دیکھا تو اس نے اپنے آپ میں زلزلے کا سا جھکا محسوس کیا۔ اس کا گھوڑا ذرا سی اونچی جگہ کھڑا تھا جہاں اسے امیر فاتح، بوعلی حسن اور فخر الدولہ کی متحدہ فوج کا کیپ نظر آ رہا تھا۔

”اللہ کے سپاہیو!“..... اس نے بلند آواز سے کہا..... ”یہاں سے مجھے تم جیسی، تمہارے ہی مذہب کی ایک فوج کے خیمے نظر آرہے ہیں۔ اگر تم اور وہ کندھے سے کندھا ملا لو تو اسلام کی سلطنت کی سرحدیں ایک بار پھر وہاں تک جاسکتی ہیں جہاں تک طارق بن زیاد اور محمد بن قاسم لے گئے تھے، مگر تمہارے اور اس فوج کے

درمیان دشمن حائل ہو گیا ہے۔ تم خدا اور رسول صلی اللہ علیہ وسلم کے نام لیوا ہو، وہ تخت و تاج کے بیجاری ہیں، وہ اپنا دین اور اپنا ایمان نیلام کر چکے ہیں۔ ہندوستان کے بت پرست ہندو ہم پر دوبار حملہ کر چکے ہیں۔ تم نے بہت تھوڑی تعداد میں ہوتے ہوئے اتنے بڑے لشکر کو کاٹ کر رکھ دیا تھا، کیوں؟ صرف اس لیے کہ ہندو ہمارے رسول صلی اللہ علیہ وسلم کے دشمن ہیں....

”اور اب تم ان مسلمانوں کا وہی حشر کرو گے جو تمہارے رسولؐ کے دشمن کے ہاتھ مضبوط کر رہے ہیں، ہو سکتا ہے تم اس فوج کا نعرہ بکیر سن کر اپنے گھوڑوں کی باگیں کھینچ لو اور تلواریں نیاموں میں ڈال لو۔ اگر اس دھوکے میں آؤ گے تو اس خطے سے اسلام کا خاتمہ ہو جائے گا۔ وہ شیطان کے ساتھی ہیں، ان کے پرچم پر جو چاند اور ستارہ ہے، وہ بہت بڑا فریب ہے۔ اپنے دشمن کو مارنے سے پہلے اپنے اس بھائی کو مار دو جو بھائی ہونے کا دھوکہ دے کر دین کے دشمن کا ہاتھ مضبوط کرتا ہے....

”میں نے بہت کوشش کی ہے کہ یہ لوگ خلوص اور محبت کی زبان سمجھ سکیں مگر وہ نہ سمجھے میں اپنے بیٹوں کو قتل کر سکتا ہوں، اپنے مذہب کو کمزور ہوتا نہیں دیکھ سکتا۔ اسلام کا سپاہی اپنی حکومت کرنے کے لیے نہیں لڑتا بلکہ اللہ کی حکومت کو مضبوط کرنے اور گمراہ انسانوں کو اس حکومت تلے لانے کے لیے جہاد کیا کرتا ہے۔ کیا تم قوم کی ان بیٹیوں کو بھول سکتے ہو جو کفار کے قبضے میں آئے ہوئے علاقوں میں عصمت کے سوتی لٹائی بیٹی ہیں؟ کیا تم برداشت کر لو گے کہ کوئی کافر تم میں سے کسی کی بیٹی کو ہوس کاری کے لیے استعمال کرے؟ یہ مسلمان حکمران جو تمہارے ساتھ لڑنے کے لیے اپنی فوجیں لائے ہیں، اپنی بیٹیوں کی عزت و آبرو سے دستبردار ہو چکے ہیں، وہ اپنے مذہب اور اپنی قوم کے وقار کا کیا تحفظ کریں گے۔“

سلطان بیکنگٹین کی آواز میں جوش اور جذبات کا لرزہ پیدا ہوتا چلا جا رہا تھا اور اس کے اثر سے اس کی اور نوح کی فوج میں بے چینی بڑھتی جا رہی تھی۔ سلطان کا ایک ایک لفظ عسکریوں کے دلوں میں اترتا جا رہا تھا، جوش و خروش بڑھتا جا رہا تھا، مگر سلطان بیکنگٹین کو اس سے ذرہ بھر خوشی نہ ہوئی۔

اسی روز اس نے اپنی فوج کو جنگ کی ترتیب میں کھڑا کر دیا، خود قلب میں رہا اس نے محدود اور نوح کو بھی اپنے ساتھ رکھا۔

مخالف کیمپ میں دارا تجربہ کار اور قابل جزل تھا اس نے سلطان بیکنگٹین کی فوج کو جنگی ترتیب میں تیاری کی حالت میں دیکھا تو فوراً اپنی متحدہ افواج کو جنگی ترتیب میں کر لیا، وہ جانتا تھا کہ سلطان بیکنگٹین کو حملہ کرنے کا موقع دیا تو وہ بیت جائے گا۔ وہ سلطان کی چالوں اور جنگی تجربے سے اچھی طرح واقف تھا۔ اسے یہ بھی معلوم تھا کہ سلطان کو مہلت دی تو اس کے شب خون مارنے والے ہمیش عقب اور پہلوؤں پر آ جائیں گے اور وہ فوج کو تھکا کر اور بکھیر کر ماریں گے۔ دارا نے نہایت اچھی چال چلی، اس نے قلب پر حملہ کرنے کی بجائے اپنے منتخب دستے دور کے چکر سے آگے بڑھا کر سلطان کی فوج کے دونوں پہلوؤں پر حملہ کر دیا، یہ حملہ غیر متوقع اور شدید تھا۔

مورخ لکھتے ہیں کہ سلطان بکتگین کے لیے دارا کی یہ چال غیر متوقع تھی۔ اس کے پہلوؤں کے دستے بے خبری میں دبوچے گئے اور تھوڑی ہی دیر بعد ان کے قدم اکھڑنے لگے۔ دارا نے اپنی فوج کا خاصا بڑا حصہ اپنے پاس اس مقصد کے لیے رکھا ہوا تھا جب کہ سلطان کے پہلوؤں کے دستے اکھڑیں گے تو سلطان اپنے دائیں اور بائیں مدد دینے پر مجبور ہو جائے گا۔ اس وقت دارا قلب پر حملہ کر دے گا۔

سلطان بکتگین کے لیے بالکل یہی صورت حال پیدا ہو گئی۔ شکست صاف نظر آنے لگی۔ اس نے پہلوؤں کو قائم رکھنے کے لیے اپنے ریزرو فوج سے کمک بھیجی تو قلب کمزور ہو گیا۔ وہ دارا کی چال سمجھ گیا، لیکن بے بس ہو گیا، اس کے دونوں پہلوؤں رہے تھے، وہ سامنے کے حملے کے لیے تیار ہو گیا۔ اس نے محمود اور نوح سے کہا..... ”میرے بیٹو! آج ہمیں زندگی کا آخری معرکہ لڑنا ہے، میدان دشمن کے ہاتھ آ گیا ہے۔“

اس دور کا مشہور محمد قاسم فرشتہ لکھتا ہے کہ عین اس وقت جب سلطان بکتگین کو اپنی شکست سامنے نظر آرہی تھی، ایک گھوڑا گرداڑا ہوا اور بہت تیز رفتار سے دوڑتا اس کی طرف آرہا تھا، یہ سوار دشمن کی صفوں سے آیا تھا۔ وہ گردے نکلا تو دیکھا کہ اس کی تلوار نیام میں تھی، اور اس نے اپنی ڈھال اپنی پیٹھ پر ڈال رکھی تھی جس کا مطلب یہ تھا کہ وہ لڑنے کے لیے نہیں دوستی کا پیغام لے کر آیا ہے۔ اس کے پیچھے دشمن کی فوج کے بہت سے دستے تھے۔

وہ جب سلطان بکتگین کے سامنے آیا تو سب دیکھ کر حیران رہ گئے کہ وہ دشمن کا کوئی عام اہل یا قاصد نہیں تھا، وہ دشمن کا قابل جرنیل دارا تھا۔ وہ گھوڑے سے اترا، اس نے اپنی تلوار اور ڈھال بکتگین کے آگے پھینک دی۔

”سلطان!“..... دارا نے کہا..... ”میں اسلام کے دشمنوں کے خلاف لڑتا رہا ہوں۔ میں اپنے بھائیوں کے خلاف نہیں لڑ سکتا، میں اپنے محفوظہ کے دستے ساتھ لے آیا ہوں، میں جن کا سپہ سالار ہوں وہ بادشاہی کے لالچی ہیں، میں نے ساری عمر کے جہاد کا جو ثواب کمایا تھا، وہ میں ضائع نہیں کروں گا۔ مجھے خدا کے حضور سرخرو ہونے کا موقع دیں۔“

اس نے ان دستوں کو جو اس کے ساتھ آئے تھے حکم دیا کہ پیچھے مڑیں اور امیر فائق وغیرہ کی فوج پر حملہ کر دیں۔ اس نے اس حملے کی قیادت خود کی، سلطان بکتگین نے اپنے تمام ریزرو فوجیوں (محفوظہ) کو دو حصوں میں تقسیم کر کے پہلوؤں کو کمک دے دی۔ ایک کی قیادت محمود کے پاس تھی۔ نوح کو سلطان نے اپنے ساتھ رکھا کیونکہ وہ کسن اور ناتجربہ کار تھا۔

گناہگار کے حوصلے جلدی پست ہو جایا کرتے ہیں۔ فائق اور بوعلی حسن اپنی فوجوں کو سلطان اور دارا کے رحم و کرم پر چھوڑ کر بھاگ گئے۔ ان کی کچھ فوج بھی بھاگ کر ان کے پیچھے پیچھے چلی گئی۔ انہوں نے جرجان جاد مایا، جہاں کے حکمران فخر اللہ ولد نے انہیں پناہ دی۔ سپہ سالار دارا کے سینے میں یہ تین بے شہہ چھو ایسے بھڑکے تھا کہ وہ جرجان تک ان غذاؤں کا تعاقب کرنے پر زور دے رہا تھا۔ لیکن سُنن بکتگین نے سے یہ سب کہہ

خانہ جنگی کو طول نہیں دینا چاہتا، اس کی بجائے وہ انہیں دوستی اور اتحاد کا پیغام دینا چاہتا تھا۔ محمود غزنوی دارا کا ہم نوا تھا، اس کا نوجوان خون اسے انتقام لینے بغیر چین نہیں لینے دے رہا تھا۔

سلطان سبکتگین نے اپنی فوجوں کو سینا اور غزنی کو کوچ کر گیا۔ محمود غزنوی تھوڑی سی فوج کے ساتھ نیشاپور چلا گیا۔ گورنر کی حیثیت سے اُسے وہیں رہنا تھا۔ نوح اپنے ملک بخارا کو روانہ ہو گیا۔ دارا سلطان کے ساتھ تھا۔

محمود غزنوی نیشاپور پہنچا ہی تھا کہ فوجی قاصد گھبراہٹ کے عالم میں دوڑے آئے، انہوں نے بتایا کہ بوعلی حسن اور امیر فائق کی فوجوں نے حملہ کر دیا ہے۔ فخر الدولہ نے انہیں تازہ دم فوج دے دی تھی۔ وہ سلطان سبکتگین کی فوج کی نقل و حرکت دیکھتے رہے تھے۔ انہوں نے دیکھا کہ سلطان سبکتگین اور دارا فوج کا زیادہ تر حصہ اپنے ساتھ لے گئے ہیں اور محمود تھوڑی سی فوج کے ساتھ نیشاپور اکیلا رہ گیا ہے، تو انہوں نے نیشاپور پر حملہ کر دیا۔ محمود غزنوی نے انہی قاصدوں کو سلطان سبکتگین کے پیچھے دوڑایا، اور خود فوج کی کمان لے کر مقابلے کے لیے بڑھا مگر دشمن میدان پر چھا چکا تھا۔ محمود کی پوزیشن اتنی کمزور تھی، کہ وہ گھیرے میں آ گیا۔ اس کی فوج بہت تھوڑی بھی تھی اور ہرات کی لڑائی کے فوراً بعد بڑی لمبی مسافت طے کر کے آئی تھی۔ محمود اسے بردت لڑائی کی ترتیب اور تنظیم میں لایا ہی نہ سکا، اس کا نتیجہ ہوا کہ محمود کو پسپا ہونا پڑا۔ وہاں تو پسپائی بھی ناممکن نظر آ رہی تھی، انجام یہی نظر آ رہا تھا کہ محمود پکڑا جائے گا اور اس کی فوج بھی جنگی قیدی ہو جائے گی یا ماری جائے گی۔

دونوں قاصدوں کے گھوڑے غزنی کی طرف اڑے جا رہے تھے، محمود غزنوی کی قسمت خدا کے بعد ان قاصدوں کے ہاتھ تھی، سفر لمبا تھا۔

مؤرخ لکھتے ہیں کہ دوسرے دن جب بوعلی حسن اور امیر فائق نے اپنے عقب میں گرد کے بادل اٹھتے دیکھے تو وہ بہت خوش ہوئے کہ فخر الدولہ نے ملک بھیجی ہے اور اب نیشاپور کو ترنوالے کی طرح نکل جائیں گے مگر گرد سے جو فوج نکلی وہ سلطان سبکتگین کی تھی۔ انہیں یقین نہیں آ رہا تھا کہ سلطان اتنی جلدی آجائے گا۔ سلطان کے ساتھ دارا تھا، دونوں نے بوعلی حسن اور امیر فائق کی فوج کو گھیرے میں لینے کے لیے اپنی فوج پہلوؤں پر پھیلا دی۔ دونوں باغیوں نے دیکھا کہ پسپائی کے راستے بند ہو چکے ہیں تو انہوں نے اپنی فوج کو سمیٹ کر سلطان سبکتگین کی فوج کے دست میں آسنے کا حملہ کر دیا۔

محمود غزنوی جو پسپائی کی حالت میں تھا، پیچھے مڑا۔ مشہور مؤرخ فرشتہ لکھتا ہے..... ”محمود نے سخت غصے میں آئے ہو شیر کی طرح غنہ اردوں کی فوج پر ہلہ بول دیا۔ اُس کی حالت پاگلوں کی سی تھی، بوعلی حسن اور امیر فائق کی فوج کچلی گئی مگر ان دونوں غنہ اردوں کا کوئی پتہ نہ چلا کہ کدھر نکل گئے ہیں“..... فتح مکمل تھی، سانپ کا سر کچل دیا گیا تھا۔

ادھر لاہور میں ہندو راجے مہاراجے، لُخ، بخارا اور خراسان وغیرہ پر حملہ اور قبضہ کرنے کے لیے متحدہ فوج تیار کرنے میں دن رات مصروف تھے۔ ان تیاریوں میں پوری ہندو قوم شامل تھی۔ مرد اور عورتیں محنت

دشمنت کر کے سرکاری خزانہ بھرنے میں لگی ہوئی تھیں۔ راجوں مہاراجوں نے اپنے اختلافات اور عداوتیں ختم کر ڈالی تھیں۔ مندروں میں لوگوں کے دماغوں میں یہ جنون پیدا کیا جا رہا تھا کہ ہندومت کو اسلام سے محفوظ کرنے کے لیے اسلامی ملکوں پر قبضہ کرنا مذہبی فریضہ ہے۔

ادھر اسلامی ملکوں میں دو اسلامی فوجیں ایک دوسری کا خون بہا رہی تھیں۔ اقتدار پرست اپنی ہوس کی خاطر اسلام کی عسکری قوت تباہ کر رہے تھے اور قوم کے بیٹے کٹ رہے تھے۔

پشاور، لاہور اور پٹنڈا میں غزنی کے جو جاسوس تھے وہ غزنی کو صحیح اور بردقت اطلاعیں بھیجنے کے لیے موت کے ساتھ کھیل رہے تھے۔ ان کے جذبہ ایثار، شجاعت اور فرض شناسی کے مظاہرہوں کو خدا کے سوا دیکھنے والا کوئی نہ تھا۔ یہ گمنام جانناز تھے جنہوں نے اپنے اُپر پردہ ڈالے رکھنے کے لیے اپنے نام بھی بدل ڈالے تھے، مگر ان کے ملک کے دو چار ایمان فروش ان کے جہاد پر مٹی ڈال رہے تھے۔

سلطان بکنگین ذرا ستانے کے لیے اور فوج کو آرام دینے اور نئی بھرتی کے لیے بلیج چلا گیا اور وہیں قیام کا فیصلہ کیا۔ تب اُسے احساس ہوا کہ جس بیماری کو وہ دباتا رہا اور معمولی سمجھتا رہا ہے، وہ جان لیوا روگ ہے۔ جنگ و جدل نے اُسے اپنی صحت کی طرف دھیان دینے کی مہلت ہی نہیں دی تھی۔ طبیوں نے اس کا علاج شروع کیا لیکن مرض بڑھتا گیا۔ اُس نے غزنی چلے جانے کا ارادہ کیا اور روانہ ہو گیا مگر وہ اس قدر کمزور ہو چکا تھا کہ تورموز (بلیج سے تھوڑی ہی دُور) سے آگے جانے کے قابل نہ رہا، وہیں رُک گیا۔

”ترجمہ یعنی“ میں لکھا ہے کہ ایک روز نقاہت کی انتہا کے عالم میں سلطان نے شیبا و الفتح سے جو اُس کے پاس بیٹھا تھا، کہا..... ”ہم بیماری سے صحت یاب ہونے کے لیے ہر جتن کرتے ہیں، صحت یاب بھی ہو جاتے ہیں۔ ریوڑ سمجھتے ہیں کہ موت نہیں آئے گی۔ مجھے بھیڑ کا خیال آیا ہے۔ اسے قصاب خرید کر لے جاتا ہے۔ کبھی کسی ریوڑ میں اُسے چھوڑ دیتا ہے، کبھی اکیلے کہیں باندھ دیتا ہے۔ بھیڑ زندہ رہنے کی آس لگائے رکھتی ہے مگر ایک روز قصاب اُس کی گردن پر چھری پھیر دیتا ہے۔ ایسے ہی ہم کئی بار بسترِ علالت پر لیٹے اور اٹھ کھڑے ہوتے ہیں اور ایک روز موت اچانک ہماری گردن دبوچ لیتی ہے، اور ہمیں کچھ سوچنے اور کچھ کرنے کا موقع ہی نہیں ملتا۔“

اس سے چالیس روز بعد سلطان بکنگین نے صرف یہ کہہ کر کہ محمود سے کہنا تجھے بت شکن بنا ہے، جان اللہ کے حوالے کر دی۔ یہ اگست ۹۹۷ عیسوی (شعبان ۳۸۷ھ) کا مہینہ تھا۔ اُس وقت سلطان کی عمر ۵۶ سال تھی..... خانہ بدوشوں کا بیٹا جو غلاموں کی منڈی میں فروخت ہوا تھا، تاریخ اسلام میں کبھی نہ مٹنے والا نام پیدا کر کے اور اپنے پیچھے تاریخ میں بت شکن کہلانے والا بیٹا چھوڑ کر اللہ کے حضور چلا گیا۔

محمود غزنوی اپنے باپ کی وفات کی اطلاع پر پہنچا۔ اُس نے باپ کی میت اٹھوائی اور اسے غزنی لے گیا۔ تجہیز و تکفین کے بعد فوراً اُس نے سلطنت کو سنبھال لیا، اُس وقت اُس کی عمر چھبیس سال تھی۔



دو ماہیں

سلطان بکتگین کی تجہیز و تکفین کے بعد محمود غزنوی نیشاپور چلا گیا۔ چونکہ وہ مرد میدان تھا، اس لیے اُس نے سب سے پہلے فوج کی تنظیم کی طرف توجہ دی۔ اُس نے غزنی جا کر سلطنت کے کاروبار کو دیکھنا ملتی کر دیا۔ اُسے یقین تھا کہ حکومت کی مشینری چل رہی ہے، اور اگر کوئی گڑبڑ ہوئی تو اُسے اطلاع مل جائے گی۔ اُس کے دماغ میں سلطانی کا خط ہوتا تو وہ سب سے پہلے غزنی جاتا اور باپ کی مسند سلطانی پر جا بیٹھتا۔ محمود غزنوی علماء، صوفیاء اور اولیاء کا شیدائی تھا۔ ان میں ابوالحسن خرقانی وہ ولی تھے جن کا وہ مرید تھا۔ ایک اور بزرگ ابوسعید عبدالملک صوفیا میں سے تھے جن کا محمود غزنوی معتقد تھا۔ خرقانی کہیں ددر رہتے تھے۔ محمود کبھی کبھی اُن کے ہاں سلام اور پند نصیحت کے لیے جایا کرتا تھا اور ابوسعید کبھی کبھی اس کے ہاں آ جایا کرتے تھے۔ یہی لکھتا ہے کہ محمود غزنوی اُن کے استقبال کے لیے دربار سے اٹھ کر باہر جا کھڑا ہوتا تھا۔ محمود غزنوی کے ذہن پر راجہ جے پال اور اُس کے بت سوار تھے۔ اُس کی توجہ فوجی امور پر مرکوز تھی۔ اُسے معلوم نہیں تھا کہ اُس کی سلطنت کو خوشامدیوں کی دیمک لگ چکی ہے اور خزانہ تیزی سے خالی ہو رہا ہے۔ محمود غزنوی کو یہ اطلاع اُس کی اٹیلی جنس کے ایک آدمی نے دی جو غزنی سے یہی اطلاع دینے آیا تھا۔ اُس نے بتایا کہ سلطنت کی گدڑی پر اُس کا چھوٹا بھائی اسماعیل بیٹھ چکا ہے اور اس نے اپنی سلطانی کا فرمان بھی جاری کر دیا ہے۔

اسماعیل سلطان بکتگین کی دوسری بیوی سے تھا۔ بکتگین کی وفات کے وقت یہ بیوی اُس کے پاس پہنچ گئی تھی۔ اس نے نزع کے عالم میں بکتگین سے اس وصیت پر دستخط کر دالیے تھے کہ اسماعیل اس کی سلطنت کا جانشین ہوگا، متعصب غیر مسلم مورخوں نے لکھا ہے کہ بکتگین نے محمود کو اس لیے جانشین نہیں بنایا تھا کہ وہ اُس کی ماں کے بطن سے تھا جو غلاموں کی نسل سے تھی اور اسماعیل کی ماں شاہی خاندان سے تعلق رکھتی تھی۔ اُس دور کے دقائق نگاروں کی تحریروں کے مطابق یہی تسلیم کیا جاسکتا ہے کہ بکتگین کے آخری لمحات اس قدر شدید تکلیف میں گزرے کہ اُس نے نیم غشی کی کیفیت میں اسماعیل کو جانشین مقرر کر دیا۔ اس داستان کی پچھلی اقساط میں تفصیل سے سنایا جا چکا ہے کہ محمود غزنوی کی ماں کون تھی اور کس خاندان سے تعلق رکھتی تھی۔

محمد قاسم فرشتہ لکھتا ہے کہ اسماعیل نوجوان اور کھلنڈرہ تھا۔ اُسے محمود کے مقابلے میں کوئی عسکری تجربہ نہیں تھا۔ جنگوں میں بکتگین کے ساتھ محمود ہوتا تھا۔ بکتگین نے اسماعیل کو اپنا جانشین مقرر کیا ہی نہیں ہوگا۔ اگر کیا ہی تھا تو اُس عالم نزع سے فائدہ اٹھاتے ہوئے اسماعیل کی ماں نے اپنے بیٹے کو سلطان بنوایا ہوگا۔ دونوں بھائیوں میں اتنا فرق تھا کہ جب محمود اپنے باپ کی تجہیز و تکفین سے فارغ ہو کر نیشاپور چلا گیا اور راجہ جے پال کا

حملہ روکنے یا ہندوستان پر حملہ کرنے کی تیاریوں میں مصروف ہو گیا، اُس وقت اُس کا چھوٹا بھائی اسماعیل بلخ میں اپنی رسم تاجپوشی میں مگن ہو گیا۔

”سلطان عالی مقام!“..... غزنی سے آئے ہوئے آدمی نے محمود غزنوی سے کہا..... ”اب ہندوستان کے کسی راجہ کو ہماری سلطنت پر حملہ کرنے کی ضرورت نہیں رہی، ہمارے دشمن ہماری سلطنت کی تباہی چاہتے ہیں، آپ نے اور آپ کے والد مرحوم نے انہیں ناکوں پنے چبوا دیئے ہیں، وہ جب بھی آئے، اپنے خون میں ڈوب گئے، مگر سلطان بنگلیکنین مرحوم سلطنت کی تباہی کا انتظام اپنے ہاتھوں کر گئے ہیں۔“

”نور اودہ خبر سناؤ جو غزنی سے لائے ہو“..... محمود نے کہا۔

”میں نے آپ کو سلطان کہا ہے کیونکہ آپ مرحوم سلطان کے بیٹے ہیں“..... اس آدمی نے کہا.....

”مگر سلطان آپ نہیں، آپ کے برادر خورد اسماعیل ہیں، میں آپ کا خادم اور ملازم ہوں، مجھے اس سے کوئی سروکار نہیں کہ سلطنت کی گدڑی پر کون بیٹھا ہے، میں وفادار اور نمک حلال ملازم کی حیثیت سے یہ بتانے آیا ہوں کہ جس دربار میں سالار اور دیگر عسکری کماندار احکام اور ہدایات لینے آیا کرتے تھے، وہاں اب خوشامدیوں کا ہجوم ہوتا ہے، میں یہ تو نہیں بتا سکتا کہ آپ کے بھائی کے مشیر کون ہیں، وہ جو کوئی بھی ہیں، انہوں نے آپ کے بھائی کو چرب زبانی اور چالپوسی کی زنجیروں میں گرفتار کر لیا ہے، نہایت معمولی حیثیت کے لوگوں کو اعلیٰ درجے اور درجے دے دیئے گئے ہیں، فوج کی تنخواہوں میں اضافہ کر دیا گیا ہے، مجھے آپ کے اور آپ کے والد مرحوم کے وفاداروں نے بتایا ہے کہ خزانہ تیزی سے خالی ہوتا جا رہا ہے۔“

محمود غزنوی کو جیسے چکر آ گیا ہو۔ اُس نے آدمی کو اس ہدایت کے ساتھ رخصت کر دیا کہ وہ وہاں کی مزید اطلاعات فراہم کرے، وہ خود اپنی ماں کے پاس گیا جو اُس کے ساتھ رہتی تھی۔

”مجھے خود وہاں جانا چاہیے“..... محمود غزنوی نے اپنی ماں سے کہا..... ”مجھے وہاں سے آنا ہی نہیں چاہیے تھا، مگر میرے دل میں سلطانی کی خواہش نہیں تھی، میرے فرض کے تقاضے کچھ اور ہیں۔“

”تمہیں وہاں نہیں جانا چاہیے“..... ماں نے اُسے کہا..... ”تمہارا بھائی تمہیں قتل کر سکتا ہے، تخت و تاج کا نشہ انسان کو وحشی اور درندہ بنا دیتا ہے... اور یہ بھی سوچ لو کہ وہ اپنے باپ کے چانشین بننے کے قابل ہے تو اُسے سلطان بنا رہنے دو اور فوج کی کمان تم اپنے ہاتھ میں رکھو۔“

”اگر وہ اس قابل ہوتا تو میں اتنا پریشان کیوں ہوتا“..... محمود نے کہا..... ”کیا آپ اُسے جانتی نہیں کہ وہ کس تماش کا لڑکا ہے؟ مجھے میرے پیر و مرشد نے بتایا ہے کہ نا اہل اور خود غرض حکمران کے گناہوں کی سزا پوری قوم کو بھگتنا پڑتی ہے، میں سلطان نہیں بننا چاہتا، مجھے سلطنت کو بچانا ہے۔ اسے ایک مضبوط قلعہ بنا کر مجھے اسلام کی شمع ہندوستان کے بت خانے تک پہنچانی ہے.... اگر میرا بھائی مخلص ہو تو وہ مجھے اپنی تاجپوشی پر بلاتا، اُس نے مجھے اطلاع تک نہ دی، اس کا مطلب یہ ہے کہ اس کی نیت صاف نہیں، مجھے وہاں جانا چاہیے، مجھے بتایا گیا ہے کہ ان دونوں اسماعیل غزنی میں نہیں بلخ میں ہے۔“

”تم اسے پیغام لکھ کر بھیج دو“..... ماں نے کہا..... ”اُس سے پوچھو کہ مجھے جو خبریں ملی ہیں وہ کہاں تک درست ہیں، اُس کے جواب کا انتظار کرو۔“

اسماعیل اُس وقت بلخ میں ہی تھا جب قاصد نے اُسے محمود کا پیغام دیا، اسماعیل نے کاغذ کھولے بغیر اپنے ایک حاکم کی طرف پھینک کر کہا..... ”پڑھ کر سناؤ، میرے بھائی نے کیا لکھا ہے۔“

اس حاکم نے کاغذ سیدھے کیے اور بلند آواز سے پڑھنا شروع کیا..... ”عزیز بھائی! اسماعیل نے غصے سے اپنی ران پر ہاتھ مار کر کہا..... ”اس نے ہمیں بھائی لکھا ہے؟ سلطان نہیں لکھا؟“

”نہیں ظلی الہی!“..... حاکم نے جواب دیا۔

”یہ بد صورت مسخر اس قدر گستاخ ہے؟“

”اسے اس کی سزا ملنی چاہیے سلطان عالی مقام!“..... ایک درباری نے کہا..... ”اگر باپ گستاخی کرے تو اُسے بھی سزا ملنی چاہیے، خدا اور رسول صلی اللہ علیہ وسلم کے بعد درجہ سلطان کا ہوتا ہے، ظلی الہی کی سواری جس راہ سے گزرتی ہے، اس راہ پر عرایا سجدے کرتی ہے، آپ کے دشمن آپ کا نام سن کر کانپتے ہیں۔“

”آگے پڑھو“..... اسماعیل نے حکم دیا۔

”محمود نے لکھا ہے“..... حاکم پیغام پڑھنے لگا..... ”مجھے اس پر کوئی اعتراض نہیں کہ تم سلطنت کی مسند پر بیٹھ گئے ہو۔ اللہ تمہیں یہ اعزاز مبارک کرے مگر اس سلطنت پر جو خطرے منڈلا رہے ہیں اور اس مسند کے ساتھ جو فرائض اور ذمہ داریاں وابستہ ہیں، شاید تم ان سے واقف نہیں ہو۔ اگر واقف ہوتے تو اس مسند کو پھولوں کی بیج سجھ کر آرام سے بیٹھ نہ جاتے۔ سب سے پہلے میرے پاس آتے یا مجھے اپنے پاس بلاتے۔ اگر تم مجھے اس قابل سمجھتے تو اپنے باپ کا بیٹا سجھ کر ہی اپنی تاج پوشی میں شریک کر لیتے۔ اس سے مجھے شک ہو رہا ہے کہ تمہاری نیت ٹھیک نہیں یا درباری چالپوسوں نے تمہاری ناتجربہ کاری سے فائدہ اٹھاتے ہوئے تمہاری نیت ٹھیک نہیں رہنے دی تم جانتے ہو کہ سلطنت کے اندر بھی دشمن موجود ہیں۔ تمہارے سامنے ان کے ساتھ لڑائیں لڑی گئی ہیں۔ ہندوستان کے بُت پرست ہم پر دو حملے کر چکے ہیں، اور تیسرے حملے کی تیاری کر رہے ہیں۔ اس وقت ہماری ضرورت یہ نہیں کہ دربار لگا کر درباریوں کے سلام اور قہیدے وصول کیے جائیں۔ اس وقت ہمیں نیوں میں ہونا چاہیے.....“

”اگر تم یہ بہتر سمجھتے ہو کہ سلطنت کا کاروبار سنبھال سکتے ہو تو میں جنگی امور سنبھال لیتا ہوں، اس وقت جنگی امور کی طرف زیادہ توجہ دینے کی ضرورت ہے۔ میں صرف اس صورت میں تمہیں سلطانی سونپ سکتا ہوں کہ تم اچھے اور بُرے میں، دوست اور دشمن میں، نیک اور بد میں تمیز کرنے کے قابل ہو جاؤ۔ مگر مجھے یقین ہے کہ تم اس قابل نہیں ہو، تم نے نااہل لوگوں کو رُتبے دے دیئے ہیں۔ ان میں یہ خوبی دیکھی ہے کہ وہ خوشامدی اور جب زبان ہیں، تم نے فوج کی تنخواہ بڑھا کر خزانے پر بے جا بوجھ ڈال دیا ہے، تم یہ بھی بھول گئے ہو کہ تم ایک اسلامی سلطنت کے سلطان ہو اور تمہارے اوپر ایک خلیفہ بھی ہے.....“

”میری ایک تجویز مان لو تاکہ میں وہ فرض ادا کر سکوں جو مرحوم باپ اوسورا چھوڑ گیا ہے۔

”اگر آپ حکمرانی کے قابل نہیں تو اور کون ہے؟“..... ایک اور نے کہا۔

وہاں جتنے درباری موجود تھے، انہوں نے محمود غزنوی کے پیغام کے خلاف باتیں کیں۔ ان سب کو اسماعیل نے زبے دیئے تھے۔ محمود نے انہی لوگوں سے اسماعیل کو خبردار کیا تھا، اسماعیل نے اپنے بڑے بھائی کو اتنی سی بھی اہمیت نہیں دی تھی کہ اس کا پیغام تنہائی میں پڑھتا۔ درباری عہدیداروں نے وہ طوفان کھڑا کیا کہ اسماعیل اس میں اڑنے لگا۔

”آپ کے بڑے بھائی نے اس پر بھی اعتراض کیا ہے، کہ آپ نے فوج کی تنخواہیں بڑھادی ہیں“..... وزیر نے کہا..... ”سلطان عالی مقام! آپ کی اس کرم نوازی سے ساری فوج آپ کی مرید ہوگئی ہے، آپ کے اشارے پر فوج کٹ مرے گی.... اور پیغام میں یہ جو لکھا گیا ہے کہ سلطنت کے اندر بھی ہمارے دشمن موجود ہیں اور ہندوستان کے بت پرست بھی دشمن ہیں.... ظنن الہی! جان بخشی کی التجا کرتا ہوں، سلطنت کی اندر ہمارا کوئی دشمن نہیں، آپ کے والد ماجد جن کے خلاف لڑے تھے، انہیں دشمن بنایا گیا تھا اور اس میں آپ کے بڑے بھائی محمود کا ہاتھ تھا۔ وہ چاہتا تھا کہ چھوٹی چھوٹی ریاستوں کو اپنی سلطنت میں شامل کرے، ہندوستان کے بت پرستوں کی ہمارے ساتھ کیا دشمنی ہو سکتی ہے، ہم ان کی طرف دوستی کا ہاتھ بڑھائیں گے، ہمیں جنگ وجدل سے کیا۔“

وزیر کی تائید میں کئی ایک آوازیں سنائی دیں، صرف ایک بوڑھا تھا جو خاموش بیٹھا کبھی اسماعیل کو اور کبھی ان لوگوں کو دیکھتا تھا، جب وزیر نے کہا کہ ہمیں جنگ وجدل سے کیا، تو وہ اٹھ کڑا ہوا، وہ خزانے کا مہتمم اعلیٰ فرخ زاد ابراہیم تھا۔

”جو اپنی عزت، اپنا وقار اور اپنا ایمان بیچ ڈالیں، انہیں جنگ وجدل سے کیا“..... بوڑھے نے غصے اور جذبات کے شدت سے لرزتی ہوئی آواز سے کہا..... ”اسماعیل ابن سبکتگین! تو میرے ہاتھوں میں پیدا ہوا تھا، میرے سامنے نل کر جو ان ہو اگر تو بچہ ہے اور ان ایمان فروشوں کے ہاتھوں کھیل رہا ہے، یہ تجھے اپنا کھ پتلی بنا چکے ہیں، یہ دنیا کے لالچ سے اندھے ہو گئے ہیں اور تجھے بھی اندھا کر رہے ہیں۔ تو نے اپنے آپ کو اس سلطنت پر ٹھونسا ہے، تجھے نہ قوم نے سلطانی دی ہے نہ خدا نے۔ اگر تجھ میں عقل ہے، تو اسے استعمال کر اور گریبان میں منہ ڈال کر سوچ کہ تو اس مسند کے قابل ہے؟.... تیرے بھائی نے ٹھیک لکھا ہے کہ تو نے ان لوگوں میں صرف یہ خوبی دیکھی ہے کہ یہ خوشامدی ہیں، یہ تجھے تباہی کے راستے پر لے جا رہے ہیں، یہ اپنا پیٹ بھر رہے ہیں، انہوں نے خزانہ خالی کر دیا ہے یہ تجھے مشورہ دے رہے ہیں کہ ہندوستان کے بت پرستوں کی طرف دوستی کا ہاتھ بڑھاؤ، ان کا مطلب صرف یہ ہے کہ کسی سے جنگ وجدل نہ ہو، اور ایمان فروش من مانی اور عیش و عشرت کرتے رہیں۔“

”سلطان عالی مقام!“..... وزیر نے کہا..... ”یہ بہت بوڑھا ہو گیا ہے، اس کا دماغ ٹھکانے نہیں رہا، اسے وظیفہ دے کر گھر بھیج دیں، جہاں جاتا ہے ایسی ہی واہی تباہی بگٹا رہتا ہے“

”بے جا داسے“..... اسماعیل نے حکم دیا۔

درباری اُس پر ٹوٹ پڑے اور اُسے دھکیلتے ہوئے باہر لے گئے، اُس کی آواز سنائی دیتی رہی.....
 ”جہاں بھائی سلطنت کی خاطر ایک دوسرے کے دشمن ہو جاتے ہیں وہاں سے رحمت کے فرشتے اُٹھ جاتے ہیں
 فتح سچ کی ہوتی ہے۔“

محمود غزنوی نیشاپور میں اپنے پیغام کے جواب کا انتظار کر رہا تھا، وہ بے چین اور مضطرب تھا، جب
 قاصد پیغام کا جواب لے کر آیا تو محمود کی بے چینی اور اضطراب میں اضافہ ہو گیا۔ اسماعیل کا جواب مختصر تھا۔ اُس
 نے لکھا تھا کہ اسے باپ سلطنت کا جانشین بنا گیا ہے، اور وہ کسی کے حق میں دستبردار نہیں ہوگا۔ اس نے یہ بھی
 لکھا ہے کہ اُس نے محمود کی یہ گستاخی معاف کر دی ہے، آئندہ وہ ایسا پیغام بھیجنے کی جرأت نہ کرے۔

محمود غزنوی نے ماں، اپنے ماموں اور نونو غراز اور اپنے چھوٹے بھائی نصیر الدین یوسف کو بلایا اور یہ
 صورت حال اُن کے سامنے رکھ کر کہا..... ”آپ سب اسماعیل کو جانتے ہیں، اس نے میرے پیغام کا جو تحریری
 جواب بھیجا ہے، یہ اُس کے اپنے الفاظ نہیں۔ اُس میں اتنی عقل نہیں، مجھے قاصد نے بتایا ہے کہ بلخ میں
 درباریوں نے میرے پیغام کا کس طرح مذاق اڑایا ہے، اور اسماعیل اُن کے جال میں آچکا ہے۔ ان لوگوں نے
 فرخ زاد ابراہیم جیسے بزرگ کو جس کا احترام ہمارے والد بزرگوار بھی کرتے تھے، سچ کی پاداش میں گھسیٹ کر
 باہر نکال دیا ہے۔ اس کا مطلب یہ ہے کہ سلطنت غزنی سے دین و ایمان اُٹھ گیا ہے۔ میں کسی درباری مشیر سے
 مشورہ نہیں لیا کرتا، میرے مشیر آپ ہیں، ہم سب کی رگوں میں ایک ہی خون ہے اور ہم سب کا نظریہ ایک ہے۔
 مجھے شک ہونے لگا ہے کہ میرے بھائی اسماعیل کے خون میں ملاوٹ ہے۔“

”وہ میری لکھ سے پیدا ہوا ہوتا تو ہوس کار بندوں کی بجائے براہ راست خدا سے مشورہ لیتا“.....
 محمود کی ماں نے کہا..... ”وہ ہے تو تیرے ہی باپ کا بیٹا لیکن اس کی ماں نے اس کے دل میں سلطنت کی ہوس
 ڈال دی ہے.... اور محمود! میں تجھے دودھ کی دھاریں اُس روز بخشو گی جس روز تو ہندوؤں کے حملوں کا انتقام
 ہندوستان پر حملہ کر کے لے گا اور جس روز ہندوستان کے بُت ریزہ ریزہ ہو چکے ہوں گے۔“

”مگر فوج کا سب سے بڑا حصہ اسماعیل کے قبضے میں ہے“..... محمود نے کہا..... ”اس نے فوج کی
 تختواہوں میں اضافہ کر کے فوج کو اپنا وفادار بنا لیا ہے۔ اُس کا جواب آپ نے پڑھ لیا ہے، اُس نے صلح اور
 سمجھوتے کے راستے بند کر دیئے ہیں۔ کیا آپ مجھے اجازت دیں گے کہ میں جتنی بھی فوج میرے پاس ہے، اس
 سے بلخ پر حملہ کر دوں؟“

”اس کے سوا کوئی چارہ نہیں“..... اس کے ماموں بو عزاز نے کہا..... ”لیکن خطرہ ہے، تمہارے پاس
 فوج تھوڑی ہے پہلے کیوں نہ دیکھ لیا جائے کہ بلخ اور غزنی کی فوج کس حد تک اسماعیل کی وفادار ہے؟“
 ”میرے پاس وقت نہیں“..... محمود غزنوی نے کہا..... ”ہندوستان سے جو اطلاعات آ رہی ہیں، وہ
 شوشناک ہیں، وہاں صرف فوج نہیں بلکہ پوری ہندو قوم حملے کی تیاری کر رہی ہے، مندروں میں پنڈت بھی

غزنی پر حملے کے سوا کوئی بات نہیں کرتے، میرے پاس باتوں کے تیر چلانے کا دقت نہیں..... اُس نے آہ لی اور بولا..... ”مجھے اس وقت ہندوستان میں ہونا چاہیے تھا مگر یہ اسلام کی بد نصیبی ہے کہ ہمارا باپ اپنے ایمان فردش بھائیوں کے خلاف لڑتا رہا اور اپنی سرحد سے نکل نہ سکا، اور مجھے بھی خانہ جنگی میں الجھایا جا رہا ہے۔“

”بیٹا!“..... ماں نے کہا..... ”فکست ہوں کار کی ہوگی۔“

”اس میں کسی شک کی گنجائش نہیں رہی کہ اسماعیل سلطنت کو تباہ کر رہا ہے“..... محمود کے ماموں نے کہا..... ”ہمیں سلطنت کو بچانا ہے۔ اس کا طریقہ اس کے سوا اور کوئی نہیں کہ فوج کو استعمال کیا جائے۔“

اُس وقت اسماعیل پُلُج میں ہی تھا، جب اُسے اطلاع ملی کہ نیشاپور سے فوج محمود کی کمان میں غزنی کی طرف پیش قدمی کر رہی ہے۔ نیشاپور غزنی کے شمال اور مغرب میں واقع ہے اور پُلُج نیشاپور کی نسبت غزنی کے قریب ہے۔ اسماعیل کو اُس وقت اطلاع ملی جب محمود کی فوج آدھا راستہ طے کر چکی تھی۔ اسماعیل نے اپنے سالاروں، مشیروں اور وزیروں کو بلا کر کہا کہ اس کے بھائی محمود نے اُس کے خلاف بغاوت کر دی ہے اور وہ غزنی پر قبضہ کرنے آ رہا ہے۔

”اسے میرے خلاف یہ شکایت ہے کہ میں نے فوج کی تنخواہ بڑھا دی ہے“..... اسماعیل نے سالاروں سے کہا..... ”وہ محمود غزنی کی فوج کو غلاموں کی فوج بنانا چاہتا ہے، تمام فوج کو تباہ و کربلا کر کے نیت کیا ہے اور فوج کو تیاری کا حکم دو۔“

اسماعیل کے مشیروں نے اسی مقصد کے لیے اسماعیل کو فوج کی تنخواہیں بڑھانے کا مشورہ دیا تھا کہ فوج دشمن کے خلاف لڑنے کی بجائے سلطان اسماعیل کے مخالفین کو کھیلنے کے کام آئے۔ وزیر اور دیگر مفاد پرست امرا اور حاکموں نے فوج کو مزید مراعات دلا کر پروپیگنڈا کرایا کہ محمود فوج کو اپنی کمان میں لے کر ہندوستان پر حملہ کرنا چاہتا ہے اور اس حملے کا مقصد صرف یہ ہوگا کہ وہ ہندوستان کے خزانوں اور زر و جواہرات سے اپنا خزانہ بھر لے۔

اسماعیل کی فوج غزنی سے کچھ دُور اس مقام تک پہنچ گئی جہاں محمود غزنوی کی فوج نے آخری پڑاؤ کر رکھا تھا۔ اسماعیل نے اس کے قریب اپنی فوج کو خیمہ زن کر دیا۔ محمود کی دشواری یہ تھی بلکہ اُس کے پاس فوج بہت کم تھی۔ ایک تو یہ کہ اس کی کمزوری تھی، دوسرے اس کی نیت یہ تھی کہ آپس کے خون خرابے سے گریز کیا جائے۔ اس نے آخری کوشش کے طور پر اپنا ایلچی اس پیغام کے ساتھ اسماعیل کے پاس بھیجا کہ لڑائی کی بجائے صلح سمجھوتے کے لیے دونوں کی ملاقات ہونی چاہیے۔ خانہ جنگی سے فائدہ دشمن کو پہنچے گا، محمود نے پیغام میں یہ بھی لکھا کہ ہندوستان کی فوج نے ہماری آپس کی لڑائی کے دوران حملہ کر تو وہ سلطنت ہی نہیں رہے گی جس کی خاطر ہم دو بھائی آپس میں ایک دوسرے کے خون کے پیاسے ہو گئے ہیں۔

”میں اُسے نہیں ملوں گا“..... اسماعیل نے محمود کے ایلچی سے کہا..... وہ باغی ہے۔ میں اسے گرفتار کر کے ایسی عبرت تک سزا دوں گا کہ میری سلطنت میں کسی کو بغاوت کی جرأت نہیں ہوگی۔“

”اُنہوں نے نیک نیتی سے ملاقات کا اظہار کیا ہے“..... ایلچی نے کہا..... ”اور مجھے اختیار دیا ہے

کہ میرے آپ کو بناؤنا مقصود ہے۔ لیکن آدھ کر دوں، میں قاصد نہیں اپنی ہوں، ہم نے پہلی خانہ جنگی میں کیا حاصل کیا ہے؟ اب دیکھ لیں، خانہ جنگی ہماری روایت بن گئی ہے۔ آج ایک باپ کے دو بیٹے ایک دوسرے کے خلاف تلواریں تانے کھڑے ہیں۔“

”میں محمود کی نیت کو اچھی طرح سمجھتا ہوں..... اسماعیل نے کہا..... ”وہ صلح اور سمجھوتے کی بات صرف اس لیے کر رہا ہے کہ اُس کے پاس فوج بہت تھوڑی ہے اور اُسے اپنی شکست اور اپنی موت نظر آ رہی ہے، میں اس کی فوج کو کچل ڈالوں گا اور محمود میرا قیدی ہوگا.... جاؤ اُسے گہرے دوں کہ میری اور تمہاری فوجوں کی ملاقات ہوگی۔“

اپنی جب واپس جانے کے لیے گھوڑے پر سوار ہوا تو اُس نے کہا..... ”ہوس اور غرور نے بڑے بڑے جابر بادشاہوں سے ہتھیار ڈالوائے ہیں“..... اور اس نے گھوڑے کو ایڑ لگا دی۔

محمود غزنوی نے اپنے باپ کی طرح دو رکعت نفل پڑھے اور خدا کے حضور گڑگڑایا..... ”خدائے بزرگ و برتر اگر میرا فیصلہ غلط ہے تو مجھے ابھی اس دنیا سے اٹھالے، اگر تیرے حضور نیت پرکھی جاتی ہے تو میری نیت دیکھ، مجھے دنیا کے جاہ و جلال کی خواہش نہیں، میرے دل میں سلطانی کی ہوس نہیں۔ میں تیرے نام کو ہندوستان کے بُت خانوں تک پہنچانا چاہتا ہوں۔ وہاں اسلام کی شمع جو محمد بن قاسم نے جلائی تھی۔ وہ بجھ رہی ہے، میں اس شمع کو اپنے لہو سے روشن کرنا چاہتا ہوں، میرے بھائی میرے راستے کی چٹانیں بن گئے ہیں۔ مجھے ہمت عطا فرما کہ ان چٹانوں کو روند کر اپنی منزل کی طرف نکل جاؤں۔“

اُس نے سالاروں، کمانداروں اور عہدیداروں کو بلا کر کہا..... ”آج دو بھائی دشمن بن کر ایک دوسرے کے سامنے آئے ہیں، ہر ایک سپاہی کے ذہن میں ڈال دو کہ تم اپنے بھائیوں کے خلاف نہیں، قوم کے غداروں کے خلاف لڑنے آئے ہو۔ تمہارے چچا، تایا، ماموں یا اُن کے بیٹے اس فوج میں ہوں گے جس کے خلاف تم لڑو گے۔ انہیں بتاؤ کہ بدر کے میدان میں خون کے رشتے ایک دوسرے کے خلاف لڑے تھے اور یہ لڑائی ہمارے رسول مقبول صلی اللہ علیہ وسلم نے لڑی تھی۔ آپ حق پر تھے، اس لیے تین سو تیرہ نے ایک ہزار کو شکست دی تھی، تم بھی حق پر ہو، ہمیں وہی مذہب کفرستان تک پھیلانا ہے جس کی خاطر ہمارے رسول صلی اللہ علیہ وسلم نے خون کے رشتوں کی پہلی جنگ لڑی تھی، ہماری تعداد بہت تھوڑی ہے۔ سپاہیوں کو یقین دلاؤ کہ خدا ہمارے ساتھ ہے۔“

اس کے بعد محمود غزنوی نے سالاروں وغیرہ کو جنگی ہدایات دیں، تعداد کی کمی اُسے بہت پریشان کر رہی تھی۔ اُسے اب دھوکے اور چالوں کی جنگ لڑنی تھی۔ اس نے ایک چٹان پر کھڑے ہو کر اپنے بھائی کی خیمہ گاہ کی طرف دیکھا۔ اُس نے اپنے دل پر بوجھ سا محسوس کیا، اسماعیل کی فوج ایک لشکر تھا، اور اس لشکر کے آگے ہاتھی تھے (مؤرخوں نے ہاتھیوں کی تعداد دو اور تین سو کے درمیان لکھی ہے) ہاتھیوں کی پیشانیوں اور سونڈوں پر لہے کے خول چڑھے ہوئے تھے۔ یہ وہ ہاتھی تھے جو راجہ جے پال کے دو حملوں میں اُس کی فوج سے چھینے گئے

تھے۔ سلطان سبکتگین نے یہ ہاتھی غزنی بھیج دیئے تھے۔ یہ جنگی ہاتھی تھے۔

راجہ جے پال جب اسماعیل کی فوج سے کئی گناہ زیادہ لشکر لے کر حملہ کرنے آیا تھا تو اُس کے ساتھ سینکڑوں ہاتھی تھے۔ محمود غزنوی نہ اس لشکر سے گھبرایا تھا نہ ہاتھیوں سے۔ اُسے اس احساس نے دلیری دی تھی کہ یہ لشکر اس کے مذہب اور اس کی قوم کے دشمن کا ہے۔ اب اسماعیل کے لشکر کو دیکھ کر اُسے جہاں یہ دکھ ہوا کہ یہ اس کی اپنی فوج ہے جو اس کے خلاف لڑنے آئی ہے، وہاں اُسے یہ خطرہ بھی نظر آیا کہ یہ مسلمان جنگجوؤں کی فوج ہے جو لڑنا اور مرنا جانتی ہے اور جو اُس کی چالوں سے واقف ہے۔ اسے معلوم تھا کہ یہ فوج صرف اس لیے اس کے خلاف لڑنے آگئی ہے کہ اس کی تختواہیں بڑھادی گئی ہیں۔ اس سے اُسے یہ اطمینان ہوا کہ یہ فوج قومی جذبے کی بجائے تنخواہ کے زور پر لڑنے آئی ہے، اس لیے اسے شکست دی جاسکے گی، مگر محمود کا یہ مسئلہ جوں کا توں موجود تھا کہ اُس کی فوج کی تعداد کم تھی۔

اُس نے اپنی کلیل فوج کو چار حصوں میں تقسیم کیا، زیادہ تعداد کا حصہ اپنی کمان میں محفوظ رکھا۔ در حصوں کو پہلوؤں کو پھیلا دیا اور چوتھے حصے کو دشمن کے سامنے رکھا۔ اُس نے محسوس کر لیا کہ اُسے چھاپہ مار جنگ لڑنی پڑے گی کیونکہ جم کر لڑنے کے لیے نفرتی بہت تھوڑی تھی۔ اُس نے اپنے سالاروں سے کہا کہ وہ ذرا سی دیر کے تصادم کے بعد ادھر ادھر ہونے کی کوشش کریں اور اسماعیل کی فوج کو پھیل جانے پر مجبور کر دیں۔ اس علاقے میں چٹانیں بھی تھیں۔ محمود نے ان سے فائدہ اٹھانے کے لیے سالاروں اور کمانداروں کو یہ چال بتائی کہ وہ دشمن کو اس طرح بکھیریں کہ اُس کے جیش اور دستے چٹانوں کے درمیان بھی چلے جائیں اور ان کے درمیان چٹانیں آجائیں۔ اس نے جنگ کو طول دینے کی ہدایت بھی دی، شجوان مارنے کے لیے حالات سازگار نہیں تھے کیونکہ دونوں طرف کی فوجیں دراصل ایک ہی فوج تھی۔ شجوان مارنے کی مہارت رکھتی تھیں اور اسے شجوان سے بچاؤ کے طریقے بھی آتے تھے۔ مثلاً رات کو دونوں طرف کی خیمہ گاہوں کے اندر بھی اور باہر دُور دُور تک بڑی مشطلیں جلا کر جگہ جگہ رکھ دی گئی تھیں۔ اُس کے علاوہ تیر انداز گھوڑ سوار خیمہ گاہوں کے ارد گرد گھوم پھر رہے تھے۔ محمود غزنوی خیمے سے نکلنے لگا تو اُس کی ماں آگئی، محمود دوڑ کر اس کے قدموں میں گر پڑا اور زار و قطار رویا، ماں نے اسے اٹھا کر گلے لگا لیا۔

”میری عظیم ماں!“..... محمود نے رندھیائی ہوئی آواز میں کہا..... ”میرے باپ کی روح مجھ پر لعنت تو نہیں بھیجے گی؟ یہ پہلی لڑائی ہے جو میں اُن کے بغیر لڑ رہا ہوں اور وہ بھی اپنے بھائی کے خلاف۔ مجھے بخش دو ماں! میں اب بھی سکوار نیام میں ڈال لوں گا، میں نہیں لڑنا چاہتا، آنے والی نسلیں کہیں گی کہ سبکتگین کے بیٹے سلطانی کے تخت پر لڑ رہے تھے۔“

”اب کچھ بھی نہ سوچو“..... ماں نے کہا..... ”خون نیلے ہو جائیں تو آنکھوں میں بھی نیل آجاتی ہے، تمہارے بھائی کے خون میں لالچ اور ہوس کی نیل آگئی ہے۔ اب کچھ نہ سوچو، ذہن سے دہم اور دسو سے نکال دو، اب اس فیصلے پر قائم رہو جو ہم کر چکے ہیں، میں ساری رات خدا کے حضور سجدے کرتی رہی ہوں.... جا

میرے بیٹے! میں تمہیں خدا کے سپرد کرتی ہوں، میری دعائیں تمہارے ساتھ ہیں۔“

دقائق نگاروں کی تحریروں کے مطابق حملے میں پہلے اسماعیل نے کی۔ اُس نے تعداد کی افراط کے بل بوتے پر یلغار کے انداز سے آسنے سامنے کا حملہ کیا۔ محمود غزنوی کی ہدایت کے مطابق تیر اندازوں نے ہاتھیوں پر تیر برسائے اور ان پر بر چھیاں بھی پھینکیں۔ دشمن کو ہاتھیوں پر بہت بھروسہ تھا لیکن اُس کے سالاروں کو اندازہ نہیں تھا کہ ہاتھی اپنی ہشت، طاقت اور جسامت کے باوجود کچھ کمزریوں کا حامل ہے۔ محمود نے اسی لیے ہاتھیوں کو زخمی کرنے کو کہا۔ ان میں سے جو ہاتھی زخمی ہوئے وہ اپنی فوج کے لیے مصیبت بن گئے، اُن کی چنگھاڑ سے گھوڑے بھی بدکنے لگے۔

محمود غزنوی بلندی سے دیکھ رہا تھا۔ اُس کے سپاہیوں نے بیشتر ہاتھیوں کو بیکار کر دیا تھا مگر یہ کافی نہیں تھا۔ اسماعیل کے حملہ آور دستوں نے ہاتھیوں کے نقصان کی پرواہ نہ کی۔ ان کی یلغار بڑی تیز تھی، محمود کی ہدایت کے مطابق اس کے دستے جم کر لڑنے کی بجائے ادھر ادھر ہونے لگے مگر دشمن کا دباؤ اتنا زیادہ تھا کہ محمود کی چال کا مایاب ہوتی نظر نہیں آتی تھی۔ وہ اپنے سپاہیوں کو پستا ہوا دیکھ رہا تھا، ایک فرانسیسی مورخ ڈی پیلوٹ لکھتا ہے، کہ محمود غزنوی کو اپنی شکست یقینی نظر آ رہی تھی، صاف پتہ چلتا تھا کہ اُسے پسپائی بچا سکتی ہے، یا کوئی معجزہ۔

اسماعیل نے حکم دے دیا کہ محمود کو زندہ پکڑو۔ دونوں طرف تکبیر کے نعرے گرج رہے تھے۔ اور دونوں طرف ایک ہی جیسے پرچم پھڑ پھڑا رہے تھے۔ محمود کے دستوں کے نعرے دبتے جا رہے تھے۔ ان کی یہ چال کہ وہ ادھر ادھر ہو کر دشمن کو تکبیر دیں گے ناکام ہو گئی تھی۔ اب جم کر لڑ رہے تھے۔ مورخوں کے مطابق یہ معرکہ بہت ہی خوریز تھا۔ دونوں فوجیں قہر اور غضب سے لڑ رہی تھیں مگر محمود غزنوی کے دستوں کا بہت جلدی ختم ہو جانا یقینی تھا۔ اپنے ان دستوں کو بچانے کے لیے محمود نے دشمن کے دونوں پہلوؤں پر حملے کرادیے لیکن اس انداز سے کہ دستے حملہ کر کے دائیں اور بائیں کو نکلنے کی کوشش کریں۔ یہ چال اس لحاظ سے کامیاب رہی کہ اسماعیل کی فوج پہلوؤں کی طرف پھیلنے لگی۔ محمود کے دستوں نے یہی طریقہ اختیار کر لیا کہ وہ گھوم پھر کر حملہ کرتے اور پہلوؤں کی طرف نکل جاتے۔ محمود نے اپنے اُن دستوں کے لیے جو آسنے سامنے کے تصادم میں اُلجھ گئے تھے، یہ حکم دیا کہ وہ پیچھے ہٹنے کی کوشش کریں۔

اس کوشش میں ان کا مزید نقصان ہوا لیکن جو عسکری نکل سکے، وہ نکل آئے۔ سورج غروب ہونے میں تھوڑی سی دیر باقی تھی۔ محمود غزنوی نے پہلے تو سوچا تھا کہ وہ جنگ کو طول دے گا لیکن اس نے دیکھا کہ اسماعیل کی فوج اس کی مرضی کے مطابق بکھر رہی ہے تو اس نے شام سے پہلے پہلے معرکہ کا فیصلہ کر دینے کا تہیہ کر لیا۔ اُسے دشمن فوج کے قلب میں اسماعیل کا پرچم دکھائی دے رہا تھا۔ اُس نے تیر اندازوں کو میدان جنگ کے اردگرد کی چٹانوں پر بھیج دیا اور اپنے محفوظہ کو حملے کی تیاری کا حکم دیا، جنگی امور کو سمجھنے والوں کی نظر میں یہ خود کش اقدام تھا۔

محمود غزنوی نے اپنی جان اور فوج کا باقی حصہ داؤ پر لگا دیا۔ یہ تازہ دم محفوظہ تھا۔ محمود نے دشمن کے

قلب پر برق رفتار حملے کا حکم دیا اور اس حملے کی قیادت خود کی۔ ان دستوں میں زیادہ تر سوار تھے۔ محمود نے اپنے تیر انداز دستوں کو یہ ہدایت دی تھی کہ دشمن اگر بکھر کر چٹانوں کے قریب جائے تو وہ تیر برسائیں، محمود غزنوی کے اس حملے کی ترتیب تیر جیسی ہی تھی۔ اسماعیل کے قلب کے دستے دن بھر کی لڑائی کے تھکے ہوئے تھے، محمود کا محفوظ تازہ تر تم تھا، محمود کے کہنے پر محفوظ یہ نعرہ لگاتا جا رہا تھا..... ”بت پرستوں کے دوستوں کو کچل دو۔“

کچھ تو محمود کا حملہ تیز اور غیر متوقع تھا۔ اور کچھ اس نعرے کا اثر تھا کہ اسماعیل کی صفوں میں بددلی پیدا ہونے لگی، محمود کے کمانداروں نے ایک اور نعرہ لگانا شروع کر دیا..... اللہ کے سپاہی تنخواہ کے لیے نہیں لڑا کرتے۔“

اسماعیل کے سالاروں نے قلب کو بچانے کے لیے پہلوؤں سے کمک لینے کی کوشش کی تاکہ محمود کے محفوظ کو گھیرے میں لیا جاسکے مگر محمود کے پہلوؤں والے دستوں نے ”ضرب لگاؤ اور بھاگو“ کے انداز کے چھاپہ مار حملوں سے دشمن کے پہلوؤں کو ایسا الجھایا کہ وہاں کمک نہ جاسکی۔ محمود غزنوی کا قہر ایک تاریخی حقیقت ہے۔ متحدہ دُورخوں نے لکھا ہے کہ وہ جب دشمن پر سامنے سے حملہ کیا کرتا تھا تو اس میں اتنا قہر ہوتا تھا جو دشمن پر دہشت طاری کر دیا کرتا تھا۔ اسماعیل کے قلب پر حملے میں محمود کا قہر اُس کے اپنے قابو میں بھی نہیں آ رہا تھا۔

معرکہ یہ بھی شدید اور خوریز تھا۔ محمود کی نظر اسماعیل کے جھنڈے پر تھی یہ جھنڈا غائب ہو گیا۔ اس کا مطلب یہ تھا کہ اسماعیل زخمی ہو گیا یا مارا گیا ہے۔ جھنڈا فوجوں کے جذبے کو قائم رکھا کرتا تھا۔ جھنڈا غائب ہو گیا تو اسماعیل کی فوج کے پاؤں اکھڑنے لگے۔ محمود کے کہنے پر اس کے سپاہی اعلان کرنے لگے..... ”بت پرستوں کے بھائیو! تمہارا پرچم گر پڑا ہے۔“

ابھی سورج غروب نہیں ہوا تھا کہ معرکہ کا پانسہ پلٹ گیا۔ اسماعیل کی فوج کی مرکزیت ختم ہو چکی تھی۔ دستوں کو جس طرح تقسیم کیا گیا تھا، وہ ترتیب گڈمڈ ہو گئی۔ ان میں سے سپاہی اور کماندار چٹانوں کے درمیان پناہ ڈھونڈنے لگے۔ چٹانوں کے اوپر محمود غزنوی نے اپنے تیر انداز پھیلا رکھے تھے۔ ان کے تیروں نے دشمن کے لیے کوئی پناہ نہ چھوڑی سب سے پہلے قلب کے ایک سالار نے ہتھیار ڈالے۔ محمود غزنوی نے کئی ایک گھوڑا سواروں کو حکم دیا کہ وہ تمام میدان جنگ میں گھوم جائیں اور اعلان کریں کہ سلطان محمود نے حکم دیا ہے کہ اسماعیل کے کسی بھی فوجی کو ہلاک نہ کیا جائے۔ جو کوئی ہتھیار ڈالنے سے انکار کرے، اُسے زندہ پکڑا جائے۔ اگر وہ مزاحمت کرے تو اُسے زخمی کر کے پکڑا جائے۔ اس اعلان سے اسماعیل کے سپاہیوں کے حوصلے بالکل ہی ٹوٹ گئے۔

قلب کے جس سالار نے سب سے پہلے ہتھیار ڈالے تھے، اُس سے محمود غزنوی نے اسماعیل کے متعلق پوچھا۔

”وہ مرا بھی نہیں زخمی بھی نہیں ہوا“..... سالار نے جواب دیا..... ”وہ حملے کی عذت سے ایسا گھبرایا

کہ کوئی حکم یا اطلاع دینے بغیر بھاگ گیا“..... اُس نے وہ سمت بتائی جس طرح وہ گیا تھا۔

محمود غزنوی نے ایک جیش تیار کر کے حکم دیا کہ اسماعیل کو تلاش کریں اور اُس کے ہاتھ باندھ کر

اخلاقی مجرموں کی طرح پیش کریں۔

سورج غروب ہونے تک خانہ جنگی کا یہ انتہائی خوزیر معرکہ ختم ہو چکا تھا۔ اسماعیل کے عسکری ٹولیوں میں بیٹھ گئے تھے۔ محمود کے سپاہی ان پر پہرہ دے رہے تھے۔ بڑی ہی بھیانک آوازیں سنائی دے رہی تھیں۔ زخمی کراہ رہے تھے۔ بعض چیخ رہے تھے۔ زخمی ہاتھی چنگھاڑ رہے تھے۔ زخمی گھوڑوں کی آوازیں بڑی ڈراؤنی تھیں۔ رات گہری ہوئی جا رہی تھی، معرکے کے بعد کی آوازیں اور زیادہ بلند اور ڈراؤنی ہوتی جا رہی تھیں۔ محمود غزنوی پہلے حکم دے چکا تھا کہ دونوں طرفوں کے زخموں کو اٹھا کر ان کی مرہم پٹی کی جائے۔

زخمی اٹھائے جا رہے تھے سینکڑوں مشعلوں کے شعلے گھوم پھر رہے تھے۔ اور محمود غزنوی گھوڑے سے اتر کر لاشوں کے درمیان ٹہل رہا تھا۔ اُسے ایک نسوانی پکار سنائی دی..... ”محمود محمود“..... ”وہ اس آواز کو پہچانتا تھا۔ وہ اس آواز کی طرف دوڑ پڑا، یہ اُس کی ماں کی آواز تھی، مشعلوں کے گھومتے پھرتے شعلوں میں اُسے اپنی ماں لاشوں سے پھلانگی اپنی طرف آتی دکھائی دی۔ محمود نے اُس کے قریب جا کر اس کے پاؤں پکڑ لیے، ماں نے اُسے اٹھا کر اس کا سر اور منہ چوما۔ دونوں پر اتنی رقت طاری تھی کہ وہ بول نہ سکے۔

محمود نے ماں کو رخصت کر دیا۔ محمود کا وہاں کوئی کام نہیں تھا لیکن وہ میدان جنگ سے جانا نہیں چاہتا تھا۔ اُس پر جذبات کا ایسا غلبہ تھا کہ وہ کسی لاش کے پاس رُک جاتا۔ کوئی مشعل برادر قریب سے گزرتا تو محمود اُسے روک لیتا۔ مشعل کی روشنی میں لاش کے چہرے کو غور سے دیکھتا اور آگے چل پڑتا۔ وہ اسی طرح سر جھکائے چلا جا رہا تھا کہ اسے اپنی ماں کی طرح کی ایک اور نسوانی آواز سنائی دی..... ”محمود“

وہ رُک گیا، دو مشعل برادروں کے درمیان ایک خاتون، شاہی لباس میں ملبوس آہستہ آہستہ اُس کی طرف آ رہی تھی۔ وہ خوبصورت عورت تھی۔ شاہی خاندان کی عورت تھی۔ وہ اُس کے باپ کی بیوی تھیں مگر اُسے دیکھ کر محمود غزنوی کا خون کھول اٹھا کیونکہ وہ اسماعیل کی ماں تھی، محمود اُس کی طرف بڑھنے کی بجائے رُک گیا۔ اسماعیل کی ماں اُس کے سامنے آن کھڑی ہوئی۔

”یہ دیکھنے آئی ہو کہ تمہارے بیٹے نے غزنی کی فوج کے کتنے ہزار آدمیوں کو ایک دوسرے کے ہاتھوں قتل کرایا ہے؟“..... محمود نے پوچھا..... ”کیا یہ سننے آئی ہو کہ آپس میں لڑ کر مرنے والے سپاہیوں کے کراہنے کی آوازیں کیسی لگتی ہیں؟“

”میں کچھ بھی دیکھنے نہیں آئی“..... اسماعیل کی ماں نے روتے ہوئے کہا..... ”میں کچھ سننے نہیں آئی، میں اپنے بیٹے کی جاں بخشی کی التجا لے کر آئی ہوں۔“

”کہاں ہے تمہارا بیٹا؟“..... محمود نے کہا..... ”میں نے اُسے دیکھا ہی نہیں۔“

”وہ اپنے خیمے میں ہے“..... ماں نے جواب دیا..... ”بھاگ نکلنے کے رستے بند ہو چکے ہیں، وہ اکیلا ہے سب اُس کا ساتھ چھوڑ گئے ہیں۔“

”کیا وہ بھی اُس کا ساتھ چھوڑ گئے ہیں جنہیں خوشامد کی بدولت تمہارے بیٹے نے کماندار سے سالار

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

بنایا تھا؟“..... محمود نے پوچھا..... ”وہ فقیر بھی اُسے تنہا چھوڑ گئے ہیں جنہیں تمہارے بیٹے نے امیر اور وزیر بنا دیا تھا؟... ظن الہی اور سلطان عالی مقام کہلانا آسان ہے لیکن ظن الہی اور سلطان عالی مقام بن کر دکھانا بڑا ہی مشکل ہے۔“

”محمود!“..... اسماعیل کی ماں نے التجا کے لہجے میں کہا..... ”تمہیں حق پہنچتا ہے کہ جو الٹی سیدھی زبان پر آئے کہہ دو میں اپنے بیٹے کی زندگی کی بھیک مانگنے آئی ہوں۔“

”اگر تم میری جگہ ہوتیں تو کیا اپنے اسماعیل کو اتنے انسانوں کا خون بخش دیتیں؟“..... محمود نے کہا..... ”اپنے پاؤں دیکھو اور اپنے آپ سے پوچھو کہ جن کے خون سے تمہارے پاؤں نضر گئے ہیں اور جن کے خون کے چھینٹے تمہارے ٹخنوں کے اوپر تک جا پڑے ہیں، وہ کون تھے؟ تم ایک سلطان کی بیوہ ہو، سلطان کی بیوی ہو یا، بیوہ، قوم کا ہر فرد سیاہی اُس کا اپنا بچہ ہوتا ہے۔ کیا یہ تمہارے بیٹے نہیں تھے جن کے خون سے پھسلتی اور جن کی لاشوں سے ٹھوکریں کھاتی تم مجھ سے اپنے بیٹے کی زندگی کی بھیک مانگنے آئی ہو؟ قوم اور فوج کے خون کے ساتھ کھیلنے والے حکمران اسی انجام کو پہنچتے ہیں جس تک تمہارا بیٹا پہنچ چکا ہے۔ کل کا سلطان آج کا مفرد مجرم ہے۔“

”محمود! میں تمہاری ماں تو نہیں، تمہارے مرحوم باپ کی بیوہ ہوں“..... اسماعیل کی ماں نے کہا..... ”اپنے باپ کی روح کی خاطر مجھے میرا بچہ دے دو۔ میں اس سلطنت سے نکل جاؤں گی، تمہارے باپ کو میرے ساتھ اتنی ہی محبت تھی جتنی تمہاری ماں سے تھی۔“

”اور تم نے اس محبت سے یہ فائدہ اٹھایا کہ اپنے خاوند کو اُس کے نزع کے عالم میں دھوکہ دیا اور اپنے اُس بیٹے کو سلطنت کا بادشاہ بنوایا جس نے سلطنت کو ڈوبنے کا اہتمام کر دیا۔ تم اُس قوم کی ماں ہو جس کی مائیں میری ماں کی طرح اپنے بیٹوں کو جوان کر کے محاذ کو رخصت کیا کرتی تھیں۔ تم نے اپنے بیٹے کو تخت پر بیٹھا کر اُس کے سر پر تاج رکھا، تم نے اُسے مجرم بنایا۔“

محمود غزنوی نے اپنے پاس کھڑے دو عہدیداروں سے کہا..... اُس خاتون کے ساتھ جاؤ اور اس کے بیٹے کو میرے سامنے لے آؤ۔“

اُس وقت اسماعیل اپنے خیمے میں سر جھکائے بیٹھا تھا۔ اُس نے جب خیمے میں دو عہدیداروں کو داخل ہوتے دیکھا تو وہ اٹھا اور سر تاپا کا پٹنہ لگا۔ اُس نے ان عہدیداروں سے کہا کہ وہ اُسے فرار کرادیں تو وہ انہیں منہ مانگا انعام دے گا۔ عہدیداروں نے کوئی جواب دیئے بغیر اپنے سپاہیوں کو حکم دیا کہ اسے پکڑ کر سلطان کے پاس لے چلو، وہ خود ہی ان کیساتھ چل پڑا۔ اُس کی ماں اس کے پیچھے پیچھے آئی۔

اُسے جب محمود غزنوی کے سامنے کھڑا کیا گیا تو محمود نے اُسے سر سے پاؤں تک دیکھا اور کہا..... ”تمہاری ماں نے مجھ سے تمہاری زندگی کی بھیک مانگی ہے، میں ایک ماں کی استدعا قبول کرتا ہوں، تمہیں زندہ رہنے دوں گا۔“

مشہور مؤرخ محمد قاسم فرشتہ لکھتا ہے..... ”محمود غزنوی نے اسماعیل سے پوچھا..... اگر فتح تمہاری

ہوتی اور میں تمہارا قیدی ہوتا تو تم میرے ساتھ کیا سلوک کرتے؟..... اسماعیل نے جواب دیا..... میں تمہیں عمر قید کے لیے قید میں ڈال دیتا اور آزادی کے سوا تمہیں زندگی کی ہر آسائش دیتا..... محمود غزنوی نے کہا..... اور میں تمہارے ساتھ اس سے بُرا سلوک نہیں کروں گا، تم ساری عمر کے لیے جُرجان کے قلعے میں قید رہو گے جہاں آزادی کے سوا تمہیں زندگی کی ہر آسائش اور سہولت مہیا کی جائے گی، اپنی ماں کو اپنے ساتھ لے جاسکتے ہو..... اسماعیل نے باقی عمر اپنی ماں کے ساتھ اس قلعے میں گزاری.....

ایک بہت بڑا خطرہ ٹل گیا۔

اُس وقت جب سلطنت غزنی میں ایک اور خانہ جنگی لڑی جا چکی تھی اور غزنی کی بہترین فوج کی خاصی نفری تباہ و برباد ہو گئی تھی، لاہور میں راجہ جے پال تک یہ اطلاع پہنچی کہ سلطان سبکتگین مر گیا ہے، اس نے اپنے جرنیلوں کو بلایا اور انہیں خوشی سے یہ خبر سنائی کہ اب وہ غزنی کو آسانی سے فتح کر لیں گے کیونکہ سبکتگین مر گیا ہے۔

”کیا ہماری فوج حملے کے لیے تیار ہے؟“..... راجہ جے پال نے پوچھا۔

”پہلے دو تجربوں کو سامنے رکھو کہ ہمیں جلد بازی نہیں کرنی چاہیے“..... ایک جرنیل نے جواب دیا.....

”ایک آدمی کے مرجانے سے پوری قوم نہیں مرجایا کرتی.... غزنی کی فوج میں جو جذبہ ہے، وہ اُن کے ایک سلطان کے مرجانے سے نہیں مرے گا، ہماری فوج پشھدی کے لیے تیار ہے لیکن اس میں ابھی لڑنے کا وہ جذبہ پیدا نہیں ہوا جو مسلمانوں میں ہے۔ ہم وہ جذبہ پیدا کرنے کی کوشش کر رہے ہیں۔ مندروں میں پنڈت بھی لوگوں کو یہی بتاتے رہتے ہیں کہ مسلمانوں کے خلاف جنگ مذہبی جنگ ہے۔“

”سبکتگین کا بیٹا محمود جوان ہو گیا ہے“..... دوسرے جرنیل نے کہا..... ”میں یہ تو نہیں بتا سکتا کہ وہ پوری فوج کی کمان کے قابل ہے یا نہیں، میں نے اس کے دو حملے دیکھے ہیں، مجھے اس میں قابلیت اور جرأت نظر آتی ہے، ہمیں یہ معلوم کرنا چاہیے کہ وہ کس حد تک قابل ہے۔“

”یہ میں یہیں معلوم کر لوں گا“..... راجہ جے پال نے کہا..... تمہیں معلوم ہے کہ میرے پاس غزنی کی فوج کے اونچے درجے کے دو قیدی ہیں۔ میں ان سے معلوم کر لوں گا، آپ لوگ فوج کی تربیت اور تیاری تیز کر دیں۔ میں اب بہت جلدی غزنی کی طرف کوچ کروں گا، سبکتگین کا کوئی بھی بیٹا اُس جتنا قابل جرنیل نہیں ہو سکتا۔ مجھے امید ہے کہ اب ہم دو شکستوں کا انتقام لے کر سبکتگین کی سلطنت پر قبضہ کر سکیں گے، میں ایک لڑکی کی جان کی قربانی بھی دے رہا ہوں، پنڈتوں نے لڑکی حاصل کر لی ہے۔ اسے خاص عمل کے بعد قربان کیا جائے گا۔“

راجہ جے پال نے غزنی کے جن دو قیدیوں کا ذکر کیا تھا، وہ نظام اور یزی اور قاسم یعنی تھے، آپ نے اس داستان کو پچھلی قسط میں پڑھا ہے کہ راجہ جے پال ان سے پوچھ رہا تھا کہ غزنی کی فوج کی کامیابی کا راز کیا ہے۔ ان دونوں نے اسے تاثر دے رکھا تھا کہ یہ ایک گہرا راز ہے جو وہ نہیں بتائیں گے۔ راجہ جے پال نے انہیں راج محل کے ساتھ ایک کمرہ دے دیا تھا جہاں ایک مسلمان ملازم انہیں کھانا کھلاتا تھا۔ یہ مسلمان غزنی کا

جاسوس تھا۔ وہ خود اور ذہنی اور جسمانی لحاظ سے تیز طرز ار تھا۔ اس کمرے کے ارد گرد پہرہ تھا۔ راجہ جے پال کو دوسری شکست نے دیوانہ بنا رکھا تھا۔ وہ غزنی پر ایک اور حملے کے لیے فوج کی نئی بھرتی اور تیاری میں اتنا مصروف تھا کہ غزنی کے ان دو قیدیوں کی طرف توجہ نہ دے سکا۔

یہ مسلمان ملازم، جس کا نام بلاذری تھا انہیں کہہ رہا تھا کہ وہ راجہ کو کوئی جھوٹا سوٹ کا راز بتادیں، ورنہ وہ انہیں قید خانے میں ڈال کر بڑی ہی بھیا تک اذیتیں دے گا، بلاذری کا مقصد یہ تھا کہ یہ دونوں راجہ پر اپنا اعتماد پیدا کر لیں تو ان کے فرار کی صورت پیدا ہو سکتی ہے۔ راجہ کو اعتماد میں لینے سے یہ فائدہ بھی اٹھایا جاسکتا تھا کہ اس سے یہ معلوم کر لیا جاتا کہ وہ کب تک غزنی پر حملہ کر رہا ہے اور اب کس طرف سے حملہ کرے گا۔ پشاور کے علاوہ کوئی اور راستہ بھی ہو سکتا تھا۔

”اب راجہ تمہیں بلائے تو اسے دھوکہ دو“..... عمران بلاذری نے ایک روز انہیں کہا..... میں نے تمہیں چھپانے کا انتظام کر لیا ہے تمہیں یہاں سے جلدی نکالنا ہوگا، ہو سکتا ہے میں یہاں سے غائب ہو جاؤں۔“

”ایک فرض تو سلطنت کی طرف سے مجھ پر عائد ہے جو مجھے پورا کرنا ہے، اور کرتا رہتا ہوں“..... بلاذری نے کہا..... ”مگر میں انسان بھی ہوں، میرے جذبات بھی ہیں، مجھ پر ایک اور فرض آچکا ہے، میں تم دونوں سے کچھ چھپاؤں گا نہیں ہمیں ایک دوسرے کی مدد کرنی ہے، پنڈتوں نے راجہ جے پال کو بتایا تھا کہ وہ ایک کنواری لڑکی کی قربانی دے تو اسے فتح ہوگی۔ یہ تو م دحشی ہے اور برہت پت پسند کسی عورت کا خاندن مر جائے تو اس کی بیوہ کو اس کی لاش کے ساتھ زندہ جلادیتے ہیں۔ یہ لوگ انسانی قربانی سے بھی گریز نہیں کرتے۔ پنڈت کو کسی خاص شکل، رنگ اور عمر کی بڑی خوبصورت کنواری لڑکی مل گئی ہے، اسے وہ کسی مندر میں لے گئے ہیں، اسے قربانی کے لیے تیار کیا جائے گا، مجھے اس لڑکی کو بچانا ہے۔“

اس سے ہمیں کیا فائدہ پہنچے گا؟“..... نظام اور یزی نے پوچھا..... ”یہ کافر اپنی تمام لڑکیوں کو اپنے جوں کے آگے قربان کر دیں ہمیں اس سے کیا؟“

”یہ لڑکی مجھے اس قدر چاہتی ہے کہ میرے ساتھ چلنے کو تیار تھی“..... عمران بلاذری نے کہا..... ”وہ اسلام قبول کرنے کا بھی فیصلہ کر چکی تھی، میں اسے کبھی نکال لے جاتا لیکن جاسوس کی حیثیت سے میرا فرض مجھے یہاں سے نکلنے نہیں دے رہا۔ میں یہاں سے کوئی کام کی اطلاع یا راجہ جے پال کے آئندہ عزائم کی صحیح خبر لے کر غزنی کو روانہ ہونا چاہتا تھا۔ لڑکی جب مجھے ملتی یہی کہتی کہ میں اسے غزنی لے چلوں۔ اتنے میں تم دونوں آ گئے، یہ بھی میرے فرائض میں شامل ہے کہ تمہیں یہاں سے فرار کراؤں، میں لڑکی کو ساتھ لے کر تمہارے ساتھ نکل جانے کا ارادہ کیے ہوئے تھا۔ ایک روز لڑکی مندر میں آگئی اور واپس نہ آئی۔ مجھے پتہ چل گیا کہ پنڈتوں نے اسے قربانی کے لیے منتخب کر لیا ہے۔ مجھے یہ بھی معلوم ہو گیا ہے کہ قربانی دینے میں ابھی بہت دن ہیں۔ مجھے جرم کہہ لو جو جی میں آئے کہہ لو، لیکن میں ڈرتا ہوں کہ محبت فرض پر غالب آجائے گی۔ تم راجہ کو اعتماد میں لو اور یہاں سے نکلو میں تمہیں کچھ دن چھپائے رکھوں گا، پھر لاہور سے نکال بھی دوں گا۔“

”تم ہم سے جلدی فارغ ہونا چاہتے ہو“..... قاسم بلخی نے کہا۔
 ”ہاں“..... بلاذری نے جواب دیا..... ”بہت جلدی مجھے راتوں کو نیند نہیں آتی۔“

اس سے ایک دو روز بعد انہیں راجہ جے پال نے بلا لیا۔
 ”کیا تم میرے سوال کا جواب دینے کے لیے تیار ہو؟“..... راجہ نے کہا..... ”مجھے امید ہے کہ تم اپنے آپ پر رحم کرو گے۔“

”ہاں مہاراج!“..... نظام اور یزی نے کہا..... ”آپ نے ہمارے ساتھ جو اچھا سلوک کیا ہے، اس کے عوض ہم آپ کو ہر سوال کا جواب دیں گے۔“
 ”تمہارا سلطان بنگلیں مر گیا ہے“..... راجہ جے پال نے انہیں خبر سنائی۔
 دونوں چونک اٹھے لیکن سنبھل گئے۔

”اب غزنی کی سلطنت کو بچانے والا کوئی نہیں رہا۔“..... راجہ نے کہا..... ”تم اب میرا ساتھ دو، میں تمہیں اپنی فوج میں عہدہ بھی دے سکتا ہوں.... مجھے یہ بتاؤ کہ اُس کا بیٹا محمود اپنے باپ کی جگہ فوج کی کمان کر سکتا ہے؟ اس میں جنگی قابلیت کتنی کچھ ہے؟“

”اتنی نہیں جتنی سلطان بنگلیں میں تھی“..... اور یزی نے جواب دیا..... ”میدان جنگ میں وہ اپنی مخصوص چالیں چلتا ہے، اگر آپ کو یہ چالیں بتادی جائیں تو آپ اسے آسانی سے شکست دے سکتے ہیں، آپ کو دوسری شکست محمود کی چالوں نے ہی دی ہے۔“

ان دونوں نے راجہ جے پال کو محمود کی چالیں بتانی شروع کر دیں۔ ان کا حقیقت کے ساتھ کوئی تعلق نہیں تھا۔ راجہ نے اپنے جرنیلوں کو بلا لیا، اور یزی اور بلخی انہیں چالیں سمجھانے لگے۔
 ”ہم آپ کو عملی طور پر بھی یہ چالیں سمجھائیں گے“..... قاسم بلخی نے کہا..... ”لیکن ہم قیدی بن کر آپ کو ان چالوں کی عملی شکل نہیں بتائیں گے۔“

راجہ جے پال نے اُسی وقت حکم دے دیا کہ ان کے کمرے میں سے پہرہ ہٹا دیا جائے۔ پہرہ ہٹا دیا گیا، رات آئی اور گزر گئی۔ اگلے روز عمران بلاذری ان کے لیے کھانا لے کر کمرے میں بیٹھ گیا، بہت دیر گزر گئی۔ راج محل سے اور یزی اور بلخی کا بلاوا آیا۔ بلاذری نے قاصد کو بتایا کہ وہ صبح سے کھانا لے کر بیٹھا ہے، وہ دونوں کمرے میں نہیں تھے۔ وہ رات کو ہی نکل گئے تھے، اور بلاذری انہیں ایک گھر میں چھپا آیا تھا۔



مذہب، مجرم اور مجاہد

عمران بلاذری پر کسی نے شک نہ کیا کہ غزنی کے دونوں قیدیوں..... نظام ادیزی اور قاسمؒ..... کو اُس نے راج محل سے فرار کرایا ہے۔ اُس نے یہ فرض تو ادا کر دیا تھا مگر اُسے ابھی ایک اور فرار کرانا تھا۔ یہ وہ ہندو لڑکی تھی جو اُس کی محبت کی خاطر اپنا مذہب اپنا گھر اور اپنا ملک چھوڑنے کو تیار تھی مگر اسے پنڈت انسانی قربانی کے لیے لے گئے تھے۔

بلاذری خوش وضع، خوش لباس اور خوش گفتار جوان تھا۔ ہر ڈھنگ کھیلنا اور ہر بھیس بدلنا جانتا تھا۔ اُس کی زبان میں جادو کا اثر تھا۔ وہ اُن مردوں میں سے تھا جن کے خدو خال میں، آنکھوں میں، ڈیل ڈول اور سراپا میں ایسی کشش ہوتی ہے جو جنس مخالف کو کچھ دیر تک کر دیکھنے پر مجبور کر دیتی ہے۔ عمران بلاذری شہزادہ نہیں تھا۔ راج محل کا ملازم تھا، ملازموں جیسے کپڑے پہنتا تھا۔ ملازموں کی طرح بولتا تھا۔ مگر غزنی کا جاسوس تھا۔ پنجاب کی اُس وقت کی زبان روانی سے بولتا تھا اور کسی کو کبھی شک نہیں ہوا تھا کہ یہ شخص خوش طبع آدمی راجہ جے پال کی ریاست کے لیے بہت بڑا خطرہ ہے۔

وہ کچھ عرصے سے لاہور میں تھا۔ شہر میں ایک مکان میں اکیلا رہتا تھا۔ اس کے اڑوس پڑوس میں رہنے والے اس کے متعلق اتنا ہی جانتے تھے کہ راج محل کا ملازم ہے، ملتان کا رہنے والا ہے۔ اچھا آدمی ہے اور رات دیر سے گھر آتا ہے۔ اس کی دوستی ایک ہندو جگ موہن کے ساتھ تھی جو اُس کا ہم عمر تھا۔ اُس کا باپ تاجر تھا جگ موہن اکثر رات کو عمران بلاذری کے گھر آیا کرتا تھا۔ اُن دنوں ہندو اور مسلمانوں کی دوستی کم ہی دیکھنے میں آیا کرتی تھی۔ مسلمان اقلیت میں تھے اور ہندو ان سے نفرت کرتے تھے۔ راجوں مہاراجوں اور پنڈتوں نے مسلمانوں کے خلاف نفرت پیدا کر رکھی تھی، مگر جگ موہن جو ذات کا برہمن تھا، عمران بلاذری سے پہلی ہی ملاقات میں اتنا متاثر ہوا تھا کہ اسے ملتا رہا اور ان کی دوستی ہو گئی۔

دوستی کے ابتدائی دنوں کا ایک واقعہ ہے کہ ایک رات جگ موہن بلاذری سے ملنے اُس کے گھر آیا تو بچا۔ موہن روز ہا تھا۔

”آج میری بہن زندہ جلا دی گئی ہے“..... جگ موہن نے بلاذری کو بتایا۔

”کس نے جلائی ہے؟..... عمران بلاذری نے پوچھا۔

”میرے مذہب نے“..... جگ موہن نے بتایا..... ”اُس کی شادی ہوئے ابھی ایک سال بھی پورا نہیں ہوا تھا کہ اُس کا خاندان گھوڑے سے گر کر زخمی ہو گیا، آج صبح وہ مر گیا ہے۔ اُس کی بیوی کو بھی اُس کے ساتھ ہی مرنا تھا۔ آج میرے بہنوئی کی لاش چتا پر رکھی گئی تو اُس کے بھائیوں نے یہ بی بہن کو بھی چتا پر کھڑا کر دیا اور چتا کو آگ لگا دی تم نے چتا نہیں دیکھی ہوگی۔ لکڑیوں کا بہت بڑا ڈھیر لگایا جاتا ہے جو چوکور اوپر سے ہموار ہوتا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہے۔ اس کی لمبائی انسان کے قد سے کچھ زیادہ ہوتی ہے اور اونچائی کم و بیش ایک گز۔ اس پر لاش رکھ دیتے ہیں، لکڑیوں پر تھل یا گھی ڈالتے ہیں اور آگ لگا دیتے ہیں۔ میں تو لاش کو بھی جلتے نہیں دیکھ سکتا مگر میں نے اپنی بہن کو اپنے خاندن کی لاش کے ساتھ زندہ جلتے دیکھا ہے....

”کہتے ہیں کہ ہندو عورت اتنی غیرت والی ہوتی ہے کہ اُس کا خاندن مر جائے تو اُس کے ساتھ زندہ جل جاتی ہے۔ اسے ستی ہونا کہتے ہیں۔ جو عورت ستی نہیں ہوتی وہ ساری عمر شادی نہیں کر سکتی، وہ خطرہ محسوس کرتی ہے کہ انسانی کمزوری اسے گناہگار بنا دے گی۔ اس لیے خاندن کے ساتھ ہی مر جانا بہتر ہے.... میں ستی کو اچھا سمجھتا تھا مگر جب اپنی بہن کو زندہ جلتے دیکھا تو مجھے معلوم ہوا کہ ہمارا مذہب کس قدر بے رحم ہے۔ کوئی عورت زندہ نہیں جلنا چاہتی، میری بہن کو گھسیٹ کر جتنا تک لے گئے اور اسے اٹھا کر جتا پر کھڑا کر دیا گیا۔ اس کے پاؤں رسیوں سے باندھ دیئے گئے تھے۔ وہ مجھ سے بہت زیادہ محبت کرتی تھی۔ میں اسے پجانا نہ سکا، وہاں کم و بیش ڈیڑھ سو آدمی تھے۔ کوئی بھی اسے پجانے کے لیے آگے نہ بڑھا۔ سب مذہب کی زنجیروں میں جکڑے ہوئے تھے میں نے منہ دوسری طرف پھیر لیا۔ مجھے لکڑیوں کے جلنے کی آواز آئی اور اس کے ساتھ ہی مجھے اپنی بہن کی چیخیں سنائی دیں....

”میں نے گھوم کر دیکھا، شعلے بہت اونچے تھے۔ ان میں مجھے اپنی بہن نظر آئی، وہ چیخ رہی تھی، پھر جلتی لکڑیوں کی ترائخ ترائخ نے اس کی چیخیں ختم کر ڈالیں، مجھے غشی آنے لگی، میں وہاں سے چلا آیا ہمیں ابھی تک بہن کی چیخیں سن رہا ہوں، مجھے اپنے مذہب سے نفرت ہو گئی ہے۔“

”وہ مذہب ہی کیا جس سے انسانوں کو نفرت ہو جائے“..... عمران بلاذری نے کہا..... ”وہ مذہب ہی کیا جو انسان کو جینے کے حق سے محروم کر دے، کوئی مذہب بربریت کی اجازت نہیں دیتا، میں تمہیں اپنے مذہب میں لانے کی کوشش نہیں کر رہا، صرف بتا رہا ہوں کہ میرا مذہب عورت کے لیے بہت نرم ہے، اگر کسی عورت کا خاندن مر جائے تو اُسے اجازت ہوتی ہے کہ تین ماہ بعد شادی کر لے، اگر وہ جوان ہو تو کوشش کی جاتی ہے کہ اُس کی دوسری شادی ہو جائے۔ اسلام عورت کو ذرا سی بھی جسمانی ایذا دینے کی اجازت نہیں دیتا۔“

ہمارے پنڈت دودھ پیتے بچوں کی قربانی بھی دیا کرتے ہیں..... جگ موہن نے کہا..... ایسا اکثر ہوتا ہے کہ خشک سالی ہو، قحط کا خطرہ ہو، سیلاب کا ڈر ہو تو کسی کا معصوم بچہ پکڑ کر اسے ذبح کر دیا جاتا ہے۔ پھر اس کی لاش جلادی جاتی ہے۔ اب ہمارا راجہ غزنی سے شکست کھا کر آیا ہے تو پنڈتوں نے اسے کہا ہے کہ وہ ایک کنواری لڑکی کی قربانی دے تو اس کی شکست فتح میں بدل جائے گی۔“

”یہ قربانی کب دی جا رہی ہے؟“

”پنڈت خاص قسم کی لڑکی کی تلاش میں ہیں..... جگ موہن نے جواب دیا.....“ انہوں نے اعلان کر رکھا ہے کہ لوگ مندروں میں اپنی کنواری بیٹیوں کو بھیجا کریں۔ لڑکیاں مندروں میں جاتی ہیں، ابھی پنڈتوں کو خاص قسم کی لڑکی نظر نہیں آئی۔“

”تمہاری کوئی بہن کنواری تو نہیں؟“

”میری چھوٹی بہن کنواری ہے“..... جگ موہن نے کہا..... ”لیکن میں اسے مندر میں نہیں جانے دیتا، میرے باپ نے بھی اسے کہا ہے کہ وہ مندر نہ جایا کرے.... میری بہن بہت خوبصورت ہے، مجھے ڈر ہے کہ وہ پنڈتوں کے سامنے گئی تو وہ اسے قربانی کے لیے منتخب کر لیں گے۔“

عمران بلاذری کو موقع مل گیا۔ اس نے جگ موہن کو اسلام کے بنیادی اصول بتائے اور کہا..... ”ہمارا مذہب بنی نوع انسان کی بہبود اور حقوق دینے کے لیے آیا تھا۔“

جگ موہن کا دل زخمی تھا، عمران بلاذری کی باتوں سے اُسے تسکین ہونے لگی۔

”تم نے اچھا کیا ہے کہ اپنی چھوٹی بہن کو پنڈتوں سے چھپا رکھا ہے“..... بلاذری نے کہا..... ”راجہ جے پال نے شکست کھالی ہے تو اس کی غلطی ہے۔ وہ اپنے آپ کو فریب دے رہا ہے اور اپنی قوم کو بھی۔ حقیقت یہ ہے کہ اسے پنڈت فریب دے رہے ہیں۔ ہر کوئی بادشاہ یا مہاراجہ کی خوشنودی چاہتا ہے، ہر ایک کا اپنا اپنا طریقہ ہوتا ہے۔ یہ مسلمانوں میں بھی ہوتا ہے، عیسائیوں میں بھی، پنڈت ہو یا مولوی، اس کے پاس مذہب کی پیشوائی ہوتی ہے، اس لیے وہ مذہب کو موڑ توڑ کر اپنے بادشاہ کو خوش کر لیتا ہے۔ تمہارے پنڈتوں نے بھی یہی کیا ہے، راجہ جے پال کو یہ کہنے کی بجائے کہ اپنی غلطیوں اور سلطان سکنگین کامیابیوں کو پرکھے اور اپنی فوج میں رد و بدل کرے، پنڈتوں نے اسے یہ کہہ کر اس کا دل پرچا دیا کہ دیوتا ناراض ہیں اور وہ ایک کنواری کی قربانی مانگتے ہیں....“

”تم جسے اپنے مذہب کی خرابی کہتے ہو، یہ دراصل تمہارے مذہبی پیشواؤں کی خرابی ہے، انسانوں کی پیدا کردہ خرابیاں ہمارے مذہب میں بھی ہیں۔ ہمارے مولوی اور امام بھی بادشاہ کی خوشنودی حاصل کرنے کے لیے ایسی قباحتیں پیدا کر لیتے ہیں، جنہیں انسانی ذہن قبول نہیں کرتا لیکن اس پر وہ مذہب کی چھاپ لگا کر لوگوں کا منہ بند کر دیتے ہیں۔ اگر بادشاہ اپنے تخت و تاج کی مضبوطی کے لیے مذہب کو استعمال کرے اور مذہب کی آڑ میں بیٹھ جائے تو مذہبی پیشوا اسے مذہب ہی کے اصولوں اور فلسفوں کو توڑ موڑ کر اسے آڑ مہیا کر دیتے ہیں۔ اگر یہی بادشاہ مذہب سے نکالیں پھیر کر رعایا پر ظلم و تشدد شروع کر دے تو یہی مذہبی پیشوا اس کی دھاندلیوں اور جھوٹ کو مذہبی جواز مہیا کر دیں گے۔ مذہب ہر کسی کے لیے قابل قبول ہوتا ہے، مذہب کو اس کے پیشوا قابل نفرت بنایا کرتے ہیں۔“

”کیا تمہارے مذہب میں انسانوں کی قربانی دی جاتی ہے؟“..... جگ موہن نے پوچھا۔

”نہیں“..... عمران بلاذری نے جواب دیا..... ”ہمارا مذہب اسے قائل کہتا ہے۔ اگر ہمارا کوئی مذہبی پیشوا کسی کو انسانی قربانی کے لیے تیار کرے گا تو وہ قائل کہلائے گا اور سزائے موت پائے گا۔ مسلمان میدان جنگ میں اپنی جانیں دیا کرتے ہیں اور یہی سلطان سکنگین کی کامیابی کا راز ہے.... میں تمہارے مذہب کی توہین نہیں کرنا چاہتا، حقیقت بیان کرتا ہوں۔ ہم صرف ایک خدا کی عبادت کرتے ہیں۔ ہمارے کئی خدا نہیں، اور ہمارے خدا پتھر اور مٹی کے بھی نہیں۔ اپنی عقل استعمال کرو۔ یہ بت ایک جگہ دھرے رہتے ہیں، تم انہیں صرف مندروں میں دیکھ سکتے ہو۔ یہ اپنے اور بیٹھی مکھی کو بھی نہیں اڑا سکتے۔ ان میں جان نہیں، روح نہیں، ہمت کرو

اور ایک بُت کو توڑ دو، پھر دیکھنا خُدا اپنے نکلے جوڑ سکتا ہے یا نہیں اور یہ تمہارا کیا بگاڑ لے گا، ہمارا خدا صرف مسجد میں نہیں رہتا، ہر جگہ موجود ہوتا ہے اور ہمارے دلوں میں بھی رہتا ہے، وہ کسی انسان کا خون نہیں مانگتا، نہ کسی کنواری کو اپنے سامنے ذبح کر کر خوش ہوتا ہے۔“

عمران بلاذری کی زبان کا جادو اس جوال سال ہندو کو مسحور کر رہا تھا۔ اس تاثر کی ایک وجہ تو یہ تھی کہ بلاذری کی زبان میں سحر تھا اور دوسری وجہ یہ کہ جگ موہن نے اپنی بہن کو زندہ جلتے دیکھا تھا، یہ انسانی جذبات تھے جو پنڈتوں اور پتھر کے خداؤں پر غالب آ گئے تھے۔ عمران بلاذری نے اُسے اُس کے مذہب پر منحرف کر دیا تھا، یا انحراف اور نفرت کا بیج بو دیا تھا۔ جگ موہن کے آنسو بہے جا رہے تھے، اور اس کے چہرے پر دہشت کا تاثر بھی تھا۔ اسے جیسے ابھی تک اپنی بہن جلتی نظر آ رہی تھی۔

”تمہارا غم ایسا ہے جو بانٹا نہیں جاسکتا“..... عمران بلاذری نے کہا..... ”میں ہمدردی کے دو چار الفاظ کہہ سکتا ہوں، اگر میں تمہارے کسی کام آ سکتا ہوں تو مجھے بتانا۔“

غزردہ حالت میں ہمدردی کے دو چار الفاظ بھی بہت بڑی مدد ہوتی ہے۔ جگ موہن عمران بلاذری کا مرید ہو گیا اور اس کی باتوں کو دل میں بٹھانے لگا، ایک روز بلاذری کو کام سے چھٹی تھی، وہ جگ موہن کو شکار پر لے گیا اس کے پاس تیر کمان تھی یہ بھی جگ موہن کے دل بہلاوے کا اہتمام تھا وہ شہر سے دور جنگل میں نکل گئے، دونوں نے بہت سے پرندے شکار کیے۔

”عمران!“..... جگ موہن نے ہنس کر کہا..... ”تم نے مجھ سے ان پرندوں کا ناحق خون کرایا ہے تم جانتے ہو کہ میں برہمن ہوں، ہمیں گوشت کھانے کی اجازت نہیں۔“

”اگر تم گوشت کھاؤ تو تمہارے خیالات بدل جائیں گے“..... بلاذری نے کہا..... ”میں تمہیں آج گوشت کھاؤں گا، اگر پتھر کے کسی بت نے تمہیں سزا دی تو وہ میں بھگتوں گا۔“

اُس نے پرندوں کے پر اتارے، پرندے صاف کیے اور لکڑیاں وغیرہ اکٹھی کر کے آگ پر پرندے بھون لیے، وہ نمک ساتھ لے گیا تھا جگ موہن گوشت کو ہاتھ لگاتے ڈر رہا تھا، عمران بلاذری نے زبان کا جادو چلایا تو جگ موہن نے کانپتے ہوئے ہاتھوں سے ایک پرندہ اٹھایا اور دانتوں سے ایک بوٹی منہ میں ڈالی، اُس نے گوشت کا دانتہ پہلی بار چکا تھا، اُس نے جلدی جلدی پورا پرندہ کھا لیا۔

”اور کھاؤں گا“..... جگ موہن نے کہا۔

وہ ایک اور پرندہ کھا گیا۔

”میں ایک اور کھاؤں گا“..... عمران بلاذری نے کہا۔

جگ موہن نے ایک اور پرندہ کھا لیا، پرندوں کی کمی نہیں تھی، بلاذری آگ پر پھینکتا، بھونتا اور نمک لگاتا جا رہا تھا، جگ موہن نے ایک اور پرندہ اٹھایا تو بلاذری نے ردک دیا۔

”زیادہ نہیں“..... اُس نے جگ موہن سے کہا..... ”تمہارا پیٹ گوشت کا عادی نہیں، شاید زیادہ ہضم نہ کر سکے، میرے گھر آتے ہی رہتے ہو، میں تمہیں گوشت کا عادی بنا دوں گا۔“

جگ موہن نے بلاذری کے منع کرنے کے باوجود ایک اور پرندہ کھالیا اور بولا..... ”بھاگیں دوڑیں گے تو سب کچھ ہضم ہو جائے گا۔“

اُس روز کے بعد جگ موہن عمران بلاذری کے گھر جاتا تو گوشت کی فرمائش کرتا، بلاذری اس کے لیے گوشت تیار رکھتا تھا، یہ گوشت کا اثر تھا، یا بلاذری کی باتوں کا کہ جگ موہن اپنے مذہب سے متفق ہو گیا۔

”تم مندر میں جایا کرتے ہو؟“..... ایک روز عمران بلاذری نے اس سے پوچھا۔ ”کبھی کبھی“.....

جگ موہن نے جواب دیا..... ”اب تو ایک رسم پوری کرنے جاتا ہوں۔“

”تم جس بت یا موتی کے سامنے بیٹھ کر عبادت کیا کرتے ہو، اُسے ایک روز کہنا کہ تم گوشت خور ہو گئے ہو“..... عمران بلاذری نے کہا..... ”پھر دیکھنا تمہارا یہ مصنوعی خدا تمہیں کیا کہتا ہے..... وہ کچھ بھی نہیں کہے گا، تم اتنے دنوں سے گوشت کھا رہے ہو تمہیں ان جنوں نے کیا سزا دی ہے؟ البتہ تمہارے کسی پنڈت کو پتہ چل گیا تو وہ تمہارے خلاف طوفان بپا کر دے گا۔“

جگ موہن اپنے مذہب کے خلاف دلیر ہو گیا۔

شام کے بعد کا واقعہ ہے عمران بلاذری اپنے گھر میں تھا، ایک بڑی ہی خوبصورت لڑکی اُس کے گھر میں آئی، لڑکی کا رنگ گورا، آنکھیں شریقی اور ہال بھی شریقی رنگ کے تھے، وہ خوبصورت تو تھی ہی لیکن اُس میں جو کشش تھی، وہ اس کے جسم کی ساخت کی بدولت تھی۔ اس کی چال ڈھال میں انوکھی کشش تھی، اس کی عمر بمشکل سولہ سترہ سال تھی، عمران بلاذری اس لڑکی کو ایسے وقت جب شام گہری ہو گئی تھی، اپنے گھر میں دیکھ کر حیران رہ گیا۔

”عمران بلاذری تم ہو؟“..... لڑکی نے پوچھا۔

”ہاں..... میں ہی ہوں۔“

”میں جگ موہن کی بہن ہوں“..... لڑکی نے کہا..... ”میرا نام رشی ہے، جگموہن کو دیکھنے آئی ہوں، میرے باپ کی طبیعت خراب ہو گئی ہے۔ گھر میں کوئی مرد نہیں جو کسی سیانے کو بلا لائے، مجھے معلوم تھا کہ میرا بھائی تمہارے پاس آیا کرتا ہے۔“

”ہاں..... آیا کرتا ہے لیکن دیر بعد“..... عمران بلاذری نے کہا..... ”رات گہری ہو چکی ہوتی ہے تو آتا ہے میں تمہارے ساتھ چلتا ہوں، کسی دید یا سیانے کو بلا لاؤں گا۔“

”تم یہاں اکیلے رہتے ہو؟“..... رشی نے پوچھا۔

”بالکل اکیلا۔“

”بیوی نہیں؟“..... رشی نے مسکرا کر پوچھا۔

اس ہندو لڑکی کے چہرے کے تاثرات اور مسکراہٹ سے پتہ چلتا تھا کہ وہ اس گھر سے جلدی نہیں نکلنا چاہتی، عمران بلاذری ایک تاثر بن کر اس پر چھا گیا تھا۔

”تم نے شادی کیوں نہیں کی؟“..... رشی نے پوچھا۔

”تمہارا باپ بیمار ہے رشی؟“..... عمران بلاذری نے کہا..... ”تمہیں جلدی گھر جانا چاہیے۔“

”اتنا زیادہ تو بیمار نہیں“..... لڑکی نے کہا..... ”ویسے ہی تمہارے پاس رک گئی ہوں، تمہیں اچھا نہیں لگتا تو چلی جاتی ہوں.... میرا بھائی تمہاری بہت تعریفیں کیا کرتا ہے، تمہیں دیکھنے کا بہت شوق تھا... تم واقعی اچھے آدمی ہو، جگ موہن بہت اداس رہتا ہے، اُس نے کھانا پینا بھی کم کر دیا ہے۔“

عمران بلاذری کے منہ سے نکل چلا تھا کہ جگ موہن نے کھانا پینا اس لیے کم کر دیا ہے کہ وہ اُس سے چوری چھپے گوشت کھا جاتا ہے، لیکن اُسے یاد آگیا کہ یہ راز ہے، اُس نے کہا..... ”جس نے اپنی بہن کو زندہ جلتے دیکھا ہو، وہ اداس نہ رہے تو کیا کرے..... تمہیں بھی اپنی بہن کا بہت غم ہوگا۔“

رشی نے آہ لی اور اس کی آنکھوں میں آنسو آگئے، رندھی ہوئی آواز میں بولی..... ”میری قسمت میں بھی شاید زندہ جلنا ہی لکھا ہے، کبھی توجی میں آتی ہے کہ شادی نہ کروں۔“

عمران بلاذری کی نظریں اس کے چہرے پر جم گئیں، پھر آہستہ آہستہ نیچے کو بھسٹنے لگیں، رشی اُسے دیکھ رہی تھی، بلاذری تھوڑوں میں دیکھنے لگا کہ اتنی حسین لڑکی جل رہی ہے.... تھوڑوں کے شعلے اُس کے اپنے سینے کو جلانے لگے۔

”نہیں رشی!“..... عمران بلاذری نے بے تابی سے لپک کر رشی کے کندھے پکڑ لیے اور بولا..... ”تم نہیں جلوگی، تم مر گئی تو میں تمہاری لاش کو بھی نہیں جلنے دوں گا، تمہاری لاش اٹھالے جاؤں گا۔“

رشی گھبرا گئی، بلاذری سنبھل گیا اور کھیا سی مسکراہٹ سے بولا..... ”مجھے معاف کر دینا رشی! مجھے غلط نہ سمجھنا.... میں سمجھ نہیں سکتا کہ تم جیسی عورتوں کو زندہ کس طرح جلا دیتے ہیں، تمہارے پنڈت اور دوسرے لوگ اتنے پتھر دل کس طرح بن جاتے ہیں۔“

”تم میری قسمت نہیں بدل سکتے عمران!“

عمران نے اُس کی آنکھوں میں آنکھیں ڈال دیں، دونوں پر خاموشی طاری ہو گئی، عمران بلاذری اُس کے اور قریب ہو گیا۔

”میں تمہاری قسمت بدل سکتا ہوں“..... اُس نے زیر لب کہا..... ”اگر تم نے ساتھ دیا تو خدا ہماری مدد کرے گا۔“

”کل آؤں؟“..... رشی نے پوچھا۔

”اسی وقت“..... عمران بلاذری نے کہا..... ”لیکن کوئی دیکھ نہ لے، ہمارے مذہب ہمارے لیے مشکل پیدا کر دیں گے.... جگ موہن نے بتایا تھا کہ تمہیں مندر نہیں جانے دیا جاتا۔ اس نے وجہ بھی بتائی تھی۔“

”میں اپنے کسی دیوتا پر قربان ہونے کے لیے تیار نہیں“..... رشی نے کہا..... ”میں دن کو گھر سے باہر نہیں جاتی، رات کو نکلتی ہوں۔“

”کل آؤ گی تو باتیں کریں گے“..... بلاذری نے کہا..... ”تم گھر چلو میں کسی حکیم یا سیانے کو لے کر آتا ہوں۔“

وہ رشی کے ساتھ دروازے تک گیا، یہ تاریک ڈیوڑھی تھی، رشی اس کے قریب ہو گئی، عمران بلاذری ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

نے اپنا بازو اُس کی کمر میں ڈال دیا۔

”میں کسی غیر مرد کے اتنی قریب کبھی نہیں ہوئی تھی“..... رشی نے کہا..... ”تمہارے قریب ہوتے ڈر آتا ہے، مسلمانوں کے متعلق ہمیں کبھی کوئی اچھی بات نہیں بتائی گئی، جبکہ موہن مجھے یہ نہ بتاتا کہ تم اچھے آدمی ہو تو میں یہاں کبھی نہ آتی.... تم تو بہت اچھے ہو۔“

رشی دروازے سے نکلی تو بھی اس کے ہاتھ میں عمران کا ہاتھ تھا، جیسے اس خود مسلمان کے سہارے اپنے مذہب کے سیلابی دریا میں اتر رہی ہو۔ عمران بلاذری نے اپنا ہاتھ چھڑانے کی کوشش نہ کی، رشی کچھ دیر کی رہی، اس نے بے دلی عمران کا ہاتھ چھوڑا اور چلی گئی، وہ کچھ دور چلی گئی تو عمران بلاذری باہر نکلا اور ایک حکیم کے گھر کو چل پڑا۔

حکیم کو جب موہن کے گھر میں داخل کر کے عمران بلاذری واپس آ گیا، ڈیوڑھی سے گزر کر محکم میں آیا تو باہر کا دروازہ کھلا اور بند ہو گیا۔ اُس نے گھوم کر دیکھا، وہ عورت ہی لگتی تھی، وہاں اندھیرا تھا، شاید رشی پھر آگئی تھی، قریب آئی تو بلاذری نے پہچان کر کہا..... ”فاطمہ؟... تم یہاں کیسے آگئیں؟“

”صرف یہ پوچھنے آئی ہوں کہ یہ ہندوئی یہاں کیوں آئی تھی؟“..... فاطمہ نے پوچھا..... اور میرے پیغام کا یہ جواب دیتے ہو کہ تمہارے خاندان سے ڈرتا ہوں، میرے گھر نہ آنا، ہم نہیں مل سکتے۔“

عمران بلاذری نے جا کر دروازہ اندر سے بند کیا اور فاطمہ کو اپنے کمرے میں لے گیا جہاں تھوڑی دیر پہلے رشی آئی تھی۔

”وہ اپنے بھائی کو دیکھنے آئی تھی“..... عمران بلاذری نے فاطمہ سے کہا..... ”میں نے آج پہلی بار اس لڑکی کو دیکھا ہے، اس کے ساتھ میرا کوئی تعلق نہیں.... اور میں تمہارے ساتھ بھی کوئی تعلق نہیں رکھ سکتا فاطمہ! تم مسلمان ہو، خاندان والی ہو، تمہارے سلام اور تمہارے پیغام جسمانی تعلق کی خاطر ہیں، میں گناہگار نہیں کہلاؤں گا۔“

”جیسے تم میرا خاندان کہہ رہے ہو، وہ مجھ اکیلی کا خاندان نہیں“..... فاطمہ نے کہا..... ”اس کی تین بیویاں ہیں، میں سب سے چھوٹی ہوں، میری عمر بیس سال سے کچھ مہینے اوپر ہوگی، میرے خاندان کی عمر مجھ سے گئی سے بھی زیادہ ہوگی، اس نے تین بیویاں صرف اس لیے رکھی ہوئی ہیں کہ وہ دولت مند بنا رہے، خدا نے اسے ایسی شکل و صورت بھی نہیں دی کہ کوئی عورت اسے پسند کرے، اس کا جسم اس قابل نہیں کہ تین بیویاں اس سے خوش رہیں، مگر دولت کے زور پر اُس نے مجھ جیسی جوان لڑکی کو تیسری بیوی بنا لیا ہے۔ اگر اس قسم کا مرد تین بیویاں رکھ سکتا ہے تو کیا ایک عورت دو خاندان نہیں رکھ سکتی؟ عورت کو اس حق سے کیوں محروم کیا گیا ہے کہ وہ اپنی پسند کے مرد کے پاس جائے؟ مرد کو یہ حق کس نے دیا ہے کہ وہ تین تین چار چار جوان لڑکیوں کو اپنے عقد میں باندھ لے؟“

”اس میں میرا کوئی قصور نہیں“..... عمران بلاذری نے بے رشی سے کہا..... ”نہ میں نے مرد کو تین اور چار بیویاں رکھنے کا حق دیا ہے، نہ عورت کو ایک سے زیادہ خاندان رکھنے کے حق سے محروم کیا ہے، میں تمہارے ساتھ کوئی تعلق نہیں رکھنا چاہتا، تم چلی جاؤ۔ تمہارے خاندان کو پتہ چل گیا کہ تم یہاں ہو تو میری مصیبت آجائے گی۔“

”وہ یہاں نہیں ہے“..... فاطمہ نے کہا..... ”پشاور مال لینے چلا گیا ہے، وہ ایک مہینے سے زیادہ

عرصہ غائب رہے گا..... مجھے ساتھ لے جانا چاہتا تھا لیکن میں نے ایسی بیماری کا بہانہ بنایا کہ وہ گھبرا گیا، وہ دوسری بیوی کو ساتھ لے گیا ہے۔ جو مجھ سے تین سال بڑی ہے، اس سے بڑی کہیں اور چلی گئی ہے، رات دیر سے آئے گی۔ وہ مجھے کہیں جانے سے نہیں روک سکتی اور میں اس کے راستے میں نہیں آتی.... تم نے مجھے مسلمان کہا ہے، میں نام کی مسلمان رہ گئی ہوں، میرا کوئی مذہب نہیں، میرے باپ کا مذہب اور ایمان سونا چاندی ہے، اُس نے مجھے مذہب کے نام پر بیچا ہے، میری قیمت نقد وصول کر کے میرا نکاح پڑھوایا ہے، مجھے اپنے مذہب کے ساتھ کوئی دلچسپی نہیں رہی۔ مجھے یہ بتایا گیا ہے کہ عورت کو مرد کی تفریح کے لیے پیدا کیا گیا ہے۔ میں ایک مرد کی تفریح کا ذریعہ بن گئی ہوں، میں اسے اپنا حق سمجھتی ہوں کہ اپنی تفریح کا کوئی ذریعہ پیدا کروں، وہ ذریعہ تم ہو، کہو اپنی کتنی قیمت مانگتے ہو، کیا میں اس ہندو لڑکی جتنی خوبصورت نہیں؟“

”میں تمہارے خاندان کی قبیل میں سے نہیں ہوں“..... عمران بلا ذری نے کہا..... ”مجھے تمہارے حسن اور تمہارے جسم کے ساتھ ذرا سی بھی دلچسپی نہیں۔ اگر میں ایسا ہوتا تو میں اس وقت دو نہیں تو ایک شادی ضرور کر چکا ہوتا۔ میری نظر نہ اپنے جسم پر ہے، نہ تمہارے جسم پر، تم بھی جسم سے توجہ ہٹا لو، مسلمان کی دولت اس کی روح ہوتی ہے، روح کو پاک رکھو۔“

”تم پلگے ہو“..... فاطمہ نے کہا..... ڈرتے ہو۔ اپنے آپ کو فریب دیتے ہو، میرا جسم روح سے خالی ہے، جو عورت نیلام ہو جاتی ہے، اُس کی روح مرجاتی ہے، تم میری روح کو زندہ کر سکتے ہو۔“

”پھر اپنے خاندان سے طلاق لو اور میری بیوی بن جاؤ۔“

”یہ ممکن نہیں“..... فاطمہ نے کہا..... ”میں تمہارے ساتھ گھر سے بھاگ سکتی ہوں۔ نقد بھی ساتھ لاؤں گی، زیورات بھی، جہاں کہو گلے چلوں گی“..... وہ اُس کے قریب آگئی، بانہیں اُس کے گلے میں ڈال کر جذباتی اور مخمور آواز میں بولی..... ”تم میری زنجیروں سے نکل نہیں سکو گے، اپنے خاندان کے سوا میں کسی اور مرد کے جسم سے واقف نہیں تمہیں میرے دل نے چاہا ہے میرا جسم بھی پیاسا ہے، میری روح بھی پیاسی ہے۔“

”تم نفس کی آگ میں نہیں، انتقام کی آگ میں جل رہی ہو“..... عمران نے کہا..... ”اس میں اپنے باپ کو جلاؤ، جس نے نقدی لے کر تمہاری جوانی کے خواب اُس ہوں کار خاندان کے حوالے کیے تھے، پھر اس خاندان کو اس آگ میں جھونکو۔“

”تم میرا ساتھ دو گے؟“

”تم کیا کرنا چاہتی ہو؟“

”اپنے خاندان کو زہر دے دوں تو مجھے یہاں سے کہیں دُور بیجاؤ گے؟“

عمران بلا ذری گہری سوچ میں کھو گیا، فاطمہ نے اُس کے پہلو میں بیٹھ کر ایک بازو اُس کے گلے میں ڈالا اور گال اُس کے گال سے لگا دیا، وہ تڑپ اٹھا جیسے پنجرے میں بند کر لیا گیا ہو۔

”میں تمہارا ساتھ دوں گا“..... اس نے فاطمہ کے بازو سے آزاد ہو کر پرے ہٹنے ہوئے کہا.....

”لیکن اپنے خاندان کو اُس روز زہر دینا جس روز میں کہوں گا، اس سے پہلے میں کہیں اور ذریعہ معاش کا انتظام

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”کروں گا۔“

”دھوکہ تو نہیں دو گے؟“

”نہیں۔“

”مجھے اپنے گھر آنے سے تو نہیں روکو گے؟“

”نہ تو اچھا ہے“..... بلاذری نے کہا..... ”کسی کو شک نہیں ہونا چاہیے کہ تمہارا میرے ساتھ تعلق ہے۔“ فاطمہ مطمئن ہو کر چلی گئی مگر عمران بلاذری کا دم اس طرح گھٹ رہا تھا جیسے اس کی گردن پھانسی کے پھندے میں آگئی ہو، فاطمہ رشی جیسی خوبصورت تھی، اور وہ جذبات کا آتش نشاں پہاڑ تھا۔ اُس کے خاوند کا گھر اس گلی کے آخر میں تھا، جو امیرانہ ٹھانڈھ کی حویلی تھی۔ فاطمہ نے عمران بلاذری کو اپنے گھر کے سامنے سے گزرتے کنی بار دیکھا تھا۔ اس نے کئی بار اس خوبرو مرد کو سلام کیا، پھر ایک غریب سی عورت کی زبانی ملاقات کے لیے پیغام بھیجے تھے مگر عمران اس سے پہلو بچا رہا تھا۔ آج رات فاطمہ نے ایک ہندو لڑکی کو عمران کے گھر سے نکلنے دیا تھا تو رقابت نے اسے اتنا دلیر بنا دیا کہ وہ عمران کے گھر آگئی، عمران کو یوں محسوس ہوا جیسے دیکھتے انگڑوں پر ننگے پاؤں چل رہا ہو۔ فاطمہ نے اپنے خاوند کو زہر دینے کی تجویز پیش کی تو عمران بلاذری کو فرار کا راستہ نظر آ گیا۔ اسے فاطمہ بتا چکی تھی کہ اس کا خاوند ایک ماہ بعد آئے گا۔ بلاذری نے سوچ لیا کہ ایک ماہ تک فاطمہ دھوکے میں رہے گی۔

حقیقت یہ تھی کہ عمران بلاذری کو رشی اتنی اچھی لگی تھی کہ وہ اُسے بار بار ملنے کو بے تاب ہو رہا تھا۔ فاطمہ رشی سے کم خوبصورت نہیں تھی لیکن یہ دل کا معاملہ تھا مگر فاطمہ چلی گئی تو بلاذری کے سامنے اپنا فرض آ گیا۔ وہ جاسوسی کے لیے آیا تھا اور اب تک اُس کا بہروپ کامیاب تھا۔ راج محل کی فوجی نوعیت کی سرگرمیوں پر اُس کی نظر تھی۔ وہ سلطان بیکٹینین تک کئی اطلاعیں اور معلومات پہنچا چکا تھا۔ اس نے جذباتی لحاظ سے اپنے آپ کو پتھر بنا رکھا تھا۔ مگر رشی اور فاطمہ نے اُسے ایسا دھک دیا کہ وہ جذبات کے سیلاب میں غوطے کھانے لگا۔ فرض اس کے ہاتھ سے چھوٹا نظر آنے لگا، تنہائی میں اُس نے اپنے آپ کو سنبھالنے کی بہت کوشش کی اور وہ سنبھل گیا مگر اسے یہ خطرہ بھی نظر آنے لگا کہ یہ دو لڑکیاں آج رات کی طرح اُس کے پاس آتی رہیں تو وہ فرض کے راستے سے ہٹ جائے گا۔ اس نے اس کا علاج یہ سوچا کہ وہ یہاں سے نقل مکانی کر جائے گا اور ان لڑکیوں کو یہ نہیں چلنے دے گا کہ وہ شہر کے کون سے کونے کھدرے میں رہتا ہے، اُسے یہ توقع تھی کہ وہ کسی بھی روز لاہور سے غزنی چلا جائے گا۔

وہ آخر انسان تھا، پتھر نہیں تھا، انسانی فطرت کی اس سب سے بڑی کمزوری جسے عورت کہتے ہیں، پر قابو پانا اس کے لیے ممکن نہیں تھا، وہ جکی کے دو پتھروں میں آ گیا تھا۔

اگلی شام گہری ہوئی تو رشی آگئی۔ عمران بلاذری گھر میں اکیلا تھا، یہ ان کی دوسری ملاقات تھی، لیکن انہیں یوں لگا جیسے وہ بچپن سے اکٹھے کھیلتے جوان ہوئے ہوں۔

”کل تم نے کہا تھا کہ میری لاش کو بھی نہیں جلنے دو گے..... رشی نے کہا.....“ تم نے ایسے کیوں کہا تھا؟“

”کل تم یہاں اپنے بھائی کو دیکھنے آئی تھیں“..... بلاذری نے رشی کے سوال کا جواب دینے کی بجائے پوچھا..... ”آج کیوں آئی ہو؟“

”تمہیں دیکھنے۔“

”کیوں؟“

”تم مجھے اچھے لگتے ہونا۔“

”اسی لیے میں تمہاری لاش نہیں جلنے دوں گا“..... عمران بلاذری نے کہا..... ”تم مجھے اچھی لگتی ہو۔“

”میں نے کل تمہیں بتایا نہیں تھا“..... رشی نے کہا..... ”میری شادی بھی ایک فوجی کے ساتھ ہوئی۔“

”جو غزنی پر حملے کے لیے جائے گا“..... بلاذری نے کہا..... ”اور تمہاری زندگی اپنی بہن کی طرح

جلتی چتا پر ختم ہو جائے گی۔“

”یہ لوگ عورت کو انسان کیوں نہیں سمجھتے؟“..... رشی نے رنجیدہ لہجے میں پوچھا..... ”انسانی قربانی

لڑکی کی کیوں دی جاتی ہے؟ کسی مرد کو قربان کیوں نہیں کیا جاتا؟“

”تمہارے مذہب میں تمہارے سوالوں کا کوئی جواب نہیں“..... عمران بلاذری نے کہا..... ”میرے

مذہب میں انسانی قربانی کا رواج نہیں۔“

”میں زندہ نہیں جلنا چاہتی“..... رشی نے خوفزدہ لہجے میں کہا..... ”میرے لیے بھاگنے کا کوئی راستہ

نہیں، کوئی پناہ نہیں۔“

یہاں سے بات چلی تو اتنی دور پہنچ گئی جہاں عمران اور رشی ایک ہو گئے۔ اُن کی محبت رُدحوں تک اُتر

گئی، انہیں یہ بھی احساس نہ رہا کہ رات کتنی گزر گئی ہے۔ وہ اپنے مذہب بھی بھول گئے۔ عمران بلاذری کو اپنے

فرض کا بھی احساس نہ رہا، رشی کو یقین ہو گیا کہ عمران اُسے پناہ میں لے لے گا، وہ جانے کے لیے یوں اُٹھی

جیسے جاننا نہ چاہتی ہو، اُسے جانا تھا اور وہ چلی گئی۔

دو تین روز بعد رشی پھر عمران کے گھر گئی، ابھی بیٹھی ہی تھی کہ جگ موہن نے باہر سے عمران بلاذری کو

آواز دی۔

”تمہارا بھائی آیا ہے“..... عمران نے رشی سے کہا..... ”تم ساتھ والے کمرے میں چھپ جاؤ۔“

جب جگ موہن اس کمرے میں آیا، اُس کی بہن دوسرے کمرے میں جا چکی تھی۔

”تم نے مجھے گوشت کا ایسا عادی بنا دیا ہے کہ اپنے گھر کی سبزی ترکاری کو دیکھ کر بھوک ماری جاتی

ہے“..... جگ موہن نے کہا..... ”گھر میں کچھ ہے؟“

عمران بلاذری نے گھر میں پکا ہوا گوشت رکھا ہوا تھا، وہ جگ موہن کے آگے رکھ دیا، جگ موہن نے

یہ بھی نہ دیکھا کہ عمران نے کچھ کھایا ہے یا نہیں، وہ سارا گوشت کھا گیا۔

”قربانی کے لیے کوئی لڑکی چُن لی گئی ہے یا نہیں؟“..... بلاذری نے پوچھا۔

”ابھی نہیں“..... جگ موہن نے کہا..... ”مگر میں سوچتا ہوں کہ اُسے کب تک چھپائے رکھیں گے۔“

عمران بلاذری اس کوشش میں تھا کہ جب موہن جلدی چلا جائے وہ اُس کی باتوں میں دلچسپی نہیں لے رہا تھا، تھکن اور نیند کا بہانہ کام کر گیا، اور جب موہن چلا گیا۔ رشی دوسرے کمرے سے نکلی تو اس کے چہرے پر حیرت کا تاثر تھا۔

”کیا میرے بھائی نے گوشت کھایا ہے؟“..... رشی نے حیرت زدہ لہجے میں پوچھا۔

”میں اس کا یہ راز فاش نہیں کرنا چاہتا تھا“..... عمران نے جواب دیا..... ”مگر میں اُسے بتا بھی نہیں

سکتا تھا کہ تم ساتھ والے کمرے میں ساری باتیں سن رہی ہو.... وہ جب سے میرا دست بنا ہے گوشت کھا رہا ہے، تمہارے دیوتاؤں نے تمہارے بھائی کو کوئی سزا دی ہے؟ مذہب صرف اُن چیزوں کی مخالفت کرتا ہے جن سے نشہ ہوتا ہے اور انسان کی عقل بیکار ہو جاتی ہے۔ مجھے بناؤ تم کب آؤ گی، تمہیں بھی گوشت کھلاؤنگا۔“

رشی دو روز بعد آئی، عمران نے اُس کے لیے مرغی بھون کے رکھی ہوئی تھی۔ رشی نے ڈرتے ڈرتے

کھائی، پھر بولی..... ”میں جب بھی آؤں میرے لیے گوشت رکھا کرو۔“

انہی دنوں عمران بلاذری کو حکم ملا کہ راج محل کے ایک کمرے میں غزنی کے دو قیدی لائے گئے ہیں، جنہیں کھانا دینا ہے کیونکہ انہوں نے کہا تھا کہ وہ مسلمان کے ہاتھ سے کھانا کھائیں گے۔ عمران اُن کے لیے کھانا لے کر گیا اور اُس کی ملاقات نظام اور یزی اور قاسم لہجی سے ہوئی پچھلے باب میں تفصیل سے بیان کیا گیا ہے کہ اُس نے ان کے ساتھ کیا باتیں کیں۔ انہیں کیا ہدایات دیں اور کس طرح اُن کے فرار کی راہ ہموار کرتا رہا۔

اس دوران رشی اُس کے پاس آئی رہی، اب اس کی دوہی فرمائشیں ہوتی تھیں۔ وہ آتے ہی گوشت

مانگتی، پھر یہ ضد..... ”مجھے لاہور سے جلدی نکالو، گھر والے میری شادی کی تیاریاں کر رہے ہیں۔“

اگر نظام اور یزی اور قاسم لہجی نہ آجاتے تو عمران بلاذری کبھی کا رشی کو ساتھ لے کر نکل گیا ہوتا۔ وہ رشی کے ساتھ ہر بار ایک نیا جھوٹ بولتا تھا، اُسے یہ نہیں بتا سکتا تھا کہ وہ غزنی کا جاسوس ہے، اور غزنی کے دو قیدیوں کو فرار کرائے بغیر کہیں نہیں جاسکتا۔ وہ فرض اور محبت کے درمیان پس رہا تھا، رشی کی دلہانہ محبت اور اُس کے آسودوں نے اُسے کئی بار فرض سے ہٹا دیا لیکن اور یزی اور لہجی کو دیکھ کر اُسے فرض یاد آ جاتا ہے، ان دونوں کے فرار کی کوئی صورت پیدا نہیں ہو رہی تھی۔ ان کے کمرے کے باہر سنتری موجود رہتے تھے۔

ایک رات رشی عمران کے گھر سے گئی تو فاطمہ آگئی، عمران پر رشی کے کُسن اور اس کی محبت کا ہنہ طاری تھا۔ وہ اُس کے تصور سے دل بہلا رہا تھا۔ فاطمہ نے اُسے اتنے حسین تصور سے بیدار کر دیا۔ اُسے غصہ آ گیا، فاطمہ کسی اور نئے میں آئی تھی، یہ نشہ جسمانی تھا۔

”میں نے تمہیں یہاں آنے سے منع کیا تھا“..... عمران نے غصے سے کہا..... ”اپنے خاندان کو واپس

آنے دو۔“

”تم مجھے نال رہے ہو“..... فاطمہ نے کہا..... ”مانگو، اپنی کتنی قیمت مانگتے ہو۔“

”مجھے کچھ نہیں چاہیے فاطمہ!“

”تمہیں وہ ہندوانی چاہیے“..... فاطمہ نے طنز یہ لہجے میں کہا..... ”وہ جو تمہارے پاس آتی رہتی ہے،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

میں چاہوں تو تمہیں پکڑا سکتی ہوں، تم جانتے ہو کہ یہاں ہندوؤں کا راج ہے جو مسلمانوں سے نفرت کرتے ہیں، تمہاری چوری پکڑی گئی تو سیدھے قید خانے میں جاؤ گے۔“

”میں اس سے پہلے لڑکی سمیت غائب ہو جاؤں گا“..... عمران بلاذری نے کہا..... ”تم میرے پاس جو امید لے کر آئی ہو وہ پوری نہیں ہو سکے گی، رشی کے مقابلے میں میں تم جیسی بیس لڑکیوں کو دھتکار سکتا ہوں۔“ یہ عمران بلاذری کی بڑی خطرناک غلطی تھی۔ اُسے احساس نہیں تھا کہ رقابت عورت کو چڑیل بنا دیا کرتی ہے، فاطمہ کے ساتھ جو ظلم ہوا تھا، اس سے وہ باڈی ہوئی جا رہی تھی۔ اُس نے شرم و حجاب اتار پھینکا تھا۔ وہ غصے سے چلی گئی۔

فاطمہ کو ہندو عورتوں سے معلوم ہو چکا تھا کہ پنڈت راجے پال کی فتح کی خاطر ایک کنواری لڑکی کی قربانی دے رہے ہیں لیکن انہیں اپنے مطلب کی لڑکی نہیں مل رہی۔ فاطمہ نے اگلا دن بڑی مشکل سے گزارا۔ رات کو وہ مندر میں چلی گئی۔ وہ پنڈت کے پاس چلی گئی۔ پنڈت اُسے دیکھ کر حیران ہوا، اسے اپنے پاس بٹھایا۔

”آپ لڑکی کی قربانی کب دیں گے؟“..... فاطمہ نے پوچھا

”جب ہمیں وہ خاص قسم کی لڑکی مل جائے گی“..... پنڈت نے کہا۔

”تم کیوں پوچھ رہی ہو؟“

”میں آپ کی مدد کرنے آئی ہوں“..... فاطمہ نے کہا..... ”آپ کو علم نہیں کہ شہر کی تمام ہندو لڑکیاں مندر میں نہیں آتیں، میں آپ کو ایک لڑکی دکھاؤں گی۔ مجھے امید ہے کہ وہ قربانی کے لیے موزوں ہوگی۔“ اُس نے رشی کے باپ کا نام لیا اور پوچھا..... ”آپ نے اس کی بیٹی کو کبھی دیکھا ہے؟“

”میں نے تمہیں بھی کبھی نہیں دیکھا تھا“..... پنڈت نے کہا..... ”تم کس کی بیٹی ہو؟“

”میں مسلمان ہوں“..... فاطمہ نے جواب دیا..... ”اور ایک تاجر کی بیوی ہوں۔“

”تمہیں ہماری قربانی اور ہمارے مذہب کے ساتھ کیا دلچسپی ہو سکتی ہے؟“

یہ مندر کے ساتھ ملا ہوا ایک کمرہ تھا، کسی مسلمان کو مندر کے اندر قدم رکھنے کی اجازت نہیں تھی۔ کوئی مسلمان کسی ہندو کے گھر میں داخل نہیں ہو سکتا تھا کیونکہ مسلمانوں کو ناپاک سمجھا جاتا تھا۔ مگر پنڈت کو جب فاطمہ کے متعلق پتہ چلا کہ وہ مسلمان ہے تو اُس نے اُسے گھر سے نکالا نہیں وہ چونکا اور بدکا بھی نہیں۔ وہ جان گیا کہ یہ جو اس سال اور حسین لڑکی کسی اور مقصد کے لیے آئی ہے۔ پنڈت گھاگھا اور خزانٹ آدی تھا۔ اُس نے فاطمہ کو گہری نظروں سے دیکھتے ہوئے کہا کہ تمہارے دل میں جو کچھ ہے بتا دو۔

فاطمہ تجربہ کار اور خزانٹ نہیں تھی۔ وہ تو رقابت اور اپنی توہین کی آگ میں جل رہی تھی۔ اُس کی عقل پر شیطانی قوتوں کا قبضہ تھا۔ وہ اپنے ماں باپ سے، اپنے خاندان سے، رشی سے اور عمران بلاذری سے انتقام لینے پر تلی ہوئی تھی۔ اُس کی تمام تر تحریریں تو تیس بچھو کے ڈنک کی طرح تیار اور مستعد ہو گئی تھیں۔ اُس نے پنڈت کے سوال کے جواب میں اپنے کپڑوں کے اندر سے ایک پوٹلی نکالی اور پنڈت کے آگے رکھ کر کھول دی۔ اس میں سونے کے چند ایک سکہ تھے۔ اُنے پنڈت کی آنکھوں میں آنکھیں ڈال دیں۔

”میں نے جس لڑکی کا نام لیا ہے اس کی آپ انسانی قربانی دے دیں“..... فاطمہ نے رازداری کے

لہجے میں کہا۔

”اگر یہ لڑکی ہمارے مطلب کی نہ ہوئی تو؟“

”وہ کنواری ہے۔“ فاطمہ نے کہا..... ”بہت خوبصورت ہے، عمر سولہ سترہ سال ہے، اگر وہ قربانی کے

مطلب کی نہیں تو بھی اس کی قربانی دے دیں۔“

”ہمارے مذہب میں دخل اندازی نہ کرو لڑکی“..... پنڈت نے مذہبی پیشواؤں کے رعب سے کہا

..... ”ہم ایک خاص قسم کی لڑکی کی تلاش میں ہیں۔“

”پنڈت جی مہاراج!“..... فاطمہ نے کہا..... ”کوئی مذہب انسان کی قربانی کی اجازت نہیں دیتا، یہ

رسم مذہب کے اُن ٹھیکیداروں نے شروع کی ہے۔ جو اپنے مہاراجہ کو خوش کر کے انعام و اکرام لینا چاہتے ہیں،

اور جو لوگوں پر یہ ثابت کرنا چاہتے ہیں کہ وہ خداؤں اور دیوتاؤں کے خاص درباری ہیں اور وہ جس کسی کی بھی

جان لینا چاہیں لے سکتے ہیں۔ آپ لوگ اپنے آپ کو عام انسانوں سے بہت ادنیٰ سمجھتے ہیں۔“

”میرے مذہب کی تو ہیں نہ کرو لڑکی“..... پنڈت نے دے دے غصے سے کہا..... ”تم نہیں جانتی کہ

اس کی سزا کیا ہے۔“

”میں صرف آپ کے مذہب کی بات نہیں کر رہی مہاراج!“..... فاطمہ نے کہا..... ”میرے مذہب

میں بھی یہی کچھ ہوتا ہے، صرف انسانی قربانی نہیں دی جاتی، جہاں تک ہمارے اماموں اور مولویوں کا تعلق ہے،

وہ آپ کی طرح مذہب کی ٹھیکیداری کا دعویٰ کرتے ہیں اپنی آواز کو خدا کی آواز کہتے ہیں۔ اپنی خواہشات کو خدا کا

حکم بتاتے ہیں، اور اپنے آپ کو عام انسانوں سے بہت بلند، خدا کے قریب سمجھتے ہیں۔ اس طرح مذہب کی

اصلیت پر پردے پڑھے رہتے اور انسان بھٹکتے پھرتے ہیں..... پنڈت جی مہاراج! آپ نے اپنا جو درجہ بنا رکھا

ہے، اس سے نیچے آئیں۔ مجھے اس مندر کے کچھ ایسے راز معلوم ہیں جو آپ سمجھتے ہیں کسی کو بھی معلوم نہیں، آپ

جانتے ہیں کہ جسے زخم آتا ہے یا چوٹ لگتی ہے، وہ درد سے کراہتا ہے اور اُس کے کراہنے کو وہ لوگ سُن لیتے ہیں

جن کے کان ہوتے ہیں۔“

”تم کسبن ہولڑکی!“..... پنڈت کے لہجے میں رعب کی بجائے اپنائیت سی تھی، کہنے لگا..... اُس عمر

میں تم ایسی باتیں کرتی ہو جو پختہ عمر میں بھی نہیں سوچی جاسکتیں۔“

”میرے دل کے زخموں نے مجھے پختہ کار بنایا ہے“..... فاطمہ نے جواب دیا..... ”یہ میری عقل کی

نہیں میرے دل کی آواز ہے، میرا دل کراہ رہا ہے، سسکیاں لے رہا ہے۔“

”وہ کون سے راز ہیں جو تم جانتی ہو؟“

”ایک یہ کہ میں حسین اور نوجوان نہ ہوتی تو آپ اتنا ہی سن کر کہ میں مسلمان ہوں مجھے دھکے دے کر

اس کمرے سے نکال دیتے، کمرے کو دھلاتے، یہاں لو بان جلاتے، بھجن گاتے، تب یہ کمرہ پاک ہوتا، مگر مجھے

دیکھ کر آپ بھول گئے کہ مسلمان ناپاک ہوتا ہے۔ آپ نے سونے کے سکوں کو اٹھا باہر نہیں پھینکا، آپ کی زبان

میں اور آپ کے الفاظ میں پنڈت موجود ہے، مگر جن آنکھوں سے آپ مجھے اور سونے کے ان سکوں کو دیکھ رہے ہیں، ان سے پنڈت غائب ہو چکا ہے۔ آپ کی آنکھوں میں مجھے اپنا خاندان دکھائی دے رہا ہے۔ اُس نے میرے باپ کے ساتھ میرے حسن اور میری جوانی کا سودا کیا تھا میں کبھی ہوئی چیز ہوں میں اب سودا کرنے سے نہیں ڈرتی، اپنے دل کی مراد کی خاطر میں سودا کرنے آئی ہوں۔“

”تم راز کی بات کر رہی تھی۔“

”دل پر ہاتھ رکھیں اور سنیں“..... فاطمہ نے کہا..... ”آپ کو انسانی قربانی کے لیے خاص قسم کی لڑکی صرف اس لیے نہیں مل رہی کہ آپ نے دو دولت والوں کی بیٹیوں پر ہاتھ رکھا لیکن زرو جوہرات لے کر آپ نے ان سے ہاتھ کھینچ لیا، میرا خاندان بہت بڑا تاجر ہے۔ وہ نام کا مسلمان ہے، وہ اپنے مذہب کا صرف ایک اصول جانتا ہے کہ ایک مسلمان بیک وقت چار بیویاں رکھ سکتا ہے، اس کا اٹھنا بیٹھنا اور اس کا دوستانہ ہندوؤں کے ساتھ ہے۔ اُسے بہت سی باتیں معلوم ہیں..... میں اپنے ایمان کو ایک طرف رکھتی ہوں، آپ اپنے دھرم کو اس دروازے سے باہر رکھ دیں۔ سونے کے یہ کٹڑے گن لیں، اور سودا کریں کچھ اور چاہئے تو بتا دیں۔“

پنڈت کے ہونٹوں پر ایسی مسکراہٹ آگئی جیسے بھیڑیے نے کزور سا شکار دیکھ لیا ہو، یہ خندہ دندان نما تھا، وہ فرش پر بیٹھا تھا، فاطمہ اس کے سامنے دو ہاتھ ڈور بیٹھی تھی۔ پنڈت کا ہاتھ فاطمہ کی طرف بڑھا اور اس کے ہاتھ کو دبوچ لیا۔ پنڈت کے دوسرے ہاتھ نے سکوں والی پولی اپنی طرف سرکا کر گھٹنے کے نیچے کر لی۔ فاطمہ نے اپنا ہاتھ پنڈت کے ہاتھ پر رکھ دیا۔

”میں کیسے یقین کر سکتی ہوں کہ میرا کام ہو جائے گا اور میرے ساتھ دھوکہ نہیں ہوگا؟“

”تم اس لڑکی کو اپنے راستے سے ہٹانا چاہتی ہونا؟“..... پنڈت نے ایسے لہجے میں کہا جو گناہ کے

تھوڑے شرابی کے قدموں کی طرح ڈگ رہا تھا..... ”ہٹ جائے گی۔“

”اگر اس کے ماں باپ نے آپ کی مٹھی گرم کر دی تو کیا ہوگا؟“

”وہی ہوگا جو تم چاہتی ہو۔“

کمرے کا دروازہ کھلا تھا۔ پنڈت نے ایک ٹانگ لمبی کر کے ایک گواڑ بند کر دیا، فاطمہ نے ہاتھ لمبا کر کے دوسرا گواڑ بند کر دیا۔ رات خاموش تھی، مندر میں رکھا ہوا اندکابٹ خاموش بیٹھا تھا۔ پنڈت کے کمرے میں رکھی ہوئی مورتیاں خاموش تھیں۔ کیشن مرادی کی مرنی خاموش تھی۔ مندر کا سنگھ خاموش اور گھنٹیاں خاموش تھیں۔ زشی اپنے گھر اور عمران بلاذری اپنے گھر گہری نیند سوئے ہوئے تھے۔ وہ ایک دوسرے کو خواب میں دیکھ رہے ہونگے۔

مندر میں ان کے خوابوں کا سودا طے ہو چکا تھا۔

اگلے دن کا سورج ابھی ابھی طلوع ہوا تھا، عمران بلاذری کچھ دیر پہلے گھر سے اپنے کام کو جانے کے لیے نکلا تھا۔ وہ فاطمہ کے خاندان کی محل جیسی حویلی کے سامنے سے گزرا چلن کی اوٹ سے اُسے فاطمہ کی سرگوشی سے ذرا ہی بلند آوازی سنائی دی..... ”عمران“..... وہ رُک گیا چلن سے جھانکتا ہوا فاطمہ کا چہرہ نظر آیا، اس

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

چہرے میں کوئی تبدیلی نظر نہ آئی۔

اپنا وعدہ یاد رکھنا“..... فاطمہ نے کہا۔

عمران بلاذری کا خون کھولنے لگا، وہ کچھ بھی نہ بولا اور چل پڑا۔ راج محل کے احاطے میں جا کر وہ اسی کمرے میں گیا جہاں غزنی کے دو قیدی، نظام اور یزی اور قاسم لٹنی کو رکھا گیا تھا جیسا کہ پہلے سنایا جا چکا تھا، ان کے ہاتھ پاؤں کھلے ہوئے تھے کمرہ کھلا ہوا تھا، کمرے کے باہر اور عقب میں دو چار سنتری موجود رہتے تھے۔ چونکہ راجہ جے پال ان سے راز کی باتیں معلوم کرنے کی کوشش کر رہا تھا، اس لیے انہیں قیدیوں کی طرح زنجیروں میں جکڑ کر قید خانے میں نہیں رکھا تھا۔ ان کی خاطر تواضع کا ایسا نظام تھا جیسے شاہی مہمانوں کا ہوتا ہے، ان کے مطالبے پر کہ ان کے کھانے پینے کا انتظام کوئی مسلمان کرے، یہ انتظام عمران بلاذری کے ہاتھ میں تھا۔ عمران بلاذری ان کے فرار کا بندوبست بھی کر رہا تھا۔ دشواری صرف یہ تھی کہ وہاں سنتری موجود رہتے تھے۔ عمران غزنی کے ان دونوں قیدیوں سے کہتا رہتا تھا کہ وہ راجہ کو جھوٹ موٹ راز کی باتیں بتا کر اس کا اتنا اعتماد حاصل کر لیں کہ وہ ان کے کمرے کے پہرے سے سنتریوں کو ہٹا دے۔

نظام اور یزی اور قاسم لٹنی نے سوچ لیا تھا کہ وہ راجہ جے پال کو کیا بتائیں گے۔ انہوں نے یہ بھی طے کر لیا تھا کہ وہ راجہ کو پیش کش کریں کہ دونوں اسی کی فوج میں رہیں گے اور پوری مہارت اور وفاداری سے اس کی فوج کو غزنی کی فوجی قیادت کی جنگی چالوں کے مطابق ٹریننگ دیں گے۔ اس طرح فرار کی صورت پیدا ہو سکتی تھی مگر راجہ جے پال لاہور سے غائب ہو گیا تھا۔ وہ اپنی شکست کو فتح میں بدلنے کے لیے دیوانہ ہوا جا رہا تھا۔ وہ نئی فوج تیار کر رہا تھا اور پڑوسی ریاستوں سے بھی فوج اکٹھی کرتا پھر رہا تھا۔ اسے غزنی پر حملہ کرنا تھا۔ اُس روز عمران بلاذری غزنی کے دونوں قیدیوں کے کمرے میں گیا تو بھی اس نے دونوں پر زور دیا کہ وہ راجہ کو گمراہ کریں اور اس کے منظور نظر بن جائیں۔

وہ جس وقت ان کے ساتھ باتیں کر رہا تھا، اُس وقت اس کی محبت پر موت جھپٹ رہی تھی۔ رات فاطمہ نے پورا انتظام کر دیا تھا، رشی اپنے گھر میں تھی، گھر میں تمام افراد موجود تھے، انہیں سکنہ اور گھنٹیوں کی آواز سنائی دی۔ گلی میں بھاگتے دوڑتے قدموں کی دھمک دھمک بھی سنائی دی، بچوں کا شور و غل بھی سنائی دیا۔ رشی بھی بچی ہی تھی۔ وہ بھی تماشا دیکھنے باہر کو دوڑی، گلی میں ایک جلوس آ رہا تھا جس کے آگے آگے بڑے مندر کا بڑا پنڈت تھا۔ اُس کے ہاتھ میں چھوٹی سی ایک گھنٹی تھی جو وہ بجاتا آ رہا تھا۔

اُس کے پیچھے چار پانچ پنڈت اور ان کے بالکے تھے۔ وہ سکنہ اور گھنٹیاں بجا رہے تھے۔ ان کے پیچھے ایک خوشنما پاکٹی تھی جو چار آدمیوں نے اٹھا رکھی تھی۔ پنڈت بھجن گنگنائے آ رہے تھے۔ ان کے جلوس کے پیچھے تماشا یوں کا جلوس تھا۔

رشی اپنے دروازے پر کھڑی دیکھ رہی تھی۔ بڑا پنڈت اُس کے قریب آ کر اُس کا نام پوچھتا تب رشی پر گھبراہٹ طاری ہوئی اور اُسے یاد آیا کہ اس کے باپ اور اس کے بھائی نے اسے پنڈتوں کی نظروں سے بچا کر رکھا ہوا تھا۔ اُس نے اپنا نام نہ بتایا۔

”اس کا نام رشی ہے“..... جانے یہ کس کی آواز تھی۔

رشی کی ماں، اُس کا باپ اور بھائی بھی باہر آ گئے تھے۔ رشی پیچھے ہٹنے لگی، پنڈت کے چہرے پر حیرت اور مسرت کا تاثر تھا۔ رشی اُس کے تصوراتوں سے زیادہ خوبصورت تھی۔

”اندرادیوی نے اسی کو مانگا ہے“..... پنڈت نے کہا۔

”نہیں مہاراج!“ رشی کی ماں چلاتی ہوئی آگے آئی اور پنڈت اور اپنی بیٹی کے درمیان کھڑی ہو کر بولی۔ ”یہ وہ لڑکی نہیں ہے جسے آپ ڈھونڈ رہے ہیں۔“

رشی اپنے دروازے کی طرف پیچھے ہٹنے لگی، ایک پنڈت نے آگے بڑھ کر اُس کا بازو پکڑ لیا، بڑے پنڈت نے پاکی آگے لانے کو کہا، پاکی آگے لاکر رکھ دی گئی۔

”یہ حکم دیوی کا بھی ہے، راجہ کا بھی“ بڑے پنڈت نے کہا..... ”اندرادیوی نے جس کنواری کنیا کو مانگا ہے وہ جس گھر میں رہی اُس گھر پر تمام دیوی دیوتاؤں کا قہر نازل ہوگا اُسے جس ماں نے جنم دیا ہے وہ ماں کوڑھی ہو کر آبادیوں سے دھکاری جائے گی.... یہ بیٹی تمہاری نہیں یہ دیوی کی امانت ہے، ہم اسے لے جا رہے ہیں۔“

رشی کو گھسیٹ کر پاکی میں دھکیلا جا رہا تھا اور وہ روتی چلاتی اور آزاد ہونے کی کوشش کرتی تھی۔ پنڈتوں کے ساتھ آئے ہوئے ایک آدمی نے رومال جتنا ایک کپڑا رشی کی ناک اور منہ پر رکھ کر ہاتھ دبایا، رشی تڑپی اور فوراً ہی اس کا جسم ساکن ہو گیا۔ اس کی آنکھیں بند ہو گئیں اور اس کا سر ڈولنے لگا۔ اُسے پاکی میں ڈال دیا گیا، پھر جس طرح یہ جلوس سٹلک اور گھنٹیاں بجاتا آیا تھا، اُسی طرح واپس چلا گیا۔

محلے کے لوگ رشی کے ماں باپ کو مبارک دینے لگے کہ دیوی نے اُن کی بیٹی کی قربانی قبول کی ہے۔ مذہب کے کٹر پیروکار رشی کے ماں باپ کو رشک کی نگاہوں سے دیکھ رہے تھے مگر جن کی اتنی پیاری بیٹی کو پنڈت ذبح کرنے کے لیے لے گئے تھے، ان کے دلوں کا حال کوئی نہیں دیکھ رہا تھا، ان کے کانوں میں ابھی اُس بیٹی کی چیخیں گونج رہی تھیں جسے چند ہی دن پہلے اس کے خاوند کے ساتھ زندہ جلا دیا گیا تھا۔

شام کے بعد عمران بلاذری گھر آیا تو تھوڑی ہی دیر بعد جگ موہن آ گیا وہ زار و قطار رو رہا تھا، اُس نے بتایا کہ رشی کو پنڈت لے گئے ہیں۔ بلاذری کو تو جیسے سکتے ہو گیا ہو۔ جگموہن نے بتایا کہ پنڈتوں کو کسی نے بتایا ہوگا کہ رشی مندر میں نہیں جاتی اور یہی لڑکی قربانی کے لیے موزوں ہے۔

”تم معلوم کر سکتے ہو کہ اسے کہاں رکھیں گے؟“..... عمران بلاذری نے پوچھا..... ”اور اس کی جان کی قربانی کب دیں گے؟“..... معلوم کرو جگ موہن! میں اسے بچانے کی کوشش کروں گا۔“

”اسے بڑے مندر میں ہی لے گئے ہوں گے“..... جگ موہن نے کہا..... ”میں نے سنا ہے کہ انسان کی قربانی یوں نہیں دی جاتی کہ کسی کو پکڑا اور اُسے مار ڈالا، اُسے بہت دن پنڈت اپنے پاس رکھتے ہیں، اُسے پاک کرتے ہیں تیار کرتے ہیں اور معلوم نہیں اس پر کیا عمل کرتے ہیں کہ وہ اپنی زبان سے کہنے لگتا ہے کہ مجھے دیوی کے چرنوں میں قربان کر دو.... میں معلوم کرنے کی کوشش کروں گا مگر تم اسے بچا نہیں سکو گے۔ اگر بچا لاؤ گے تو ہم اُسے اپنے گھر میں نہیں رکھ سکیں گے۔ اُسے پھر لے جائیں گے، اور ہمارے ساتھ تمہارے لیے بھی

مصیبت آجائے گی“..... وہ دھاڑیں مار مار کر رونے لگا، ذرا سنبھلا تو بولا..... ”میں اس ملک سے نکل جانا چاہتا ہوں، مجھے اپنے مذہب سے گھن آنے لگی ہے۔“

”تمہارے مذہب میں گھن کے سوا ہے ہی کیا؟“..... عمران بلاذری نے کہا..... ”اپنی مذہبی کتابیں پڑھ کر دیکھ لو، بھگوت گیتا، رامائن اور مہا بھارت پڑھو۔ یہ جنسیت اور بربریت سے بھری پڑی ہیں۔ ان میں عبد نشئی اور دھوکہ دہی کو جائز قرار دیا گیا ہے۔ دیویاں اور دیوتا جنسی اختلاط کرتے دکھائے گئے ہیں۔ ان کتابوں میں ایک سے ایک شرمناک بات لکھی ہے۔ عورتوں اور بچوں کے قتل کو جائز قرار دیا گیا ہے۔ اگر تمہاری بہن کو فوراً قتل کر دیں تو زیادہ اچھا ہے، میں جانتا ہوں وہ جب تک زندہ رہے گی، پنڈت اس کے ساتھ کیا سلوک کریں گے۔“

جگ موہن کی آنکھیں ٹھہر گئیں، اُس کا چہرہ لال ہوتا گیا۔

”تم اپنے پتھر کے خداؤں سے ڈرتے ہو۔“ عمران بلاذری نے کہا..... ”تم ان کا سامنا کرنے سے گھبراتے ہو، میں مسلمان ہوں، مجھے ان کا کوئی ڈر نہیں، میں تمہاری دیویوں اور دیوتاؤں سے تمہاری بہن چھین لاؤں گا، اگر میں کامیاب ہو گیا تو تمہاری بہن بھی اور تم بھی میرے ساتھ چلو گے۔“

”کہاں؟“

”یہ اُس وقت بتاؤں گا“..... عمران بلاذری نے کہا..... ”لیکن تم دونوں کو میرا مذہب قبول کرنا پڑے گا۔“

”مجھے منظور ہے“ جگ موہن نے کہا..... ”میں تم سے وعدہ کرتا ہوں کہ تم ہم دونوں کو یہاں سے کہیں دور لے جاؤ تو ہم مسلمان ہو جائیں گے، اور رشی تمہاری بیوی ہوگی۔“

”لیکن میں رشی کو اس لالچ پر نہیں بچاؤں گا کہ اسے اپنی بیوی بناؤں گا“..... عمران بلاذری نے کہا.....

”میں تمہارے دیوتاؤں کو ٹکست دینا چاہتا ہوں، میں بھیڑیوں کے منہ سے شکار چھیننے کا تہیہ کر چکا ہوں۔ اس کی خاطر میں جان دینے کو تیار ہوں میں تمہارے راجہ کو بتاؤں گا کہ پتھر کے خدا، مسلمان کے سچے خدا سامنے بے جان پتھر سے بڑھ کر کچھ بھی نہیں.... تم چلے جاؤ جگ موہن! آرام کی نیند سو جاؤ۔“

جگ موہن چلا گیا۔ عمران بلاذری کی جذباتی کیفیت آگ کی مانند تھی جیسے اس کے اندر آگ بھڑک اٹھی ہو، پہلے وہ غزنی کے دو جنگی قیدیوں کو فرار کرانے کی ترکیبیں سوچتا رہتا تھا۔ ان کے فرار کو وہ صرف اس لیے ضروری نہیں سمجھتا تھا کہ وہ قید سے نکل جائیں بلکہ اس لیے کہ راجہ بے پال ان کی خاطر ومدارات مہمانوں کی طرح کر رہا تھا۔ بلاذری کو ایک دو دنوں سے یہ خطرہ نظر آنے لگا تھا کہ ادیریزی اور پٹنی جوان ہیں اور راج محل میں ایسی ایسی خوبصورت اور شوخ لڑکیاں ہیں جن میں سے ایک بھی ان دونوں کے کمرے میں داخل کر دی گئی تو دونوں اپنے ملک اور اپنے مذہب کو بھول جائیں گے اور اس کا نتیجہ یہ ہوگا کہ وہ راجہ کی نوج کے ہو کر رہ جائیں گے اور غزنی کے لیے خطرہ بن جائیں گے۔

عمران بلاذری ان کے فرار کے لیے پریشان ہو رہا تھا مگر اس کے ساتھ ہی رشی کا فرار بھی اس کے کندھوں پر آ پڑا۔ وہ رشی کو دل میں بسا چکا تھا۔ اس طرح یہ اس کے لیے ذاتی جذبات کا مسئلہ بن گیا تھا مگر اس

کے ساتھ ہی اسے اُس نے ایک چیلنج بنالیا جیسے ہندوؤں کے دیوتاؤں نے مسلمان کے خدا کو لکلا رہا ہو۔ اس طرح اسے اُس نے مذہب کا معاملہ بنالیا تھا۔ وہ سوچ سوچ کر پریشان ہو گیا، وہ کمرے میں ٹہلتا رہا سوچتا رہا، حتیٰ کہ اس کا دماغ تھک گیا۔

اس نے اُد پر دیکھا اور اس جذباتی کیفیت میں اسے ایسے لگا جیسے چھت میں ایک ستارہ چمکا ہو۔ اس کے ہاتھ دُعا کے لیے اٹھ گئے، اس کی آنکھیں بند ہو گئیں، پھر آنکھوں سے آنسو جاری ہو گئے، اُس کی زبان اپنے آپ چل پڑی۔

”خدا نے ذوالجلال! میں جو کچھ کر رہا ہوں، تیرے نام پر کر رہا ہوں، مجھے ہمت اور استقلال عطا فرما کہ میں کفر کی اس دھرتی پر ثابت کر سکوں کہ تیرا نام برحق ہے اور تیری ذات سچی ہے، میں کوئی گناہ نہیں کر رہا، میری نیت میں گناہ ہوتا تو فاطمہ مجھ سے ناراض ہو کر نہ جاتی۔ تُو دیکھ رہا تھا کہ اس دلکش لڑکی نے مجھے کیسے کڑے امتحان میں ڈال دیا تھا اور میں کس طرح اس میں پورا اترتا تھا۔ مجھے روشنی دکھا میرے پروردگار! میری مدد کر، اگر میں اپنی ذات کے لیے کچھ کر رہا ہوں تو میری جان لے لے، مجھے گناہ کے لیے زندہ نہ رہنے دے، اپنے نام کی لاج رکھ لے خدا نے ذوالجلال!“

اُس نے منہ پر ہاتھ پھیرے تو اس کا ذہن خالی ہو گیا، وہ سر جھکا کر کھڑا رہا۔ اچانک اس کے ذہن میں جگولا سا اٹھا وہ بہت تیزی سے لکڑی کے بکس تک گیا، بکس کھولا اور اس میں سے خنجر نکال کر اپنے گرتے کے نیچے ناف میں اُڑس دیا۔ وہ اٹھا اور باہر نکل گیا۔

اس کی چال ایسی تھی جیسے اس کے قدم خود بخود اٹھ رہے ہوں، اور اُس کا دماغ کسی اور طرف جا رہا ہو۔ وہ گلیوں کے موڑ مڑتا گیا، حتیٰ کہ گلیاں ختم ہو گئیں۔ وہ درختوں کے درمیان سے گزر رہا تھا۔ وہ رُک گیا، اُس نے پگڑی کھول کر اس طرح باندھ لی کہ اس کا چہرہ بھی ڈھانپا گیا، وہ چل پڑا، اندھیرے میں بھی اُسے مندر دکھائی دے رہا تھا۔ وہ جاسوس تھا، اُسے شہر کے کونے کھد رہے سے واقفیت تھی۔ اُسے یہ بھی معلوم تھا کہ بڑا پنڈت مندر کے ساتھ رہتا ہے، رشی یہیں ہو سکتی تھی۔

عمران بلا ذری رُک گیا اور کچھ سوچا۔ اس نے فیصلہ کر لیا کہ رشی اس کے ہاتھ آگئی تو وہ واپس اپنے گھر نہیں جائے گا۔ یہیں سے پشاور کا رخ کر لے گا... اُس نے ایک ہی قدم اٹھایا تھا کہ یوں رُک گیا جیسے کسی غیر مرئی انسان نے اس کے سینے پر ہاتھ رکھ کر روک لیا ہو۔ اسے نظام اور یزی اور تاسم لہنی کا خیال آ گیا اور اس کے ساتھ ہی یہ سوچ بھی بیدار ہو گئی کہ رشی کو بھگلا لے جانا اس کی اپنی ذات کے لیے ہوگا۔ اُس کا اصل فرض ان دونوں قیدیوں کو رہا کرانا تھا۔

وہ پریشان ہو گیا اور آہستہ آہستہ مندر کی طرف بڑھنے لگا، اسے یہ احسان ہو گیا کہ اُسے احتیاط کرنی ہے، وہ دبے پاؤں چلتا مندر تک پہنچ گیا، اندر اندھیرا تھا۔ وہ گھوم کر ادھر گیا جہر پنڈت کا گھر تھا، یہ مندر ہی کا حصہ تھا۔ وہ دروازے سے چند قدم ڈور تھا کہ دروازہ کھلا کرے کی روشنی باہر آئی اور اس روشنی میں اُسے ایک عورت اندر سے نکلتی دکھائی دی، پنڈت بھی باہر آیا، بلا ذری بیٹھ گیا، وہاں درخت اور پودے تھے۔ وہاں پاؤں پر

رکتا آگے ہو اور ایک پودے کی اوٹ میں آگیا، اس نے عورت کو بچان لیا، وہ فاطمہ تھی۔

”اب اطمینان سے جاؤ“ پنڈت نے اُسے بازوؤں میں لیتے ہوئے کہا..... ”تمہارا کام ہو گیا ہے۔“

”اگر میں اُسے یہاں دیکھ لیتی تو مجھے اطمینان ہو جاتا کہ میرا کام ہو گیا ہے“..... فاطمہ نے کہا.....

”دیکھ لیں، میں آپ کی خواہش کے مطابق آپ کو کیسی قیمت دے رہی ہوں۔“..... ”تو تم پھر اسی دہم میں پڑ گئی ہو“ پنڈت نے کہا..... ”اُسے میں یہاں نہیں رکھ سکتا تھا۔ اُسے نیلوں کے مندر میں پہنچا دیا ہے۔ اگر یہ چاہتی ہو کہ اُسے کل ہی ختم کر دیا جائے تو ایسا نہیں ہو سکے گا، ہمارا ایک خاص طریقہ ہے، یہ قربانی پہلی بار نہیں دی جا رہی، میں اپنی زندگی میں ایسی چار لڑکیوں اور دو بچوں کی قربانی دے چکا ہوں، اس لڑکی کو ہم کم از کم ایک چاند نیلوں کے مندر میں رکھیں گے اسے اس طرح تیار کریں گے کہ اس کی جون ہی بدل جائے گی، پھر یہ اپنی زبان سے کہے گی کہ مجھے قربان کر دو، یہ اپنی زبان سے قربانی کا مقصد بیان کرے گی..... میں نے تمہارا مقصد پورا کر دیا ہے۔ وہ فاطمہ کے پیچھے چلا گیا، آگے درخت اور جھاڑیاں تھیں، عمران فاطمہ کی ولیری پر حیران ہوا جا رہا تھا۔ اُس کے غصے کا یہ عالم تھا کہ وہ اُسے قتل کرنے پر تیار ہو گیا، لیکن اُس نے اپنے آپ پر قابو پایا، فاطمہ بہت تیز چلی جا رہی تھی، اور عمران بلا ذری اسی تیزی سے سوچ رہا تھا کہ وہ اس کے ساتھ کیا سلوک کرے، وہ اس کے قریب ہو گیا، فاطمہ رُک گئی۔

”تمہارا باقی مقصد پورا نہیں ہوگا فاطمہ!“..... عمران نے اُسے کہا..... ”تم نے اس لڑکی کو اپنے راستے سے ہٹانے کا جو اچھا طریقہ استعمال کیا ہے، اس کی سزا تم اسی دنیا میں بھگتو گی۔“

”اوہ.....“ فاطمہ گھبرا گئی اور بولی..... ”میں ڈر گئی تھی کہ کوئی اور ہے، تم کہاں سے آ رہے ہو؟“

”جہاں سے تم آ رہی ہو“..... عمران نے کہا..... ”میں چاہوں تو تمہیں یہیں قتل کر سکتا ہوں..... تمہیں غائب کر سکتا ہوں، تمہارے خاندان کو ہٹا سکتا ہوں کہ تمہاری کروتوت کیا ہے، کیا تم اس طرح مجھ پر قبضہ کر سکو گی؟“

فاطمہ تو جیسے مر رہی گئی تھی۔

”ایک ہندو لڑکی کے لیے تم اتنا پریشان ہو رہے ہو؟“..... فاطمہ نے مرے مرے لہجے میں کہا۔

”میری بات غور سے سُن لو“..... عمران نے کہا..... ”پھر کبھی تم اس مندر میں آئی تو زندہ واپس نہیں جا سکو گی، میرے گھر میں آؤ گی تو تمہاری لاش بھی نہیں ملے گی، میں تمہیں گھر سے باہر نہ دیکھوں، اگر تم نے اس پنڈت کو یا کسی اور کو بتا دیا کہ میں تمہیں یہاں ملا تھا تو تمہارا انجام بڑا ہی بھیا تک ہوگا۔“

”میں نے جو کچھ کیا ہے تمہیں حاصل کرنے کے لیے کیا ہے؟“..... فاطمہ اس کے پاؤں میں گر پڑی.....

”میں نے تمہاری ذات میں اپنی نجات دیکھی تھی، میرا خیال تھا کہ اس کو تم نے اپنی تفریح کا ذریعہ بنا رکھا ہے۔ مجھے معلوم نہیں تھا کہ تم اس کے اتنے دیوانے ہو۔“

”یہاں سے غائب ہو جاؤ۔“

”مجھے بخش دو عمران!“ فاطمہ نے روتے ہوئے کہا..... ”ایک ہندو لڑکی کی خاطر ایک مظلوم مسافرین لڑکی کو نہ دھتکارو۔“

”تم مظلوم نہیں ظالم ہو“..... عمران بلاذری نے اُسے اتنی زور سے ٹھوکر ماری کہ وہ پیچھے کوٹری..... میں تمہیں بخش سکتا ہوں، تمہیں خدا نہیں بخشے گا، تم تڑپ تڑپ کر مردگی عمر کا پل پل سزا بھگتو گی، راتوں کو چین کی نیند نہیں سو سکو گی۔“

عمران اُسے زمین پر بیٹھا چھوڑ کر چل پڑا، تھوڑی ہی دُور نکل گیا ہوگا کہ اُسے فاطمہ کی چیخ سنائی دی، اس کے ساتھ ہی فاطمہ نے اُسے پکارا: ”عمران“

عمران بلاذری رُک گیا، فاطمہ دوڑی آ رہی تھی، عمران کی ٹانگوں سے لپٹ گئی، اُس کا جسم کانپ رہا تھا، بولی..... ”مجھے گھر پہنچا دو، ڈر آتا ہے، میں نے یہاں کچھ دیکھا ہے، کوئی چیز تھی، روشنی ہوئی تھی، اس میں مجھے روشنی نظر آئی اور روشنی کے ساتھ ہی غائب ہو گئی، تم نے روشنی دیکھی تھی؟ بجلی چمکی تھی!“

”ایک عورت کو اس تنہائی میں ڈراتے مجھے شرم آتی ہے“..... عمران نے کہا..... ”لیکن یہ جان لو کہ بے گناہ لڑکی کا خون تم پر اسی طرح بجلی کی طرح چمکتا اور کوندتا رہے گا۔“

”مجھے میرے گھر پہنچا دو“..... فاطمہ نے خوف سے کا پتی ہوئی آواز میں کہا..... ”میں اکیلی نہیں پہنچ سکوں گی، مجھ پر رحم کر دو عمران!“

عمران اُس کے ساتھ چل پڑا، فاطمہ نے اُس کا ایک بازو مضبوطی سے پکڑ لیا۔ وہ ڈرے ہوئے بچے کی طرح ادھر ادھر دیکھتی اور چلتی جا رہی تھی، تمام راستہ عمران خاموش فاطمہ بدکتی، چوکتی اور کانپتی رہی، اس کا گھر آ گیا تو عمران رُک گیا۔

”میں کیا کروں عمران؟“ فاطمہ نے پوچھا جیسے بچ ٹھنڈ سے اس کے دانت بچ رہے ہوں۔

..... ”گناہ کا کفارہ ادا کرو.....“ عمران نے کہا۔“

”کیسے؟“

”جب ارادہ کرو گی تو مجھے بتانا“..... عمران نے کہا..... ”میں کوئی طریقہ بتا دوں گا، اب چلی جاؤ۔“

عمران اپنے گھر کو چل پڑا۔

اگلے روز عمران بلاذری راج محل میں گیا اور حسب معمول نظام اور یزی اور قاسم بلی کو ناشتہ دیا۔ اُسے پتہ چلا کہ راجہ جے پال آ گیا ہے، تھوڑی ہی دیر بعد راجہ نے دونوں قیدیوں کو بلالیا بچھلے باب میں سنایا جا چکا ہے کہ راجہ کے ساتھ ان کی کیا باتیں ہوئیں۔ انہوں نے عمران بلاذری کی ہدایت کے مطابق راجہ جے پال کو محمود غزنوی کی جنگی چالوں کے متعلق بے بنیاد باتیں بتائیں اور یہ بھی کہا کہ وہ راجہ کی فوج کو عملی طور پر یہ چالیں اور ان کا توڑ سکھا دیں گے۔ انہوں نے شرط یہ پیش کی کہ انہیں قید سے رہائی نہ دی جائے، صرف سنتری ہٹا دیئے جائیں تاکہ قید کا تصور ختم ہو جائے، انہوں نے راجہ پر ایسا اعتماد پیدا کر لیا کہ راجہ نے اُسی دقت ان کے کمرے پر پہرہ دینے والے سنتریوں کو ہٹا دینے کا حکم دے دیا۔

نظام اور یزی اور قاسم بلی واپس اپنے کمرے میں آئے تو انہوں نے عمران بلاذری کو خبر سنائی کہ راجہ جے پال کو اطلاع ملی ہے کہ سلطان سبکتگین فوت ہو گیا ہے اور اب اس کا بیٹا محمود سلطان ہے، انہوں نے یہ بھی

بتایا کہ راجہ کی باتوں سے معلوم ہوتا ہے کہ وہ بہت جلد غزنی پر حملہ کرے گا اور وہ خوش ہے کہ سبکتگین مر گیا ہے، اسے توقع ہے کہ وہ محمود کو آسانی سے شکست دے سکے گا۔

اس خبر نے تینوں کو پریشان کر دیا۔ وہ سوچنے لگے کہ سبکتگین کی وفات کا غزنی کی فوجی قیادت پر کیا اثر پڑے گا۔ اور یزی اور بلخی نے محمود کو ایک یا دو دستوں کی کمان کرتے اور لاتے دیکھا تھا۔ اس حد تک وہ مطمئن تھے لیکن انہیں معلوم نہیں تھا کہ وہ محمود سپہ سالاری کی کتنی کچھ قابلیت رکھتا ہے، اور وہ اپنے باپ کی طرح کم فوج سے اتنے زیادہ لشکر کو شکست دے سکے گا یا نہیں، یہ ضروری ہو گیا تھا کہ قید سے فوراً فرار ہو کر غزنی پہنچا جائے اور سلطان محمود کو راجہ جے پال کے عزائم اور جنگی طاقت سے آگاہ کیا جائے۔

عمران بلاذری نے انہیں رشی کے متعلق بتا دیا کہ یہ ہند لڑکی اُسے دل و جان سے چاہتی ہے اور وہ اسلام قبول کرنے کو تیار تھی مگر پنڈتوں نے اُسے انسانی قربانی کے لیے منتخب کر لیا ہے۔ بلاذری نے انہیں یہ بھی بتا دیا کہ وہ ان دونوں کو لاہور سے نکال دے گا لیکن اس لڑکی کو پنڈتوں کے چنگل سے ضرور آزاد کرائے گا وہ اسے بھی اپنا فرض اور چیلنج سمجھتا تھا۔

کمرے کے سنتری بنائے جا چکے تھے، عمران بلاذری نے اسی رات انہیں فرار کرانے کا ارادہ کر لیا۔ عمران ان کے لیے رات کا کھانا معمول سے کچھ دیر بعد لے گیا۔ کچھ دقت ان کے پاس بیٹھا رہا، پھر برتن اٹھائے، راج محل کے محافظوں وغیرہ کے سامنے گزرا، کہیں رکا، کہیں گپ شپ لگائی اور سب کے سامنے یوں باہر نکلا جیسے اپنے گھر کو چلا گیا ہو، مگر وہ صرف باہر نکلا تھا، گھر نہیں گیا تھا۔ وہ اُس طرف چلا گیا جدھر باغ تھا۔ وہاں رات کو کوئی نہیں ہوتا تھا۔ باغ اور راج محل کے احاطے کے درمیان دیوار تھی، جو اتنی بلند تھی کہ اکیلا آدمی نہیں پھلا تک سکتا تھا۔ دن کے وقت عمران نے دونوں قیدیوں کو کمرے کی کھڑکی کی یہ دیوار دکھائی تھی۔ اس نے ایک درخت بھی انہیں دکھایا تھا جو دیوار سے باہر تھا۔ اس کی ٹہنیاں دیوار پر آئی ہوئی تھیں۔

مقرر کیے ہوئے دقت کے مطابق نظام اور یزی اور بلخی اپنے کمرے سے نکلے اور چھپتے چھپاتے کمرے سے دُور چلے گئے۔ راج محل میں تو جیسے رات آئی ہی نہیں تھی۔ ملازم بھاگ دوڑ رہے تھے۔ محل کے اندر رقص جو ہو رہا تھا۔ سازوں کی آوازیں صاف سنائی دے رہی تھیں۔ سخی سجائی گھوڑا گاڑیاں آ رہی تھیں شاید دوسری ریاستوں کے مہناراجے بھی آئے ہوئے تھے۔ جشن کا سامان تھا۔ باہر بھی جگہ جگہ بڑے شعلوں ذالی مشعلیں جل رہی تھیں۔ اور یزی اور بلخی کے لیے یہ مشعلیں مشکل پیدا کر رہی تھیں۔ وہ دیواروں کی اوٹ میں جانے کی کوشش کر رہے تھے۔ احاطے کی دیوار کی وہ جگہ ابھی دُر تھی جہاں انہیں پہنچنا تھا۔ وہ جدھر جاتے کوئی نہ کوئی آدمی سامنے سے گزرتا نظر آ جاتا۔

وہ اُس مقام تک پہنچ گئے وہاں تک کسی مشعل کی روشنی نہیں پہنچتی تھی۔ عمران بلاذری کی ہدایت کے مطابق اور یزی نے ایک پتھر اٹھا کر دیوار پر آہستہ آہستہ دو چار مرتبہ مارا۔ اس کے فوراً بعد دیوار سے ایک رتہ آیا۔ دونوں قیدی بار بار رتے سے اوپر چڑھ گئے۔

”رتہ باہر پھینک دو“..... انہیں نیچے سے عمران بلاذری کی آواز سنائی دی..... ”اور اس درخت سے

نیچے آ جاؤ۔“

دونوں نے باری باری درخت کی ٹہنیاں پکڑیں اور جھولتے ہوئے دیوار سے پرے چلے گئے۔ انہوں نے ٹہن کو پکڑا اور نیچے اتر گئے۔ انہوں نے رستہ اٹھا کر لپیٹا۔ عمران اُن کے لیے لمبے چننے لے آیا تھا جن میں وہ کندھوں سے ٹخنوں تک ڈھانپے گئے۔ راج محل کے باہر کی دُنیا سونگنی تھی تینوں اطمینان سے خطرے کے علاقے سے دُور چلے گئے اور عمران انہیں اپنے گھر لے گیا۔

”یہاں سے ہمیں جلدی نکل جانا چاہیے“..... اور بڑی نے کہا..... ”گھوڑوں کا انتظام ہو سکتا ہے؟“

”تم یہاں سے اتنی جلدی نہیں جاسکو گے“..... عمران نے کہا..... ”صبح جب راجہ بے پال کو تمہارے فرار کی اطلاع ملے گی تو وہ تمہارے تعاقب کا حکم دے گا ہو سکتا ہے کہ وہ کچھ بھی نہ کرے وہ بہت مصروف ہے۔ میری نظریں اور میرے کان اُسی پر لگے رہتے ہیں۔ غزنی سے یہ جو دوسری شکست کھا کر آیا ہے، اس نے اسے باؤلا کر رکھا ہے۔ ابھی تک یہ فوج کی کمی پوری نہیں کر سکا پوری قوم اس کی مدد کر رہی ہے لیکن یہ صرف مالی مدد ہے دوسرے راجے مہاراجے اسے اپنی فوجیں دینے سے ہچکچا رہے ہیں۔ اس نے ساز و سامان تو بہت جمع کر لیا ہے لیکن ضرورت فوج کی ہے۔ یہاں کا دستور ہے کہ کوئی راجہ دو بار شکست کھا جائے تو اُسے اپنے جانشین کے حق میں راج سے دستبردار ہونا پڑتا ہے۔ راجہ بے پال کے دو حملے ناکام ہو چکے ہیں۔ اس کا جانشین اس کا بیٹا ہے جس نے اُسے تیسرے حملے کی اجازت دے دی ہے۔ لہذا اب راجہ بے پال ہر قیمت پر فتح حاصل کرنے کے انتظامات کر رہا ہے، ہو سکتا ہے اس مصروفیت میں وہ تمہارے فرار کی پرداہ ہی نہ کرے اور یہ بھی ہو سکتا ہے کہ وہ شہر کی تلاشی اور تمہارے تعاقب کا حکم دے دے۔ مجھے کل اُس کا رد عمل معلوم کرنا ہے میں تمہیں اس کے مطابق یہاں سے نکالوں گا یا کچھ دن یہیں چھپائے رکھوں گا۔“

نظام اور بڑی اور قاسم بٹی جاسوس نہیں تھے فوج کے عہدیدار تھے۔ میدان کے مجاہد تھے اور شیخون مارنے کی مہارت رکھتے تھے۔ بلاذری تجربہ کار جاسوس تھا، اس لیے اس کی سوچ ان دونوں سے مختلف تھی۔ اُس نے انہیں کہا..... ”اگر تمہیں یہاں زیادہ دن رکنا پڑا اور راجہ بے پال نے کوچ میں جلدی کی تو ہم تینوں اس کے کسی نہ کسی ذخیرے کو آگ لگا دیں گے۔“

”کیا ہی ممکن ہو سکے گا؟“

..... ”کیا ممکن نہیں ہو سکتا؟“..... عمران نے جواب دیا..... ”یہ کام اس راجہ کے دوسرے حملے سے پہلے ہو سکتا تھا مگر یہاں اپنے جو آدمی تھے وہ آپس میں لڑ مرے۔ ان کی لاشوں کے ساتھ ایک لڑکی کی بھی لاش ملی تھی۔ ان کی آپس کی لڑائی کی وجہ شاید یہی تھی، ہم اتنے ناکام ہوئے کہ غزنی بروقت اطلاع نہ بھیج سکے کہ حملہ آ رہا ہے۔“

”تم بھی تو ایک لڑکی کے چکر میں پڑ گئے ہو۔“

”لیکن میں اپنے فرض کو اس چکر میں نہیں ڈالوں گا“..... عمران بلاذری نے کہا..... ”میں ایک لڑکی پر غزنی کی عظمت کو قربان نہیں کر دوں گا۔ ہاں یہ ہو سکتا ہے کہ میں تم دونوں کو اس لڑکی پر قربان کر دوں لیکن یہ

انتظام ضرور کروں گا کہ راجہ بے پال کا لشکر غزنی پر حملے کے لیے جائے تو غزنی سے دُور اور پشاور کے قریب غزنی کی فوج راجہ کا استقبال کرے۔ میرے پاس خبر بھیجنے کا انتظام موجود ہے۔“

”سوچنے والی بات یہ ہے کہ سلطان محمود پوری فوج کو کمان کر سکے گا یا نہیں.....“ قاسم لمبھی نے کہا.....
 ”اُسے بہت جلدی خبر مل جانی چاہیے، وہ پڑوس کی مسلمان ریاستوں کے جھنجھٹ میں نہ پڑا ہوا ہو۔“
 ”غزنی کے حالات کا ہمیں کوئی علم نہیں.....“ عمران بلاذری نے کہا۔

سلطنت غزنی کے حالات مخدوش تھے سبکتگین کی وفات نے اُن مسلمان حکمرانوں کو بھر سے بیدار کر دیا تھا جنہیں سبکتگین نے دبا لیا تھا۔ اُن کی نظریں غزنی پر لگی ہوئی تھیں۔ وہ ایک بار پھر خانہ جنگی کی تاریاں کر رہے تھے۔ ان کا خیال تھا کہ محمود میں صلاحیت نہیں جو اُس کے باپ میں تھی مگر انہیں معلوم نہیں تھا کہ سبکتگین عمل سے پہلے سوچ بچار زیادہ کرتا تھا۔ اپنے پڑوس کے مسلمان حکمرانوں سے وہ لڑائی کی بجائے دوستی چاہتا تھا۔ محمود سوچ بچار میں تیز اور عمل میں تیز تر تھا۔ وہ جوانی کی عمر میں تھا، باتوں میں وقت ضائع نہیں کرتا تھا۔

غزنی کی سلطنت کی کیفیت یہ تھی کہ کاشغر میں ایلٹانوں کی حکومت تھی۔ یہ لوگ مسلمان تھے، دوسری طرف بخارا میں سامانی حکمران تھے۔ یہ بھی مسلمان تھے تیسری طرف آل زیاد کی ریاست تھی، اور چوتھی طرف غوریوں کی بادشاہی تھی۔ سلطنت غزنی ان میں گھری ہوئی تھی۔ ان تمام ریاستوں کی جغرافیائی پوزیشن ایسی تھی جیسے ایک مملکت کے صوبے ہوں مگر سب کی نظریں غزنی پر لگی ہوئی تھیں وہ متحد نہیں تھے۔ وہ اسلام کے رشتے کو بھی بھلا بیٹھے تھے۔

ایک روز اُسے اطلاع ملی کہ بخارا کے بادشاہ نے خراسان کا علاقہ اپنے ایک امیر توژون بیگ کو دے دیا ہے۔ خراسان سلطنت غزنی کا علاقہ تھا، سلطان محمود نے شاہ بخارا کو پیغام بھیجا کہ ہم تو اتحادی تھے، آپ کی اس کارروائی نے مجھے مجبور کر دیا ہے کہ ہم دوستی ختم کر دیں۔ آپ خراسان سے ہاتھ اٹھالیں تاکہ ہمارا اتحاد برقرار رہے۔ آپ جانتے ہیں کہ ہندوستان کے مہاراجوں کی متحدہ فوج ہم پر حملے کے لیے آ رہی ہے۔

بخارا سے ایسا جواب آیا جیسے سلطان محمود غزنوی کی کوئی حیثیت ہی نہ ہو۔ لکھا گیا کہ بلخ، ترمز اور ہرات کے علاقے آپ کے پاس ہیں۔ ہم باقی علاقے اُن امراء میں تقسیم کر رہے ہیں جو ہمارے وفادار ہیں۔ سلطان محمود نے صلح صفائی کی ایک اور کوشش یوں کی کہ اپنے ایک حاکم ابو الحسن جمہوی کو پیش قیمت تحائف دے کر بخارا بھیجا۔ اس نے ان الفاظ کا پیغام بھیجا کہ میں نے یقین نہیں کیا کہ بخارا کے دربار سے مجھے یہ توہین آمیز جواب ملا ہے، نہ ہی میں یہ سمجھتا ہوں کہ مجھے خاندان سامانی کی دوستی ترک کرنے پر مجبور کیا گیا ہے۔

اس پیغام کا کوئی جواب نہ آیا اور سلطان محمود کا ایلچی ابو الحسن جمہوی بھی واپس نہ آیا۔ تھوڑے عرصے بعد سلطان محمود کے ایک جاسوس نے اُسے بتایا کہ ابو الحسن جمہوی کو بخارا کا وزیر بنا دیا گیا ہے۔ سلطان محمود نے یہ خبر سنتے ہی اپنے منتخب دستوں کو خراسان کے مرکزی شہر نیشاپور کی طرف پشتمدی کا حکم دے دیا۔ یہ بہت ہی تیز پشتمدی تھی۔ نیشاپور کے امیر توژون بیگ کو اُس وقت پتہ چلا کہ جب سلطان محمود کی فوج شہر کے مضافات میں پہنچ چکی تھی۔ توژون بیگ بغیر مقابلے کے شہر سے نکل گیا اور بخارا جا کر شاہ منصور کو اطلاع دی۔ شاہ منصور

سلطان محمود کے مقابلے کے لیے آیا۔

توزون بیگ نے حکمرانی کا ذائقہ چکھ لیا تھا۔ اُس نے قوم کے ایک غدار امیر فائق کو جال میں پھانس لیا، یہ وہی امیر فائق ہے جو سلطان بکتگین کی زندگی میں بھی خانہ جنگی کا باعث بنا تھا۔ آخر اُسے بھاگنا پڑا تھا، اب وہ پھر توزون بیگ کے ساتھ میدان میں آگیا۔ توزون سازشی ذہن کا آدمی تھا۔ اُس نے امیر فائق کو ساتھ ملا کر اپنے محسن شاہ بخارا کو گرفتار کر لیا اور اُس کی آنکھیں نکال دیں۔ شاہ بخارا کا چھوٹا بھائی عبدالملک ابھی لڑکپن کی عمر میں تھا۔ توزون اور فائق نے اُسے سامانی گدی پر بٹھا دیا۔

یہ لوگ بظاہر سلطان محمود کے خلاف متحد تھے، اندر سے آپس میں بھی چھپے ہوئے تھے۔ محمود غزنوی نے ان کی فوج کو اپنی پسند کے میدان میں صیٹ لیا۔ غداروں نے مقابلہ کرنے کی بہت کوشش کی لیکن سلطان محمود کے عتاب کے آگے نہ ٹھہر سکے۔ توزون بیگ ایسا بھاگا کہ اُس کا کہیں پتہ نہ چلا۔ امیر فائق ایسا بیمار پڑا کہ چند دنوں بعد مر گیا۔

کاشغر کا حکمران ایلخ خان تھا۔ اُس نے یہ بھی دیکھنے کی ضرورت محسوس نہ کی کہ جنگی اور سیاسی حالات کیا ہیں۔ وہ یہی جان سکا کہ خانہ جنگی ہو رہی ہے جس سے اُسے فائدہ اٹھانا چاہیے۔ وہ آگے بڑھا اور شاہ بخارا کے چھوٹے بھائی عبدالملک کو قتل کر ڈالا۔ اس کا نتیجہ یہ نکلا کہ سامانی خاندان کا خاتمہ ہو گیا۔ عبدالملک کے قتل سے ایلخ خان کوئی فائدہ نہ اٹھا سکا کیونکہ سلطان محمود قہر اور عتاب سے سب پر چھا گیا تھا۔ اُس نے بلخ اور خراسان کو سلطنت غزنی میں شامل کیا۔

اس خانہ جنگی کی روئیداد اتنی مختصر نہیں جتنی سنائی گئی ہے۔ یہ داستان بڑی ہی طویل اور بڑی ہی افسوسناک بلکہ شرمناک ہے۔ سلطان محمود کی اُس فوج کو خاصا جانی نقصان پہنچا جو وہ ہندوستان کے مہاراجوں کا حملہ روکنے اور جوابی حملہ کرنے کے لیے تیار کر رہا تھا۔ اُس کے خلاف جن فوجوں کو لایا گیا وہ بھی مسلمان فوجیں تھیں جن میں اتحاد ہوتا تو آج ہندوستان کی تاریخ مختلف ہوتی جو غدار اور باغی امراء بھاگ گئے تھے، اُن کے گھروں سے یہودی، عیسائی اور ہندو لڑکیاں برآمد ہوئیں۔ وہاں جو لوگ پکڑے گئے انہوں نے بتایا کہ ان حکمرانوں اور امراء کو غیر مسلموں سے مدد اور شہ ملتی تھی۔ ہندوستان سے ہندو لڑکیاں قرامطی فرقتے کے سربراہ بھیجا کرتے تھے۔ یہ فرقہ اپنے آپ کو مسلمان کہلاتا تھا مگر اس کے عقیدے غیر اسلامی تھے۔ یہ فرقہ عیسائیوں کی تخلیق تھا، یہی عیسائی سلطان صلاح الدین ایوبی کے دور میں صلیبی کہلانے لگے تھے۔

رہجے پال کا جاسوسی نظام نہ ہونے کے برابر تھا۔ اُسے صرف یہ اطلاع ملی کہ بکتگین فوت ہو گیا ہے۔ غزنی کے دیگر حالات کا اُسے علم نہیں تھا۔ اگر وہ اُس وقت حملہ کر دیتا جب سلطان محمود خانہ جنگی میں الجھا ہوا تھا تو وہ اپنے مقصد میں کامیاب ہو سکتا تھا اور یہ بھی ہو سکتا تھا کہ سلطان محمود کے دشمن بے پال کی مدد کرتے۔ یہ اللہ کا کرم تھا کہ اس دشمن کی آنکھیں اور کان بند رہے۔

اس کے مقابلے میں رہجے پال کی سب سے بڑی چھاؤنی لاہور میں سلطان محمود غزنوی کے جاسوس بیدار اور سرگرم تھے۔ عمران رات کو غزنی کے دونوں قیدیوں..... نظام اور یزی اور قاسم بلخی..... کو اپنے

گھر لے گیا تھا۔ اگلی صبح وہ حسب معمول راج محل کے احاطے کے اُس کمرے میں جہاں یہ دونوں قیدی رہتے تھے، ناشتہ لے کر گیا اور کمرہ خالی دیکھ کر دروازے میں بیٹھ گیا۔ اُس نے تین چار ملازموں سے پوچھا کہ قیدی کہاں چلے گئے ہیں۔ کسی کو معلوم نہ تھا، وہ دروازے کے سامنے ٹہکتا رہا۔ کچھ دیر بعد راجبہ جے پال کا بلاوا آ گیا، عمران بلاذری نے بتایا کہ وہ ناشتہ لے کر آیا تو قیدی یہاں نہیں تھے۔

”مجھے مسلمانوں پر بھروسہ نہیں کرنا چاہیے تھا“..... راجبہ جے پال کو قیدیوں کے لاپتہ ہونے کی خبر ملی تو اُس نے کہا..... ”میں نے ان کے کمرے سے پہرہ ہٹا کر غلطی کی تھی.... وہ شہر میں نہیں ہو سکتے۔ تمام راستوں کی ناکہ بندی کر دو، پشاور کی طرف سوار دوڑا دو۔ پشاور سے غزنی کی طرف نکلنے والے راستوں کی ناکہ بندی کے لیے قاصد روانہ کر دو۔“

”مہاراج!“..... اُس کے وزیر نے کہا..... ”دو قیدیوں کے فرار سے کیا نقصان ہو گیا ہے؟ آپ کی توجہ کوچ کی تیاری پر دینی چاہیے، دونوں قیدیوں کے لیے اتنی زیادہ نفی کو ادھر ادھر دوڑا دینا مناسب معلوم نہیں ہوتا۔“

”ان کے فرار کا مجھے کوئی افسوس نہیں“..... راجبہ نے کہا..... ”میں اُن سے جو کچھ معلوم کرنا چاہتا تھا وہ کر لیا ہے، میں انہیں سزا دینا چاہتا ہوں، انہیں پکڑنے کا بندوبست بہت جلدی کر دو۔“

اس کے ساتھ ہی راجبہ جے پال کو یہ خبر سنائی گئی کہ انسانی قربانی کے لیے ایک لڑکی منتخب کر لی گئی ہے اور تقریباً پندرہ دنوں بعد اس کی گردن کاٹ کر اس کے خون کا تھک راجبہ کے ماتھے پر لگایا جائے گا، راجبہ کو یہ بھی بتایا گیا کہ اب وہ جب چاہے غزنی پر حملے کے لیے کوچ کر سکتا ہے، فتح اُسی کی ہوگی۔

”ہم بہت جلد کوچ کریں گے“..... راجبہ نے کہا۔

شام کو جب عمران اپنے گھر آیا تو وہ مطمئن اور خوش تھا۔ اس پر کسی نے شک نہیں کیا تھا، اور یزی اور بلجی اُس کے پیچھے پڑ گئے کہ وہ انہیں جلدی یہاں سے نکالے عمران نے انہیں بتایا کہ اب وہ کئی دنوں تک اس کمرے سے نہیں نکل سکیں گے کیونکہ شہر کے ارد گرد ناکہ بندی ہو گئی ہے۔

دروازے پر مخصوص قسم کی دستک ہوئی..... عمران بلاذری نے مسکرا کر کہا..... ”دوست آئے ہیں کوئی خبر لائے ہوں گے“..... اس نے جا کر ڈیوڑھی کا دروازہ کھولا، دو آدمی اندر آئے۔ عمران نے دروازہ بند کر کے زنجیر چڑھا دی۔ ان دونوں کو وہ اور یزی اور بلجی کے کمرے میں لے گیا اور تعارف کرایا، یہ دونوں آدمی پنجاب کے رہنے والے تھے۔ انہوں نے بتایا کہ راجبہ جے پال بہت جلد کوچ کر رہا ہے۔ اب دو کام کرنے ہیں، ایک یہ کہ کسی کو غزنی روانہ کرنا ہے جو وہاں راجبہ جے پال کے کوچ کے قبل از وقت اطلاع پہنچا دے۔ دوسرا یہ ہے کہ شہر سے باہر تمام فوجوں کی رسد، خیمے اور بیل گاڑیاں جمع ہیں۔ آج اس ذخیرے میں بہت زیادہ اضافہ ہوا ہے، اسے آگ لگانی ہے۔

”اس کا کیا انتظام ہے؟“..... عمران نے پوچھا..... ”لاہور میں ایسے انتظام کی کبھی بات نہیں ہوئی۔“

”اس سے پہلے لاہور والوں نے کیا کارنامہ کر دکھایا تھا؟“..... ایک جاسوس نے کہا..... ”ایک ہندو لڑکی کے پیچھے آپس میں لڑنے تھے.... اب بٹھنڈہ والوں نے انتظام کیا ہے یہاں کے آدمیوں کو بتانا ضروری ہے۔“

بٹھنڈہ راجہ جے پال کی راجدھانی تھی اس لیے غزنی کے زیادہ تر جاسوس وہیں رہتے تھے۔ جب سے راجہ جے پال نے غزنی پر حملوں کا سلسلہ شروع کیا تھا، اُس نے لاہور کو نوج کا مرکز اور مستقر بنانا تھا۔ غزنی کے جاسوسوں کے ساتھ مقامی آدمی بھی شامل ہو گئے تھے ان میں زیادہ تر جواں سال اور نوجوان تھے۔ یہ ہندو راج کے ستائے ہوئے لوگ تھے، اور غزنی کے حکمرانوں کے لیے راہ ہموار کر رہے تھے۔ اب لاہور میں راجہ جے پال اپنے لشکر کے لیے اپنی رسد اور دیگر سامان جمع کر رہا تھا۔ بٹھنڈہ کے جاسوسوں نے اس ذخیرے کی تباہی کا یہ انتظام کیا تھا کہ بیس بچیس گھوڑسوار عام مسافروں کے بھیس میں لاہور کے مضافات پر پہنچ گئے تھے۔ وہ اکٹھے نہیں آئے ایک دوسرے سے دُور دور رہے تاکہ کسی کو شک نہ ہو۔ لاہور کے آدمیوں کو صرف اطلاع دینا ضروری تھا۔



ایک ہی منزل کے مسافر

فوجی سازو سامان کے اس ذخیرے میں جو راجہ جے پال نے غزنی پر حملے کے لیے لاہور کے مضافات میں ڈھیر کر رکھا تھا، جلدی آگ پکڑنے اور پھیلانے والے ڈھیر خیموں کے تھے۔ یہ ہزار ہا خیمے تھے جنہیں لپیٹ کر ڈھیروں کی صورت میں رکھا گیا تھا۔ فوج کے ساتھ رسد لے جانے کے لیے بیل گاڑیاں تھیں۔ ہر ایک دوسری کے ساتھ لگا کر کھڑی کی گئی تھیں۔ ان کے علاوہ اور بھی بے انداز سامان تھا جو کم دیش ڈیڑھ میل لمبے اور چار پانچ فرلانگ چوڑے رقبے میں بڑا تھا۔ اس رقبے میں درختوں کی بہتات تھی۔

راجہ جے پال کو جلدی کوچ کرنا تھا۔ اس لیے یہ سامان تیاری کی حالت میں باہر ہی پڑا رہنے دیا گیا تھا۔ اس پر پہرے کا معمولی سا انتظام تھا۔ گشتی سنتری گھوڑوں پر اس کے ارد گرد گھومتے پھرتے رہتے تھے۔ ایسا واقعہ پہلے کبھی نہیں ہوا تھا کہ فوجی سامان کو کسی نے کوئی نقصان پہنچایا ہو یا کوئی سامان چوری ہو گیا ہو، خطرہ صرف مسلمانوں کی طرف سے تھا لیکن مسلمانوں کی آبادی آنے میں نمک کے برابر تھی۔ انہیں ہندو اپنا زرخیز غلام سمجھتے تھے۔ یہ تو راجہ جے پال کو معلوم تھا کہ اس کی ریاست میں غزنی کے جاسوس موجود ہیں لیکن اسے کبھی گمان بھی نہیں ہوا تھا کہ مسلمان اُس کی جنگی قوت کو کوئی نقصان پہنچا سکتے ہیں۔ اس خوش فہمی میں مبتلا ہو کر اُس نے اتنے بڑے فوجی ذخیرے کی حفاظت کا وہ انتظام نہیں کیا جو ہونا چاہیے تھا۔

ہندو رعایا کا تو اُسے ڈر ہی نہیں تھا۔ اس نے پنڈتوں کے ذریعے ہندوؤں میں مسلمانوں کے خلاف اتنی نفرت پھیلا رکھی تھی کہ ہر ہندو یہ خواہش لیے ہوئے تھا کہ ان کا راجہ مسلمانوں کے ملکوں پر حملے کرے اور مسلمانوں کو غلام بنا کر ہندومت میں لایا جائے۔ اس مقصد کے لیے ہندوؤں نے اپنے راجہ کو مالی مدد دی تھی۔ انہوں نے ایک دوسرے سے بڑھ چڑھ کر رویہ پیسہ اور سونا دیا تھا، مؤرخ لکھتے ہیں کہ ہندو عورتیں سوت کات کر بازاروں میں بیچتی اور آمدنی راجہ کے خزانے میں جمع کرا دیتی تھیں۔ لہذا غزنی پر حملے کے لیے یہ جو فوجی سامان کے انبار اکٹھے کیے گئے تھے ان میں ہندو رعایا کا خون پسینہ شامل تھا۔ سوچا بھی نہیں جاسکتا تھا کہ کوئی بھی ہندو اس سامان کو نقصان پہنچائے گا۔

نقصان پہنچانے والے لاہور پہنچ چکے تھے۔ یہ شہبازوں سے لڑ جانے والے مولے تھے۔ آتش نمرود میں کود جانے والے عاشقانِ رسول صلی اللہ علیہ وسلم تھے، وہ اس نظریے کے قائل تھے کہ اپنے دشمن بادشاہ کا تختہ الٹنے کے لیے بادشاہ ہونا ضروری نہیں ہوتا اور فوج کو نقصان پہنچانے کے لیے فوج کی ہی ضرورت نہیں ہوتی۔ ایمان مضبوط ہو تو مضبوط تلے بھی سر کیے جاسکتے ہیں۔ وہ اُس مذہب کے سر فروش تھے جو محمد بن قاسم عرب کی سرزمین سے اس دھرتی میں لایا تھا۔ وہ ہندوستان میں اسلام کے ٹھنڈے پوائے چراغ کے پروانے تھے جو

اسے اپنے خون سے جلتا رکھنے کا عزم کیے ہوئے تھے۔

وہ آئے گھوڑوں پر تھے۔ ان کے دو ساتھی شام کو عمران بلا ذری اور لاہور کے دو تین اور ذمہ دار جاسوس کو لاہور میں اپنی موجودگی اور مقصد کی اطلاع دے کر شہر سے نکل گئے تھے۔ وہ فریبانہ سے کپڑوں میں لمبوس ذریعہ معاش کی تلاش میں مارے مارے پھرنے والے مسافر لگتے تھے۔ رات کو جب شہر سو گیا تھا، وہ شہر سے دُور ایک جگہ اکٹھے ہوئے اور انہوں نے اس مقصد پر جس کی خاطر وہ آئے تھے، جانیں قربان کرنے کا حلف اٹھایا۔ ایک دوسرے سے ہاتھ ملائے اور ایک دوسرے کو خدا حافظ کہا۔ انہیں ایک دوسرے کو دوبارہ دیکھنے کی امید نہیں تھی۔ وہ زندہ واپس جانے کے لیے نہیں آئے تھے۔

گھوڑے کچھ دور باندھ کر وہ ڈیڑھ میل لمبے ذخیرے کی مختلف اطراف کو دو دو ہو کر پھیل گئے، ان کے پاس چھوٹے مشکیزے تھے جو مسافر اپنے گھوڑوں اور اونٹوں کے ساتھ پانی کے لیے رکھتے ہیں مگر ان کے مشکیزوں میں پانی نہیں تیل تھا اور ان کے پاس آگ لگانے والا سامان بھی تھا۔

ایک جگہ سے دو گھوڑو سوار سنتری آگے چلے گئے تو وہ جانناز پیٹ کے بل ریٹگتے آگے آگئے اور خیموں کے دو ڈھیروں کے درمیان جا کر رک گئے۔ انہوں نے مشکیزوں کے منہ کھولے اور تیل خیموں کے ڈھیروں پر چھڑک دیا۔ پیشتر اس کے کہ سنتریوں کو تیل کی بو آتی اسے آگ لگا دی گئی عین اس وقت ایک اور جگہ سے شعلہ اٹھا۔ سنتریوں نے شعلے دیکھے تو انہوں نے گھوڑوں کو ایز لگا دی۔ وہ آگ کی دونوں جگہوں تک آئے تو کئی اور جگہوں نے شعلے اٹھے۔ چار جاننازوں نے تیل گاڑیوں پر تیل چھڑک کر آگ لگا دی۔ پیشتر اس کے کہ سنتری جان سکتے کہ یہ آگ کیسے لگی ہے، آگ لگانے والے نکل گئے تھے۔ وہ اپنے گھوڑوں تک پہنچے اور شعلوں کی روشنی سے دور رات کی تاریکی میں غائب ہو گئے۔

ہوا کی رفتار کافی تھی، شعلے تیزی سے پھیلنے لگے۔ سوئے ہوئے سنتری جاگ اٹھے۔ جاگے ہوئے سنتری شعلوں کے زرنے سے بچنے کے لیے بھاگ اٹھے۔ اُن سب کے شور غوغا اور ہڑبویگ نے شعلوں کی آواز کو اور زیادہ بھیا تک بنا دیا۔ شہر میں جتنی بھی فوج تھی بیدار ہو گئی اور آگ پر نوٹ پڑی۔ آگ ڈیڑھ میل لمبے اور اس سے نصف چوڑے علاقے میں پھیلی ہوئی تھی۔ درخت جھلس رہے تھے، فوج کے لیے آگ پر قابو پانا ممکن نہیں تھا۔ شعلے اتنے اونچے جا رہے تھے کہ کوئی فوجی قریب جانے کی جرأت نہیں کرتا تھا۔ سپاہیوں کو حکم دیا گیا کہ اُس سامان کو بچائیں جس تک ابھی آگ نہیں پہنچی تھی۔

شہر کی تمام تر آبادی جاگ اٹھی مسلمان خوش تھے مگر ہندوؤں پر ہول طاری ہو گیا۔ وہ اس آگ کو آگ کے دیوتا کا تہر سمجھ رہے تھے مندروں کے سنگھنے اور گھنٹے بجنے لگے۔ عورتیں مندروں کو دوڑ پڑیں، مردوں کو فوجی ہانک کر لے گئے۔ پانی کنوؤں سے نکالا جا رہا تھا۔ گھوڑا گاڑیوں پر بڑے مشکیزے اور ڈول لاکر دریا سے پانی لایا جانے لگا لیکن شعلے اتنے اونچے اور ایسے ہیبت ناک تھے کہ نصف میل دور سے بھی ان کی تپش ناقابلِ برداشت تھی۔

”تمام سنتریوں کو قتل کر دو.... انہیں اسی آگ میں زندہ پھینک دو“..... یہ راجہ جے پال کی آواز تھی، وہ چبٹا، چلا تا، حکم دیتا اور گالیاں بکتا پھر رہا تھا۔ جس گھوڑے پر وہ سوار تھا، وہ گھوڑا بھی اسی کی طرح غصے اور بے چینی میں ہنہناتا تھا۔ اس کے درباری، وزیر اور جرنیل اس کے عتاب سے خوفزدہ اور فوجیوں اور شہریوں کو حکم اور گالیاں دیتے پھر رہے تھے۔

تھوڑا سا سامان بچایا جاسکا۔ راجہ اور اُس کے جرنیل وغیرہ تھک ہار کر پیچھے ہٹ گئے اور بے بسی کے عالم میں آگ کے قہر کو دیکھنے لگے۔

”یہ معلوم کرنا بہت مشکل ہے کہ آگ کس طرح لگی ہے“..... راجہ جے پال نے کہا..... ”یہاں جتنے سنتری تھے، انہیں قید خانے میں لے جا کر اُلٹا لٹکا دو، ان میں جو بتا دے کہ آگ کس طرح لگی تھی، اسے اتار لینا۔ باقی سب کو اسی حالت میں مرجانے دو.... پندرہ دنوں کے اندر اندر سامان پورا کرو، میں چند دنوں میں کوچ کرنا چاہتا تھا۔ سبکدین کے مرنے کی اطلاع ملتے ہی ہمیں کوچ کر جانا چاہیے تھا۔ اب جوں جوں وقت گزرتا جائے گا سبکدین کے جانشین کو تیاری کا موقع ملتا رہے گا۔“

”یہ مسلمانوں کا کام بھی ہو سکتا ہے“..... راجہ کے وزیر اُدھے شکر نے کہا..... ”کیا مہاراج کے ذہن میں نہیں آئی کہ غزنی کے دو قیدی بھاگ گئے ہیں؟ یہ ان کی کارستانی بھی ہو سکتی ہے۔“

”تمام مسلمانوں کے گھروں کی تلاشی لو“..... راجہ جے پال نے حکم دیا..... ”کسی پر ذرا سا بھی شک ہو اُسے میرے سامنے لے آؤ.... مسلمانوں کے گھروں سے جتنی نقدی، زیورات اور اثاثہ ملے وہ اپنے قبضے میں لے لو، لیکن“..... راجہ نے ذرا سوچ کر کہا..... ”میں سوچتا ہوں کہ یہ لوگ اتنی جرأت نہیں کر سکتے۔“

”یہ ناپاک قوم اس سے زیادہ جرأت بھی نہیں کر سکتی ہے“..... ایک جرنیل نے کہا..... ”آپ غزنی کے دو قیدیوں سے ان کی فتح کا جو راز معلوم کرتے رہے ہیں وہ یہی ہے کہ اس قوم میں اتنی زیادہ جرأت ہے جس کا آپ اندازہ نہیں کر سکتے ہمیں ان کی یہ جرأت توڑنی ہے میں اس کمزوری کا اعتراف کرتا ہوں کہ یہ جرأت ہماری فوج میں نہیں اور یہ بھی کہ ہماری فوج کی جو نفری غزنی کے حملے سے بچ کر آئی ہے، اس پر ابھی تک مسلمانوں کی فوج کا خوف سوار ہے۔“

”تو اپنے سپاہیوں کو بتاؤ کہ یہ ہمارے دیوتاؤں اور مسلمانوں کے پیغمبروں کی لڑائی ہے“..... راجہ جے پال نے کہا..... ”انہیں بتاؤ کہ مذہب کی اس لڑائی میں جو ہندو مارا جائے گا وہ دوسرے جنم میں خوبصورت پرندوں کی شکل میں دنیا میں آئے گا اور کھلی فضاؤں اور خوشنما باغوں میں چھپتا اور اڑتا پھرے گا“..... راجہ جے پال کے دماغ پر پنڈت سوار تھے۔ وہ حقیقت سے دور ہٹ گیا تھا۔ اس نے کہا..... ”معلوم نہیں کس کے گناہوں سے دیوتا ہم سب سے ناراض ہیں، قربانی کے لیے وہ لڑکی مل گئی ہے جسے پنڈت تلاش کر رہے تھے۔ اسے نیلوں والے مندر میں پہنچا دیا گیا ہے، پندرہویں روز اسے ذبح کر دیا جائے گا۔“

”مہاراج!“..... جرنیل نے کہا..... ”آپ کو برا لگے تو معاف کر دینا، فتح حاصل کرنے کے لیے

ایک لڑکی کو ذبح کرنا کافی نہیں، فوج کے ہر آدمی کو ذبح ہونے کے لیے تیار ہونا پڑے گا، آپ کو بھی، مجھے بھی، جب تک ہماری قوم ایسے بیٹے پیدا نہیں کرے گی جس۔ یہ تھے جنہوں نے ہماری فوج کی ایک سال کی رسد جلا دی ہے، اُس وقت تک ہم مسلمانوں پر فتح حاصل نہیں کر سکتے۔“

”آپ کا یہ خیال ہے کہ یہ آگ مسلمانوں نے لگائی ہے؟“..... راجہ جے پال نے پوچھا۔

”جی مہاراج!“..... جرنیل نے جواب دیا..... ”میں سینا پتی ہوں۔ آپ کی ساری فوج کا سردار ہوں، فوج کی ہر شکست میری شکست ہوتی ہے۔ میں حقائق اور حالات پر نظر رکھتا ہوں، میں وہ ہوں اور خوش فہمیوں سے اپنا جی خوش نہیں کر سکتا۔ ایسا کروں گا تو آپ کا راج اور ریاست ناپید ہو جائیں گے اور آپ کا راج محل مسجد اور مسلمانوں کا مذہب ہی مدرسہ بن جائے گا۔ میں آپ کے ساتھ حقیقت کی باتیں کرنا چاہتا ہوں۔ یہ آگ مسلمانوں نے لگائی ہے، میں سنتریوں سے پوچھ چکا ہوں۔ آگ دیکھ بھی چکا ہوں، آگ سنتریوں کی غلطی سے لگتی تو کسی ایک جگہ لگتی اور سنتری خود ہی اس پر قابو پالیتے، مگر یہ آگ بارہ چودہ جگہوں سے شروع ہوئی اور پھیل گئی۔“

”تو کیا غزنی سے آگ لگانے کے لیے فوج آئی تھی؟“..... مہاراجہ نے کہا..... ”کیا شہر کی ساری

مسلمان آبادی نے مل کر بارہ چودہ جگہوں پر آگ لگائی ہے؟“

”میں یقین سے کہہ سکتا ہوں کہ یہ آگ نہ غزنی کی فوج نے لگائی ہے، نہ شہر کی مسلمان آبادی نے“

..... جرنیل نے کہا..... ”یہ کم از کم دس اور زیادہ سے زیادہ بیس آدمیوں کا کام ہے، وہ جو کوئی بھی ہیں، بہت دلیر ہیں۔ اس قسم کی آگ لگانے والے آگ میں جلنا بھی جانتے ہیں، وہ صرف جلانے کے لیے نہیں بلکہ خود جلتے کے لیے بھی آتے ہیں۔“

”کیا ہم انہیں پکڑ کر زندہ نہیں جلا سکتے؟“..... راجہ جے پال نے پوچھا۔

”اگر ہم دس بیس مسلمانوں کو پکڑ کر زندہ جلا دیں گے تو کیا ہوگا؟“..... وزیر اُردو اُدھے شکر نے کہا.....

”دس بیس اور آجائیں گے ہمیں ان کی اُس آگ کو سرد کرنا ہے جو ان کے سینوں میں جل رہی ہے، اسے یہ لوگ ایمان کی شمع کہا کرتے ہیں ہمیں ان کا ایمان ختم کرنا ہے۔ درخت کے پتے توڑ توڑ کر مٹتے رہنے سے درخت سوکھ نہیں جایا کرتا۔ اس کی جڑ کاٹنی ہے۔ آگ پر آگ پھینک کر آپ اسے بجھا نہیں سکتے۔ آگ پانی سے بجھا کرتی ہے، آپ کو آگ کی طرح گرم ہو کر نہیں بلکہ پانی کی طرح ٹھنڈا ہو کر سوچنا پڑے گا..... یہاں کے مسلمانوں پر آگ کی طرح نہیں برسے۔ ان میں جو سرد کردہ لوگ ہیں انہیں انعام و اکرام، دربار کے رتبوں اور عورت کے حسن و جوانی کے جال میں پھانسیں میری نظر ماضی میں وہاں تک جاتی ہے جہاں محمد بن قاسم اس دھرتی پر نمودار ہوا تھا۔ اُس نے شمال مغربی ہند میں اسلام پھیلا دیا تھا اور یہ مذہب محمد بن قاسم کے دور حکومت میں پھیلتا اور ہمارا مذہب سکڑتا سمٹتا چلا گیا۔ محمد بن قاسم کے جانے کے بعد ہمارے پیشواؤں نے مسلمانوں کو اپنے رنگ میں رنگنا شروع کر دیا۔ تشدد اور دہشت گردی سے بھی اسلام کے فروغ کو روکا گیا اور دُکھش طریقوں سے بھی سب سے زیادہ کامیاب طریقہ یہ دوسرا ثابت ہوا۔ زرد جو اہرات اور عورت نے مسلمانوں کے معاشرتی

سربراہوں کو نہ ہندو رہنے دیا نہ مسلمان۔ اسلام کمزور ہوتے ہوتے چند ایک مسجدوں تک رہ گیا ہے۔ انہیں جسمانی مار نہ دیں، انہیں روحانی طور پر مردہ کر دیں۔ انہیں بیمار اور محبت کا دھوکہ دے کر ان پر اپنی تہذیب کا رنگ چڑھا دیں۔“

”اگر ہم نے غزنی فتح کر لیا تو ہم یہ طریقے استعمال کریں گے“..... راجہ بے پال نے کہا۔

دو ڈیڑھ میل کے علاقے میں پھیلے ہوئے شعلوں سے ڈور کھڑے باتیں کر رہے تھے۔ راجہ بے پال بیچ و تاب کھا رہا تھا۔ غزنی پر اس کا حملہ کچھ عرصے کے لیے ملتوی ہو گیا تھا اور غزنی والے فوج کے بغیر حملہ کر گئے تھے۔ اس آگ کا دوسرا اثر یہ ہوا کہ غزنی کے دو مفرور قیدی..... نظام اور بڑی اور قاسم لٹنی..... راجہ کے ذہن سے اتر گئے۔

ہندو لڑکی رشی کو پنڈت ٹیلوں والے مندر میں لے گئے تھے۔

ٹیلوں والا مندر کوئی عمارت نہیں تھی، اُس دور میں دریائے راوی کی گزر گاہ کوئی اور تھی۔ آج اسے بڑھا دیا کہتے ہیں۔ شہر سے تھوڑی دور دریا سے ذرا سا ہٹ کر ڈیڑھ میل لبا چوڑا علاقہ ٹیلوں اور گھاٹیوں کا تھا۔ ان کی مٹی کالی اور چکنی تھی۔ وہاں بستوں کی چٹانیں بھی تھیں۔ بعض نیلے بستوں اور کالی مٹی کی آمیزش کے تھے، لمبے بھی، گول اور مخروطی بھی۔ یوں معلوم ہوتا تھا جیسے یہ قدرتی نہیں بلکہ انہیں تراش کر ان شکلوں کا بنایا گیا ہے۔ ان کے ارد گرد درختوں کی بہتات تھی لیکن ان کے اندر کوئی درخت نہیں تھا نہ کوئی سبزہ تھا۔

راجہ بے پال سے پہلے کسی دور میں ہندو کاریگروں نے پختہ مخروطی ٹیلوں کو تراش کر مندر کے مخروطی اور لبوتے لگندوں کی شکل دے دی اور ان کے اندر تراش تراش کر وسیع عاریں بنا دی تھیں جو بلند اور کشادہ کردوں جیسی تھیں۔ ان کی دیواروں میں دیویوں اور دیوتاؤں کے بت تراشے ہوئے تھے۔ ان کمرؤں کے اندر بھی کمرے تھے۔ تہ خانے اور بالا خانے بھی تھے۔ اُس دور کے وقائع نگار لکھتے ہیں کہ اندر جا کر انسان بھول جاتا تھا کہ وہ کھودی ہوئی زمین اور ٹیلوں کے اندر ہے۔ اندر سے یہ خوشنما اور پختہ عمارتیں لگتی تھیں۔

اس جگہ کو ٹیلوں والا مندر کہتے تھے لیکن وہاں پنڈتوں اور سادھوؤں کے سوا کوئی اور پوجا پاٹ کے لیے نہیں جاسکتا تھا۔ ایک تو اس لیے کہ راہنما کے بغیر مندر تک کوئی پہنچ نہیں سکتا تھا۔ کیونکہ ٹیلوں کے درمیان راستے بھول بھلیوں جیسے تھے۔ چند قدم پر مڑتے اور پیشتر راستے کہیں نہ کہیں بند ہو جاتے تھے۔ دوسری وجہ یہ تھی کہ اس جگہ کے متعلق مشہور تھا کہ یہ روحوں، دیوتاؤں اور دیویوں کا مسکن ہے۔ انسانی قربانی اسی مندر میں دی جاتی تھی۔ دُور سے دیکھنے سے یہ علاقہ پُر اسرار اور ڈراؤنا لگتا تھا۔ کوئی اس کے قریب سے گزرنے کی جرأت نہیں کرتا تھا۔

راجہ بے پال کے دور حکومت کے کچھ عرصہ بعد جب سلطان محمود غزنوی نے ہندوستان پر حملوں اور بت شکنی کا سلسلہ شروع کیا تو ٹیلوں کا مندر جس کی فضا انسانی خون اور ہندوؤں کی غیر معمولی طور پر حسین عورتوں کی عصمت کے خون سے متصف رہتی تھی۔ اُس کی نظروں سے بچا رہا۔ خدائے ذوالجلال نے محمود غزنوی کے مشن

کو یوں مکمل کیا کہ راوی کا رخ بدل ڈالا اور سیلاب جو ہر سال آتا تھا ٹیلوں کے علاقے کو بہانے لگا۔ دیوی دیوتاؤں کے بتوں کو راوی کے کچھڑ میں تبدیل کر کے غائب کر دیا پھر اسی کو راوی نے اپنی گزرگاہ بنا لیا۔ ٹیلوں والا مندر ہندوؤں کے کاغذوں میں رہ گیا۔

پہلے تفصیل سے بیان کیا جا چکا ہے کہ جس رات راجہ جے پال کی رسد وغیرہ کے ذخیرے کو جانباڑوں نے نذر آتش کیا، اُس شام ان میں سے دو آدمی عمران بلاذری کے گھر گئے تھے۔ وہ عمران کو اپنے پرگرام سے آگاہ کر کے چلے گئے تو دروازے پر پھر دستک ہوئی، عمران نے دروازہ کھولا تو فاطمہ تیزی سے اندر آئی، عمران نے دروازہ بند کر دیا۔

”میں نے تمہیں یہاں آنے سے منع کیا تھا“..... عمران بلاذری نے فاطمہ کو غصے سے کہا..... ”پھر کیوں آگئی ہو؟“

فاطمہ جواب دینے کی بجائے اس کے پاؤں میں بیٹھ گئی اور اس کی ناگوں سے لپٹ کر سسکیاں لینے لگی، وہ کانپ رہی تھی۔

”مجھے بچاؤ“..... فاطمہ نے سسکتی اور لرزتی آواز میں کہا..... ”عمران! مجھے اپنی چڑیل سے بچاؤ، وہ مجھے سونے نہیں دیتی۔“

ڈیوڑھی تاریک تھی۔ عمران فاطمہ کو اندر نہیں لے جانا چاہتا تھا، کیونکہ وہاں نظام اور یزی اور قاسم بچی موجود تھے۔ انہیں وہ یہ تاثر دینے سے ڈرتا تھا کہ وہ یہاں جاسوسی کے بہانے لڑکیوں کے چکر میں پڑا ہوا ہے۔ فاطمہ سے وہ منہ لگانے کو تیار نہیں تھا مگر اس لڑکی کی حالت ایسی ہوتی جا رہی تھی کہ عمران نے اسے دھتکارنا مناسب نہ سمجھا۔

”کسے چڑیل کہہ رہی ہو“..... عمران نے کہا..... ”یہ تمہارا گناہ ہے جو چڑیل بن کر تمہیں ڈرا رہا ہے۔“

”میں رشی کو دیکھتی ہوں“..... فاطمہ نے روتے ہوئے التجا کی..... ”اتنے ظالم نہ بنو عمران! میں خوف سے مر جاؤں گی، مجھے پناہ میں لے لو۔“

عمران بلاذری اس کے پاس فرش پر بیٹھ گیا، فاطمہ اُس کے ساتھ لگ گئی، اُس کا جسم کانپ رہا تھا۔

”میری آنکھ لگ جاتی ہے تو رشی مجھے جھنجھوڑ کر جگا دیتی ہے میں گھبرا کر اٹھتی ہوں“..... فاطمہ نے کہا.....

”وہ مجھے اندھیرے میں بھی نظر آ جاتی ہے مگر وہ خوبصورت رشی نہیں ہوتی۔ اُس کے دانت درندوں کی طرح اور ناخن خنجر کی نوکوں کی طرح آگے سے مڑے ہوئے ہوتے ہیں۔ وہ بولتی نہیں چیختی یا پھینکارتی ہے، مجھے چیرنے پھاڑنے کو آتی ہے لیکن قریب آ کر غائب ہو جاتی ہے، میں نے کل رات اپنے کمرے میں اس سے بچنے کے لیے بھاگتے دوڑتے گزارے، آج دن بھر مجھ پر خوف طاری رہا، وہ دن کو مجھے نظر نہیں آئی لیکن تین چار بار مجھے اُس کی سسکیاں سنائی دیں، میں نے کمرے میں ادھر ادھر دیکھا، کوئی بھی نظر نہ آیا لیکن مجھے ایسے محسوس ہوتا رہا جیسے، رشی کمرے میں موجود ہے..... عمران! مجھے اس سے بچاؤ۔“

فاطمہ مظلوم لڑکی تھی، اسے نوجوانی کی عمر میں باپ نے پیسے لے کر ایسے آدمی کے ساتھ بیاہ دیا تھا جس کی عمر اُس سے وگنی سے بھی زیادہ اور اُس کی دو بیویاں تھیں۔ فاطمہ صرف جوان ہی نہیں خوبصورت بھی تھی۔ وہ انتقام کی آگ میں جل رہی تھی۔ اسے عمران اچھا لگا تو اس کے راستے میں رشی نام کی ہندو لڑکی حائل ہو گئی۔ فاطمہ نے اسے راستے سے یوں ہٹایا کہ پنڈت کو معاوضہ دے کر اس لڑکی کو انسانی قربانی کے لیے منتخب کرادیا۔ فاطمہ فطرتاً گناہگار نہیں تھی۔ انتقام اور رقابت نے اس سے بڑا ہی بھیانک گناہ کرایا۔ اس کا ضمیر اس گناہ کو برداشت نہیں کر رہا تھا۔ وہ اپنے آپ کو رشی کی قاتل سمجھنے لگی۔ یہ ضمیر کا انتقام تھا، بے بس اور مجبور لڑکی اب استقدر خوفزدہ تھی کہ وہ عمران کے قدموں میں آگری۔

”میں نے کل رات تمہیں کہا تھا کہ گناہ کا کفارہ ادا کرو، ورنہ جلتی اور کڑھتی رہو گی“..... عمران نے اسے کہا..... ”رشی ابھی زندہ ہے جس روز پنڈت اسے ذبح کر دیں گے اُس روز اس کی بدروح چڑیل بن کر تمہارے پاس آجائے گی۔ تم جب تک زندہ رہو گی وہ تم پر غالب رہے گی، تم راتوں کو سو نہیں سکو گی۔ تم خودکشی کر لو گی یا پاگل ہو کر گلیوں اور بازاروں میں چڑیلوں کی طرح چیختی چلاتی پھردو گی اور لوگ تم سے دور بھاگیں گے۔“

فاطمہ اور زیادہ خوفزدہ ہو کر عمران بلا ذری کے ساتھ لپٹ گئی..... ”مجھے بتاؤ میں کیا کروں، اگر ایک رات اور میری یہی حالت رہی تو میں پاگل ہو جاؤں گی۔“

”رشی کو پنڈتوں سے آزاد کراؤ“..... عمران نے کہا۔ اُس نے فاطمہ کو اسی لیے اور خوفزدہ کیا تھا کہ وہ رشی کو آزاد کرانے میں مدد دے، اُس نے بہت کچھ سوچ لیا تھا۔

”میں اُسے کیسے آزاد کرا سکتی ہوں؟“

”یہ کام میں کرونگا“..... عمران نے کہا..... ”تم میری مدد کرو، تمہاری نجات اسی میں ہے، رشی ذبح ہو گئی تو دنیا کے قید خانے سے آزاد ہو جائے گی مگر تمہارا جو حال ہو گا وہ میں تمہیں بتا چکا ہوں۔“

”مجھے جو کہو گے کروں گی۔“

”اٹھو“..... عمران نے اُسے اٹھاتے ہوئے کہا..... ”اندر چلو۔“

عمران اسے ایک اور کمرے میں لے گیا، وہ اسے اس کمرے میں نہیں لے جانا چاہتا تھا جس میں نظام اور یزی اور قاسم بیٹھے بیٹھے ہوئے تھے۔ فاطمہ پر بھروسہ نہیں کیا جاسکتا تھا۔ عمران نے فاطمہ کو دوسرے کمرے میں بٹھایا اور دیا جلا کر رکھ دیا۔

”اب بے خوف ہو کر اکیلی بیٹھی رہو“..... عمران نے کہا..... ”یہاں تمہیں رشی نظر نہیں آئے گی۔“

عمران اور یزی اور بیٹی کے ساتھ جا بیٹھا۔ اس نے انہیں فاطمہ اور رشی کے متعلق سب کچھ بتا دیا اور کہا کہ وہ فاطمہ کو رشی کے فرار کے لیے استعمال کرے گا۔

”معلوم ہوتا ہے کہ تم نے ہمیں فرار کرایا ہے، لیکن ہمیں یہیں کسی اور مصیبت میں ڈال دو گے“.....

نظام اور یزی نے کہا..... ”تم یہاں عشق و محبت اور عیاشی میں پڑے رہو، ہم خود ہی نکل جائیں گے۔“

”میں عشق و محبت اور عیاشی میں نہیں پڑوں گا“..... عمران نے کہا..... ”میں تمہیں پہلے بھی کہہ چکا ہوں کہ میں ان پنڈتوں پر ثابت کرنا چاہتا ہوں کہ ان کے بتِ خض پتھر ہیں اور یہ کسی مسلمان کا کچھ نہیں بگاڑ سکتے میں ان سے یہ لڑکی چھین کر ثابت کر دوں گا کہ کس کا مذہب سچا ہے..... میں گھوڑوں کا انتظام کر دوں گا، اگر میں نے آج ہی رات اس ہندو لڑکی کو آزاد کر لیا تو یہاں واپس نہیں آؤں گا، تم دونوں میرے ساتھ چلو گے، ہم ادھر سے ہی نکل جائیں گے۔“

”تم نے سوچا کیا ہے؟“..... قاسم بچی نے پوچھا..... ”تم وثوق سے کس طرح کہہ رہے ہو کہ تم لڑکی کو آزاد کرالو گے؟“

عمران بلا ذری نے جو کچھ سوچا تھا وہ اس نے تفصیل سے بتا دیا۔ وہ دونوں رضا مند ہو گئے اور تینوں نے بحث مباحثہ کے بعد ایک سکیم تیار کر لی..... اور عمران فاطمہ کے کمرے میں چلا گیا۔

”یہاں تو رشی کی بدروح نظر نہیں آئی؟“..... عمران نے فاطمہ سے پوچھا۔

”نہیں“..... فاطمہ نے جواب دیا..... ”مگر ڈر آتا ہے۔“

”تم نے اُسے پنڈتوں سے بچانے کا ارادہ کر لیا ہے اس لیے اب رشی کی بدروح تمہیں پریشان نہیں کرے گی، جب وہ آزاد ہوگی تو تمہیں روحانی سکون حاصل ہوگا۔“

”مجھے تو یہ بتاؤ کہ مجھے کرنا کیا ہے“..... فاطمہ نے پوچھا۔

”میں تمہیں یہ بھی بتا دیتا ہوں کہ تم کامیاب ہو گئیں تو تم اپنے گھر واپس نہیں آؤ گی۔“..... عمران نے کہا..... ”تم میرے ساتھ غزنی چلو گی۔“

”سچ عمران؟“

”میں تمہیں دھوکہ نہیں دوں گا“..... عمران نے کہا..... ”تم پنڈت کے گھر جاؤ ڈرنا نہیں۔“

اگر وہ تمہیں مل جائے تو اُسے کہو کہ تم ٹیلوں والا مندر دیکھنا چاہتی ہو، میں تمہیں سونے کے سکہ دے رہا ہوں، یہ پنڈت کو دے دینا۔ وہ مان جائے گا، میں تمہارے پیچھے آؤں گا تمہارا کام صرف اتنا ہوگا کہ پنڈت کو ٹیلوں والے مندر تک لے جاؤ، وہ تمہیں جو شرط بتائے مان لینا۔ تمہیں شاید معلوم نہیں کہ یہ مندر ٹیلوں کے اندر ہے، وہاں تک ان پنڈتوں کے سوا اور کوئی نہیں پہنچ سکتا، کسی عام آدمی کو راستہ معلوم نہیں۔“

”اگر وہ نہ مانا تو ہم کیا کریں گے؟“..... فاطمہ نے پوچھا۔

”تم اسے کسی طرح کمرے سے باہر لے آنا“..... عمران نے کہا..... ”میں اسے مندر تک لے جاؤں گا اگر نہیں جائے گا تو یہ اُس کی زندگی کی آخری رات ہوگی۔“

”پھر میرا کیا بنے گا؟“..... فاطمہ نے پوچھا۔

”میں کہہ چکا ہوں کہ تم اب اپنے خاندان کے گھر نہیں جاؤ گی“..... عمران نے جواب دیا..... ”تم اب میری ذمہ داری میں ہو، دل سے تمام خوف اور وہم نکال دو، ابھی پنڈت کے ہاں چلی جاؤ، میں اُس کے کمرے

کے دروازے کے قریب چھپا ہوا ہوں گا، میں جھینگ کی آواز نکالوں گا، تم اُسے باہر لے آنا۔“

عمران نے اُسے بہت سی ہدایات دیں اس کا حوصلہ بڑھایا۔ اس کا دل مضبوط کیا اور اُسے سونے کے چند ایک سکے دے کر رخصت کر دیا۔ اس کے جانے کے بعد عمران رشی کے بھائی جگ موہن سے ملنے چلا گیا۔ جگ موہن گھر ہی تھا اور بہت اُداس، وہ پہلے ہی اپنے مذہب سے متاثر تھا۔ اب اس کی نوجوان بہن کو پنڈت دیوی کے قدموں میں قربان کرنے کے لیے لے گئے تھے۔

”عمران!“..... اُس نے کہا..... ”یہ لوگ میری بہن کو ذبح کرنے کے لیے لے گئے ہیں۔ میں کسی پنڈت کو زندہ نہیں چھوڑوں گا۔ کسی کو یہ بھی پتہ نہیں چلے گا کہ ان پنڈتوں کو کون قتل کرتا چلا جا رہا ہے... تم کیوں آئے ہو؟“

”اس لیے کہ کسی پنڈت کو قتل کیے بغیر تمہاری بہن کو اٹھالانے اور غائب کر دینے کا بندوبست کیا جائے“..... عمران نے کہا..... ”تم یقیناً میرا ساتھ دو گے، جاننے ہو اُسے کہاں لے گئے ہیں؟“

”وہاں تک ہم نہیں پہنچ سکتے“..... جگ موہن نے جواب دیا..... اُسے ٹیلوں والے مندر میں لے گئے ہیں۔ ہم وہاں گم ہو سکتے ہیں، پنڈت ہمیں ان بھول بھلیوں میں بھٹکتا دیکھیں گے تو ہمیں قتل کر دیں گے اور ہماری لاشیں وہیں کہیں زمین میں دبا دیں گے وہاں جانے کی نہ سوچو۔“

”میں بہت کچھ سوچ چکا ہوں“..... عمران نے کہا..... ”اگر تمہارے دل میں اپنے مذہب کے خلاف واقعی نفرت ہے تو تمہیں نہ صرف یہ مذہب ترک کر دینا چاہیے بلکہ اس ملک سے بھی نکل جانا چاہیے میں تمہیں اور تمہاری بہن کو اپنے ساتھ لے جا رہا ہوں۔“

”میری بہن کہاں ہے؟“..... جگ موہن نے پوچھا۔

”تم ایک کام کرو“..... عمران نے کہا..... ”چار گھوڑوں کا انتظام کرو اور دریا کے کشتیوں کے پل سے دُور میرا انتظار کرو“..... عمران نے اسے وہ جگہ بتائی جہاں اُسے انتظار کرنا تھا۔ اُس نے جگ موہن سے کہا..... ”اس وقت مجھ سے کچھ اور نہ پوچھنا، وقت نہیں۔ اگر میں صبح تک تمہیں دریا کے کنارے نہ ملا تو سمجھ لینا کہ میں زندہ نہیں۔“

جگ موہن بہت کچھ پوچھنا چاہتا تھا لیکن عمران بلاذری پر اُسے اس قدر اعتماد تھا کہ اس نے کچھ بھی نہ پوچھا۔ اُس نے اس یقین پر چار گھوڑے لے کر رادی کے کنارے انتظار کا وعدہ کر لیا کہ عمران اس کی بہن کو ساتھ لائے گا اور بہن بھائی عمران کے ساتھ ملک سے نکل جائیں گے۔ اُس نے دل میں یہ وہم پیدا نہ ہونے دیا کہ عمران ہوا میں گھوڑے دوڑا رہا ہے لیکن جگ موہن کے سینے میں انتقام کی آگ بھڑک رہی تھی اور اس پر جذبات کا غلبہ تھا۔

کچھ دیر رات کے اندھیرے میں بڑے مندر سے کچھ دُور درختوں کے ایک جھنڈ میں عمران بلاذری، نظام اور یزی اور قاسم بچھی کھڑے رہے، ان کے قریب سے ایک سایہ ساگز رہ گیا۔

”میں تمہارے ساتھ ساتھ ہوں فاطمہ!“..... عمران نے کہا..... ”ڈرنہ جانا۔“

سایہ رک گیا، عمران اس کے قریب چلا گیا۔ اس نے فاطمہ کو یہ نہ بتایا کہ وہ اکیلا نہیں، اس کے ساتھ دو آدمی اور بھی ہیں۔ عمران کو آنے والے حالات کے متعلق یقین نہیں تھا کہ اس کے لیے موافق ہوں گے، اس لیے وہ اور یزی اور بلخی کو فاطمہ سے چھپائے رکھنا بہتر سمجھتا تھا۔ اُس نے فاطمہ کا حوصلہ بڑھایا۔ وہ آگے چلی گئی، کچھ دور گئی تو یہ تینوں اس کے پیچھے چل پڑے۔

”میں نہیں سمجھ سکتا کہ تم اس مہم میں کس طرح کامیاب ہو گے“..... بلخی نے کہا.....

”میں جو کچھ کر رہا ہوں، اللہ کے نام پر کر رہا ہوں“..... عمران نے کہا..... ”میں نے خدا سے مدد مانگی تھی، مجھے جو بھی خیال آتا ہے، وہ خدا کی طرف سے آتا ہے، اگر میں سچا ہوں تو خدا مجھے کامیابی عطا کرے گا۔“

فاطمہ سیاہ سائے کی طرح چلتی گئی، تھوڑی تھوڑی دیر بعد عمران بلا ذوری زور سے کھانس دیتا تھا۔ یہ فاطمہ کے لیے اشارہ تھا کہ وہ اس کے ساتھ ساتھ چلا آ رہا ہے.... مندر بہت بڑے بھوت کی طرح کھڑا نظر آنے لگا۔ عمران نے دُور سے روشنی دیکھی، یہ پنڈت کے کمرے کے دروازے سے باہر آئی تھی پنڈت نے فاطمہ کی دستک پر دروازہ کھولا تھا۔ عمران کو فاطمہ کمرے میں داخل ہوتی ہوئی دکھائی دی، دروازہ بند ہو گیا۔ روشنی غائب ہو گئی۔

عمران اپنے ساتھیوں کے ساتھ آگے چلا گیا۔ دونوں ساتھیوں کو ذرا دُور درختوں کے پیچھے کھڑا کر دیا اور خود بے پاؤں دروازے کے قریب چلا گیا۔ دروازے کی درزوں میں سے روشنی آ رہی تھی۔ دروازے تک تین چار سیڑھیاں جاتی تھیں۔ عمران سیڑھیاں چڑھ کر دروازے کے ساتھ لگ کر بیٹھ گیا۔

”میں سمجھ نہیں سکا کہ تم یہ بچوں کیسی ضد کیوں کر رہی ہو“..... پنڈت کہہ رہا تھا..... ”وہاں کوئی ہندو بھی نہیں جاسکتا، تم تو مسلمان ہو۔“

”میں اس چڑیل کو آخری بار اپنی آنکھوں سے دیکھنا چاہتی ہوں“..... فاطمہ نے کہا..... ”دور سے

دکھا دینا۔“

”مجھے آج رات ادھر جانا ہی تھا لیکن آدھی رات کے بعد جاؤں گا جب چاند اوپر آ جاتا ہے“..... پنڈت نے کہا..... ”تم اُس وقت تک یہاں رک سکو گی؟“

”ابھی چلیں“..... فاطمہ نے کہا..... ”آپ کی اجرت آپ کے سامنے پڑی ہے، میں آپ کو منہ مانگی قیمت دے رہی ہوں، میں یہ بھی جانتی ہوں کہ یہ انسانی قربانی تھیں فریب ہے۔ میں آپ کا بھانڈہ پھوڑ سکتی ہوں، میں بہت کچھ کر سکتی ہوں۔ میں آپ کے جال میں نہیں بلکہ آپ میرے جال میں آئے ہوتے ہیں۔ اگر آپ میری یہ ذرا سی خواہش پوری نہیں کر سکتے تو میں واپس چلی جاتی ہوں، لیکن میں بتا نہیں سکتی کہ آپ کا انجام کیا ہوگا۔“

فاطمہ بجائے خود ایک سحر تھا جو پنڈت پر غالب آ گیا۔ اس کے ساتھ سونے کے ٹکڑے تھے، فاطمہ کی دھمکی بھی کام کر گئی، کچھ وقت اور گزرا عمران کو اندر سے کھسر پھسر سنائی دینے لگی۔

”میں تمہیں دُور سے دکھا کر واپس لے آؤں گا..... چلو“..... یہ پنڈت کی آواز تھی۔

عمران دروازے سے ہٹ کر اندھیرے میں چھپ گیا، پنڈت اور فاطمہ باہر نکلے۔ دروازہ بند ہو اور وہ ایک طرف چل پڑے۔ خاصا فاصلہ رکھ کر عمران اپنے ساتھیوں کے ساتھ اُن کے پیچھے چل پڑا۔ آگے کوئی آبادی نہیں تھی، جنگل تھا۔ عمران کو یہ خطرہ محسوس ہو رہا تھا کہ پنڈت کو اپنے پیچھے آہٹ سنائی دے گی اور وہ پیچھے کو آئے گا، لیکن اُسے آگے پیچھے کا خیال نہیں تھا۔ وہ فاطمہ کے ساتھ اٹھکیاں کرتا جا رہا تھا۔

ٹیلوں کا علاقہ آ گیا، پنڈت اور فاطمہ دو ٹیلوں کے درمیان چلے گئے، عمران اور اس کے ساتھی بھی بھولوں میں داخل ہو گئے مگر انہیں ایک خطرہ نظر آنے لگا۔ راستہ تھوڑے تھوڑے فاصلے پر جا کر مڑ جاتا تھا۔ اور اندھیرا تھا۔ وہ پنڈت اور فاطمہ کی باتوں کی آواز پر چلے جا رہے تھے۔ تین چار جگہیں ایسی آئیں کہ وہ غلط راستے پر ہو چلے تھے۔ انہیں ایک سرنگ میں سے بھی گزرنا پڑا۔ آگے گئے تو انہیں وحشی وحشی آواز سنائی دینے لگی۔ جیسے عورتیں مل کر گارہی ہوں اگر عمران اور اس کے ساتھی یہاں اکیلے آتے اور یہ آوازیں سنتے تو اسے بدردھوں کا گانا سمجھ کر واپس چلے جاتے۔ عمران کو پنڈت کی اصلیت معلوم ہو چکی تھی، اس لیے اُسے ڈر محسوس نہ ہوا۔

آگے جا کر راستے اس طرح الجھ گئے کہ عمران اور اس کے ساتھیوں کے لیے پنڈت اور فاطمہ کو دیکھ کر چلنا ممکن نہ رہا، انہیں نظر آنے لگا تھا کہ وہ بھٹک جائیں گے۔ لہذا انہیں فاصلہ کم کرنا پڑا اور انہوں نے اپنی رفتار بھی تیز کر دی۔ پنڈت رُک گیا۔

”کون ہو؟“..... پنڈت نے پیچھے کو آتے ہوئے کہا۔

عمران اور اس کے ساتھی ایک طرف ہٹ گئے، بھاگنا مناسب نہیں تھا۔ وہ راستے سے ادھر ادھر دیکھ رہا تھا۔ اُسے اندھیرے میں کچھ نظر نہیں آ رہا تھا۔ عمران نے خنجر نکالا اور اٹھ کر خنجر کی نوک پنڈت کے دل پر رکھ دی۔

”ہمیں رُکے رہو“..... عمران نے کہا..... ”قتل ہونا پسند کرو گے یا ہمیں رُشی تک لے چلو گے؟ اس مسلمان لڑکی سے جو اجرت تم نے وصول کی ہے وہ میں جانتا ہوں، آج سونے کے جو سکے تم نے اس سے لیے ہیں وہ اپنے پاس رہنے دو، اگر زندہ رہنا چاہتے ہو تو ہمیں رُشی تک لے چلو۔“

”فاطمہ!“..... پنڈت نے کاپیتی ہوئی آواز میں فاطمہ سے کہا جو اُن کے قریب آگئی تھی..... ”تم نے مجھے دھوکہ دیا ہے۔“

”تم نے میرا جو بھی کام کیا ہے اس کی تم نے پوری قیمت وصول کی ہے“..... فاطمہ نے کہا..... ”میں نے تمہیں سونے کی شکل میں بھی قیمت دی ہے، جسم کی شکل میں بھی۔ میں اپنے گناہوں کا کفارہ ادا کرنے آئی ہوں، تم اپنے گناہوں کا کفارہ ادا کرو۔“

دو اور خنجروں کی نوکیں پنڈت کے جسم کے ساتھ لگ گئیں۔ اس پر سکتہ طاری ہو گیا۔ دور سے عورتوں کے گانے کی آوازیں آرہی تھیں۔ ٹیلوں کے جھرمٹ میں یہ آواز مترنم گونج کی طرح سنائی دے رہی تھی، یہ آواز اس دنیا کی معلوم نہیں ہوتی تھی۔

”اس آواز پر ہم خود بھی رشی تک پہنچ سکتے ہیں“..... عمران نے پنڈت سے کہا..... ”ہم صرف تین آدمی نہیں، ہمارے ساتھ بہت آدمی ہیں، ہم نہ تمہیں زندہ چھوڑوں گے نہ تمہارے کسی اور پنڈت کو۔ ہم ان گانے والیوں کو بھی اٹھالے جائیں گے۔ خون خرابے سے بچو اور چل کر وہ ہندو لڑکی کو ہمارے حوالے کر دو جسے قربانی کے لیے لائے ہو۔ اپنے پتھر کے خداؤں اور مورتیوں کو پکارو، تمہاری دیویاں اور دیوتا تمہاری مدد کو نہیں آئیں گے.... چلو۔“

پنڈت خاموسی سے آگے آگے چل پڑا۔ اُس پر تو جیسے سکتہ طاری ہو گیا تھا۔ مگر یہ نہیں کہا جاسکتا تھا کہ اُس نے ہتھیار ڈال دیئے ہیں۔ عمران اور اس کے ساتھیوں کو کچھ علم نہیں تھا کہ آگے کیا ہے۔ انہیں صرف عورتوں کا گیت سنائی دے رہا تھا۔ راستہ مزتا، کئی راستوں میں الجھتا اور ٹیلیوں کے گرد گھومتا جا رہا تھا۔ عمران چونکا تو تھا ہی، وہ اور زیادہ ہوشیار ہو گیا۔ یہ بھی ممکن تھا کہ پنڈت انہیں کسی غلط راستے پر ڈال کر غائب ہو جائے اور انہیں پنڈت کے آدمی گھیر کر ختم کر دیں گے۔

راستہ ایک میدان میں داخل ہو گیا۔ یہ کوئی وسیع میدان نہیں تھا۔ چالیس پچاس گز چوڑا اور اتنا ہی لمبا تھا۔ اس کے گرد مندر اور کمرے تھے جو پنڈت ٹیلیوں کو تراش کر بنائے گئے تھے۔ چبوترے سے بنے ہوئے تھے جن میں بعض پر سادھو قسم کے آدمی بیٹھے ہوئے تھے۔ ہر ایک کے پاس ایک لڑکی بیٹھی تھی اور وہ ہنس کھیل رہے تھے۔ میدان میں دس بارہ جوان لڑکیاں دائرے میں رقص کی اداؤں سے گھومتی اور گارہی تھیں۔ بہت سی مشعلیں زمین میں گاڑھی ہوئی تھیں۔ گانے والی لڑکیوں کے درمیان ایک لڑکی بیٹھی ہوئی تھی۔ وہ سب نیم عریاں تھیں.... پنڈت رک گیا۔ اُس نے بے بسی کے عالم میں تین مسلمانوں کی طرف دیکھا۔

”لڑکی ہمارے حوالے کر دو“..... عمران نے پنڈت کے پہلو میں خنجر کی نوک چبھو کر کہا۔

پنڈت نے بلند آواز سے حکم دیا..... ”رک جاؤ“

گانے والیاں خاموش ہو کر ایک طرف ہٹ گئیں، پنڈت اور سادھو اٹھ کھڑے ہوئے۔ رشی جہاں بیٹھی تھی وہیں بیٹھی رہی۔ عمران اور اس کے ساتھیوں نے منہ اور سر پگڑیوں میں چھپا رکھے تھے۔ انہوں نے خنجر بند کر کے تلواریں نکال لیں اور پنڈت کو آگے لے گئے۔ تمام پنڈتوں، سادھوؤں اور لڑکیوں پر سناٹا طاری ہو گیا۔ بڑا پنڈت دو تلواروں کے درمیان کھڑا تھا، عمران نے آگے بڑھ کر رشی کو اٹھایا۔ رشی اُسے آنکھیں کھولے دیکھتی رہی جیسے عمران کو پہچان نہ سکی ہو۔ عمران نے بلایا، اسے جھنجھوڑا گمروہ اسے دیکھتی ہی رہی۔ صاف پتہ چلتا تھا کہ اسے کچھ پلایا گیا ہے جس کے اثر سے اس کا دماغ حاضر نہیں۔

عمران نے اسے بازو سے پکڑا اور چل پڑا۔ رشی اس کے ساتھ چلتی آئی، عمران نے سب کی طرف دیکھا اور کہا..... ”اگر کسی نے کوئی حرکت کی تو وہ مارا جائے گا تم سب بہت سے آدمیوں کے گھیرے میں ہو۔“

”اس پر یہ اثر کب تک رہے گا؟“..... عمران نے پنڈت سے پوچھا۔

”صبح تک اتر جائے گا“..... پنڈت نے جواب دیا..... ”جاؤ۔ اسے لے جاؤ“

”تم ہمارے ساتھ چلو گے“..... عمران نے کہا..... ہمیں راستہ یاد نہیں رہا، ہمارے آگے آگے چلو“..... عمران نے تلوار کی نوک اُس کی شہرگ پر رکھ دی۔

پنڈت سدھائے ہوئے جانور کی طرح آگے آگے چل پڑا۔ اس پر دہشت کا غلبہ تھا۔ وہ جب ایک بار پھر ٹیوں کی بھول بھلیوں میں داخل ہوئے اُس وقت رسد کے ذخیرے کو آگ لگانے والے ذخیرے میں داخل ہو چکے تھے اور تیل چھڑک کر آگ لگا رہے تھے۔ پنڈت آگے آگے چلا آ رہا تھا۔ عمران، نظام اور یزی اور قاسم لٹی کے ہاتھوں میں تلواریں تھیں، فاطمہ بھی ان کے ساتھ چلی آ رہی تھی۔ رشی دماغی غیر حاضری کیفیت میں ساتھ ساتھ آ رہی تھی۔

آخر وہ اس علاقے سے نکل آئے۔ تب انہوں نے دیکھا کہ شہر کی طرف سے آسمان سرخ ہو رہا تھا۔ پھر بلند ہوتے ہوئے شعلے بھی نظر آنے لگے۔ عمران نے گلا پھاڑ کر نعرہ لگایا..... ”اللہ اکبر“..... اور اپنے ساتھیوں سے ان کی زبان میں کہا..... ”وہ دیکھو۔ اللہ کے شیروں نے کفار کی کمر توڑ ڈالی ہے، غزنی پر حملہ کرنے والوں کو ہمارے خُدا نے یہیں خاکستر کر دیا ہے۔“

”یہ کیا ہوا؟“..... پنڈت کے منہ سے گھبرائی ہوئی آواز نکلی..... ”شہر جل رہا ہے۔“

”یہ ہمارے خدا کا قہر ہے جو تم پر گرا ہے“..... عمران نے کہا..... ”اپنی عبادت گاہوں میں بھی تم بھلی عیاشی سے گریز نہیں کرتے۔ اس ہندو لڑکی کی آہ نے تمہارے شہر کو آگ لگا دی ہے، ہم جانتے ہیں کہ یہ انسانی قربانی فریب ہے ہمیں یہ بھی معلوم ہے کہ تم نے اس لڑکی کو قربانی کے لیے کس طرح منتخب کیا تھا۔ میں نے تمہارے ساتھ وعدہ کیا تھا کہ تمہیں زندہ رہنے دیں گے۔ ہم تمہیں زندہ چھوڑ کر جا رہے ہیں، کسی کو پتہ نہ چلے کہ ہم رشی کو لے گئے ہیں۔ تمہارے راجہ نے اس لڑکی کو ابھی نہیں دیکھا تھا۔ کوئی اور لڑکی لے آؤ اور اُس کی قربانی دے دینا۔ ہم تمہاری فریب کاری پر پردہ ڈالے رکھیں گے۔ اتنی زیادہ رعایت اور جان بخشی کے باوجود تم نے کوئی گڑبڑا کی تو اُن شعلوں کو دیکھ لو۔ جو اس شہر کو آگ لگا سکتے ہیں وہ تم جیسے ایک سو پنڈتوں کو زندہ جلا سکتے ہیں۔“

پنڈت شعلوں کو دیکھ رہا تھا۔ اُس پر جیسے غشی طاری ہوئی جا رہی تھی۔ شعلے بہت اوپر چلے گئے تھے۔ ان کے ساتھ شہریوں اور فوج کا شور و غوغا بھی سنائی دینے لگا تھا۔ پنڈت یوں بیٹھ گیا جیسے گر پڑا ہو۔ اس نے سر ہاتھوں میں لے لیا۔ عمران اور اس کے ساتھی تیزی سے چل پڑے، ہر کام خوش اسلوبی سے ہوتا جا رہا تھا۔ یہ خدائی مدد تھی۔

وہ دریا کے کنارے اُس جگہ پہنچے جہاں جگ موہن کو انتظار کے لیے کہا گیا تھا۔ جگ موہن چار گھوڑوں کے ساتھ کھڑا تھا۔ وہاں سے کوئی پون میل دور گھوڑوں اور گاڑیوں کی آوازیں اور انسانوں کا شور سنائی دے رہا تھا۔ وہ آگے بھگانے کے لیے پانی لے جا رہے تھے۔

”شہر جل رہا ہے“..... جگ موہن نے گھبرا کر کہا..... ”یہ آگ کیسے لگی؟ میرا گھر بھی جل رہا ہوگا“

”جل جانے دو“..... عمران نے کہا..... ”تم اب اس گھر میں نہیں جا رہے، تم ہمارے ساتھ چل رہے

ہو۔ اب اپنے آپ کو ہندو سمجھنا چھوڑ دو۔ ہمارے مذہب کا کشرہ دیکھ لو۔ تمہاری معصوم بہن کو پنڈت قربانی کے لیے لے گیا تھا۔ میں نے اپنے خدا سے دعا کی تھی کہ مجھے ہمت اور جرأت دے کہ میں اس لڑکی کو بچا کر ثابت کر سکوں کہ سچا خدا مسلمانوں کا ہے.... دیکھ لو۔ سارے شہر کو آگ لگ گئی ہے اور تمہاری بہن تمہارے سامنے کھڑی ہے۔ اسے ہم دیوتاؤں سے چھین لائے ہیں۔“

”ادھ میری بہن“..... جگ موہن کے منہ سے نکلا اور وہ دوڑ کر اپنی بہن سے لپٹ گیا مگر لاش کی طرح کھڑی رہی جگ موہن کے بلانے اور جھنجھوڑنے کے باوجود اُس نے کسی ردِ عمل کا اظہار نہ کیا۔

”اسے تمہارے پنڈتوں نے اس اثر والی کوئی دوائی پلا رکھی ہے“..... عمران نے کہا..... ”صبح تک اسی حالت میں رہے گی.... ہمارا سفر بڑا لمبا ہے، بہن کو اپنے ساتھ گھوڑے پر بٹھاؤ اور چلو۔“

جگ موہن نے رشی کو اپنے آگے سوار کر لیا اور فاطمہ کو عمران نے اپنے گھوڑے پر اپنے پیچھے بٹھالیا۔ ادیرزی اور بلخی اپنے اپنے گھوڑوں پر سوار ہو گئے۔ وہ کشتیوں کے پل سے نہیں گزر سکتے تھے۔ وہاں سنتریوں کا خطرہ تھا۔ انہوں نے ایک جگہ دیکھ لی جہاں دریا کا پاٹ بہت چوڑا اور گہرائی کم تھی۔ وہ دریا پار کر گئے۔ انہوں نے پیچھے دیکھا اب شعلے درختوں کو بھی جلا کر آسمان تک پہنچ رہے تھے۔

”یہ آگ ہمیں یہ فائدہ دے گی کہ کسی کو ادھر ادھر کی ہوش نہیں رہے گی“..... عمران نے کہا..... ”رابعہ بے پال کی اپنی بیٹیاں انوا ہو گئیں تو وہ انہیں بھی نہیں ڈھونڈے گا۔“

صبح طلوع ہوئی تو جہاں ڈیڑھ میل کے علاقے میں رابعہ بے پال کی فوج کی رسد اور جنگی سامان کے انبار لگے ہوئے تھے وہاں راکھ کے ڈھیر پڑے تھے۔ درخت بھی جل گئے تھے۔ ان میں سے ابھی تک دھواں اُٹھ رہا تھا، لوگ ابھی تک اس پر پانی پھینک رہے تھے کیونکہ یہ رابعہ کا حکم تھا۔ مسلمانوں کے گھر لوٹے جا رہے تھے۔ رابعہ نے رات کو یہی حکم دے دیا تھا کہ مسلمانوں کے گھر کی تماشائی لو اور وہاں سے جتنی نقدی اور زیورات ہاتھ آئیں سرکاری خزانے میں جمع کرادو اور فوج کے کام کا جو سامان ملے اٹھا لاؤ۔

رات کو جب عمران اور اس کے ساتھی بڑے پنڈت سے رشی کو چھین کر لے گئے تو پنڈت شہر کی طرف چل پڑا۔ وہ آگ سے بے نیاز اپنے مندر میں گیا اور اپنے دو آدمیوں کو ساتھ لے کر آگ کی طرف چلا گیا۔ شہر کی ساری آبادی باہر آگئی تھی، شعلوں کی روشنی میں ہر انسان نظر آ رہا تھا۔ ان میں عورتیں بھی تھیں۔ پنڈت اور اس کے آدمی عورتوں کو دیکھتے پھر رہے تھے۔ پنڈت ایک جگہ رک گیا، اس نے اپنے آدمیوں کو ایک نوجوان لڑکی دکھائی اور خود پرے ہٹ گیا۔

کچھ دیر بعد کسی طرف سے گھوڑا گاڑیاں دوڑتی آئیں۔ عورتیں راستے سے بھٹنے کے لیے ادھر ادھر بیٹیں۔ پنڈت کے ایک آدمی نے اس لڑکی کو پکڑ لیا جو پنڈت نے انہیں دکھائی تھی۔ دوسرے آدمی نے لڑکی کی ناک پر پکڑا رکھ دیا اور اسے دھکیلتے دھکیلتے ہونے اندھیرے میں لے گئے۔ انہیں کوئی بھی نہ دیکھ سکا، وہاں سے اٹھا کر مندر میں لے گئے اور صبح طلوع ہونے سے پہلے اُسے ٹیلوں والے مندر میں پہنچا دیا جہاں وہ رشی کی طرح

سب کچھ دیکھتی تھی مگر اس کا دماغ سوچنے اور سمجھنے کے قابل نہیں رہا تھا۔

ہندومت نہ کبھی مذہب کہلا سکتا ہے نہ یہ آج مذہب ہے۔ یہ توہمات رسومات اور تعسبات کا مرکب ہے، جسے اس کے پیشواؤں نے مذہب کہہ دیا تھا۔ اس نام نہاد مذہب میں خدا کا تصور پیدا نہ ہو سکا۔ نبیوں، کمزوروں بچوں اور عورتوں کی قتل و غارت حیوانی جذبات پرستی، دھوکہ فریب اور وعدہ شکنی اس مذہب کے اصول ہیں۔ اس کے پیشواؤں نے اپنی عیاشی کے لیے ایسے ایسے توہمات پیدا کیے جو ان کے پیروکاروں کے ذہن اور دل پر غالب آگئے اور خدا کی بہت سی شکلیں گھڑ لی گئیں۔ لہذا چاند اور سورج گرہن، سیلاب، آگ، سانپ، بندر اور آسانی بجلیوں وغیرہ کو انہوں نے مختلف دیوتاؤں سے منسوب کر کے ان کی پوجا شروع کر دی۔ آج تک یہ قوم سانپ کی پوجا کرتی ہے۔

رہجے پال اس آگ کو جو ٹھنڈے کے جانبازوں نے لگائی تھیں۔ اپنے دیوتاؤں کا قہر سمجھتا تھا اور یہ بھی کہتا تھا کہ یہ غزنی کے جاسوسوں کی کارستانی ہے۔ وہ دو طرح کی باتیں کرتا تھا، کبھی کہتا..... ”ہنڈت کو بلاؤ۔ دیوتا سخت ناراض ہیں، ایک کی بجائے دو لڑکیوں کی قربانی دو، نوراً..... جلدی“..... اور اس کے ساتھ ہی چٹا چٹا کر کہتا..... ”مسلمانوں کے گھر جلا دو، ان کے گھر لوٹ کر فوج کو دے دو، ان کی عورتوں کو میرے سامنے لے آؤ۔“

دیوتاؤں پر اس کا حکم نہیں چل سکتا تھا۔ وہ جانباز جو رسد کے ذخیرے اور اس کے دل میں جو آگ لگا گئے تھے وہ اس کی دسترس سے دور چلے گئے تھے، اس کے سامنے پانچ چھ مسلمان لڑکیاں کھڑی تھیں، جو اسے پیش کی گئی تھیں۔ یہ شریف گھرانوں کی بیٹیاں تھیں جو مسلمانوں کو سزا دینے کے طور پر گھروں سے زبردستی رہجے کے پاس لے جاتی گئی تھیں، رہجے تخت پر بیٹھا لڑکیوں کو ایسی نگاہوں سے دیکھ رہا تھا جن میں طنز بھی تھی اور ہوس بھی۔

”خوش قسمت ہو کہ خوبصورت ہو“..... رہجے پال نے لڑکیوں سے کہا..... ”ورنہ میں تمہارے ساتھ ایسا سلوک کرتا جس سے تمہاری قوم عبرت حاصل کرتی۔ میں تم پر رحم کرتا ہوں تمہیں راج محل میں رکھا جائے، اپنے مذہب کو بھول جاؤ جس روز تمہارے گھر والے ہمیں آ کر بتادیں گے کہ آگ کس نے لگائی تھی، اُس روز تمہیں آزاد کر دیا جائے گا، اُس وقت تک تم“..... رہجے پال نے ہنسی ہنس پڑا۔

”ہمارا مذہب تمہارے مذہب کی طرح اتنا گھٹیا نہیں کہ ہم اسے تمہارے حکم سے بھول جائیں“.....

ایک لڑکی نے کہا۔

”بجو اس ہندو لڑکی..... ایک درباری نے گرج کر کہا..... ”تم مہاراج کے دربار میں کھڑی ہو۔“

”مہاراج ہمارا خدا نہیں“..... ایک اور لڑکی نے کہا..... ”کمزوروں اور عورتوں پر ہاتھ اٹھانے والا مہاراج اس قابل نہیں کہ مسلمانوں کی بیٹیاں اس کی عزت کریں.... یاد رکھو مہاراجے! ہم ہنسی خوشی تمہارا ظلم و ستم سہہ لیں گی مگر تیرا انجام بہت بُرا ہوگا۔ تو زندہ جلے گا تیرا کوئی دیوتا تجھ بچا نہیں سکے گا تو دوبار شکست کھا چکا ہے، ایک نہیں ایک ہزار لڑکیاں اندر دیوی کے قدموں میں ذبح کر دے، شکست تیرے مقدر میں لکھ دی گئی ہے۔ تو ہمیں سزا دے رہا ہے، ہمارا خدا تجھے سزا دے گا۔“

”لے جاؤ انہیں“..... راجہ جے پال نے حکم دیا۔

سپاہی لڑکیوں کو دھکیلتے تھپتھپتے لے گئے۔

سلطان محمود غزنوی خراسان اور بخارا کو سلطنت غزنی میں شامل کر چکا تھا مگر خانہ جنگی رُک نہیں تھی۔ اُس وقت خلافت بغداد کی گدڑی پر القادر باللہ عباسی بیٹھا تھا۔ اسلامی نظام کے مطابق تمام مسلمان سلطنتیں اور چھوٹی بڑی ریاستیں خلافت کے تحت آتی تھیں اور خلیفہ کے حکم کی تعمیل ان کے فرائض میں شامل تھی مگر اقتدار کی ہوس اور توسیع پسندی نے مسلمان حکمرانوں کے دلوں سے خلافت کا احترام نکال دیا اور آپس میں عداوت پیدا کر دی تھی خلافت برائے نام مرکز بن کے رہ گیا تھا۔ سبکتگین نے خلافت سے رشتہ نہیں توڑا تھا۔ محمود نے بھی خلافت کی عظمت کو برقرار رکھا۔ خراسان اور بخارا کو سلطنت غزنی میں شامل کر کے سلطان محمود نے خلیفہ کو ان الفاظ کا پیغام بھیجا:

”قوم نے پہلی خانہ جنگی میں جو زخم کھائے ہیں، وہ ابھی مندمل نہیں ہوئے تھے کہ مجھے پڑوس کے مسلمان حکمرانوں کے خلاف ایک اور جنگ لڑنی پڑی۔ انہوں نے سلطنت کے حصے بخرے کرنے شروع کر دیئے تھے اور خود ہی حکمران بن بیٹھے تھے۔ میں نے انہیں صلح و صفائی کے پیغام بھیجے۔ انہیں غیر مسلموں کے ہاتھوں میں کھیلنے سے روکا مگر میری امن پسندی کو انہوں نے میری بزدلی سمجھا۔ انہوں نے حالات اتنی جلدی خراب کر دیئے کہ میں آپ سے حکم نہ لے سکا۔ مجھے فوری طور پر جنگی کارروائی کرنی پڑی۔ یہ بظاہر خوش خبری ہے کہ میں نے خراسان اور بخارا کو ان باغیوں اور غداروں سے چھین کر سلطنت غزنی میں شامل کر لیا ہے مگر میں اسے خوشخبری نہیں سمجھتا۔ یہ ایک قومی المیہ ہے کہ ہم آپس میں لڑے اور دونوں طرف وہ فوج ضائع ہوئی ہے جس سے ہمیں سلطنت اسلامیہ کا تحفظ کرنا تھا اور اسلام کے فروغ کے لیے کفرستان کو اسلام کے پرچم تلے لانا تھا....

”میں مرد میدان ہوں، مجھے نظر آ رہا ہے کہ میری عمر میدان جنگ میں گزر جائے گی اور میری لاش کسی محاذ سے اٹھائی جائے گی۔ خدشہ یہ کہ میں اپنے بھائیوں کے خلاف لڑتا ہوا مارا گیا تو میرا جہاد رائیگاں جائے گا اور میں خدا کے حضور سرخرو نہیں ہو سکوں گا۔ میں اپنی سلطنت کو توسیع نہیں اسلام کا فروغ چاہتا ہوں۔ مجھے تاج سر پر رکھ کر تخت پر بیٹھنے کی مہلت ہی کب ملے گی، مجھے ہندوستان کے بت لکار رہے ہیں۔ راجہ جے پال ہندوستان کی تمام ریاستوں کی فوجوں سے غزنی پر حملے کی تیاریاں کر رہا ہے۔ میں اُس کی طرف بڑھتا ہوں تو میرے مسلمان بھائی میری پیٹھ پیچھے وار کرتے ہیں۔ اس لحاظ سے ہندو اور مسلمان ایک ہو گئے ہیں....

”کیا آپ سامانیوں، طبرستانیوں، غوریوں، اور ایلخانیوں کو بتا سکتے ہیں کہ ہم سب ایک اُمت ہیں؟ کیا وہ آپ کی بات ذہن نشین کر لیں گے کہ مرکز سے ٹوٹ کر کوئی ایک بھی مسلمان ریاست باقی نہیں رہ سکے گی؟... سلطنت غزنی کی مالی حالت اچھی نہیں رہی، آپ میری مالی مدد نہیں کر سکتے نہ میں آپ سے مالی مدد مانگوں گا، میرے لیے دعا کریں، میں اللہ سے مدد مانگتا ہوں۔“

بغداد سے خلیفہ القادر باللہ عباسی کا جواب آیا:

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”آپ کا پیغام پڑھ کر مجھے افسوس ہوا ہے، حیرت نہیں ہوئی۔ ہماری یہ روایت نئی نہیں کہ اپنے اوپر حکمرانی کا نشہ طاری کر کے اپنے مذہب اور ملی اتحاد کو قربان کر دو۔ یہ لوگ جو آپس کے خون خرابے کا باعث بنے ہوئے ہیں، اسلام کو اپنی اغراض کے لیے استعمال کر رہے ہیں، یہ اپنے بھائیوں کا خون بہانے کے لیے عیسائیوں اور یہودیوں تک سے مدد لیتے ہیں۔ اُمّتِ رسول اللہ صلی اللہ علیہ وسلم کو اپنی رعایا بنانے کے لیے جھوٹ بول بول کر لوگوں کو ایک دوسرے کے خلاف بھڑکاتے، اکساتے اور خانہ جنگی کے لیے تیار کرتے ہیں، یہ ہماری روایت بن گئی ہے اور یہی ہماری تاریخ بنے گی۔ قوم مسلم کے اُمراء تخت و تاج کے حصول کی خاطر قوم کو گروہوں میں تقسیم کر کے ایک دوسرے کے خون کا پیاسا بنائے رکھیں گے، سلطنتِ اسلامیہ ریاستوں میں بٹی چلی جائے گی۔ کفار انہیں مدد دینے رہیں گے، جلتی پرتیل ڈالتے رہیں گے اور سلطنت کو ککڑوں میں کانتے چلے جائیں گے....

”یہ اُمراء اور حکمران سمجھ نہیں سکتے کہ مرکز سے کٹ کر ان کی حالت ویسی ہی ہو رہی ہے جیسی درخت سے ٹوٹی ہوئی شاخوں کی ہوتی ہے، انہیں پتا چتا ہو کر نکھر اور سوکھ جانا ہے، میں ڈرتا ہوں کہ شاخیں اسی طرح ٹوٹ ٹوٹ کر گرتی رہیں تو اسلام کا درخت سوکھ جائے گا....

”خانہ جنگی کو ہمیشہ کے لیے ختم کرنے کے لیے اگر آپ کو ایک فیصلہ کن خانہ جنگی لڑنی پڑے تو میں آپ کو اس کی اجازت دیتا ہوں، شرط یہ ہے کہ آپ کی نیت میں فتور نہ ہو، آپ قوم کو متحد کریں، آپ کا مقصد اسلام کا فروغ ہونا چاہیے، ہندوستان کے مسلمان ذلت کی زندگی گزار رہے ہیں اور ہندوؤں کے ڈر سے ان کی فریب کاریوں سے بھی اسلام سے دستبردار ہوتے چلے جا رہے ہیں، میں آپ کو یہ فرض سوچتا ہوں کہ ہندوستان کے مسلمانوں کی مدد کو پہنچیں، ان کے دکار کا تحفظ کریں، ہندوستان کے بُت تو ڈر وہاں اسلامی سلطنت کی بنیاد رکھیں.... اگر آپ کی نیت صاف ہوئی اور آپ کے دل میں جہاد فی سبیل اللہ کا جذبہ ہو تو اللہ آپ کی مدد کرے گا، سلطانی کے لیے لڑنے والوں کو اگر کامیابی حاصل ہوتی بھی ہے تو وہ عارضی ہوتی ہے، دائمی فتح ان کی ہوتی ہے جو حق پر ہوتے ہیں۔“

اس پیغام کے ساتھ خلیفہ نے سلطان محمود کو افغانستان، سیستان اور خراسان کی سلطانی کی سند دے کر اسے بیمن لادہ و لہ اور امین الملت کے خطابات عطا کیے۔

مشہور مؤرخ اور واقع نگار محمد قاسم فرشتہ لکھتا ہے کہ راجہ بے پال کے دوسرے حملے کو روکنے میں اور اس کے فوراً بعد خانہ جنگی میں سلطان محمود کی فوج کا جہاں جانی نقصان ہوا وہاں مالی نقصان بھی کچھ کم نہ تھا..... ”فتح الہاد“..... ”سفر نامہ ابو نصر مسقطی“ اور ابو الفضل کی تحریریں شاہد ہیں کہ محمود کے دربار میں مختلف علوم کے جتنے عالم تھے اور جتنی عمدہ فوج محمود کی تھی اور جتنی عمدہ انتظامیہ تھی، اس کی مثال اُس وقت تک اور کوئی مسلمان حکمران پیش نہیں کر سکا تھا، مگر فوج اور رسولِ انتظامیہ کے اس اونچے معیار کو برقرار رکھنے پر بہت خرچ اٹھتا تھا، ہندوستان میں اڑوں پڑوں کے دیگر ممالک میں جو جاسوسی نظام قائم کیا گیا تھا، اس کے اخراجات بھی خاصے

زیادہ تھے یہی وجہ ہے کہ سلطان محمود کو مالی پریشانیوں نے گھیر لیا۔

انہی دنوں جب سلطان محمود غزنوی ایک طرف خانہ جنگی میں الجھا ہوا تھا، دوسری طرف ہندوستان کا لشکر غزنی پر حملہ کرنے آرہا تھا، تیسری طرف مالی پریشانی اور چوتھی طرف یہ عالم کہ جن سے مالی اور فوجی مدد ملنی چاہیے تھی، وہ اس کے دشمن ہو گئے تھے، ایک روز اس کے غزنی کے دربار میں دو اجنبی آئے، یہ سیستان کے ایک گاؤں کے رہنے والے تھے۔ انہوں نے بتایا کہ ان کے گاؤں کو پانی ڈور سے ملتا تھا۔ انہوں نے گاؤں سے دور ایک دیرانے میں کنواں کھودنا شروع کیا، زمین کی سطح کی حالت بتاتی تھی کہ پانی زیادہ گہرائی میں نہیں ہوگا اور زمین نرم ہوگی مگر تین ہاتھ نیچے تک کھدائی کی تو آگے زمین پتھروں جیسی سخت ہو گئی۔

”سلطان خراسان و سیستان!“ ایک مسافر نے کہا ”اگر زمین صرف سخت ہوتی اور پتھر کی سلیں ہوتی تو ہم کھدائی ترک کر دیتے، ہم حیران اس پر ہوئے کہ جس نے ہماری کدالوں کو روک لیا ہے وہ چستی ہوئی کوئی چیز ہے، یہ پتھر نہیں ہو سکتے۔ پتھروں میں ایسی چمک نہیں ہوتی، یہ کوئی دھات ہے اور یہ کسی پرانے بادشاہ کا مدفن خزانہ ہے، کہتے ہیں کہ جہاں مدفن خزانہ ہوتا ہے وہاں بجات اور خزانہ دفن کرنے والوں کی بدر دھیں موجود رہتی ہیں، ہم یہ عرض لے کر آئے ہیں کہ اگر یہ خزانہ ہی ہے تو یہ بے نقاب ہو چکا ہے، گاؤں والوں پر خوف طاری ہے کہ کوئی بھی خزانے کے قریب نہیں جاتا، ہمیں ایک بزرگ نے کہا ہے کہ سلطان کو اطلاع دے دی جائے۔“

سلطان محمود نے اسی وقت ان آدمیوں کے ساتھ اپنے دربار کے دو عالموں اور فوج کے دو چار حاکموں کو اس حکم کے ساتھ بھیج دیا کہ بجات اور بدر دھوں سے ڈرنے کی بجائے مزید کھدائی کریں اور معلوم کریں کہ یہ کیا ہے۔

کچھ دنوں بعد سلطان محمود کو اطلاع دی گئی کہ یہ مدفن خزانہ نہیں بلکہ سونے کی کان ہے جو سطح زمین سے صرف چار پانچ ہاتھ نیچے ہے، اس کی کھدائی کی گئی تو (محمد قاسم فرشتہ اور گردیزی کے مطابق) خاصے وسیع علاقے میں سونا برآمد ہوا، اس کان کی شکل درخت کی سی تھی جیسے درخت گرا کر زمین میں دفن کیا گیا ہو، کان درخت کے ٹہنوں اور ٹہنیوں کی طرح پھیلی ہوئی تھی، یہ خالص سونا تھا جو کسی بادشاہ کا مدفن خزانہ نہیں بلکہ زمین کا معدنی خزانہ تھا۔

مذکورہ مؤرخ لکھتے ہیں کہ محمود کے دور حکومت میں اس کان سے سونا نکلتا رہا۔ اُس کی وفات کے بعد جب اس کا بیٹا مسعود اس کا جانشین ہوا تو وہ اپنے باپ کے الٹ ثابت ہوا، اس نے اپنے آپ کو روایتی بادشاہ بنا لیا، سلطان محمود نے سلطنت غزنی کو خُدا کے جس راستے پر ڈالا تھا وہ راستہ اس کے بیٹے کے دور میں عیش و عشرت اور گناہ کی تاریکی میں گم ہو گیا۔ سونے کی اس کان کی دولت رقص و سرور اور جام دینا میں اڑنے لگی۔ ایک رات شدید زلزلہ آیا، زلزلے کا مرکز یہی مقام تھا جہاں سے سونا برآمد ہو رہا تھا، وہاں سے زمین پھٹ گئی، پھر زمین بیٹھ گئی، اور کان کا پورا علاقہ زمین کے پیٹ میں چلا گیا، مسعود نے درگہرائی تک زمین کھود ڈالی، اسے

مٹی اور پتھروں کے سوا کچھ نہ ملا۔

یہ کان جب برآمد ہوئی تھی اور اس سلطان محمود غزنوی کو یقین ہو گیا تھا کہ یہ خالص سونا ہے تو وہ اپنے پیر و مرشد ابو الحسن خرقانی کے ہاں حاضری دینے گیا اور انہیں بتایا کہ اس کے باپ نے اس کی پیدائش سے پہلے خواب میں ایک درخت دیکھا تھا جو گھر کے ایک کمرے سے اُگا، اٹھا، چھت چھاڑ کر اوپر گیا اور اس نے آدمی دنیا پر اپنے نہنوں اور ٹہنیوں کا چھاتہ پھیلا دیا تھا۔

”.... اور اس کے بعد میں پیدا ہوا“..... محمود نے کہا..... ”اس خواب کی تعبیر یہ بتائی گئی تھی کہ میں دُور دور تک اسلام کی روشنی پھیلاؤں گا، اب سونے کی جو کان برآمد ہوئی ہے اس کی شکل بھی درخت کی سی ہے، کان گہرائی میں نہیں گئی۔ سطح زمین کے ساتھ ساتھ درخت کی شاخوں کی طرح پھیلی ہوئی ہے، پیر و مرشد مجھے بتائیے کہ یہ خدائے ذوالجلال کا کوئی اشارہ ہے یا کیا ہے؟“

”جو کچھ زمین میں ہے اور جو کچھ آسمانوں میں ہے، اس کا علم خدا کے سوا کسی کو نہیں“..... ابو الحسن خرقانی نے کہا..... ”اور جو تمہارے دل میں ہے خدا کو اس کا بھی علم ہے۔ خدا تمہارے متعلق وہ بھی جانتا ہے جو تم خود بھی نہیں جانتے، درخت ایک اشارہ ہے جو تمہیں نہیں، ہر سلطان اور بادشاہ کو سمجھنا چاہیے۔ خدا ایسے اشارے صرف انہیں دیا کرتا ہے جو اُس کے رسول صلی اللہ علیہ وسلم کی اُمت سے ہیں، تم نے اگر دل میں خدا اور اُس کے رسول صلی اللہ علیہ وسلم کو جگہ دے رکھی ہے تو اُس کے اشارے کو سمجھو، تم نے خدا کی راہ میں جہاد کیا، تم نے انہیں بھی شکست دی جو مسلمان ہوتے ہوئے دینِ مسلم سے منحرف ہوئے اور تحتِ تاج کی خاطر حزب اللہ کا خون حزب اللہ کے ہاتھوں بہا دیا، تم نے فتح پائی مگر اتنے بد حال ہوئے کہ درہم دینار کے محتاج ہوئے، تم نے کہا کہ صرف اللہ سے مدد مانگوں گا، پس اللہ نے تمہاری مدد کی، اپنی زمین کا سینہ چیر کر تیری جھولی بھر دی اور سونا درخت کی شکل میں دیا....“

”ہر سلطان کو درخت کی مانند ہونا چاہیے، ایسے درخت کی مانند جو دھوپ کے جھلے ہوئے انسانوں کو ٹھنڈی چھاؤں مہیا کرتا ہے، زندگی کے کٹھن سفر کے تھکے ہوئے لوگ درخت کے نیچے آگرتے ہیں اور ستاتے ہیں، تھکن سے چور جسم رت تازہ ہو جاتے ہیں تو مسافر پہلے سے زیادہ کٹھن سفر کے قابل ہو جاتے ہیں، درخت اپنی روزی زمین سے حاصل کرتا ہے، انسان کا خون نہیں چوستا زمین سے نئی لیتا اور لوگوں کو چھاؤں دیتا ہے، لوگوں سے لیتا کچھ نہیں.... محمود! ٹھنڈی چھاؤں والے گھنے درخت کو قصور میں لاؤ، اس کی خوبیاں تمہارے سامنے بکھرتی آئیں گی، خدا کا یہ اشارہ نہیں حکم ہے کہ اپنے آپ میں یہ خوبیاں پیدا کر دو، یہ زمین میں رکھ لو کہ انسان بڑا بے وفا اور ادا چھا ہے، درخت کو کاٹ لیتا ہے، درخت انسان کو نہیں کاٹتا۔ درخت کٹ جائے تو انسان کے کام آتا ہے اس کا پلنگ بنتا ہے، اندھے اور لنگڑے کی لاشی بنتا ہے، سلطان کا تخت بنتا ہے....“

”مگر یاد رکھو محمود! جب سلطان اپنے آپ کو انسانوں کا حاکم اور روزی رسا بنا کر اپنے آپ کو رخت کی صفات سے محروم کر لیتا ہے تو تحت اللتے دیر نہیں لگتی، انسان کو دو چیزیں شیطان بتاتی ہیں: سونا اور

سلطانی۔ وہ انسان بھی شیطان بن جاتا ہے جسے یہ دونوں چیزیں تو حاصل نہ ہوں لیکن وہ اپنے دل میں ان کی ہوس پیدا کر لے۔ جس سر پر سلطانی کی دستار رکھ دی جائے وہ جتنا خدا کے آگے جھکے اتنا ہی بندوں کے آگے جھکے۔ اگر نہیں تو ایسے سلطان کے رکوع و جود رائیگاں جاتے ہیں کیونکہ یہ دکھاوے کے ہوتے ہیں، اللہ کے بندوں کو فریب دینے کے لیے ہوتے ہیں جس نے اللہ کے بندوں کو جسمانی اور روحانی بھوک دی وہ اللہ کے حضور جا کر دوزخ کو روانہ ہوا جہاں اس کی رعایا کی آہیں اور فریادیں اور رنج و آلام جو سلطان نے دیئے، وہ سب انگارے بن کر اسے جلاتے رہیں گے، پتھرو بن کر اُسے ڈستے رہیں گے....

”تو نے خدا سے مدد مانگی جائے، خدا نے تجھے مدد دی مگر دیکھ اور سوچ کہ تُو خدا کا بھیجا ہوا پیغمبر نہیں، آسمان سے اتارا ہوا فرشتہ نہیں، پھر خدا نے اپنی زمین کا سینہ چاک کر کے تیری سلطنت کو سونے میں کیوں نہلا دیا؟ یہ سونا تیرا نہیں، تیری سلطنت کا ہے، یہ سونا تیری سلطنت کی توسیع کے لیے ہے اگر تو تخت و تاج کے نشے میں بھول جائے گا کہ تیرے فرائض کیا ہیں اور بندوں کے کتنے حقوق تیرے سر ہیں تو زمین اپنی دولت نگل لے گی، جو خدا دیتا ہے وہ لے بھی لیتا ہے۔ اس اشارے کو سمجھو محمود!“

اپنے بیرومرشد ولی ابوالحسن خرقانی سے روحانی فیض حال کر کے سلطان محمود نے اپنی توجہ سلطنت کی انتظامیہ اور فوج پر مرکوز کر دی۔ اس نے قوم کو اتنا خوشحال کر دیا کہ لوگ اپنے بیٹوں کو فوج میں بھیجنے لگے، سلطان محمود نے حقوق العباد پر سب سے زیادہ توجہ دی۔

سلطان محمود کو ہندوستان کی اطلاع کا انتظار تھا۔

”اُدھر سے کوئی اطلاع نہ آنے کا مطلب یہی ہو سکتا ہے کہ راجہ جے پال بھکت تسلیم کر کے بیٹھ گیا ہے..... سپہ سالار نے کہا.....“ اس صورت میں ہمیں ہندوستان پر حملے کی تیاری کرنی چاہیے۔“

”وہ حملہ ضرور کرے گا“..... سلطان محمود نے کہا..... ”میں اسے یہ تاثر دینا چاہتا ہوں کہ میں اُس کے ملک پر حملہ کرنے کا ارادہ نہیں رکھتا، کیا یہ بہتر نہیں کہ وہ اپنے ملک سے دُور ہمارے میدان میں آکر لڑے؟ اگر مجھے اس کی پیشقدمی کی اطلاع قبل از وقت مل گئی تو میں اسے اپنی پسند کے میدان میں لڑاؤں گا۔“

”اب تک لاہور سے کسی نہ کسی کو آجانا چاہیے تھا“..... سپہ سالار نے کہا..... ”ہمارے آدمی پکڑے نہ گئے ہوں۔“

”چند دن اور انتظار کرو“..... سلطان محمود نے کہا..... ”اگر کوئی اطلاع نہ آئی تو میں یہاں سے آدمی

بھیج دوں گا۔“

لاہور سے اطلاع جاری تھی، عمران بلاذری، نظام اور یزی، قاسم بلخی اُس رات جگ موہن، اس کی بہن رشی اور فاطمہ کو ساتھ لے کر لاہور سے نکلے تھے، جس رات بھنڈہ کے جاسوس جانا بازوں نے لاہور میں راجہ جے پال کی رسد کو نذر آتش کیا تھا۔ بڑے پنڈت نے رشی کی جگہ اسی رات ایک اور لڑکی انخوا کردالی تھی اور اسے ٹیلوں والے مندر میں پہنچا دیا تھا۔ یہ لڑکی ہوش میں تھی، سب کو دیکھتی تھی، اسے جو کہتے تھے وہ کرتی تھی

ایک پنڈت اس کی آنکھوں میں آنکھیں ڈال کر کہتا رہتا تھا..... ”مجھے اندرا دیوی کے چرنوں میں قربان کر دو.... مہاراج بے پال کے ماتھے پر میرے خون کا تھک لگا دو.... میرے خون کی چمک دشمن کو اندھا کر دے گی۔“ یہ ایک پراسر اساعمل تھا، جس میں سے لڑکی کو گزارا جا رہا تھا۔ اُس کے گرد اسی عمر کی لڑکیاں ناچتی اور گاتی رہتی تھیں۔ لڑکی کو خاص قسم کی غذا دی جاتی تھی اور اسے کوئی ایسی چیز کھلائی جاتی تھی جس کے اثر سے اُس کا ذہن اپنے قبضے میں نہیں رہتا تھا، تین چار دنوں بعد اُس نے وہی کہنا شروع کر دیا جو اس کے ذہن میں ڈالا جاتا رہا تھا، وہ مکمل طور پر ہینانا ز ہو چکی تھی۔

ایک روز راجہ بے پال کو پنڈت نیلوں والے مندر میں لے گئے۔ اُسے پنڈتوں اور سادھوؤں کے جلوس میں مندر کے اندر کئی ہاتھوں والی دیوی کے بت کے آگے لے جا کر دو زانو بٹھا دیا گیا۔ مندر کی کنواریوں نے اُس پر بھول نچھاور کیے، پنڈتوں نے بھجن گائے، لڑکی کو ایسے لباس میں راجہ کے سامنے لایا گیا جس میں وہ پری لگتی تھی۔ لڑکی نے بازو پھیلا کر کہا..... ”مجھے اندرا دیوی کے چرنوں میں قربان کر دو، مہاراج بے پال کے ماتھے پر میرے خون کا تھک لگا دو۔“

لڑکی نے اس عمل کے زیر اثر جو اُس پر کیا جاتا رہا تھا، سر جھکا دیا۔ ایک پنڈت نے راجہ بے پال کی نیام سے تلوار نکالی۔ اسے راجہ کے سر پر پھیرا اور ایک ہی دار سے لڑکی کا سر اُس کے تن سے جدا کر دیا۔ مندر کے گھڑیال اور گھنٹیاں بجنے لگیں۔ تمام پنڈت سادھو اور لڑکیاں ہاتھ جوڑ کر دیوی کے بت کے آگے جھک گئیں۔ بڑے پنڈت نے لڑکی کے خون میں انگلی ڈبو کر راجہ بے پال کے ماتھے پر خون کا تھک لگا دیا۔

راجہ جب ان پراسرار اور ڈراؤنے نیلوں سے باہر آیا تو اُس کی گردن تپتی ہوئی تھی اور چہرے پر ایسی رونق جیسے اس نے غزنی کی سلطنت فتح کر لی ہو اور محمود غزنوی نے اس کے آگے ہتھیار ڈال دیئے ہوں۔ اس نے اُسی روز جیلے ہوئے سامان کی کمی پوری کرنے کے احکام جاری کر دیئے، جو اتنے سخت تھے کہ اس کی ریاست کے گھر خالی ہو گئے۔ کسانوں کے ہاں اتنا ہی اناج رہنے دیا گیا کہ وہ صرف زندہ رہ سکیں۔ ہندو رعایا تو پہلے ہی راجہ کا خزانہ بھر رہی تھی، مندروں میں پنڈتوں نے لوگوں کے دلوں میں اسلام کے خلاف ایسی نفرت بھری تھی کہ اسے مذہب کا فریضہ اور جنون بنا دیا گیا، ہندو عورتوں نے زیورات تک راجہ کو دے دیئے۔ راجہ خود ہندو ریاستوں کے مہاراجوں سے ملنے اور فوجی مدد لینے کو نکل کھڑا ہوا، اُس نے جیسے قسم کھالی تھی کہ اب کے وہ شکست کھا کر نہیں آئے گا اور غزنی کو ہر قیمت پر اپنی راجدھانی بنائے گا۔

عمران کا قافلہ جس میں نظام اور یزی، قاسم لٹنی، جگ موہن، رشی اور فاطمہ شامل تھے، راوی پار کر کے رات بھر چلتا رہا اور وہ لاہور سے بہت دور نکل گئے، عمران جاسوس تھا، راستوں سے واقف تھا۔ اپنے قافلے کو عام راستے سے دور ہٹ کر لے جا رہا تھا۔ ایک گھنے جنگل میں صبح طلوع ہوئی، رشی گھوڑے پر ہی سو گئی تھی۔ عمران نے سب کو وہیں آرام کے لیے روک لیا، سب رات بھر کے جاگے ہوئے تھے۔ گھوڑوں کو بھی آرام، چارے اور پانی کی ضرورت تھی۔ ان کا سفر بہت لمبا تھا اور یہ مسافت چوری چھپے طے کرنی تھی۔ رشی کو گھوڑے سے اتارا گیا

تو بھی اس کی آنکھ نہ کھلی۔ اسے لانا دیا گیا، سب لیٹ گئے اور فوراً ہی گہری نیند سو گئے۔

کچھ دیر بعد فاطمہ نے عمران بلا ذری کو جگایا اور اُسے پرے لے گئی۔

”تم اس ہندو لڑکی کو بھی ساتھ لے جا رہے ہو اور مجھے بھی“..... فاطمہ نے کہا..... ”میرا مستقبل کیا

ہوگا؟“

”اس وقت میرے سامنے سلطنتِ غزنی کا مستقبل ہے“..... عمران نے جواب دیا..... ”اپنے ملک

میں پہنچ کر تمہارے مستقبل کے لیے سوچوں گا، میرے فرض کے راستے میں نہ آؤ۔“

”نیرے دل میں وہم بھر گیا ہے اور یہ مجھے ڈرا رہا ہے“..... فاطمہ نے کہا..... ”تم اپنے ملک کا فرض

ادا کر رہے ہو، میں نے تمہاری جو مدد کی ہے وہ تمہاری خاطر کی ہے میں نے جو گناہ تمہیں حاصل کرنے کے لیے

کیا تھا، اس کا کفارہ اسی طرح ادا کیا ہے جس طرح تم نے کہا تھا، میں یہ دیکھ رہی ہوں کہ تمہیں رشی مل گئی ہے مگر

تم مجھے نہیں مل سکو گے۔ اسے تم اپنے لیے لے جا رہے ہو۔“

”کیا تمہاری روح کو چین نہیں آیا؟“..... عمران بلا ذری نے پوچھا..... ”یہی رشی تمہیں چڑیل بن کر

ڈراتی رہی ہے، اب یہ تمہارے ساتھ ہے، تمہیں اس سے ڈر تو نہیں آتا؟ تمہاری روح پر اب گناہ کا کوئی بوجھ

نہیں رہا۔“

”میرے ساتھ روح کی باتیں نہ کرو عمران!“..... فاطمہ نے نیند اور تذبذب سے بوجھل آواز میں کہا

..... ”میرا جسم بیٹا گیا تھا، مجھے یہی بتایا گیا ہے کہ جو کچھ ہے جسم ہے۔“

”سنو فاطمہ!“..... عمران نے جھنجھلا کر کہا..... ”معلوم ہوتا ہے ہماری راہیں جدا اور ہماری منزلیں

جدا ہیں۔ میں تمہیں اپنا بھید بتا دیتا ہوں، میں خدا کی راہ میں لڑنے والا سپاہی ہوں، میں تمہارے ملک کا رہنے

والا نہیں، میں غزنی کے علاقے کا باشندہ ہوں اور میں غزنی کا جاسوس ہوں، یہ دونوں مسلمان اُس فوج کے

عہدیدار ہیں جس نے راجہ جے پال کو دوبارہ شکست دی ہے، یہ دونوں پڑے گئے تھے اور لاہور میں راجہ کی قید

میں تھے، میں نے انہیں فرار کرایا ہے، تم جسم کے حُسن اور جسم کی خواہشات پر قربان ہوئی جا رہی ہو، ہم جسمانی

خواہشات قربان کر چکے ہیں۔ یہ بہن بھائی ہندو ہیں اور اپنے مذہب سے منحرف ہو چکے ہیں، یہ فرض بھی میں

نے اپنے اوپر لے لیا تھا کہ انہیں کفر سے نکالوں۔ اب تمہیں ثابت کرنا ہے کہ اسلام ایک عظیم مذہب ہے، اب

جسم کی باتیں چھوڑ دو، ہم دشمن کے ملک سے گزر رہے ہیں، موت ہمارے تعاقب میں ہے، تمہیں اپنے مذہب

کی عظمت پر قربان ہونے کے لیے تیار رہنا چاہیے“

عمران جذباتی انداز سے حقیقت کی باتیں کر رہا تھا مگر فاطمہ کے چہرے پر اکٹا ہٹ سی تھی جیسے عمران

کی بات اس کی سمجھ سے بالا ہو، یادہ سمجھنا ہی نہ چاہتی ہو، اُس کے خیالوں میں اپنا ماضی تھا جس میں وہ عمران

کے حال اور غزنی کے مستقبل کو فنا کرنے پر تلی ہوئی تھی، اس نے کوئی بات کی تو دیکھا کہ عمران اُس کی طرف

متوجہ نہیں، اس کی نظریں اپنے سامنے کہیں اور جمی ہوئی تھیں عمران کے منہ سے سرگوشی نکلی..... ”رشی“..... اور وہ

اٹھ کر چل پڑا۔ فاطمہ نے دیکھا، رشی آہستہ آہستہ اس طرح چلی آ رہی تھی جیسے خواب میں چل رہی ہو۔
 عمران آہستہ آہستہ چلتا اُس کی طرف گیا۔ رشی نے قریب آ کر بانہیں عمران کے گلے میں ڈال دیں۔
 پھر چہرہ اس کے سینے سے لگا کر بچے کی طرح گال اس کے سینے سے رگڑنے لگی۔ عمران نے اُس کا سر اٹھایا،
 فاطمہ قریب بیٹھی دیکھ رہی تھی اور اُس کا خون کھول رہا تھا۔

”میں کہاں تھی؟“ رشی نے حیرت زدہ سرگوشی کی ”تم کہاں تھے؟ ہم کہاں ہیں؟ میرا بھائی
 اور دو آدمی وہاں پڑے ہیں، وہ زندہ ہیں؟“ اُس نے فاطمہ کو دیکھا تو عمران سے الگ ہو کر بولی ”یہ
 کون ہے؟ تمہاری بہن تو نہیں ہو سکتی، اسے کہاں سے لائے ہو؟“
 ”ہوش ٹھکانے کر لو رشی! سب کچھ بتاؤں گا“ عمران نے کہا اور اسے بٹھالیا ”ہم تمہیں
 پنڈتوں سے چھین لائے ہیں۔“

”یاد آ گیا ہے“ رشی نے کہا ”مجھے پنڈت دیوی پر قربان کرنے کے لیے لینے آئے تھے، پھر
 معلوم نہیں کیا ہوا تھا وہ کہاں ہیں؟ میں شاید خواب دیکھ رہی ہوں۔“
 ”اس لڑکی کا نام فاطمہ ہے“ عمران نے کہا ”یہ ہماری مدد نہ کرتی تو ہم وہاں تک کبھی بھی نہ
 پہنچ سکتے جہاں تمہیں دنیا کی نظروں سے اجھل کر دیا گیا تھا۔“

عمران بلاذری نے اُسے تفصیل سے بتا دیا کہ اسے پنڈت کس طرح اور کہاں لے گئے تھے اور اسے
 وہاں سے آزاد کرانے کے لیے کس طرح فاطمہ کو استعمال کیا گیا تھا۔ عمران نے یہ بھی اسے بتا دیا کہ فاطمہ ایسے
 بوڑھے خاندان سے بھاگی ہے جس کی پہلے ہی دو بیویاں ہیں، رشی کو فاطمہ اس لحاظ سے تو اچھی لگی کہ اُس نے
 اُسے موت کے منہ سے بچایا ہے مگر اس کی عمر، اس کی شکل و صورت اور جسم کا حسن دیکھ کر رشی کے دل میں عمران
 کے متعلق سو سو پیدا ہو گئے۔ وہ فاطمہ کو شکلی نگاہوں سے دیکھنے لگی۔

اتنے میں نظام اور یزی اور جگ موہن آ گئے۔ وہ رشی کو ڈھونڈ رہے تھے۔ رشی کے دماغ سے اُس
 دہائی کا اثر اُتر چکا تھا جو اسے ٹیلوں والے مندر میں پلائی جاتی رہی تھی۔ اسے بالکل یاد نہیں تھا وہ کہاں رہی ہے
 اور اس کے ساتھ کیا سلوک ہوتا رہا ہے۔

”دوستو!“ عمران نے کہا ”ہمارے سامنے بڑی ہی لمبی اور بڑی خطرناک مسافت ہے،
 میرے پاس سونے کے کچھ سکے ہیں جو راستے میں کام آئیں گے، لیکن ہم جنگل سے ہی پانی اور خوراک حاصل
 کرنے کی کوشش کریں گے۔“

”تم نے مجھے بتایا کہ رشی مل گئی تو ہم واپس نہیں آئیں گے“ جگ موہن نے کہا ”اس لیے
 میں گھر سے بہت کچھ چرا لایا ہوں“ اُس نے کپڑوں کے نیچے کر بند کے ساتھ بندھی ہوئی ایک تھیلی کھولی
 اس میں نقدی کے علاوہ رشی کے زیورات تھے۔

فاطمہ کو بھی عمران نے کہا تھا کہ وہ اُسے اپنے ساتھ لے جائے گا اس لیے وہ بھی نقدی اور زیورات

اپنے ساتھ لے آئی تھی۔ نظام اور یزی نے مسلمانوں کے دستور کے مطابق عمران کو میر کارواں قرار دے دیا اور کہا کہ یہ تمام تر اڑواہ عمران کے حوالے کر دیا جائے اور اب منزل تک اسی کا حکم چلے گا، سب نے فیصلہ منظور کر کے نقدی اور زیورات عمران کے حوالے کر دیئے۔ یہ اچھا خاصا خزانہ تھا۔ اس میں چاندی کے سکنے بھی تھے۔ وزن اتنا تھا جو کمر بند کے ساتھ زیادہ باندھ کر نہیں اٹھایا جاسکتا تھا۔ یہ چمڑے کی ایک تھیلی میں ڈال دیا گیا اور تھیلی عمران نے اپنی تحویل میں لے لی۔ اس نے سب کو خبردار کر دیا کہ راستے میں ڈاکوؤں کا خطرہ ہے، اس تھیلی کے علاوہ ڈاکوؤں کے لینے دوسری کشتش دلاڑکیوں کی تھی جو عمر اور حسن کے لحاظ سے ہر کسی کی نظروں کو گرفتار کر لیتی تھیں۔ ڈاکوؤں، ہزہنوں اور راجہ کے مخبروں سے بچنے کا طریقہ یہ تھا کہ رات کو سفر کیا جائے، چونکہ غزنی جلدی پہنچنا تھا اس لیے کم سے کم آرام اور قیام کرنا تھا۔

سورج غروب ہو گیا تو وہ چل پڑے، فاطمہ عمران کے پیچھے سوار ہوئی اور شہی جگ موہن کے پیچھے۔ چلتے چلتے قاسم بچی نے اپنا گھوڑا پیچھے کر لیا۔ اس کی مجبوری یہ تھی کہ وہ اپنی زبان کے سوا اور کوئی زبان نہیں سمجھتا تھا۔ نظام اور یزی کی بھی یہی شکل تھی، صرف عمران تھا جو ان کی زبان سمجھتا تھا اور بولتا تھا اور وہ ہندوستان کی زبان بھی اپنی مادری زبان کی طرح روانی سے بول سکتا تھا۔ بچی کو پیچھے ہٹا دیکھ کر نظام اور یزی نے بھی گپ شپ لگانے کے لیے اپنا گھوڑا پیچھے کر کے قاسم بچی کے ساتھ کر لیا، بچی نے گھوڑا اور آہستہ کر کے عمران وغیرہ سے زیادہ فاصلے پر کر لیا۔

”کیا تم اس عمران پر اعتماد کر سکتے ہو جو دو جوان لڑکیاں اپنے ساتھ لے جا رہا ہے؟“..... قاسم بچی نے اور یزی سے پوچھا..... ”تم نے اتنا زیادہ خزانہ بھی اس کے حوالے کر دیا ہے، یہی دو چیزیں انسان کا ایمان برباد کیا کرتی ہیں.... سونا اور حسین عورت۔“

”اگر عمران قابلِ اعتماد نہ ہوتا تو ہمیں فرار کرانے کی بجائے اس ہندو لڑکی کو پنڈتوں کے قبضے میں جانے سے پہلے ہی اپنے ساتھ لے کر لاہور سے غائب ہو گیا ہوتا“..... نظام اور یزی نے کہا..... ”فاطمہ کو اس نے غیر معمولی دانشمندی سے استعمال کیا ہے، چونکہ یہ لڑکی اپنے خاندان سے بھاگنا چاہتی تھی، اس لیے عمران نے سلطنت کے فائدے کے پیش نظر فاطمہ کو خاندان سے نجات دلائی۔“

”ان دونوں لڑکیوں کا غزنی کی سلطنت کے نفع و نقصان کے ساتھ کیا تعلق ہے؟“..... قاسم بچی نے کہا..... ”یہ اس شخص کی عیاشی کا ذاتی انتظام ہے اور اس کے اخراجات یہ سلطنت کے خزانے سے پورے کر رہا ہے، مجھے اس پر اعتماد نہیں، تم نے یہ بھی نہیں سوچا کہ فاطمہ خاندان والی عورت ہے جب تک طلاق نہ لے اس کی شادی کسی اور کے ساتھ نہیں ہو سکتی، تم دیکھ لینا عمران اسے اپنی داشتہ بنالے گا اور اس ہندو لڑکی کو مسلمان کر کے اس کے ساتھ شادی کر لے گا۔“

”مجھے تمہاری باتوں سے بد اعتمادی کی نہیں حسد کی بو آ رہی ہے“..... نظام اور یزی نے کہا..... ”تم اپنا دھیان ان لڑکیوں سے ہٹا لو تمہیں شاید احساس نہیں کہ قید سے ہماری رہائی ہماری کتنی بڑی خوش نصیبی ہے،

ہمیں اس کا فرار بے کے قید خانے میں تڑپ تڑپ کر مرنے تھا، مجاہد میدان جنگ میں مرنے کے لیے پیدا ہوتے ہیں ہمیں غزنی پہنچ کر اپنی فوج میں شامل ہونا اور ہندوستان کے کفار کے خلاف لڑنا ہے، عمران کسی کو دوشیزہ رکھتا ہے، کسی کے ساتھ شادی کرتا ہے، ہمارا اس کے ساتھ کوئی تعلق نہیں ہونا چاہیے۔“

”ہم فوج کے عہدیدار ہیں“..... قاسم لٹی نے کہا..... ”عمران کا رتبہ ہم سے کم ہے، میں اس کے ذاتی کردار کی اصلاح کر سکتا ہوں۔“

”ہم اسے اس سفر میں اپنا امیر مقرر کر چکے ہیں“..... نظام اور یزی نے کہا..... اُس نے کوئی غلط حرکت کی تو ہم اسے روکیں گے مگر اس کی ذاتی سطح پر ہم کوئی بات نہیں کریں گے، ہمیں صحیح سلامت اور بہت جلد غزنی پہنچنا اور سلطان کو خبردار کرنا ہے کہ وہ راجہ جے پال کا حملہ روکنے کی تیاری کر لے۔“

”تم سادہ لوح انسان ہو“..... قاسم لٹی نے کہا..... ”یہ شخص ہمیں دھوکہ دے گا۔“
اُدھر فاطمہ عمران بلاذری کے پیچھے سوار اُس کے کندھے پر ہاتھ رکھے ہوئے تھی، اُس کا جسم گھوڑے کی چال کے ساتھ عمران کے جسم سے مس کرتا جا رہا تھا، عمران محسوس کر رہا تھا کہ فاطمہ کی باتوں میں نشے کی کیفیت ہے۔

”تمہیں یہ ہندو لڑکی کیوں اتنی اچھی لگتی ہے؟“..... فاطمہ نے پوچھا..... ”وہ مجھ سے زیادہ خوبصورت تو نہیں۔“

”فاطمہ!“..... عمران نے کہا..... ”میں جو باتیں تمہیں کہہ چکا ہوں انہیں دہرانے کی ضرورت نہیں سمجھتا، میں تمہیں یہ کہنا چاہتا ہوں کہ مسلمان عورت کو غیر مسلم عورت سے مختلف اور بلند ہونا چاہیے، میں اس وقت جسم سے کوئی سروکار نہیں رکھتا، تم بہت حسین ہو۔ تمہارا جسم آگ کی مانند ہے جو مجھ جیسے جوان آدمی کے دین و ایمان کو جلا کر رکھ کر سکتا ہے اور تم کو کشش کر رہی ہوں کہ میں تمہاری آگ کی لپیٹ میں آ جاؤ، لیکن میں دنیاوی لذتوں سے دستبردار ہو چکا ہوں۔ میرے ساتھیوں نے مجھے اپنا امیر منتخب کیا ہے میں نے اپنی خواہشات اور اپنے جذبات قافلے پر قربان کر دیئے ہیں۔ امیر مختصر قافلے کا ہو یا پوری قوم کا اسے اپنی ذات، اپنی خواہشات اور اپنی تمنائوں سے دستبردار ہونا پڑتا ہے، اُس کے ذہن میں دوستی اور دشمنی کا تھوڑا بھی بدل جاتا ہے۔ اُسے قافلے اور قوم کے مفادات دیکھنے پڑتے ہیں، اگر وہ ایسا نہیں کرتا تو وہ قوم کا مجرم ہے، غدار ہے۔“

”تم پتھر کے بت ہو“..... فاطمہ نے جھنجھلا کر کہا..... ”بے جان بت جن کی پوجا اتنی خوبصورت ہندو عورتیں کرتی ہیں مگر تراشے ہوئے ان پتھروں کے اندر نہ کوئی احساس پیدا ہوتا ہے نہ کوئی جذبہ۔“

اور عمران یوں ہنس پڑا جیسے، اُس نے حسین بچاریوں اور پتھر کے جوں کا مذاق اڑایا ہو۔
اُسی روز کا ذکر ہے کہ ایک پڑاؤ میں فاطمہ عمران کے سامنے اپنے اُلٹے کھولتے ہوئے جذبات کو سرد

کرنے کی کوشش کر رہی تھی۔ اُس کی تشنگی بڑھتی جا رہی تھی مگر عمران کا رویہ وہی تھا جو پہلے روز تھا۔
”تم پتھر ہو“..... فاطمہ نے دیوانگی کی کیفیت میں عمران کے منہ پر تھپڑ مار کر کہا..... ”تم مٹی کی

ڈھیری ہوئی“..... اور وہ اٹھ کر پرے چلی گئی۔

قافلہ پشاور سے ہٹ کر گزرتا ان پہاڑیوں میں داخل ہو چکا تھا جہاں آج کا درہ خیبر ہے، عمران اس راستے سے واقف تھا۔ اس سلسلہ کوہستان میں پانی کی قلت تھی، عمران اس میں داخل ہونے سے پہلے ایک گاؤں میں جا کر قافلے کے کھانے کی چیزیں لے آیا تھا۔ اُس نے سب کو خوشخبری سنائی تھی کہ اب وہ محفوظ علاقے میں آگئے ہیں جہاں پکڑے جانے کا خطرہ نہیں رہا۔

اسی علاقے میں انہوں نے قیام کیا، موسم گرمیوں کا تھا اور یہ پہاڑ بے آب و گیاہ تھے۔ دن کے وقت ان سے شعلے نکلنے لگتے تھے، پتھر دیکتے انگاروں کی طرح گرم رہتے تھے۔ آدھی رات تک قافلہ چلتا رہا، پھر آرام کے لیے رک گیا۔ گھوڑے الگ باندھ دیئے گئے، سب ادھر ادھر لیٹ گئے، عمران ہر رات کی طرح سب سے ہٹ کر لیٹا۔ تھکن نے سب کو فوراً سلا دیا، چاند جو آدھی رات کے بعد اوپر آیا کرتا تھا۔ پہاڑیوں سے عقب میں اٹھتا آ رہا تھا۔

قاسم بلیٹی کی آنکھ کھل گئی، اُس نے اپنے قریب سے ایک سایہ گزرتے دیکھا۔ بلیٹی اٹھ بیٹھا، اُس کے ہم سفر اُس سے دُور دور گہری نیند سوئے ہوئے تھے۔ قاسم بلیٹی نے سرگوشی کی..... ”قافلہ!“..... سایہ رک گیا، وہ فاطمہ ہی تھی، مگر قاسم بلیٹی فاطمہ کے علاوہ اور کوئی ایسا لفظ نہیں بول سکتا تھا جو فاطمہ سمجھ سکتی۔ اس نے اشاروں سے اپنا مدعا فاطمہ کو سمجھانے کی کوشش کی، اُس طرف اشارہ کیا جدھر عمران سویا ہوا تھا، پھر نفرت کا اظہار کیا۔ اُس نے اشارے کیے جو فاطمہ سمجھ گئی۔ وہ اسے کہہ رہا تھا کہ عمران اچھا آدمی نہیں اور وہ اسے (فاطمہ کو) دھوکہ دے رہا ہے، وہ رشی کے ساتھ شادی کرے گا اور یہ کہ فاطمہ نے اپنے اتنے قیمتی زیورات عمران کو دے کر غلطی کی ہے۔

قاسم بلیٹی نے اُس کے ہاتھ پکڑ کر اپنے سینے پر رکھ لیے، پھر اسے اپنے ساتھ لگا لیا۔ فاطمہ کے دہکتے ہوئے جذبات نے اس کے دہم کو تنور بنا کر رکھا تھا جس میں اس کی رُوح جل گئی تھی۔ فاطمہ ان اشاروں کو سمجھ گئی، بلیٹی نے اُسے اس طرح اپنے بازوؤں میں لے لیا تھا جس طرح وہ عمران کو اپنے بازوؤں میں جکڑ لینے کو بیتاب رہتی تھی۔ قاسم بلیٹی کے بازوؤں کا گھیرا اور تنگ ہوا تو فاطمہ کے ذہن میں عمران کی تصویر دھندلی ہونے لگی۔

قاسم بلیٹی اُسے ذرا اور پرے لے گیا اور ایک جگہ بیٹھا کر دبے پاؤں عمران کے قریب چلا گیا۔ عمران تھکن اور جوانی کی گہری نیند سویا ہوا تھا۔ چڑے کی وہ تھیلی جس میں سونے کے سکوں اور زیورات کی شکل میں زاوہر بند تھا۔ عمران کے سر کے قریب پڑی تھی۔ بلیٹی نے نہایت آہستہ آہستہ تھیلی کی طرف ہاتھ بڑھایا اور تھیلی اٹھالی، عمران کی آنکھ نہ کھلی، بلیٹی جس طرح دبے پاؤں آیا تھا اسی طرح دبے پاؤں چلا گیا، اُس نے فاطمہ کو تھیلی دی اور اُسے اپنے ساتھ گھوڑوں تک لے گیا، گھوڑے کچھ دُور بندھے تھے بلیٹی نے دو گھوڑوں پر زینیں ڈالیں ایک گھوڑے کی لگام فاطمہ کے ہاتھوں میں دی، دوسرے کی خود پکڑی اور نہایت آہستہ آہستہ دونوں چل پڑے۔

کچھ دور پیدل چلے، قاسم بلیٹی نے فاطمہ کو گھوڑے پر سوار ہونے کا اشارہ کیا۔ اُس نے سر ہلا کر بتایا کہ وہ گھوڑا سواری نہیں کر سکتی۔ بلیٹی نے اس کے گھوڑے کی لگام اپنے گھوڑے کی زین کے ساتھ باندھ لی اور

فاطمہ کو اپنے گھوڑے پر اپنے آگے سوار کر لیا، تھیلی فاطمہ کے ہاتھ میں تھی بلخی نے ایک بازو فاطمہ کے گرد لپیٹ کر اُس کی بیٹھ اپنے ساتھ لگا لی اور گھوڑے کو ایڑ لگا دی۔ اُسے اب بھاگنا تھا، دو گھوڑے سر پیٹ دوڑے تو ان کی ٹاپوں کی آواز بے آب دگیاہ وادیوں میں گونجی۔

سب سے پہلے عمران کی آنکھ کھلی۔ رات کے سناٹے میں دو گھوڑوں کے سسوں کی آواز اتنی بلند سنائی دے رہی تھی جیسے بالکل قریب ہوں، عمران نے سب سے پہلے تھیلی دیکھی۔ وہاں تھیلی نہیں تھی۔ نظام اور یزی اور جگ موہن بھی جو جبار بن چکا تھا، جاگ اُٹھے۔ انہوں نے جا کر اپنے گھوڑے دیکھے، دو گھوڑے غائب تھے، قاسم بلخی اور فاطمہ نہیں تھے۔

”وہ دُور نہیں گئے ہوں گے“..... نظام اور یزی نے عمران سے اپنی زبان میں کہا..... ”چلو ہم دونوں

ان کا پیچھا کرتے ہیں میں اس شخص کو اپنے ہاتھوں قتل کروں گا۔“

”نہیں“..... عمران نے کہا..... ”وہ جس لڑکی کو لے گیا ہے وہ ہماری ملکیت نہیں تھی اور وہ جو رقم اور

زیورات لے گیا ہے، وہ سلطنتِ غزنی کا خزانہ نہیں تھا۔ انہیں پکڑنا ہمارے فرائض میں نہیں بلکہ فرض سے انحراف ہے.... نظام بھائی! تم میں دونوں کو لاہور کی قید سے اسی لیے جلدی فرار کرانا چاہتا تھا کہ راجہ کا اگلا حربہ یہ ہوتا کہ تم دونوں کے درمیان ایک بڑی ہی حسین ہندو لڑکی بٹھادی جاتی، پھر تم دونوں بھول ہی جاتے کہ تمہارا وطن کون سا اور تمہارا مذہب کیا ہے، تم ہندو راج کے آگے کار بن کر اپنی سلطنت کے لیے خطرہ بن جاتے۔ یہ نسوانی حُسن اور سونے کا جادو ہے جو پتھروں کو موم کر دیا کرتا ہے، یہ دین و ایمان کا بڑا ہی سخت امتحان ہوتا ہے۔“

گھوڑوں کی آواز بہت دور چلی گئی تھی اور تھوڑی دیر بعد رات کے سناٹے میں تحلیل ہو گئی۔

”میری تو نیند اڑ گئی ہے“..... نظام اور یزی نے کہا..... ”چلو، چل پڑیں۔“

ایک گھوڑے پر رشی کو اور دوسرے پر جگ موہن کو سوار کیا گیا، عمران اور یزی پیدل چل پڑے،

انہوں نے طے کیا کہ وہ باری باری گھوڑے پر سوار ہوں گے، رشی کے گھوڑے کی باگ عمران نے پکڑ لی اور وہ گھوڑے کے ساتھ ساتھ چلنے لگا۔

”فاطمہ کو زبردستی لے گیا ہوگا“..... رشی نے کہا۔

”نہیں“..... عمران نے کہا..... ”مجھے یقین ہے وہ خود گئی ہے، بلکہ وہ قاسم کو ساتھ لے گئی ہے، اچھا

ہو کہ وہ چلی گئی ہے۔“

صبح طلوع ہوئی تو قاسم بلخی اور فاطمہ بہت دور نکل گئے تھے۔ وہ گھوڑے کو دوڑاتے رہے تھے۔ دوسرا گھوڑا ساتھ ساتھ دوڑتا جا رہا تھا، وہ بلخی کے گھوڑے کے ساتھ بندھ ہوا تھا۔ قاسم بلخی اُس راستے پر جا رہا تھا جو ان فوجوں نے بنایا تھا جو ہندوستان پر حملہ آور ہوتی رہی تھیں۔ بلخی اسی راستے سے قیدی کی حیثیت سے راجہ جے پال کی بیٹی کچھ فوج کے ساتھ آیا تھا۔ یہ واحد راستہ تھا جس پر بھٹکنے کا خطرہ نہیں تھا، مگر سورج پہاڑوں کے عقب سے اُبھرا تو قاسم بلخی کو پہاڑوں کا ایک ایک پتھر نظر آنے لگا، تب اُسے خیال آیا کہ وہ مجرم ہے، چور ہے اور وہ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

دور سے نظر آسکتا ہے۔ یہ خطرہ تو تھا ہی کہ عمران اور نظام اور یزی اس کے تعاقب میں آئیں گے، اسی لیے وہ گھوڑا دوڑاتا رہا تھا۔ وہ پرانا سپاہی اور تجربہ کار سوار تھا۔ مگر ذہن پر جرم کا جو بوجھ تھا، اس نے اُسے سوچنے ہی نہ دیا کہ گھوڑے تھک جائیں گے، علاقہ میدانی نہیں، پہاڑی تھا۔ راستہ گھومتا اور اوپر ہی اوپر چڑھتا جا رہا تھا۔

اس گھوڑے کی حالت تو بہت بُری ہو چکی تھی جس پر وہ فاطمہ کے ساتھ سوار تھا۔ اس کا پسینہ اتنا چھوٹ رہا تھا کہ جسم سے ٹپک رہا تھا۔ سانسیں پھول گئی تھیں۔ دوسرے گھوڑے کی حالت اس لیے کچھ بہتر تھی کہ اس کی پیٹھ پر وزن نہیں تھا۔ قاسم بٹنی نے گھوڑا روک لیا، ادھر ادھر دیکھا، گھاس کی کہیں ایک تھی بھی نظر نہیں آتی تھی نہ کہیں پانی کا نام و نشان تھا۔ اس خطرے کے پیش نظر کہ اُس کے ساتھ اس کے تعاقب میں آ رہے ہوں گے، وہ راستے سے اُتر گیا اور ایک عمودی چٹان کے سائے میں جا رکا۔ ذرا سی دیر گھوڑوں کو آرام دیا پھر وہ دوسرے گھوڑے پر سوار ہو گئے اور اوپر آ کر راستے پر چل پڑے بٹنی نے فاطمہ کو رات کی طرح اپنے آگے بٹھا رکھا تھا۔ رقم والی قبیلہ فاطمہ کے ہاتھ میں تھی بٹنی نے اس گھوڑے کو بھی دوڑانا شروع کر دیا۔

اُس کے تعاقب میں کوئی بھی نہیں آ رہا تھا۔ عمران اپنے ساتھیوں کے ساتھ انسان کے پیدل چلنے کی رفتار سے چلا جا رہا تھا۔ وہ باری باری گھوڑے پر سوار ہوتے تھے۔ رشتی کو سوار ہی رہنے دیا گیا۔ سورج اوپر آ گیا تو بھی وہ چلتے گئے، پہاڑوں کا سایہ انہیں فائدہ دے رہا تھا۔ گرمی بڑھ رہی تھی۔ پہاڑ بھلنے لگے تو انہوں نے راستے سے اتر کر ایک جگہ دیکھ لی جہاں شام تک سایہ رہ سکتا تھا۔ عمران نے اپنے قافلے کو شام تک کے لیے وہاں روک لیا۔

قاسم بٹنی کہیں رکنے سے ڈر رہا تھا جس جسم کی لذت کی خاطر وہ خزانے کی قبیلہ اور ایک حسین لڑکی کو ساتھ لے آیا تھا وہ جسم توانائی اور نمی سے خالی ہوتا جا رہا تھا۔ فاطمہ نے اپنے پہلوؤں پر ہاتھ رکھ کر اوپر چہرے پر درد کا تاثر پیدا کر کے قاسم بٹنی کو اشاروں میں سمجھایا کہ مسلسل سواری اور گھوڑے کے دوڑنے سے اُس کی پسلیوں اور پیٹ میں درد ہو رہا ہے۔ بٹنی نے مسکرا کر اپنا ایک بازو اس کے سینے کے گرد لپیٹ کر اسے اپنے ساتھ لگا لیا، فاطمہ نے سر اتنا پیچھے کر دیا کہ بٹنی کا گال فاطمہ کے رخسار کے ساتھ لگ گیا مگر اُس نے محسوس کیا کہ فاطمہ اب اتنی حسین اور دلکش نہیں رہی جتنی پہلے تھی۔ وہ اپنے اوپر فاطمہ کا بوجھ محسوس کرنے لگا۔ اُس نے فاطمہ کو آگے کر کے اپنے جسم سے الگ کر دیا۔ پسینے سے دونوں کے کپڑے اُن کے جسموں کے ساتھ چپک گئے تھے۔

قاسم بٹنی کو کوفت سی بھی محسوس ہوئی، پھر اُسے غصہ بھی آنے لگا۔ وہ دیکھ رہا تھا کہ یہ گھوڑا بھی تھک گیا تھا۔ مسلسل چڑھائی چڑھتے چڑھتے گھوڑے کا دم خم ختم ہو گیا تھا۔ دوسرا گھوڑا پہلے ہی تھکا ہوا تھا۔ یہ دونوں گھوڑے فوج کے نہیں بلکہ سرانے کے اصطبل میں بندھے رہنے والے کرائے کے گھوڑے تھے جو لوگ تھوڑے سے فاصلے تک جانے کے لیے کرائے پر لے جایا کرتے تھے۔ جگ موہن بھی یہ گھوڑے یہ کہہ لایا تھا کہ مہمانوں کو ساتھ والے گاؤں تک لے جانا اور لانا ہے۔ یہ گھوڑے پہاڑی علاقے میں زیادہ دیر تک بھوک اور پیاس بھی برداشت نہیں کر سکتے تھے۔

قاسم بلُخی کے پاس اس کا یہ علاج تھا کہ تعاقب کو ناکام کرنے کے لیے راستے سے ہٹ کر چلے اور دایوں کے اندر اندر سے چھوٹا راستہ تلاش کرے۔ وہ گھوڑوں کو نیچے لے گیا۔ سورج سر پر آ گیا۔ پہاڑوں نے ایسی تپش اگلی شروع کر دی جو برداشت نہیں ہوتی تھی۔ دونوں گھوڑے سے اتر کر چلنے لگے۔ فاطمہ چند قدم چل کر ہار گئی، اُسے پہاڑ ڈرانے لگے، بلُخی نے اشاروں میں اس کی حوصلہ افزائی کی اور مسکرایا بھی، مگر بلُخی کا اپنا حوصلہ ٹوٹ رہا تھا۔ گھوڑے اب وزن کے بغیر بھی قدم ٹھسٹ کر چل رہے تھے۔ بلُخی نے ایک چٹان کا سایہ دیکھا اور وہیں بیٹھ گیا۔ فاطمہ اُس کے قریب ڈھیر ہونے کے انداز سے بیٹھ گئی، رقم زیورات کی پوٹی اس کے ہاتھ میں تھی جسے اس نے قاسم بلُخی کے آگے یوں پھینک دیا جیسے اس کے ساتھ اُسے کوئی دل جیسی نہ ہو، گھوڑے بے چینی سے ادھر ادھر دیکھ رہے تھے۔

فاطمہ نے ہاتھ ہونٹوں سے لگا کر بتایا کہ وہ پیاس سے مری جا رہی ہے، قاسم بلُخی نے سر ہلا کر بتایا کہ یہاں پانی ملنا مشکل ہے۔ فاطمہ نے اشارہ کیا کہ ادھر ادھر دیکھتے ہیں۔ بلُخی اٹھا اور پانی کی تلاش میں چلا گیا، بہت دیر بعد مایوس واپس آیا اور فاطمہ کے پاس بیٹھ گیا۔

سورج غروب ہونے کے بعد عمران کے قافلے نے وہ خشک میوے کھائے جو وہ پشاور کے قریب کے ایک گاؤں سے خرید کر لایا تھا۔ پانی کا ایک چھوٹا مشکیزہ ابھی باقی تھا تینوں نے پانی پیا اور چل پڑے۔ وہ قاسم بلُخی اور فاطمہ سے بہت ڈر تھے۔

”ہمارا سفر تھوڑا رہ گیا ہے“..... عمران نے کہا..... ”مگر سفر کا یہی حصہ دشوار اور صبر آزما ہے۔ گھوڑے پیاسے ہیں، انہیں ہم دوڑا نہیں سکتے یہ پیاسے نہ ہوں تو بھی پہاڑی علاقے میں دوڑنے کے قابل نہیں۔ ہمیں غزنی پہنچنا ہے، ہمیں اچھی قسم کا ایک گھوڑا مل گیا تو ہم میں سے ایک آدمی تیزی سے جا سکتا ہے، اگر کوئی سوار مل گیا تو میں اسے قتل کر دوں گا، ہمیں گھوڑا چاہیے۔“

”عمران!“..... رشی نے ہنس کر کہا..... ”تم اسلام کو خدا کا مذہب کہتے ہو، اپنے خدا سے کہو نا،

گھوڑوں کو پانی دے دے۔“

”کہنے کی ضرورت نہیں“..... عمران نے بڑے شگفتہ لہجے میں کہا..... ”یہ گھوڑے پیاس سے نہیں

مریں گے، ہم خدا کی راہ پر چلے جا رہے ہیں، ہم نے یہ سارا سفر خدا کی عافیت میں طے کیا ہے، راجہ جے پال نے نظام اور یزی اور قاسم بلُخی کو پکڑنے کے لیے پشاور سے آگے تک راستے روک رکھے ہیں مگر ہم نکل آئے ہیں۔ میں تمہیں اب اپنے متعلق ایک راز بتاتا ہوں، میں ملتان کا نہیں غزنی کے علاقے کا رہنے والا ہوں، میں غزنی کا جاسوس ہوں اور میرے دونوں ساتھی غزنی کی فوج کے عہدیدار ہیں جو راجہ کے قیدی تھے، میں نے انہیں فرار کرایا ہے میں نے تمہیں بھی موت کے منہ سے نکالا ہے، چونکہ یہ دونوں کام خدا کی خوشنودی کے لیے کیے ہیں اس لیے خدا نے میری مدد کی ہے اور وہ دونوں گناہگار ہمیں لوٹ کر بھاگ گئے ہیں۔ ان کا انجام بھیانک ہوگا ہمارے دلوں میں اللہ کی خوشنودی رہی تو یہ پتھر بھی ہمیں پانی دیں گے۔“

حصہ اول

اور پتھروں نے انہیں پانی دیا، آدھی رات گزر گئی تھی۔ چاند اوپر آگیا تھا، گھوڑے اپنی چال چلے جا رہے تھے۔ دائیں طرف ایک وادی راستے سے آملتی تھی۔ وہاں جا کر دونوں گھوڑے رک گئے۔ لگا میں جھکنے پر بھی نہ چلے، عمران نے گھوڑوں کے منہ دیکھے۔ دونوں گھوڑے تنھے پھٹلا رہے تھے اور دونوں وادی کی طرف دیکھتے تھے، دونوں آہستہ آہستہ سے ہنہنائے اور وادی کی طرف چل پڑے۔

”اُتر آؤ رُش“..... عمران نے گھوڑے کے پہلو میں جا کر رُش کو اپنی بانہوں میں لے کر اتارا اور کہا..... ”انہوں نے پانی کی مُشک لے لی ہے، پانی قریب ہی ہوگا۔“

دوسرے گھوڑے پر نظام اور یزی سوار تھا، وہ بھی اُتر آیا، دونوں گھوڑے وادی کے اندر دوڑ پڑے، قدرت نے جانوروں کو یہ وصف عطا کر رکھا ہے کہ پانی کی بُو دور سے لُوٹھ لیتے ہیں بعض چھوٹے چھوٹے جانور اور پندے بارش سے بہت پہلے محسوس کر لیتے ہیں کہ بارش برے گی۔ ان دونوں گھوڑوں نے پانی کی مُشک لے لی تھی، عمران نے پہلے ہی اپنے ساتھیوں کو بتا رکھا تھا کہ اس خشک پہاڑی خطے میں کہیں کہیں پانی مل جاتا ہے۔

گھوڑے دڑتے گئے، عمران بھی اپنے ساتھیوں کے ساتھ گھوڑے کے پیچھے گیا۔ کچھ دور اندر جا کر گھوڑے رُک گئے۔ وہاں پہاڑ کا دامن ایک وسیع اور بلند غار کی طرح کُنا ہوا تھا۔ چاندنی میں وہاں پانی صاف نظر آ رہا تھا۔ وہاں شاید چشمہ تھا، گھوڑے پانی پی رہے تھے، پانی کی وجہ سے وہاں تھوڑی سی گھاس بھی تھی۔ گھوڑے پانی پی کر گھاس کھانے لگے، ان کے سوار بیٹھ گئے تاکہ گھوڑے سیر ہو جائیں۔

اُس وقت قاسم بُلُخی اور فاطمہ غزنی کی سمت جا رہے تھے مگر وہ جا کہیں بھی نہیں رہے تھے۔ دادیوں میں بھٹک رہے تھے۔ بُلُخی غزنی کے عام راستے پر جاتے ڈرتا تھا اُسے توقع تھی کہ پہاڑیوں کے اندر اندر سے وہ لمرغان میں نکل جائے گا مگر یہ وادیاں ایسی تھیں کہ گھوم پھر کر ایک دوسری میں گڈمڈ ہو جاتی تھیں۔ گھوڑے بھی رہ گئے تھے اور یہ دونوں انسان بھی تھک ہار گئے تھے۔ بُلُخی نے گھوڑا روک لیا اور دونوں اتر آئے۔

قاسم بُلُخی لیٹ گیا۔ اُسے بھوک اور پیاس کے ساتھ نیند بھی پریشان کر رہی تھی۔ فاطمہ اس کے پہلو میں اس طرح لیٹی کہ آدھی اُس کے سینے پر گری، بُلُخی نے اُسے بازوؤں میں دبوچ لیا فاطمہ نے اپنا آپ اُس کے سپرد کر دیا، اس کے جسم نے بُلُخی پر نشہ طاری کر دیا، وہ راستے سے تو بھٹک گئے تھے مگر راہ فرار موجود تھی جو دونوں نے ایک دوسرے میں دیکھی۔ وہ تھکن اور اپنے انجام کو بھول گئے۔ قاسم بُلُخی نے اُسے نشے کی سی کیفیت میں اشاروں اشاروں میں سبز باغ دکھائے اور وہ خواب و خیال کے بانگوں میں پہنچ گئے..... پھر دونوں گہری نیند سو گئے۔

قاسم بُلُخی گھبرا کر اٹھا، رات گزر گئی تھی۔ سورج چمک رہا تھا۔ اُس نے دیکھا کہ کل وہ اسی جگہ سے گزرتے تھے۔ اُس نے فاطمہ کو جگایا، وہ ایک دوسرے کا سامنا کرنے سے گھبرارہے تھے۔ وہ روانہ ہونے کے لیے اٹھے تو دیکھا کہ گھوڑے غائب تھے۔ ادھر ادھر دیکھا، گھوڑے کہیں بھی نظر نہ آئے بُلُخی کے دل میں یہ ڈر پیدا ہوا کہ اُس کے ساتھی آکر ان کے گھوڑے لے گئے اور ان دونوں کو بھٹک بھٹک کر پیاسا مرنے کے لیے چھوڑ گئے ہیں لیکن گھوڑے پانی اور چارے کی تلاش میں دُور نکل گئے تھے۔ بُلُخی گھبرا کر گھوڑوں کی تلاش میں دڑا اور

مابوس اور خوزندہ واپس آگیا، اُس نے فاطمہ کا بازو پکڑا اور پاگلوں کی طرح ایک طرف دوڑ پڑا۔ فاطمہ دوڑتے دوڑتے گر پڑی، اُس میں تو چلنے کی ہمت نہیں تھی، بلٹی نے اُسے اٹھا کر کندھے پر ڈالا۔ رقم اور سونے کی تھیلی ہاتھ میں لی اور چل پڑا، اس کے دل میں یہی ڈرتھا کہ عمران اور اوریزی قریب ہی کہیں موجود ہیں اور وہ جب بے حال ہو چکا ہوگا تو وہ آکر اُس سے تھیلی چھین لیں گے اور فاطمہ کو بھی لے جائیں گے۔ چوری کا گناہ، گزشتہ رات کا گناہ مل کر چڑیلوں اور بدروحوں کی طرح اُس کے ارد گرد ناپنے لگے۔ وہ بیٹھ گیا، فاطمہ کو کندھوں سے اتار کر اس طرح اپنے سینے سے لگا لیا اور بازوؤں میں دبوچ لیا جس طرح بچہ شری پرچوں سے اپنا کھلونہ چھپایا کرتا ہے، اُس نے تھیلی اپنے نیچے رکھی۔ وہ عقل و ہوش کھو بیٹھا تھا۔

”قاسم!“..... اُسے فاطمہ کی سرگوشی سنائی دی۔ وہ ہوش میں آگئی تھی..... ”پانی“..... فاطمہ کا منہ کھل گیا تھا، زبان ہونٹوں پر آگئی تھی۔

فاطمہ کو ہوش میں آتا دیکھ کر بلٹی کی ذہنی حالت کچھ سنسنبھل گئی، اُس نے فاطمہ کو اپنے سامنے بٹھا لیا اور اس کے کندھے پکڑ کر جھنجھوڑے۔

”تم میری بات نہیں سمجھ سکو گی فاطمہ!“..... قاسم بلٹی نے اپنی زبان میں بولنا شروع کر دیا..... ”ہم بلخ کے راستے سے نہیں، خدا کے راستے سے بھگک گئے ہیں۔ اس راستے سے ہٹ جانے والوں کا یہی انجام ہوتا ہے۔ میں مرو میدان تھا، میدان جنگ میں، ایسی ہی پہاڑیوں میں برفباری میں، ریگستانوں میں لڑا ہوں، میں زخمی بھی ہوا تھا، میرے ساتھی بھی زخمی ہوئے تھے۔ بعض کے بازو کٹ گئے تھے، نائکس بھی کٹ گئی تھیں، ہم بھوکے بھی رہے، پیاسے بھی رہے، ہمارے زخموں سے خون اور پسینہ نکل جانے سے میرے جسم کی توانائی اس طرح ختم نہیں ہو کر رہتی تھی، جانتی ہو کیوں؟“..... اُس نے فاطمہ کو جھنجھوڑا مگر وہ اُس کی زبان نہیں سمجھتی تھی، منہ اور آنکھیں کھولے اُسے دیکھ رہی تھی، وہ اتنا سمجھ گئی تھی کہ جس خور و جوان کو اُس نے جذبات کی پیاس بجھانے والا چشمہ سمجھا تھا، وہ دماغی توازن کھو بیٹھا ہے چشمہ سوکھ گیا ہے۔

”میدان جنگ میں میرا جسم نہیں، میری روح لڑا کرتی تھی“..... بلٹی نے کہا..... ”میں چور نہیں تھا، میں جسمانی لذت کے لیے نہیں روحانی کیف کے لیے لڑا کرتا تھا، اب ہم دونوں کو جسمانی پیاس اور سونے کی ہوس نے گمراہ کیا ہے، صرف دو تین دن پیدل چلنے سے میرے جسم میں جان نہیں رہی، مجھے اپنے جسم سے بدبو آتی ہے، تمہارے جسم سے بھی بدبو آتی ہے۔ ہم گناہگار ہیں فاطمہ! گناہگاروں کی کوئی منزل نہیں ہوتی گناہگاروں کا انجام ہوا کرتا ہے وہ اس دنیا میں عیش کرتے اور اگلی دنیا میں جلتے ہیں یا ہم جیسے اسی دنیا میں جل جل کر مرتے ہیں۔ منزل میرے دوستوں کو ملے گی جو سیدھے راستے پر جا رہے ہیں۔ منزل اُس ہندو لڑکی اور اُس کے ہندو بھائی کو ملے گی جنہوں نے یہ راز پالیا ہے کہ خدا پتھر اور مٹی کے نہیں ہوا کرتے، عمران نے انہیں خدائے وحدہ لا شریک دکھا دیا ہے، اب ہمیں مرنا ہے۔“

اُس کی آواز بلند ہوتی جا رہی تھی اور لب دلچہ اکھڑتا جا رہا تھا، فاطمہ نے گھبرا کر اُس کے منہ پر ہاتھ

رکھ دیا، وہ زار و قطار رو رہی تھی۔“

”ہوش میں آؤ قاسم!“..... فاطمہ نے روتے ہوئے کہا..... میں تمہارے سہارے آئی ہوں۔“

”مجھے معلوم نہیں تم کیا کہہ رہی ہو“..... قاسم لٹنی نے اپنی زبان میں کہا اور اٹھ کھڑا ہوا۔ کہنے لگا.....

”آؤ، شاید مرنے کے لیے اس سے کوئی بہتر جگہ مل جائے۔“

عمران، نظام اور یزی اور شچی چلے جا رہے تھے۔ سڑک کے ڈیزہ دو دن باقی تھے۔ اب راستہ نیچے اتر رہا تھا۔ ان کے گھوڑوں کو راستے میں ایک اور جگہ سے بھی پانی مل گیا تھا مگر گھوڑوں کی رفتار تیز نہیں ہو سکتی تھی کیونکہ دو آدمیوں کو ساتھ پیدل چلنا پڑتا تھا دوسری وجہ یہ کہ گھوڑے پہاڑی علاقے میں زیادہ ڈور تک دوڑنے کے قابل نہیں تھے۔ نظام اور یزی کو پائیس طرف ڈور نیچے وادی میں دو گھوڑے کھڑے نظر آئے، وہاں کچھ گھاس تھی جو یہ گھوڑے کھا رہے تھے، گھوڑوں پر زینیں نہیں کسی ہوئی تھیں کوئی سوار نظر نہیں آتا تھا۔

”عمران!“..... نظام اور یزی نے عمران سے کہا..... ”تم نے کہا تھا کہ کوئی گھوڑا مل جائے تو تم اس کے سوار کو قتل کرنے سے بھی گریز نہیں کرو گے، وہ دیکھو دو گھوڑے۔“

”اگر میں خواب نہیں دیکھ رہا تو یہ گھوڑے اپنے ہی معلوم ہوتے ہیں“..... عمران نے کہا۔

نیچے اترنے کا راستہ دیکھ کر وہ نیچے اتر گئے، قریب جا کر دیکھا۔ گھوڑے وہی تھے جو قاسم لٹنی لے کر بھاگا تھا مگر وہ کہیں نظر نہیں آ رہا تھا۔ عمران اور نظام اور یزی نے تلواریں نکال لیں، خطرہ تھا کہ لٹنی مقابلہ کرے گا جگہ ایسی تھی کہ وہ گھات سے اٹھ کر اچانک حملہ کر سکتا تھا۔ تلاش کے باوجود لٹنی اور فاطمہ نظر نہ آئے، عمران اور نظام نے لٹنی کو پکارنا شروع کر دیا..... ”سامنے آ جاؤ قاسم! ہم بھول جائیں گے کہ تم نے کیا کیا ہے... دوستوں کی طرح آ جاؤ قاسم!“..... مگر کوئی جواب نہ ملا۔

”عمران!“..... نظام اور یزی نے کہا..... ”اُدھر دیکھو، گدہ اتر رہے ہیں۔“

وہ فوجی تھا اور کئی جنگیں لڑ چکا تھا، اسے معلوم تھا کہ جہاں جنگ ختم ہوتی ہے وہاں گدہوں کے غول جمع ہو جاتے ہیں۔ میدان جنگ کے ارد گرد گدہیں بھی گدہ اتر رہے ہوں تو یہ ثبوت ہوتا تھا کہ وہاں کسی کی لاش پڑی ہے۔ عمران نے بھی گدہ اترتے دیکھے، وہ اور نظام اور یزی گھوڑوں پر سوار ہو گئے، جگ موہن اور شچی پہلے ہی گھوڑوں پر سوار تھے۔ سب اُدھر کو گئے جہاں گدہ اتر رہے تھے، وہ جگہ کم و بیش ایک میل ڈور تھی۔

قریب جا کر انہوں نے گدہوں کو پتھر مارے تاکہ دیکھ سکیں کہ وہ کیا کھا رہے ہیں، وہ لاشیں تھیں..... ایک قاسم لٹنی کی اور دوسری فاطمہ کی، گدہوں نے ان کے پیٹ پھاڑ ڈالے تھے۔ انہیں مرے زیادہ نہیں نہیں گزری تھی۔ تم اور سونے کی تھیلی قاسم لٹنی کے ہاتھ میں تھی اور ہاتھ کی گرفت اکڑ گئی تھی۔ عمران اس کی انگلیاں کھولنے کی کوشش کرنے لگا مگر اکڑی ہوئی انگلیاں کھلتی نہیں تھیں۔

”رہنے دو عمران!“..... نظام اور یزی نے کہا..... ”یہ خزانہ اسی کے پاس رہنے دو۔ اسی نے اس کی

جان لی ہے، شاید ان دونوں کی رُو میں اس خزانے کو دیکھ کر مطمئن ہو جائیں۔“

”مجھے یقین ہے یہ پیاس، بھوک اور تھکن سے مرے ہیں، اگر یہ رہزموں کے ہاتھ چڑھ گئے ہوتے تو یہ تھلی اور فاطمہ یہاں نہ ہوتیں، اکیلا قاسم قتل ہوتا۔“..... عمران نے کہا..... ”بد نصیب تمہوڑا اور آگے تک جا سکتے جہاں ان کے گھوڑے کھڑے تھے تو انہیں پانی مل جاتا..... عبرت حاصل کر دو ستو! اتنی رقم اور اتنا زیادہ سونا انہیں موت سے بچا نہیں سکا، سونا کھایا نہیں جا سکتا، پیانہیں جا سکتا بلکہ یہ ان انسانوں کو کھا جاتا ہے جو اس کی ہوس میں دیوانے ہو جاتے ہیں“..... اُس نے رشی سے کہا..... ”دیکھ لڑکی! اُس کا انجام دیکھ لو، فاطمہ اس جوانی اور اس حسن کے جال میں مجھے پھانسنے کی کوشش کرتی رہی تھی، قاسم پھنس گیا، فاطمہ کو اپنے حسن پر ناز تھا۔ رشی کے جواب رضیہ بن چکی تھی، آنسو نکل آئے۔“

اب وہ چار تھے اور ان کے پاس چار ہی گھوڑے تھے، وہ روانہ ہو گئے اور شام کو اُس نکلے میں داخل ہو گئے جسے اُس دور میں لمغان کہتے تھے۔ یہ سرسبز نکلے تھا۔

سلطان محمود غزنوی کو جب اطلاع دی گئی کہ لاہور کے تین آدمی ایک لڑکی کے ساتھ آئے ہیں تو وہ جس کام میں مصروف تھا، اسے الگ رکھ کر لاہور سے آنے والوں کو بلا لیا، اندر عمران اور نظام اور یزی گئے، جبار اور رضیہ کا سلطان کے ساتھ کوئی تعلق نہیں تھا۔ عمران نے سلطان کو اپنی پوری کارگزاری سنائی۔ بٹھنڈہ کے جاسوسوں کا کارنامہ بھی سنایا اور یہ بھی سنایا کہ ایک ہندو لڑکی کو کس طرح انسانی قربانی سے بچا لیا اور اسے اُس کے بھائی کو مسلمان کر لیا ہے۔ قاسم بچی کی واردات اور انجام بن کر سلطان محمود کا چہرہ جھج گیا۔

”قوم میں زور و زن کی جو ہوس پیدا ہوتی چلی جا رہی ہے، یہ قوم کو تاریخ سے ناپید کر دے گی“..... سلطان محمود نے کہا..... ”انہی دو چیزوں نے ہمیں خانہ جنگی میں الجھا رکھا ہے.... کیا تم یقین سے کہہ رہے ہو کہ راجہ بے پال غزنی پر ضرور حملہ کرے گا؟“

”پورے یقین کے ساتھ“..... عمران نے جواب دیا..... ”اُس کی رسد تباہ ہوگئی لیکن وہاں رسد اور سامان کی کمی نہیں۔ راجہ بے پال اب تک یہ کی پوری کر چکا ہوگا۔“

”تمہارے دوسرے ساتھی وہاں کیا کر رہے ہیں؟“..... سلطان محمود نے پوچھا..... ”مجھے صحیح اطلاع ملنی چاہیے کہ وہ کتنی فوج لا رہا ہے اور کب آ رہا ہے۔“

”بٹھنڈہ کے آدمیوں کا کارنامہ آپ کو سنا چکا ہوں“..... عمران نے کہا..... ”وہ وہیں کے رہنے والے جو شیلے نو جوان ہیں اور اویس الطیب کی نگرانی میں کام کر رہے ہیں، اویس ادھر کارہنہ والا ہے اور بٹھنڈہ کی ایک مسجد میں امام بنا ہوا ہے، راجہ بے پال نے جونہی کوچ کیا، اویس اطلاع بھیج دے گا۔“

”سلطان صدا احترام!“..... نظام اور یزی نے کہا..... ”آپ کسی کے انتظار میں نہ بیٹھے رہیں، تیاری اور پیش بندی ابھی سے کر لیں۔ راجہ بے پال کی باتیں میرے ساتھ بھی ہوئی ہیں اور میری موجودگی میں وہ اپنے سالار کے ساتھ جو باتیں کرتا ہے وہ بھی میں نے غور سے سنی ہیں۔ اب کہ یہ راجہ کھست کھانے نہیں آئے گا، ہم اتنی فوج کبھی اکٹھی نہیں کر سکتے جتنی وہ لائے گا، مقابلہ چھ اور ایک کا ہوگا، ہمیں یہ جنگ بھی گھات اور شخون کے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

طریقے سے لڑنی پڑے گی۔ جے پال اس خوش فہمی میں مبتلا ہے کہ سلطان سبکتگین کی وفات کے بعد غزنی میں کوئی قابل قائد نہیں رہا۔“

”میرے پاس فوج کی کمی نہیں ہونی چاہیے تھی“..... سلطان محمود نے کہا..... ”لیکن فوج ہماری فوج ریاستوں میں بٹ گئی ہے، اسلامی فوج کے سالاروں میں بھی حکمران بننے کی ہوس پیدا ہوگئی ہے، وہ اب اسلام کا تحفظ کرنے کے قابل نہیں رہے جب سالار سلطانی کے خواب دیکھنے لگتے ہیں تو ملک و قوم اپنی موت خود ہی مرنے لگتی ہے۔“

سلطان محمود غزنوی غزنی، بلخ اور خراسان کی سلطان کے انتظامی امور سلجھانے اور انہیں بہتر طریقے سے چلانے میں مصروف تھا، اس کی توجہ فوج کی بھرتی اور ٹریننگ پر بھی مرکوز تھی، اُس نے اُسی وقت اپنے سپہ سالار اور دیگر سالاروں کو بلالیا، فوج کی بالائی کمان اس کے اپنے ہاتھ تھی۔

”یہ یقین ہو چکا ہے کہ ہندوستان کے راجوں مہاراجوں کی مشترکہ فوج تیسرے حملے کے لیے آرہی ہے“..... سلطان نے کہا..... ”کمان پہلے کی طرح راجہ جے پال کی ہو گیا۔ اس کی نفی کی تعداد کا علم نہیں ہو سکا، میرا خیال ہے کہ ایک لاکھ سے کم نہیں ہوگی، ہماری تعداد بہر حال کم ہوگی، لاہور میں ہمارے آدمیوں نے اس کی رسد اور سامان کا ذخیرہ جلا دیا ہے۔ اس سے اُس کے کوچ میں تاخیر ہوگئی ہے، آپ اپنی بد نصیبی کو سمجھتے ہیں، آپ اپنی پوری فوج جنگ میں نہیں جھونک سکتے۔ آپ کو کچھ دستے غزنی اور دیگر جگہوں پر رکھنے ہوں گے کیوں کہ ہم جب دشمن کے خلاف لڑ رہے ہوں گے، آپ کے بھائی آپ کی پیٹھ پر دار کریں گے۔“

”یہ ہمارے قومی جذبے کا بڑا ہی سخت امتحان ہے، آپ تصور کر سکتے ہیں کہ ہندوؤں کا حملہ کامیاب ہوگا تو اس کا نتیجہ کیا ہوگا، آپ سلطنت غزنی کے نہیں خانہ کعبہ کے پاسبان ہیں۔ مجھے میرے عالموں نے بتایا ہے کہ ہندو دعوے کرتے ہیں کہ ہندوستان کی سرحد جلد اور فرات سے بھی آگے ہے اور اس پر مسلمان قابض ہیں۔ ہندوؤں کو صرف حملہ آور قوم نہ سمجھنا، وہ اپنے ساتھ جغرافیائی دعوے اور باطل مذہب لا رہے ہیں، وہ اسلام کے فروغ کو روکنے کے لیے اسلام کے اعصابی مرکز پر دار کرنے آرہے ہیں۔ آپ اپنی سلطنت یا اپنے گھروں کے تحفظ کے لیے نہیں خدا کے گھر کے تحفظ کے لیے لڑیں گے....“

”آپ کو ایک فائدہ یہ حاصل ہے کہ ہندوؤں کی فوج پر تمہاری دہشت طاری ہے۔ لاہور سے جو دو آدمی آئے ہیں، انہوں نے بتایا ہے کہ ہندوؤں کے پچھلے حملے سے جو فوج بچ کر واپس گئی تھی اس نے اپنے ملک جا کر خوب دہشت پھیلائی تھی۔ اس کا اثر غزنی پر بھی ہے، میں آپ کو دوسرا فائدہ یہ دینا چاہتا ہوں کہ آپ اپنی سلطنت سے دُور دشمن کی ریاست کے قریب لڑیں اور میدان آپ کی مرضی اور آپ کی سہولت کا ہو، یہ میدان پشاور کی ریاست کے قریب ہوگا۔ ہم جیش گھات میں بٹھائیں گے، آپ کے پاس لمغان کے چند ایک قلعے ہیں۔ ہم انہیں دھوکے کے لیے استعمال کریں گے....“

”راجہ جے پال ہاتھی بھی لائے گا، آپ جان چکے ہیں کہ ہاتھی جتنا خوفناک لگتا ہے، اس میں اتنی ہی

خونخاک کزوریاں ہیں۔ ہم بھی ہاتھیوں کا دستہ استعمال کریں گے لیکن یہ جوانی حملے میں استعمال ہوں گے جو دشمن کے عقب سے کریں گے۔ یہ آخری اور فیصلہ کن حملہ ہوگا۔ طریقہ وہی اختیار کریں کہ آنے سانے کے تصادم سے بچیں۔ دشمن کے پہلوؤں پر حملے کریں اور پہلوؤں کو ہی نکل جائیں۔ دشمن کے دستوں کو اپنے پیچھے گھسیٹ کر گھات تک لائیں....

”دشمن کو کمزور نہ سمجھیں اور اب یہ ذہن میں رکھ لیں کہ خدا نے اگر آپ کو فتح دی اور دشمن پسپا ہوا تو پشاور تک اس کا تعاقب کیا جائے گا اور پشاور کو اپنے قبضے میں لیا جائے گا، میں آپ کو ابھی اس زمین کا نقشہ دکھاؤں گا، اس سے پہلے آپ دل میں یہ حقیقت اور یہ جذبہ نقش کر لیں کہ آپ خدا کے عظیم مذہب کی بقا کے لیے لڑ رہے ہیں، یہ حق اور باطل کی جنگ ہے۔ ہمارے رسول صلی اللہ علیہ وسلم نے ان جنگوں کی ابتداء کی تھی۔ کہیں ایسا نہ ہو کہ ہم اپنے رسول مقبول صلی اللہ علیہ وسلم کی روایت مقدسہ کو ختم کر ڈالیں اور ہماری رُوحیں آنے والی نسلوں کے آگے شرمسار رہیں۔ ہمارا نعرہ ہوگا..... فتح یا موت!“

اس کے بعد سلطان محمود نے سب کے آگے نقشہ پھیلا کر جنگ کی تکنیکی ہدایات دینی شروع کر دیں۔ انہیں گھات اور شبنوں کی جگہیں بتائیں، آخر میں حکم دیا کہ کل صبح صادق کے وقت فوج کوچ کر جائے گی اور پشاور کی قریبی پہاڑیوں میں جا ٹھہرے گی، دستوں کو ہر وقت تیار کی حالت میں رکھنا ہوگا۔

محمد بن قاسم فرشتہ، گردیزی اور عظمیٰ کی تحریروں کے مطابق سلطان محمود غزنوی نے اگست ۱۰۰۱ عیسوی (شوال ۳۹۱ ہجری) میں غزنوی سے کوچ کیا، اس کی فوج دس ہزار منتخب سواروں کی تھی پچاس کے لگ بھگ جنگی ہاتھی تھے جو راجہ جے پال کی فوج سے اُس کے پہلے حملوں میں چھینے گئے تھے۔ پیادہ نفری بہت ہی کم تھی، سلطان کی مجبوری تھی کہ اُسے پیادہ فوج اپنی سلطنت میں چھوڑنی پڑی تھی کیونکہ وہاں سلطانی کے ہوس کاروں کے حملے کا خطرہ تھا۔ اس کے علاوہ سلطان چونکہ گھوم پھر کر لڑنا چاہتا تھا اس لیے وہ سوار دستے ہی ساتھ لایا تھا۔

یہاں ایک وضاحت ضروری ہے۔ اکثر تاریخوں میں لکھا گیا ہے کہ محمود غزنوی نے پشاور پر حملہ کیا تھا، یہ غلط ہے۔ یہ ہندوستان میں لکھی ہوئی تاریخ ہے جس میں حقائق اور واقعات کو موڑ توڑ کر بیان کیا گیا ہے، تمام نامور مؤرخوں نے لکھا ہے کہ حملہ راجہ جے پال نے کیا تھا، اور محمود غزنوی یہ حملہ روکنے کے لیے پہلے ہی اپنی سلطنت سے نکل آیا اور پشاور کے قریب جنگی پوزیشن میں خیمہ زن ہو گیا تھا۔

راجہ جے پال نے رسد اور سامان کی کمی چند دنوں میں پوری کر لی تھی۔ وہ بہت جلد حملہ کرنے کا جیہہ کیے ہوئے تھا، وہ اپنے جرنیلوں سے یہی کہتا پھر رہا تھا کہ وہ سیکٹین مر گیا ہے جس نے میرے حملے روک لیے تھے۔ اب میری راجدھانی غزنی ہوگی۔ اب اُس نے ایک کنواری لڑکی کی قربانی بھی دی تھی۔ وہ کہتا تھا کہ اب دیوتا اُس کے ساتھ جارہے ہیں۔

اس کے باوجود اب دوسرے مہاراجوں نے اُسے اتنی فوج نہیں دی تھی جو پہلے دی تھی۔ سامان بہت دے دیا تھا، راجہ جے پال نے لاہور سے کوچ کیا تو اُس کی فوج کی تفصیل یہ تھی۔ بارہ ہزار سوار، تیس ہزار پیادہ

اور تین سو جنگی ہاتھی۔ رسد اور سامان والی بیل گاڑیوں کی قطار میلوں لمبی تھی۔ بے پال فیصلہ کن جنگ لڑنے کے لیے سال بھر کی رسد ساتھ لے جا رہا تھا۔ اُسے فتح کا اتنا یقین تھا کہ (مؤرخوں کے مطابق) وہ بے انداز خزانہ سونے اور بہروں کے ہار اور جواہرات ساتھ لے گیا۔ اس خزانے کا ایک مقصد یہ بھی بیان کیا گیا ہے کہ وہ غزنی کے راستے میں افغان سرداروں کو زور و جواہرات دے کر اپنے ساتھ ملانے کا ارادہ رکھتا تھا۔

اُس نے کوچ بہت تیز کر لیا۔ وہ دزم میں مبتلا تھا کہ وہ غزنی والوں کو بے خبری میں لے جائے گا۔ اس نے پشاور صرف ایک رات قیام کیا تاکہ بیل گاڑیاں پہنچ جائیں۔ اُس نے پشاور سے کوچ کیا تو غزنی کے جاسوسوں نے اُس کی ساری فوج اور کوچ کی ترتیب دیکھ لی انہوں نے قبل از وقت سلطان کو بتا دیا کہ راجہ کی نفری کتنی اور کیسی ہے۔

راجہ بے پال کو پشاور سے نکلنے ہی پہ چل گیا کہ سلطان محمود پہاڑیوں میں خیمہ زن ہے۔ اُسے یقین نہیں آ رہا تھا لیکن وہ جو سک ہو گیا۔ اُس نے پشاور اور پہاڑی سلسلے کے درمیان پڑاؤ کا حکم دے دیا تاکہ آگے کوئی اطلاع حاصل کر سکے۔ رات کو اُس نے دیکھ بھال کے لیے ایک جیش بھیجا مگر وہ واپس نہ آ سکا، غزنی والوں نے راجہ بے پال کے ساتھ حساب کتاب کھول لیا تھا۔

صبح ابھی تاریک تھی جب بے پال کی فوج کی خیمہ گاہ کے ایک کونے پر غزنی کے سواروں نے شب خون مارا اور افرتقری پیدا کر گئے۔ ہندوؤں کا جانی نقصان بھی ہوا بے پال نے تیاری کا حکم دے دیا۔ صبح طلوع ہوئی تو اُسے غزنی کی فوج کے دو چار دستے نظر آئے جو سامنے کھڑے تھے۔ بے پال نے حملے کا حکم دے دیا۔ غزنی کے یہ سوار دستے آگے آ کر پھیل گئے۔ ہندوؤں نے ہاتھیوں کو آگے کر رکھا تھا۔ سلطان کے سوار ہاتھیوں سے ڈر گئے اور پیچھے ہٹنے اور پھیلنے لگے۔ اُس وقت سلطان محمود چند ایک دستوں کے ساتھ نشیبی علاقے سے بڑھتا ہوا دشمن کے عقب میں آنے کی کوشش کر رہا تھا۔ ہندوؤں نے اُسے دیکھ لیا اور پیچھے کو مڑے۔

سلطان محمود نے حملے کا حکم دے دیا۔ سوار آگے بڑھے، گھمسان کارن پڑا لیکن مسلمان معرکے سے ہٹنے لگے۔ ہندو اُن کے تعاقب میں آئے۔ اس طرح بے پال کی فوج دو حصوں میں بٹ گئی، ایک حصہ پہاڑیوں کی طرف منہ کیے بڑھ رہا تھا، دوسرا پیچھے پشاور کی طرف۔ اُس وقت سلطان کے کچھ سوار دستے دونوں حصوں کے درمیان آ گئے۔ انہوں نے دونوں حصوں کے عقب پر بلہ بول دیا۔ راجہ بے پال کا ہیڈ کوارٹر درمیان میں تھا۔ اُس کا جھنڈا ایک سوار نے اٹھا رکھا تھا۔ چند ایک مسلمان سواروں نے جھنڈے پر بلہ بول دیا مگر ان میں سے کوئی ایک بھی زندہ نہ رہا۔ جھنڈا نہ گر سکا۔

دو پہر تک میدان جنگ کی صورت یہ ہو گئی کہ راجہ بے پال کی فوج دو حصوں میں کٹ چکی تھی، بکھر گئی۔ راجہ بے پال آگے بڑھنے کی کوشش کر رہا تھا۔ اس کا ارادہ یہ تھا کہ چونکہ سلطان محمود یہیں ہے اس لیے وہ آگے بڑھ جائے اور غزنی پر جا دھمکے۔ اس کوشش میں راجہ کے جیش مسلمانوں کی گھات میں آنے لگے۔ ان پر تیردوں کی بوچھاڑیں پڑیں اور وہ گھرتے چلے گئے۔ سلطان محمود کے سوار گھوم پھر کر لانے لگے۔ دس ہزار سواروں

کا مقابلہ بارہ ہزار سواروں اور تیس ہزار پیادوں سے تھا۔ مسلمانوں کا جانی نقصان خاصا ہو رہا تھا مگر شہیدوں کا لہو رینگا نہیں جا رہا تھا۔

رابعہ نے پال کی یہ کوشش بُری طرح ناکام ہو رہی تھی کہ مسلمان کہیں جم کر لڑیں۔ وہ جم کر لڑنے کے لیے آیا تھا۔ اس کی فوج کی ٹریننگ انہی خطوط پر ہوئی تھی۔ سلطان محمود نے لڑنے کے لیے جس زمین کا انتخاب کیا تھا وہ اُس کے طریقہ جنگ کے لیے موزوں تھی۔ بے پال تو کچھ اور سوچ کر آیا تھا۔ وہ یہاں لڑنے کے لیے تیار نہیں تھا۔ تاہم اُس نے جنگی اہلیت کا پورا پورا مظاہرہ کیا۔ اُس کی جنگی قوت زیادہ بھی تھی مگر میدان مسلمانوں کے ہاتھ تھا۔ بے پال تعداد کی برتری کے سہارے لڑ رہا تھا۔ اُس نے یہ کوشش بھی کی کہ جنگ ملتوی ہو جائے تاکہ اسے طول دیا جاسکے لیکن مسلمان سواروں نے اسے کامیاب نہ ہونے دیا۔ انہوں نے اللہ اکبر کے نعرے لگانے شروع کر دیئے۔

یہ معرکہ بڑا ہی خونریز تھا۔ شام سے پہلے سلطان محمود غزنوی نے پچاس ہاتھیوں اور دو ہزار گھوڑ سواروں سے بے پال کے عقب پر شدید حملہ کر دیا۔ سوار بے پال کے ہیڈ کوارٹر کو گھیرے میں لینے میں کامیاب ہو گئے۔ وہاں بڑا سخت معرکہ لڑا گیا مگر بے پال نکل نہ سکا۔ وہ پندرہ حکام کے ساتھ زندہ پکڑا گیا۔ اس کی فوج جو بکھر گئی تھی، پسپا ہونے لگی۔ مسلمانوں نے تعاقب کیا اور وہ پشاور تک جا پہنچے۔ پشاور کے قریبی مضافات میں بھی معرکے لڑے گئے جن کی صورت یہ تھی کہ ہندو جانیں بچانے اور جنگی قید سے بچنے کے لیے لڑ رہے تھے۔ رابعہ بے پال کا جھنڈا اُگرنے اور اس کی مرکزی کمان ختم ہو جانے سے جنگ کا پانسہ ایسا پلٹا کہ مسلمان سوار جو تعداد میں بہت تھوڑے رہ گئے تھے، ہندو فوج کو ٹولیوں میں بکھیر کر اُن کی وہی حالت کر رہے تھے جو بھیڑیے بھیڑوں کے ریوڑ کی کیا کرتے ہیں۔

شام تک جنگ کا فیصلہ ہو چکا تھا۔ رابعہ بے پال کو صحیح معنوں میں شرمناک شکست ہوئی تھی مگر غزنی کے غازیوں نے خون اور جان کے جو نذرانے دیئے اس کی مثال خود غزنی والے بھی کبھی پیش نہیں کر سکتے تھے۔ مشہور مؤرخ گرویزی اور عطشی لکھتے ہیں کہ مسلمان سواروں نے اس احساس کے تحت کہ دشمن کی تعداد بہت زیادہ ہے، تھوڑی نفری کے جیشوں کی صورت میں اس قدر شدید اور برق رفتار حملے کیے کہ ہندوؤں کے پاؤں اکھڑ گئے۔ دو پہر تک پانچ ہزار ہندو سوار اور پیادے مارے جا چکے تھے، اور جنگ کا فیصلہ اسی وقت ہو گیا تھا۔

جنگی مبصرین نے مسلمانوں کی کامیابی کی وجوہات بیان کرتے ہوئے کہا ہے کہ ہندو فوج پر مسلمانوں کی دہشت پہلے ہی طاری تھی اس لیے ان کا لڑنے کا جذبہ بہت جلدی مجروح ہو گیا۔ سلطان محمود غزنوی نے اپنی فوج کو جو ہدایات دی تھیں، ان میں زور اسی پر دیا تھا کہ دشمن کا جذبہ توڑنے کی کوشش کرنا۔ اُس نے اس کا طریقہ یہ بتایا تھا کہ پہلوؤں پر کم تعداد میں حملہ کرو اور نکل جاؤ، پھر گھوم کر آؤ اور یہ سلسلہ جاری رکھو۔ دشمن کو پتہ نہ چلنے دد کہ اب مسلمان سوار کدھر سے آئیں گے اور کتنے آئیں گے۔ سلطان محمود کی کامیابی کی دوسری وجہ اس کا جاسوسی کا نظام تھا جس کے ذریعے اُسے قبل از وقت دشمن کی آمد اور نفری وغیرہ کی اطلاع مل گئی۔ اُس سے اُس

یہ فائدہ اٹھایا کہ اپنے ملک سے دور آ کر اپنی پسند کی زمین کا انتخاب کر لیا۔ یہ کیفیت جو سلطان محمود نے پیدا کر لی تھی، راجہ جے پال کے لیے غیر متوقع تھی۔ کوشش کے باوجود جے پال اس کیفیت کو اپنے حق میں نہ کر سکا۔ آخر گھبرے میں آ کر اسے ہتھیار ڈالنے پڑے۔

پشاور سے کچھ دور میر اندنام کا ایک گاؤں ہوا کرتا تھا، وہاں راجہ جے پال اور اُس کے اعلیٰ حکام کو سلطان محمود غزنوی کے سامنے لے جایا گیا۔ ایک ترجمان کے ذریعے سلطان اور راجہ کی باتیں ہوئیں۔

”یہ فتح شکست میری اور آپ کی نہیں“..... سلطان محمود نے راجہ جے پال سے کہا..... ”یہ اسلام کی فتح ہے۔ اس عظیم مذہب نے ثابت کر دیا ہے کہ تراشے ہوئے پتھر اور خیالی مورتیاں انسان کا نہ کچھ بگاڑ سکتی ہیں نہ اُسے کچھ دے سکتی ہیں۔ انسان کو خدا نے پیدا کیا ہے زندگی اور موت، فتح و شکست اُسی کے اختیار میں ہے اور وہی عبادت کے لائق ہے، آپ کا تیسرا حملہ ناکام ہو چکا ہے، اب آپ ایک کنواری لڑکی کی قربانی دے کر آئے تھے، دیوتاؤں نے آپ کو اس ناقص قتل کی سزا دی ہے، قربانی ہم بھی دیا کرتے ہیں لیکن کسی کو خدا کے آگے ذبح نہیں کیا کرتے۔ میدان جنگ میں لاشیں دیکھ لو، ہم یہ قربانی دیا کرتے ہیں اور خدا سے قبول کر لیا کرتا ہے۔ کیا آپ ہمارے ایمان کو برحق تسلیم نہیں کرتے جنہوں نے دس ہزار کی تعداد میں آپ کے پچاس ہزار کے لشکر کو میدان سے بھگا دیا ہے؟“

”میں مذہبوں کی بحث میں نہیں اُلجھوں گا“..... راجہ جے پال نے کہا..... ”میں تسلیم کرتا ہوں کہ ہار گیا ہوں، میں جان بخشی کی درخواست کرتا ہوں اور یہ معاہدہ کروں گا کہ آئندہ آپ پر فوج کشی نہیں کروں گا۔“

”پھر آپ اپنے مذہب کا فریضہ کبھی معاہدہ توڑ دیں گے“..... سلطان محمود نے کہا۔

”میں ایسا نہیں کروں گا“..... راجہ جے پال نے کہا..... ”آپ قیمت بتائیں۔“

”میں اس قیمت میں آپ کا یہ خزانہ شامل نہیں کروں گا جو میرے ہاتھ لگا ہے۔“..... سلطان محمود نے کہا..... ”یہ مال غنیمت ہے۔“

خزانے کا مال غنیمت کم نہیں تھا۔ راجہ جے پال افغانیوں کو ساتھ ملانے کے لیے بے انداز خزانہ لایا تھا۔ مورخ لکھتے ہیں کہ دیگر زرد جواہرات اور نقدی کے علاوہ ہیروں کے پندرہ ہار تھے جن میں ایک کی قیمت اسی ہزار دینار تھی۔ معاہدے کی رُو سے طے پایا کہ راجہ جے پال کو رہا کر دیا جائے گا، اس کے عوض وہ اڑھائی لاکھ دینار اور پاس ہاتھی تادان کے طور پر ادا کرے گا۔ اُس کے نہایت اہم دھکم کویرغمال کے طور پر قید میں رکھا گیا اور راجہ جے پال کو رہا کر دیا گیا۔ سلطان محمود نے پشاور تک کو اپنی عملداری میں لے لیا اور آج کے درہ خیبر اور تمام تر سلسلہ کوہ پر قبضہ کر لیا۔

یہ جنگ بروز جمعرات ۸ محرم ۳۹۲ ہجری (۲۷ نومبر ۱۰۰۱ عیسوی) کے روز لڑی گئی اور اسی روز فتح اور شکست کا فیصلہ ہو گیا۔

سلطان محمود غزنوی اس مقبوضہ علاقے کے انتظامی امور کے لیے کچھ عرصہ پشاور میں رہا۔ اُسے یہاں

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

زیادہ عرصہ رہنا تھا مگر اُس کی اپنی سلطنت کے اردگرد مسلمان حکمران پھر سر اٹھانے لگے تھے۔ ان کی سرکوبی کے لیے ۱۰۰۲ عیسوی کے موسم بہار میں غزنی چلا گیا۔

اسی موسم میں راجہ جے پال اپنی قوم کے ہزار ہا جوان بیٹے اور قوم کے گاڑھے سینے کی کمائی پشاور کے مضافات میں تباہ و برباد کر کے لاہور میں واپس آیا۔ وہ بوڑھا تو تھا ہی، اس شکست نے اُسے اور زیادہ بوڑھا کر دیا، آتے ہی اس نے دربار منعقد کیا اور یہ اعلان کیا کہ آج سے اس کا بیٹا انند پال اس کا جانشین ہوگا۔ اس اعلان کے ساتھ وہ راج سے دستبردار ہو گیا۔

اُس نے سب کو راج محل کے پچھوڑے کے باغ میں پٹلے کو کہا، خود اپنے بیٹے کے ساتھ چل پڑا۔ ”تم جیسے بہتر سمجھو گے ویسے راج کرنا۔“..... اُس نے اپنے بیٹے انند پال سے کہا..... ”لیکن یہ میری وصیت ہے کہ غزنی پر حملے کے لیے نہ جانا، ہماری فوج مسلمانوں کے خلاف نہیں لڑ سکتی، اُن کی فوجی چالیں نہایت اچھی ہیں لیکن ان کی اصل قوت ان کا جذبہ ہے اور جوش و خروش ہے جو ہماری فوج میں کوشش کے باوجود پیدا نہیں ہو سکا۔ محمود کو اڑھائی لاکھ دینار کی مالیت کا سونا بھیج دینا، ورنہ وہ تم پر حملہ کرے گا اور تمہاری فوج کا یہی حشر ہوگا جو تم پشاور میں دیکھ آئے ہو۔“

وہ جب پچھوڑے کے باغ میں پہنچے تو سب دیکھ کر حیران رہ گئے کہ وہاں چٹانی ہوئی تھی۔ لکڑیوں کا یہ چوکور انبار کسی مرے ہوئے کی لاش کو جلانے کے لیے لگایا گیا تھا مگر راج محل میں کوئی بھی نہیں مرا تھا چٹا پر تیل انڈیل دیا گیا تھا اور ایک آدی بلی مشعل اٹھائے کھڑا تھا۔

راجہ جے پال کسی سے کوئی اور بات کیے بغیر تیزی سے آگے بڑھا اور چٹا پر کھڑا ہو گیا۔ اُس نے مشعل کی طرف ہاتھ بڑھایا۔ چوہدار نے مشعل اُسے دے دی۔ راجہ نے تیل میں بھیگی ہوئی لکڑیوں کا شعلہ رکھ کر آگ لگا دی۔ اُس کا بیٹا اس کی طرف دوڑا لیکن شعلے اتنے اونچے اور اتنے ہیبت ناک ہو گئے تھے کہ کوئی قریب نہ جاسکا۔ راجہ جے پال نے اپنے آپ کو نہایت خاموشی سے جلا ڈالا۔

تمام مؤرخوں نے لکھا ہے کہ راجہ جے پال نے اپنے بیٹے سے کہا تھا کہ وہ سلطان محمود کو تادان ادا کر دے اور مسلمانوں کے خلاف جنگ کو دل سے اتار دے لیکن انند پال نے جو سلطان محمود کا تلم عمر تھا، اپنے باپ کی جلتی چٹا کے قریب کھڑے ہو کر اعلان کیا..... ”میں غزنی والوں کو ایک پیسہ تادان ادا نہیں کروں گا... میں باپ کے خون کا انتقام لوں گا۔“



بہشت ایک رات کی

ملتان پر صغیر کا واحد مقام ہے جو محمد بن قاسم کے دور سے لے کر اُس وقت تک مسلمان ریاست رہا ہے جب مغلوں کا سورج غروب ہو گیا تھا۔ گیارہویں صدی میں بھی ملتان اسلامی ریاست تھا اور اس کے ارد گرد ہندو ریاستیں تھیں۔ یہ وہ دور تھا جب محمد بن قاسم کے بعد دوسرا مجاہد، سلطان محمود غزنوی ہندوؤں سے نبرد آزما تھا۔ اُس نے ہندوستان کے سب سے طاقتور راجہ جے پال کا غزنی پر تیسرا حملہ اس بُری طرح پسپا کیا تھا کہ اس راجہ نے اپنی راجدھانی میں واپس آ کر خودکشی کر لی تھی۔ محمود غزنوی نے پشاور کے بہت سے علاقے پر قبضہ کر کے پشاور کو اپنے سائے میں لے لیا تھا۔ اس طرح اُس نے غزنی اور اپنی تمام تر سلطنت کو محفوظ کر لیا تھا۔

اُس نے راجہ جے پال کو اس شرط پر رہا کیا تھا کہ وہ واپس جا کر اڑھائی لاکھ دینار تادان ادا کرے گا اور پچاس ہاتھی بھیجے گا۔ راجہ جے پال نے لاہور پہنچ کر اپنے بیٹے انند پال سے کہا کہ وہ محمود غزنوی کو تادان ادا کر دے۔ اس کے فوراً بعد اُس نے اپنے آپ کو چتا میں جلا لیا۔ انند پال نے وہیں اعلان کر دیا کہ وہ تادان ادا نہیں کرے گا اور اپنے باپ کی شکست کا انتقام لے گا۔

یہ واقعہ ۱۰۰۲ عیسوی کا ہے۔

دو سال گزر گئے۔ تادان کی بجائے سلطان محمود غزنوی کو چاسوسوں نے یہ اطلاع دی کہ انند پال اپنے باپ کی شکست کا انتقام لینے کی تیاری کر رہا ہے۔

”... اور یہ میرے لیے کوئی نئی خبر نہیں“..... محمود غزنوی نے کہا..... ”میں ذہنی طور پر ایسی ہی صورت حال کے لیے تیار تھا، میں نے جے پال کے علاقے پر اسی لیے قبضہ کیا ہے کہ اس کے ساتھی راجوں کو اور اُسے مشورے دینے والوں کو سلطنت غزنی آسمان کے ستارے کی طرح ڈور نظر آئے۔ میں نے اپنی سلطنت کو نہیں، خانہ کعبہ کو اور خلافت کی گدڑی کو محفوظ کر لیا ہے۔“

”راجہ جے پال مر گیا ہے“..... ایک سالار نے کہا..... ”اُس کے بیٹے کو ہم خاطر میں نہیں لاتے۔“

”ذرا اور گہرائی میں سوچو میرے دوستو!“..... محمود غزنوی نے کہا..... ”راجہ جے پال کے مرجانے سے بت پرست ہندوؤں کا عقیدہ نہیں مر گیا، یہ دو عقیدوں کی جنگ ہے جو ہند کے راجے نہیں لڑنا چاہیں گے تو اُن کے مذہبی پیشوا اور دانشور لڑائیں گے۔ دشمن کو حقیر نہ جانو، اب یہ سوچو کہ ہم اس دشمن کو کس طرح گھٹنوں بٹھا سکتے ہیں۔“

”اگر آپ ہم سے مشورہ لینا چاہتے ہیں تو ہمیں لاہور کی طرف پیش قدمی کرنی چاہیے۔“..... ایک سالار نے کہا..... ”لیکن ہمیں ہندوستان میں اپنا ایک اڈہ قائم کرنا پڑے گا تاکہ ہم آگے بڑھ سکیں اور محمد بن

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

قاسم کی سلطنت کو بحال کریں۔“

”اڈھ موجود ہے“..... محمود غزنوی نے کہا..... ”کیا ملتان ہمارا اڈھ نہیں بن سکتا؟ ملتان کا حکمران ابو

الفتح داؤد بن نصر مسلمان بھی ہے اور ہمارا دوست بھی۔“

”سلطان عالی مقام!“..... محمود غزنوی کے وزیر نے کہا..... ”داؤد بن نصر مسلمان تو ہے، یہ نہ بھولیں

کہ وہ قرامطی ہے، آپ قرامطیوں کی تاریخ سے واقف ہیں۔“

”اُس نے سلطان سبکتگین مرحوم کے ساتھ دوستی اور ضرورت کے وقت ایک دوسرے کی مدد کا معاہدہ

کر رکھا تھا“..... محمود غزنوی نے کہا..... ”وہ ہمیں دھوکہ نہیں دے گا۔“

”عالی جاہ!“..... وزیر نے کہا..... ”دشمن پر اعتماد کیا جاسکتا ہے، اپنی قوم کے غدار پر کبھی اعتبار نہ

کریں۔“

”ایک ایٹھی کل صبح ملتان روانہ کر دو“..... محمود غزنوی نے کہا..... ”مجھے امید ہے کہ محمد بن قاسم کی

سلطنت کی اس آخری ریاست سے ہمیں پورا تعاون ملے گا، داؤد بن نصر ہندوؤں میں رہتا ہے، وہ اُن کی نیت

اور عزائم کو ہم سے زیادہ اچھی طرح سمجھتا ہوگا، وہ اُن میں گھرا ہوا ہے، وہ خوش ہوگا کہ ہم اپنی فوجیں ملتان

لا رہے ہیں۔ ہمیں اُس کی اور اُسے ہماری مدد کی ضرورت ہے..... میں کوئی فوجی ایٹھی بھیجوں گا۔“

”عاصم غمر بہتر رہے گا۔“..... سپہ سالار نے کہا..... ”ابھی جوانی کی عمر میں ہے، بات کرنے کا

ڈھنگ جانتا ہے اور خوش طبع بھی ہے۔“

”عاصم جنگی امور کو سمجھتا ہے“..... سپہ سالار نے کہا..... ”اور سمجھا بھی سکتا ہے، وہ جب میدان جنگ

میں دشمن کو اپنے سامنے دیکھتا ہے تو اور زیادہ خوش طبع ہو جاتا ہے، یہ کزوری نہیں خوبی ہے۔“

”اگر تمہیں یقین ہے کہ وہی بہتر رہے گا تو اُسی کو بلاؤ“..... محمود غزنوی نے کہا..... ”میں اُسے زبانی

پیغام دوں گا کیونکہ اُسے دشمن کے علاقے سے گزر کر جانا ہے، تحریری پیغام بکڑا جاسکتا ہے۔“

عاصم جب ملتان کے حکمران ابو الفتح داؤد بن نصر کے دربار میں گیا تو اُس کی آنکھیں حیرت سے کھل

گئیں۔ اس دربار کی شان و شوکت دیکھ کر اُسے شگ ہوا جیسے داؤد بن نصر سارے ہندوستان کا بادشاہ ہے۔ وہ

سلطان سبکتگین اور سلطان محمود غزنوی کے دربار کا عادی تھا جہاں وہ اُن کے برابر بیٹھا کرتا تھا اور مشورے بھی دیا

کرتا تھا۔ ملتان کے دربار میں وہ اپنے آپ کو بہت چھوٹا آدمی سمجھنے لگا۔ داؤد بن نصر تخت پر بیٹھا تھا، دو بڑی ہی

حسین لڑکیاں اُس کے پیچھے کھڑی مورچھل ہلا رہی تھیں۔ درباری یوں بیٹھے تھے جیسے بت دھرے ہوئے ہوں۔

”رعایا کے اُن داؤا!“..... ایک آواز بلند ہوئی..... ”سلطان محمود بن سبکتگین کا ایٹھی حاضر ہے۔“

عاصم عمر نے ادھر ادھر دیکھا، وہ جان نہ سکا کہ یہ صد اکس کی تھی۔

”غزنی کے ایٹھی کو ہم خوش آمدید کہتے ہیں“..... داؤد بن نصر نے بادشاہوں کی طرح کہا..... ”کیا

پیغام لائے ہو۔“

”کچھ تحفے لایا ہوں“..... عاصم عمر نے بوکھلا کر کہا..... ”پہلے یہ پیش کرنا چاہتا ہوں۔“

”کیا سلطان محمود نے تمہیں دربار کے آداب نہیں سکھائے؟“..... داؤد بن نصر نے مسکرا کر کہا۔

”ہمارے ہاں ایسا دربار نہیں ہوتا عالجباہ!“..... عاصم عمر نے کہا..... ”سلطان کا دربار کسی خیمے میں

ہوتا ہے یا کسی وادی میں جس پر چٹانوں کا سایہ ہوتا ہے، ہم وہاں اکٹھے بیٹھتے ہیں۔“

”یہ میدان جنگ نہیں ہمارے معزز مہمان!“..... داؤد بن نصر نے کہا..... ”یہاں کوئی درباری ہماری

اجازت کے بغیر کھانس بھی نہیں سکتا۔“

”پھر سلطان نے مجھے غلط جگہ بھیج دیا ہے“..... عاصم عمر نے جرأت مندی سے کہا..... ”مجھے بتایا گیا

تھا کہ میں محمد بن قاسم کی سلطنت کی آخری ریاست کے حکمران کے پاس جا رہا ہوں، میں اس امید پر آیا تھا کہ

ریگزاروں اور چٹانوں کو روند کر اس سرزمین پر آنے اور اسلام کا پرچم لہرانے والے محمد بن قاسم کے جانشین بھی

عرب کے مجاہدوں کی طرح بوریا نشین ہوں گے۔“

”تمہیں کس نے بتایا ہے کہ ہم محمد بن قاسم کے جانشین ہیں؟“..... داؤد بن نصر نے گرج کر کہا

..... ”ہم اس نطفے کے فاتح ہیں، تم تاریخ سے بے خبر ہو، تم نہیں جانتے کہ ہمارے دادا حمید خان لودھی قرامطی

نے یہاں آ کر ملتان کی اینٹ سے اینٹ بجادی تھی۔ پھر بھی ہم تمہیں اجازت دے دیتے ہیں کہ اسے محمد بن

قاسم کی فتوحات کی آخری نشانی کہو، ہم مسلمان ہیں، ہمیں غیر نہ سمجھو، مگر ہمارے دربار کے کچھ آداب ہیں۔“

”اگر ان آداب کا پابند نہ رہ سکتا گناہ ہے تو میں معافی مانگ لیتا ہوں“..... عاصم عمر نے کہا.....

”میں ان آداب سے واقف نہیں.... کیا میں تحفے پیش کروں؟“

”اجازت ہے۔“

دربار کے باہر عاصم عمر کے ساتھ آئے ہوئے چار محافظ کھڑے تھے، تحفے اُن کے پاس تھے۔ عاصم عمر

نے باہر جا کر اپنے محافظوں سے کہا کہ وہ تحفے اندر لے چلیں.... ان میں بیش قیمت ہیرے بھی تھے اور غزنی کے

علاقے کی دلکش اور قیمتی اشیاء بھی تھیں۔ ایک تلوار بھی تھی جس کے متعلق عاصم عمر نے داؤد بن نصر کو بتایا کہ یہ

رجب بے پال کی تلوار ہے جو اُس نے آخری حملے کی ناکامی کے بعد سلطان محمود غزنوی کے قدموں میں رکھی اور

التجاک تھی کہ اُسے بخش دیا جائے، وہ آئندہ غزنی پر حملے کی جرأت نہیں کرے گا۔

عاصم عمر نے آگے بڑھ کر یہ تلوار داؤد بن نصر کے قدموں میں رکھ دی۔

”کیا مجھے تمہاری میں بات کرنے کی اجازت نہیں دی جائے گی؟“..... عاصم عمر نے پوچھا۔

داؤد بن نصر نے درباریوں پر نگاہ دوڑائی تو تمام درباری اُنھ کو باہر چلے گئے صرف دو لڑکیاں رہ گئیں

جو داؤد بن نصر کے پیچھے کھڑی مورچھل ہلا رہی تھیں۔ داؤد کے اشارے پر عاصم عمر اُس کے قریب چلا گیا اور اُس

کے اشارے پر وہ تخت کے ساتھ والی کرسی پر بیٹھ گیا۔

”ہمیں دربار کی اس شان و شوکت کو برقرار رکھنا پڑتا ہے“..... داؤد بن نصر نے عام انسانوں کے

لہجے میں کہا..... ”ہماری یہ مجبوری ہے اور آپ ایسے درباروں سے واقف نہیں، یہ آپ کی مجبوری ہے.... کیا آپ کوئی تحریری پیغام لائے ہیں؟“

”راستے میں دشمن کے خطرے کی وجہ سے سلطان نے تحریری پیغام نہیں دیا“..... عاصم عمر نے کہا.....

”میں سالار ہوں چونکہ عسکری نوعیت کا ہے اس لیے سلطان نے مجھے بھیجا ہے، آپ کو معلوم ہے کہ راجہ بے پال ہماری سلطنت پر تین حملے کر چکا ہے، ہر بار اُسے ہتھیار ڈالنے پڑے اور اُس نے ہر بار وعدہ توڑا۔ آخر اُسے خودکشی کرنی پڑی۔ اُس کا بیٹا اند پال اُس کا جانشین ہے۔ اس نے تادان ادا کرنے سے انکار کر دیا اور اب سلطان کو اطلاعیں مل رہی ہیں کہ وہ ہمارے خلاف جنگی تیاریوں میں مصروف ہے۔“

دونوں لڑکیاں داؤد بن نصر کے پیچھے کھڑی مورچھل ہزار ہی تھیں اور وہ عاصم عمر کی باتیں غور سے سن رہی تھیں۔

”آپ کو یہ علم ہے کہ اپنی سلطنت کو محفوظ کرنے کے لیے ہم نے لمغان اور پشاور پر قبضہ کر لیا ہے، ہمارے معاہدے کے مطابق پنجاب ہماری سلطنت کا حصہ بن چکا ہے اور اند پال اور بھاتنہ (بھیرہ) کا راجہ بچی رائے ہمارے باج گزار بھی ہیں اور ہمارے مقرر کیے ہوئے حاکم بھی۔ اُن کا کوئی حکم اور فرمان سلطان محمود غزنوی کی مہر کے بغیر نافذ العمل نہیں ہو سکتا، مگر دونوں اس معاہدے سے منحرف ہو گئے ہیں۔ سلطان نے فیصلہ کیا ہے کہ پیشتر اس کے کہ یہ دوسرے راجاؤں کے ساتھ اتحاد کر کے ہم پر فوج کشی کریں، سلطان ان پر فوج کشی کریں جس کے دو مقاصد ہوں گے۔ ایک یہ کہ انہیں شکست دے کر اقتدار سے محروم کر دیا جائے، دوسرے یہ کہ ہند میں محمد بن قاسم کا دور حکومت واپس لایا جائے۔ کم از کم شمال مغربی ہند سلطنت اسلامیہ میں شامل ہونا چاہیے۔ یہ کاروائی اسلام کے فردغ کے لیے ہوگی، ایک اسلامی سلطنت بہت خانہ بن چکی ہے۔“

”اس سلسلے میں ہمیں کیا کرنا ہے“..... داؤد بن نصر نے پوچھا۔

”میں چونکہ سالار ہوں، اس لیے عسکری رنگ میں بات کروں گا“..... عاصم عمر نے کہا..... ”ہمیں اند پال اور بچی رائے کے علاقوں کے درمیان ایک مقام کی ضرورت ہے جسے ہم اپنا عسکری مستقر بنا سکیں گے، رسد ہمارے قریب ہونی چاہیے، آپ کی ریاست چونکہ اسلامی ہے اس لیے یہاں سے عسکری بھرتی بھی کر سکیں گے۔ اس سے آپ کو یہ فائدہ ہوگا کہ ہماری فوجیں آجانے سے ہندو آپ کی طرف آنکھ اٹھا کر بھی نہیں دیکھ سکیں گے۔ ہمیں آپ سے اور آپ کو ہم سے مدد ملے گی۔ سلطان کو آپ کی طرف سے یقین دہانی کی ضرورت ہے آپ ہمیں یقین دلا دیں کہ جب ہم پشاور سے ملتان کی طرف کوچ کریں تو آپ اپنی فوج کو اس مقصد کے لیے تیار رکھیں گے کہ اگر اند پال یا بچی رائے نے ہم پر راستے میں حملہ کیا تو آپ عقب یا پہلوؤں سے ان پر حملہ کر کے اُلجھائیں گے۔ ہم آپ کو اکیلا نہیں چھوڑیں گے۔“

”اگر سلطان محمود فوج کشی کرنا چاہتے ہیں تو کریں، ہم انہیں روک تو نہیں سکتے“..... داؤد بن نصر نے کہا..... ”میرے پاس اتنی فوج نہیں کہ میں دو راجاؤں کی فوج کا مقابلہ کر سکوں۔“

”اگر میں آپ کا یہ جواب لے کر سلطان کے پاس گیا تو وہ مطمئن نہیں ہوں گے۔“..... عاصم عمر نے کہا..... ”میں خود بھی آپ کے جواب سے مطمئن نہیں ہوا۔ فوج میری اور مجھ جیسے سالاروں کی قیادت میں پیش قدمی کرے گی۔ خطرہ اور مشکلات کا جائزہ ہمیں لینا ہے۔ میں ادھر آتے ہوئے راستہ اور اردگرد کی زمین دیکھتا آیا ہوں، میں کھیوڑا کے چٹائی علاقے سے گزر کر آیا ہوں، میرے لیے یہی راستہ محفوظ تھا۔ فوج کو اس راستے سے نہیں گزارا جائے گا کیونکہ فوج کو روکنے کے لیے یہ علاقہ تیر اندازوں کے لیے نہایت اچھا ہے۔ آپ کے کرنے کا کام یہ ہے کہ آپ اپنے تیر انداز پہلے ہی اس علاقے میں بھیج دیں، یہ ہماری فوج کی پیش قدمی کی حفاظت کریں گے۔“

”اگر ہم نے یہ اقدام کیا تو ہمیں اپنے تیر انداز اپنی ریاست سے نکال کر ہندو راجاؤں کے علاقوں میں بھیجنے پڑیں گے۔“

”لمغان اور غزنی راجے پال کے علاقے نہیں تھے“ عاصم عمر نے کہا..... ”اور لمغان اور ہند ہمارے علاقے نہیں ہیں مگر پال نے ہمارے علاقے پر فوج کشی کی اور ہم ان کے علاقوں پر فوج کشی کر رہے ہیں۔ یہ نہ بھولیں کہ جن علاقوں پر یہ راجے قابض ہیں یہ سلطنت اسلامیہ کے علاقے ہیں۔ اگر نہ ہوں تو بھی ہمیں ان علاقوں کو اسلام کے پرچم تلے لانا ہے۔“

داؤد بن نصر گہری سوچ میں کھو گیا، کچھ دیر بعد بولا..... ”آپ کے سلطان کا مطالبہ ایسا نہیں کہ اسے فوراً تسلیم کر لیا جائے، ہمیں جنگی نوعیت کا اقدام کرنا ہے، اس کے لیے ہمیں گہری سوچ پچار کرنی پڑے گی اور اپنے مشیروں سے مشورہ لینا ہوگا، آپ کو تین چار دن رکن پڑے گا۔“

”کیا میں امید رکھوں کہ مجھے اطمینان بخش جواب ملے گا؟“

”امید رکھنے میں کوئی حرج نہیں“..... داؤد بن نصر نے کہا..... ”آپ ملتان کی سیر کریں۔ شہر کی دیواریں دیکھیں، اس کے برج دیکھیں، شاید آپ شہر کے دفاع کے لیے کوئی بہتر مشورہ دے سکیں گے.... آپ ہمارے شاہی مہمان ہیں۔ آج رات آپ کے اعزاز میں جشن منایا جائے گا اور بہت بڑی ضیافت ہوگی۔“

ضیافت اتنی بڑی تھی جو عاصم عمر دیکھ کر بھی تصور میں نہیں لاسکتا تھا۔ محل کے باغ میں جشن اور ضیافت کا اہتمام کیا گیا تھا۔ اوپر جو شامیانے اور اردگرد جو قلعے لگائی گئی تھیں، وہ یوں لگتا تھا جیسے سونے اور چاندی کے تاروں سے تیار کی گئی ہوں۔ یہ روشن رنگ شامیانوں اور قلعوں کے چمکتے ستاروں سے منعکس ہو کر ماحول کو طلسماتی بنا رہے تھے، کالے رنگ کے چہرے بھی گورے لگتے تھے۔

عاصم عمر پر ایسی پُر کیف کیفیت طاری ہونے لگی جیسے وہ توس قزح پر خرماں خرماں چلا جا رہا ہوں۔ طاؤس اور طبلے کی ہلکی ہلکی سُرنال پر ایک نوجوان لڑکی یوں رقص کر رہی تھی جیسے کوئی حسین ناگن بین کی لے پر بل کھا رہی ہو۔ اُس کے کندھے اور بازو عریاں، ڈھکے ہوئے سینے کے نیچے پیٹ کا خاصہ حصہ عریاں تھا۔ ناف کے نیچے سے ٹخنوں تک اس کا جو لباس تھا، وہ ریشم کی رنگ برنگی رسیاں تھیں جو لٹک رہی تھیں۔ سر کے بال کھلے

اور نکھرے ہوئے تھے۔ وہ جب رقص کی اداؤں سے نل کھاتی تھی تو اُس کی کبھی ایک کبھی دوسری ٹانگ ریشم کی رستوں میں سے ٹخنے سے لے کر کولہے تک عریاں ہو جاتی تھی۔ اس کے جسم کا قدرتی رنگ گورا ہوگا لیکن روشنیوں کے رنگوں نے بل بل کر اُسے ایسا رنگ دے رکھا تھا جو دیکھنے والوں کو مسحور کر رہا تھا۔

یہ رقصہ تماشاخیوں پر سحر طاری کرتی ہوئی یوں نظروں سے اوجھل ہو گئی جیسے جل پڑی کے نیلے شفاف سمندروں میں تیرتے تیرتے لہروں کے جل ترنگ میں تحلیل ہو گئی ہو۔ ایسی ہی ایک اور جل پری موسیقی کی لہروں پر تیرتی آئی اور پہلی سے زیادہ کیف پیدا کرنے لگی۔ عاصم عمر داؤد بن نصر سے دور بیٹھا تھا۔ وہاں سینکڑوں مہمان تھے۔ سب کو معلوم تھا کہ یہ ضیافت سلطان محمود غزنوی کے اچٹی کے اعزاز میں دی گئی ہے لیکن کسی کو کسی کا ہوش نہیں تھا کہ کون کہاں ہے۔ سب کی نظریں ان نوجوان لڑکیوں پر جمی ہوئی تھیں جن کے جسم سُرتال پر تھرک رہے تھے۔

عاصم عمر نے تو جیسے میدان جنگ میں آنکھیں کھولی تھیں۔ بیس سا بیس سال سے وہ قہر کتے اور تڑپتے جسم دیکھ رہا تھا لیکن وہ جسم نوجوان رقصہ لڑکیوں کے نہیں، زخموں سے کٹے ہوئے سپاہیوں اور کمانداروں کے تھے جو جتنی ہوئی زمین پر، پتھروں پر اور ریت پر تھرکتے، تڑپتے اور ہمیشہ کے لیے بس ہو جاتے تھے۔ یہ سپاہی اُس کے اپنے بھی تھے، اُس کے دشمن کے بھی، اُس نے گھوڑوں، ہاتھیوں اور رقصوں تلے آکر مرنے والے سپاہیوں کو بھی تڑپتے اور مرتے دیکھا تھا۔ ان جسموں کا رنگ ایک ہی ہوتا تھا..... لال سرخ..... مرتے وقت دوست اور دشمن اسی ایک رنگ میں رستے جاتے تھے۔ اس ماحول پر روشنیوں کے رنگ نہیں، ایک ہی رنگ کی گرد چھائی رہتی تھی۔

عاصم عمر کو خاک و خون کے اسی ایک رنگ اور اس میں رستے ہوئے ایک ہی جیسے ماحول سے پیار ہو گیا تھا۔ اُسے میدان جنگ کی ہولناکی اور ہیبت سے بھی پیار ہو گیا تھا۔ اُس نے اپنے سلطان کا جو دربار دیکھا تھا وہ بھی اسی رنگ کا تھا۔ دربار میں اُس کے چہرے پر جو گرد کی تہہ جمی ہوئی تھی۔ ویسی ہی تہہ اُس کے سلطان پر جمی ہوئی تھی۔ اُس دربار میں موت کے سائے رقص کرتے تھے۔

داؤد بن نصر کے جشن میں روشنیوں کے رنگوں اور ان رنگوں سے زیادہ حسین جسموں کو موسیقی کی لہروں پر بل کھاتے اور تیرتے دیکھا تو اُس کے سینے کا سپاہی مدہوش ہونے لگا۔ اُسے میدان جنگ کے تصور سے گھٹن آنے لگی..... اُسے خون کی بدبو سے نفرت ہونے لگی۔ داؤد بن نصر کے ظلم ہوشربا میں اُسے محسوس ہوا جیسے وہ پے در پے معرکوں سے تھک کر شل ہو چکا ہو اور اب وہ رکاب میں پاؤں جانے اور گھوڑے پر سوار ہونے کے بھی قابل نہ رہا ہو، اس کی جو قوت تھی وہ کمزوری بن گئی۔ اس کا جو عزم تھا وہ جوانی کا بھلی جذبہ بن گیا۔

دو لڑکیاں رقص کر کے جا چکی تھیں اور اب تیرہ چودہ سال کی عمر کے لڑکے جو لڑکیوں سے زیادہ خوبصورت اور دلکش تھے، جذبات میں اُپھل ہوا کرنے والا رقص کر رہے تھے۔ ہر لڑکے کے صرف کولہے رنگدار اور چمکدار ریشمی کپڑے سے ڈھکے ہوئے تھے۔ موسیقی میں عربی رنگ بھی تھا۔ عاصم عمران لڑکوں میں کھویا ہوا تھا

کہ عطر اور حسن کا ایک گولہ اس کے سامنے آڑکا۔ اُس نے چونک کر اوپر دیکھا، رقا صد لڑکیوں جیسی ایک لڑکی اُسکے سامنے کھڑی تھی، اُس کے ہونٹوں پر جو مسکراہٹ تھی وہ عاصم عمر نے کبھی نہیں دیکھی تھی۔ لڑکی نے چاندی اور طشتری اٹھا رکھی تھی، اُس پر ایک صراحی اور پیالہ تھا۔

”یہ شاید شراب ہے؟“ عاصم عمر نے گھبرا کر کہا۔ میں شراب نہیں پیتا، مسلمان ہوں۔“
 ”شراب نہیں“ لڑکی نے کہا۔ ”شربت ہے“ لڑکی نے عاصم کے سامنے رکھی ہوئی طشتری رکھ کر صراحی سے پیالہ بھر دیا۔

عاصم عمر نے ڈرتے ڈرتے پیالہ اٹھایا اور ہونٹوں سے لگا لیا۔ ایک ہی گھونٹ نے اُس کی آنکھیں کھول دیں، اُس نے لڑکی کی طرف دیکھا جیسے اُس سے پوچھنا چاہتا ہو کہ یہ بخت کی نہر کا پانی تو نہیں؟ لڑکی کے ہونٹوں کے تسم نے ایک طاقتور سالار کی قوت گویائی جیسے سلب کر لی ہو، اتنے میں ایک نو عمر لڑکا جو اس لڑکی کی طرح دلنشین تھا، ایک بڑی طشتری اٹھائے ہوئے آیا۔ اس میں چھوٹے بڑے سالم پرندے رکھے تھے جو درست کیے ہوئے تھے۔ اُن سے بھاپ اُٹھ رہی تھی۔ اُس نے ادھر ادھر دیکھا مہمانوں کے آگے ایسے ہی پرندے اور پیالے رکھے جا رہے تھے۔

لڑکی اور لڑکا چلے گئے۔ عاصم نے پیالہ ہونٹوں سے لگا لیا۔ پھر اُس نے ایک پرندہ اٹھالیا اور پھر اُسے یوں کیف آنے لگا جیسے وہ پرندوں کی طرح اُڑ رہا ہو، نیچے آ کر چھوٹوں کا رس چوس رہا ہو۔ لڑکی کئی بار آئی، لڑکا بھی آیا، وہ اُس کے آگے کچھ رکھ بھی دیتے تھے اور کچھ اٹھا بھی لیتے تھے۔ اُسے کچھ پینے نہیں چل رہا تھا کہ وہ کیا کچھ اور کتنا کتنا کچھ کھا چکا ہے اور کتنا شربت پی گیا ہے۔

یہی لڑکی اُسے اس کے کمرے میں لے گئی جو اُس کے لیے تیار کیا گیا تھا۔ خوشبو، سجاوٹ اور مسہری نے جیسے اُسے دکھیل کر پیچھے کر دیا ہو، وہ اپنے آپ کو اس کمرے اور اس مسہری کے قابل نہیں سمجھ رہا تھا۔ اُس کے قدم رکنے لگے لڑکی نے اُس کا ہاتھ تھام لیا اور پلنگ پر بٹھا دیا۔ پھر اُس کی گچڑی اتار کر پرے رکھ دی۔

”یہ شربت نہیں شراب تھی“ عاصم عمر نے کہا۔

”ہم سب مسلمان ہیں“ لڑکی نے کہا۔ ”یہاں وہ شراب نہیں آسکتی جو کافر پیا کرتے ہیں، ہم

محمد بن قاسم کے جانشین ہیں، ہم اسلام کے پیروکار ہیں۔“

لڑکی نے صراحی میں سے پیالہ بھرا اور اُس کے ہاتھ میں دے دیا۔ وہ پینے لگا جب اُس نے پیالہ رکھ دیا تو لڑکی نے اُس کے دونوں گال اپنے ہاتھوں میں تھام کر آنکھیں اُس کی آنکھوں میں ڈال دیں۔

”یہی زندگی ہے“ لڑکی نے خوابناک آواز میں کہا ”یہی اسلام ہے، کوئی سزا نہیں، کوئی جزا نہیں۔“

عاصم عمر کی آنکھوں کے آگے اس لڑکی کی آنکھیں اور مسکراہٹ پھیلتی چلی گئی۔ اس کا چہرہ دھندلا تا گیا۔

عاصم عمر کا ذہن اُس کے قابو سے نکل گیا تھا۔ اُس کے ذہن نے قبول کر لیا تھا کہ یہی زندگی اور یہی اسلام ہے وہ بھول گیا کہ وہ کون ہے اور یہاں کیوں آیا تھا۔ ایک نیم عریاں اور حسین لڑکی کی گرم سانسوں نے ایمان کی تسبیح

گھل کر دی۔

شام کو جب مہمان جشن اور ضیافت کے لیے آرہے تھے محل کے ایک کمرے میں اُن دو میں سے ایک لڑکی جو دن کو داؤد بن نصر کے پیچھے کھڑی مورچھل ہلا رہی تھی ایک آدمی کو بتا رہی تھی کہ غزنی کا ایلچی داؤد بن نصر کے لیے کیا پیغام لایا ہے، اور جب رقص کے دوران ایک لڑکی نے عاصم عمر کو شربت پیش کیا تھا، اُس وقت وہ آدمی داؤد بن نصر کے پاس بیٹھا تھا جسے لڑکی نے عاصم عمر کا پیغام سنایا تھا۔

”آپ کو سلطان محمود سے ڈرنے کی ضرورت ہی کیا ہے؟“..... اس آدمی نے کہا..... ”کیا آپ کو ابھی تک یقین نہیں آیا کہ مہاراج انند پال اور مہاراج بچی رائے آپ کی ریاست کی حفاظت کی ذمہ داری اپنے سر لے چکے ہیں؟ میں ان دونوں کی نمائندگی کے لیے آپ کے ہاں مقیم ہوں، سلطان محمود کو آپ کے ساتھ کوئی دلچسپی نہیں۔ وہ اپنی سلطنت کی توسیع کر رہا ہے۔ اس کے لیے ہندو اور مسلمان ایک ہیں۔“

”کیا آپ کو میری وفاداری پر شک ہے؟“..... داؤد بن نصر نے پوچھا..... ”آپ دیکھ نہیں رہے کہ میں نے اسلام کی روح مار دی ہے، اور مسلمانوں کے دلوں پر سزا اور جزا کا تھوڑا ختم کر دیا ہے؟ آپ سے کس نے کہا ہے کہ میں سلطان محمود کا مطالبہ پورا کر رہا ہوں؟ وہ دیکھیں، میں نے اُس کے لیے کیا انتظام کر دیا ہے، اس لڑکی کو ہم نے انسانوں کو مسخ کرنے اور انہیں اپنا مذہب اور اپنا نام بھی فراموش کر دینے کے لیے تیار کر رکھا ہے۔“

”یہی کافی نہیں“..... اس آدمی نے کہا..... ”جس طرح یہ ایلچی سالار ہے، اسی طرح میں بھی اونچے رتبے کا فوجی ہوں، میں آپ کو جنگی مشورہ دوں گا۔ مجھے یقین ہے کہ آپ سلطان محمود کو پسند نہیں کرتے۔ آپ یہ بھی چاہتے ہیں کہ سلطان محمود کو دور ہی دُور تباہ کر دیا جائے۔ اس کے لیے آپ اس آدمی کو تیار کر سکتے ہیں، اسے کہیں کہ سلطان محمود اپنی فوج ملتان لے آئے اور آپ راستے میں اس کی حفاظت کا انتظام کر دیں گے۔ میں آپ کو وہ راستہ بتاؤں گا جس سے وہ فوج لائے۔ میں انتظام کر دوں گا کہ انند پال کی فوج اُسے راستے میں بے خبری میں تباہ کر دے۔“

”میں نے ایلچی کا ذہن صاف کرنے کا بندوبست کر دیا ہے۔ داؤد بن نصر نے کہا..... ”وہ دیکھو، اُس نے ایک پیالہ خالی کر دیا ہے، وہ شربت سبچہ کر پئی گیا ہے، کوئی کسر رہ گئی تو یہ لڑکی پوری کر دے گی۔“

عاصم عمر کے چاروں محافظ داؤد بن نصر کے محافظوں کے ساتھ کھانا کھا رہے تھے۔ انہیں معلوم نہیں تھا کہ اُن کا سالار جیتے جی بہشت میں داخل ہو گیا ہے، اور اُسے معلوم نہیں کہ یہ ایک رات کی بہشت ہے۔

صبح طلوع ہوئی تو علی الصبح جاگ اٹھنے والا عاصم عمر ابھی گہری نیند سوایا ہوا تھا۔ سورج اوپر اٹھ آیا تو اس کی آنکھ کھلی۔ وہ گھبرا کر اُٹھ بیٹھا۔ اس کا دماغ واپس آ رہا تھا۔ رات دالی لڑکی کمرے میں داخل ہوئی، اُس کے ہاتھ میں ٹشتری تھی۔

”تم نے رات مجھے گناہگار کر دیا ہے؟“..... عاصم عمر نے گھبراہٹ کے عالم میں پوچھا..... ”میں یہاں کسی اور کام کے لیے آیا تھا۔“

لاڑکی نے پشتری اُس کے آگے رکھ کر ایک پیالہ اُس کے ہاتھ میں دیا جس میں دودھ تھا۔ اُس نے پیالہ رکھ دیا، اور بولا..... ”میں تمہارے ہاتھ سے کچھ بھی قبول نہیں کروں گا، مجھے بتاؤ ذات مجھے کیا ہوا تھا؟“

”تم جہنم سے بخت میں آئے ہو۔“ اُسے ایک آواز سنائی دی۔

اُس نے اُردھ دیکھا، ایک لمبا ترنگا سفید ریش بزرگ کھڑا تھا۔ اُس کے سپیدی ماہل چہرے پر بڑھاپے کی گہری لکیریں تھیں۔ وہ سر سے پاؤں تک ایک سفید لبادے میں ملبوس تھا۔ اُس کی داڑھی دودھ کی طرح سفید اور لمبی تھی۔ اُس کے ہاتھ میں عصا تھا۔ وہ دبے پاؤں کمرے میں داخل ہوا تھا۔

”تمہیں گناہوں سے ڈرانے والے خود گناہگار ہیں۔“ سفید ریش نے کہا۔ ”یہ تمہارے بادشاہ اور تمہارے سلطان ہیں، تم میدان جنگ کے خون خرابے کے اتنے عادی ہو چکے ہو کہ یہ آسائش تمہیں گناہ کی طرح بُری لگتی ہے۔ یہ آسائش تمہارا حق ہیں جو تم سے چھین لیا گیا ہے۔ تم سے جنگیں لڑائی جاتی ہیں اور تمہیں یقین دلایا جاتا ہے کہ تم لڑتے ہوئے مارے گئے تو سیدھے بہشت میں جاؤ گے، مگر تمہیں یہ بتانے والا کوئی نہیں کہ بہشت اسی دنیا میں ہے۔ تمہارے بادشاہ اور سلطان تمہیں اس لیے مرداتے ہیں کہ وہ زندگی کے بہشت میں محفوظ رہ سکیں۔ تمہیں کس نے بتایا ہے کہ اسلام نے عیش و عشرت کو گناہ کہا ہے؟“

سفید ریش کے بولنے کے انداز اور لب و لہجے میں ایسا تاثر تھا کہ عاصم عمر پر خود پیردگی کی وہی کیفیت طاری ہوگئی جو رات لاڑکی کو دیکھ کر طاری ہوئی تھی۔ یہ دراصل انسانی فطرت کی کزوریوں تھیں جو مجسم گناہ کو دیکھ کر اُس کے اندر بیدار ہوگئی تھیں۔ سفید ریش بزرگ اُسے جو کہہ رہا تھا وہی کچھ سننا چاہتا تھا۔ اُسے گناہ کے لیے جواز کی ضرورت تھی جو یہ بوڑھا پوری کر رہا تھا۔ یہ اُسی انتظام کے تحت ہو رہا تھا جس کا ذکر داؤد بن نصر نے اپنے ایک ہند مہمان کے ساتھ کیا تھا۔ عاصم عمر سالاری کے رتبے کا آدمی تھا۔ اسی ایک آدمی کے ذہن اور دل پر قبضہ کر لینے سے سلطان محمود غزنوی کی فوج کے چوتھائی حصے سے آسانی سے ہتھیار ڈلوائے جاسکتے تھے۔

عاصم عمر اس جال میں آچکا تھا۔ اُسے داؤد بن نصر کا پیغام ملا کہ آج اُسے ملتان کی سیر کرائی جائے گی۔ اُس کے لیے داؤد کی ذاتی کبھی آگئی جس کے آگے اعلیٰ نسل کے چار گھوڑے بٹے ہوئے تھے۔ ساتھ زر ق برق لباس میں داؤد کے اپنے محافظ تھے۔ جہاں اُسے سیر کے لیے لے جایا گیا وہ دریا کے کنارے بڑی خوشنما جگہ تھی۔

عاصم عمر اپنے آپ کو بادشاہوں کے درجے کا آدمی سمجھنے لگا۔

اس کے اپنے جو چار محافظ آئے تھے، اُن کے متعلق اُس نے پوچھا ہی نہیں کہ کہاں ہیں..... انہیں بھی دربار سے اطلاع دی گئی تھی کہ آج اُن کا سیر کا دن ہے وہ جہاں چاہیں جاسکتے ہیں، چنانچہ وہ شہر میں چلے گئے تھے۔ وہ ایک درویش صورت انسان تھا۔ لباس سے بھی درویش ہی لگتا تھا۔ سلیقے سے تراشی ہوئی داڑھی اور چہرے کے نور سے عالم فاضل لگتا تھا۔ ایک پختہ مکان کے دروازے میں داخل ہوتے رُک گیا۔ اُسے چار لمبے ترنگے عسکری آتے نظر آئے جن کا لباس بتا رہا تھا کہ مسلمان ہیں اور اجنبی۔ وہ ملتان کے تو لگتے ہی نہ تھے، وہ ہندوستان کے کسی خطے کے بھی نہیں تھے، درویش ان کے راستے میں رُک گیا۔

”غزنی؟“..... درویش نے کہا۔

چاروں رُک گئے اور مسکرانے لگے۔

”کیا آپ لوگ تھوڑی سی دیر کے لیے میرے گھر میں آنا پسند کریں گے؟“..... درویش نے فارسی

زبان میں کہا..... ”مجھے میزبانی کا شرف بخشیں۔“

اپنی زبان سُن کر چاروں درویش کے ساتھ اندر چلے گئے۔ خاطر تواضع کے دوران محافظوں نے

درویش کو بتایا کہ وہ سالارِ عاصم عمر کے ساتھ آئے ہیں جو داؤد بن نصر کے لیے سلطان محمود کا پیغام لایا ہے۔

”عاصم عمر اس وقت کہاں ہے؟“..... درویش نے پوچھا۔

”ہم نے انہیں شاہی کبھی پر سیر کو جاتے دیکھا تھا.....“ ایک محافظ نے جواب دیا۔

”میں عاصم عمر سے ملنا چاہتا تھا“..... درویش نے کہا..... ”لیکن مجھے بتایا گیا ہے کہ وہ شاید اپنے

محافظوں سے بھی نہیں مل سکے گا۔“

”کیوں؟“..... ایک محافظ نے حیران ہو کر پوچھا..... ”یہاں ایسا خطرہ تو نہیں کہ اُسے قید میں ڈال

دیا گیا ہو، راجہ جے پال نے ایک بار ہمارے دو اہلیچویوں اور اُن کے محافظوں کو لاہور میں قید میں ڈال دیا تھا، وہ

قید میں ہی بھوکے پیاسے مر گئے تھے۔“

”وہ قید اچھی جس میں انسان اذیت، بھوک اور پیاس سے مر جاتا ہے۔“..... درویش نے کہا.....

”مگر جن زنجیروں میں آپ کے سالارِ عاصم عمر کو باندھا گیا ہے وہ بہت بُری ہیں، اس قید میں انسان تو زندہ رہتا

ہے، اُس کا ایمان اور اُس کا مذہب مر جاتا ہے، وہ سپاہی نہیں رہتا، یہ اُن حسین اور بے حجاب لڑکیوں کے گیسو اور

اُن کے نازک اور بل کھاتے جسموں کی زنجیریں ہیں جنہیں محل میں اسی مقصد کے لیے پالا جاتا ہے۔ وہ جب

رات ضیافت میں گیا تھا تو آپ نے اسے وہاں دیکھا تھا؟“

”ہمیں الگ کھانا دیا گیا تھا“..... ایک محافظ نے کہا۔

”اُسے رات شراب پلائی گئی تھی“..... درویش نے کہا..... ”اور باقی رات وہ ایک ایسی لڑکی کے قبضے

میں رہا ہے جنہیں ہم جادوگر نیاں کہا کرتے ہیں۔“

”کیا آپ بھی رات کے جشن میں گئے تھے۔“

”نہیں“..... درویش نے نے جواب دیا۔ ”شاہی دربار کے ساتھ میرا کوئی تعلق نہیں لیکن میری

آنکھیں اور میرے کان دربار میں رہتے ہیں، عاصم عمر جو پیغام لایا ہے، میں وہ بھی جانتا ہوں۔“

”خطرہ کیا ہے؟“

”خطرہ یہ ہے کہ عاصم عمر داؤد بن نصر کا مرید اور ہندو راجوں کا نمائندہ بن کر واپس جائے گا اور

سلطان کے لیے ایک دھوکے لے کر جائے گا“..... درویش نے کہا..... ”میں سوچ رہا تھا کہ میں عاصم عمر تک یا

آپ لوگوں تک کس طرح پہنچوں۔ ارادہ نیک ہو تو خدائے ذوالجلال سبب پیدا کر دیتے ہیں، آپ شہر کی سیر کے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

لیے آ رہے تھے اور خدا نے مجھے آپ کے راستے میں کھڑا کر دیا۔“

”ہمیں بتایا گیا تھا کہ ممان اسلامی ریاست ہے۔“ ایک محافظ نے کہا..... ”اور داؤد بن نصر مسلمان

ہونے کی وجہ سے سلطان بختیشہن کے دور سے ہمارا دوست چلا آ رہا ہے۔“

”میں حیران ہوں کہ سلطان محمود نے سب کچھ جانتے ہوئے آپ کو یہاں کی حقیقت کیوں نہیں

بتائی..... درویش نے کہا..... ”یہ مجھ سے سن لو تا کہ تم بھی انہی زنجیروں میں نہ بندھ جاؤ جن میں تمہارا سالار

گرفتار ہو چکا ہے.... ممان پر قرامطی فرقہ حکمران ہے۔ یہ لوگ اپنے آپ کو مسلمان کہلاتے ہیں ان کے عقیدے

اسلام کے منافی ہیں، مثلاً یہ کہ نیکی اور بدی، جزا اور سزا محض ڈھکولے ہیں۔ انسان کو خدا نے عیش و عشرت کے

لیے پیدا کیا ہے، ان کے ہاں حرام اور حلال میں کوئی فرق نہیں۔ اس کے باوجود یہ فرقہ اپنے آپ کو مسلمان کہلاتا

ہے۔ اس فرقے کے دو بانی تھے۔ ایک عبداللہ اور دوسرا میمون.... انہوں نے تیسری صدی ہجری کی ابتدا میں

کہیں عرب میں اس کی بنیاد رکھی تھی مگر اس فتنے کے اصل بانی عیسائی مبلغ تھے، اور انہیں یہودیوں کی مدد بھی

حاصل تھی، بعض مؤرخوں نے اسے ایرانی فرقہ کہا ہے....

”اسی سے آپ سمجھ سکتے ہیں کہ یہ فرقہ کیوں پیدا کیا گیا تھا.... اسلام کی روح کو مسخ کرنے کے لیے

..... اسلام آدھی دنیا میں پھیل چکا تھا۔ لوگ جو سچے مذہب کی تلاش میں تھے، اسلام قبول کر رہے تھے۔ اسلام کا

ٹور بھیرہ روم کے دوسرے کنارے سے بھی دُور آگے کفرستان میں چلا گیا تھا۔ عیسائی مبلغوں اور یہودی فتنہ

پردازوں نے اس اصول پر عمل کیا کہ کسی مذہبی نظریے کو تلواریں سے نہیں کاٹا جاسکتا۔ اس نظریے کے پیروکاروں

کے قتل عام سے نظریہ ختم نہیں ہو سکتا۔ اگر نظریہ برحق ہو تو یہ ہمیشہ زندہ رہتا ہے۔ مذہبی نظریے کو تباہ کرنے کے

لیے اس میں ملامت کرنا ضروری ہوتا ہے۔ اور دوسرا طریقہ یہ ہے کہ اس کے قائدین اور پیروکاروں کے ذہنوں

پر قبضہ کیا جائے۔ اس کا بھی ایک طریقہ ہے کہ ان میں ذہنی عیاشی اور لذت پرستی پیدا کی جائے....

”انسان کی سب سے بڑی کمزوری جنسی جذبہ ہے۔ یہ جذبہ خدا کی نگاہ میں مقدس ہے کیونکہ اسی سے

انسان پیدا ہوتا ہے، مگر یہی انسان کی سب سے بڑی کمزوری ہے کیونکہ اس کے ساتھ لذت اور فرارِ وابستہ ہیں۔

ہمارے دشمنوں نے اسلام کو جب بھی نقصان پہنچایا ہے، ہماری قوم کے اسی جذبے کو مشتعل کرنے کے سامان

مہیا کیے ہیں جن میں دولت اور عورت سرفہرست ہیں....

”عیسائیوں اور یہودیوں نے عبداللہ اور میمون کو زرو جو اہرات اور اپنی دلکش بیٹیوں کے ذریعے اپنا

غلام بنا لیا اور ان کے ہاتھوں قرامطی فرقے کی بنیاد رکھوائی اور اسے سچا اسلام کہا۔ بظاہر مذہب پر حملہ نہ کیا،

مذہب کے اصولوں میں رد و بدل کر کے کہا گیا کہ اصل اصول یہ تھے جنہیں دوسرے فرقے بدلتے رہے تھے۔

اس فرقے نے مسلمان عورتوں کو بے حجابی کی اجازت دی اور مردوں سے کہا کہ کوئی بھی حرکت گناہ نہیں ہے جنم

اور جنت عالموں کے ذہن کی تخلیق ہیں، انسان کا حق ہے کہ وہ اسی دنیا کو اپنے لیے جنت بنا لے....

”انسان کی یہ فطری کمزوری ہے کہ نیکی کی طرف آہستہ آہستہ بڑھتا اور کبھی پیچھے بھی ہٹ آتا ہے لیکن

بدی کی طرف لپکتا ہے۔ قرامطی فرقہ پھلنے پھولنے لگا، تھوڑی سی مدت میں اس کی طاقت اتنی بڑھ گئی تھی کہ انہوں نے ۲۹۰ ہجری میں شام کے مسلمانوں کو پہلے ذہنی پھر جسمانی طور پر تباہ کیا، پھر باقاعدہ حملہ کر کے ان کے گھر تباہ کر دیئے اور قتل عام بھی کیا۔ ۳۱۱ ہجری میں انہوں نے دوشہروں، کوفہ اور بصرہ کو لوٹا اور یہ شہر اجاڑ دیئے۔ اس کے بعد انہوں نے ابو طاہر نام کے ایک آدمی کو جو مشہور بدکردار تھا، خلافت کی کرسی پر بٹھا دیا اور مکہ معظمہ پر قبضہ کر لیا....

”قرامطیوں نے اسی پر اکتفا نہ کی، خانہ کعبہ سے حجر اسود (سیاہ پتھر) بصرہ کو اٹھالے گئے۔ یہ تاریخی پتھر بیس سال تک اُن کے قبضے میں رہا، خدا نے انہیں جو ذہیل دے رکھی تھی، وہ روک لی اور اُن پر ہلاک خان کی شکل میں ایسا عذاب الہی نازل ہوا کہ ان کی زیادہ تر تعداد ماری گئی اور اس فرقے کے جو لوگ بچ نکلے، وہ ایران چلے گئے۔ وہاں اُن پر خدا نے زمین تنگ کر دی تو وہ ہندوستان کے ان علاقوں میں آ گئے جہاں آج آپ انہیں دیکھ رہے ہیں....

”داؤد بن نصر کے دادا حمید خان قرامطی نے ملتان کو تباہ کر دیا تھا۔ اسے پھر سے آباد کیا اور اس طرح اپنی دہشت پھیلا کر اپنے فرقے کی تبلیغ شروع کر دی، وہ کہتے تھے کہ ہم اپنے ساتھ اصل اسلام لائے ہیں۔ آہستہ آہستہ یہ ریاست جو مسلمانوں کی ریاست تھی اور محمد بن قاسم کی آخری یادگار، قرامطیوں کا مرکز اور اڈہ بن گئی۔ انہوں نے یہاں بدی اور عیش و عشرت رائج کی اور اسے اسلام کہا۔ موجودہ حکمران داؤد بن نصر کے باپ نے ہندو راجاؤں اور مہاراجوں کے ساتھ گھٹ جوڑ کر لیا پہلے اس فرقے کو عیسائی اور یہودی مدد دیتے تھے اب ہندوان کی پشت پناہی کرنے لگے ہیں....

”میں نے آپ کو قرامطیوں کی تاریخ اس لیے سنائی ہے کہ آپ کو معلوم ہو جائے کہ آپ ایک زہریلے سانپ سے مدد مانگنے آئے ہیں۔ اگر اس نے مدد کا وعدہ کیا تو یہ دھوکا ہوگا۔“

”آپ کو کیسے پتا چلا ہے کہ سالار عاصم عمر کیا پیام لائے ہیں؟“..... ایک محافظ نے پوچھا..... ”اور آپ کو یہ کس طرح معلوم ہوا ہے کہ انہیں رات شراب پلائی گئی ہے؟..... کیا آپ غزنی کے جاسوس ہیں؟“

”نہیں“..... درویش نے جواب دیا..... ”میں سلطان محمود کا نہیں، محمد بن قاسم کا جاسوس ہوں، ہم اُس اسلام کے پاسبان ہیں جو محمد بن قاسم یہاں لایا تھا۔ ہم نے زمیں دوز جماعت بنا رکھی ہے جو اصل اسلام کا پرچار اور قرامطیوں کے اسلام کے خلاف کام کر رہی ہے۔ ہمارے بعض آدمی شاہی محل میں بھی ملازم ہیں، وہ اندر کے بھید معلوم کرتے رہتے ہیں۔ داؤد کو ذاتی طور پر معلوم ہے کہ اُس کے خلاف ایک جماعت سرگرم ہے۔ اُس کے مخبر ابھی تک اس جماعت کا سراغ نہیں لگا سکے۔ ہمیں قبل از وقت پتہ چل جاتا ہے کہ ہمارے خلاف کوئی کاروائی ہونے والی ہے۔“

”ہمیں کیا کرنا چاہیے؟“

”آپ کو سب سے پہلے یہ سمجھ لینا چاہیے کہ داؤد آپ کا نہیں ہندوستان کا دوست ہے“..... درویش

نے جواب دیا..... ”دوسرے یہ کہ آپ کو اپنے اس سالار پر بھی اعتبار نہیں کرنا چاہیے۔ یہ اگر واپس جا کر سلطان کو کوئی جواب دے تو آپ سلطان کو یہ بتائیں کہ وہ داؤد پر بھروسہ نہ کرے، اور اگر آپ کا سلطان بندر یا ستوں پر فوج کشی کرنے کا ارادہ کرے تو سب سے پہلے ملتان آئے اور ان قرامطیوں کو ختم کرے..... میں آپ کو یہ بھی بتا دوں کہ مسلمان ہو کر اسلام کے ساتھ کھیلنے والی قوم کبھی زندہ نہیں رہ سکتی۔ اس فرقے کو بھی تباہ ہونا ہے، داؤد بن نصر اسلام کا جھانہ دے کر مسلمانوں پر حکومت کر رہا ہے، تباہی اس کے مقدر میں لکھ دی گئی ہے۔“

”ہمیں پہلے یہ دیکھنا ہوگا کہ سالار عاصم عمر کیا کرتے ہیں“..... ایک محافظ نے کہا..... ”ہوسکتا ہے وہ داؤد بن نصر کے دھوکے میں نہ آئیں۔ اگر وہ اُس کے جال میں پھنس گئے تو ہم واپس جا کر سلطان کو یہ باتیں بتا دیں گے جو آپ نے ہمیں بتائی ہیں۔“

عاصم عمر داؤد بن نصر کے پاس بیٹھا تھا ان کے سامنے ایک نقشہ رکھا تھا جو کسی نے ہاتھ سے بنایا تھا۔
”آپ یہ نقشہ اپنے ساتھ لے جاسکتے ہیں“..... داؤد بن نصر نے کہا..... ”میں نے آپ کو راستہ بتا دیا ہے، سلطان کی فوج اس رستے سے آئے، میں نے آپ کو وہ جگہ بھی بتا دی ہے جہاں سے آپ کی فوج دریائے چناب پار کرے گی۔“

”راستے میں اندپال یا بجی رائے کی فوج ہمارا راستہ ضرور روکے گی“..... عاصم عمر نے کہا..... ”آپ نے جو راستہ دکھایا ہے اسے میں محفوظ نہیں سمجھتا.... آپ کی فوج کس طرح ہماری فوج کی حفاظت کرے گی؟“
داؤد نے جواب دیا جس سے عاصم عمر مطمئن نہ ہوا۔ وہ داؤد کی باتوں اور اُس کے وعدوں کو فرین حرب و ضرب کی کسوٹی پر رکھ رہا تھا۔ اُسے کچھ شک سا ہونے لگا۔ اُس نے داؤد کے ساتھ اتنی بحث کی کہ داؤد پریشان ہو گیا۔

”کیا آپ یہاں کچھ دن اور رہنا پسند نہیں کریں گے؟“..... داؤد نے اُس سے پوچھا۔
”میں اپنے فرض کی خاطر جا رہا ہوں“..... عاصم نے کہا..... ”دردنہ میں تو جانا ہی نہیں چاہتا۔“
”پھر آپ اپنا فرض اس طرح پورا کریں جس طرح میں بتاتا ہوں“..... داؤد بن نصر نے کہا.....
”اپنے سلطان کو اسی راستے سے لائیں اور آپ ہمارے پاس آجائیں۔ آپ ہماری فوج کے سالار ہوں گے اور آپ کو عیش و عشرت ملے گی جو آپ کو مل رہی ہے۔ اگر آپ سلطان محمود کو کامیابی سے ہمارے پھندے میں لے آئے تو میں وعدہ کرتا ہوں کہ آپ کو اپنی ریاست کا کچھ علاقہ دلا کر خود مختار حاکم بنا دوں گا۔ اتنی جنگیں لڑ کر آپ کا حق ہے کہ آپ اس دنیا کو اپنے لیے جنت نظیر بنائیں۔“

داؤد بن نصر نے وہی باتیں شروع کر دیں جو ایک سفید ریش بزرگ اُس کے دل میں اتار چکا تھا۔
داؤد نے یہ بھی کہا کہ ہندوؤں سے بڑھ کر کوئی اچھا دوست آپ کو نہیں ملے گا۔ ان کے ساتھ رہ کر دیکھو، اپنے سلطان کی خواہشات اور اُس کے عزائم پر اپنی جانیں قربان نہ کرو کل صبح روانہ ہو جاؤ اور سلطان سے کہو کہ داؤد بن نصر آپ کی راہ دیکھ رہا ہے۔

اسی شام کا ذکر ہے۔ عاصم عمر اپنے کمرے میں تھا، اُس نے اپنے چاروں محافظوں کو بلا رکھا تھا۔ وہ اُن سے کہہ رہا تھا کہ کل صبح واپسی ہوگی۔ انہیں روانگی کے احکام دے کر اُس نے محافظوں کو فارغ کر دیا۔ چاروں محل کی ایک غلام گردش سے گزر رہے تھے کہ انہیں اپنے پیچھے کسی کے قدموں کی آہٹ سنائی دی۔ چاروں نے پیچھے دیکھا، ایک عورت آ رہی تھی۔ اُس نے ان کے قریب سے گزرتے دھیمی آواز میں کہا: ”تم میں سے ایک اسی وقت اُس عالم کے پاس چلا جائے جس نے چاروں کو اپنے گھر میں بٹھایا تھا“..... یہ کہہ کر وہ آگے نکل گئی۔

ان میں سے ایک محافظ محل میں سے نکل گیا اور درویش کے دروازے پر جا کر دستک دی۔ دروازہ درویش نے کھولا اور وہ محافظ کو اندر لے گیا۔

”عاصم عمر قراصلیوں کے خوبصورت پھندے میں آ گیا ہے“..... درویش نے کہا: ”اُس نے داؤد کے ساتھ سودا ملے کر لیا ہے۔ نقشہ اس کے پاس ہے۔ آپ لوگ کل صبح روانہ ہو رہے ہیں، عاصم عمر یہ نقشہ سلطان محمود کو دکھائے گا اور اُس پر اُسے ایک راستہ دکھائے گا۔ تم سلطان سے کہنا کہ وہ اس راستے سے نہ آئے۔ اُسے یہ کہنا کہ جنہیں آپ اپنا مسلمان بھائی سمجھتے ہیں وہ ہندوؤں سے زیادہ خطرناک ہیں.... جاؤ، زیادہ دیر یہاں نہ روکو۔“

”وہ کون تھی جس نے ہمیں پیغام دیا تھا کہ ہم میں سے کوئی آپ سے ملے؟“..... محافظ نے پوچھا۔

”وہ ایک مظلوم عورت ہے“..... درویش نے جواب دیا: ”آپ نے اس کی خوبصورتی دیکھی ہوگی۔ اس کے ماں باپ نے منہ مانگی رقم اور کچھ زمین لے کر اس کی شادی ایک بڑے ہی امیر آدمی کے ساتھ کر دی تھی۔ اس آدمی نے ایک سال بعد اسے تحفے کے طور پر داؤد بن نصر کو دے دیا۔ اس کے پاس ایسی لڑکیوں کی کمی نہیں۔ اس نے ڈیڑھ سال حرم میں رکھ کر اسے شاہی دربار کی ملازمت دے دی۔ یہ میری بیٹی کی سہیلی تھی، کبھی کبھی گھر آیا کرتی ہے اور میری بیٹی سے بھی ملتی ہے۔ پہلے پہل بہت روتی تھی میرے کہنے پر میری بیٹی نے اسے کہا کہ وہ اس خوبصورت جہنم میں رہ کر اسلام کے لیے بہت کچھ کر سکتی ہے چنانچہ وہ مجھے محل کے اندر کی خبریں دیتی رہتی ہے....“

”آج جب داؤد بن نصر آپ کے سالار عاصم عمر کو اپنے پھندے میں پھانس کر اُسے بتا رہا تھا کہ وہ سلطان محمود کو فلاں راستے سے لائے، اُس وقت یہ عورت ان دونوں کو شراب اور شربت پیش کر رہی تھی۔ اس نے دونوں کی باتیں سنیں سے اسے جو نبی وہاں سے چھٹی ملی وہ میرے گھر آگئی اور ساری بات سنا گئی۔ اب یہ ذمہ داری آپ پر عائد ہوتی ہے کہ سلطان سے منوالو کہ عاصم عمر اُسے دھوکہ دے رہا ہے اور آپ جو کہہ رہے ہیں یہ صحیح ہے۔“

”یہ عورت آپ کے پاس آتی رہتی ہے؟“..... محافظ نے کہا: ”اسے محل سے نکلنے کی اجازت مل جاتی ہے؟ آپ نے کبھی یہ نہیں سوچا کہ اسے آپ کہیں غائب کر دیں؟ کوئی مسلمان اسے ساتھ لے کر کہیں اور جائے اور اس کے ساتھ شادی کر لے۔“

”کئی بار سوچا ہے“..... درویش نے جواب دیا: ”لیکن ایسا مسلمان نہیں ملتا جو اسے لیکر کہیں چلا جائے، آج اُس نے مجھے کہا تھا کہ اگر آپ لوگ پسند کریں اور ہمت کریں تو اسے اپنے ساتھ غزنی لے جائیں۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اگر اس کے ساتھ کسی نے شادی نہ کی تو وہ باقی عمر کسی مزار پر گزار دے گی یا کسی عالم یا دلی کی خدمت کرے گی۔“
 ”ہم اسے اپنے ساتھ لے جاسکتے ہیں“..... محافظ نے کہا..... ”لیکن اسے سب کے سامنے لے جانا ناممکن ہے، ایک صورت یہ ہے کہ اسے کوئی شہر سے دور ہمارے راستے میں کہیں تک پہنچا دے، ہمارے لیے دوسری مشکل یہ ہے کہ سالار عاصم عمر شاید ہمیں لڑکی کو ساتھ نہ لے جانے دے.... اسے ہم سنبھال لیں گے۔“

اگلے روز طلوع آفتاب سے بہت پہلے سالار عاصم عمر اپنے چاروں محافظوں کے ساتھ روانہ ہوا۔ اُن کے ساتھ اب ایک اونٹ بھی تھا جو داؤد بن نصر کے دیئے ہوئے تحفوں سے لدا ہوا تھا۔ ایک محافظ کی برہمی کے ساتھ چھوٹا سا سفید جھنڈا بندھا تھا جو اُس نے بلند کر رکھا تھا۔ اس کا مطلب یہ تھا کہ ہم دوست ہیں۔

قافلہ شہر سے دور نکل گیا، دریا بھی پار کر لیا گیا، سالار عاصم عمر جب ملتان کی طرف آ رہا تھا تو محافظوں کے ساتھ دستوں کی طرح باتیں کرتا آیا تھا مگر اب وہ خاموشی سے آگے آگے بڑھتا جا رہا تھا۔ اُس کی گردن بادشاہوں کی طرح تنی ہوئی تھی۔ وہ محافظوں کے ساتھ کوئی بات کرتا بھی تھا تو یہ کوئی حکم ہوتا تھا، یا کوئی ہدایت سورج غروب ہونے کو تھا جب یہ لوگ ایک جنگل سے گزر رہے تھے۔ ایک محافظ نے اپنے ساتھیوں کو ایک طرف اشارہ کیا۔ سب نے دیکھا، گھنٹی جھاڑیوں میں چار آنکھیں اور دو چہروں کے ذرا ذرا سے ہتھے نظر آ رہے تھے۔ عاصم عمر آگے نکل گیا تھا۔

محافظوں نے آنکھوں ہی آنکھوں میں اس منصوبے پر عمل کرنے کا فیصلہ کر لیا جو انہوں نے گزشتہ رات تیار کیا تھا۔ اس کے مطابق ایک محافظ نے اپنا گھوڑا روک لیا اور گھوڑے کو آہستہ آہستہ گھنٹی جھاڑیوں اور اونچی گھاس میں لے گیا، وہی جوان عورت جس نے انہیں درویش کے گھر جانے کا پیغام دیا تھا، اس کے سامنے آن کھڑی ہوئی۔ اُس کے ساتھ ایک آدمی بھی تھا۔ اس نے عورت اس محافظ کے حوالے کی اور خاموشی سے چلا گیا۔ محافظ عورت کو ساتھ لے وہاں پھپ کر بیٹھ گیا۔ وہ دونوں سوائے مسکرانے کے ایک دوسرے کی زبان نہیں سمجھتے تھے عورت اُسے اشاروں کی زبان میں کہہ رہی تھی کہ چلیں مگر محافظ اُسے بیٹھنے اور چپے رہنے کا اشارہ کر رہا تھا۔

سورج غروب ہو گیا۔ عاصم عمر نے پڑاؤ کا حکم دیا، ایک محافظ غائب تھا، اُس نے دوسروں سے پوچھا تو تینوں محافظ حیران بھی ہوئے اور کھیانے بھی۔ انہوں نے بتایا کہ وہ پیچھے پیچھے آ رہا تھا اور اب انہیں پتہ چلا ہے کہ وہ ہمارے ساتھ نہیں ہے۔ عاصم عمر آگ بگولہ ہو گیا۔ وہ تینوں پر خوب برسا۔

”وہ واپس ملتان چلا گیا ہے“..... ایک محافظ نے کہا۔ اس نے ہمیں کہا تھا کہ ملتان اسے اتنا پسند آیا ہے کہ وہ یہاں سے جانا نہیں چاہتا۔ ہم اسے مذاق سمجھتے رہے۔“

”وہ کسی بازاری رقاصہ کو دل دے بیٹھا ہے“..... دوسرے نے کہا..... ”اُسے تلاش کرنا بیکار ہے۔“
 عاصم عمر نے بہت سوچا اور بولا..... ”ہاں، تلاش اور تعاقب بے کار ہے بہتر یہی ہے کہ اُسے ذلیل دغوار ہونے کے لیے دیں جانے دیا جائے جہاں وہ گیا ہے“..... اس نے ایک اتنے اہم محافظ کی گمشدگی کو ذہن

سے اتار دیا۔ اس کی وجہ یہ تھی کہ اس کا اپنا ذہن ملتان میں داؤد بن نصر کے محل میں ہی رہ گیا تھا۔ وہ جسمانی طور پر وہاں سے آ گیا تھا، ذہنی طور پر وہ وہیں تھا۔ ایک محافظ تو معمولی سا آدمی تھا، اُس کی نظروں میں سلطان محمود کی بھی کوئی اہمیت نہیں رہی تھی۔

یہ تو اُس کے وہم و گمان میں بھی نہیں آ سکتا تھا کہ وہ جب اپنے تین محافظوں کے ساتھ سویا ہوا ہوگا، اُس کا گمشدہ محافظ ایک عورت کے ساتھ ڈور آگے جا چکا ہوگا۔

سلطان محمود غزنوی پشاور میں اپنے اچلی سالار عاصم عمر کا انتظار بے تابی سے کر رہا تھا۔ دن پہ دن گزرتے جا رہے تھے۔ سلطان محمود نے کئی بار اس خطرے کا اظہار کیا کہ عاصم عمر اپنے محافظوں سمیت مارا گیا ہے یا ہندوؤں کے کسی قید خانے میں پہنچا دیا گیا ہوگا۔ اُس نے اپنے سالاروں سے کہہ دیا تھا کہ عاصم عمر اور اُس کے محافظوں کو ہندوؤں نے قید میں ڈالا تو وہ اُن کی ریاستوں کی اینٹ سے اینٹ بجا دے گا اور وہاں اُسی ہندو کو زندہ رہنے کا حق دے گا جو اسلام قبول کرے گا۔

ایک روز اُسے اطلاع دی گئی کہ سالار عاصم عمر کا ایک محافظ ہندوستان کی بڑی حسین عورت کے ساتھ آیا ہے اور سفر، بھوک، پیاس، شب و بیداریوں اور گرد سے دونوں کی حالت بہت بُری ہے۔

”انہیں فوراً اندر بھیجو“..... سلطان محمود نے گھبرا کر کہا..... ”کوئی حادثہ ہو گیا ہے۔“

محافظ اندر آیا تو اُس کا مُنہ کھلا ہوا تھا۔ آنکھیں اندر کو دھنس گئی تھیں اور اُس کی سانسیں اکٹری ہوئی تھیں۔ عورت کی حالت بھی ایسی ہی تھی، سلطان محمود کے حکم پر دونوں کو پانی پلایا گیا۔

”سلطان عالی مقام!“..... محافظ نے کہا..... ”ہم راستے میں ذرا سی ویراں لے کر رہے کہ گھوڑا آرام کر لے، ہمیں آپ کے حضور سالار عاصم عمر سے پہلے پہنچنا تھا۔ وہ شاید ابھی نہیں پہنچا، وہ آپ کے پیغام کا جواب لا رہا ہے جو سراسر فریب ہے۔ ملتان کا حکمران داؤد بن نصر ہندوؤں سے بڑھ کر آپ کا دشمن ہے۔ بجی رائے اور اندپال نے اُسے اپنا اتحادی بنا رکھا ہے، انہوں نے آپ کو مردانے اور ہماری فوج سے ہتھیار ڈلوانے کا کام داؤد بن نصر کے سپرد کیا ہے۔ اس قرامطی نے عاصم عمر کو ایک نقشہ دیا ہے جس پر وہ راستہ دکھایا گیا ہے جس سے آپ اپنی فوج ملتان لے جائیں گے، ہندو مہاراجوں نے آپ کے لیے ایک پھندا تیار کیا ہے۔“

”کیا عاصم عمر کو داؤد بن نصر کی نیت کا پتہ چلا ہے؟“ سلطان محمود نے پوچھا۔

”عاصم عمر اپنا ایمان فروخت کر کے آ رہا ہے“..... محافظ نے سلطان محمود کو بتایا عاصم پر کیسے طلسم طاری کیے گئے ہیں اور وہ اب ہمارا سالار نہیں داؤد بن نصر کا آلہ کار بن گیا ہے، اُس نے کہا..... ”وہ اس فریب میں برابر کا شریک ہے جو آپ کو دیا جائے گا۔“

محافظ نے اس عورت کے متعلق سلطان محمود کو بتایا کہ اُسے کس طرح محل میں پہنچا دیا گیا تھا اور اس نے اپنی رُوح کو مطمئن کرنے کا کیا ذریعہ اختیار کر لیا تھا..... ایک ترجمان کے ذریعے عورت نے سلطان محمود کو تفصیل سے بتایا کہ داؤد بن نصر کے محل میں کیا ہوتا ہے، وہاں کیسا مذہب رائج ہے اور عاصم عمر کو کس طرح جال

میں پھنسیا گیا ہے، اس نے داؤد اور عاصم عمر کی پوری گفتگو سنائی جو اُس نے اپنے کانوں سے سنی تھی۔

”اس عورت کو زنا نہ میں بھیج دیا جائے“..... سلطان محمود نے کہا..... ”اور اس محافظ کو ہمارے مہمان

خانے میں رکھا جائے جب عاصم عمر آئے تو اسے پتہ نہ چلنے دیا جائے کہ یہ دونوں اُس سے پہلے آگئے ہیں۔“

عاصم عمر پانچ چھ روز بعد آ گیا اور سیدھا سلطان محمود کے پاس گیا۔ اُس نے سلطان کو بتایا کہ داؤد بن نصر نے بیش قیمت تحفے بھیجے ہیں اور کہا ہے کہ وہ سلطان کے انتظار میں بے تاب ہو رہا ہے۔ عاصم عمر نے نقشہ سلطان محمود کے آگے رکھ کر بتایا داؤد بن نصر نے ہماری فوج کے لیے یہ راستہ بتایا ہے، اس کی فوج اس راستے کے دائیں بائیں کے علاقے میں موجود ہوگی۔ عاصم عمر نے کہا کہ داؤد بن نصر ہمارا مخلص دوست ہے۔

”میں نے اپنی فوج ملتان تک جانے کا راستہ دیکھ لیا ہے“..... سلطان محمود نے کہا..... ”اب مجھے یہ

بتاؤ کہ کئی اور اند پال کی فوجیں کہاں کہاں ہماری فوج پر شبنون ماریں گی اور گھات کہاں کہاں لگائیں گی؟“

عاصم عمر نے حیرت سے سلطان محمود کی طرف دیکھا، سلطان محمد نے حکم دیا..... ”اُن دونوں کو لے آؤ۔“

ذرا سی دیر میں عاصم عمر کا چوتھا محافظ ایک عورت کے ساتھ اس کے سامنے کھڑا تھا۔

”اس عورت کو پہچانو“..... سلطان محمود نے عاصم عمر سے کہا..... ”اور یاد کرو کہ جب تم داؤد کے ساتھ

اپنے ایمان کا اور میری جان کا سوا طے کر رہے تھے، یہ عورت تم دونوں کو شراب پلا رہی تھی.... کیا اپنے گناہ کی

ہر ایک تفصیل میری زبان سے سننا چاہتے ہو یا اس عورت کی زبانی؟.... کیا یہ بہتر نہیں ہوگا کہ اپنی زبان سے

اپنے گناہ کا اعتراف کر لو؟“

عاصم عمر اٹھ کھڑا ہوا، ایمان فرشتی اور گناہوں کے اثرات نے اُس کے جسم کی طاقت سلب کر لی۔

اُس کا دماغ سوچنے کے قابل نہ رہا۔ اُس نے اپنی تلوار نکال لی اور بجلی کی سی تیزی سے اُس کی نوک اپنے پیٹ

پر رکھی پشتر اس کے کہ کوئی اس تک پہنچتا اُس نے دونوں ہاتھوں سے تلوار اتنے زور سے اپنے پیٹ میں داخل

کر دی کہ اس کی نوک پیٹھ سے باہر آگئی۔

”اس کی لاش شہر سے باہر پھینک دو“ سلطان محمود نے کہا..... ایمان فروشوں کو گور و کفن کا حق نہیں

ملنا چاہیے۔“

عاصم عمر ابھی تڑپ رہا تھا جب اُسے اٹھا کر لے گئے۔ سلطان محمود نے اپنے سپہ سالار کو جو

وہاں موجود تھا، حکم دیا..... ”فوج کو کوچ کے لیے تیار کرو، ہم ملتان پر حملہ کریں گے لیکن ہمیں راستے میں کئی

معر کے لڑنے پڑیں گے۔ بُت پرستوں کے ساتھ ہمیں قرابطیوں کا بھی خاتمہ کرنا ہے۔“



باپ کا پاپ

عاصم عمر نے اپنی تلوار اپنے پیٹ میں گھونپ کر غداہی کے گناہ کی سزا پالی۔ وہ باہر دھوپ میں پڑا تڑپ تڑپ کر مر، کسی کو اجازت نہیں تھی کہ اُس کے منہ میں پانی کے دو قطرے نکال دیتا۔ سلطان محمود غزنوی نے اُس کے پسماندگان پر یہ کرم کیا کہ انہیں اٹھائے جانے کی اجازت دے دی۔

عاصم عمر سلطان کی فوج کے پرانے اور تجربہ کار سالاروں میں سے تھا مگر نسوانی خُسن، شراب اور تھوڑے سے علاقے کی حکمرانی نے بڑے بڑے مضبوط قلعے سر کرنے والے اور لاکھوں کے لشکر کو دین و ایمان کی درانتی سے کاٹ پھینکنے والے سالار کی اپنی تلوار اُس کے اپنے پیٹ میں اتار دی۔ عاصم عمر کا بیٹا قاسم بن عمر امی فوج میں ایک خیش کا کماندار تھا۔ وہ خوب رو جو ان تھا، دلیر تھا اور فتن حرب و ضرب کی سوجھ بوجھ بھی رکھتا تھا۔ باپ نے اسے بچپن میں ہی سپاہی بنا دیا تھا۔ اسے جب اطلاع دی گئی کہ اپنے باپ کی لاش لے جائے تو اسے ایک صدمہ تو یہ ہوا کہ اس کا باپ جو نامی گرامی سالار تھا، مر گیا ہے اور دوسرا صدمہ یہ ہوا کہ وہ ملتان گیا تھا اور اسے بندوؤں نے قتل کیا ہے۔ وہ سمجھا شاید اُس کی لاش ملتان سے آئی ہے۔

اسے باپ کی موت کا پیغام دینے والا شخص اپنے ساتھ لے گیا۔ قاسم یہ دیکھ کر حیران رہ گیا کہ اُس کے باپ کی لاش باہر دھوپ میں پیٹھ کے بل خون میں ڈوبی پڑی تھی اور اس کے پیٹ میں تلوار اُتری ہوئی تھی۔ قریبی عمارت کے برآمدے میں سلطان محمود کی فوج کا سپہ سالار ابو عبد اللہ محمد الطائی کھڑا تھا۔ ابو عبد اللہ وہ سپہ سالار تھا جس کا ذکر تاریخوں میں سلطان محمود غزنوی کے ساتھ آیا ہے، قاسم بن عمر کو اپنے باپ کی لاش کے پاس حیران و پریشان کھڑے دیکھ کر ابو عبد اللہ اُس کے پاس جا کھڑا ہوا۔ اُسے اُس جو ان کماندار پر ترس آ رہا تھا۔ وہ قاسم کے قریب گیا اور اُس کے کندھے پر ہاتھ رکھ کر اُسے اپنی طرف متوجہ کیا۔

”تمہیں اور زیادہ حیران ہونا چاہیے تھا“..... سپہ سالار نے کہا..... ”دل سے اپنے باپ کی محبت نکال کر اپنے عقیدے، اپنے مذہب اور اپنے فرض کی محبت پیدا کر دتا کہ جب سنو کہ تمہارا باپ کس طرح مرا ہے تو تمہیں زیادہ صدمہ نہ ہو۔“

”خون کی تازگی جاتی ہے کہ انہیں یہاں اور ابھی قتل کیا گیا ہے۔“ قاسم بن عمر نے کہا..... ”ان کا قصور کیا تھا؟ یہ تو ملتان گئے ہوئے تھے، انہیں کس نے قتل کیا ہے؟“

”تمہارا باپ اپنا قاتل خود ہی ہے“..... ابو عبد اللہ نے کہا..... ”یہاں اس کا کوئی دشمن نہیں، اس نے اپنے ساتھ خود دشمنی کی، اپنے مذہب، اپنے ملک اور اپنی فوج کے ساتھ دشمنی کی۔“

ابو عبد اللہ الطائی نے اُسے پوری تفصیل سے سنایا کہ اُس کے باپ کا گناہ کیا تھا۔ قاسم بن عمر توجہ سے

سنتا رہا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”کیا اپنے باپ کے گناہ کی سزا مجھے بھی بھگتنی پڑے گی؟“ قاسم نے پوچھا..... ”کیا مجھے میرے عہدے سے ہٹا دیا جائے گا؟“

”سلطان نے ایسا کوئی حکم نہیں دیا“ سپہ سالار نے جواب دیا..... ”سلطان کے بعد میں ہوں جو تمہارے متعلق کوئی فیصلہ کر سکتا ہوں، میں نے تمہارے خلاف کوئی فیصلہ نہیں کیا۔ تم نو جوان ہو، تمہارے سامنے ساری عمر پڑی ہے، تمہیں میرے عہدے تک پہنچنا ہے، اپنے باپ کے گناہ کا کفارہ ادا کرو۔ سوچو اور سمجھو کہ گناہ میں کتنی قوت ہوتی ہے کہ عاصم عمر جیسے فاتح سالار نے اپنی پوری فوج کو تباہ کرنے اور محمود جیسے سلطان کو شکست دلانے اور ہندوؤں کے ہاتھوں مردانے کا انتظام کر دیا تھا، پھر اس سے عبرت حاصل کر دو کہ گناہ جب سزا دینے پر آتا ہے تو عاصم عمر جیسا شیر دل سالار بھی اپنے آپ کو ہلاک کر لیتا ہے۔ تم نو جوان ہو، نو جوانوں کا ذہن ذرا سی انگلیٹ پر گناہ آلود خیالوں کا آشاں بن جاتا ہے۔“

”کیا مجھے باپ کے گناہ کا کفارہ ادا کرنے کا موقع دیا جائے گا؟“
 ”تمہیں موقع دیا جا رہا ہے“ ابو عبد اللہ نے جواب دیا..... ”لاش کے پیٹ سے تلوار نکالو اور لاش لے جاؤ۔“

”کیا میں اُس عورت سے مل سکتا ہوں جو ملتان سے آئی ہے اور میرے باپ کے گناہوں کی عینی شاہد ہے؟“
 ”تم لاش لے جاؤ“ سپہ سالار ابو عبد اللہ نے کہا..... ”میں اس عورت کو تمہارے گھر بھیج دوں گا، وہ تمہاری ماں کو بھی ساری بات سنا دے گی، تم محافظ دستے کے اُس آدمی سے بھی مل لینا جس کے ساتھ یہ عورت آئی ہے۔“

قاسم بن عمر نے اپنے باپ کی لاش کے پیٹ سے تلوار نکالی۔ سپہ سالار نے لاش قاسم کے گھر لیجانے کا انتظام کر دیا۔

عاصم عمر اپنی بیوی کو پشاور اپنے ساتھ لے آیا تھا۔ یہ عورت اسی علاقے کی رہنے والی تھی۔ راجہ جے پال نے جب ۷۹۷ء میں غزنی پر فوج کشی کی اور سلطان بکٹگانین کے ہاتھوں شکست کھا کر بھاگا تھا تو بہت سی نو جوان لڑکیاں بیچنے رہ گئی تھیں۔ یہ وہ لڑکیاں تھیں جنہیں راجہ جے پال کی فوج کے بڑے بڑے افسروں نے آج کے پنجاب اور سرحد کے علاقوں سے انوا کیا اور اپنے ساتھ میدان جنگ میں لے گئے تھے۔ ان میں سے ایک کے ساتھ عاصم عمر نے شادی کر لی تھی۔ اس کے لطن سے قاسم پیدا ہوا تھا۔ وہ ان علاقوں کی زبان بول سکتی تھی جن پر راجہ جے پال کی حکومت قائم تھی۔ قاسم نے بھی ماں سے یہ زبان سیکھ لی تھی۔

عاصم عمر کی لاش گھر پہنچی تو قاسم کی ماں کی چیخیں نکل گئیں۔ باپ کی خون آلود تلوار قاسم کے ہاتھ میں تھی۔ ماں نے تلوار دیکھی تو اس کی چیخیں تھم گئیں۔ اُس نے حیرت سے اپنے بیٹے کی طرف دیکھا۔
 ”یہ شخص اس قابل نہیں تھا کہ آپ جیسی عورت اس کا ماتم کرے“ قاسم نے کہا..... ”اس نے اپنی تلوار سے اپنی جان لی ہے“ قاسم نے تلوار پھینک دی اور بولا..... ”ماں! مجھے سچ بتاؤ، کیا میں اسی باپ کا بیٹا ہوں؟ آپ ہندو تو نہیں تھیں؟ کیا میں نے غدار ماں باپ کے ہاتھوں میں پرورش پائی ہے؟“

”قاسم!“..... اُس کی ماں نے بلبلا کر پوچھا..... ”تم کیا کہہ رہے ہو؟ یہ سب کیا ہے؟ تم کے غدار کہہ رہے ہو؟ بلخ اور بخارا کی باٹی فوجوں سے ہتھیار ڈالوانے والا اور بت پرستوں کے ہاتھوں کے پہاڑوں سے ٹکرا جانے والا غدار نہیں ہو سکتا یہ تو ملتان گئے تھے، وہاں سے کب آئے ہیں؟“

”آپ کو تمام سوالوں کے جواب ملتان کی ایک عورت دے گی“..... قاسم بن عمر نے کہا..... ”وہ آتی ہوگی، پھر آپ کو ان سوالوں کے جواب اُن محافظوں میں سے ایک دے گا جو اس کے ساتھ ملتان گیا تھا، میں نے اُسے بلایا ہے، وہ آ رہا ہوگا۔“

محافظ سے پہلے ملتان سے آنے والی عورت آگئی، اُسے سپہ سالار ابو عبد اللہ نے بھیجا تھا۔ قاسم نے دیکھا کہ وہ عورت نہیں جوان لڑکی تھی اور وہ بہت خوبصورت لڑکی تھی۔ اُس کے چہرے پر اب وہ معصومیت نہیں رہی تھی جو جوانی میں ہوا کرتی تھی۔ اب وہاں مظلومیت کے آثار تھے اور بڑے لمبے سفر کی تھکان کے اثرات، پھر بھی اُسکے نقش و نگار میں کشش اور جاذبیت باقی تھی۔

”میرا نام رابعہ ہے“..... اُس نے کہا..... ”مجھے آپ کے پاس بھیجا گیا ہے۔“

”میرے خاندان نے ملتان میں کیا کیا تھا؟“..... عاصم عمر کی بیوی نے پوچھا۔

”انہوں نے وہاں وہی کچھ کیا تھا جو ایسے ماحول میں جا کر ہر مرد کیا کرتا ہے“..... رابعہ نے جواب دیا اور بتایا کہ عاصم عمر کو داؤد بن نصر نے کس طلسم میں گرفتار کر لیا تھا، اُس نے کہا..... ”وہاں تو حسن اور گناہ کے سوا اور کچھ بھی نہیں، آپ کے خاندان کے ساتھ مجھے کوئی دلچسپی نہیں تھی، لیکن داؤد بن نصر نے ان کے ساتھ سلطان محمود کو شکست دلوانے اور ان کی فوج کو راستے میں تباہ کرانے کا سودا طے کر لیا۔ میں اُس وقت دونوں کو شراب پلا رہی تھی اور ان کی حاضری میں موجود رہتا میرے فرائض میں شامل تھا۔ میں اس طلسم کا ایک گل پرزہ بن چکی تھی۔ مجھے میرے باپ نے ایک آدمی کی بیوی بنایا اور اس آدمی نے مجھے داؤد بن نصر کے حرم میں تحفے کے طور پر دے دیا تھا۔ میرا من مرچا تھا لیکن ایک درویش صفت انسان نے مجھے ایک راستہ دکھا کر میرے ضمیر کو زندہ کر دیا۔ وہ میرے بچپن کی ایک سہیل کا باپ ہے۔ ان میں سے میری ملاقات ہوئی تو انہوں نے کہا میں داؤد کے دربار اور محل کے بعض راز اُن تک پہنچا کر اپنے خدا اور اپنے ضمیر کو مطمئن کر سکتی ہوں۔“

اُس نے تفصیل سے بتایا کہ قرامطی فرقہ کیا ہے اور اس فرقے کے اعمال کیا ہیں۔ یہ فرقہ اپنے آپ کو مسلمان کہتا ہے لیکن عیش و عشرت اور ہر گناہ کو جائز قرار دیتا ہے۔

”ملتان اس فرقے کا مرکز بن گیا ہے“..... رابعہ نے کہا..... ”اور مسلمان تیزی سے اسے قبول

کرتے جا رہے ہیں، یہ درویش اسی حماز کے قائد ہیں۔ وہ صحیح اسلام کی تبلیغ کرتے ہیں۔ وہ اکثر کہا کرتے ہیں کہ ان کے مالی وسائل محدود ہیں اس لیے غزنی تک کا سفر نہیں کر سکتے۔ وہ کہتے ہیں کہ وہ سلطان محمود غزنوی کو اکسانا چاہتے ہیں کہ وہ ملتان پر چڑھائی کرے اور اس فرقے کو ختم کرے کیونکہ اسلام کے لیے ہندوؤں کا مدد ہب اتنا خطرناک نہیں جتنا یہ فرقہ ہے....

”میں ان کے ہاں جاتی رہتی تھی اور داؤد کے محل میں جو کچھ ہوتا تھا وہ انہیں بتاتی رہتی تھی۔ میں نے

وہیں سلطان محمود کا نام سنا تھا۔ وہاں ہندو راجے انند پال اور بچی رائے آتے رہتے ہیں اور غزنی کی فوج کو شکست دینے اور سلطان محمود کو ختم کرنے کے منصوبے بناتے رہتے ہیں۔ آپ کے خاندان کے متعلق مجھے پتہ چلا تھا کہ سلطان کی فوج کے سالار ہیں، اس لیے میرے دل میں ان کی بہت عزت تھی مگر محل کی بڑی ہی حسین اور چالاک لڑکیوں کے جال میں آکر ان کی حالت یہ ہوگئی کہ انہوں نے اپنی ہی فوج کی شکست کا سودا کر لیا۔ میں نے اپنی سہیلی کے باپ کو بتایا، انہوں نے آپ کے خاندان کے ایک محافظ کو بلا کر بتایا۔ اس محافظ نے مجھے وہاں سے نکالنے کا انتظام کر لیا۔ ہم دونوں آپ کے خاندان کو دھوکہ دے کر ان سے پہلے سلطان کے پاس پہنچ گئے۔ آپ کے خاندان بہت بعد میں آئے اور انہوں نے سلطان کو دھوکہ دینے کے لیے جھوٹی اطلاعیں دیں۔ سلطان نے مجھے اور محافظ کو ان کے سامنے کھڑا کر دیا، میں نے ان کے سامنے ان کی قلعی کھول دی۔ یہ سن کر انہوں نے اپنی تلوار نکالی اور اپنے پیٹ میں گھونپ لی۔“

قاسم اور اُس کی ماں خاموشی سے سُن رہے تھے، راجہ سنا چکی تو ماں نے اپنے خاندان کی تلوار اٹھالی اور قاسم کی طرف بڑھا کر بولی..... ”میں تمہارے سینے میں دشمن کی تلوار اُتری ہوئی دیکھنا چاہتی ہوں لیکن اس سے پہلے تم اس تلوار سے اپنے جیسے ایک سَو دشمنوں کو کاٹو گے۔“

”یہ تلوار مجھے نہ دو ماں!“..... قاسم بن عمر نے کہا..... ”اس پر جو خون لگا ہوا ہے اس میں شراب کی ملاوٹ ہے، یہ تلوار ناپاک ہو چکی ہے۔“

عاصم عمر کو معمولی سے ایک آدمی کی طرح ذہن کر دیا گیا اُس کی بیوی نے اُس کا ماتم ویسے نہ کیا جیسا ایک سالار خاندان کا ہونا چاہیے تھا اور وہ اپنے سینے میں ہندوؤں کے خلاف نفرت کا طوفان روکے ہوئے تھی۔ اسے نوجوانی میں ہندوؤں نے گھر سے اٹھایا اور اپنے ساتھ لے گئے تھے۔ وہ تو کہا کرتی تھی کہ یہ اسی کی دعاؤں کا اثر تھا کہ راجہ بے پال کو شکست ہوئی تھی اور خدا نے اُسے ایک مسلمان خاندان دیا جو کچھ عرصہ بعد سالار بن گیا، مگر اسی خاندان کو ہندوؤں کے دوست نے ایسے جال میں پھانسا کہ اُسے خودکشی کرنی پڑی۔ یہ عورت یہ سُن کر بہت خوش ہوئی تھی کہ سلطان محمود نے ہندوستان پر حملے کا فیصلہ کر لیا ہے

اسی لیے عاصم عمر کے ساتھ پشاور آگئی تھی۔ وہ اُس کے ساتھ ہندوستان جانے کے ارادے سے آئی تھی۔ اس کا دل انتقام کی آگ میں جل رہا تھا مگر صورت حال ایسی بدلی کہ اُس کے پاؤں تلے سے زمین نکل گئی۔ اُس نے اپنی امیدیں اپنے بیٹے کے ساتھ دابستہ کر دیں اور اُسے انتقام کے لیے تیار کرنے لگی۔ اُس نے راجہ کو ایک فریب خوردہ عورت سمجھ کر اپنے پاس رکھ لیا۔ راجہ کا یہ کارنامہ تو اُسے بہت ہی پسند آیا اُس نے سلطان محمود کی فوج کو ایک بہت بڑے دھوکے سے بچا لیا تھا۔

جس روز عاصم عمر ملتان سے نقشہ لے کر چلا تھا جس میں وہ راستہ دکھایا گیا تھا جس سے سلطان محمود کی فوج کو ملتان جانا تھا، اُس سے اگلے روز داؤد بن نصر بھیرہ کے راجہ بچی رائے سے ملنے بھیرہ چلا گیا اور اُسے بتایا کہ اُس نے غزنی کی فوج کو کیا دھوکہ دیا ہے، اور اب یہ بچی رائے کا کام ہے کہ وہ اس فوج کو راستے میں تباہ کرے۔ بچی رائے اُسی روز لاہور راجہ انند پال سے ملنے چلا گیا اور اُسے بتایا کہ داؤد کے ہاتھوں اس نے کیا

انتظام کر دیا ہے۔

”کیا آپ نے یہ بھی سوچا ہے کہ داؤد مسلمان ہے اور وہ ہمیں بھی دھوکہ دے سکتا ہے؟.....“ رجبہ اندپال نے کہا..... ”مسلمان پر اتنی جلدی بھروسہ نہیں کرنا چاہیے۔“

”کیا آپ ابھی تک داؤد کو مسلمان سمجھتے ہیں؟“..... جی رائے نے کہا..... ”آپ اس فرقے کی تاریخ سے اچھی طرح واقف ہیں، اگر اُس نے ہمیں دھوکہ دینے کی کوشش کی تو یہ اُس کی آخری غلطی ہوگی۔ وہ ہم میں کھرا ہوا ہے۔ ہم اُس کی ریاست پر قبضہ کر کے اُسے قتل کر دیں گے، یا قید میں ڈال دیں گے۔ یہ پیش نظر رکھیں کہ محمود کی فوج ابھی حملہ کرنے نہیں آ رہی، ملتان میں رہنے اور یہاں اڑھ بنانے آ رہی ہے۔ یہاں سے محمود میرے اور آپ کے علاقوں پر حملے کرے گا۔ میں نے اپنے دو آدمی پشاور بھیج دیئے ہیں جو نئی وہاں سے محمود کی فوج ملتان کے لیے کوچ کرے گی، یہ آدمی تیز رفتار گھوڑوں پر آ کر مجھے اطلاع دیں گے، میں اپنے چھاپہ مار اُن پہاڑی علاقوں میں بھیج رہا ہوں جو راستے میں آتے ہیں۔ وہ راتوں کو محمود کے ہر پڑاؤ پر حملے کرتے رہیں گے۔ وہ ہماری فوجوں کو ڈھونڈتا رہے گا لیکن اُسے ہمارا ایک بھی سپاہی نظر نہیں آئے گا۔ اگر وہ ملتان پہنچ گیا تو اُس کے ساتھ آدمی فوج ہوگی اور وہ بھی بغیر ساز و سامان کے ہوگی۔ میں نے ملتان میں محمود کے قتل کا انتظام بھی کر دیا ہے۔“

دونوں بہت دیر تک تبادلہ خیالات کرتے رہے۔ اندپال اپنے باپ رجبہ جے پال کی تین شکستوں کی وجہ سے محمود غزنوی کا باجگزار تھا اور اُس نے اُسے معاہدے کے مطابق جو اُس کے باپ نے آخری شکست کے بعد سلطان محمود سے کیا تھا، تادان بھی ادا نہیں کیا تھا۔ وہ نہیں چاہتا تھا کہ سلطان محمود کی فوج اُس کے علاقے میں داخل ہو۔ اُسے یہ خطرہ نظر آ رہا تھا کہ جی رائے کی فوج کے چھاپہ مار سلطان محمود غزنوی کی فوج کو نقصان پہنچاتے پہنچاتے اپنا نقصان کرا بیٹھیں گے۔

”چھاپہ مارنے کا جو کمال مسلمانوں کو حاصل وہ ہمارے سپاہیوں میں نہیں ہے۔“..... اندپال نے کہا..... ”اس کے لیے عقل، دلیری اور مہکرتی کی ضرورت ہے۔ آپ اپنے چھاپہ مار بھیج دیں لیکن میں کوئی خطرہ مول نہیں لوں گا۔ محمود کو پشاور سے ادھر آنے کے لیے دریائے سندھ پار کرنا ہے، وہاں کشتیوں کا پل ہے جو ہم نے بنایا تھا۔ میں محمود کو یہ پل پار نہیں کرنے دوں گا۔ اپنی فوج کو ادھر ادھر چھپا کر رکھوں گا اور وہیں اُس سے ٹکر لوں گا۔ اگر وہ آگے آ گیا تو راستے میں اُسے آپ سنبھال لیں۔ ہماری کوشش یہ ہونی چاہیے کہ وہ آجائے تو زندہ واپس نہ جائے۔“

اور وہ آ رہا تھا۔ سلطان محمود نے فوری کوچ کا حکم دے دیا۔ اُس کے پاس رسد اور دیگر سامان کی کمی نہیں تھی۔ اُس نے کوچ سے ایک روز پہلے اپنے سالاروں، نائب سالاروں اور کمانداروں وغیرہ کو بلا کر انہیں کوچ کی ترتیب اور انداز بتایا۔ انہیں تکنیکی ہدایات اور احکام دیئے اور انہیں بتایا کہ راستے میں کم سے کم پڑاؤ ہوں گے، اور جہاں بھی پڑاؤ ہوگا وہاں شب خون مارنے والے جیش باری باری اردگرد کے علاقے میں گھومتے پھرتے رہیں گے کیونکہ ملتان تک تمام راستے میں ہندوستان کے چھاپہ ماروں کا خطرہ ہے۔

اُس نے ہر اول کا دستہ منتخب کرنے کے لیے سپہ سالار ابو عبد اللہ محمد الطالیٰ سے کہا اور ساتھ یہ بھی کہا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

..... ”خیال رکھو، ابو عبداللہ! یہ ہر اول ویسا نہیں ہوگا کہ آپ کسی ایک دستے کو فوج کے آگے آگے روانہ کر دیں اور اس کے سپاہی آزادی سے لوگوں کے کھیتوں سے بھٹنے اور درختوں سے پھل توڑیں اور کھاتے چلے جائیں۔ اس کوچ میں یہ خطرہ ہے کہ جس راستے سے ہم جا رہے ہیں، اس کے درخت، جھاڑیاں، پتھر اور چٹانیں بھی آپ کے دشمن ہیں۔ ہر اول دستے کو تیز چلنا ہوگا۔ اور قدم بھونک بھونک کر بھی رکھنا ہوگا۔ نظر یہی آرہا ہے کہ ہر اول دستے کو معرکے لڑنے پڑیں گے۔“

کمانداروں کو معلوم نہیں تھا کہ سلطان محمود ہر اول کے لیے ایسے سخت احکام کیوں دے رہا ہے۔ عاصم عمر کے بیٹے قاسم بن عمر کو ان احکام کے پس منظر کا علم تھا۔ وہ ان خطروں سے آگاہ تھا جن کی طرف سلطان محمود اشارہ کر رہا تھا۔ وہ اٹھ کھڑا ہوا۔

”سلطان عالی مقام!“..... قاسم بن عمر نے کہا..... ”اگر میری تجویز آپ کے منصوبے میں مداخلت بے جا نہ ہو تو میں عرض کرنا چاہتا ہوں کہ ہر اول میں میرے جیش کو بھیجا جائے۔“

”تمہارا نام؟“..... سلطان نے پوچھا۔

قاسم کی بجائے سپہ سالار ابو عبداللہ نے اٹھ کر جواب دیا..... ”اس کا نام قاسم بن عمر ہے.... عاصم عمر

کا بیٹا۔“

سلطان محمود کے چہرے کے تاثرات میں تبدیلی سی آئی۔ اُس نے ذرا سوچ کر کہا..... ”ہر اول دستے کا انتخاب ہم بعد میں کریں گے، اس کماندار کو یہیں رہنے دینا۔ میں اسے الگ کچھ سمجھاؤں گا۔“

کوچ کا دن اور وقت بتا کر اور ہدایات دے کر سلطان محمود نے سب کو رخصت کر دیا۔ سپہ سالار اور قاسم وہیں رہے سلطان نے دونوں کو اپنے قریب بلا یا۔

”تم نے اپنے آپ کو ہر اول کے لیے کیوں پیش کیا ہے؟“ سلطان محمود نے قاسم سے پوچھا۔

”کیوں کہ راستے میں وہ خطرے ہیں جو ہماری فوج کے لیے میرے باپ نے پیدا کیے ہیں“..... قاسم نے جواب دیا..... ”میں چاہتا ہوں کہ جو خطرے باپ نے پیدا کیے ہیں، اُن کا پہلا شکار اُس کا بیٹا ہونا چاہیے۔“

”محترم سلطان!“ سپہ سالار ابو عبداللہ نے کہا..... ”اس کی ماں میرے پاس آئی تھی۔ اُسے اپنے خاندان کی خوشی و خوشی کو کوئی غم نہیں۔ وہ شرمسار ہے کہ اُس کے خاندان نے آپ کو دھوکہ دینے کی کوشش کی۔ میں اس عورت کی قدر کرتا ہوں۔ اُس نے کہا ہے کہ اس کے بیٹے کو پیش قدمی اور میدان جنگ میں اُس جگہ رکھا جائے جہاں موت یقینی ہو اور اسے اپنے جوہر دکھانے کا ایسا موقع ملے کہ یہ بھاگ نہ سکے۔ اُس نے یہ بھی کہا ہے کہ میں اپنے بچے کو خدا کی راہ میں قربان کر کے اس کے باپ کے گناہ کا کفارہ ادا کرنا چاہتی ہوں۔“

”کیا تم میں بھی اپنی ماں کا جذبہ ہے؟“..... سلطان نے قاسم سے پوچھا..... ”یا کیا تم میں بھی اپنے باپ کی کمزوریاں ہیں۔“

”میں آپ کو حلف اور قسم کے سوا کسی اور طریقے سے یقین نہیں دلا سکتا کہ مجھ میں ماں کا جذبہ زیادہ اور باپ کی کمزوریاں کم ہیں“..... قاسم نے کہا..... ”سپاہ گری میں میرا استاد مہر باپ تھا۔ میں اس کے متعلق

یہی جانتا تھا کہ وہ خوش طبع اور زندہ دل انسان تھا۔ میں صرف سپاہ گری پر نظر رکھتا ہوں، میں نے باپ کی لاش دیکھتے ہی کہہ دیا تھا کہ میں اس کی غزاری کا ازالہ کروں گا۔“

”تم شاید نہ جانتے ہو کہ تمہاری ماں کے سینے میں کسی آگ لگی ہوئی ہے“..... سلطان محمود نے کہا..... ”اُسے نوجوانی میں ہند کے فوجی اغوا کر لائے تھے۔ وہ ان کفار کی ہوس کا نشانہ بنی رہی۔ وہ خوش قسمت تھی کہ ہند کی فوج کو شکست ہوئی۔ تمہاری ماں جیسی بہت سی مسلمان لڑکیاں پیچھے رہ گئیں۔ ہم نے سب کی شادیاں اپنی فوج کے آدمیوں سے کر دیں..... تم نوجوان ہو قاسم! شاید تمہارے دل میں ابھی یہ احساس پیدا نہ ہوا ہو کہ مسلمان کو دو چیزوں پر مرنا چاہیے۔ ایک بے مذہب اور دوسری چیز جسے میں مذہب جتنا مقدس سمجھتا ہوں، قوم کی بیٹیوں کی عصمت ہے۔ ہند میں جو مسلمان رہتے ہیں، وہ بھی ہماری قوم کے افراد ہیں۔ مسلمان لڑکی کی عزت لوٹنا ہندوؤں نے اپنے مذہب کا فریضہ بنا رکھا ہے۔ ہمارے مذہب کا حکم یہ ہے کہ لڑکی کسی بھی مذہب کی ہو، اُس کی عزت پر ہاتھ ڈالنا گناہ کبیرہ ہے اور جب مسلمان کی ایک بیٹی کی عصمت پر کوئی کافر حملہ کرے تو عالم اسلام کی نیندیں حرام ہو جانی چاہئیں۔ مسلمان کا ایمان ہونا چاہیے..... انتقام..... اپنی بیٹی کی عصمت کا انتقام!“

”میں انتقام لوں گا سلطان عالی مقام“..... قاسم نے کہا۔

”جوانی اندھی ہوتی ہے قاسم“..... سلطان نے کہا..... ”لیکن میرے پیر و مرشد نے مجھے لڑکپن میں بتایا تھا کہ انسان میں گناہوں کو قبول کرنے کی جتنی کمزوری ہوتی ہے اس سے زیادہ اس میں گناہ سے بچنے کی قوت بھی ہوتی ہے مگر قوت کردار میں ہے۔ کردار کی تلوار کو مضبوطی سے پکڑے رکھو تو گناہوں کو شکست دے سکتے ہو۔ مجھے تمہارے باپ کی جسمانی موت کا کوئی غم نہیں، غم اس کی روحانی موت کا ہے۔ وہ اپنی روح کو ملتان مار آیا تھا۔ یہاں آ کر اُس نے اپنے جسم کو مارا ہے۔ تم اپنے جسم کو بھول جاؤ۔ روح کو سامنے رکھو، میرے پیر و مرشد ابوالحسن غرقانی نے مجھے بتایا تھا کہ انسان کے پاس رُوح خدا کی امانت ہے۔ اگر اسے ناپاک کر دے تو خدا کی امانت میں خیانت کرو گے تمہارے باپ نے رُوح کو پراگندہ کیا اور تم نے دیکھ لیا ہے کہ وہ کسی موت مرا ہے.....“

”اس سے تو یہ لڑکی خدا کے زیادہ قریب ہے۔ عیش و عشرت اور گناہوں کی دنیا میں رہی مگر اُس نے ایمان اور روح کو بچائے رکھا۔ اسی کا نتیجہ ہے کہ وہ کفار کے چنگل سے آزاد ہو آئی ہے۔ اسی نے مجھے تمہارے باپ کا دھوکہ بتایا تھا۔ یہ اسلام کی بیٹی کا کردار ہے..... تمہیں معلوم ہے کہ ہمارے کوچ کے راستے میں کیا خطرہ ہے؟“

”معلوم ہے سلطان عالی مقام!“..... قاسم نے کہا..... ”مجھے اجازت دی جائے کہ میں اپنی پسند کے سپاہی منتخب کر سکوں۔ کفار کا کوئی چھاپہ مار فوج کے قریب نہیں آسکے گا۔“ سلطان محمود غزنوی نے سپہ سالار ابو عبد اللہ سے کہا کہ قاسم کو اس کی پسند کے آدمی دے دو۔

ہر اول کا دستہ جس میں پانچ سو سوار تھے، سب سے پہلے پشاور سے نکلا۔ قاسم بن عمر کا گھوڑا آگے آگے جا رہا تھا اور راستے کے ساتھ ساتھ قاسم سے چند قدم دُور ایک اور گھوڑا چلا جا رہا تھا جس پر ایک عورت سوار تھی۔ سیاہ نقاب سے اُس کی صرف آنکھیں نظر آرہی تھیں۔ قاسم کو اس سوار کی موجودگی کا پورا پورا احساس تھا۔

پشاور سے کچھ دور جا کر قاسم نے بازو بلند کیا اور گھوڑا روک لیا۔ ہر اول دستہ رُک گیا۔ قاسم گھوڑے سے اُترا۔ ادھر وہ عورت گھوڑے اُتری، دونوں ایک دوسرے کی طرف بڑھے۔

”اب مجھے خدا کے حوالے کرو ماں!“..... قاسم نے عورت کے پاؤں چسوا کر کہا۔

ماں نے قاسم کے دائیں بازو کے ساتھ ایک تعویذ سا باندھ دیا اور بولی..... ”یہ قرآن کی وہ آیت ہے جو پہاڑوں کو ریزہ ریزہ کر دیتی ہے۔ شرط یہ ہے کہ اپنے دین و ایمان کو مضبوط رکھا جائے۔ انسان کے جسم کی مضبوطی ایمان کی مضبوطی سے قائم رہتی ہے۔ الوداع میرے بیٹے! زندہ آؤ گے تو ماں کو خوشی ہوگی۔ تمہاری لاش آئے گی تو ماں بہت زیادہ خوش ہوگی لیکن میں فتح کی خبر سنوں“..... ماں کی آواز حلق میں دب کر رہ گئی۔ اس پر رقت طاری ہو گئی تھی۔

قاسم کو درگھوڑے پر سوار ہوا اور ہر اول دستہ چل پڑا۔ بہت دور جا کر قاسم نے پیچھے دیکھا۔ اُسے صبح کے دھند لکے میں ایک چٹان پر ایک گھوڑا کھڑا نظر آ رہا تھا۔ اُس کی ماں کا بازو ہوا میں ہل رہا تھا، پھر ایک بلند چٹان نے درمیان میں آ کر اُنہیں ایک دوسرے کی نظروں سے اوجھل کر دیا۔

سورج طلوع ہو رہا تھا جب سلطان محمود غزنوی پشاور کے ایک وسیع میدان میں اپنی فوج کے سامنے کھڑا تھا۔ سرد کا بڑا ہی لمبا قافلہ چل پڑا تھا۔ فوج کوچ کے حکم کا انتظار کر رہی تھی۔

”اسلام کے سپاہیو!“ سلطان محمود اپنی فوج سے مخاطب ہوا۔ آج تم میرے حکم سے نہیں، اپنے خدا کے حکم سے کوچ کر رہے ہو۔ تم اس ملک میں جا رہے ہو جہاں محمد بن قاسم کے مجاہدوں کی اذانیں گونجی تھیں۔ کفار نے وہ اذانیں خاموش کر دی ہیں۔ وہاں اسلام کی شمع بجھ رہی ہے۔ مسجدیں ویران ہو گئی ہیں۔ اُن پر بُت پرستوں کی حکمرانی ہے۔ تمہاری بہنوں اور بیٹیوں کی عصمتیں لُٹ رہی ہیں۔ وہ مظلوم تمہیں پکار رہی ہیں۔ یہ اللہ اور اُس کے رسول صلی اللہ علیہ وسلم کا حکم ہے کہ دنیا میں کہیں مسلمانوں پر ظلم ہو رہا ہو تو ساری دنیا کے مسلمانوں پر جہاد فرض ہو جاتا ہے۔ یہ قرآن کا حکم ہے کہ کفار کے خلاف اُس وقت تک لڑو جب تک کہ یہ فتنہ ختم نہ ہو جائے۔ ہندوؤں کی فوج تم پر تین حملے کر چکی ہے اور تم تینوں بار اُسے شکست دے چکے ہو۔ ہندو راجے تمہارے ملک کو صرف اس لیے فتح کرنا چاہتے ہیں کہ اسلام کے سرچشموں کو بند کر دیں۔ یہ جنگ دونوں کی نہیں، دو مذہبوں کی ہے۔ آج ہم یہ ثابت کرنے کے لیے کہ اسلام سچا مذہب ہے، ایک اجنبی ملک میں جا رہے ہیں مگر اس ملک میں اپنے آپ کو اجنبی نہ سمجھنا۔ وہ زمین مسلمانوں کے گھوڑوں کے سمنوں سے آشنا ہے اور انہی سمنوں کی دھمک اور نعروں کی گرج کا انتظار کر رہی ہے۔“

سلطان محمود غزنوی کا خطاب جذباتی ہوتا چلا گیا۔ وہ ضروری ہدایات سالاروں اور کمانداروں کو دے چکا تھا۔ اُس نے سپاہیوں کو یہ ذہن نشین کرانا ضروری سمجھا تھا کہ یہ جنگ ٹیری اور سلطنت کی توسیع کے لیے نہیں بلکہ یہ جہاد فی سبیل اللہ ہے۔ اس کے جذباتی الفاظ نے فوج میں دلولہ اور جوش پیدا کر دیا ہے اور سپاہی کوچ کے لیے بے تاب ہونے لگے۔

قاسم بن عمر کا ہر اول دستہ دوپہر سے ذرا بعد دریا کے اُس مقام پر پہنچ گیا جہاں کشتیوں کا پل تھا۔

دستہ پل کے وسط میں پہنچا تو تیروں کی بوچھاڑ آئی جو قاسم کے گھوڑے سے چند قدم آگے کشتیوں کے اوپر رکھے ہوئے تختوں میں بیوست ہو گئی۔ قاسم نے گھوڑا روک لیا۔ دوسرے کنارے سے آواز آئی..... ”آگے بڑھے کی کوشش نہ کرنا ورنہ سب کے سب تیروں سے چھانی ہو جاؤ گے۔“

”تم کون لوگ ہو؟“..... قاسم نے بلند آواز سے پوچھا..... ”ہم سلطان محمود غزنوی کے سپاہی ہیں۔ راجہ انند پال ہمارا باجگزار ہے۔ ہمیں اس پل سے گزرنے سے کوئی نہیں روک سکتا۔“

”یہ مہاراج انند پال کا حکم ہے کہ کوئی مسلمان سپاہی اس پل سے آگے نہ آئے۔“..... قاسم کو جواب ملا..... ”واپس چلے جاؤ۔“

سامنے والے کنارے پر پہاڑیاں اور چٹانیں تھیں۔ قاسم سمجھ گیا کہ وہاں پل کا محافظ دستہ چھپا ہوا ہوگا۔ اسے صرف ایک آدی نظر آ رہا تھا۔ اس نے اپنے دستے کو پل سے پیچھے چلے جانے کو کہا اور دو سپاہیوں کو ساتھ لے کر دوسرے کنارے پر چلا گیا۔ وہاں صرف ایک ہندو فوجی کھڑا تھا۔ اس نے قاسم کو بڑے رعب سے پوچھا کہ وہ ان سواروں کو کیوں پل سے گزار رہا ہے؟

”ہم کسی پر حملہ کرنے نہیں آ رہے۔“..... قاسم بن عمر نے جواب دیا..... ”حملہ کرنے کی ضرورت بھی نہیں۔ اس جگہ کا راجہ ہمارا باجگزار ہے۔ ہم خیر سگالی کے لیے آئے ہیں۔“

”جو راجہ تمہارا باجگزار ہے، اسی نے حکم دیا ہے کہ مسلمان فوج آ رہی ہے، اسے پل سے نہ گزرنے دیا جائے۔“ ہندو فوجی نے جواب دیا۔

”تمہارا راجہ تو یہاں ہو نہیں سکتا۔“..... قاسم نے کہا..... ”وہ لاہور میں ہوگا یا ٹھنڈہ میں۔“

”مہاراج یہاں سے دو فرسنگ (تقریباً سات میل) دور پڑاؤ کیے ہوئے ہیں۔“..... ہندو فوجی نے اسے بتایا..... ”اگر ان سے اجازت لینی ہے تو اپنے سلطان کو یا اپنے وزیر کو ان کے پاس بھیجو۔“

”میں ہی سلطان ہوں اور میں ہی وزیر ہوں۔“..... قاسم نے کہا..... ”مجھے اپنے راجہ کے پاس لے چلو، میں واپس نہیں جاؤں گا۔ اگر تم نے مجھ سے روکنے کی کوشش کی تو میں تمہارے ان تیر اندازوں سے نہیں ڈروں گا جو یہاں پہاڑیوں کے پیچھے چھپے ہوئے ہیں۔ ہم پلوں کے بغیر دریا پار کرنا جانتے ہیں۔ ایک غلط حکم پر اپنی جانیں ضائع نہ کرو۔“

ہندو اسے اپنے ساتھ لے گیا۔ قاسم ادھر ادھر دیکھتا گیا۔ اسے چٹانوں پر تیر انداز پھیلے ہوئے نظر آئے۔ ان چٹانوں سے نکل کر آگے گئے تو اسے راجہ انند پال کی فوج کے خیمے نظر آنے لگے۔ قاسم اس زمین کے خدوخال کو دیکھتا گیا۔ اس نے محسوس کر لیا تھا کہ یہاں انہیں لڑنا پڑے گا، اس لیے زمین سے واقفیت ضروری تھی۔ اس ویرانے میں راجہ کی موجودگی بتا رہی تھی کہ اس کی نیت ٹھیک نہیں۔

ہرے بھرے درختوں نے اس جگہ کو بہت خوبصورت بنا رکھا تھا جہاں راجہ انند پال کی شاہی خیمہ گاہ تھی۔ ہر طرف گھنا سبزہ تھا۔ قاسم کو جب ایک چوکور اور وسیع خیمے میں داخل کیا گیا تو اسے کل کا گماں ہوا۔ راجہ بے پال اُدھی اور جی سبائی مسند پر بیٹھا تھا۔ اس کے پیچھے دو خوبصورت لڑکیاں کھڑی موہر چھل بلا رہی تھیں۔ راجہ

کو پہلے بتا دیا گیا تھا کہ اُسے ملنے کون آ رہا ہے اور کیوں آیا ہے اس لیے وہ چہرے پر عنونت کے آثار لیے ہوئے تھا۔ اُس کے دائیں بائیں فوج کے بڑے افسر اور درباری بیٹھے تھے۔

”کیا تمہارا سلطان دریا پار کرنے کی اجازت چاہتا ہے؟“..... راجہ انند پال نے پوچھا..... اُس کا ارادہ کیا ہے؟ وہ کہاں جا رہا ہے؟“

”آپ ہمارے باجگزار ہیں“..... قاسم نے کہا..... ”آپ نے ابھی تک تادان نہیں دیا۔ معاہدے کے مطابق آپ ہمارے مطیع ہیں۔ آپ یہ پوچھنے کے حق سے محروم ہیں کہ سلطان کیوں دریا پار کرنا چاہتا ہے۔ میں آپ کو یقین دلاتا ہوں کہ ہماری فوج آپ پر حملہ کرنے نہیں آ رہی۔ ہم امن اور اطمینان سے گزر جائیں گے۔“

”ہم تمہاری گستاخی معاف کرتے ہیں“..... راجہ انند پال نے کہا..... ”ہم کسی کے باجگزار نہیں ہیں۔ معاہدے کرنے والا میرا باپ تھا۔ وہ مر گیا ہے۔ تمہارے سلطان نے مجھے شکست نہیں دی تھی، میں کوئی تادان ادا نہیں کروں گا۔ اپنے سلطان سے کہنا کہ میں اچھی طرح جانتا ہوں کہ تم اپنی فوج کہاں لے جا رہے ہو۔ ہم تمہیں ملتان جا کر اڑھ نہیں بنانے دیں گے۔ ہماری نظریں ان پہاڑوں کو چیر کر دیکھ لیا کرتی ہیں کہ ان کے پیچھے کیا ہو رہا ہے۔ ہم تمہیں بتا سکتے ہیں کہ تمہارا سلطان اس وقت کہاں ہے اور اُس کے ساتھ کتنی فوج ہے۔ اُسے کہو واپس چلا جائے۔ ہم اُس کے مطیع نہیں، اُسے اگر دریا پار کرنے کی اجازت چاہیے تو خود ہمارے دربار میں آئے۔“

”ہم اپنے سلطان کو کسی ایسے اوجھے مہاراجہ کے دربار میں نہیں جانے دیا کرتے جو غرور سے گردن اگڑا کر بات کرنے کا عادی ہو“..... قاسم نے کہا..... ”وہ اگر یہاں آنا چاہے گا تو بھی میں اُسے یہاں نہیں آنے دوں گا۔“

”تمیز سے بات کرو“..... ایک درباری نے گرج کر کہا..... ”تم ہمارے مہاراج اور راج دربار کی توہین کر رہے ہو.....“ اُس نے راجہ انند پال کی طرف داد طلب نگاہوں سے دیکھا، راجہ مسکرا رہا تھا۔

”تم جاسکتے ہو“..... راجہ نے کہا..... ”ہم تمہاری جوانی پر رحم کرتے ہیں۔ اس پل پر پھر کبھی قدم رکھنے کی جرأت نہ کرنا۔ اگر تمہارا سلطان لڑنے کے ارادے سے آیا ہے تو ہم تیار ہیں، اُسے کہو کہ دریا پار کرنے کی جرأت کرے۔“

”ہم لڑنے نہیں آئے“..... قاسم نے غصہ پی لیا اور اُسے دھوکہ دینے کے لیے کہا..... ”سلطان کا ایسا کوئی ارادہ نہیں، ہم جب لڑنے آئیں گے تو آپ سے دریا پار کرنے کی اجازت نہیں لینے آئیں گے..... ہم آجائیں گے، اب ہم واپس جا رہے ہیں۔“

”کیا یہ سچ ہے کہ تم نے اُسے کہا تھا کہ ہم لڑنے نہیں آئے، واپس جا رہے ہیں؟“..... سلطان محمود نے قاسم سے پوچھا، قاسم سلطان کی اطلاع دینے کے لیے کہ انند پال نے دریا کو پار کرنے سے روک دیا ہے، پیچھے چلا گیا تھا اور اُس نے انند پال کے ساتھ جو باتیں کی تھیں وہ من عن سنا دی تھیں۔

”میں تمہاری دانشمندی کی تعریف کرتا ہوں“..... سلطان محمود نے کہا..... ”اُسے ایسا دھوکہ ملنا چاہیے تھا، میں آج ہی رات دریا پار کروں گا، تمہارا سوار دستہ کشتیوں کے پل کے قریب پہاڑیوں میں چھپا رہے گا۔“

تمہاری مدد کے لیے ایک اور دستہ آجائے گا۔ باقی فوج کسی اور جگہ سے دریا پار کرے گی اور اندپال پر حملہ کرے گی۔ تم میرے پیغام کا انتظار کرنا۔ اشارہ ملتے ہی تمہارا دستہ اور حفاظتی دستہ کشتیوں کے پل سے دریا پار کرے گا۔ میں بتائیں سکتا کہ تمہارے سامنے دشمن کا پہلو ہوگا یا عقب، تم اپنی عقل استعمال کر کے کاروائی کرنا۔ تم واپس پل کے قریب چلے جاؤ۔ احتیاط کرو کہ تمہیں یا تمہارے کسی سوار کو دشمن دیکھ نہ سکے۔ پل پر نظر رکھو۔ کوئی بھی آدمی خواہ وہ کوئی درویش اور فقیر ہی ہو، پل سے گزر کر ادھر آئے تو اُسے پکڑ لو۔ وہ دشمن کا جاسوس ہو سکتا ہے۔“

سلطان محمود غزنوی نے سپہ سالار ابو عبد اللہ کو بلا کر اُسے بتایا کہ راجہ اندپال دریا کے پار فوج لے کر بیٹھا ہے اور اُس نے ہمیں دریا پار کرنے سے روک دیا ہے۔ فوراً مایہ گیریوں کے ہمیں میں خود جاؤں یا کسی اور سالار کو بھیجیں اور دیکھیں کہ دریا کہاں سے پار کیا جاسکتا ہے۔ آج ہی رات دریا پار کر کے اندپال پر حملہ کیا جائے گا۔

سلطان محمود نے قاسم بن عمر سے دریا پار کی زمین کے حدود کی تفصیل معلوم کر لی تھی۔ ادھر راجہ اندپال نے اپنی فوج کا کچھ حصہ دریا کے اُس حصے کے سامنے تیار رکھا کر دیا جہاں کشتیوں کا پل تھا۔ یہ جگہ اُس مقام سے ذرا اُسی اوپر کی طرف تھی جہاں دریائے کامبل، دریائے سندھ سے ملتا ہے۔ یہ ایک کا مقام ہے، مشہور تاریخ دانوں نے جن میں فرشتہ، عطشی اور گردیزی خاص طور پر قابل ذکر ہیں، لکھا ہے کہ سلطان محمود کی فوج نے اُپر جا کر اُس جگہ سے دریا پار کیا جہاں پٹ چوڑا اور پانی کی گہرائی کم تھی۔ صبح کا اجالا نکھرنے سے پہلے فوج دریا پار کر گئی تھی۔ ان تاریخ دانوں نے لکھا ہے کہ یہ ۱۰۰۶ء کا موسم بہار تھا۔

راجہ اندپال کو توقع نہیں تھی کہ مسلمانوں کی فوج اتنی جلدی دریا پار کر آئے گی۔ وہ بے خبری کی نیند سویا ہوا تھا جب سلطان محمود کی ذاتی قیادت میں اُس پر حملہ ہو گیا۔ اُس کی فوج پوری طرح تیار نہیں تھی۔ تاہم ہندوؤں نے مقابلہ کیا۔ اندپال کی وہی فوج تیاری کی حالت میں تھی جسے پل کی حفاظت پر مامور کیا گیا تھا۔ اسے جوابی حملے کے لیے بلایا گیا۔ سورج نکل آیا تھا، قاسم کا سوار دستہ بے تابی سے اشارے کا منتظر تھا۔ اُس نے ایک اونچی پہاڑی پر دو آدمی بٹھار کھے تھے جو دریا پار کے میدان جنگ کو دیکھ رہے تھے۔

انہوں نے جب دیکھا کہ دریا کے قریب ہندوؤں کا جو دستہ تھا، وہ میدان جنگ کو دوڑ پڑا ہے تو انہوں نے اوپر سے قاسم کو اشارہ دے دیا، قاسم نے اپنے دستے کو برق رفتار یلغار کا حکم دے دیا۔ اُس کے پیچھے ایک اور سوار دستہ تھا۔ دونوں دستے کشتیوں کے پل سے بہت تیزی سے گزر گئے، اور پھیل کر ہندوؤں کے اُس دستے پر عقب سے ٹوٹ پڑے جو جوابی حملے کے لیے جا رہا تھا۔ راجہ اندپال کو سنہلنے اور میدان جنگ کو سنبھالنے کا موقع ہی نہ مل سکا۔ اُس کے لیے اب یہی چال رہی گئی تھی کہ اپنی جان بچائے۔ وہ بھاگ نکلا۔ اُس کی فوج بکھر گئی۔ سلطان محمود نے تعاقب کا حکم دے دیا لیکن اندپال بہت پہلے نکل گیا تھا، پھر بھی تعاقب جاری رکھا گیا۔ اُس کی فوج دُور دُور تک بکھر گئی تھی۔ ان میں سے بہت سے سپاہیوں کو پکڑ لیا گیا، باقی بھاگ نکلے۔

مورخ محمد قاسم فرشتہ کی تحریر کے مطابق جب سلطان محمود کا دستہ جو تعاقب کے لیے گیا تھا، دریائے چناب پہنچا، اُس وقت راجہ اندپال دریا پار کر گیا تھا۔ یہ مقام اُس دور میں سوہدرا کہلاتا تھا اور اب اسے وزیر آباد

کہتے ہیں۔ راجہ اندپال کو ملاحوں نے اپنی کشتی میں دریا پار کرایا تھا۔ تاریخ دانوں نے اس لڑائی کو معرکہ دریائے سندھ کہا ہے۔

تعاقب میں سلطان محمود کی فوج بھی بکھر گئی تھی لیکن اس نے قاصدوں کے ذریعے فوج کو دریائے جہلم کے مشرقی کنارے پر جمع کر لیا۔ اس اجتماع کی تکمیل میں ایک ماہ بجی رائے کی فوج کے ساتھ ٹکرنہ ہو سکی کیونکہ فوج تھک گئی ہے اور سلطان محمود نے کہا کہ ہمارے ساتھ رسد اتنی زیادہ ہے کہ لڑائی کی صورت میں ہم اسے سنبھال نہیں سکیں گے۔ اس کی حفاظت میں دشواری پیش آئے گی۔ ہمیں اب ملتان پہنچنا ہے، میں چاہتا ہوں کہ داؤد بن نصر کو پہلے ٹھکانے لگایا جائے۔ آستین کے سانپ کو مارنا ضروری ہے۔

وہاں سے فوج نے کوچ کیا تو ابھی قاسم دہن عمر کا دستہ ہرا دل میں تھا، اُس کے دستے کے کچھ ساتھی مارے گئے تھے۔

تیسرے روز قاسم اپنے دستے کے آگے آگے جا رہا تھا۔ اُس کے ساتھ اُس علاقے کے دو گائیڈ تھے جو گھوڑوں پر سوار تھے۔ قاسم کو چار پانچ سو گز دور ایک آدمی نظر آیا جو گھوڑے پر سوار تھا۔ اُس نے گھوڑا رد کر لیا تھا اور وہ قاسم کے دستے کو دیکھ رہا تھا۔ اس آدمی نے گھوڑا موڑا اور ایز لگا دی۔ یہ بھی ہو سکتا تھا کہ وہ فوج سے ڈر کر بھاگ اٹھا ہو لیکن قاسم کو یہ خطرہ محسوس ہوا کہ یہ آدمی بجی رائے کی فوج کا آدمی ہو سکتا ہے اور وہ بھیرہ میں اطلاع دے گا کہ فوج آ رہی ہے۔ قاسم نے اپنے گائیڈوں سے پوچھا کہ بھیرہ کتنی دور ہے اور کس سمت کو ہے۔ اسے سلطان محمود کی یہ ہدایت یاد تھی کہ بھیرہ کے دور سے گزرتا ہے۔ اپنے گائیڈوں کو اس نے یہی بتایا تھا۔ گائیڈوں نے اُسے بتایا کہ بھیرہ قریب ہی ہے اور یہ سوار بھیرہ کی سمت گیا ہے۔

قاسم بن عمر نے دو سوار اپنے ساتھ لیے اور اس آدمی کے تعاقب میں گھوڑا دوڑا دیا، وہ خاصا آگے نکل گیا تھا لیکن قاسم اور اُس کے دو سواروں کے گھوڑے بہت تیز تھے۔ فاصلہ کم ہوتا جا رہا تھا، پھر انہیں بھیرہ کے قلعے کے برج نظر آنے لگے، بھاگنے والے اور تعاقب کرنے والوں کے درمیان فاصلہ اور تھوڑا ہو گیا۔

”کمائیں نکالو“..... قاسم نے اپنے ساتھیوں سے کہا..... ”یہ شہر تک زندہ نہ پہنچے۔“

دونوں سواروں نے دوڑتے گھوڑوں سے تیر چلائے ایک تیر سوار کی پیٹھ میں اور دوسرا گھوڑے کی پیٹھ میں لگا۔ گھوڑا اور تیز ہو گیا، قاسم کے سواروں نے دو اور تیر چلائے لیکن بھاگنے والا سوار پیٹھ میں ایک تیر لیے ہوئے دور نکل گیا تھا۔ دونوں تیر ضائع ہو گئے اب شہر کی دیوار نظر آنے لگی تھی جو عام قلعوں کی نسبت زیادہ اونچی تھی۔ گھوڑا سوار شہر کے دروازے میں داخل ہو گیا، قاسم اور اُس کے ساتھیوں نے گھوڑے موڑے اور اپنے دستے کی طرف چل پڑے۔

راجہ بجی رائے اپنے دربار میں بیٹھا تھا، اُسے اُس کی فوج کا سپہ سالار جسے وہ سینا پتی کہا کرتے تھے، رپورٹ دے چکا رہا تھا کہ چھاپہ ماروں کو گئے ڈیڑھ مہینے سے زیادہ عرصہ گزر گیا، ابھی تک سلطان محمود غزنوی کی فوج نہیں آئی۔ انہوں نے اپنے سامنے وہی نقشہ رکھا ہوا تھا جو داؤد بن نصر نے عاصم عمر کو دیا اور اس پر وہ راستہ بنایا تھا جس سے اُسے سلطان محمود کی فوج کو لانا تھا، بجی رائے نے اس فوج کو راستے میں شیخونوں سے نقصان

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پہنچانے کے لیے چھاپہ ماروں کی خاصی تعداد بھیج دی تھی اور انہیں علاقے تقسیم کر دیے تھے وہ ہر روز اس خبر کی امید لے کر جاگتا تھا کہ سلطان محمود کی فوج پر چھاپے اور شتون شروع ہو گئے ہیں مگر ہر روز مایوسی کے سوا اُسے کچھ بھی حاصل نہیں ہوتا تھا۔

”پھر یہ فوج گئی کہاں؟“..... بچی رائے نے اپنے سینا پتی سے غصے سے کہا..... ”پشاور سے اطلاع آئی تھی کہ وہاں سے فوج چل پڑی ہے، اس کے بعد کچھ پتہ نہیں چلا۔“

”نہیں آپ سے پھر کہتا ہوں کہ یاد آؤد نے آپ کو دھوکہ دیا ہے یا سلطان محمود کا جو سالار داؤد کے پاس آیا تھا وہ دھوکہ دے گیا ہے“..... سینا پتی نے کہا..... ”آپ مسلمانوں پر بھروسہ کر کے بہت بڑی غلطی کر رہے ہیں۔“

اتنے میں بچی رائے کو اطلاع دی گئی کہ اپنا ایک سوار آیا ہے جس کی پیٹھ میں تیرا ترا ہوا ہے۔

بچی رائے ابھی کچھ کہنے بھی نہ پایا تھا کہ وہ آدمی اندر آ گیا۔ اُس کی پیٹھ میں تیرا ترا ہوا تھا اور خون سے اُس کے کپڑے لال ہو گئے تھے۔

”نہیں نے مسلمانوں کی فوج کا ایک سوار دستہ دیکھا ہے“..... اس آدمی نے کہا اور سمت بتائی جدھر سے دستہ آ رہا تھا..... ”تین سواروں نے میرا تعاقب کیا اور مجھ پر تیر چلائے، ایک مجھے لگا ہے اور دوسرا میرے گھوڑے کو۔ یہ دستہ ہراول کا ہو سکتا ہے۔“

”یہ بے وہ فوج جس کا ہم انتظار کر رہے ہیں“..... بچی رائے نے کہا اور خبر لانے والے ذمی کو نظر انداز کر کے سینا پتی سے کہا..... ”ہم محمود کو اتنی مہلت نہیں دیں گے کہ وہ شہر کا محاصرہ کر سکے، اُس کی فوج کوچ کی تھکی ہوئی ہوگی، ہم اسے راستے میں روکیں گے اور شہر سے ڈور لائیں گے۔“

ذرا ہی دیر بعد سکھ اور نقارے بج اٹھے۔ بھیرہ کی فوج میں ہڑ بونگ بج گئی، ہاتھیوں کی چنگھاڑ سنائی دینے لگی۔ ہزاروں گھوڑے ہنہانے لگے۔ فوج کے دیکھ بھال کے آدمیوں کو یہ دیکھنے کے لیے دوڑا دیا گیا کہ مسلمانوں کی فوج کہاں ہے۔ تھوڑی دیر بعد اطلاع آگئی کہ سلطان محمود کی فوج شہر سے آٹھ دس میل ذور سے گزر رہی ہے۔ بچی رائے نے حکم دیا کہ فوج کو اُس راستے پر جنگی ترتیب میں کر دیا جائے۔ دیکھتے ہی دیکھتے بچی رائے کی فوج شہر سے نکل گئی۔

قاسم بن عمرواپس جا کر اپنے ہراول کے دستے سے پیچھے سپہ سالار ابو عبد اللہ کے پاس چلا گیا اور اُسے بتایا کہ ایک سوار نے انہیں دیکھ لیا ہے اور ہمارے تیروں سے ذمی ہو کر شہر میں چلا گیا ہے۔ ابو عبد اللہ نے سلطان محمود کو اطلاع دی۔ سلطان پریشان سا ہو گیا تاہم اُس نے رسد کے قافلے کو دہریں روک کر اس کے ارد گرد حفاظت کا انتظام کر دیا۔ قاسم کو ہی کو دیکھنے کے لیے بھیجا گیا کہ بچی رائے کی فوج کی نقل و حرکت دیکھ کر اطلاع دے۔

قاسم بن عمرو اطلاع لے کر آیا، وہ تشویش ناک تھی۔ بچی رائے نے بھیرہ شہر سے تین چار میل ذور ایسی زمین پر جس کے نشیب و فراز اور خدخال اُسی کو فائدہ دے سکتے تھے اپنی فوج کو جنگی ترتیب میں پھیلا دیا تھا۔ سب سے آگے ہاتھی تھے۔ سلطان محمود نے اس کے مطابق اپنی فوج کو تین حصوں میں تقسیم کیا اور آگے بڑھا۔

اُسے ہاتھوں کی کمزوریوں کا علم تھا۔ وہ جانتا تھا کہ ہاتھی زخمی ہو کر پیچھے بھاگتے اور اپنی ہی فوج کو کچلنے لگتے ہیں۔ چنانچہ اُس نے اُن پیادوں سے آسنے سامنے کا حملہ کیا۔ جو تیروں اور ہرچھوں سے ^{فصل} رخ تھے۔ ہاتھیوں نے حملہ رد کرنے کے لیے پیش قدمی کی۔ کئی ہاتھی زخمی ہو کر بے قابو ہوئے۔ پیچھے کو بھاگے مگر پیچھے بجی رائے کی فوج نہیں تھی جسے ہاتھی کچلتے۔ ہاتھیوں کے بھاگنے اور گھوم پھر کر لانے کے لیے زمین خالی رکھی گئی تھی۔

سلطان محمود ایک جگہ سے میدان جنگ کو دیکھ رہا تھا۔ وہ جہاں متفکر ہوا وہاں وہ بجی رائے کی عقل پر عیش کر اٹھا۔ اُس نے پہلی بار ہاتھیوں کا اتنا دانشمندانہ استعمال دیکھا تھا۔ بجی رائے کے ہاتھیوں اور اُن کے سواروں سے مسلمان پیادہ حملہ آوروں کا بے دردی سے نقصان ہو رہا تھا۔ سلطان محمود نے پیادوں کی مدد کے لیے ایک سوار دستے کو حملے کا حکم دیا۔ کم و بیش ایک ہزار سواروں نے بلند بولا تو بجی رائے نے اس دستے کے دونوں پہلوؤں پر اپنے سوار دستوں سے حملہ کر دیا۔ مسلمان سوار اپنے پیادوں کی مدد کو پہنچ ہی نہ سکے۔

ہندو بہت دلیری سے اور اُن کے کمانڈر فنی فہم ذراست سے لڑ رہے تھے۔ سلطان محمود نے دشمن کے عقب میں دستے بھیجے مگر بجی رائے نے اس کا بھی انتظام کر رکھا تھا۔ اُس کے دستوں نے سلطان محمود کے دستوں کو راستے میں ہی روک لیا اور کسی سمت سے اُن پر ہاتھی دوڑا دیئے۔ ہاتھیوں کے سوار تیروں کا مینہ برساتے آرہے تھے، مسلمان دستوں کے لیے آگے بڑھنا ناممکن اور پیچھے ہٹنا دشوار ہو گیا..... اور اس بھیا تک جنگ کے پہلے دن کا سورج غروب ہو گیا۔

سلطان محمود کو شکست اور پسپائی صاف نظر آنے لگی۔ اُس نے اپنے سپہ سالار ابو عبد اللہ کو ساتھ لے کر اور ڈور کا چکر کاٹ کر بھیرہ کے قریب جا کر اندازہ لگایا کہ بجی رائے کی توجہ میدان جنگ سے ہٹانے کے لیے شہر پر یلغار کی جاسکتی ہے یا نہیں لیکن شہر کے باہر بجی رائے نے تیر انداز دستے مورچہ بند کر رکھے تھے۔ اس دوران رات کو سلطان محمود کی رسد پر حملہ ہو گیا۔ یہ سلطان کا طریقہ جنگ تھا جسے ہندو فوج اُس کے خلاف استعمال کر رہی تھی۔ رات جاگتے گزر گئی۔ سلطان محمود نے نماز سے فارغ ہوتے ہی دشمن کے ایک پہلو پر پیادہ دستے سے حملہ کر لیا مگر یہ پیادے کچلے گئے کیونکہ جسے سلطان محمود پہلو سمجھ رہا تھا وہ پہلو نہیں تھا۔ سلطان کا یہ دستہ پھندے میں آ گیا۔ ابو عبد اللہ نے قاسم بن عمر کے سوار دستے کو مدد کے لیے آگے بھیجا۔ اس دستے نے ایک قسم کا خودکش حملہ کیا۔ بے تماشائکتہ خون ہو رہا تھا۔ معرکہ بڑا ہی خونریز اور بھیا تک تھا۔ مورخوں کے مطابق، دونوں فوجوں کا بے انداز نقصان ہو رہا تھا۔ زمین لال سُرخ ہو گئی تھی..... اور دوسرے دن کا سورج بھی گرد و غبار، زخمیوں کی آہ و بکا اور جانوروں کے شور و غل میں ڈوب گیا ہے۔

تیسرے دن سلطان کی فوج تقریباً آدھی رہ چکی تھی اور اُس کی رسد کا خاصا حصہ بھی تباہ ہو چکا تھا۔ اس روز کی لڑائی نے سلطان محمود کو مایوس کر دیا۔ معروف مورخ محمد قاسم فرشتہ نے اس خوفناک منظر کا آنکھوں دیکھا حال ان الفاظ میں بیان کیا ہے..... ”سلطان محمود اس حد تک مایوس ہو گیا کہ اُس نے جنگ بندی کا فیصلہ کر لیا۔ اُس نے جب اپنی فوج کو بے جگرئی سے لڑتے دیکھا اور سوچا کہ بجی کھٹی فوج کا جذبہ ابھی زندہ ہے تو اُس نے اپنے محفوظہ کے دستوں سے ان الفاظ میں خطاب کیا کہ میں فتح کے لیے اپنی جان خدا کے حضور پیش

کرتا ہوں۔ حملے کی قیادت میں خود کروں گا۔ سلطان کے الفاظ اور لہجے اور انداز میں جادو کا اثر تھا۔ محفوظ کے دستوں کے نعرے نے بھیرہ کے آسمان کو ہلا ڈالا۔ سلطان نے خود ان دستوں کی قیادت کی اور برق رفتار ہلتے بول دیا مگر بجی رائے کے دستوں نے یہ ہلتے بھی بیکار کر دیا۔ سلطان نے اپنے دستے پیچھے کر لیے۔ بجی رائے اب زیادہ تر دفاعی جنگ لڑ رہا تھا۔ سلطان محمود گھوڑے سے اتر اور قبلہ رو ہو کر دو نفل پڑھے، سلام پھیرتے ہی وہ تیزی سے اٹھا اور گھوڑے پر سوار ہو کر اُس نے گلا پھاڑ کر کہا..... مجھے خدا نے فتح کا اشارہ دیا ہے۔ مسلمانو! آگے بڑھو..... مسلمان سپاہیوں نے نعرہ تکبیر بلند کیا اور دوسری بار ہلتے بولا۔“

فرشتہ لکھتا ہے کہ بجی رائے بھی مسلمانوں کے تابڑ توڑ حملوں سے گھبرا گیا تھا۔ ادھر جب سلطان خدا کے حضور مجہدہ ریز تھا، بجی رائے اپنے دو پنڈتوں کے درمیان اپنے کسی دیوتا کے بت کے آگے ہاتھ جوڑے کھڑا بگڑ بگڑا رہا تھا۔ اُس کی فوج کا بہت سا حصہ مارا گیا اور باقی فوج تھک چکی تھی۔ بجی رائے کو دوسرے ہلتے کی اطلاع ملی تو وہ بت کے پاؤں کو چوم کر میدان جنگ میں آیا۔ اُسے ایک بڑی ہی بلند آواز سنائی دے رہی تھی..... ”مسلمانو! فتح یا موت.... مسلمانو! یہ بتوں اور ہمارے رسول صلی اللہ علیہ وسلم کی جنگ ہے.... اسلام کے سپاہیو! تمہارے لیے بھاگنے کی کوئی جگہ نہیں۔ لڑتے ہوئے مرو۔ ہتھیار نہ ڈالنا۔“

اب مسلمان جذبے کی جنگ لڑ رہے تھے اور قیادت سلطان کر رہا تھا۔ سپہ سالار ابو عبد اللہ سلطان کے پیادوں اور عقب کا خیال رکھے ہوئے تھے۔ مسلمانوں کی تعداد تھوڑی رہ گئی تھی، اور دوسرا خطرہ یہ کہ سلطان جذبات کے جوش میں آ گیا تھا۔ ابو عبد اللہ نے میدان جنگ کے حقائق اور احوال کو کوائف پر نظر رکھی اور دائیں بائیں سے دشمن پر حملے کراتا رہا۔ اس سے سلطان کا یہ ہلتے کامیاب رہا۔

بجی رائے نے جو دستے شہر کے ارد گرد پھیلا رکھے تھے انہیں بھی جنگ میں جموٹک دیا..... اور سورج غروب ہو گیا۔ اگلے روز بجی رائے کا جھنڈا کہیں نظر نہیں آ رہا تھا۔ اُس کی فوج بکھر رہی تھی۔ ابو عبد اللہ نے شہر پر یاخار کر دی۔ دروازے توڑ دیئے۔ بجی رائے لاپتہ تھا۔ آخر وہ شہر سے دُور ایک وسیع نشیب میں مسلمان سواروں کو مل گیا۔ اُس کا محافظ دستہ بھاگ گیا، بجی رائے کو لاکا را گیا کہ ہتھیار ڈال دے مگر اُس نے تلوار اپنے پیٹ میں گھونپ لی۔ سلطان کی فوج نے دو سواستی ہاتھی زندہ پکڑے اور بھیرہ میں داخل ہوئے۔ رات کو میدان جنگ میں لاشیں ہی لاشیں تھیں۔ ان میں زخمی بھی تھے، زخمی جانور بھی تھے۔ ان کے درمیان مشعلیں گھوم پھر رہی تھیں۔ ایک جگہ قاسم بن عمر زخمی پڑا تھا۔ اور اُسے ایک نسوانی آواز سنائی دے رہی تھی..... ”قاسم.... قاسم.... زندہ ہو تو بولو۔“



چار کنواریوں کی حویلی

بھیرہ کی وہ رات آج کی راتوں کی طرح پرسکون اور خاموش نہیں تھی۔ سو پچھتر سال پہلے بھیرہ کی اُس رات کے چاند کا رنگ بھی لال تھا۔ اس چاند کے آگے محمود غزنوی کی فوج کے گھوڑوں اور پیادوں کی تین دنوں اور راتوں کی آزائی ہوئی گرد نے پردہ سا ڈال رکھا تھا، اور اس میں سے جھمن جھمن کر آتی چاندنی میں دُور دُور تک ہزاروں زخمی تڑپ رہے تھے، اور ہزاروں لاشیں بکھری ہوئی تھیں۔ زخموں کی آہ بکا سے، زخمی گھوڑوں کی کر بناک اور بھیا تک چیخوں جیسی ہنہناہٹ اور ہاتھیوں کی چنگھاڑ سے رات کانپ رہی تھی۔ میلوں وسیع میدان میں جیسے لہوکا موسلا دھار مینہ برس گیا تھا۔

آج وہاں خون کا نشان تک نہیں رہا جن شہیدوں کو وہاں دفن کیا گیا تھا، اُن کی ہڈیاں کبھی کی بھیرہ کی خاک میں مل گئی ہیں..... اور اس خاک میں سے پاکستان کا خیر اُٹھا ہے۔ یہ سر زمین اللہ کے اُن سپاہیوں کے لبو سے دھلی ہوئی ہے جو یہاں کے رہنے والے نہیں تھے۔ وہ بہت دُور سے آئے تھے وہ غزنی کی زمین کے سہوت تھے جنہوں نے بھیرہ کی اُن مسجدوں میں اذانیں دیں جنہیں ہندوؤں نے مسلمانوں کی دل آزاری کے لیے بت خانے اور اصطلیل بنا رکھا تھا۔ انہوں نے محمد بن قاسم کے نعروں کو زندہ کیا تھا۔ زخمی مجاہدین کراہتے تھے تو یہی گمان ہوتا تھا کہ اُن کے سینوں سے اللہ اکبر کے نعرے اُتر رہے ہوں۔ اور جب کسی زخمی مجاہد کے جسدِ خاکی سے روح نکلنے لگتی تھی تو وہ اپنے عزیزوں کا نہیں، اللہ کا نام لیتا تھا۔

لا ریب وہ ایمان والے تھے۔ وہ جذبہٴ اسلام سے سرشار تھے۔ وہ تراثی ہوئے ان پتھروں کو ضربِ کلیمی سے توڑنے آئے تھے جنہیں گنگا جمن کے پجاریوں نے "خدا" بنا رکھا تھا۔ وہ اسلام کی اُن بیٹیوں کی عصمت کی پاسبانی کے لیے آئے تھے جنہیں ہند کے راجاؤں اور رعایا نے اپنی لونڈیاں سمجھ رکھا تھا۔

سو پچھتر سال پہلے کی اُس رات اسلام کی آبرو کے پاسانوں کے جسموں سے لبو نکل رہا تھا اور جو زندہ سلامت تھے، وہ لاشوں کو اور زخموں کو مشعلوں کی روشنی میں پہچان اور اُٹھا رہے تھے۔ دُور دُور تک پھسکی پھسکی، بھسکی بھسکی چاندنی میں مشعلوں کے شعلے تیر رہے تھے۔ دونوں فوجوں کے زخموں کی آہ بکا، زخمی گھوڑوں اور ہاتھیوں کے قیامت خیز شور و غل میں ایک نسوانی آواز سنائی دے رہی تھی..... "قاسم..... قاسم..... کہاں ہو..... زندہ ہو تو بولو..... مجھے آواز دو"..... اور مشعلوں کی کبکشتاں میں ایک مشعل بے تابی سے ادھر ادھر بھاگ دوڑ رہی تھی، کہیں رکتی تھی، اس کا شعلہ نیچے کو ہوتا تھا، مایوسی سے اوپر اٹھتا تھا اور بے قراری سے موت کے میدان میں بھاگتا دوڑتا نظر آتا تھا۔

قاسم بن عمر موت کے اسی میدان میں کہیں زخمی پڑا تھا۔ اُس کا سارا جسم چھوٹے بڑے زخموں سے کٹا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پڑا تھا۔ اُسے دُور کی یہ آواز..... ”قاسم... قاسم“..... کبھی کبھی سنائی دیتی، اور اُسے یہ آواز لہو اور گرد سے جو جمل فضا میں تیرتی محسوس ہوتی تھی۔ کبھی وہ اس آواز کو اگلے جہان کی آواز سمجھ لیتا اور سکون کا سانس لیتا تھا کہ وہ اپنے باپ کے گناہ کا کفارہ ادا کر کے اور اپنا فرض پورا کر کے خدا کے حضور آیا ہے اور اسے فرشتے پکار رہے ہیں۔

پھر اُسے یہ آوازیں اپنی ماں کی محسوس ہونے لگیں۔ اُسے یاد آ گیا کہ اُس کے باپ نے سلطان سے غداہی کی اور کامیاب ہونے سے پہلے ہی پکڑا گیا تھا، اور اُس نے اپنی تلوار اپنے ہی پیٹ میں گھونپ کر خودکشی کر لی تھی۔ قاسم بن عمر کا زخمی جسم جیسے بیدار ہو گیا ہو۔ اُسے ماں کے الفاظ یاد آنے لگے۔ ماں نے اسے اس کے باپ کے پیٹ سے نکالی ہوئی تلوار دے کر کہا تھا..... ”میں تمہارے سینے میں دشمن کی تلوار اتری ہوئی دیکھنا چاہتی ہوں لیکن اس سے پہلے تم اس تلوار سے اپنے جیسے ایک سو دشمنوں کو کاٹو گے۔“

قاسم بن عمر کو یہ بھی یاد آیا کہ اُس نے یہ تلوار جس سے اس کے باپ نے خودکشی کی تھی، اپنی ماں کی طرف پھینک کر کہا تھا..... ”یہ تلوار مجھے نہ دو ماں! اس پر جو خون لگا ہوا ہے، اس میں شراب کی ملاوٹ ہے۔ تلوار ناپاک ہو چکی ہے“..... اور وہ جب اپنی فوج کے ساتھ پشاور سے کوچ کر کے آ رہا تھا تو ماں نے اُس کے بازو کے ساتھ قرآن کی ایک آیت کا تحوید باندھ کر کہا تھا..... ”الوداع میرے بیٹے! زندہ واپس آؤ گے تو ماں کو خوشی ہوگی۔ تمہاری لاش آئے گی تو ماں بہت زیادہ خوش ہوگی لیکن میں فتح کی خبر سنوں“..... اُسے یہ بھی یاد آیا کہ اُس کی ماں نے اُس کے سپہ سالار ابو عبد اللہ محمد الطائی سے کہا تھا کہ میں اپنے اس اکلوتے بیٹے کو خدا کی راہ میں قربان کر کے اس کے باپ کے گناہ کا کفارہ ادا کرنا چاہتی ہوں۔

قاسم بن عمر کے جسم سے خون ٹپکتا جا رہا تھا۔ وہ خون سے تر زمین پر نہیں شہادت کی گود میں پڑا تھا۔ جوں جوں یادیں آوازیں بن کر اُس کے ذہن کے پردوں سے ٹکراتی جا رہی تھیں، اُس کا دماغ بیدار ہوتا جا رہا تھا اور یہ سوال اُسے پریشان کرتا جا رہا تھا..... ”کیا ہم نے فتح حاصل کر لی ہے؟ کیا میں نے باپ کا کفارہ ادا کر لیا ہے؟“..... اور پھر بہت سے سوال اُس کے ذہن میں رینگنے لگے..... ”سلطان محمود کہاں ہیں؟... سالار ابو عبد اللہ کہاں ہے؟... میرے جانباز جیش کے مجاہدین کہاں ہیں؟... وہ سب پکڑے تو نہیں گئے؟ مارے تو نہیں گئے؟... سلطان پساپا تو نہیں ہو گیا؟... بھیرہ قلعہ سر ہوا تھا یا نہیں؟... میری خون آلود تلوار میری ماں تک کون پہنچائے گا؟... کون اُسے بتائے گا کہ تیرے بیٹے نے اس تلوار سے اپنے آپ کو نہیں سیکڑوں کفار کو ہلاک کیا ہے۔“

قاسم بن عمر کو ابھی معلوم نہیں تھا کہ فتح حاصل کی جا چکی ہے اور سلطان محمود اس وقت بھیرہ میں جی رائے کے محل میں بیٹھا سالاروں اور کمانداروں سے رپورٹیں لے رہا ہے اور احکام دے رہا ہے، اور جی رائے اپنی تلوار سے اپنے آپ کو ہلاک کر چکا ہے۔ قاسم بن عمر نے اٹھنے کی کوشش کی۔ بڑی مشکل سے اس کوشش میں کامیاب ہوا۔ اُس نے ہر سو دیکھا۔ اُسے بے شمار مشعلیں گھومتی پھرتی نظر آئیں۔ چاندنی جو کبھی گھبھی تھی، بالکل ہی پھیکی پڑ گئی..... اُسے پھر سوانی آواز سنائی دی..... ”قاسم... قاسم... کہاں ہو“..... آواز دُور تھی۔ اُسے ایک مردانہ آواز سنائی دی:

”یہ لڑکی کسے ڈھونڈ رہی ہے؟ کوئی اس کے ساتھ ہو جاؤ اسے یہاں سے لے جاؤ۔“

”قاسم بن عمر کی لاش تلاش کر رہی ہے۔“

”اسے کہو ہم زخمیوں اور لاشوں کو اٹھارہے ہیں.... دیکھو یہ کون ہے۔“

یہ لوگ غزنی کی زبان بول رہے تھے۔ قاسم بن عمر نے بلند آواز سے انہیں بتانا چاہا کہ یہاں ہے مگر اس کی آواز اُسے خود بھی نہ سنائی دی۔ نقاہت زیادہ تھی اور جنگ کے بعد کا بھیا تک شور و غوغا بڑھتا جا رہا تھا۔ مشعلیں ڈور تو نہیں تھیں لیکن اس کے لیے کوسوں ڈور تھیں کیونکہ وہ چل نہیں سکتا تھا۔ وہ دو تین قدم ہی چلا ہوگا ایک لاش سے ٹھوک کھا کر منہ کے بل گرا۔ اُس نے پھر اٹھنے کی کوشش کی مگر بڑی مشکل سے بیٹھ سکا۔ اُسے سسکی کی طرح آواز سنائی دی..... ”پانی۔“

اُس نے دیکھا کہ اس کے سامنے ایک زخمی پڑا تھا۔ اُس نے ”آب“ نہیں ”پانی“ کہا تھا۔ قاسم سمجھ گیا کہ ہندوستانی سپاہی ہے۔ قاسم کی ماں ہندوستانی تھی، اس لیے وہ اس ملک کی زبان سمجھتا تھا۔ اس ہندوستانی نے اُس سے پانی مانگا تو قاسم بن عمر کو پیاس کا احساس ہونے لگا۔ اُسے کچھ یاد نہیں تھا کہ اُس نے کب پانی پیا تھا۔ اُس کے ذہن پر ماں غالب تھی اور فتح۔ وہ ہرا دل میں رہا۔ اُس کے ہمیش نے چھاپہ مارحمیہ کیا تو قاسم بن عمر اس حملے میں بھی شامل تھا۔ وہ سلطان ہی کی طرح بھوک اور پیاس سے بے نیاز تھا۔ اُس کی فوج ختم ہو رہی تھی اور پلہ ہندوستانیوں کا بھاری تھا۔ فتح دور تھی جا رہی تھی۔

”تم کون ہو؟“..... اُسے آواز سنائی دی..... ”بھگوان کے نام پر میرے منہ میں پانی کے دو قطرے ڈال دو“..... اور سپاہی کی سسکیاں نکلنے لگیں۔ یہ شدید درد کی سسکیاں تھیں۔

بھگوان کا نام سن کر قاسم بن عمر کو آگ لگ گئی۔ اُس نے تلوار نکالی چاہی تو نیام خالی تھی۔ تلوار کہیں گر پڑی تھی۔ اُس نے خنجر نکال لیا۔ عین اُس وقت اُسے زخمی سپاہی کی درد سے کراہتی ہوئی آواز سنائی دی..... ”تم شاید مسلمان ہو۔“

”ہاں! میں مسلمان ہوں“..... قاسم بن عمر نے خنجر نیام میں ڈالتے ہوئے کہا..... ”مسلمان اپنے دشمن کو پیاسا نہیں مارا کرتا، اور بھگوان تمہیں پانی پلانے نہیں آئے گا.... مگر میرے پاس پانی نہیں، میں تمہیں پیاسا نہیں مرنے دوں گا۔ ذرا انتظار کرو میرے آنے تک زندہ رہنا۔“

وہ اٹھا اور چلا مگر نائیں لڑکھڑانے لگیں۔ بیٹھ کر پاؤں پر سر کتا قریب ایک لاش کے پاس جا رکا۔ لاش کے ساتھ پانی کی چھوٹی سی چھاگل بندھی ہوئی تھی۔ اس نے چھاگل کھولی اور سر کتا ہوا زخمی ہندوستانی کے پاس گیا، بولا..... ”منہ کھولو۔“

”تم مسلمان ہو؟“..... ہندوستانی نے پوچھا۔

”ہاں، میں مسلمان ہوں۔“

”پھر رہنے دو“..... ہندوستانی سپاہی نے کہا..... ”میں پانی نہیں پیوں گا۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اتنی نفرت! قاسم بن عمر نے سوچا، ہندو مسلمانوں کو اتنا ناپاک سمجھتے ہیں کہ مرجانا قبول کر لیتے ہیں مگر مسلمان کے ہاتھ کا پانی نہیں پیتے؟

”پھر اپنے بھگوان کو آواز دو“..... قاسم نے کہا..... ”اگر بھگوان کی خاطر لڑے تھے تو انتظار کرو۔ شاید تمہیں پانی پلانے آجائے۔ میں خدا کے نام پر لڑتا رہا ہوں، میرا جسم قیمہ بن گیا ہے لیکن مجھے پیاس نہیں لگی، خدا نے میری روح کو تریتر کر رکھا ہے۔“

ہندو نے آہستہ آہستہ ہاتھ بڑھایا اور چھاگل اپنی طرف گھسیٹ لی۔ قاسم نے چھاگل اٹھا کر اس کے منہ سے لگا دی، ہندو آدمی چھاگل پی گیا۔

”جنگ کا فیصلہ کیا ہوا ہے؟“..... قاسم بن عمر نے پوچھا..... ”تم کچھ جانتے ہو؟“

”میں معمولی سا سپاہی نہیں“..... ہندوستانی نے جواب دیا..... ”دوسو سپاہی میری کمان میں ہوتے ہیں، میں راجہ کے مرنے کے بعد زخمی ہوا تھا۔“

”ہمارا سلطان کہاں ہے؟“

”شہر کے اندر ہوگا“..... ہندوستانی نے جواب دیا..... ”اور سنو.... تم نے مجھے پانی پلایا ہے۔ میں مر رہا ہوں۔ تمہیں ایک بات بتا دوں، ہمیشہ یاد رکھنا۔ میری قوم پر کبھی بھروسہ نہ کرنا۔ یہ ہمارا دھرم ہے کہ مسلمان کو ختم کرنا ہے۔ ہم یہاں کے مسلمانوں کو پریشان بھی کرتے رہے ہیں اور ان میں سے کئی ایک کو اپنا دوست بھی بنالیا ہے۔ ہمیں پنڈتوں نے بتایا ہے کہ مسلمانوں کے ساتھ تمہاری جنگ مذہب کی جنگ ہے جو اسلام کے خاتمے تک لڑی جائے گی۔ یہ جنگ ہمارے مرنے کے بعد بھی لڑی جاتی رہے گی۔“

قاسم بن عمر بیدار ہوتا جا رہا تھا اور ہندوستانی کی آواز دہری جاری تھی..... اور پھر اس کی آواز بالکل خاموش ہو گئی۔ اس کے جسم سے خون کا آخری قطرہ بھی نکل گیا تھا۔

سلطان محمود غزنوی جب بھیرہ شہر میں فاتح بن کر داخل ہوا تھا تو شہر کے مسلمان مرد، عورتیں اور بچے باہر نکل آئے تھے۔ وہ خوشی سے بیچ اور جلا رہے تھے۔ بعض سلطان کے گھوڑے کے آگے لیٹ جاتے تھے۔ سلطان پر رقت طاری ہو گئی تھی۔ اس نے اس خطے کے مسلمانوں کو غلامی سے آزاد کر لیا تھا لیکن اس کی توجہ کسی اور طرف ہو گئی۔ شہر کے ہندو اپنے بال بچوں کو ساتھ لیے، سروں پر گنڈیاں اور بکس اٹھائے شہر جا رہے تھے، عورتیں اور بچے روزہ تھے۔

”روک لو انہیں“..... سلطان نے حکم دیا..... ”سورج غروب ہو رہا ہے، یہ کہاں جائیں گے۔ ہم کسی کو اجازت نہیں آئے۔ ہم شہر کو ٹوٹ نہیں رہے۔ آگ نہیں لگا رہے.... روک لو انہیں اور انہیں کہو کہ یہ میدان جنگ سے اپنی فوج کے زخمیوں کو اٹھا کر ان خیموں تک پہنچائیں جن میں زخمیوں کی مرہم پٹی ہو رہی ہے۔ ہمارے پاس اس کام کے لیے اتنے آدمی نہیں جو ہیں وہ اپنے زخمیوں اور لاشوں کو اٹھا رہے ہوں گے۔ یہ لوگ اپنے زخمیوں کو اٹھائیں۔“

شہر سے جانے والے ہندوؤں کو روک لیا گیا۔ وہ بہت ڈرے ہوئے تھے۔ انہیں یقین دایا گیا کہ یہ جنگ اُن کے راجہ اور فوج کے خلاف تھی۔ شہریوں کا اس کے ساتھ کوئی تعلق نہیں۔ شہر میں یہ اعلان بھی کر دیا گیا کہ ہندو شہری میدان سے اپنے زخمیوں کو اٹھائیں اور اپنے سپاہیوں کی لاشیں بھی اٹھا کر جلا سکتے ہیں۔ یہ اعلان مسلمانوں نے بھی سنا۔ وہ سلطان کی فوج کے زخمیوں کو اٹھانے، انہیں پانی پلانے اور ان کی مرہم پٹی کرانے کے لیے شہر سے نکل گئے۔ ان کے ہاتھوں میں مشعلیں تھیں۔ رات گہری ہو گئی تھی۔ ان کی عورتیں بھی میدان میں چلی گئیں۔

اس اعلان کے فوراً بعد شہر کے بڑے پنڈت نے اپنے چیلوں کے ذریعے شہر کے بہت سے ہندوؤں کو مندر میں بلا لیا۔ یہ لوگ جب مندر میں گئے تو مندر کی گھنٹیاں خاموش تھیں، سکھ خاموش تھے، مُت اور مورتیاں اداں تھیں۔ بہت سارے ہاتھوں والی دیوی کا مُت مسکرا رہا تھا۔ لیکن یہ مسکراہٹ کھسیانی تھی۔ مندر پر موت کا سکوت طاری تھا۔ پنڈت نے کوئی اشوک نہ پڑھا۔ اُس نے پرارتھنا کی۔ اُس کے چہرے پر سنجیدگی کے گہرے تاثرات تھے۔

”ہماری فوج ہار گئی ہے“..... پنڈت نے کہا..... ”ہم نہیں ہارے مسلمانوں کے سلطان نے ہمیں شہر میں رہنے کی اجازت دے دی ہے اور یقین دلایا ہے کہ مسلمان فوجی ہمیں پریشان نہیں کریں گے۔ اگر وہ شہر کو لوٹنا اور جلانا چاہتے تو اب تک یہ کام کر چکے ہوتے۔ ہم اس صورت حال سے فائدہ اٹھا سکتے ہیں اور شکست کا انتقام لے سکتے ہیں۔ رات گہری ہو گئی ہے، ہم اپنا کام آسانی سے کر سکتے ہیں۔ سلطان نے آپ سب کو اپنی فوج کے زخمیوں اور لاشوں کو اٹھانے کی اجازت دے دی ہے۔

... آپ لوگ اس کام کے لیے چلے جائیں۔ مشعلیں ساتھ لے جائیں، مسلمانوں نے فتح تو حاصل کر لی ہے لیکن ان کی فوج آدھی سے بھی کم رہ گئی ہے۔ اس میں سے زیادہ تر نفری زخمی ہے جو زخمی چل سکتے تھے وہ چل کر آگئے ہیں۔ باقی سب میدان جنگ میں پڑے ہیں....

”آپ اپنے زخمی اٹھانے کے لیے جائیں۔ کلہاڑیاں، تلواریں اور خنجر ساتھ لے جائیں۔ ہندو اور مسلمان فوجی کو پہچاننا مشکل نہیں۔ جو مسلمان زخمی اٹھ اور چل نہیں سکتے، انہیں وہیں ہلاک کر دیں۔ اگر یہ زخمی مرہم پٹی کے لیے پہنچ گئے تو چند دنوں میں ٹھیک ہو جائیں گے، اور یہ ہندوستان اور ہمارے مذہب کے لیے بہت خطرناک ثابت ہوں گے۔ شہر کے ہر ہندو گھرانے تک یہ خبر پہنچاؤ تو اچھا ہے، ورنہ کوئی ہندو مسلمانوں کو خوش کرنے کے لیے انہیں بتا دے گا کہ ہم کیا کر رہے ہیں۔ آپ ہی کافی ہیں جو یہاں موجود ہیں۔ اپنی عورتوں کو بھی ساتھ لے جاؤ۔ مسلمان عورتیں بھی گئی ہیں۔ صبح تک آپ لوگ جتنے مسلمان زخمیوں کو مار سکتے ہیں مار ڈالیں۔ اپنے ملک اور مذہب کے لیے ضروری ہے کہ ہم مسلمان فوج کو زیادہ سے زیادہ نقصان پہنچائیں۔ دقت کم ہے فوراً چلے جاؤ۔“

قاسم بن عمراب کھڑا ہونے کے قابل بھی نہیں رہا تھا۔ وہ ایسی جگہ پڑا تھا جدھر کوئی آہی نہیں رہا تھا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اُسے ”قاسم.... قاسم“ کی آوازیں سنائی دیتی رہی تھیں، وہ بھی خاموش ہو چکی تھیں۔ وہ مایوس ہو چکا تھا۔ اُسے دُور دُور مشعلیں دکھائی دے رہی تھیں۔ اُسے مایوسی نہیں تھی کہ اُسے اٹھانے کوئی نہیں آ رہا اور وہ خود مہر مہر پٹی کے خیموں تک پہنچنے کے قابل نہیں، وہ سلطان محمود تک یا اپنے سپہ سالار تک پہنچنا چاہتا تھا۔ انہیں یہ بتا کر مرنے کی سوچ رہا تھا کہ اُس نے باپ کے گناہ کا کفارہ ادا کر دیا ہے۔

اُس پر نیم غشی کیفیت طاری ہونے لگی تو اُسے دو مشعلوں کے بڑے بڑے شعلے اپنی طرف آتے نظر آئے۔ وہ اٹھ بیٹھا اور اُن کا انتظار کرنے لگا۔ اُس نے اپنے آپ کو ہوش میں رکھنے کی کوشش کی، یہ اُس کی اپنی فوج کے آدمی ہو سکتے تھے۔ اُسے نسوانی پکار ایک بار پھر سنائی دی..... ”قاسم.... قاسم.... زندہ ہو تو بولو“..... وہ بول نہ سکا۔

دو مشعلیں اُس کے قریب اس طرح آ رہی تھیں کہ رکتی تھیں، جھکتی تھیں، اوپر اٹھتی تھیں اور آہستہ آہستہ آگے بڑھتی تھیں، پھر وہ آدمی اُس کے قریب آ کر رُک گئے۔ دونوں پہلو پہ پہلو کھڑے تھے، دونوں کے ہاتھوں میں مشعلیں تھیں۔

قاسم بن عمر کو ان میں سے ایک کی دبی دبی سی آواز سنائی دی..... ”مسلمان ہے۔ تیرھواں ہے.... ہماری نہیں سمجھتا۔“

”ہاں، میں مسلمان ہوں“..... قاسم نے نیمف آواز میں کہا..... ”مجھے فتح کی خوشخبری سناؤ۔ تم اس شہر کے آدمی معلو ہوتے ہو، تم میری زبان نہیں بول سکتے، میں تمہاری زبان بول اور سمجھ سکتا ہوں۔“

دونوں نے ایک دوسرے کی طرف دیکھا۔ دونوں مسکرائے، ایک نے تلوار نکالی اور طنزیہ لہجے میں بولا..... ”میں تمہیں تلوار کی زبان میں فتح کی خوشخبری سناؤں گا“..... اُس نے تلوار اوپر اٹھائی، قاسم بن عمر بچنے کی حالت میں نہیں تھا۔ اُس کی زندگی اور موت میں صرف ایک لمحے کا فاصلہ رہ گیا تھا۔ تلوار اُس کی گردن کی طرف چلنے لگی تھی کہ ایک مشعل کا شعلہ تلوار والے کے چہرے پر آگیا۔ اُس نے چیخ ماری اور تلوار اُس کے ہاتھ سے گر پڑی۔ اُس کے ہاتھ سے مشعل بھی گر پڑی۔

یہ ایک تیسری مشعل تھی جو ان دونوں کے عقب سے آئی تھی۔ یہ دونوں قاسم کو قتل کرنے کی فکر میں تھے۔ وہ بارہ مسلمان زخیبوں کو قتل کر آئے تھے۔ قاسم بن عمران کا تیرھواں شکار تھا، لیکن تیسری مشعل نے اُسے ایک تلوار سے بچالیا۔ قاسم نے شعلوں کی روشنی میں دیکھا، وہ رابعہ تھی جو ممان سے قاسم کے باپ عاصم عمر کے محافظوں کے ساتھ آئی تھی اور اُس نے سلطان محمود غزنوی کو بتایا تھا کہ عاصم عمر ممان سے بڑا ہی خطرناک غدار بن کر آ رہا ہے۔ عاصم عمر کی خودکشی کا باعث یہی لڑکی بنی تھی۔ وہ اب پشاور سے اتنی دُور بھیرے کے میدان جنگ میں عاصم عمر کے بیٹے قاسم بن عمر کی زندگی کا ذریعہ بن گئی تھی۔

رابعہ نے ایک ہندو کو تو گرا دیا، دوسرا بچھے ہٹ گیا اور تلوار نکال لی۔ اُس نے دیکھ لیا تھا کہ اس جوان سال لڑکی کے ہاتھ میں صرف مشعل ہے، ہتھیار کوئی نہیں اور قاسم بن عمر اُنھنے کے قابل نہیں تھا۔ یہ دونوں ہندو

اپنے پنڈت کی اُس سیکم کے تحت آئے تھے جو اُس نے مندر میں ہندوؤں کو بتائی تھی۔ وہ اپنی نوج کے زخیوں کو اٹھانے کے بہانے مسلمان زخیوں کو قتل کرتے پھر رہے تھے۔ دوسرے ہندو نے تلوار نکال کر رابعہ پر حملہ کیا۔ رابعہ تیغ زنی کے متعلق کچھ بھی نہیں جانتی تھی۔ اُس نے مشعل اس ہندو کے آگے کر دی اور خود ایک طرف ہو گئی۔ جو ہندو رابعہ کی مشعل کے شعل سے گرا تھا۔ اُس کی آنکھیں جھلس گئی تھیں۔ وہ ایک طرف بھسارو سے گرا رہا تھا۔

قاسم بن عمر اٹھ کھڑا ہوا۔ اُس کے پاس خنجر تھا۔ تلوار نہیں تھی، وہ چلنے پھرنے کے قابل نہیں تھا۔ اُس نے خنجر نکال لیا، رابعہ مشعل کے شعلے سے اپنا دفاع کر رہی تھی۔ جونہی ہندو کی پیٹھ قاسم کی طرف ہوئی، قاسم نے خنجر اُس کی طرف پوری طاقت سے پھینکا، خنجر ہندو کی پیٹھ میں اتر گیا۔ وہ چیخے کو گھوما تو رابعہ نے مشعل سے اُس کی کپڑوں کو آگ لگا دی۔ ہندو اُس کی طرف گھوما تو لڑکی نے مشعل کا شعلہ اُس کے چہرے کے ساتھ لگا دیا۔ وہ ادھر ادھر دوڑنے لگا، آخر پیٹھ گیا۔ اُس کی پیٹھ میں خنجر بھی اتر ا ہوا تھا۔

لاشیں اور زخمی اٹھانے والوں نے دُور ایک آدمی کو جلتے دیکھا تو وہ دوڑتے آئے۔ یہ غزنی کی نوج کے آدمی تھے۔ انہیں بتایا گیا کہ ان دونوں نے کیا کیا ہے۔ ان میں سے جس کا چہرہ بھلسا ہوا تھا۔ وہ بات کرنے کے قابل تھا۔ اُس کے پیٹ پر تلوار کی نوک رکھی گئی تو اُس نے بتا دیا کہ وہ قاسم کو قتل کرنے لگے تھے، اور انہیں پنڈت نے کہا تھا کہ مسلمان زخیوں کو قتل کرو۔

”اسی وقت یہ آدمی میدان جنگ میں دوڑنے لگے۔ انہوں نے بہت سے ہندوؤں کو پکڑا جو مسلمان زخیوں کو قتل کرتے پھر رہے تھے۔ پھر ہندو شہریوں کو میدان جنگ میں آنے سے روک دیا گیا۔ پنڈت کو بھی جا کر پکڑ لیا گیا۔

قاسم بن عمر کو ہاں سے اٹھالے گئے اور اُسے مرہم پٹی والے خیمے میں جا ڈالا۔

سلطان محمود غزنوی کی نوج پشاور سے چلی تھی تو سالاروں اور بعض کمانداروں کی بیویاں بھی ساتھ آئی تھیں۔ ان کی پالکیاں رسد کے قافلے کے ساتھ تھیں۔ ان کے ساتھ اور بھی کئی عورتیں تھیں۔ یہ بڑے افسروں کی بیویوں کی دیکھ بھال کے لیے ساتھ تھیں اور ان کے ذمے یہ کام بھی تھا کہ مرہم پٹی کے بعد زخیوں کی دیکھ بھال کریں۔ یہ کام بھی نوج کو کرنا پڑتا تھا۔ سلطان محمود نے یہ سوچ کر عورتوں کو ساتھ آنے کی اجازت دے دی تھی کہ نوج تھوڑی ہے اور مختلف لڑائیوں میں یہ اور کم ہو جائے گی، اس لیے زخیوں کی دیکھ بھال کا کام عورتوں کے سپرد کر دیا گیا تھا۔

”مجھے تمہاری ماں نے اپنے پاس رکھ لیا تھا“..... رابعہ قاسم بن عمر کو اُس کی مرہم پٹی کے بعد سنا رہی تھی..... ”جب تمہیں کوچ کا حکم ملا تو مجھے تمہاری ماں نے بتایا کہ عورتیں بھی ساتھ جا رہی ہیں۔ میں نے اُسے کہا کہ مجھے بھی ان کے ساتھ بھجوادے۔ میرے سینے میں جو آگ لگی ہوئی تھی وہ آج کچھ ٹھنڈی ہوئی ہے۔ یہ پوری طرح اُس روز ٹھنڈی ہوگی جس روز سلطان محمود ملتان فتح کرے گا اور میں اپنے باپ کو اپنے ہاتھوں قتل کر دوں گی۔ میں نے تمہاری ماں سے کہا تھا کہ مجھے اگر اس نیکی کا انعام دینا چاہتے ہو کہ میں نے اُس کے ایک

سالار کی غزاری بے نقاب کی اور اُس کی فوج کو بہت بڑی شکست اور تباہی سے بچایا ہے تو ملتان کے دالی داؤد بنی نصر کو میرے سامنے گرفتار کر کے لاؤ اور اُس کے محل کو زمین سے ملا دو....

”تمہاری ماں کے آنسو بہہ نکلے۔ اُس نے کہا کہ جانا تو میں بھی چاہتی ہوں لیکن کہتے ہیں کہ بیویاں جاسکتی ہیں، کسی کی ماں ساتھ نہیں جاسکتی، وہ بہت روئی تھیں۔ اُس نے معلوم نہیں کس کے ساتھ بات کر کے مجھے ان عورتوں کے ساتھ جانے کی اجازت لے دی جو فوج کے ساتھ آئی ہیں۔ تمہاری ماں نے مجھے کہا تھا.....

”میرا بیٹا میدان جنگ میں انشاء اللہ سخت جان ہوگا۔ اُس کا جسم دھسوں میں نہ کٹ گیا تو وہ گرے گا نہیں۔ میں نے اُسے کہا ہے کہ تمہاری لاش واپس آئے گی تو مجھے خوشی ہوگی، لیکن رابعہ میں ماں ہوں۔ جب سوچتی ہوں کہ میرا بیٹا پیاسا جان دے گا تو میرا دل ڈوب جاتا ہے۔ اپنے آپ کو سہارا دینے کے لیے میں قاسم کی ماں نہیں مجاہد کی ماں بن جاتی ہوں اور کہا کرتی ہوں کہ یہ اللہ کا سپاہی ہے جو میرے نطن سے پیدا ہوا ہے اور یہ اللہ کی امانت ہے جو مجھے واپس کرنی ہے، پھر مجھے تسکین سی ہو جاتی ہے....

”اور قاسم! تمہاری ماں نے مجھے کہا تھا..... ”مجھے خود غرض کہہ لو، کچھ کہہ لو۔ مجھ پر یہ احسان کرنا کہ جب زخمیوں کو اٹھانے کا وقت آئے تو تم سب سے پہلے میرے بیٹے کی تلاش کرنا۔ اُسے پانی پلا دینا۔ دل میں میرا خیال رکھ لینا اور اُس کی ماں بن جانا۔ میرا بیٹا پیاسا دینا سے رخصت نہ ہو۔ رابعہ! تم ماں نہیں ہو، دل میں ماں کا پیار کر لیتا۔ میں اپنے بیٹے کو خدا کے اور تمہارے سپرد کرتی ہوں....

”اور قاسم! تمہاری ماں نے مجھے کہا تھا..... ”میں تمہیں اس کی بھی اجازت دیتی ہوں کہ تمہیں پتہ چل جائے کہ میرے بیٹے نے پیٹھ دکھائی ہے یا کہیں چھپ گیا تھا تو اپنے ہاتھوں اسے تلواریں، تیر کمان سے، برجھی سے ختم کر دینا۔ یہی سمجھوں گی کہ خاندان غدار تھا اور اُس کا نطفہ بھی غدار نکلا۔ میں باقی زندگی کسی پیر و فقیر کی درگاہ پر چھاڑ دیتے گزار دوں گی۔“

”انہیں میرے متعلق کچھ پتہ چلا ہے؟“..... قاسم بن عمر نے پوچھا۔

”پشاور سے آتے جب دریا پار کرتے لڑائی ہوئی تھی تو میں نے سپہ سالار ابو عبد اللہ سے پوچھا کہ قاسم کی کیا خبر ہے؟ سپہ سالار کو معلوم تھا کہ مجھے تمہاری ماں نے بھیجا ہے۔ اُس نے بتایا تھا کہ تم بہت بہادری سے لڑے ہو۔ میں نے سپہ سالار سے کہا تھا کہ قاسم کو پتہ نہ چلے کہ میں بھی ساتھ آئی ہوں۔ میں نے یہ اس لیے اُسے کہا تھا کہ تمہاری توجہ میری طرف نہ ہو جائے....

”یہاں ہمیں میدان جنگ سے بہت دور رکھا گیا تھا۔ تین دن لڑائی ہوتی رہی۔ ہمیں اس طرف نہ آنے دیا گیا۔ ہم سب اپنی فوج کے لیے دعائیں کرتی رہیں اور ہمیں خبریں ملتی رہیں اور ایک روز تو کسی نے یہ بھی کہہ دیا کہ اپنی فوج کو شاید پسپا ہونا پڑے.... تمہارے متعلق مجھے بتانے والا کوئی نہیں ملتا تھا۔ تمام عورتیں لڑنے کے لیے تیار ہو گئی تھیں۔ ہم میں سے کوئی بھی پسپائی کا نام سننے کے لیے تیار نہیں تھی....

”آج دوپہر کو ہمیں اطلاع ملی کہ دشمن کو شکست دے دی گئی ہے لیکن دونوں فوجوں کا جانی نقصان اتنا

زیادہ ہوا ہے کہ لاشوں کے اوپر لائیں پڑی ہیں اور زخیوں کو اٹھانا مشکل ہو گیا ہے۔ ہمیں شام سے ذرا پہلے یہاں لایا گیا لیکن ہمیں ان خیموں میں بھیج دیا گیا جہاں زخیوں کی مرہم پٹی ہو رہی تھی۔ طبیب زخموں کو صاف کرتے اور اُن پر دوایاں لگاتے تھے اور عورتیں بیٹیاں باندھتی اور زخیوں کو کھلاتی پلاتی تھیں۔ اپنے زخیوں کی تقاریں چلی آ رہی تھیں۔ ان میں سے بہت بے ہوش تھے۔ کئی ہمارے ہاتھوں میں شہید ہو گئے۔ میں ہر ایک زخمی کو دیکھتی تھی۔ بعض کے چہرے خون میں ڈوبے ہوئے تھے۔ میں ان کے چہرے دھو کر انہیں دیکھتی تھی۔ میں ہر اُس زخمی سے جو ہوش میں تھا، پوچھتی تھی کہ قاسم بن عمر کو تم نے کہیں دیکھا ہے؟ تین نے مجھے ایک ہی جیسا جواب دیا..... ”قاسم کا جیش جس طرف گیا تھا وہاں سے شاید ہی کوئی زندہ واپس آیا ہو“....

”سورج غروب ہونے کے بعد تمہارے جیش کا ایک زخمی سپاہی مل گیا۔ اُس نے مجھے بتایا کہ قاسم بن عمر اگر ابھی تک نہیں آیا تو وہ مر چکا ہوگا۔ اُس نے بتایا کہ تم اُس کے سامنے زخمی ہوئے تھے۔ اُس نے یہ بھی کہا..... ”میں اپنے جیش کا شاید ایک ہی آدمی زندہ رہ چکا ہوں“..... تمہارے متعلق اُس نے کہا..... ”قاسم بن عمر ہمارا کماندار تھا۔ صاف دکھائی دے رہا تھا کہ ہندوستانی ہمیں بھگا کر ہی دم لیں گے جب آخری حملے کا حکم ملا تو ہمارے جیش کو دشمن پر اُس جگہ حملہ کرنے کو بھیجا گیا جہاں بھیرہ کے راجہ کا جھنڈا تھا۔ سپہ سالار ابو عبد اللہ نے اُسے کہا تھا کہ قاسم! ہندیوں کا جھنڈا گرادو جو انعام مانگو گے ڈوں گا۔ سپہ سالار نے ہمیں خدا حافظ کہا تھا“....

”تمہارے جیش کے اس آدمی نے بتایا کہ قاسم پاگل ہو گیا تھا، اُسی نے ہمیں حکم دیا تھا کہ راجہ کا جھنڈا گرے گا یا ہم گریں گے۔ ہم ہندیوں کے دل میں اتر گئے۔ جھنڈا گرا لیا گیا مگر ہم سے کوئی ایک بھی اپنے گھوڑے کی پیٹھ پر نہ رہ سکا اور کوئی اپنے پاؤں پر کھڑا ہونے کے قابل بھی نہ رہا۔ راجہ نکل گیا۔ ہندوؤں پر یہ ضرب کاری گئی کہ اُن کے پاؤں اکھڑ گئے۔ اُس نے بتایا تھا کہ قاسم اگر یہاں نہیں لایا گیا تو وہ زندہ نہیں ہوگا.... ”میں اسی وقت وہاں سے چل پڑی۔ ایک مشعل ہاتھ آگئی۔ اگر میرے ہاتھ میں مشعل نہ ہوتی تو

میں ہر قدم پر لاشوں سے ٹھوکر کھا کر لاشوں پر گرتی۔ میں نے مراہو آدمی کبھی نہیں دیکھا تھا مگر یہاں لائیں اس طرح پڑی ہیں جیسے جنگل کاٹ کر لکڑیاں پھینگی ہوئی ہوں۔ میں نے شاید ہر ایک لاش کا چہرہ دیکھ ڈالا ہے۔ اُن کے زخم بھی نظر آئے ہیں۔ میں نے کئے ہوئے چہرے بھی دیکھے ہیں، میں نے ہندوؤں کی لائیں بھی دیکھی ہیں اور مجھے روحانی سکون ملا ہے مگر اپنی فوج کی ہر لاش کو دیکھ کر میرے آنسو نکل آتے تھے۔ میں نے کراہتے ہوئے زخمی بھی دیکھے ہیں، میں تمہیں ڈھونڈ رہی تھی۔ رات گزرتی جا رہی تھی۔ زخیوں کو اٹھا اٹھا کر لے جا رہے تھے....

”پھر میں نے تمہیں پکارنا شروع کر دیا۔ زخیوں کو اٹھانے والوں نے مجھے کہا بھی کہ یہاں تمہیں قاسم نہیں ملے گا مگر میں وہاں تک چلی گئی جہاں لاشوں کا یہ سمندر ختم ہو جاتا ہے۔ میرے اندر تمہاری ماں کی روح اُتر آئی تھی۔ تم یہاں نہ ملتے تو میں رات یہیں گزار دیتی اور دن کی روشنی میں تمہیں تلاش کرتی۔ میں اس طرف آگئی۔ دو مشعلیں دیکھیں، میں ان آدمیوں کے عقب میں تھی۔ میں آہستہ آہستہ ادھر آئی، مجھے ان سے بھی تمہارے متعلق پوچھنا تھا۔ قریب آئی تو مجھے تمہارا چہرہ نظر آیا۔ تم بیٹھے ہوئے تھے۔ دو مشعلوں کی روشنی میں میں

نے تمہیں پہچان لیا۔ میں آگے بڑھی، معلوم نہیں تم مجھے کیوں نہیں دیکھ سکے....

”ان دونوں کے لباس دیکھے تو خیال آیا کہ یہ فوجی نہیں اور یہ مسلمان بھی نہیں لگتے، مجھے کوئی شک نہ ہوا۔ ان میں سے ایک اپنی تلوار نکال کر تم پر دار کرنے لگا تو میں نے دوڑ کر اپنی مشعل کا شعلہ اُس کے منہ کے ساتھ لگا دیا۔ قاسم! یہ خدا کا حکم تھا کہ تم زندہ ہو۔ تمہارا فرض ابھی پورا نہیں ہوا۔“

لمتان میں داؤد بن نصر قرامطی کے محل سے ذرا ہٹ کر محمد بن قاسم کے دور کی ایک حویلی ہوا کرتی تھی جس کی ساخت قلعے کی طرح تھی۔ اس کے اندر بے شمار کمرے تھے، غلام گردشیں اور راہداراں تھیں، میدان جیسا محن بھی تھا، اندر کنواں بھی تھا۔ اس قلعہ نما حویلی کے متعلق مشہور تھا کہ آسیب زدہ ہے۔ اندر جاؤ تو عورتوں کی سسکیاں سنائی دیتی ہیں۔ قدموں کی آہٹیں یوں سنائی دیتی ہیں، جیسے بچے بھاگ دوڑ رہے ہوں۔ بچوں کے تپتے بھی سنائی دیتے ہیں۔ یوں لگتا ہے جیسے حویلی آباد ہو، اس کے متعلق بڑی ہی ڈراؤنی کہانیاں مشہور تھیں۔ لوگ اس حویلی کے قریب سے گزرتے بھی ڈرتے تھے۔ بعض لوگ کہتے تھے کہ انہوں نے حویلی کی چھتوں کے اوپر مشعلوں کے شعلے ہوا میں تیرتے دیکھے ہیں۔ ایک روایت یہ مشہور تھی کہ محمد بن قاسم کے دور کے بعد جب یہ خطہ ہندوؤں کے ہاتھ آیا تو انہوں نے حویلی میں رہنے والے مسلمان خاندان کو قتل کر دیا تھا۔ مقتولین میں بچے بھی تھے اور چار کنواری لڑکیاں بھی تھیں۔ لڑکیوں کو بے آبرو کر کے قتل کیا گیا۔ اب چار کنواریوں اور بچوں کی بدردھیں حویلی میں رہتی ہیں۔ کوئی اندر چلا جائے تو اُسے بچوں اور کنواریوں کے رونے کی اور پھر شینے کی آوازیں آتی ہیں۔ بچے بھاگتے دوڑتے ہیں اور بڑی ہینیں بٹین کرتی ہیں۔ کہتے تھے کہ صدیاں گزر جانے کے باوجود مقتولین کی ہڈیاں وہیں پڑی ہیں جہاں انہیں قتل کیا گیا تھا۔

جن دنوں سلطان محمود غزنوی نے بھیرہ فتح کیا اور وہ اپنی فوج کی کمی پوری کرنے میں مصروف تھا، لمتان کی آسیب زدہ حویلی میں راتوں کو سلیے کا ساں ہوتا تھا۔ لمتان کا حاکم داؤد بن نصر قرامطی تھا۔ اس فرار کے متعلق تفصیل سے بتایا جا چکا ہے کہ یہ لوگ اپنے آپ کو مسلمان کہلاتے تھے مگر اُن کا عقیدہ یہ تھا کہ شراب، بدکاری اور بے حیائی جائز ہے۔ جی میں جو آئے کرد، یہی اسلام ہے۔ ان کا بیرومرشد داؤد بن نصر تھا۔ لمتان کا حاکم یعنی دالی بھی تھا۔ آسیب زدہ حویلی میں میلے کا اہتمام اسی نے کرایا تھا۔ اس کی طرف سے شہر اور گردونواح کے دیہات میں اعلان ہوا تھا..... ”داؤد بن نصر حاکم لمتان، دلی اللہ قرامطی نے اُن بدردھوں اور جنات کو حاضر کر لیا ہے جو اجزی ہوئی حویلی میں رہتے ہیں۔ یہ جنات ہر رات ایک آدی یا ایک جانور کا خون پیتے ہیں۔ داؤد بن نصر نے مخلوق خدا کے سکون اور امان کی خاطر اپنی جان خطرے میں ڈال کر بدردھوں اور جنات کو اپنے تابع کر لیا ہے۔ رات کو لوگ آکر انہیں قیدی حالت میں دیکھ سکتے ہیں۔“

لوگ شام کے بعد حویلی میں جاتے تھے۔ منڈیروں پر چراغاں ہوتی تھیں۔ کروں میں برآمدوں میں اس قدر خوشبو چھوڑی گئی تھی کہ جو اندر جاتا وہ باہر کی دنیا کو بھول جاتا تھا۔ کروں کو صاف نہیں کیا گیا تھا۔ ان کی چھتوں سے لٹکتے ہوئے جالے جو میلے کیلے کپڑوں کی صورت اختیار کر گئے تھے۔ اسی طرح رہنے دیئے گئے

تھے۔ فرشوں پر جو کائی اُگی ہوئی تھی، اسے بھی صاف نہیں کیا گیا تھا۔ حویلی کی ہیبت جیسی تھی ویسی ہی رہنے دی گئی تھی..... اور شام کے بعد لوگ ان کروں اور برآمدوں میں گھومتے پھرتے اور حویلی کے صحن میں جمع ہو جاتے تھے جہاں ایک چبوترہ بنا یا گیا تھا۔ اس پر خوشنما قالین بچھے ہوئے تھے اور ایک مسند رکھی تھی جس پر ہیرے جواہرات جڑے ہوئے تھے۔ یہ روشنی میں جھلمل کرتے ستاروں کی طرح چمکتے اور ٹٹماتے تھے۔ چبوترہ برآمدے کے بالکل ساتھ تھا۔

وہ چار دنوں میں ہی شہر اور دیہات میں صرف ایک موضوع رہ گیا جس پر لوگ باتیں کرتے تھے۔ یہ موضوع تھا..... ”چار کنواریوں کی حویلی“..... لوگ حیرت زدہ ہو کر بھی اور اپنے آپ پر دجد طاری کر کے بھی داؤد قرامطی کی کرامت کا ذکر کرتے تھے۔ ان سب کو چاروں کنواریاں جنہیں سینکڑوں سال پہلے قتل کیا گیا تھا، حویلی کے صحن میں رکھے ہوئے چبوترے پر داؤد بن نصر نے اس طرح دکھائی تھیں کہ وہ جیسے ہوا میں نمودار ہوئیں اور ہوا میں تحلیل ہو گئیں۔ ان لوگوں نے کنواریوں کی آوازیں سنی تھیں۔ بچوں کے تہقے سنے اور بچوں کو چبوترے پر آتے اور غائب ہوتے دیکھا تھا۔

بعض مسجدوں میں بھی قرامطیوں کی کرامت کا ذکر ہونے لگا اور پھر ملتان کی ریاست میں یہ تغیر آیا کہ مسجدوں کے امام بھی داؤد قرامطی کا ذکر اپنے وعظ اور خطبے میں کرنے لگے..... اور پھر یہ انقلاب آیا کہ پنڈتوں نے بھی کہنا شروع کر دیا کہ داؤد بن نصر صرف حاکم یا والی نہیں، اُس کے ہاتھ میں تو خدا کی قوت ہے اور وہ جو کچھ کہتا ہے وہ بالکل سچ ہے۔ پنڈتوں نے یہ بھی کہا کہ یہی اسلام ہے جسے مولویوں نے بے معنی پابندیاں عائد کر کے اور نیکی اور بدی کو الگ کر کے بگاڑ دیا ہے۔

ملتان میں ایک اور حویلی تھی۔ یہ ویسی ہی تھی جیسی گلی محلوں میں حویلیاں اور مکان ہوتے ہیں، یہ آباد تھی۔ اس میں مسلمانوں کا ایک کنبہ رہتا تھا، ملتان میں مسلمانوں کی آبادی زیادہ تھی کیونکہ یہ مسلمان ریاست تھی۔ ہندو ریاستوں کے مسلمان بھی ملتان جا کر آباد ہو گئے تھے۔ ان میں زیادہ تر مسلمان غیر قرامطی تھے۔ یعنی وہ صحیح معنوں میں مسلمان تھے، مگر ملتان کا سرکاری نظم و نسق اور تجارت قرامطیوں کے ہاتھ میں تھی۔ قرامطی اپنے باطل عقیدے کی تبلیغ بھی کرتے رہتے تھے۔

یہ حویلی شہر کے اندر ایک گھنچان آباد محلے میں تھی۔ یہ کوئی آسیب زدہ اور پراسرار حویلی نہیں تھی مگر ایک رات اس کے ایک کمرے میں جو چند ایک آدمی بیٹھے تھے۔ وہ پراسرار طریقے سے راز و نیاز کی باتیں کر رہے تھے۔ ان میں ایک تو وہ درویش تھا جس نے عاصم عمر کے محافظوں کو اپنے ہاں بلایا اور انہیں بتایا تھا کہ تمہارا سالار عاصم عمر جو داؤد بن نصر کے پاس سلطان محمود کا ایلچی بن کر آیا ہے، وہ قرامطیوں کے طلسم میں گرفتار ہو گیا ہے۔ رابعہ کو اسی درویش نے داؤد بن نصر کے محل سے نکالا اور اسے عاصم عمر کے ایک محافظ کے ساتھ پشاور روانہ کیا تھا۔

”حکومت کی گدڑی پر قرامطی بیٹھا ہے“..... درویش معمولی سی حویلی کے کمرے میں بیٹھا کہہ رہا تھا..... ”ہم آزادی سے لوگوں کو یہ نہیں بتا سکتے کہ قرامطی فرقتے کے لوگوں کا اسلام کے ساتھ کوئی تعلق نہیں۔ اسلام

انسان کو گناہوں سے بچاتا اور نیکی کی طرف لاتا ہے۔ اسلام کا تعلق روح سے اور قرآنی عقیدہ جسم سے تعلق رکھتا ہے۔ اس لیے جسمانی عیاشی، شر اور شراب کی کھلی اجازت دیتا ہے اور یہ اجازت بھی کہ خوبصورت عورت کسی ایک آدمی کی بیوی تو بن سکتی ہے لیکن وہ اپنے خاوند پر اور خاوند اس پر پابندی عائد نہیں کر سکتا کہ وہ جس کے ساتھ چاہیں عیش و عشرت کریں اور جسمانی لذت حاصل کریں کیونکہ خدا نے انسان کو عیش و عشرت کے لیے پیدا کیا ہے... آپ دیکھ رہے ہیں کہ اس فراتے کی تعداد بڑھتی جا رہی ہے۔“

”انسانی فطرت لذت پرستی کی طرف جلدی مائل ہوتی ہے“..... اس کرے میں بیٹھے ہوئے ایک سفید ریش عالم نے کہا..... ”نیکی میں جسمانی لذت سے دستبردار ہونا پڑتا ہے۔ اصل چیز روح ہے جو نظر نہیں آتی۔ روحانی لذت کو وہی لوگ سمجھ سکتے ہیں جنہوں نے دل میں بنی نوع انسان کی محبت پیدا کر کے اور اللہ کی عبادت کر کے روحانی لذت حاصل کی ہو۔ انسان یہ نہیں سمجھتے کہ روح طلیل ہو تو جسم بھی طلیل ہو جاتا ہے اور جب جسم کی ناجائز ضروریات پوری کی جائیں تو روح مُرجھا جاتی ہے۔ پھر جسم وقت سے پہلے کزرد اور نحیف ہو کر قبر میں جاؤں ہوتا ہے اور روح خدا کے حضور چلی جاتی ہے۔“

”ہم سب جانتے ہیں کہ آپ کیا کہہ رہے ہیں“..... ایک جوان سال آدمی نے کہا..... ”آپ اس مسئلے کے متعلق بات کریں جو ہم پر آپڑا ہے۔ داؤد قرآنی نے جب سے ویران حویلی میں بدرجوں اور جنات کو حاضر کرنا شروع کیا ہے، لوگ جوق در جوق اُس کے ہاتھ پر بیعت کر رہے ہیں۔ میں نے ایک مسجد میں امام کو وعظ کرتے سنا ہے جس میں وہ کہہ رہا تھا کہ سچا اسلام قرآنی ہے۔ جب ایک باطل عقیدہ مسجد پر قبضہ کر لیتا ہے تو لوگ اسے باطل نہیں سچا سمجھنے لگتے ہیں۔“

”کیا آپ نے یہ بھی سنا ہے کہ ہندوؤں کے پنڈت بھی قرآنی عقیدے کو سچا اسلام کہہ رہے ہیں؟“ ایک اور نے کہا۔

”مگر کوئی ہندو اپنا مذہب چھوڑ کر قرآنی نہیں ہوگا“..... درویش نے کہا..... ”لوگوں کو ہم کس طرح بتائیں کہ قرآنی فرقہ عیسائیوں کا پیدا کردہ فتنہ ہے اور ہندوستان میں ہندو راجے مہاراجے اس کی پشت پناہی کر رہے ہیں۔ کفار کا ایک مقصد یہ ہے کہ اسلام کا چہرہ گناہوں اور عیش و عشرت سے گندہ کر دیا جائے اور دوسرا مقصد یہ کہ ملتان کی گڈی کو مسلمان گڈی کہہ کر مسلمانوں کو دھوکہ دیا جائے اور ملتان کی فوج استعمال کی جائے... اسلام کے خلاف بہت بڑی سازش ہو رہی ہے، چار کنواریوں کی حویلی نے ملتان کی آدمی مسلمان آبادی کو قرآنی بنا دیا ہے، یہ سوچیں کہ ہم اس کی بروک تھام کیسے کریں۔ ہم میں سے کوئی بھی حویلی میں یہ دیکھنے کے لیے نہیں گیا کہ وہاں کیا ہو رہا ہے۔“

”لوگ کہتے ہیں کہ ہر رات چار کنواریاں اور تین چار بچے حاضر کیے جاتے اور لوگوں کو دکھائے جاتے ہیں“..... عالم نے کہا..... ”لوگ کہتے ہیں کہ یہ بدرجوں ایک دھوکے میں سے نمودار ہوتی ہیں اور کچھ باتیں کر کے وہیں کہیں غائب ہو جاتی ہیں..... ہم میں سے کسی کو وہاں جا کر دیکھنا چاہیے کہ وہاں کیا ہو رہا ہے۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہم اس لیے نہیں جاتے کہ یہ ہمارے عقیدے کے خلاف ہے۔“

”ہم آج اسی لیے یہاں جمع ہوئے ہیں“..... جو اس سال آدمی نے کہا..... ”اگر وہاں کوئی فریب کاری یا تشبہ بازی ہو رہی ہے تو ہم اس حویلی کے قرامطیوں کے پردے چاک کر دیں گے“..... اُس نے وہاں بیٹھے ہوئے اپنے جیسے جوانوں اور نوجوانوں کی طرف اشارہ کر کے کہا..... ”ہم اسلام کے نام پر جانیں قربان کرنے کے لیے تیار ہیں۔ ہمیں وہاں نقب لگانی پڑی تو لگائیں گے۔ آپ عالم اور درویش ہیں۔ آپ کتابوں کی باتیں کرتے ہیں، ہمیں سیاہ و سفید سمجھا دیں۔ ہماری راہنمائی کریں۔ عمل ہم کریں گے جن کے جسوں میں جوانی کا خون اور سینے میں ایمان کی حرارت ہے۔“

”غور سے سنو ہمارے بیٹو!“..... عالم نے کہا..... ”سیدھی سی بات ہے کہ قرامطی فرقہ کفار کی پینہ ہے۔ اُن کے مقاصد تم جانتے ہو، جاننے اور سمجھنے والی ایک بات یہ ہے کہ مذہب انسان کی کمزوری بن جاتا ہے۔ ہم مسلمان مذہب پر مرستے ہیں۔ دشمن ہماری اس کمزوری سے فائدہ اٹھا کر اپنے عزائم کی تکمیل کرنے کی کوشش کر رہے ہیں۔ واؤد حکومت کی گمراہی کا شیدائی ہے، وہ بھی مذہب کی آڑ اور سہارا لے کر اپنی گمراہی کو محفوظ اور مستحکم کر رہا ہے۔ ہماری قوم جب بھی دھوکہ کھاتی ہے مذہب کے نام پر کھاتی ہے، وہ خلفائے راشدین اس دنیا سے اٹھ گئے ہیں جنہوں نے صحیح اسلام کی پابندی کی بھی اور کرائی بھی تھی۔ اب وہ خلیفے آگئے ہیں جو مذہب کو حربے اور جھانسنے کے طور پر استعمال کرتے ہیں، اور مذہب کے اُن پڑھ اور پسماندہ ذہن شیدائی جذبات میں آکر اُن کے مرید بن جاتے ہیں۔ انہیں بہت دیر بعد احساس ہوتا ہے کہ وہ مرید نہیں بنے، ایک ہوس کا راقدار پرست حکمران کا شکار ہو گئے ہیں۔ ایسے حکمرانوں کے خلاف بات کرو تو وہ کفر کا فتویٰ لگاتے اور سزا دیتے ہیں....

یہ ثابت ہو چکا ہے کہ واؤد بن نصر مسلمان نہیں اور یہ بھی کہ وہ اسلام کی روح کو مار رہا ہے اور یہ بھی کہ وہ ہندوؤں اور عیسائیوں کا دوست ہے جو اسلام کے بدترین اور بہت خطرناک دشمن ہیں۔ ہم لوگ اُس کے خلاف کھلے ہندوں کو کچھ نہیں کہہ سکتے نہ کچھ کر سکتے ہیں۔“

”اس لیے یہ ضروری ہو گیا ہے کہ ہم اس کے خلاف کوئی خفیہ کارروائی کریں۔“ ایک نوجوان نے کہا۔

”آج رات ہم سب ”چار کنواریوں کی حویلی“ میں جائیں گے، اور دیکھیں گے کہ وہاں کیا ہو رہا ہے۔“ درویش نے کہا۔

حویلی میں انہوں نے جو رونق دیکھی اس نے انہیں حیران کر دیا۔ لوگوں کی بے تابی اور بے قراری اور زیادہ حیران کن تھی۔ یہ وہی حویلی تھی جس کے قریب سے کوئی نہیں گزرتا تھا۔ لوگ کمروں اور برآمدیوں میں گھوم پھر رہے تھے۔ ہر جگہ دیئے جل رہے تھے۔ درویش کے ساتھ چھ سات جواں سال آدمی تھے جن میں دو سترہ اٹھارہ سال عمر کے نوجوان تھے۔ وہ بھی لوگوں کی طرح حویلی کے اندر گھومتے پھرتے اُس جگہ تک چلے گئے جہاں تک کسی کو جانے کی اجازت نہیں تھی۔ اس سے آگے بھی حویلی کے کمرے تھے اور ان سے آگے برآمدہ اور

اس کے ساتھ چبوترہ تھا جس پر داؤد بن نصر بدرجوں اور بختا کو حاضر کرتا اور لوگوں کو دکھاتا تھا۔ وہاں ایک آدمی کھڑا تھا جو لوگوں کو وہاں سے واپس بھیج رہا تھا۔ درویش اور اس کے ساتھی بھی وہاں تک گئے۔ اُس آدمی نے انہیں روکا، درویش اس سے پوچھنے لگا کہ آگے کیا ہے۔ اس آدمی نے کچھ بتانے کی بجائے غصے سے درویش کو وہاں سے واپس چلے جانے کو کہا۔ اس دوران اس آدمی کی توجہ کسی اور کی طرف ہو گئی۔ وہاں روشنی بہت کم تھی۔ وہ آدمی دوسری طرف ہوا تو درویش نظر بچا کر وہاں سے اس طرح آگے چلا گیا کہ وہیں سے راہداری مڑتی تھی جو اندھیری تھی۔ وہ آدمی واپس ہوا تو اُس نے سب کو پیچھے ہٹا دیا۔

درویش اندھیری راہداری میں جاتے جاتے رکھ گیا۔ ایک کمرے کے بند دروازے کی درزوں سے روشنی باہر آ رہی تھی۔ اس نے ایک دروازے کے ساتھ آنکھ لگا کر دیکھا، کمرہ سجا ہوا تھا۔ فرش پر قالین بچھے ہوئے تھے۔ گاؤں کی بھی تھی اور رنگ برنگے فانوس جل رہے تھے۔ پانچ چھ لڑکیاں نیم برہنہ حالت میں اُٹھل کود رہی تھیں۔ دو آدمی تکیوں سے لگے بیٹھے تھے۔ اُن کے آگے صراحی اور پیالے تھے، جن میں شراب ہی ہو سکتی تھی۔ وہ لپک کر کسی لڑکی کو بازو سے پکڑتے اور گھسیٹ کر اپنے اوپر گرا لیتے تھے۔ لڑکی کو بالکل برہنہ کر کے چھیڑ چھاڑ کرتے اور قہقہے لگاتے تھے۔

درویش وہاں سے آگے چلا گیا۔ ایک کمرے کا دروازہ کھلا ہوا تھا اور اندر روشنی تھی۔ درویش وہاں جاؤ گا، اندر کوئی نہیں تھا، صرف ایک دیا جل رہا تھا۔ وہ اندر چلا گیا۔ ایک کونے میں فرش کے نیچے سیڑھیاں جاتی تھیں۔ نیچے تہ خانہ ہو سکتا تھا، یا یہ سُرنگ کا دہانہ تھا۔ وہ سیڑھیاں اُترنے لگا۔ یہ چار پانچ سیڑھیاں تھیں جو پرانے زمانے کی نہیں تھیں، نئی بنائی گئی تھیں۔ سُرنگ اتنی کھلی تھی کہ اس میں اچھے قد کا آدمی چل سکتا تھا۔ وہ چلتا گیا، کہیں کہیں ایک دیا رکھا تھا۔

وہ آگے دیکھتا چلا جا رہا تھا۔ اُسے معلوم نہ ہو سکا کہ ایک آدمی خنجر ہاتھ میں لیے اُس کے پیچھے تین چار قدم دُور رہ گیا ہے۔ خنجر والا دبے پاؤں اُس کے پیچھے جا رہا تھا۔ اُس نے درویش پر وار کرنے کے لیے خنجر والا ہاتھ دائیں کو زور سے کیا۔ وہ درویش کے پہلو میں خنجر گھونپنا چاہتا تھا مگر اُسے خیال نہ رہا کہ سُرنگ اتنی چوڑی نہیں کہ بازو پورا گھنٹا سکتا۔ اُس کا ہاتھ سُرنگ کی دیوار سے ٹکرا گیا۔ آواز پیدا ہوئی تو درویش تیزی سے گھوما۔ خنجر والا خنجر پر گرفت مضبوط کر رہا تھا۔ درویش نے بجلی کی پھرتی سے اپنی ناف میں سے خنجر نکالا اور دیا کیا۔ اُدھر وہ بھی وار کر چکا تھا۔ دونوں کے خنجروں والے بازو ٹکرائے۔ درویش نے اُس آدمی کے پیٹ میں بایاں گھونہ مارا۔ وہ دوہرا ہو گیا۔ درویش نے نیچے سے وار کیا اور خنجر اس آدمی کے دل میں اتار دیا۔ اس آدمی نے گرتے گرتے کسی کو پکارا۔

درویش وہاں سے دوڑ پڑا اور سُرنگ کے دہانے پر آ گیا۔ سیڑھیاں چڑھ آیا۔ دوڑتا ہوا کمرے سے نکل رہا تھا کہ تین چار آدمی تیز دوڑتے آئے۔ انہوں نے مرنے والے کی پکار سن لی تھی۔ درویش اُن سے ٹکرا گیا لیکن حاضر دماغ تھا، گھبراہٹ کے لمحے میں بولا ... ”بیٹے جاؤ، دوڑ کر پہنچو، میں آتا ہوں“ وہ سب

سُرنگ کی طرف دوڑ پڑے اور درویش باہر نکل گیا، اُس نے خون آلود خنجر ناف میں اڑس لیا تھا۔ باہر جا کر وہ لوگوں کے ہجوم میں شامل ہو گیا اور سر پر چادر ڈالی لی۔

لوگوں کی نظریں چبوترے پر لگی ہوئی تھیں جہاں شاہانہ مسند بڑی تھی۔ روشنی کم تھی، درویش نے اپنے ساتھیوں کو تلاش کر کے انہیں بتایا کہ اُس نے اندر جا کر کیا دیکھا اور کیا کر آیا ہے۔ ساتھیوں نے اُسے کہا کہ وہ وہاں نہ رُکے، ورنہ پکڑا جائے گا۔ وہ چلا گیا، کچھ دیر بعد فقارے اور نفر بچنے لگے۔ یہ داؤد بن نصر کی آمد کا اعلان تھا۔ وہ حویلی کے کسی اور حصے میں چلا گیا۔ چبوترے پر ایک آدمی نے بلند آواز سے اعلان کیا..... ”والہی ملتان، قرامطی پیغمبر ابو الفتح داؤد بن نصر بن شیخ حمید قرامطی جن کے قبضے میں ارواح اور جنات ہیں جو سچے اسلام کے علمبردار اور پیغمبر ہیں، تشریف لاتے ہیں، سب پر لازم ہے کہ سب سر جھکا لیں۔“

فقارے اور نفر بچتے رہے اور ایک دجیہہ آدمی جس کے سر پر تاج تھا، چبوترے پر آیا۔ تمام لوگوں نے سر اس طرح جھکا لیے جیسے سجدے میں چلے گئے ہوں۔ چوہدار نے اعلان کیا کہ ضدیوں سے یہ حویلی بدر دھوں اور جنات کا مسکن بنی رہی تھی۔ یہ ہر روز ایک انسان یا ایک جانور کا خون پیتے تھے۔ سچے مذہب کے پیغمبر نے اپنی خاص کرامات اور خدائی طاقت سے ارواح اور جنات کو اپنے تابع کر لیا ہے۔ قرامطی پیغمبر کا حکم ہے کہ تم لوگوں نے ان کے ہاتھ پر بیعت نہ کی تو یہ ارواح اور جنات تم سب کو پریشان کرتے رہیں گے۔

یہ اعلان ایسے جذباتی اور سنسنی خیز انداز سے کیا گیا کہ لوگوں پر سناٹا طاری ہو گیا۔ اس کے بعد باب کی قسم کے کسی ساز کی دھیمی دھیمی آواز آنے لگی۔ اس کے ساتھ چند اور سازوں کا ترنم سنائی دینے لگا۔ یہ سب تاروں والے ساز تھے۔ داؤد بن نصر مسند سے اٹھا اور پیٹھ لوگوں کی طرف کر لی۔ اُس نے بازو پھیلا کر اوپر کیے اور ترنم سے کچھ بڑ بڑایا، برآمدے میں اندھیرا تھا۔ وہاں سے پہلے شعلہ اٹھا، پھر دُھواں پھیلنے لگا۔ داؤد نے بلند آواز سے کہا..... ”خدائے دُوالجلال! جن دُانس کے پیدا کرنے والے خُدا! مجھے اپنی خدائی قوت عطا کر کہ تیری مخلوق کو ان بدردھوں اور جنات سے جو آزاد ہیں اسے محفوظ کر دوں۔“..... اس نے دھماکے کی سی آواز میں کہا..... ”آجاؤ میرے سامنے۔“

دُھواں چبوترے تک آ گیا تھا۔ دُھواں کم ہونے لگا اور اس میں سے چار نوجوان لڑکیاں نمودار ہوئیں۔ وہ بہت ہی خوبصورت اور گورے رنگ کی لڑکیاں تھیں۔ اُن کے لباس روشنی اور چمکدار تھے۔ سازوں کا ترنم اور زیادہ پُر سوز اور بلند ہو گیا۔ اُن کے ساتھ گھنگھر و بچ رہے تھے۔ لڑکیوں نے داؤد بن نصر کے آگے سجدہ کیا، داؤد نے ہاتھ سے اشارہ کیا۔ دُھواں چھٹا تو لڑکیاں غائب تھیں اور وہاں بونے بونے سے پانچ چھ انسان کھڑے تھے۔ سر پاؤں تک اُن کے جسم سیاہ تھے۔ اُن کے دانت لمبے اور سر پر نئے چاند کی شکل کے سینگ تھے۔ وہ بے ہنگم سانپنے لگے۔ اعلان ہوا کہ یہ جنات ہیں۔ انہی کے رنگ کا ایک قوی ہیکل آدمی آیا جس کے ہاتھ میں کوزا تھا۔ اُس نے ان بونوں کو جن کے قد تین ساڑھے تین فٹ سے زیادہ نہیں تھے، بیٹنا شروع کر دیا۔ بونوں نے ایسا واہیلایا کیا کہ لوگوں پر دہشت طاری ہو گئی۔

داؤد بن نصر کے حکم سے کوڑا زنی روک دی گئی۔ جنات نے مل کر ایک آواز میں کہا:

”ہم یہاں سے جا رہے ہیں، اب ہم داؤد بن نصر کے مرید ہیں اور ہم جو غیب کے عہد جانتے ہیں،

حلیفہ کہتے ہیں کہ داؤد بن نصر خدا کا پیغمبر اور اچھی ہے۔“

دُھواں پھر پھیلا اور جب دُھواں چھٹا تو وہاں نہ داؤد بن نصر تھا نہ اُس کے جنات چہوتہ خالی تھا۔

اعلان ہوا کہ قرامطی پیغمبر خدا کے حضور تشریف لے گئے ہیں۔ اب نئے چاند کی رات اسی جگہ نمودار ہوں گے۔

”یہ سب اُس سُرنگ کا کمال ہے جس کے اندر میں ایک آدمی کو قتل کر آیا ہوں“..... درویش اپنے

ساتھیوں سے اسی حویلی کے ایک کمرے میں بیٹھا کہہ رہا تھا جس میں وہ دن کو بیٹھے سوچ رہے تھے کہ اس فتنے کو

کس طرح ختم کیا جائے۔ اُس نے کہا..... ”جن لڑکیوں اور جنات کے متعلق تم بتا رہے ہو کہ دُھوئیں میں سے

نمودار ہوئے تھے، اُن لڑکیوں کو میں نے ایک بند کمرے کے دروازے کی درز میں سے دیکھا تھا۔ سُرنگ تازہ

کھدی ہوئی ہے۔ میں آخر تک نہ جا سکا۔ یہ باہر والے چہوتے کے قریب چاکلتی ہے۔ دُھواں سُرنگ میں سے

چھوڑا جاتا ہوگا اور لڑکیاں سُرنگ میں چہوتے پر جاتی اور واپس آتی ہوں گی۔“

”ہمیں پہلے ہی شک تھا کہ بدردھوں اور جنات کا کم از کم اس حویلی میں کوئی وجود نہیں“..... عالم

نے کہا..... ”اب آپ اتفاق سے دیکھ آئے ہیں کہ یہ سُرنگ اور دُھوئیں کا کمال ہے اور سیدھے سادے لوگوں کو

قرامطی فرتے میں شامل کرنے کے لیے یہ دُھوگ رچایا جا رہا ہے۔ لوگ اس باطل فرتے میں شامل ہو رہے

ہیں۔ سو چنایا ہے کہ اس فرتے کو ختم کس طرح کیا جائے اور لوگوں کو کس طرح بتایا جائے کہ یہ دُھوگ ہے۔“

وہ اس سوچ بچار میں اُلٹھے ہوئے تھے کہ حویلی کے دروازے پر دستک ہوئی۔ حویلی کا مالک باہر گیا۔

باقی تمام آدمی وہاں سے بھاگ جانے کے لیے تیار ہو گئے۔ خطرے کی صورت میں حویلی کے مالک کو دروازہ

کھولتے ہی کھانسا تھا۔ اُس کی کھانسی کی بجائے اُس کے قدموں کی آہٹ سنائی دی۔ وہ کمرے میں آیا تو اُس

کے ساتھ ایک اور آدمی تھا جسے یہ سب جانتے تھے۔ وہ بھی انہی کے گردہ کا جانناز تھا۔

”اگر یہ صحیح ہے جو میں سُن کر آیا ہوں تو خدا نے قرامطی فرتے کے خاتمے کا انتظام کر دیا ہے“.....

اُس آدمی نے کہا..... ”بھیرہ سے کچھ لوگ آئے ہیں۔ انہوں نے بتایا ہے کہ بھیرہ کی ریاست پر سلطان محمود نے

قبضہ کر لیا ہے اور بھیرہ کے راجہ بچی رائے نے خودکشی کر لی ہے۔ وہ کہتے ہیں کہ تین دن تک اتنی خون ریز لڑائی

ہوئی ہے کہ نہ غزنی کی فوج کا کچھ بچا ہے، نہ بھیرہ کی فوج کا۔ غزنی کے سلطان محمود نے حکم دیا ہے کہ بھیرہ میں

سے وہاں کا کوئی باشندہ کہیں باہر نہیں جا سکتا۔ یہ معلوم نہیں کہ محمود ملتان پر بھی حملہ کرے گا یا نہیں۔ اس وقت اُس

کی فوج بہت کم ہے۔ کلک آتے بہت وقت لگے گا۔“

سب گہری سوچ میں کھو گئے۔ کچھ دیر بعد عالم نے کہا..... ”ہم بادشاہی سے نکل نہیں لے سکتے۔ ہم

یہی کر سکتے ہیں جو ہمارے درویش دوست نے کیا ہے کہ قرامطیوں کے اندرونی حلقے کے آدمیوں کو ایسے طریقے

سے قتل کرتے رہیں کہ کوئی ہمارا سراغ نہ پاسکے۔ دوسرا طریقہ یہ ہے کہ دو چار جانناز تیار کیے جائیں جو داؤد بن

نصر کو قتل کر دیں۔ اگر یہ شخص قتل ہو جائے تو یہ فرقہ مر سکتا ہے۔ تیسرا یہ ہے کہ ہم دو چار آدمی بھیرہ چلیں اور اگر سلطان محمود واقعی وہاں آ گیا ہے تو اس کے حضور عرض کریں کہ اگر تم یہاں اسلام کے فروغ کے لیے آئے ہو تو پہلے ملتان آؤ اور اس فرقے کو ختم کرو جو اسلام کے لیے بہت بڑا خطرہ بنا ہوا ہے۔“

سب اس تجویز پر متفق ہو گئے اور انہوں نے طے کیا کہ عالم، درویش دو آدمیوں کو ساتھ لے کر صبح بھیرہ کے لیے روانہ ہو جائیں۔“

جس وقت ان لوگوں کو وہ آدمی بھیرہ میں سلطان محمود کی آمد اور لڑائی کی خبر سنارہا تھا، اُس وقت داؤد بن نصر کو بھی یہی خبر سنائی جا رہی تھی۔ اُس وقت وہ اپنے ان آدمیوں کو جو چار کنواریوں کی حویلی میں کام اور شہدہ بازی کرتے تھے، اپنے سامنے کھڑا کیے ہوئے تھا۔ وہ اس قدر غصے میں تھا کہ شراب کا نشہ بھی اتر گیا تھا۔ وہ ان سے ایک ہی سوال کا جواب مانگ رہا تھا..... ”اُس آدمی کو کس نے قتل کیا ہے؟“

اُسے بتایا جا رہا تھا کہ ایک آدمی سرنگ والے کمرے میں سے دوڑتا باہر نکلا۔ وہ ان چار پانچ آدمیوں کے ساتھ نکرا یا جو سرنگ میں سے منتقل کی پکار پر دوڑے آئے تھے، اس آدمی نے کہا..... ”نیچے جاؤ، دوڑ کر پہنچو، میں آتا ہوں“..... اس آدمی کی واڑھی تھی، چہرہ کسی کو یاد نہیں تھا۔ داؤد بن نصر ان کی یہ بات مان نہیں رہا تھا۔ کہتا تھا کہ تم میں سے کسی نے کسی لڑکی کے چکر میں آکر اپنے ساتھی کو قتل کر دیا ہے۔ یہ سب آدمی اُس کے پاؤں میں لیٹ لیئے جاتے تھے، اور داؤد گرج رہا تھا۔

اس دوران اُس کے سالار نے اندر آ کر کہا کہ بھیرہ سے بڑی بُری خبر آئی ہے۔ ایک آدمی کو اندر لایا گیا۔ وہ بھیرہ سے آیا تھا۔ اُس نے داؤد بن نصر کو وہی خبر سنائی جو حویلی میں ایک آدمی عالم، درویش اور ان کے ساتھیوں کو سنارہا تھا۔

”ان سب کو قید میں ڈال دو“..... داؤد بن نصر نے حکم دیا..... ”انہیں کھانے پینے کے لیے کچھ نہ دو۔ پھر بھی کچھ نہ بتائیں تو انہیں شکنجے میں ڈال دو۔“

انہیں لے گئے تو داؤد بن نصر نے اپنے سالار سے کہا..... ”اگر محمود بھیرہ پر قابض ہو گیا ہے تو بہت بُرا ہوا ہے۔ صبح فوج کے کچھ آدمی تاجروں کے بھیس میں بھیرہ روانہ کرو۔ وہ اچھی طرح دیکھ کر آئیں کہ محمود کے پاس کتنی فوج ہے۔ اگر اُس کے پاس ملتان پر حملہ کرنے کے لیے فوج کم ہے تو ہم مہاراجہ اندپال کو پیغام بھیجیں گے کہ بھیرہ پر حملہ کر دے۔“

صبح کے وقت چھوٹے چھوٹے دو قافلے ملتان سے نکلے۔ دونوں کا رخ بھیرہ کی طرف تھا۔ ایک قافلے میں عالم، درویش اور ان کیساتھ تین آدمی تھے۔ دوسرے قافلے میں ملتان کی فوج کے چھ آدمی تاجروں کے بھیس میں تھے۔ ان کے کانڈرنے دوسرے قافلے کو دیکھا تو بولا..... ”وہ لوگ بھی ادھر جا رہے ہیں، چلو ان کے ساتھ مل جاتے ہیں۔“



حق جب باطل کے زرخ میں آیا

داؤد بن نصر نے اپنے سالار کو حکم دے کر فوج کے جو چھ آدمی ملتان سے بھیرہ یہ معلوم کرنے کے لیے روانہ کیے تھے کہ یہ اطلاع لائیں کہ سلطان محمود غزنوی کے پاس کتنی فوج ہے، اور کیا وہ فوری طور پر ملتان پر حملہ کرنے کے قابل ہے، یا نہیں۔ وہ چھ آدمی معمولی قسم کے فوجی نہیں تھے۔ وہ سب کمانداری کے عہدے کے ذہین اور تجربہ کار فوجی تھے۔ جاؤسی اور سراغ رسانی کی مہارت بھی رکھتے تھے۔ بھیرہ سے مطلوبہ اطلاع وہی لاسکتے تھے۔ وہ تھے تو مسلمان لیکن عقیدے کے کٹر قرامطی تھے۔

انہوں نے تاجروں کے بھیس میں بھیرہ کو جاتے ہوئے ملتان سے کچھ دور عالم، درویش اور ان کے تین ساتھیوں کو اسی سمت جاتے دیکھا جدھر وہ خود جا رہے تھے۔ تو وہ ان سے جا ملے تاکہ دونوں قافلوں کا ایک قافلہ بن جائے اور ہو سکتا ہے ان لوگوں سے کام کی کوئی خبر مل جائے۔ ملتان کے ان فوجیوں کے پاس چھ گھوڑے تھے جن پر وہ سوار تھے اور تین اونٹ تھے جن پر سامان لدا ہوا تھا۔ عالم اور درویش کے پاس گھوڑے تھے اور ان کے تین ساتھی تین اونٹوں پر سوار تھے۔ یہ کٹر اہل سنت مسلمان تھے جو بھیرہ سلطان محمود غزنوی سے کہنے جا رہے تھے کہ وہ ملتان کو مسلمان ریاست نہ سمجھے اور فوراً حملہ کرے کیونکہ قرامطی فرقہ اسلام کا چہرہ مسخ کر رہا تھا۔

دونوں قافلوں میں سلام و دعا ہوئی لیکن اپنے اپنے تعارف میں دونوں محتاط تھے۔ عالم نے اپنے اور اپنے ساتھیوں کے متعلق بتایا کہ ملتان کے دکاندار ہیں اور بھیرہ کچھ سامان لے جا رہے ہیں۔ اس کے بدلے وہ وہاں سے سامان لائیں گے۔ قرامطیوں نے اپنے متعلق بتایا کہ وہ لاہور کے تاجر ہیں، ملتان آئے تھے اور بھیرہ جا رہے ہیں۔ وہاں سے لاہور چلے جائیں گے۔

”اگر آپ لوگ ملتان کے رہنے والے ہیں تو آپ قرامطی مسلمان ہوں گے“..... ایک قرامطی فوجی

نے پوچھا۔

”نہیں“..... درویش نے جواب دیا..... ”ہم بکے مسلمان ہیں، قرامطی فرقے کو ہم مسلمان نہیں

سمجھتے..... آپ لوگ یقیناً سنی مسلمان ہوں گے۔ قرامطی صرف ملتان میں ہیں۔“

”ہمارا اس فرقے کے ساتھ کوئی تعلق نہیں“..... قرامطی فوجیوں کے کمانڈر نے جھوٹ بولا..... ہم

آپ کی طرح سنی مسلمان ہیں.... کیا یہ صحیح ہے کہ غزنی کے سلطان محمود نے بھیرہ پر قبضہ کر لیا ہے اور وہاں کے راجہ بگجی رائے نے خودکشی کر لی ہے؟“..... ان فوجیوں کو سب کچھ معلوم تھا۔

”سنا تو یہی ہے“..... عالم نے کہا..... ”اگر یہ خبر صحیح ہے تو ہم اور آپ کو خوش ہونا چاہیے کہ محمد بن

قاسم کے بعد کسی مسلمان سلطان نے ہندوستان کا زرخ کیا ہے، آپ دیکھ رہے ہیں کہ اس ملک میں کس تیزی

سے ہندو مذہب اسلام پر غالب آ رہا ہے۔“

”ہم بہت خوش ہیں.....“ قرامطی کمانڈر نے کہا..... ”ہم تو چاہتے ہیں کہ لاہور پر بھی سلطان محمود قبضہ کر لے۔ اس ملک کو اسلامی ملک بننا چاہیے۔“

”لاہور سے پہلے سلطان ملتان پر قبضہ کرتے تو زیادہ بہتر ہوگا.....“ درویش نے کہا..... ”سب سے زیادہ خطرناک فتنہ وہ ہوتا ہے جو اپنے اندر سے اٹھتا ہے۔ آپ کو شاید معلوم ہوگا کہ ملتان کا حاکم اور داؤد بن نصر عیسائیوں اور ہندوؤں کا آلہ کار ہے اور وہ اسلام کا نقاب چڑھا کر اسلام کی بیخ کنی کر رہا ہے۔“

”معلوم نہیں سلطان محمود کو داؤد بن نصر کی اصلیت کا علم ہے یا نہیں.....“ قرامطی کمانڈر نے کہا.....

”سلطان دھوکے میں نہ ہو۔“

”سلطان کو حقیقت کا علم ہونا چاہیے.....“ عالم نے کہا۔

”کیا یہ ہمارا فرض نہیں کہ ہم اتفاق سے بھیرہ جا رہے ہیں، ہم سلطان محمود کو بتائیں کہ وہ داؤد بن نصر کو اپنا دوست نہ سمجھے؟“..... قرامطی نے کمانڈر سے کہا۔

”کیوں نہیں؟“..... درویش نے کہا..... ”ہمیں یہ فرض ادا کرنا چاہیے۔“

وہ چلے جا رہے تھے۔ عالم اور درویش یہ نہیں بتانا چاہتے تھے کہ وہ سلطان محمود کے پاس ہی جا رہے ہیں۔ قرامطیوں کو ان پر ایسا شک بھی نہیں ہوتا تھا۔ قرامطی زیادہ ذہین اور چالاک تھے۔ وہ بھی اپنی اصلیت بے نقاب نہیں کر سکتے تھے لیکن انہوں نے عالم اور درویش کے ساتھ ایسی باتیں شروع کر دی تھیں جو عالم اور اس کے ساتھیوں کا ایمان تھا۔ وہ ان قرامطیوں کو فی الواقع تاجر اور اپنا ہم خیال سمجھ بیٹھے۔ وہ تمام راہ اسی موضوع پر باتیں کرتے رہے۔

سورج غروب ہونے سے پہلے انہوں نے دریائے راوی پار کر لیا۔ یہ مقام ملتان سے بہت دور تھا جہاں دریا کا پائٹ چوڑا اور پانی کم گہرا تھا۔ پار جا کر انہوں نے پڑاؤ کیا، دونوں قافلوں کے پاس کھانے کے لیے جو کچھ تھا، وہ انہوں نے سامنے رکھ دیا۔ قرامطی کمانڈر گھوڑے کی زین اتار رہا تھا۔ اس کے ساتھ اس کا ایک ساتھی تھا، کمانڈر نے ساتھی سے کہا..... ”یہ لوگ لگتے تو دوکاندار ہی ہیں لیکن ان کی بعض باتوں سے مجھے شک ہوتا ہے کہ یہ ہمارے خلاف کوئی فتنہ پیدا کرنے بھیرہ جا رہے ہیں۔ ہمیں کوشش کرنی چاہیے کہ ان کے دلوں پر پوری طرح قبضہ کر لیں۔ یہ دو آدمی جو ہمارے ساتھ باتیں کرتے رہے ہیں علم و فضل والے معلوم ہوتے ہیں۔ اگر یہ ہمارے خلاف یعنی ملتان کی قرامطی ریاست کے خلاف کوئی کارروائی کرنے نہیں جا رہے تو بھی ہمیں چاہیے کہ انہیں اپنے ساتھ رکھیں۔ یہ دو آدمی عالم ہیں ان کے ساتھ رہ کر بھیرہ کے لوگ ہمارا بھی احترام کریں گے۔“

”پھر آج رات ہم شراب نہیں نکالیں گے.....“ قرامطی کمانڈر کے ساتھی نے کہا..... ”تا کہ یہ لوگ ہمیں مومن قسم کے مسلمان سمجھتے رہیں۔ بوڑھا عالم بہت اچھی باتیں کرتا ہے، اسے ہم اکسائیں گے کہ سلطان محمود نے سنے۔ ہم میں سے کوئی اس کے ساتھ چلا جائے گا۔ سلطان کی نیت اور ارادے کا علم ہو جائے گا۔“

کھانے کے دوران قرامطی کمانڈر نے اسی موضوع کو جاری رکھا جس پر وہ سارا دن تبادلہ خیالات کرتے آئے تھے۔ عالم اور درویش تربیت یافتہ جاسوس نہیں تھے۔ یہ تو ان کا جذبہ تھا جو انہیں اسلام کی پائیداری کے لیے اُکساتا رہتا تھا۔ وہ قرامطیوں کو اپنی طرح اسلام اور سلطان محمود کے بھی خواہ کبھی بیٹھے۔ بات سے بات نکلی تو قرامطی فرتے کے متعلق باتیں ہونے لگیں۔

”ہم اس فرتے کو جھوٹا مانتے ہیں“..... قرامطی کمانڈر نے کہا..... ”لیکن ملتان میں رہ کر ہم جسے بھی

ملے وہ داؤد بن نصر کا بیروکار نکلا۔ وہاں چار کنواریوں کی حویلی کے چرچے سے تو کل رات ہم بھی لوگوں کے ساتھ اس حویلی میں چلے گئے۔ ہم نے جنات کو دیکھا جنہیں داؤد نے حاضر کیا تھا، ہم تو اسے معجزہ سمجھتے ہیں۔ داؤد کے ہاتھ میں کوئی طاقت ضرور ہے۔“

”جہاں سے یہ جنات اور چار کنواریاں نکلی تھیں، وہاں سے آپ نے ایک لاش نکلتی نہیں دیکھی“..... درویش نے قرامطیوں کی باتوں سے متاثر ہو کر راز اگل دیا۔

”لاش؟“..... قرامطی کمانڈر نے حیران ہو کر پوچھا..... ”کس کی لاش؟“

”داؤد کے ایک خاص آدمی کی لاش“..... درویش نے کہا..... ”دھوکے میں سے نمودار ہونے والے جنات اور چار کنواریوں کی اصل حقیقت کو میں نے قریب سے دیکھا ہے۔“

”خدا کے لیے ہمیں بتاؤ یہ راز کیا ہے؟“..... قرامطی کمانڈر نے اشتیاق اور حیرت سے پوچھا.....

”ہم میں سے کوئی بھی تسلیم نہیں کر سکتا کہ ایک باطل فرتے کے کسی آدمی میں اتنی طاقت ہو سکتی ہے کہ وہ جنات اور ارواح کو حاضر کر سکے۔ ہم تو داؤد کا یہ کمال دیکھ کر اس کے ہاتھ پر بیعت کرنے لگے تھے۔ ہمارے دلوں کو شکوک سے پاک کر دیا۔ یہ آپ کی نیکی ہوگی۔“

درویش نے بن و عن سنا دیا کہ وہ کس طرح حویلی کے اندر اس سرنگ میں داخل ہو گیا تھا جس میں سے چار لڑکیاں گزر کر دھوکے میں جاتی اور لوگ انہیں دھوکے میں سے نمودار ہوتا دیکھتے تھے۔ درویش نے بتایا کہ اُس نے یہ لڑکیاں ایک کمرے میں دیکھی تھیں۔ اُس نے یہ بھی بتایا کہ کس طرح سرنگ میں ایک آدمی کو دیکھا۔ اُس سے بچنے کے لیے درویش نے اُسے قتل کر دیا اور سرنگ سے نکل آیا۔

قرامطی کمانڈر اور اُس کے ساتھیوں نے درویش کو دل کھول کر خراج تحسین پیش کیا۔ ان قرامطیوں کو معلوم تھا کہ داؤد بن نصر اُس آدمی کے قاتل کو ڈھونڈ رہا ہے اور اُس نے حویلی میں کام کرنے والے آدمیوں کو قید خانے کی اذیتوں میں ڈال رکھا ہے۔

کچھ دیر باتیں کر کے وہ سونے کی تیاری کرنے لگے۔ قرامطی کمانڈر اب درویش میں دلچسپی لے رہا تھا۔ سونے کی جگہیں دیکھنے لگے تو قرامطی کمانڈر نے درویش سے کہا کہ وہ اُس کے قریب سونے۔ وہ عقیدت کا اظہار کر رہا تھا۔ اُس نے سب سے الگ ایک جگہ دیکھی اور وہاں اپنا ایک اور درویش کا بستر بچھا دیا۔ دن بھر کی مسافت کے تھکے ہوئے لیٹتے ہی سب سو گئے۔

آدھی رات کے قریب درویش کی آنکھ کھل گئی۔ اُس نے بولنا چاہا مگر بول نہ سکا اس کے منہ پر کپڑا بندھا ہوا تھا۔ دو آدمی اس کے پاؤں رسیوں سے جکڑ رہے تھے۔ وہ اٹھا تو دو آدمیوں نے اس کے دونوں ہاتھ پیٹھ پیچھے باندھ دیئے۔ اُسے اٹھا کر ایک اونٹ پر ڈال دیا گیا۔ اور اُسے اونٹ کے ساتھ باندھ دیا گیا۔ اونٹ اٹھا۔ اس کی مہار ایک گھوڑے کے پیچھے باندھ دی گئی۔ گھوڑا چل پڑا۔ اس کے ساتھ ایک اور گھوڑا چلا۔ درویش کے ساتھی اُس سے دور گہری نیند سوئے ہوئے تھے۔ اونٹ اور دو گھوڑے سوار واپس ملتان کو چلے جا رہے تھے۔ قراμπیوں کو اپنے خاص آدمی کا قاتل مل گیا تھا۔ انہیں داؤد سے انعام کی توقع تھی۔

صبح سب سے پہلے عالم کی آنکھ کھلی۔ اذان کا وقت ہو رہا تھا، وہ درویش کو جگانے گیا تو اُس کا بستر خالی تھا۔ قراμπی جاگ اٹھا، عالم کا خیال تھا کہ درویش وضو کرنے دریا پر چلا گیا ہوگا۔ قراμπی کمانڈر گھوڑوں اور اونٹوں کی طرف گیا اور تھوڑی ہی دیر بعد قراμπیوں نے وہاں پکار دیا کہ ان کا ایک اونٹ اور دو گھوڑے اور ان کے دو ساتھی غائب ہیں۔ انہوں نے یہ بھی کہا کہ ان کا قیمتی سامان بھی چوری ہو گیا ہے۔

”چلو..... ادھر ادھر دیکھو..... وہ دور نہیں گئے ہوں گے“..... گھوڑوں پر زینیں ڈالی جانے لگیں۔

اونٹوں پر سامان رکھا جانے لگا۔ تب عالم نے کہا..... ”ہمارا درویش ساتھی بھی غیر حاضر ہے۔“

”یہ اُس کی کارستانی ہے“..... قراμπی کمانڈر نے کہا..... ”اُس نے بڑی دلیری سے سُرنگ کے اندر جا کر ایک آدمی کو قتل کیا ہے جس سے درویش سمجھتا رہا لیکن وہ پیشہ ور ڈاکو اور قاتل ہے۔ وہ ہمارے آدمیوں کو درغلا کر لے گیا ہے۔“

”ان کا تعاقب بیکار ہے“..... ایک قراμπی نے کہا..... ”معلوم نہیں وہ کس طرف گئے ہیں اور یہاں سے کس دقت بھاگے ہیں۔“

”تم ٹھیک کہتے ہو“..... قراμπی کمانڈر نے کہا..... ”ہمیں اس بیابان میں مارے مارے نہیں پھرنا چاہیے۔ اب وہ ہمارے ہاتھ نہیں آئیں گے۔“

عالم چپ چاپ کھڑا تھا۔ اُس کے ساتھ تین آدمی بھی حیران پریشان کھڑے دیکھ رہے تھے کہ یہ کیا ہو گیا ہے اور کیا ہو رہا ہے۔ درویش کو وہ اچھی طرح جانتے تھے وہ صحیح معنوں میں درویش اور مردِ مومن تھا۔ اُس کی فطرت میں یہ تھا ہی نہیں کہ قیمتی مال کے لالچ میں آجاتا۔ اُس کی جوانی اسلام کی پاسبانی اور زمین دوز جہاد میں گزر گئی تھی۔ جب سے اُس نے سنا تھا کہ سلطان محمود غزنوی ہندوستان میں آ گیا ہے، اُس کے چہرے پر رونق آ گئی تھی اور اس نے کہا تھا کہ ہماری منزل خود چل کر ہمارے پاس آ گئی ہے۔

”مجھے تم لوگ بھی رہزن لگتے ہو“..... قراμπی کمانڈر نے عالم سے کہا۔

”اگر ہم رہزن ہوتے تو ہم میں سے کوئی بھی یہاں نہ ہوتا“..... عالم نے کہا..... ”اور یہاں تمہاری لاشیں پڑی ہوئی ہوتیں۔“

”پھر یہ سب کیا ہے؟“

”آدی تمہارے غائب ہوئے ہیں“..... عالم نے کہا..... ”اگر تم لوگ میری بات پر غور کرو تو تمہیں بتایا ہوں.... تمہارے آدی جو لاپتہ ہوئے ہیں، وہ رات سامان پُرا لیجانے کے لیے باندھ رہے ہوں گے۔ درویش نے انہیں دیکھ گیا ہوگا اور ان کے پاس جا کر پوچھا ہوگا کہ وہ کیا کر رہے ہیں۔ تمہارے آدیوں نے اس ڈر سے کہ پکڑے جائیں گے، درویش کو سر پر چوٹ لگا کر یا کسی طرح بے ہوش کیا اور اُسے اونٹ یا گھوڑے پر ڈال کر ساتھ ہی لے گئے۔ وہ ان کے ہاتھوں قتل ہو چکا ہوگا اور اس کی لاش دریا میں بہا دی گئی ہوگی۔“

قرامطیوں کو تو معلوم تھا کہ ان کے دو ساتھی اور درویش کہاں گئے ہیں۔ عالم اور اس کے ساتھی پریشان ہو رہے تھے۔ قرامطی اب یہ معلوم کرنا چاہتے تھے کہ درویش کے یہ چار ساتھی بھی اس کی زمین دوز سرگرمیوں میں شریک ہیں؟ قرامطی کمانڈر نے بہتر سمجھا کہ عالم اور اس کے ساتھیوں کو ناراض نہ کیا جائے ورنہ ان سے کوئی راز نہیں لیا جاسکے گا۔

دونوں قافلے پہلے کی طرح بھیرہ کی سمت اٹھنے چلے جا رہے تھے۔ قرامطی آگے اور عالم اپنے ساتھیوں کے ساتھ پیچھے تھا۔

”مجھے یہ لوگ مشکوک نظر آتے ہیں“..... عالم نے اپنے ساتھیوں سے دھیمی آواز میں کہا..... ”میں صبح سے انہیں بڑی ہی گہری نظروں سے دیکھ رہا ہوں۔ یہ تاجر معلوم نہیں ہوتے۔ ان کی باتوں کا انداز اور چال ڈھال بتاتی ہے کہ یہ اور کچھ ہو سکتے ہیں، تاجر نہیں ہو سکتے۔ درویش کو انہوں نے خود غائب کیا ہے۔ درویش نے جذبات میں آ کر انہیں بتا دیا تھا کہ اُس نے سرنگ میں دو اؤد بن نصر کے ایک آدی کو قتل کیا تھا۔ انہوں نے درویش کو اغوا کر کے نمان بھیج دیا ہے۔ مجھے تو یہ جاسوس لگتے ہیں جو بھیرہ یہ دیکھنے جا رہے ہوں گے کہ سلطان محمود کی فوج کتنی ہے اور اس کا ارادہ کیا ہے۔“

”ہمیں محتاط رہنا چاہیے“..... عالم کے ایک جواں سال ساتھی نے کہا..... ”ہمیں یہ ظاہر کرنا چاہیے کہ درویش کے ساتھ ہمارا کوئی گہرا تعلق نہیں۔“

”اگر یہ واقعی جاسوس ہیں تو میں انہیں بھیرہ میں پکڑا دوں گا“..... عالم نے کہا..... ”ہمیں ان کے ساتھ دوستی اور زیادہ گہرائی کرنی چاہیے۔“

”یہ تو پتہ چل گیا ہے کہ یہ سب قرامطی فرتے اور ہمارے حاکم اور پیر و مرشد داؤد بن نصر کے دشمن ہیں“..... قرامطی کمانڈر اپنے ساتھیوں سے کہہ رہا تھا..... ”اب ہمیں یہ معلوم کرنا ہے کہ ان کی درپردہ سرگرمیاں کیا ہیں۔ انہیں ہم دوست بنائے رکھتے ہیں۔“

سورج جب سر پر آ گیا تو قرامطی کمانڈر نے جانوروں کو پانی اور چارے کے لیے اور خود بھی کھانا کھانے اور ذرا آرام کے لیے قافلے کو روک لیا۔ کھانے کے دوران قرامطی کمانڈر نے عالم سے پوچھا کہ وہ درویش کو کب سے جانتے ہیں۔ عالم نے بتایا کہ وہ اُسے اتنا ہی جانتے ہیں کہ نمان میں اس کی دکان ہے۔

اُسے پتہ چلا کہ ہم بھیرہ جا رہے ہیں تو وہ ساتھ چل پڑا۔

”کیا آپ لوگوں کو معلوم تھا کہ اُس نے حویلی میں ایک آدمی کو قتل کیا ہے؟“

”اگر پتہ ہوتا تو ہم اسے ساتھ نہ لاتے“..... عالم نے جواب دیا..... ”اگر اس نے یہ قتل مذہبی جنون

کے تحت کیا تھا تو بھی میں اسے پسند نہیں کرتا۔ قتل بہر حال قتل ہے۔ مذہب قتل جیسا جرم بخشا نہیں کرتا۔“

قرامطی کمانڈر نے بہت کوشش کی کہ عالم کے سینے سے کوئی راز نکال سکے۔ اُسے کوئی راز نہ ملا۔

قرامطی کمانڈر اپنے اور اپنے ساتھیوں کے متعلق یہی ظاہر کرتا رہا کہ وہ قرامطی نہیں پکا مسلمان ہے۔

راجوں، مہاراجوں اور سلطانوں کی دنیا سے دُور جنگل بیابان میں یہ دو قافلے ایک قافلے کی صورت

میں چلے جا رہے تھے۔ وہ حق و باطل کے میدان جنگ سے بہت دُور تھے لیکن اس جنگ سے لاتعلقی نہیں تھے۔

دونوں قافلے بظاہر اکٹھے جا رہے تھے لیکن ان کے درمیان درپردہ حق اور باطل کی جنگ جاری تھی۔ دونوں اپنے

اپنے عقیدے اور نظریے کے پکے تھے۔ دونوں ایک دوسرے کو کلکتہ دینے کی سوچ رہے تھے۔ عالم کو یقین

ہوتا چلا جا رہا تھا کہ اس کے ساتھ کے قافلے والے تاجر نہیں اور یہ قرامطی ہیں۔ عالم کے تین ساتھی جو اس سال

آدمی تھے اور قرامطی بھی چار تھے۔ عالم سوچ رہا تھا کہ یہ تربیت یافتہ فوجی ہوئے تو ان سے لڑائی ہو جانے کی

صورت میں اُس کے تین ساتھی مقابلہ کر سکیں گے یا نہیں عالم خود بوڑھا تھا۔

عالم کو اپنے اللہ پر بھروسہ تھا۔ اُس کے سینے میں اللہ کا ایمان تھا، کسی انسان کا ڈر اور خوف نہیں تھا۔ وہ

اللہ سے مدد مانگ رہا تھا۔ اُس نے دل میں فیصلہ کر لیا تھا کہ یہ لوگ اس کے ساتھ بھیرہ پہنچ جائیں تو انہیں پکڑوا

دے گا۔ درویش کے متعلق وہ بہت پریشان تھا۔ اسے یہ ڈر تھا کہ درویش کو اگر واقعی ملتان بھیج دیا گیا ہے تو اُسے

بڑی اذیتیں دی جائیں گی۔ درویش کب تک برداشت کرے گا۔ وہ سب کی نشاندہی کر دے گا۔ ان سب کے

بیوی بچے اور عزیز و اقارب ملتان میں تھے۔ نشاندہی ہو جانے کی صورت میں وہ جانتے تھے کہ ان کے بچوں کو بھی

غیر انسانی اذیتیں دی جائیں گی۔

اسلام کی پاسبانی ان سے بہت بڑی قربانی مانگ رہی تھی۔ عالم نے اپنے ساتھیوں سے کہا.....

”عزیز بیو! ہم جس راستے پر جا رہے ہیں، اس میں ایسے خطرے ہیں جن سے گھبرا کر تم بھاگ جاؤ گے، لیکن یاد

رکھو جس قوم اور جس مذہب میں بھاگ جانے والے موجود ہوں وہ قوم اپنے مذہب سمیت تاریخ کے اندھیرے

میں گم ہو جاتی ہے۔ ہو سکتا ہے تمہیں اپنی بہنیں اور اپنے چھوٹے چھوٹے بھائی قربان کرنے پڑیں۔ اگر تم نے

یہ قربانی خندہ پیشانی سے دے دی تو خدا کی خوشنودی حاصل کر دو گے اور اپنے مقصد میں کامیاب ہو جاؤ گے۔ اگر

تمہارے دلوں میں کوئی شک ہے تو ہمیں سے واپس چلے جاؤ۔“

ان میں سے کوئی بھی واپس نہ گیا۔ تینوں نے یقین دلایا کہ وہ اُس کے ساتھ رہیں گے۔ عالم کے

پاس علم تھا۔ اس کی نظر قوموں کی تاریخ پر تھی۔ وہ جانتا تھا کہ قوموں کے عروج اور بادشاہوں کی فتح کے پیچھے چند

ایک گناہ لوگوں کی قربانیاں کارفرما ہوتی ہیں۔ تاریخ ان لوگوں کو نہیں جانتی کیونکہ تاریخ میدان جنگ میں نہیں

جاتی اور تاریخ زمیں دوزخ نماز پر بھی جایا کرتی۔ ان مجاہدین کو خدا کے سوا کوئی نہیں دیکھ سکتا۔ یہ عالم بھی خدا کے سامنے جوابدہ تھا۔

سورج غروب ہو چکا تھا۔ قراہلی کمانڈر رات کے پڑاؤ کے لیے اچھی سی جگہ دیکھ رہا تھا۔ یہ علاقہ سرسبز تھا۔ چنانچہ تھیں۔ درختوں کا جنگل اور سبزہ تھا۔ ایک جگہ ایک خاندان بیٹھا نظر آیا۔ ایک ادیمز عورت آدی تھا اور دو جوان لڑکیاں تھیں جو بہت خوبصورت تھیں ان کے ساتھ ایک بوڑھی عورت تھی۔ ان کے لباس بتاتے تھے کہ یہ ہند ہیں۔ لڑکیاں شہزادیاں لگتی تھیں۔ وہاں دو مشعلیں جل رہی تھیں۔

قراہلی کمانڈر نے عالم سے کہا..... ”آپ آگے چلیں کوئی اچھی جگہ نظر آئی تو ہمیں بلا لیتا۔ میں بھی کوئی جگہ دیکھتا ہوں۔“

عالم اپنے ساتھیوں کو لے کر آگے نکل گیا۔ اُسے ایک بڑی سرسبز جگہ نظر آئی۔ گھوڑوں اور اونٹوں کے لیے چارہ بھی تھا اور پانی بھی۔ اُس نے اپنے ساتھیوں سے کہا کہ یہیں ڈیرے ڈال دیں۔ قراہلی کہیں پیچھے رہ گئے تھے۔ عالم نے ان کی پروا نہ کی۔ اسے خیال تھا کہ وہ خود ہی آ جائیں گے۔

رات گہری ہو گئی۔ قراہلی نہ آئے۔ عالم نے ایک مشعل جلا کر اس کا ڈنڈہ زمین میں گاڑ دیا۔ اُسے تھوڑی ہی دُور شور شرایہ سناٹی دیا اور دوڑتے قدموں کی آہٹ بھی سناٹی دی۔ عالم اور اس کے ساتھیوں نے تلواریں نکال لیں۔ مشعل کی روشنی میں عالم کو وہ بوڑھا اور ایک جوان آدی اپنی طرف آتے نظر آئے جنہیں انہوں نے تھوڑی دور پیچھے ایک جگہ بیٹھے دیکھا تھا۔ ان کے ساتھ ایک عورت اور دو خوبصورت لڑکیاں بھی بیٹھی ہوئی تھیں۔ وہ اب ان کے ساتھ نہیں تھیں۔

عالم اور اس کے ساتھی تلواریں ہاتھوں میں لیے ان کی طرف بڑھے تو وہ آدی دوسری سمت دوڑ پڑے۔ عالم نے انہیں لٹکار کر کہا..... ”مت بھاگو، ہم تمہاری مدد کریں گے۔ نہیں رکو گے تو گھوڑوں سے تمہارا تعاقب کریں گے اور تمہیں جان سے مار ڈالیں گے۔“

وہ ڈر کے مارے رُک گئے۔ جب عالم اور اس کے ساتھی ان کے قریب گئے تو انہوں نے ہاتھ جوڑ دیئے اور التجا کی کہ ان کی جان بخشی کی جائے۔ عالم نے انہیں بڑی مشکل سے یقین دلایا کہ وہ ان کی مدد کرے گا، وہ بتائیں کہ وہ کیوں بھاگے جا رہے ہیں۔

”تمہارے ساتھیوں نے ہم سے دو لڑکیاں چھین لی ہیں“..... بوڑھے نے لرزتی ہوئی آواز میں کہا..... ”ہمارے پاس سونے کی ڈلیاں اور بہت سی رقم تھی، انہوں نے وہ بھی چھین لی ہے۔“

”لڑکیاں تمہاری کیا لگتی ہیں؟“

”میری بیٹیاں ہیں“..... بوڑھے نے جواب دیا..... ”اور یہ میرا بیٹا ہے۔ ان کی ماں بھی ساتھ

ہے۔ ہم بھیرہ سے بھاگ کر آ رہے ہیں۔ شہر پر غزنی کے مسلمانوں نے قبضہ کر لیا ہے، ہم بند ہیں۔“

”کیا غزنی کے مسلمانوں نے تمہارے گھر لُوئے ہیں؟ قتل عام کیا ہے؟ تمہاری عورتوں کو بے آبرو

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کر رہے ہیں؟“

”نہیں“..... بوڑھے نے جواب دیا..... ”ان کے سلطان نے حکم دیا ہے کہ ہندوؤں کے گھروں کی اور ان کی عزت کی حفاظت کرو، لیکن آپ نے ہمارے قریب سے گزرتے میری بیٹیاں دیکھی ہیں، وہ بہت خوبصورت ہیں۔ انہیں مسلمان فوجیوں سے بچانے کے لیے ہم بھیرہ سے بھاگ آئے ہیں۔ اب پتہ چلا ہے کہ بھیرہ میں رہتے تو ہماری عزت محفوظ رہتی۔ آپ کے ساتھیوں سے ہمیں کوئی نہیں بچا سکتا۔ آپ بزرگ انسان ہیں۔ وہ چار آدمی ہیں یہ تین آپ کے ساتھ ہیں۔ آپ میری بیٹیوں پر رحم کریں۔ وہ مرجائیں گی، ہمارے پاس جو سونا اور رقم ہے وہ لے لیں۔ ہمیں جانے دیں، میری بیٹیوں کو چھوڑ دیں۔“

عالم کو یقین ہو گیا کہ اُس کے ساتھ آنے والے چھ ملتان کے فوجی ہیں اور وہ قرامطی ہیں۔ ان میں سے دو تو درویش کو ساتھ لے کر جا چکے تھے۔ لڑکیوں کو دیکھ کر قرامطیوں کی نیت بدل گئی اور ان کے سامنے ان کے فرتنے کا یہ اصول آگیا کہ انسان عیش و عشرت کے لیے پیدا ہوا ہے اور نگاہ کا کوئی وجود نہیں۔

”ہماری تلواریں سامان کے ساتھ پڑی تھیں“..... بوڑھے نے جواب دیا..... ”تمہارے ساتھی ہم پر ٹوٹ پڑے۔ ہمیں تلواریں اٹھانے کا موقع نہ ملا۔ ہم ان کے قدموں میں گر پڑے اور کہا کہ ہمیں قتل نہ کرو۔ انہوں نے ہمیں بہت مارا پینا اور بھگا دیا۔ ہم واپس بھیرہ کو بھاگے جا رہے تھے۔“

عالم نے اپنے تین جواں سال ساتھیوں سے کہا..... ”ہمیں ان ہندوؤں پر ثابت کرنا ہے کہ بیٹی اپنے مذہب کی ہو یا کسی کے مذہب کی، اس کی عزت بچانا مسلمان کا فرض ہے.... اور میں یہ ثابت کرنا چاہتا ہوں کہ اسلام تلوار کے زور سے نہیں پھیلا۔ ہمارے سامنے دو لڑکیوں کی آبروریزی ہو رہی ہے ہمیں عملاً ثابت کرنا ہے کہ اس صورت حال میں اسلام کا کیا حکم ہے.... میں تم تینوں سے یہ توقع رکھتا ہوں کہ تم ان لڑکیوں کی خاطر اپنی جانیں قربان کر دو گے، میں تمہارے ساتھ ہوں۔“

عالم چل پڑا۔ اُس نے اپنے تین ساتھیوں سے کہا کہ جذبات میں آ کر جلد بازی نہ کریں۔ پہلے دیکھیں گے کہ وہ لوگ کیا کر رہے ہیں۔ وہ تربیت یافتہ فوجی معلوم ہوتے ہیں.... وہ دبے پاؤں بڑھتے گئے۔ وہ جگہ کچھ دُور تھی۔ آگے چٹان آگئی۔ یہاں زیادہ احتیاط کی ضرورت تھی۔ چٹان سے گھوم کر عالم نے اوٹ سے دیکھا۔ دو مشعلیں جل رہی تھیں۔ قرامطیوں نے ہلچل مچا کر رکھا تھا۔ وہ گھاس پر بیٹھے تہمتے لگا رہے تھے۔ ان کے ہاتھوں میں بیالے تھے۔ دونوں لڑکیاں بالکل برہنہ تھیں۔ ان کے ہاتھوں میں صراحیاں تھیں۔ یہ صراحیاں اور شراب قرامطی اپنے ساتھ لائے تھے۔

لڑکیاں ان کے بیالوں میں شراب ڈالتی تھیں۔ کبھی ایک قرامطی ایک لڑکی کو اپنے اوپر گرالیتا کبھی دوسرا۔ وہ لڑکیوں کے ساتھ انتہائی بیہودہ چھیڑ خانی کر رہے تھے۔ عالم اور اس کے ساتھی اوٹ سے دیکھتے رہے۔ قرامطی لمبی مذاق اور چھیڑ خانی میں زیادہ پی گئے تھے۔ قرامطی کمانڈر اٹھا اور اُس نے کپڑے اتار دیئے۔ وہ اتنی زیادہ پئے ہوئے تھا کہ پاؤں پر کھڑ نہیں ہو سکتا تھا۔ اُس نے ایک لڑکی کو بازوؤں میں لیا اور اسے گھاس

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پر گرا دیا۔

”نوٹ پڑ“..... عالم نے کہا۔

عالم کے ساتھی اتنی تیزی سے جھپٹے کہ قرامطوں کو سنبھالنے کا موقع نہ ملا۔ شراب نے بھی انہیں مقابلے کے قابل نہیں رہنے دیا تھا۔ قرامطی کمانڈر کی گردن تو عالم کی تلوار کے ایک ہی وار سے الگ جا پڑی۔ جس لڑکی کو اس قرامطی نے نیچے گرا رکھا تھا، وہ چیخ مار کر بیہوش ہو گئی۔ قرامطی کے خون بنے اسے نہلا دیا۔ باقی تین کو بھی ختم کر دیا گیا۔

بے ہوش لڑکی کے اوپر پانی پھینکا گیا، تب ہوش میں آئی۔ دونوں سے کہا گیا کہ وہ کپڑے پہن لیں۔ خوفزدگی کا یہ عالم تھا کہ ان کے منہ سے بات نہیں نکلتی تھی۔ انہیں ڈر تھا کہ چار دہشیوں سے بچ کر وہ دوسرے چار دہشیوں کے قبضے میں آگئی ہیں، لیکن تھوڑی ہی دیر بعد انہیں پتہ چل گیا کہ یہ وحشی نہیں ہیں۔ عالم نے دونوں ہندوؤں سے کہا کہ وہ ان مرے ہوئے آدمیوں کے سامان پر قبضہ کر لیں اور اسے اپنا سامان سمجھیں۔ ان کے گھوڑے اور اونٹ بھی لے لیں اور ان سے اپنا سونا اور رقم بھی برآمد کر لیں۔

ہندوؤں نے لاشوں کی تلاش کی تو انہیں اپنا سونا اور رقم مل گئی۔ عالم نے ان سے پوچھا کہ اتنی دولت پاس ہوتے ہوئے وہ پیدل کیوں آئے ہیں۔ کیا وہ گھوڑے یا اونٹ یا فخریں خرید نہیں سکتے تھے؟ ہندوؤں نے بتایا کہ بھیرہ سے کسی کو باہر نہیں آنے دے رہے تھے۔ وہ سارا کنبہ ایک ایک فرد چھپ چھپا کر باہر نکلے اور شہر سے دُور آ کر اکٹھے ہوئے تھے۔

”تم ہماری حفاظت میں ہو“..... عالم نے انہیں کہا..... ”کہو تو ہم تمہیں واپس بھیرہ لے چلتے ہیں۔ کہو تو ملتان تک تمہیں اپنی حفاظت میں پہنچا دیتے ہیں۔“

بوڑھے ہندو نے کچھ سونا اور کچھ رقم عالم کے آگے رکھ کر کہا..... ”ہم خود ملتان چلے جائیں گے۔ ہمیں گھوڑے اور اونٹ مل گئے ہیں۔ آپ یہ نذرانہ قبول کر لیں۔“

”کیا تم نے ہمیں کرائے کے قاتل سمجھ لیا ہے؟“..... عالم نے غصے سے گرج کر کہا..... ”اٹھا لو۔ اگر ہم اس کے لالچ میں ہوتے تو تم سے تلوار کی نوک پر یہ دولت لے سکتے تھے.... آج رات آرام کرو، ہم تمہاری حفاظت کریں گے۔ اس لڑکی کو چھپنے پر لے جاؤ اس کا جسم خون میں ڈوبا ہوا ہے۔“

ہندوؤں کو ایسے سلوک میں توقع نہ تھی۔ دونوں لڑکیاں اپنے بھائی کے ساتھ چھپنے پر چلی گئیں۔ عالم نے بوڑھے سے پوچھا کہ بھیرہ کے حالات کیسے ہیں۔ بوڑھے نے بتایا کہ بھیرہ کے باہر بڑی خونریز جنگ ہوئی ہے۔ راجہ بچی رائے نے خودکشی کر لی ہے اور دونوں فوجوں کا نقصان اتنا زیادہ ہوا ہے کہ آدمی آدمی نفری ماری گئی ہے۔ بوڑھے نے یہ بھی بتایا کہ مسلمانوں کی فوج اتنی تھوڑی رہ گئی ہے کہ اگر کسی طرف سے بھیرہ حملہ ہو جائے تو سلطان محمود بھیرہ کو اپنے قبضے میں نہیں رکھ سکے گا۔

”حملہ کون کر سکتا ہے؟“..... عالم نے پوچھا۔

”راجہ اندپال“..... بوڑھے نے کہا..... ”لیکن سنا ہے کہ اندپال لاہور میں نہیں ہے۔ اُس نے پشاور کے قریب کہیں سلطان محمود کو روکنے کی کوشش کی تھی لیکن مسلمانوں نے دریا پار کر کے اندپال کو ایسا گھیرے میں لیا کہ وہ بڑی مشکل سے اپنی جان بچا کر نکل بھاگا۔ ہم نے سنا ہے کہ لاہور میں راجہ اندپال کا نو جوان بیٹا سکھ پال ہے، وہ شاید بھیرہ پر حملہ کر دے“..... بوڑھے نے ذرا خاموش رہ کر عالم سے پوچھا..... ”آپ لوگ کہاں سے آرہے ہیں؟“

”ملتان سے.... ہم ملتان کے رہنے والے ہیں۔“

”پھر آپ قرامطی مسلمان ہوں گے“..... بوڑھے ہندو نے کہا..... ”آپ ہمارے دوست ہیں۔“

”ہم ایک دوسرے کے دشمن ہیں“..... عالم نے کہا..... ”ہم قرامطی نہیں، تم بات کر دو اور ہم سے ذرومت۔“

عالم نے اس ہندو کو غور سے دیکھا، پھر اس عورت کو دیکھا ہے وہ اپنی بیوی کہہ رہا تھا۔ اتنے میں دونوں لڑکیاں نہا کر آگئیں۔ عالم نے انہیں گہری نظروں سے دیکھا۔ ان کا حسن ڈھل کر نکھر آیا تھا۔ عالم نے اس جوان آدمی کو دیکھا جو اپنے آپ کو ان لڑکیوں کا بھائی کہتا تھا۔ ان سب میں ذرہ بھر مشابہت نہیں تھی۔ لڑکیاں شہزادیاں لگتی تھیں اور ان کی ماں ان کی خادمہ۔ بوڑھا اور جوان آدمی گہرے سانولے رنگ کے تھے اور لڑکیوں کے رنگ گورے تھے۔

”یہ جو چار آدمی مرے پڑے ہیں، انہوں نے تم دونوں کو بھاگ جانے کی اجازت دے دی تھی“

..... عالم نے دونوں ہندوؤں سے کہا..... ”ہم تمہیں بھاگنے نہیں دیں گے۔ ان عورتوں کے سامنے تمہیں قتل کریں گے، پھر ان لڑکیوں کو اٹھا کر لے جائیں گے اور اس عورت کو اس جنگل بیابان میں کسی درندے کا شکار ہونے کے لیے چھوڑ جائیں گے۔ ہمیں دھوکہ دینے کی نہ سوچو۔ سچ بتاؤ تمہارا آپس میں کیا رشتہ ہے۔ یہ آدمی ان لڑکیوں کا بھائی نہیں۔ یہ عورت ان کی ماں نہیں اور تم ان کے باپ نہیں۔ ہندوؤں والی ذہنت کو الگ رکھ دو۔ ہم نے تم پر جو احسان کیا ہے، اسے مت بھولو۔ ہم نے تمہیں مدد اور منزل تک حفاظت کی پیش کش کی ہے اور تم جھوٹ بول رہے ہو۔“

دونوں ہندو خاموشی سے سنتے رہے۔

”کیا تم نے انہیں بتایا نہیں تھا کہ تم قرامطیوں کو دوست سمجھ کر ملتان جا رہے ہو؟“ عالم نے پوچھا۔

”بتایا تھا“..... بوڑھے ہندو کے منہ سے نکل گیا..... ”اسی لیے انہوں نے ہماری جان بخشی کر دی تھی۔ کہتے تھے تم ملتان پہنچو۔“

”اگر تم سچ بات بتا دو گے تو بھی ہم تمہیں کوئی نقصان نہیں پہنچائیں گے“..... عالم نے کہا..... ”ہمارا بادشاہوں کے ساتھ کوئی تعلق نہیں۔ ہم تاجر ہیں۔“

”آپ لوگوں نے ہم پر واقعی احسان کیا ہے“..... بوڑھے ہندو نے کہا..... ”آپ ہمیں قتل کر سکتے تھے مگر آپ نے ہماری مدد کی۔ آپ نے ہمارا انعام بھی قبول نہیں کیا۔ اگر آپ ہمارے منہ سے سچ سن کر خوش ہو سکتے ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہیں تو مجھے خوشی ہوگی کہ میں نے آپ کو احسان کے بدلے میں کچھ دیا.... میں ان میں سے کسی کا بھی باپ نہیں۔ یہ آدمی ان لڑکیوں کا بھائی ہے۔ یہ عورت ان لڑکیوں کی نوکرانی ہے، جو ان کے ساتھ ملتان جا رہی ہے۔“

”اور تم کسی خاص مقصد کے لیے ملتان جا رہے ہو؟“..... عالم نے کہا:..... ”ہم مکمل اور سچی بات سننا چاہتے ہیں۔“

”ہاں!“..... ہندو نے کہا..... ”ہم ملتان کے والی داؤد بن نصر قرامطی کے پاس یہ پیغام لے کر جا رہے ہیں کہ محمود غزنوی کے پاس فوج کی کمی ہے اور داؤد بن نصر فوراً آ کر بھیرہ کو محاصرے میں لے لے۔ محمود بھیرہ کو نہیں بچا سکے گا۔ اس کے پاس راجہ بجی رائے کی فوج کے کم دیش تین ہزار جنگی قیدی ہیں جنہیں وہ غلاموں کی طرح استعمال کر رہا ہے۔ ان قیدیوں سے بہت سے کام لیے جا رہے ہیں۔ اگر داؤد بن نصر بھیرہ کو محاصرے میں لے لے تو یہ ہندو جنگی قیدی شہر کے اندر باغی ہو کر مسلمان فوج کے لیے مصیبت بن جائیں گے۔“

”تمہیں کس نے بھیجا ہے؟“

”جس طرح تمہاری فوج کے سالار ہوتے ہیں، اسی طرح ہماری فوج کے سالار ہوتے ہیں۔“.....

بوڑھے نے کہا:..... ”راجہ بجی رائے کی زیادہ تر فوج ماری گئی ہے، باقی مسلمانوں کی قید میں ہے اور کچھ ادھر ادھر بھاگ گئی ہے۔ چند ایک اعلیٰ عہدیدار زندہ بچ گئے ہیں۔ ان میں سے کچھ لاہور چلے گئے ہیں اور دد تین بھیرہ کے مندر میں چھپے ہوئے ہیں۔ میں بجی رائے کے راج دربار کا عہدیدار ہوں۔ میں بھی شکست کے بعد مندر میں جا چکا تھا۔“

سلطان محمود نے حکم دیا کہ کسی ہندو کو پریشان نہ کیا جائے اور کسی ہندو گھرانے میں کوئی مسلمان داخل نہ ہو۔ اس حکم کی وجہ سے ہم محفوظ ہو گئے.....

”مندر میں ہماری فوج کے جو اعلیٰ حکام چھپے ہوئے تھے، انہوں نے سر جوڑے اور فیصلہ کیا کہ داؤد قرامطی تک اطلاع بھجوائی جائے کہ وہ بھیرہ پر فوراً حملہ کر دے۔ ایسا ہی پیغام لاہور راجہ اند پال کے لیے بھی بھیجا گیا ہے لیکن ادھر سے حملے کی توقع نہیں کیونکہ راجہ اند پال وہاں نہیں۔ داؤد بن نصر کو سب راجے جانتے ہیں کہ عیاش آدمی ہے۔ اس کے ساتھ ہندو راجے حسین لڑکیوں اور زور جواہرات کی زبان میں بات کرتے ہیں۔ اس کے مطابق فوجی حاکموں نے ان دو لڑکیوں کا انتظام کیا۔ یہ دونوں راج محل کی لڑکیاں ہیں۔ یہ بھی ایک ہندو گھر میں چھپی ہوئی تھیں۔ انہیں بلا کر سمجھایا گیا کہ انہیں داؤد کے ہاں تحفے کے طور پر بھیجا جا رہا ہے اور داؤد کو بھیرہ پر حملے کے لیے تیار کرنا ہے۔ ان کے علاوہ یہ سونا اور رقم بھی داؤد کے لیے جا رہی ہے۔ ہمارے پاس اور بھی سونا ہے جو ان سرے ہوئے آدمیوں کو نظر نہیں آیا..... میں آپ سے ایک بار پھر کہتا ہوں کہ میں آپ کو جو سونا اور رقم پیش کر رہا ہوں، یہ آپ لے لیں۔“

”اور میں تمہیں ایک بار پھر کہتا ہوں کہ میرے سامنے سونے اور رقم کا بار بار نام نہ لو..... عالم نے کہا..... ”ہم میں سے کسی کو ان چیزوں کے ساتھ کوئی دلچسپی نہیں“..... عالم نے اُس کے سینے سے پوری بات

نکلوانے کے لیے کہا..... "اور جو بات تم میں سنا رہے ہو، ہمیں اس کے ساتھ بھی کوئی دلچسپی نہیں۔ دلچسپی صرف یہ ہے کہ ہم نے تم سب کو اپنی پناہ میں لیا ہے تو تمہیں حفاظت سے ملنا پونچھا دیں.... تمہارے فوجی سپاہیوں نے راجہ کے مارے جانے کے بعد اور بھیرہ پر سلطان محمود کا قبضہ ہو جانے کے بعد بھی شکست تسلیم نہیں کی۔"

"پنڈتوں نے اسے مذہبی مسئلہ بنا رکھا ہے"..... اُس نے کہا..... "وہ کہتے ہیں کہ محمود غزنوی کے پاؤں یہاں جم گئے تو ہندو مت ختم ہو جائے گا اور اس ملک میں ایک بار پھر اسی طرح اسلام پھیل جائے گا جس طرح محمد بن قاسم کے دور میں پھیلا تھا۔ پنڈت ہر ہندو کے ذہن میں یہی ڈالتے ہیں کہ مسلمان کا قتل صرف جائز نہیں بلکہ ہر ہندو کا فرض ہے اور اسلام کا خاتمہ مذہبی فریضہ ہے.... آپ مسلمان ہیں۔ آپ کو میری باتیں اچھی نہیں لگی ہوں گی لیکن آپ نے مجھے سچی باتیں اگلتے کو کہا ہے۔ اب ہم آپ کے رحم و کرم پر ہیں۔ آپ چاہیں تو ہمیں قتل کر دیں، چاہیں تو جانے کی اجازت دے دیں۔"

یہ دونوں ہندو فوجی نہیں تھے۔ مذہبی جنون میں لڑکیوں اور زرد دولت کے ساتھ بھیرہ نکل آئے تھے۔ انہوں نے یہ بھی نہ سوچا کہ راستے میں کیسے کیسے خطرے ہیں۔ اگر تربیت یافتہ فوجی ہوتے تو اتنا نہ ڈرتے کہ اپنا قیمتی راز دے دیتے۔ عالم نے انہیں تسلی دی اور کہا کہ وہ بے خوف ہو کر سو جائیں۔ عالم کے آدمی پہرہ دیتے رہیں گے۔

ایک آدمی کو پہرے پر کھڑا کر کے عالم اپنے دو ساتھیوں کو پرے لے گیا اور وہ اس مسئلے پر بحث مباحثہ کرنے لگے کہ ہندوؤں کو ملتان جانے دیا جائے۔ یا انہیں واپس بھیرہ لے چلیں۔ اس پر بھی انہوں نے غور کیا کہ انہیں ملتان جانے دیں اور عالم اور اس کے ساتھی فوراً بھیرہ پہنچیں اور سلطان محمود کو خبردار کر دیں اور یہ بھی اُسے بتائیں کہ مندروں اور گھروں کی تلاشی لے کر جی رانے کے چھپے ہوئے فوجیوں کو پکڑ لیا جائے۔

گزشتہ رات دو قرمطی درویش کو باندھ کر ملتان لے گئے تھے۔ وہ اس قدر تیز گئے تھے کہ دن کے پچھلے پہر ملتان پہنچ گئے اور انہوں نے درویش کو داؤد کے سامنے لے جا کر بتایا کہ یہ بڑے وہ قاتل جس نے سرگ میں ایک آدمی کو قتل کیا تھا۔ انہوں نے یہ بھی بتایا کہ اس نے یہ راز کس طرح منہ سے نکالا تھا اور اسے کس طرح یہاں تک لائے ہیں۔ داؤد بن نصر کو جب یہ بتایا گیا کہ اس کے ساتھ بوڑھا عالم اور تین جوان آدمی بھی تھے اور یہ سب بھیرہ جا رہے تھے تو داؤد بن نصر نے فٹے سے گرج کر کہا..... "تو انہیں بھی کیوں نہیں لائے؟"

"کماندار کا یہی حکم تھا"..... ایک نے کہا..... "اس کے ساتھی ہمارے آدمیوں کے ساتھ بھیرہ جا رہے ہیں۔"

داؤد بن نصر نے حکم دیا کہ دس بارہ سوار فوراً ان کے ساتھ دوڑا دو اور اس آدمی کے ساتھیوں کو پکڑ لاؤ.... حکم کی تعمیل بلا تاخیر ہوئی۔ بارہ تیز رفتار سوار ان دو آدمیوں کے ساتھ دوڑا دیئے گئے جو درویش کو لائے تھے۔ یہ فوج کے گھوڑے تھے۔ وہ حیران کن رفتار سے شہر سے نکلے اور نظروں سے اوجھل ہو گئے۔

رات آدھی گزر چکی تھی۔ عالم اور اُس کے دو ساتھی سو گئے تھے۔ تیسرا آدمی ہندوؤں پر پہرہ دے رہا

تھا۔ اُسے گھوڑوں کے ناپ سنائی دیئے۔ آواز بتاتی تھی کہ گھوڑے بہت سے ہیں۔ اس نے عالم اور اپنے ساتھیوں کو اور ہندوؤں کو بھی جگا دیا عورت اور لڑکیاں بھی جاگ اٹھیں۔ عالم نے کہا کہ سب چٹان کی اوٹ میں ہو جائیں۔

گھوڑے بہت تیز آرہے تھے اور سیدھے ادھر ہی آرہے تھے۔ اگلے سواروں کے پاس جلتی ہوئی مشعلیں تھیں۔ وہ اسی رفتار سے اس جگہ سے گزرنے لگے جہاں چار قرامطیوں کی لاشیں پڑی تھیں تو شعلوں کی روشنی میں انہیں لاشیں نظر آگئیں۔ گھوڑے اور اونٹ قریب ہی بندھے تھے۔ سوار رک گئے اور ادھر ادھر دیکھنے لگے۔ انہوں نے لاشیں بھی دیکھیں اور لالکارنے لگے۔ سامنے آجاؤ، ورنہ کسی ایک کو بھی زندہ نہیں چھوڑیں گے۔“

گھوڑوں اور اونٹوں سے معلوم ہو رہا تھا کہ اُن کے مالک یہیں ہیں۔ کوئی جواب نہ ملا تو سوار ادھر ادھر پھیل گئے۔ انہیں لڑکیاں نظر آگئیں۔ وہ پکڑی گئیں تو دونوں ہندو سامنے آگئے۔ سواروں نے انہیں بتایا کہ وہ داؤد بن نصر کے فوجی ہیں اور انہیں ملتان لے جانے آئے ہیں۔ اُن دو آدمیوں نے جو درویش کو پکڑ کر لے گئے تھے، سواروں کو بتایا کہ یہ کوئی اور ہیں ہم جنہیں پکڑنے آئے ہیں اُن کے ساتھ کوئی لڑکی نہیں تھی۔

”انہیں کس نے قتل کیا ہے؟“..... ایک سوار نے ہندوؤں سے پوچھا۔

”ہمیں معلوم نہیں“..... بوڑھے ہندو نے جواب دیا..... ”ہم بھیرہ سے آرہے ہیں اور داؤد بن نصر کے لیے ایک ضروری پیغام لے کر جا رہے ہیں۔ ہم یہاں پڑاؤ کے لیے زکے لاشیں پہلے ہی یہاں پڑی ہوئی تھیں۔“

”تم جھوٹ بول رہے ہو؟“..... سواروں کے کمانڈر نے کہا..... ”کیا پیغام لے کر جا رہے ہو۔“

”ہمیں ملتان لے چلو، بوڑھے ہندو نے کہا..... ”پیغام ایسا ہے جو صرف تمہارے حاکم کو دیا جائے گا۔“

سواروں نے بستر دیکھے اور ایک سوار بولا..... ”بستر زیادہ ہیں اور ان کی تعداد کم ہے۔ ان کے ساتھ کوئی اور بھی ہے۔“

”ان لڑکیوں کو برہنہ کر دو“..... کمانڈر نے حکم دیا..... ”اور اس عورت کے بھی کپڑے اتار دو۔ ان آدمیوں کو گھوڑوں کے پیچھے باندھ کر گھوڑے دوڑا دو۔ ملتان پہنچنے تک ان کی صرف ہڈیاں رہ جائیں گی۔ لڑکیوں کو ذرا پرے لے جاؤ۔ ان کے ہوش ٹھکانے آجائیں گے۔“

لڑکیوں نے چوہ سواروں کو دیکھا۔ تین چار سوار انہیں برہنہ کرنے کو بڑھے۔ لڑکیوں کی چیخیں نکل گئیں۔ دونوں ہندو مردوں نے عالم اور اُس کے ساتھیوں کے متعلق کچھ بھی نہ بتایا۔ وہ احسان کا بدلہ چکا رہے تھے۔ جب سوار لڑکیوں کی طرف لپکے تو بھی وہ خاموش رہے۔

ایک طرف سے آواز آئی..... ”لڑکیوں کو ہاتھ نہ لگانا۔ ہمیں پکڑ لو۔ ان چاروں کے قاتل ہم ہیں۔“

یہ عالم کی آواز تھی۔ وہ سامنے آگیا۔ اس کے ساتھ اُس کے تین ساتھی تھے، اُس نے کہا..... ”ان لڑکیوں کو پریشان نہ کرنا۔ ہمیں اپنے حاکم کے پاس لے چلو۔ ہمیں جو کچھ کہنا ہے ملتان کے دربار میں کہیں گے۔“

ملتان کے دربار میں وردیش موت کے منہ میں کھڑا تھا۔ داؤد بن نصر خود اُس سے پوچھ رہا تھا کہ وہ

سُرنگ میں کس طرح داخل ہوا تھا۔ اور اُس نے اس آدمی کو کیوں قتل کیا تھا۔

”یہ ثابت کرنے کے لیے کہ حاکم ملتان داؤد بن نصر کے پاس کوئی ایسی طاقت نہیں کہ وہ جنات اور مرے ہڈوں کی ارواح کو حاضر کر سکے“..... درویش نے پوری دلیری سے کہا..... ”اور میں نے سُرنگ میں اُس آدمی کو قتل کر کے یہ ثابت کر دیا ہے کہ اس حویلی میں جنات بھی نہیں، ارواح بھی نہیں اور قرمطی فرقہ باطل کا علیبر دار ہے۔“

داؤد بن نصر نے اُس کے منہ پر پوری طاقت سے تھپڑ مارا اور کہا..... ”تم ہماری کرامات کو جھٹلاتے ہو؟ تم دیکھ نہیں رہے کہ تمہاری زندگی ہمارے ہاتھ میں ہے؟ تمہیں ہم سے کون بچا سکتا ہے؟“

”خدائے ذوالجلال“..... درویش نے کہا..... ”داؤد! فرعونوں نے خدائی کا دعویٰ کیا تھا۔ ان کا انجام دیکھ۔ تیرا انجام اس سے بھی بُرا ہوگا۔ تیرا سورج غروب ہو رہا ہے۔“

داؤد بن نصر نے درویش کے منہ پر ایک اور تھپڑ مارا اور بولا..... ”ہمارے پاؤں کے نیچے تمہاری حیثیت ایک چیونٹی کی سی ہے۔ تم اتنے بڑے آدمی نہیں کہ ہم تم سے منہ لگائیں۔ ہمیں یہ بتا دو کہ تمہارے ساتھ اور کون ہے اور یہ بھی بتا دو کہ تم کہاں جا رہے تھے۔“

”میں اکیلا ہوں“..... درویش نے کہا..... ”خدا کے سوا میرا کوئی ساتھی نہیں۔ تمہارے دوسرے سوال کا جواب یہ ہے کہ میں بھیرہ جا رہا تھا لیکن یہ نہیں بتاؤں گا کہ کیوں جا رہا ہوں۔“

”تم سلطان محمود غزنوی سے یہ کہنے جا رہے تھے کہ وہ ملتان کو محاصرے میں لے کر قرمطی گڈی کو ختم کرے“..... داؤد نے کہا..... ”تم نے ہماری کرامات نہیں دیکھی کہ تم نے جنگل میں ایک بات کہی اور ہم نے یہاں سن لی۔ اگر ہمارے سوالوں کے جواب نہیں دو گے تو بہت پچھتاؤ گے۔ تمہاری ہڈیوں سے گوشت آہستہ آہستہ الگ کیا جائے گا، پھر تم چیخ چیخ کر ہمیں ہمارے سوالوں کے جواب دو گے مگر ہم نہیں سنیں گے۔ ہم تمہیں آج رات سوپنے کی مہلت دیتے ہیں۔ قید خانے میں بیٹھ کر اطمینان سے سوچو اور کل ہمیں بتا دینا کہ تمہارے ساتھی کون کون ہیں؟ تم سُرنگ میں کس طرح داخل ہوئے تھے اور کیا سلطان محمود کے جاسوس ملتان میں موجود ہیں اور وہ کہاں ہیں۔“

”ان سوالوں کے جواب تو میں کل دوں گا“..... درویش نے کہا..... ”آج یہ سُن لو اور رات کو میری اس بات پر غور کرتے رہنا کہ تخت و تاج نے کبھی کسی کا ساتھ نہیں دیا۔ حکومت کی مسند کے لالچ نے قوموں کو ڈبو دیا ہے۔ انسان تخت پر بیٹھ کر جب سر پر تاج سجاتا ہے تو وہ اپنی ہی قوم کو فریب دینے لگتا ہے اور بھول جاتا ہے کہ خدا کی ذات بھی موجود ہے۔ تم جیسے حکمران اپنے تخت کی مضبوطی کے لیے رعایا کو نئے جھانے دیتے ہیں لیکن خدا کو کوئی جھانسہ نہیں دیا جاسکتا۔ خدا ظالم کی نہیں مظلوم کی سنتا ہے اور خدا فریب کار کا نہیں فریب خوردہ کا ساتھ دیتا ہے۔ تم نے خدا کے سچے مذہب کو بگاڑ کر بیغبری کا دعویٰ کیا ہے۔ تم نے خدا کے بندوں کو اپنا غلام بنائے رکھنے کے لیے خدا کے مذہب کو حربہ بنا رکھا ہے۔ میں نے تمہارا فریب اپنی آنکھوں سے دیکھا ہے۔ خدا تمہارا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اتنا بڑا گناہ بخشے گا نہیں۔“

داؤد بن نصر اچانک گر جا..... ”لے جاؤ اسے.... قید خانے میں بند کر دو۔“
 درویش کو گھسیٹ کر لے گئے۔ درویش جوں جوں دور ہوتا جا رہا تھا، اُس کی آواز داؤد کے قریب آتی
 جا رہی تھی۔

”داؤد! تیری پیغمبری پر بجلی گرنے والی ہے.... داؤد! تم خدا کی آواز کو قید نہیں کر سکتے۔“
 ”عالی جاہ مجھے اجازت دیں تو میں اس بد بخت کی آواز کو ہمیشہ کے لیے خاموش کر دوں۔“..... ایک
 درباری نے داؤد بن نصر کو خاموش کھڑے دیکھ کر کہا..... ”میں حیران ہوں کہ آپ قراہٹی مسند کی توہین کس
 طرح برداشت کر رہے ہیں۔“

”لمتان کی آستین میں سانپ پل رہے ہیں..... داؤد نے کہا..... ”اس سے معلوم کرنا ہے کہ وہ
 کہاں ہو رگوں کون ہیں۔ اسے ہم یہیں اپنے ہاتھوں ختم کر سکتے تھے لیکن اس کی ہمیں ضرورت ہے۔“
 ”اس کے ساتھ جو لوگ تھے۔ وہ شاید پکڑے جائیں گے۔“..... درباری نے کہا۔

”کہیں غائب نہ ہو گئے ہوں..... داؤد بن نصر نے کہا..... ”مجھے ان سے زیادہ محمود غزنوی کا خیال
 آ رہا ہے۔ بھیرہ سے جلدی اطلاع آئی چاہے کہ محمود کا ارادہ کیا ہے۔ ہم نے اُسے اُس کے ایک سالار کے
 ذریعے دھوکہ دینے کی کوشش کی تھی لیکن اطلاع ملی ہے کہ یہ سالار اپنی کموار سے مارا گیا ہے اور ہمارا دھوکہ ناکام
 ہو گیا ہے۔ راجہ بچی رائے دھوکے میں مارا گیا ہے۔ محمود غزنوی کو خدا نے اگر فوج تھوڑی دی ہے تو دماغ بہت
 زیادہ دیا ہے۔ ہندوستان میں فوج کی کمی نہیں، دماغ کی کمی ہے۔“

سلطان محمود غزنوی اپنی فوج کی کمی بری طرح محسوس کر رہا تھا۔ اُس کا کام بھیرہ فتح کرنے پر ختم نہیں
 ہو گیا تھا بلکہ اصل مہم یہیں سے شروع ہوئی تھی۔ اس میں ملک گیری کی ہوس نہیں تھی۔ اُس کا مقصد زرد جوہرات
 اکٹھے کر کے غزنوی لے جانا بھی نہیں تھا۔ ہندوستان کا یہ پہلا شہر تھا جو اُس نے فتح کیا تھا اور اُس نے پہلے شہر
 میں ہی سارے ہندوستان کی جھلک دیکھی تھی۔ اُس نے مسجدوں پر مندروں کے گھناؤنے سائے پڑے ہوئے
 پہلے کبھی نہیں دیکھے تھے۔ بھیرہ میں مسلمانوں کی آبادی کچھ کم تو نہیں تھی لیکن اسلام کا کہیں نشان نظر نہیں آتا تھا۔
 اُس کے پاس سب سے پہلے پنڈتوں کا وند آیا تھا۔ پنڈتوں نے اُس کے آگے پہلے گھنے نیلے پھر
 ماتھے زمین پر رگڑے تھے۔ پشاور کے پنڈتوں نے بھی اُس کے آگے اسی طرح سجدے کیے تھے۔ اب بھیرہ کے
 پنڈتوں نے بھی اُس کے آگے ماتھے رگڑے تو سلطان محمود غزنوی اُنھ کھڑا ہوا۔

”کھڑے ہو جاؤ..... اُس نے غصے سے کانپتی ہوئی آواز میں کہا..... ”میں خدا نہیں۔ میں نے اس
 شہر پر قبضہ کیا ہے۔ شہر کے انسانوں پر نہیں۔ ہمارے مذہب میں سجدہ صرف خدا کے آگے کیا جاتا ہے۔ تم لوگ
 مجھے گناہگار کر رہے ہو.... اپنا مطلب بیان کر دو۔“

”ہم جان کی سلامتی اور مندروں کی حرمت مانگتے آئے ہیں..... پنڈت نے ہاتھ جوڑ کر کہا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”کیا تم اپنے مندروں کی ویسی ہی حرمت چاہتے ہو جیسی تم مسجدوں کی کرتے رہے ہو؟“.....

سلطان محمود نے کہا..... ”کیا یہاں کے ہندوؤں کی ویسی ہی عزت چاہتے ہو جیسی تم مسلمانوں کی کرتے رہے ہو؟ تمہارے راجہ کے اس محل میں اتنی ہندو لڑکیاں نہیں تھیں، جتنی مسلمان لڑکیاں تھیں۔ انہیں زبردستی راج محل میں رکھا گیا تھا۔ اگر تم پنڈت لوگ مذہب کے پابند ہوتے تو اس شہر کی بیٹیوں کی عزت کی حفاظت کرتے۔“

”ہم مجبور تھے سلطان مہاراج!“..... بڑے پنڈت نے کہا..... ”ہمارے دیس میں مہاراجہ کا حکم مذہب کے حکم کی حیثیت رکھتا ہے۔“

”تمہارے دیس میں مذہب مہاراجہ کا غلام ہے“..... سلطان محمود نے کہا..... ”اور تم جو اپنے مذہب کے پیشوا اور پاساں ہو، اپنا مذہب مہاراجہ کے قدموں میں رکھ دیتے ہو“..... سلطان محمود نے اپنے ترجمان سے توجہ ہٹا کر اپنے پاس بیٹھے ہوئے ایک فوجی مشیر سے کہا..... ”ہمارے مسلمان بادشاہوں اور مذہبی پیشواؤں میں بھی یہی خرابی پیدا ہوگئی ہے۔“

ہمارے مذہبی پیشوا اپنے بادشاہوں اور امرا کی بدکرداری پر مذہب کا پردہ ڈالے رکھتے ہیں اور بادشاہ اپنا حکم منوانے کے لیے اس پر خدا کے حکم کی مہر ثبت کر دیتے ہیں۔“

”لمتان کا بادشاہ داؤد بھی اسی مرض کا مریض ہے“..... مشیر نے کہا۔

یہ باتیں فارسی زبان میں ہو رہی تھیں اس لیے پنڈت سمجھ نہ سکے۔ سلطان محمود نے اپنے ترجمان سے کہا..... ”ان پنڈتوں سے کہو کہ تمہارے بت اگر سچے ہیں تو انہیں کہو کہ تمہاری جان و عزت اور اپنے مذہب کی حفاظت کریں۔ اپنے بتوں سے کہو کہ اپنی حفاظت کریں۔ میں ایک گناہگار آدمی سے کہتا ہوں کہ تمہارے خدا کو اٹھا کر باہر پھینک دے۔ تم کھڑے دیکھتے رہنا کہ مٹی اور پتھر کا خدا، اپنے آپ کو ایک گناہگار انسان سے بچا سکتا ہے؟ اور اس انسان کو اس کے گناہوں کی سزا دے سکتا ہے؟“

ترجمان نے جب سلطان محمود غزنوی کی یہ بات پنڈتوں کو ان کی زبان میں کہی تو وہ خاموش کھڑے رہے۔ ان کے چہروں پر کھینا سنا تاثر تھا۔

”اور میں جانتا ہوں کہ تم لوگ مندروں میں کیسے کیسے گناہ کرتے ہو“..... سلطان محمود نے کہا.....

”تمہارے ہاتھوں تمہارے اپنے مذہب کی کسی عورت کی عزت محفوظ نہیں۔ تم نے اسی لیے پتھر کے خُدا تراش رکھے ہیں کہ یہ تمہیں کسی گناہ سے روک نہیں سکتے۔ تم اگر میرے پاس جان و مال اور عزت و آبرو کی التجا لے کر نہ آتے تو بھی میں کسی بے گناہ کو قتل اور کسی عورت کو بے آبرو نہ ہونے دیتا کیونکہ یہ میرے خدا کا حکم ہے اور خدا نے میرا ہاتھ روک رکھا ہے۔ میں خدا کے حکم سے آیا ہوں اور میرا ہر فعل خدا کے حکم کا پابند ہے۔“

سلطان محمود نے سر کو جھٹک کر اپنے ترجمان کی طرف دیکھا اور پنڈتوں کی طرف اشارہ کر کے بولا.....

”ان سے پوچھو کہ انہوں نے مندروں میں لڑائی سے بچے اور بگاڑے ہوئے فوجی عہدیداروں کو چھپا کے نہیں رکھا ہوا؟ ان سے کہو کہ یہ مجھے یقین دلا سکتے ہیں کہ مندروں میں ہماری فوج کو شکست میں بدلنے کی سازشیں نہیں

ہور ہیں؟“

”نہیں سلطان مہاراج!“..... بڑے پنڈت نے ترجمان کی بات سُن کر کہا..... ”ہم آپ کے غلام ہیں مندروں میں کوئی سازش نہیں ہو رہی۔“

”وہ کہاں ہیں؟“..... سلطان محمود نے ادھر ادھر دیکھ کر پوچھا..... ”انہیں لے آؤ جنہیں لاہور سے پکڑا گیا ہے۔“

تھوڑی دیر بعد دو آدمی اندر لائے گئے جن کے ہاتھ رسیوں سے بندھے ہوئے تھے۔

”انہیں پہچانتے ہو؟“..... سلطان محمود نے پنڈتوں سے پوچھا اور دونوں قیدیوں سے کہا..... ”انہیں

بتاؤ تم کہاں سے آئے ہو اور کیوں پکڑے گئے ہو؟“

”ہمیں ان پنڈتوں نے لاہور جانے کو کہا تھا..... ایک قیدی نے اپنے جرم کا اعتراف کرتے ہوئے

کہا..... ”انہوں نے مہاراجہ انند پال کے لیے پیغام دیا تھا کہ بھیرہ میں مسلمانوں کی فوج بہت تھوڑی ہے۔ فوراً حملہ کرو اور راجہ جی رائے کی شکست کا انتقام لو۔“

”انہوں نے یہ بھی کہا تھا کہ ہماری فوج کے جو ہزاروں قیدی سلطان محمود کے پاس ہیں وہ حملے کی

صورت میں باغی ہو کر لاہور کی فوج سے مل جائیں گے۔“ دوسرے قیدینے کہا۔

”اور انہیں میری فوج نے راستے میں مشکوک حالت میں پکڑ لیا“..... سلطان محمود نے کہا..... ”ان

دونوں قیدیوں سے یہ بھی معلوم ہوا ہے کہ تم لوگوں نے اسی قسم کا پیغام ملتان داؤد بن نصر کو بھیجا ہے۔ تم میرے

پاس جان بخشی کے لیے آئے ہو.... غور سے سنو مجھ کو خدا ماننے والو! یہاں کے انسان میری فوج کے طوفان کو

نہیں روک سکے۔ اپنے جنوں سے کہو کہ میری فتح کو شکست میں بدل دیں، لیکن جس طرح تم عیار اور جھوٹے ہو،

اسی طرح تمہارے بنائے ہوئے خدا، جھوٹے ہیں۔ میں تمہیں صرف یہ رعایت دیتا ہوں کہ اپنے بُت اٹھاؤ اور

اس شہر سے نکل جاؤ۔ اگر رُز کے رہو گے تو میں یہ بُت ہندو قیدیوں کے ہاتھوں ترواؤں گا۔ اگر تم وہ مذہب قبول

کر لو جو میں اپنے ساتھ لایا ہوں تو باقی زندگی سکون سے گزار سکو گے۔ تم جسمانی لذت کے عادی رہے ہو،

روحانی لذت کا ذائقہ بھی کچھ لو۔ اپنے آپ کو سچے خدا کی نعمتوں سے مالا مال کر لو۔ سونے اور جواہرات میں وہ

بات نہیں جو اللہ کی نعمتوں میں ہے.... جاؤ اور سوچو اور مجھے جواب دو۔“

وہ چلے گئے تو سلطان محمود کے ایک عالم نے کہا۔ سلطان! یہ ہندو ہیں، یہ اسلام قبول کرنے نہیں، دھوکہ

دینے آئے تھے۔ یہ جسمانی لذتوں کے شیدائی ہیں۔ حکومت اور مذہب کی پیشوائی کو یہ صرف اپنا حق اور درش

بنائے بیٹھے ہیں کیونکہ یہ برہمن ہیں۔ ان کے دلوں میں اسلام کی نفرت بھری ہوئی ہے، اور یہ نفرت صرف اس

لیے ہے کہ یہ جانتے ہیں کہ اسلام اونچی نیچی ذاتوں کا قائل نہیں۔ امیر کو خیر پر اس لیے برتری حاصل نہیں کہ وہ

امیر ہے۔ اسلام حکومت کا حق اُسے دیتا ہے جو قوم کی برتری اور اپنے اور پروردگار کی حکمرانی کو تسلیم کرے۔“

یہ عالم سعید اللہ قاسمی تھے جنہوں نے اپنے نام کے ساتھ قاسمی کا اضافہ محمد بن قاسم کی عقیدت مندی

کے اظہار کے لیے رکھا تھا۔ اُس وقت کی بعض بھی نکھی تحریروں میں ایک مولوی سعید کا ذکر آتا ہے۔ ایک تحریر میں سعید اللہ بھی لکھا ہے یہ پنجاب کے رہنے والے تھے۔ سلطان محمود علمائے دین کا قدر دان تھا۔ اُس نے بھیرہ فتح کیا تو سعید اللہ قاسمی اُس سے ملنے بھیرہ آئے تھے۔

”ہم نے اِس نغلے میں قاسمی مسلمانوں کا ایک گروہ بنا رکھا ہے“..... مولوی سعید قاسمی نے کہا..... ”ہم کسی ایسے سلطان یا ایسے مسلمان حملہ آور کی راہ دیکھ رہے تھے جو یہاں محمد بن قاسم کے ذہر حکومت کو بحال کر دے۔ ہندو پنڈتوں اور دیگر برہمنوں نے ہم پر نظر رکھی ہے۔ ہم نے ان سے دوستی بھی کی۔ ان کا صرف یہ مطالبہ تھا کہ ہم اُن کے مذہب کو قبول کر لیں۔ آپ ان کے بت توڑ سکتے ہیں، انہیں اپنے مذہب سے نہیں بنا سکتے۔ ان کے دلوں میں اسلام کی جو نفرت ہے، وہ اُس وقت تک نہیں نکلے گی جب تک یہاں ایک بھی مسلمان موجود ہے۔ آپ نے دیکھ لیا ہے کہ ان پنڈتوں نے آپ پر حملہ کرانے کا اہتمام بھی کیا ہے اور آپ کے سامنے آ کر انہوں نے سجدہ بھی کیا ہے۔ اس ملک میں آپ نے کسی بھی نغلے میں اسلامی ریاست بنائی تو یہ ہندو اس کی جڑیں کھوکھلی کرنے میں لگے رہیں گے۔“

”اسلامی ریاست کی جڑیں تو ہمارے اپنے بھائی کھوکھلی کر رہے ہیں“..... سلطان محمود نے کہا..... ”میں یہاں آ گیا ہوں لیکن میرا دھیان پیچھے غزنی اور بلخ بخارا پر لگا ہوا ہے۔ اسلامی سلطنت چھوٹی چھوٹی ریاستوں میں بٹی ہوئی ہے۔ ہر ریاست کا حکمران اپنے آپ کو ساری دنیا کا بادشاہ سمجھتا ہے۔ ہم خانہ جنگی لڑ چکے ہیں جس فوج کو باطل کے بت توڑنے تھے، وہ ایک دوسرے کا سر توڑنے میں لگی رہی اور کمزور ہو گئی ہے۔ اگر ان ریاستوں کی فوجیں متحد ہو جائیں تو ہم سارے ہندوستان کو اسلامی سلطنت بنا سکتے ہیں۔ مگر ہر لمحہ میں اس اطلاع کا منتظر رہتا ہوں کہ میرے کسی مسلمان پڑوسی نے غزنی پر حملہ کر دیا۔ یہ لوگ اپنا ایمان نیلام کر چکے ہیں جنہیں ہمارے رسول صلی اللہ علیہ وسلم نے سرفروش بننے کو کہا تھا، وہ ایمان فروش ہو گئے ہیں۔“

”آپ یہاں رہیں یا نہ رہیں، ہم یہ مہم جاری رکھیں گے کہ یہاں ہندو کسی مسلمان کا ایمان نہ خرید سکیں“..... مولوی سعید اللہ نے کہا۔

”سب سے بڑا ایمان فروش تو ملتان کی گدڑی پر بیٹھا ہے“..... سلطان محمود نے کہا..... ”اُس نے اپنی قوم کے ایمان کی منڈی لگا رکھی ہے۔“

”ہم نے سنا ہے کہ وہاں ہندو اور قرامطی مل کر شعبہ بازی کر رہے ہیں“..... مولوی سعید اللہ نے کہا..... ”اور لوگ متاثر اور مسحور ہو کر قرامطی بننے جا رہے ہیں۔“

”میں اُس عیسائی کے دماغ کی تعریف کرتا ہوں جس نے یہ فرقہ بنایا ہے“..... سلطان محمود نے کہا..... ”انسانی فطرت گناہ کی طرف جلدی مائل ہوتی ہے۔ ذہنی اور جسمانی لذت کو انسان جلدی قبول کرتا ہے۔ اس فرقے نے ہر گناہ کو جائز قرار دے رکھا ہے۔ ہندو پنڈتوں نے اپنا مذہب نہیں چھوڑا لیکن اس فرقے کی پشت پناہی کر رہے ہیں اور اس کی شعبہ بازیوں میں پوری طرح شریک ہیں تاکہ مسلمان اس فرقے کے پیروکار

بن کر اسلام کے خاتمے کا باعث بنیں۔ میں یہ بھی جانتا ہوں کہ ہندو اپنی لڑکیوں کو اسلام کی بیخ کنی اور مسلمانوں کی گمراہی کے لیے استعمال کر رہے ہیں۔ داؤد قرامطی کو نہ اسلام کے ساتھ دلچسپی ہے نہ وہ اپنے فرتے کا وفادار ہے، وہ اپنی گدڑی کے ساتھ دلچسپی رکھتا ہے۔“

یہ اسی دلچسپی کا مظاہرہ تھا کہ داؤد بن نصر پر درویش کی باتوں کا کچھ اثر نہ ہوا۔ اس کے دل میں خوف خدا پیدا نہ ہوا۔ اُس پر درویش کی اس للکار کا بھی اثر نہ ہوا..... ”داؤد! تمہاری پیغمبری پر بجلی گرے گی.... تم خدا کی آواز کو قید نہیں کر سکتے“..... حکومت کے نشے نے اُسے بدست کر رکھا تھا اور وہ اس زعم میں مبتلا تھا کہ اُس نے خدا کی آواز کو قید کر رکھا ہے۔

ماتان میں ایک قافلہ داخل ہوا جس میں فوج کے بارہ چودہ سوار تھے۔ ایک بوڑھا اور ایک جوان ہندو، ایک اویڑ عورت اور دو بڑی خوبصورت لڑکیاں تھیں، اور اس قافلے میں چار قیدی بھی تھے جن کے ہاتھ زنجیروں سے بندھے ہوئے تھے۔ ان میں ایک بوڑھا تھا جسے ماتان کے لوگ جانتے تھے کہ عالم فاضل ہے۔ تین قیدی جو ان سال تھے۔ ماتان کے بعض لوگ انہیں بھی پہچانتے تھے۔ ان چاروں کو جاننے پہچاننے والے حیران و پریشان ہو گئے کہ انہیں کس جرم میں اور کہاں سے گرفتار کیا گیا ہے۔ عالم کوئی جرم نہیں کر سکتا۔ عالم ہونے کی وجہ سے بعض قرامطی بھی اس کا احترام کرتے تھے۔

”انہوں نے کیا کیا ہے؟“..... کسی تمنا شائی نے گھوڑ سواروں سے بلند آواز میں پوچھا۔

”قتل.... یہ قاتل ہیں۔“

”انہوں نے کسے قتل کیا ہے؟“

”فوج کے سواروں کو۔“

”ہم نے اسلام کے غداروں اور ڈاکوؤں کو قتل کیا ہے“..... عالم نے بڑی ہی بلند آواز سے کہا۔

”ہم نے ان لڑکیوں کی عصمت پر حملہ کرنے والے چار قرامطیوں کو قتل کیا ہے“..... ایک جوان سال

قیدی نے کہا۔

”زبانیں بند رکھو۔“..... ایک سوار نے گرج کر کہا۔

”تم خدا کی آواز کو خاموش نہیں کر سکتے“..... ایک اور جوان سال قیدی نے نعرہ لگانے کے انداز سے کہا۔

گھوڑ سواروں نے انہیں گھیننا شروع کر دیا۔

داؤد بن نصر کو وہ اطلاع دی گئیں۔ ایک یہ کہ درویش کے ساتھیوں کو گرفتار کر کے لے آئے ہیں اور

دوسری اطلاع یہ کہ اپنے جو چار سوار بھیرہ جا رہے تھے، وہ درویش کے ساتھیوں کے ہاتھوں قتل ہو گئے ہیں۔ اس

کے ساتھ ہی اُسے یہ بھی بتایا گیا کہ بھیرہ سے دو ہندوں کوئی پیغام لے کر آئے ہیں۔ داؤد نے سب سے پہلے

ہندوؤں کو بلایا۔

ہندوؤں نے دونوں لڑکیاں داؤد کو پیش کیں۔ پھر چڑے کی ایک خوشنما تھیلی اُس کے قدموں میں

خالی کی۔ داؤد کبھی لڑکیوں کو دیکھتا تھا اور کبھی اپنے قدموں میں رکھے ہوئے سونے کے ڈھیر کو۔ لڑکیاں خوبصورت تو تھیں لیکن اُن کے چہروں پر جو تبسم تھا اور اُن کا جو انداز تھا، اُس نے داؤد پر نشہ طاری کر دیا۔ وہ تربیت یافتہ لڑکیاں تھیں۔ انہیں بتا دیا گیا تھا کہ انہیں کس کے پاس اور کیوں بھیجا جا رہا ہے۔

بوڑھے ہندو نے داؤد کو بتایا کہ وہ فوج کا کماندار تھا۔ اُس نے جی رانے کی شکست کی تفصیل سنائی اور بتایا کہ کس طرح چند ایک فوجی عہدیدار مندروں میں چھپ گئے تھے۔

خزانے پر تو مسلمانوں کا قبضہ ہو گیا تھا لیکن بہت سی دولت مندروں اور لوگوں کے گھروں میں پھنپنا دی گئی تھی۔

”سلطان محمود نے یہ حکم جاری کر دیا کہ کوئی مسلمان فوجی کسی ہندو کے گھر میں داخل نہیں ہوگا“..... بوڑھے ہندو نے کہا..... ”اُس نے یہ اعلان بھی کر دیا کہ ہندو اپنے فوجیوں کی لاشیں اٹھا کر جلا سکتے ہیں اور زخمیوں کو مرہم پٹی کے خیموں تک پہنچا سکتے ہیں۔ بھیرہ کے ہندوؤں کو پنڈتوں نے اور ہم نے درپردہ کہا کہ میدان جنگ میں اپنے زخمی اٹھائیں اور مسلمان زخمیوں کو قتل کریں۔ انہوں نے بہت سے مسلمانوں زخمیوں کو قتل کیا لیکن مسلمانوں کو پتہ چل گیا اور انہوں نے ہندوؤں کو شہر سے باہر جانے سے روک دیا.....

”ہم نے دیکھا کہ ہندوؤں کے گھر مسلمانوں سے واقعی محفوظ ہیں تو ہم نے جو رقم اور سونا ہاتھ لگا، چند ایک گھروں میں چھپا دیا۔ بڑے مندر میں یہ فیصلہ ہوا ہے کہ آپ کو یہ اطلاع دی جائے کہ آپ فوراً بھیرہ پر چڑھائی کریں تو آپ نہ صرف بھیرہ کو مسلمانوں سے آزاد کرا لیں گے بلکہ آپ سلطان محمود کو قید اور اس کی فوج کو تباہ کر سکتے ہیں۔ وہ تین ہزار ہندو جنگی قیدی جو مسلمانوں کے بیچارے لگے ہوئے ہیں، آپ کی مدد کو آجائیں گے اور محاصرے کی صورت میں شہر میں تباہی بپا کر دیں گے....

”لاہور اور ٹھنڈہ بھی پیغام بھیج دیئے گئے ہیں۔ وہاں کی فوجیں بھی آجائیں گی۔ آپ کا کام اور زیادہ آسان ہو جائے گا۔ اگر آپ اپنی ریاست کی خیریت چاہتے ہیں تو آپ کو بھیرہ پر فوج کشی کرنی ہوگی۔ آپ کو بھیرہ سے مالی امداد بھی مل جائے گی۔“

داؤد بن نصر انہماک سے سُن رہا تھا۔ اُس نے ابھی کچھ بھی نہیں کہا تھا۔ یہ ہندو بوڑھا جانتا تھا کہ داؤد کے خاندان کی تاریخ میں جنگ و جدل کا کوئی ذکر نہیں ملتا۔ یہ سازش پسند خاندان ہے جسے عیسائیوں نے گدی پر بٹھایا اور ہندو راہے مہاراجے اسے اکہ کار بنائے ہوئے ہیں۔ بوڑھا ہندو داؤد کی کمزور رگوں سے واقف تھا۔ بھیرہ سے اُسے سب کچھ بتا کر بھیجا گیا تھا۔

”حاکم ملتان!“..... بوڑھے ہندو نے ذرا آگے جھک کر کہا..... ”ٹھنڈہ اور لاہور کی فوجوں کو آپ کی فوج کے تعاون اور اتحاد کی ضرورت ہے۔ آپ کو یہ تو احساس ہوگا ہی کہ آپ کی گدی ہمارے تعاون کی بدولت محفوظ ہے۔ آپ کو یہ بھی معلوم ہوگا کہ آپ ہندو راہوں اور مہاراجوں کے گھیرے میں ہیں۔ آپ پر کوئی حملہ نہ کرے اور صرف مالی اور فوجی امداد بند کر دی جائے تو آپ ملتان کو ہمارے قدموں میں پھینک کر بھاگ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جائیں گے۔ اگر آپ نے بھیرہ پر فوج کشی نہ کی تو ہم یہ سمجھیں گے کہ آپ ہمارے نہیں غزنی والوں کے دوست ہیں۔ ہم آپ کی دوستی سے دستبردار ہو جائیں گے اور پورے قراٹلی فرتے کو بتادیں گے کہ آپ کی بیغیری مھض شعبدہ بازی ہے۔“

”آپ خود ہی فوجی عہدیدار ہیں“..... داؤد نے گھبرائے ہوئے سے لہجے میں کہا..... ”میں آپ کو اپنی فوج دکھاؤں گا۔ آپ خود کہیں گے کہ یہ فوج محاصرے میں لڑ سکتی ہے، ایک سو میل دور جا کر کسی قلعہ بند شہر کو محاصرے میں لینے کے قابل نہیں کیونکہ تعداد کم ہے۔“

”آپ کو اپنی فوج شہر سے ایک سو میل دور لے جانی پڑے گی۔ ہم آپ کی فوج کو اسی لیے استعمال کرنا چاہتے ہیں کہ تھوڑی ہے۔ آپ کی فوج سے ہم سلطان محمود کو دھوکہ دیں گے۔ وہ آپ کی فوج کو دیکھ کر اپنی فوج باہر لے آئے گا۔ آپ کو محاصرہ نہیں کرنے دے گا، کیونکہ اُسے یہ توقع ہوگی کہ وہ آپ کو آسانی سے شکست دے دے گا۔ وہ جونہی باہر آئے گا پورے آئی ہوئی مہاراج انند پال کی فوج جو دریا کے پار چھپی ہوئی ہوگی۔ شہر پر بلے بول دے گی۔ آپ کا کوئی نقصان نہیں ہوگا۔ سلطان محمود آپ کی اور انند پال کی فوجوں کے درمیان ہنس جائے گا۔ ہم آپ سے وعدہ کرتے ہیں کہ محمود کو گرفتار کر کے ہم آپ کے حوالے کر دیں گے۔“

داؤد بن نصر گہری سوچ میں کھس گیا۔ اس کی نظر قدموں میں رکھے ہوئے سونے پر پڑی۔ اُس نے سر اٹھا کر دونوں لڑکیوں کو دیکھا۔ اُس کے چہرے کا تاثر بدل گیا۔ یہ تاثر صاف بتا رہا تھا جیسے وہ چاہتا ہو کہ یہ بوڑھا ہندو اور اس کا جوان ساتھی ان لڑکیوں کو اُس کے پاس چھوڑ کر نکل جائیں۔

”میری فوج کو بھیرہ کے لیے کب کوچ کرنا ہوگا“..... داؤد نے پوچھا..... ”آپ تیاری شروع کر دیں“..... بوڑھے نے کہا..... ”میں واپس بھیرہ جا رہا ہوں وہاں ہمیں لاہور اور ٹھنڈہ کی فوجوں کی پیش قدمی کی اطلاع ملے گی تو میں آپ کو اطلاع دوں گا، اس اطلاع کے بعد آپ کو تیاری کی مہلت نہیں ملے گی۔ آپ کی فوج تیاری کی حالت میں رہے۔ رسد تیل گاڑیوں پر لدی رہے۔“

داؤد بن نصر نے مہمانوں کی خاطر تواضع کے لیے شراب دکھانے کا حکم دیا تو اُسے کسی درباری نے یاد دلایا کہ قیدی باہر کھڑے ہیں۔ داؤد نے کہا کہ قیدیوں کو پیش کر دینا۔ قیدی لائے گئے۔

”میں تمہیں زیادہ بولنے کی مہلت نہیں دوں گا“..... داؤد نے عالم اور اُس کے ساتھیوں سے کہا..... ”تمہارا ایک ساتھی گرفتار ہو کر ہمارے پاس آچکا ہے، اُس نے ایک آدمی کو چار کنواریوں کی حویلی میں قتل کیا تھا۔ تم اس کے ساتھی ہو، تم نے ہمارے چار بڑے ہی تجربہ کار فوجیوں کو قتل کیا ہے۔ کیا یہ صحیح ہے؟ اور تم نے انہیں کیوں قتل کیا ہے؟“

”اس کا جواب ہم سے سنو“..... بوڑھا ہندو بول پڑا..... ”اگر یہ ان چار آدمیوں کو قتل نہ کرتے تو یہ نہ سونا آپ کے پاس پہنچتا نہ لڑکیاں..... ہمیں معلوم نہیں تھا کہ وہ آپ کی فوج کے آدمی ہیں۔“

بوڑھے نے داؤد کو پوری تفصیل سے سنایا کہ اُن چار آدمیوں نے کس طرح انہیں نونا اور ان لڑکیوں کو

برہنہ کر کے ان کے ہاتھوں شراب پیتے رہے، پھر اُن میں سے ایک نے ایک لڑکی کو زمین پر گرا لیا۔ اچانک یہ بزرگ اور یہ آدی اندھیرے میں سے نکلے اور اُن چاروں کو قتل کر دیا۔

”ہمیں ڈرتھا کہ ہم اُن چاروں سے بچ کر ان چار وحشیوں کے چنگل میں آگئے ہیں۔“..... بوڑھے نے کہا..... ”لیکن انہوں نے لڑکیوں کو کپڑے پہننے کو کہا۔ ہم نے انعام پیش کیا جو انہوں نے لینے سے انکار کر دیا اور ہماری حفاظت کے لیے ہم پر پہرہ کھڑا کر دیا۔ آدھی رات کو بہت سے سوار آئے اور انہیں باندھ کر لے آئے۔“ داؤد نے قیدیوں کی طرف دیکھا تو عالم نے کہا..... ”ہمیں معلوم نہیں تھا کہ وہ آپ کے سوار ہیں۔ ہم نے انہیں ان کی لڑکیوں کی عزت بچانے کے لیے قتل کیا ہے۔“

”اور وہ جو قیدی پہلے لایا گیا ہے، اُس کے ساتھ تمہارا کیا تعلق ہے؟“..... داؤد بن نصر نے پوچھا..... ”ہمیں بتایا گیا ہے کہ تم بھیرہ سلطان محمود کے پاس جا رہے تھے۔“

”اُس کے ساتھ ہمارا کوئی تعلق نہیں“..... عالم نے جواب دی..... ”ہم بھیرہ ضرور جا رہے تھے لیکن کسی سلطان سے ملنے نہیں بلکہ اپنے کاروبار کے لیے جا رہے تھے۔ ہمیں تو یہ بھی معلوم نہیں کہ سلطان محمود کون ہے اور وہ کہاں ہے۔“

”انہوں نے ہماری جانیں اور ہماری عزت بچائی ہے..... بوڑھے ہندو نے کہا..... ”انہوں نے آپ کی امانت کی حفاظت کی ہے۔ انہوں نے ہمارا انعام قبول نہیں کیا تھا۔ ہم آپ سے انہیں یہ انعام دلانا چاہتے ہیں کہ انہیں چھوڑ دیا جائے۔“

داؤد بن نصر نے لڑکیوں کی طرف دیکھا دونوں نے باری باری کہا..... ”ہاں! انہیں چھوڑ دیا جائے۔ اگر یہ اُن درندوں کو قتل نہ کرتے تو.....“

”انہیں رہا کر دو“..... داؤد نے مسکرا کر حکم دیا۔

عالم اور اُس کے ساتھیوں کو چھوڑ دیا گیا۔

دو تین روز بعد..... وہی حویلی تھی جس میں عالم اور درویش اور اُن کے زمین دوز گردہ کے آدی رات کو اکٹھے ہوا کرتے تھے۔ رات ابھی ابھی گہری ہوئی تھی۔ عالم اس حویلی میں اچکا تھا۔ اُس کے ساتھ جو تین آدی گرفتار ہوئے تھے، وہ بھی باری باری آگئے تھے، پھر وہ آدی اور آگئے۔ ان کا موضوع اور مسئلہ یہ تھا کہ درویش کو کس طرح رہا کرایا جائے۔ کسی کو کوئی صورت نظر نہیں آرہی تھی۔ قید خانے سے وہ واقف نہیں تھے۔ گزشتہ دو تین دنوں میں انہوں نے کئی طریقے سوچ لیے تھے۔ قید خانے کی دیوار بھی دیکھی اور کھنڈ پھینک کر اوپر چڑھنے اور قید خانے میں داخل ہونے کا بھی ارادہ کیا تھا۔ اس گردہ کے جوان اور نوجوان رکن جانوں کی بازی لگانے کے لیے تیار تھے لیکن عالم جانیں ضائع کرنے کے حق میں نہیں تھا۔ کہتا تھا کہ پہلے طریقہ سوچو۔

”کیا آپ لوگوں کو یہ احساس نہیں کہ ہمارا بزرگ ساتھی (درویش) جلا دکی تلوار کے نیچے کھڑا ہے؟“..... ایک نوجوان نے کہا..... ”ہم میں سے کسی کی جان چلی بھی گئی تو آپ اسے ضائع ہونا نہ کہیں۔“

”اگر تم لوگ ناکام ہو گئے تو درویش کو اسی وقت جلاؤ کہ حوالے کر دیا جائے گا۔ ہم جو کچھ کر رہے ہیں۔ اللہ کے نام پر کر رہے ہیں۔“

دروازے پر دستک ہوئی۔ سب اٹھے اور صحن میں چلے گئے تاکہ خطرے کی صورت میں پھیلے دروازے سے نکل جائیں۔ انہیں ہر لمحہ یہ خطرہ نظر آتا تھا کہ درویش اذیتوں سے گھبرا کر سب کی نشان دہی کر دے گا اور اس حویلی پر چھاپہ پڑے گا۔ دو آدمی دروازہ کھولنے لگے۔ دونوں کے ہاتھوں میں خنجر تھے۔ ایک نے دروازے کی زنجیر اتاری اور کواڑ کے پیچھے ہو گیا۔ دوسرا دوسرے کواڑ کے پیچھے ہو گیا۔ ایک آدمی اندر آیا اور اُس نے کواڑ بند کر دیے۔ وہ اُن کا اپنا آدمی تھا۔

”یہاں کتنے آدمی ہیں؟“..... اُس نے پوچھا۔

”آٹھ ہیں۔“

وہ سب اُس کمرے میں چلے گئے۔ باقی سب صحن سے کمرے میں آ گئے۔

”نورا باہر آؤ“..... آنے والے نے کہا..... ”درویش کو چار فوجی لارہے ہیں۔ وہ زنجیروں میں بندھا ہوا ہے۔ گلیاں اور بازار خالی ہیں۔ ہم اُسے چھڑا سکتے ہیں۔“

قید خانے میں درویش سے ایک ہی سوال پوچھا جا رہا تھا کہ اُس کے ساتھی کون کون ہیں اور کہاں کہاں رہتے ہیں۔ درویش نے اپنی ہڈی پٹی ایک کرائی تھی کسی کی نشاندہی نہیں کی تھی۔ اُس رات یہ فیصلہ کیا گیا کہ اُسے اُس کے گھر لے جایا جائے اور گھر کی تلاشی لی جائے، پھر اس کے گھر کی عورتوں کو دہشت زدہ کر کے پوچھا جائے کہ اس کے تعلقات کس کس کے ساتھ ہیں۔

اس مقصد کے لیے رات کا وقت بہتر سمجھا گیا تھا۔ درویش کا گھر اس حویلی سے بہت آگے تھا جہاں یہ گروہ بیٹھا کرتا تھا۔ ان میں سے پانچ چھ آدمی ڈنڈے لے کر باہر نکل گئے۔ گلیاں اور بازار سنسان پڑے تھے۔ تھوڑی ہی دور گئے ہوں گے کہ انہیں چار پانچ آدمی نظر آئے۔ پانچ چھ آدمی ادھر ادھر چھپ گئے۔ درویش اور فوجی اُن کے قریب سے گزر گئے۔ گروہ کے تمام آدمی اٹھے اور بے پاؤں فوجیوں کے سروں پر پوری طاقت سے ڈنڈے مارے۔ بے ہوش کرنے کے لیے سر پر ایک ہی ضرب کافی ہوتی ہے۔ اُن کے سروں پر دو دو تین تین ضربیں لگائی گئیں۔ وہ سنبھلے بغیر بے ہوش ہو کر گر پڑے۔

درویش آزاد تھا لیکن زنجیر میں..... سب اُسے ساتھ لے کر اندھیرے میں اندھیری گلیوں میں غائب

ہو گئے۔

جس روز عالم رہا ہوا تھا، اُس نے اسی روز ایک آدمی کو یہ پیغام دے کر بھیرہ روانہ کر دیا تھا کہ ملتان میں بھیرہ پر چڑھائی کی تیاری ہو رہی ہے اور بھیرہ سے ملتان پیغام اور تحفے آرہے ہیں۔ یہ آدمی بھیرہ چلا گیا اور سلطان محمود کو پیغام دیا سلطان کے لیے یہ پیغام کوئی نیا نہیں تھا۔ اُس کے جاسوسوں نے دو ہندوؤں کو لاہور کی طرف جاتے ہوئے پکڑا تھا۔ انہوں نے بتا دیا تھا کہ وہ راجہ اند پال کے لیے پیغام لے کر جا رہے ہیں کہ بھیرہ

کو محاصرے میں لے لو۔ انہوں نے یہ بھی بتا دیا تھا کہ ایسے ہی پیغام ملتان اور ٹھنڈہ بھی بھیجے گئے ہیں۔

سلطان محمود نے یہ کاروائیاں کیں۔ ایک یہ کہ بھیرہ کے دونوں مندروں کی تلاشی لی۔ دونوں میں بجی رائے کی فوج کے چند ایک عہدیدار پکڑے گئے۔ سلطان نے پنڈتوں کو بھی پکڑ لیا، پھر شہر کے تمام ہندوؤں کو باہر میدان میں اکٹھا کر کے دونوں مندروں کے بت اور مورتیاں اُن کے سامنے رکھ دیں۔

”میں نے تم لوگوں کو یہ دکھانے کے لیے بلایا ہے کہ یہ بت اور یہ تصویریں خدا نہیں“..... سلطان محمود غزنوی نے گھوڑے پر سوار ہو کر ہجوم سے کہا..... ”اگر ان میں خدائی قوت ہے تو انہیں کہو کہ اپنے آپ کو بچائیں۔ ان کا انجام دیکھو اور اُس خدا کی عبادت کرو جس نے ہم سب کو پیدا کیا ہے اور جس کے ہاتھ میں ہماری زندگی اور ہماری موت ہے۔“

سلطان محمود کے حکم پر بت توڑ دیئے گئے اور مورتیوں کو آگ لگا دی گئی۔

سلطان محمود نے بھیرہ فتح کرتے ہی تیز رفتار قاصد پشاور کو اس حکم سے ساتھ دوڑا دیئے تھے کہ جس قدر مکہ ہو سکے، بھیج دو، رسد کی ضرورت نہیں۔ سلطان اب ہر روز مکہ کا انتظار کرتا تھا۔ وہ گھوڑوں اور اونٹوں کا زمانہ تھا۔ فاصلے طے کرتے دن اور راتیں گزر جاتی تھیں۔ دریاؤں میں سے گزرنا پڑتا تھا۔ مکہ کو جس علاقے سے گزر کر آنا تھا، وہ دشمن کا علاقہ تھا۔ راستے میں دشمن سے تصادم کا خطرہ تھا۔ سلطان محمود نے یہ پیغام بھی دیا تھا کہ دشمن سے بچنے کی کوشش کی جائے۔ جو گاؤں قاصد کے ساتھ بھیجے گئے تھے، انہیں کہا گیا تھا کہ وہ مکہ کو عام راستوں سے دور ہٹا کر لائیں۔

سلطان کی فوجی طاقت آدھی رہ گئی تھی۔ اُسے جانوروں کی ضرورت نہیں تھی۔ راجہ بجی رائے کی فوج کے گھوڑے، اونٹ، ہاتھی اور بیل (رسد کی گاڑیاں کھینچنے والے) خاصی تعداد میں موجود تھے۔ ضرورت گھوڑ سواروں کی تھی۔ بھیرہ سے تھوڑے سے مسلمان مل گئے تھے جو گھوڑ سواری اور تیغ زنی کی سوجھ بوجھ رکھتے تھے، مگر دشواری یہ تھی کہ ہندوستان میں مسلمان تھوڑے تھے اور یہ ہندوؤں کی رعایا تھے۔ ان پر نظر رکھی جاتی تھی کہ یہ تیغ زنی اور تیر اندازی کو اپنا شغل نہ بنائیں۔ مسلمانوں کو فوج میں بھی کم ہی لیا جاتا تھا۔ ہندو راجے مہاراجے اور پنڈت ان کی عسکری روح مار رہے تھے۔ مسلمانوں کی یہ کیفیت سلطان محمود کے لیے دشواری پیدا کر رہی تھی۔ وہ یہاں سے فوج کی کمی پوری نہیں کر سکتا تھا۔

بھیرہ میں سلطان محمود کی حالت ایسی تھی جیسے ایک شیر زخموں سے چور شکاریوں کے زخموں میں آیا ہوا ہو اور شیر ان سب کو چیز پھاڑ دینے کو بے تاب ہو۔ سلطان اپنے مستقر سے بہت دور تھا اور دشمن کے زخموں میں بیٹھا تھا۔ صورت ایسی پیدا ہو گئی تھی جس میں نہ صرف اُس کی فوج کی تباہی یقینی تھی بلکہ اُس کی اپنی جان بھی بچتی نظر نہیں آ رہی تھی۔ اس کے سالاروں پر ایسی سنجیدگی طاری تھی جو تذبذب کی صورت میں اختیار کر جاتی تھی۔

”میں جو انہیں کھیل رہا“..... سلطان محمود نے ایک روز اپنے سالاروں اور اُن کے نائبوں کو بلا کر کہا..... ”مجھے اچھی طرح احساس ہے کہ ہمیں کیسی کیفیت اور کتنی خطرناک صورت حال کا سامنا ہے۔ مگر ہم بھاگیں

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

گے نہیں۔ خدا ہمارے ساتھ ہے۔ بہت سے زخمی لڑنے کے قابل ہو گئے ہیں۔ ملک آجائے گی۔ ہمیں ملتان پر فوج کشی کرنی ہے۔ جاسوسوں کی اطلاعاتیں تمہارے سامنے ہیں۔ ملتان کی فوج کو لڑنے کا تجربہ نہیں۔ اگر ہم نے وقت ضائع کیا تو ملتان کی فوج ہمیں محاصرے میں لے لے گی اور انڈیا پال اور دوسرے چھوٹے چھوٹے راجاؤں کی فوجیں بھی آجائیں گی۔ اگر ہم نے ملتان پر قبضہ کر لیا تو وہاں کی فوج ہمارے کام آسکتی ہے۔ وہ آخر مسلمان ہیں۔“

سلطان محمود نے ایک حکم یہ دیا کہ تمام جنگی قیدیوں کو اس طرح بیڑیاں ڈال دی جائیں کہ وہ کام کر سکیں لیکن پورا قدم نہ اٹھا سکیں تاکہ وہ جنگ کی صورت میں آہستہ آہستہ چلنے کے قابل رہیں، تیز نہ چل سکیں۔ جس وقت سلطان محمود ملک کا انتظار کر رہا تھا، اُس وقت بھیرہ کی مسجد میں جو دریاں پڑی تھیں اور چھوٹی مسجدیں جو کھنڈر بن چکی تھیں، صاف کر دی گئی تھیں۔ سلطان محمود نے مسلمانوں سے کہا تھا کہ وہ مسجدوں میں اور عورتیں گھروں میں قرآن شہم کریں اور ہر کوئی نفل پڑھتا رہے۔

انہی دنوں لاہور میں مہاراجہ انند پال کے راج دربار اور راج محل میں زلزلے جیسے جھٹکے محسوس کیے جا رہے تھے۔ پشاور کے راستے میں انند پال نے سلطان محمود کی فوج کو روکنے کی کوشش کی اور وہ منہ کی کھا کر بھاگ گیا تھا۔ مسلمان سواروں نے سوہدرہ (دزیر آباد) تک اُس کا تعاقب کیا تھا۔ اُسے ماہی گیروں نے دریا پار کر دیا۔ مورخ لکھتے ہیں کہ وہ لاہور جانے کی بجائے کشمیر چلا گیا۔ وجہ بیان نہیں کی گئی کہ وہ کشمیر کیوں چلا گیا تھا۔ شاید اُسے ڈر تھا کہ مسلمان لاہور تک اُس کا تعاقب کریں گیا اور اس کی فوج بڑھ بڑھتی گئی۔

لاہور میں اُس کا نوجوان بیٹا سکھ پال تھا۔ وہاں جو فوج تھی اُس کی کمان سکھ پال کے ہاتھ میں تھی۔ یہ فوج تازہ دم تھی لیکن اُس کا لڑنے کا جذبہ یوں گرنا جا رہا تھا کہ انک کے قریب سلطان محمود سے شکست کھا کر انند پال تو غائب ہو گیا تھا اور اُس کی فوج کے سوار اور پیادے بڑی بُری حالت میں اکیلے اکیلے اور چھوٹی چھوٹی ٹولیوں میں لاہور پہنچ رہے تھے۔ شکست میں اپنے آپ کو بے قصور ثابت کرنے کے لیے وہ سلطان محمود کی فوج کے متعلق دہشت انگیز خبریں سناتے تھے۔ اُن کی مبالغہ آمیز باتوں سے یہ تاثر ملتا تھا کہ غزنی کی فوج میں انسان نہیں، جن اور بھوت ہیں۔ اس مبالغہ آرائی سے لاہور کی تازہ دم فوج کا حوصلہ پست ہو رہا تھا۔

انند پال کا بیٹا سکھ پال اور اس نوجوان کی ماں پریم دیوی اس صورت حال سے پریشان ہوئی جا رہی تھی۔ ماں بیٹا انند پال کا انتظار کر رہے تھے لیکن اُس کی کوئی مصدقہ اطلاع نہیں مل رہی تھی۔ پریم دیوی کی شادی چودہ سال کی عمر میں ہوئی تھی اور پندرہ سال کی عمر میں اُس نے سکھ پال کو جنم دیا تھا۔ تین اور عورتوں کے بلطن سے انند پال کے بیٹے پیدا ہوئے تھے۔ پریم دیوی کی کوشش یہ تھی کہ باپ کی گدی پر اُس کا بیٹا بیٹھے۔ اُسے اپنے خاوند مہاراجہ انند پال کے مرجانے کا یا لاپتہ ہو جانے کا کوئی غم نہیں تھا۔

ایک روز سکھ پال کو اطلاع ملی کہ بھیرہ سے دو آدمی کوئی بڑی ضروری اطلاع لے کر آئے ہیں۔ ان آدمیوں کو فوراً اندر بلا لیا گیا۔ یہ وہ آدمی تھے جنہیں بھیرہ کے پنڈتوں اور مندروں میں چھپے ہوئے فوجی

عبدالداروں نے ہٹھنڈہ اس پیغام کے ساتھ بھیجا تھا کہ بھیرہ کو فوراً محاصرہ میں لے لیں۔ یہ دونوں ہٹھنڈہ گئے یہ شہر مہاراجہ انند پال کا دوسرا دارالحکومت تھا۔ وہاں سے ان آدمیوں کو تازہ دم گھوڑے دے کر لاہور بھیج دیا گیا کیونکہ حکم دینے والے لاہور میں تھے۔

ان آدمیوں نے سنھ پال کو بھیرہ اور سلطان محمود غزنوی کے متعلق وہی خبر سنائی جو بوڑھے ہندو نے داؤد بن نصر کو سنائی تھی۔ پیغام میں وہی ہدایت تھی جو داؤد بن نصر کو دی گئی تھی کہ بھیرہ کو محاصرے میں لے لو، محمود غزنوی لڑنے کی حالت میں نہیں۔

”سکھ پال نے یہ خبر اپنی ماں کو سنائی تو ماں نے اسی دقت اپنی فوج کے کمانڈر کو بلایا جسے سینا پتی کہا کرتے تھے۔ اس کا نام راج گوپال تھا۔ اُس نے بھیرہ پر فوج کشی سے انکار کر دیا اور وجہ یہ بیان کی کہ مسلمانوں کی جس فوج نے راستے میں مہاراجہ انند پال کو شکست دی اور اپنی کمی پوری کیے بغیر بھیرہ تک پہنچی اور راجہ بچی رائے کی فوج کو شکست دی ہے، اس فوج کو شکست دینے کے لیے ہمارے پاس اس سے تین گنا فوج ہونی چاہیے۔ ہماری آدھی سے زیادہ فوج جو مہاراجہ کے ساتھ تھی بیکار ہو چکی ہے، یہاں جو دستے ہیں وہ بھی اچھی ذہنی حالت میں نہیں۔ بھیرہ تک ہمیں دو دریا عبور کرنے ہوں گے۔ راج گوپال نے یہ بھی کہا کہ مہاراجہ کو واپس آ لینے دیں۔ سنھ پال ابھی بچہ ہے۔

”میں اس موقع سے پورا فائدہ اٹھانا چاہتی ہوں“..... رانی پریم دیوی نے کہا..... ”بھیرہ میں مسلمانوں کی فوجی طاقت اتنی تھوڑی ہے کہ وہ ہمارا بلکہ برداشت نہیں کر سکیں گے۔ اگر فتح میرے بیٹے کے نام لکھ دی گئی ہے تو یہ باپ کی گمذی کا حق دار ہو جائے گا۔“

”اور اگر شکست ہوئی تو یہ میرے کھاتے میں لکھی جائے گی، کیونکہ فوج کی کمان میرے ہاتھ میں ہوگی“..... راج گوپال نے کہا..... ”سکھ پال ساتھ تو ہوگا لیکن ذور پیچھے یا وسط میں ہوگا جہاں اُس کی حفاظت کا پورا انتظام ہوگا۔“

”راج گوپال! پریم دیوی نے کہا..... ”اگر ہم سے پہلے ملتان کے داؤد نے بھیرہ لے لیا تو اس کا نتیجہ جانتے ہو کیا ہوگا؟ داؤد آخر مسلمان ہے۔ وہ سلطان محمود کے ساتھ ساز باز کر کے بھیرہ کو خالص مسلمان ریاست بنا سکتا ہے۔ اس طرح غزنی والوں کو یہاں دو مستقل اڈے مل جائیں گے۔“

”میں سوچ بھی نہیں سکتا کہ داؤد فوج کشی کی جرأت کرے گا“..... راج گوپال نے کہا..... ”عورت، شراب اور زور جو اہرات میں ڈوبا ہوا مسلمان جسے یہ بھی یاد نہیں رہا کہ اُس کا مذہب کیا ہے، جنگجو نہیں ہو سکتا۔ غزنی کی فوج ایمان کی طاقت سے لڑتی ہے جسے ہم دھرم کہتے ہیں۔ داؤد اپنا ایمان ہمارے ہاتھ فردخت کر چکا ہے۔“

پریم دیوی راج گوپال کو دوسرے کمرے میں لے گئی۔ اُس کی عمر اُس وقت پچیس سال کے قریب تھی، لیکن چہرے کے جُسن اور جسم کی جاذبیت سے پچیس سال کی لگی تھی۔ اُس نے راج گوپال کی آنکھوں میں آنکھیں ڈال کر کہا..... ”راج گوپال! بھول گئے ہو کہ سنھ پال تمہارا اپنا بیٹا ہے اور لوگ انند پال کو اس لیے

سکھ پال کا باپ کہتے ہیں کہ وہ میرا خاوند ہے۔ میں نے مہاراج کی بیوی ہوتے ہوئے تمہیں اپنا خاوند بنائے رکھا۔ مہاراج جنہیں بھی اپنے ساتھ پشاور کی اُس لڑائی میں لے جانا چاہتے تھے جس میں وہ شکست کھا کر بھاگے ہیں۔ یہ میں تھی جس نے انہیں یہ کہہ کر تمہیں لاہور میں رکوا لیا کہ یہاں تجربہ کار سینا پتی کی ضرورت ہے۔... اپنے بیٹے کو راج کا وارث بنا دو۔ میں چاہتی ہوں کہ میرا اور تمہارا بیٹا محمود غزنوی کو قیدی بنا کر لاہور لائے۔ تمہیں میری محبت کی قسم!

سلطان محمود کو معلوم تھا کہ پشاور سے ملک اتنی جلدی نہیں پہنچے گی، پھر بھی وہ بے تاب ہو کر شہر کی دیوار پر چڑھ جاتا اور اُس کی نگاہیں شمال مغرب کے افق پر گھومنے لگتی تھیں۔ کہیں بگولا اٹھتا تو اُس کی گرد کو دیکھ کر سلطان محمود کا چہرہ دسکنے لگتا کہ ملک کی گرد ہے۔

ملتان کا داؤد بن نصر بھیرہ سے تختے میں آئی ہوئی دونوں لڑکیوں میں گمن تھا۔ یہ لڑکیاں اُسے شراب پلا پلا کر مدہوش رکھتیں اور اُسے بھیرہ پر حملہ کرنے کے لیے ذہنی طور پر تیار کرتی تھیں۔ اُسے جب اطلاع دی گئی تھی کہ قیدی (درویش) کو اُس کے گھر کی تلاشی کے لیے لے جایا جا رہا تھا تو بہت سے آدمیوں نے سپاہیوں پر حملہ کیا اور قیدی کو چھڑا لے گئے ہیں، تو داؤد نے ہدستی کی کیفیت میں کہا تھا..... ”اُن تمام سپاہیوں کو اور اُن کے کماندار کو تہہ خانے میں بند کر دو۔ انہوں نے قیدی کو خود بھگا گیا ہے۔ اس کے عوض انہوں نے قیدی سے دولت بوری ہوگی..... اور قیدی کے گھر کا اتنا پتہ معلوم کر کے اُس کے گھر کے تمام افراد کو، بچوں اور عورتوں کو بھی قید خانے میں ڈال دو۔“

درویش کے گھر گئے تو وہاں کوئی بھی نہیں تھا۔

ایک صبح سلطان محمود نے شمال مغرب کی بجائے شمال مشرق کی طرف گرد اٹھتی دیکھی۔ اس گرد کو وہ پہچانتا تھا۔ یہ فوج کی گرد تھی، اور یہ ملک کے سوا اور کسی کی نہیں ہو سکتی تھی۔ وہ دوڑتا ہوا نیچے آیا۔ وہ وقت ضائع کیے بغیر ملتان کو کوچ کرنا چاہتا تھا۔ وہ تو ملتان ہی جا رہا تھا لیکن راجہ جی رائے نے اُسے راستے میں روک لیا اور اُسے بڑی ہی خون ریز جنگ لڑنی پڑی۔

اُس نے اپنے سالاروں کو بلایا اور انہیں بتانے لگا کہ ملک آ رہی ہے اور وہ کس طرح اور کب کوچ کرے گا۔ اسی دوران ایک سوار آیا۔ یہ دیکھ بھال والی ٹولیوں کا سوار تھا، جنہیں شہر سے دور کشت پر رکھا جاتا تھا۔ سوار نے کہا کہ دشمن کی فوج آ رہی ہے۔ اس کے ساتھ ہاتھی بھی ہیں اور زیادہ فزری سواروں کی ہے۔ پیادے بھی ہیں اور یہ فوج بلاشبہ ہندوؤں کی ہے لیکن یہ بتانا مشکل ہے کہ یہ کون سے راستے مہاراج کی ہے۔

سلطان محمود یہ کہہ کر باہر نکلا..... ”میں خود دیکھوں گا“..... اور کچھ دیر بعد وہ درختوں میں ڈھکی ہوئی ایک چٹان پر کھڑا اس فوج کا جائزہ لے رہا تھا جو بھیرہ کی طرف آ رہی تھی۔ اُس نے کئی جگہوں پر جا کر اور مٹھپ چھپ کر دیکھا اور اس فوج کی فزری کا اندازہ کیا۔

”ہم محاصرے میں نہیں لڑیں گے“..... اُس نے اپنے سالار سے کہا جو اُس کے ساتھ تھا۔ دشمن کی

فوج کو دیکھتے ہوئے بولا..... ”ہم نے دشمن کو محاصرے کی مہلت دے دی تو ملتان سے بھی فوج آ کر محاصرہ مضبوط اور طویل کر سکتی ہے.... کسانوں اور مسافروں کے بھیس میں دو تین آدمی بھیج دو جو اس فوج کی نقل و حرکت دیکھتے رہیں اور یہ بھی معلوم کرنے کی کوشش کریں کہ یہ کس کی فوج ہے اور کہاں سے آئی ہے۔“

سلطان محمود داپس شہر میں آیا اور اس کے پاس جو فوج تھی اُسے مقابلے کے لیے تقسیم کرنے لگا۔ اتنے میں اُسے اطلاع ملی کہ شمال مغرب کے اُفق پر کسی فوج کی گرد آٹھ رہی ہے۔ وہ دوڑتا ہوا شہر کی دیوار پر چڑھ گیا۔ یہ گھوڑوں کی گرد تھی۔ اسے بھی وہ پہچانتا تھا۔ یہ سوال اُسے پریشان کرنے لگا کہ یہ پشاور سے مکہ آئی ہے۔ یا راجہ انند پال کی فوج ہے۔ اُس کے چہرے پر پریشانی کے آثار نمودار ہوئے۔

وہ کبھی اس گرد کو دیکھتا تھا کبھی شمال مشرق کی طرف سے اُٹھنے والی گرد کو۔ شمال مغرب کی طرف سے آنے والی فوج کے آگے دریا تھا۔ سلطان محمود کا دماغ تیزی سے کام کر رہا تھا۔

دریا کی طرف سے ایک گھوڑا سوار سر پٹ گھوڑا دوڑاتا شہر کی طرف آتا دکھائی دیا۔ وہ قریب آیا تو اُسے اشارے سے سلطان کی طرف بلا لیا گیا۔

سوار نے دیوار کے قریب گھوڑا روکا اور بولا..... ”سلطان غزنی! مکہ آگئی ہے۔“

سلطان محمود نے معاً کہا..... ”اُسے دریا کے پار رک لو۔ فوراً ایک سوار کو دوڑاؤ۔ اس سوار کو واپس نہ بھیجنا۔ گھوڑا بہت تھکا ہوا ہے۔“

رات کو سلطان محمود نے خود سو یا نہ اس نے کسی کو سونے دیا۔ اُسے شمال مشرق کی طرف آنے والی فوج کے متعلق مصدقہ اطلاع ملی کہ لاہور سے آئی ہے لیکن راجہ انند پال ساتھ نہیں، اُس کا بیٹا سکھ پال ساتھ ہے۔ اس فوج کی تعداد بھی معلوم ہوگئی۔ اس اطلاع کے تین گھنٹے بعد یہ اطلاع آئی کہ سکھ پال کی فوج نے تقریباً تین میل دور پڑاؤ کیا۔ لیکن خیمے نہیں لگائے جس سے یہ ظاہر ہوتا ہے کہ تیاری کی حالت میں ہے اور صبح تک شہر کو محاصرے میں لے لے گی۔

اس اطلاع کے فوراً بعد سلطان محمود اپنے دو سالاروں کو ساتھ لے کر دریا کے پار چلا گیا جہاں اُس نے مکہ کو روکنے کا حکم بھیجا تھا۔ مکہ اور سکھ پال کی فوج کے درمیان کم دیش پانچ میل کا فاصلہ تھا۔ ان کے درمیان دریائے جہلم اور جنگل حائل تھا۔

سلطان محمود نے مکہ کے سالار کو گلے لگا کر اُس کے گال پُوم کر کہا..... ”تم میرے لیے آسمان سے اللہ کی نہیں مدد من کر اترے ہو۔ اگر تم کل آتے تو میں بتا نہیں سکتا کہ ہم اس زمین پر کس حال میں ہوتے.... میری باتیں غور سے سن لو نعمان! تم سے پانچ میل دور مشرق میں لاہور کے راجہ کی فوج پڑاؤ کیے ہوئے ہے۔ دُصبح یا اس سے کچھ پہلے شہر کا محاصرہ کرے گی یا یلغار۔ تم صبح طلوع ہونے سے پہلے تمام دستوں کو دریا پار کر دینا لیکن شور نہ ہو، خاموشی رہے۔ دستے نشیبی جگہوں میں رہیں اور صرف دید بان کہیں چھپ کر رہیں۔ میں ہندوؤں کو محاصرہ کرنے کی مہلت نہیں دوں گا۔ تم ذرا بلندی پر آ کر دیکھتے رہنا۔ سب کچھ سمجھتے ہو۔ دشمن کا پہلو تمہارے سامنے ہوگا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اور تم اس کے عقب میں آسانی سے جاسکو گے۔ دشمن کے سامنے اور بائیں پہلو کو میں سنبھال لوں گا۔“

سکھ پال اور اُس کے سیناچی راج گوپال نے صبح طلوع نہ ہونے دی۔ سلطان محمود نماز سے فارغ ہوا ہی تھا کہ اُسے اطلاع ملی کہ ہندوؤں نے پیش قدمی شروع کر دی ہے اور دشمن کی ترتیب محاصرے کی بنی ہے۔ یعنی فوج پھیلی ہوئی آرہی ہے۔ شہر کے قریب آ کر اس فوج کو اور زیادہ پھیلانا اور محاصرہ مکمل کرنا تھا۔ سلطان محمود کی چال بیکارگنی کہ وہ ایک دستہ آگے بھیج کر دشمن کو آگے لائے گا۔

اُس نے دیوار پر چڑھ کر دیکھا۔ کوئی ایک میل دُور اُسے سکھ پال کی فوج کا پھیلاؤ نظر آرہا تھا۔ سلطان نے اپنے سالار سے کہا کہ سوار دستے کے دو حصے کرو اور دونوں دستے بیک وقت دشمن کے دائیں بائیں پہلو پر حملہ کریں اور اُسے دبانے کی کوشش کریں.... شہر میں فوج تیار کھڑی تھی۔ تھوڑی دیر میں شہر سے پانچ سو سواروں کا ایک دستہ نکلا۔ نعرہ تکبیر کی گرج سنائی دی۔ سواروں نے ایڑ لگائی اور دستہ آگے جا کر دو حصوں میں تقسیم ہو گیا۔ اُن کے رُخ دشمن کے پھیلاؤ کے سروں کی طرف تھے۔

راج گوپال نے یہ چال چلی کہ بڑی تیزی سے پھیلاؤ کو سکیر لیا کہ سواروں کو پیٹ میں لے کر واپس نہ جانے دیا جائے۔ سواروں نے پہلوؤں پر حملہ کیا۔ سلطان دیوار پر کھڑا تھا۔ اُس نے شہر سے ایک پیادہ دستہ نکالا اور اسے دشمن کے بائیں پہلو پر بھیجا۔ ہدایت کے مطابق سوار اور پیادے پیچھے ہٹنے لگے اور دشمن کی زیادہ تر توجہ اپنے بائیں پہلو پر ہو گئی جہاں پیادوں نے حملہ کیا تھا۔ اس طرح دشمن کی محاصرے کی ترتیب ٹوٹ گئی، اور دشمن کی پیٹھ ادھر کو ہو گئی جدھر سلطان محمود نے لکڑی رکھی تھی۔ نعمان تجربہ کار سالار تھا۔ اُس نے عقب سے بلتے بولے دیا۔ اُس کے دستوں نے صبح طلوع ہونے سے بہت پہلے دیا پار کر لیا تھا۔ ہندوؤں کو بالکل توقع نہیں تھی کہ شہر سے باہر اُن کے عقب میں بھی فوج ہے۔ لکڑی میں زیادہ تر سوار تھے۔ ادھر سے سلطان محمود نے کم سے کم نفری کے دستے شہر سے نکال دیئے۔ نعمان کے عقبی ہٹنے نے ہندوؤں کے اوسان خطا کر دیئے۔ شہر کے دستوں نے الگ قیامت پھا کر دی۔ دشمن کا نکل بھاگنا ناممکن ہو گیا۔ اُس کے زخمی ہاتھوں کی بھگدڑ نے اُسے اور زیادہ نقصان دیا۔

سُورج نکل آیا تھا ہندوؤں کے بے کارے، نفاقے، نفر اور سکھ مسلمانوں کے تکبیر کے نعروں کی گرج، ہاتھوں کی چنگھاڑ، گھوڑوں کے فلک شکاف شور میں ڈب گئے تھے۔ سلطان محمود دیوار پر کھڑا دیکھ رہا تھا۔ اُس کی نظر سکھ پال کے جھنڈے پر تھی جو ابھی گرا نہیں تھا، جھنڈا پیچھے یا دائیں بائیں جانے کی بجائے شہر کی طرف آرہا تھا۔ صاف نظر آرہا تھا نقصان دشمن کا ہو رہا ہے اور مسلمان غائب ہیں۔“

سکھ پال کا جھنڈا جو ایک ہاتھی پر تھا، شہر کے دروازے پر آ گیا۔ سلطان محمود کو ہاتھی پر ایک جو اس سال چہرہ صاف نظر آرہا تھا۔ وہ بلا ٹک و شبہ راجہ اند پال کا بیٹا سکھ پال تھا۔ وہ خود ہاتھی کو شہر میں نہیں لایا تھا بلکہ ہاتھی اُسے ادھر لے آیا تھا۔ ہاتھی اپنے راج کمار کی طرح خوف زدہ تھا۔ جب ہاتھی شہر کے دروازے پر پہنچا تو مہادت ہاتھی سے مود کر بھاگ گیا۔ ہاتھی کے ساتھ سکھ پال کا کوئی محافظ نہیں تھا۔ بودے میں دو من ڈالتے جو

جسٹذا تھا ہے ہوئے تھے۔

ہاتھی کی پیشانی میں بیک وقت تین تیر اتر گئے۔ ہاتھی بھی ایک آواز سے چنگھاڑا۔ اس کے ساتھ ہی اوپر سے سلطان محمود غزنوی کی گرجدار آواز ابھی..... ”پکڑ لو اس ہاتھی کو“..... سکھ پال ہاتھی سے لود آیا اور شہر کی دیوار کے ساتھ لگ کر کھڑا ہو گیا۔ وہ کانپ رہا تھا۔ سلطان محمود کے حکم پر اُسے پکڑ لیا گیا اور اُسے اوپر دیوار پر لے گئے۔

”گھبراؤ نہیں لا کے!“..... سلطان محمود نے اُس کے ساتھ ہاتھ ملاتے ہوئے کہا..... ”ہم تمہاری جرات کی تعریف کرتے ہیں، لیکن کوچ سے پہلے اپنے باپ سے پوچھ لیا ہوتا کہ غزنی کی فوج سے ٹکر لینے کی کتنی قیمت دینی پڑتی ہے۔ یہاں سے اپنی جنگی قوت کا انجام دیکھو۔“

سکھ پال نے دیکھا۔ زور زور تک اُس کی بکھری ہوئی فوج کا کشت خون ہو رہا تھا۔ ہر طرف مان دندانے اور نعرے لگاتے پھر رہے تھے۔ جن ہاتھیوں پر ہندوؤں کو ناز تھا، وہ مُنہ زور بے لگام ادھر ادھر چبختے چنگھاڑتے اور بھاگتے بھجر رہے تھے..... اور سکھ پال کانپ رہا تھا۔ اُسے اپنا سینا پتی راج گوبال کہیں بھی نظر نہیں آ رہا تھا۔

”میرے ساتھ کیا سلوک ہوگا؟“ سکھ پال نے پوچھا۔

”اپنی قسمت کا فیصلہ خود کرو.....“ سلطان محمود نے کہا..... ”فیصلہ کرنے سے پہلے اپنے آپ کو یہ یقین دلاؤ کہ بُت اور نورتیاں تمہاری کوئی مدد نہیں کر سکتیں۔ حقیقی خدا کو مانو اور اسی کی عبادت کرو۔ مجھے اسی خدا نے صرف اس مہم میں یہ تیسری فتح دی ہے۔“

”میں اپنے مذہب سے بیزار ہوں۔“ سکھ پال نے کہا۔

”سلطان محمود نے مولوی سعید اللہ قاسمی کو بلایا اور انہیں کہا کہ اس لڑکے کو لے جائیے۔ یہ قیدی نہیں لیکن یہ آزاد بھی نہیں۔ یہ اپنے مذہب سے بیزار ہے۔ مولوی سعید اُسے اپنے ساتھ لے گئے۔ سلطان محمود نے حکم دیا کہ اس نوجوان کی خوب خاطر تواضع کرو۔

تیسرے روز سلطان محمود نے ملتان کی طرف کوچ کا حکم دے دیا۔ اُس کے سامنے دو سو میل طویل مسافت تھی اور اُسے دو دریا، چناب اور راوی، عبور کرنے تھے۔ اُس کی رفتار بہت تیز تھی۔ بیل گاڑیاں سُست چلتی تھیں۔ سلطان محمود نے جنگی قیدیوں کی بیڑیاں کھلو کر لوہے کے کڑے اُن کے گلوں میں ڈال دیئے تھے تاکہ پچانے جائیں۔ جہاں بیل گاڑیاں دلدل، ریت یا چڑھائی کی وجہ سے سُست ہو جاتی تھیں، جنگی قیدی گاڑیوں کو دھکیلتے تھے۔ اس سے رفتار سُست نہ ہوئی۔

داؤد بن نصر بھیرہ سے اس اطلاع کا منتظر تھا کہ لاہور اور ٹھنڈہ کی فوج تیار ہے اور وہ بھیرہ کو محاصرے میں لینے کے لیے کوچ کرے۔ اُسے یہ اطلاع دینے والے بھیرہ میں قید ہو چکے تھے۔ داؤد کوچ کرنا بھی نہیں چاہتا تھا۔ وہ تو ہندوؤں کا نمک حلال کرنے کے لیے فوج کو تیار رکھے ہوئے تھا۔

اُسے بھیرہ سے تو کوئی اطلاع نہ ملی، ملتان کے گرد نواح سے اُسے یہ بھی نیک اطلاع دی گئی کہ ایک فوج بڑی تیز رفتاری سے بھٹی آ رہی ہے۔ داؤد دین نصر دہڑتا ہوا شہر کی دیوار پر چڑھ گیا اور ایک مَرج میں کھڑے ہو کر دیکھا۔ فوج قریب آگئی تھی۔ داؤد نے شہر کے دروازے بند کرنے کا حکم دے دیا اور فوج کو محاصرے میں لڑنے کے لیے دیوار پر نبلا لیا۔ اُس کے دیکھتے ہی دیکھتے باہر فوج نے شہر کو محاصرے میں لے لیا۔ سلطان محمود غزنوی کے حکم سے داؤد دین نصر کو لاکار ا گیا کہ وہ شہر کے دروازے کھول دے اور صلح کے لیے باہر آ جائے، ورنہ شہر کی اینٹ سے اینٹ بجا دی جائے گی۔

اس لاکار کا جواب دیوار سے آیا..... ”قراصلی مرنے سے پہلے شہر نہیں دیں گے ہمت ہے تو آؤ اور دروازے کھول لو۔“

”سلطان محمود کو قراصلیوں کے متعلق غلط اطلاعات ملی تھیں۔ اُس کا خیال تھا کہ گناہوں میں ڈوبے ہوئے قراصلی لڑنے سے گریز کریں گے اور وہ جنگجو نہیں ہوں گے انہوں نے جب مقابلہ شروع کیا تو سلطان محمود کے ہوش ٹھکانے آ گئے۔ غزنی کے مجاہد دیوار تک پہنچنے کی کوشش کرتے تھے تو اوپر سے تیروں کی اتنی بوچھاڑیں آتی تھیں کہ ان میں بمشکل آدھے زندہ واپس آتے تھے۔

سات دن محاصرہ رہا۔ سلطان محمود نے حکم دیا کہ محاصرہ طویل نہیں ہوگا۔ آٹھویں روز اُس نے تمام شہر کے گرد گھوم کر اچھا فوج سے کہا کہ ہمارے پاس اتنا وقت نہیں ہے کہ محاصرہ کر کے بیٹھے رہیں۔ خدا نے تمہیں ہر میدان میں فتح دی ہے۔ تم اس دیوار کو بھی توڑ لو گے۔ اپنے اللہ کے نام پر قربان ہو جاؤ۔ یہ وہ دشمن ہے جس نے اسلام میں باطل کی آمیزش کر دی ہے۔

سلطان نے اپنی فوج کو جوش دلایا اور محاصرہ اٹھا کر فوج کو شہر کے دروازوں کے سامنے کھڑا کر دیا۔ اُس نے درخت کنوائے اور ان کے سیدھے اور مضبوط ٹین کاٹ کر دو دو ہاتھیوں کے درمیان سیدھے باندھ دیئے۔ ہاتھی دوڑتے ہوئے دروازے تک جاتے تھے تو شہتیر دروازے سے نکلے تھے۔ ہیلوں کو بھی استعمال کیا گیا۔ انسانوں نے بھی دروازے توڑنے کی کوشش کی اور جا میں قربان کرتے گئے۔ یہ سلسلہ تین روز چلتا رہا۔ ہر دروازے کے اوپر سے تیروں کا مینہ برسایا گیا۔

تکبیر کے نعروں میں دروازوں کے ساتھ ہاتھی نکلے اور زخمی ہو کر بھاگتے رہے اندر کی فوج کی توجہ دروازوں کی طرف کر کے دیوار میں تنگاف ڈالنے کی بھی کوشش ہوتی رہی۔ شہر کے اندر شہریوں نے قیامت پناہ کر رکھی تھی۔ دُندروں اور دروازوں کے دھاکوں سے خوف زدہ ہوئے جا رہے تھے۔

دومورخ عطشی اور غصری لکھتے ہیں کہ اندر مسلمانوں (غیر قراصلیوں) کو جب پتہ چلا کہ حملہ آور غزنی کے مسلمان ہیں تو انہوں نے اندر سے دروازے کھولنے کے لیے بلہ بول دیا لیکن سب کو قتل کر دیا گیا۔

آخر چوتھے روز داؤد دین نصر نے گھبرا کر سلطان محمود کو پینٹیشن کی وہ بیس ہزار درہم سالانہ ادا کرتا رہے گا اور اُس کی اطاعت کر لے گا۔ بعض مورخوں نے یہ رقم بیس لاکھ لکھی ہے۔ سلطان محمود نے یہ پیش کش قبول نہ

کی۔ اُس نے دروازوں پر ایک ہلہ بولا اور دو تین دروازے توڑ لیے۔ قرامطیوں نے اپنے عقیدے کے تحفظ کے لیے خون کی بے دریغ قربانی دی۔ انہوں نے ملتان کی گلیوں میں مسلمانوں کے ساتھ زندگی کا آخر معرکہ لڑا۔ اُن کی عورتیں اور بچے بھی لڑے، لیکن مسلمانوں کے قہر کے آگے فنا ہوتے گئے۔

عظمیٰ اور عنصری لکھتے ہیں: ”سلطان محمود کو جب پتہ چلا کہ مسلمانوں نے اندر سے دروازہ کھولنے کی کوشش کی اور قرامطیوں کے ہاتھوں مارے گئے ہیں، تو اُس نے تلوار نکالی اور قرامطیوں کے قتل عام کا حکم دے دیا۔ شہر کے مغربی طرف لوہاری دروازے سے قرامطیوں کا خون ندی کی طرح بہہ نکلا۔ سلطان محمود نے اتنے قرامطی قتل کیے کہ اُس کے بعد اُس کا ہاتھ تلوار کے دستے پر اکر گیا۔ اُگھلیاں کھلتی نہیں تھیں۔ ہاتھ خون سے دستے کے ساتھ چپک بھی گیا تھا۔ اُس کا ہاتھ دستے سمیت گرم پانی میں رکھا گیا تو اُس کی اُگھلیاں کھلیں۔“

داؤد بن نصر لاپتہ ہو گیا۔ بہت تلاش کے باوجود نہ مل سکا۔ اس کے ساتھ ہی وہ تاریخ سے ہی لاپتہ ہو گیا اور قرامطی فرقہ ایک بھولی بھری کہانی بن کے رہ گیا۔ سلطان محمود نے قرامطیوں کی عبادت گاہ کو زمین سے ملا دیا تھا۔

عالم، درویش اور اُن کے گروہ کا کوئی آدمی زندہ نہ رہا۔

ملتان میں قرامطیوں کے نشان اور یادگاریں منا کر سلطان محمود نے ملتان کو اپنا مستقل اڈہ بنانے کا منصوبہ بنایا مگر غزنی سے ایک قاصد آیا جسے ہرات کے گورنر ارسلان جاذب نے بھیجا تھا۔ پیغام یہ تھا کہ کاشغر کے بادشاہ ایک خان نے غزنی کی سلطنت پر حملہ کر دیا ہے۔ سلطان محمود سر پکڑ کر بیٹھ گیا۔

اُس نے ابوعلیٰ خجوری کو ملتان کا امیر (گورنر) مقرر کیا اور بھیرہ پہنچا۔ وہاں اُسے پتہ چلا کہ سکھ پال نے اسلام قبول کر لیا ہے اور وہ اب سلطان محمود کا مرید اور غلام بنا رہے گا۔ سلطان محمود کا دماغ اب غزنی پہنچ گیا تھا۔ اُس نے سکھ پال کو بھیرہ کا امیر مقرر کر دیا۔ سلطان کو کہا گیا کہ سانپ کے بچے پر بھروسہ نہ کرے لیکن وہ نہ مانا اور غزنی کے لیے روانہ ہو گیا۔

سکھ پال آستین کا سانپ ثابت ہوا۔



جب دشمن پر اعتبار کیا

سلطان محمود غزنوی نے راجہ انند پال کو شکست دی اور اپنی راجدھانی میں جانے کی بجائے کشمیر کے کسی مقام پر چلا گیا۔ پھر محمود غزنوی نے بھیرہ کے راجہ بچی رائے کو ایسی شرمناک شکست دی کہ اس ہندو راجے نے خودکشی کر لی۔ اس کے بعد سلطان نے قرامطی فرقے کو ختم کر کے اسلام کے چہرے سے یہ بدناما داغ دھو ڈالا اور ملتان کی ریاست کو بھی اپنی سلطنت میں شامل کر لیا۔ محمود غزنوی اپنی جس کامیابی پر بہت خوش تھا، وہ انند پال کے بیٹے شکھ پال کا قبول اسلام تھا۔ شکھ پال تو لاہور سے بڑے طسپراق سے بھیرہ پر حملہ آور ہوا تھا۔ اُس کی ماں نے اس امید پر اُسے بھیرہ بھیجا تھا کہ وہ محمود غزنوی کو قیدی بنا کر لائے گا اور اپنے باپ کا جانشین بنے گا، لیکن اُسے سلطان محمود غزنوی کے آگے نہ صرف ہتھیار ڈالنے پڑے بلکہ اُس نے اپنا مذہب بھی سلطان محمود کے قدموں میں رکھ دیا۔

شکھ پال نے مولوی سعید اللہ قاسمی کے ہاتھ پر اسلام قبول کیا اور اس عالم نے شکھ پال کا نام نواسا شاد رکھا۔ سلطان محمود غزنوی نے اپنے مشیروں کے منع کرنے کے باوجود اس نو مسلم کو بھیرہ کا امیر مقرر کر دیا۔ امیر کی حیثیت آج کے گورنر کی، زاکر تھی۔

راجہ انند پال اور اُس کے بیٹے شکھ پال کو ہندوستان میں یہ اہمیت حاصل تھی کہ یہ خاندان پنجاب کا حکمران تھا اور پنجاب ہندوستان کا دروازہ تھا۔ پنجاب کی اہمیت سے سلطان محمود واقف تھا۔ اُس نے بھیرہ اور ملتان کو اپنی سلطنت میں شامل کر کے ہندوستان کا دروازہ توڑ لیا تھا مگر اُسے اس دروازے میں داخل ہوتے ہی غزنی واپس جانا پڑا کیونکہ اُسے اطلاع ملی تھی کہ کاشغر کے حکمران ایلیک خان نے غزنی پر حملہ کر دیا ہے۔

اُس نے ملتان سے روانہ ہوتے ہی تیز رفتار قاصد کو اس حکم کے ساتھ بھیرہ بھیجا کہ وہاں کا امیر نواسا شاد (سابق شکھ پال) اور فوج کے سالار اور نائب سالار اُسے بھیرہ کے باہر دریائے چناب پر ملیں۔ ملتان کے امیر ابو علی بخاری اور ملتان میں رہنے والی فوج کے سالاروں اور نائب سالاروں کو وہ ساتھ لے آیا تھا۔

سلطان محمود جب بھیرہ کے قریب سے گزر کر دریائے چناب کے کنارے پہنچا تو جن لوگوں کو اُس نے بلا لیا تھا، وہ وہاں موجود تھے۔ سب کو توقع تھی کہ سلطان وہاں کھانے کے لیے رُکے گا۔ انہوں نے دریا کے کنارے کھانے کا انتظام کر دیا تھا، لیکن سلطان نے کھانے کی طرف دیکھا تک نہیں۔ گھوڑے سے اُترا اور سب کو اپنے سامنے کھڑا کر لیا۔

”میں ہندوستان سے اتنی جلدی واپس جانے کے لیے نہیں آیا تھا“..... اُس نے کہا..... ”آپ سب اچھی طرح جانتے ہیں کہ میں کیوں آیا تھا، پھر بھی آپ کو یاد دلا دیتا ہوں۔ کہیں ایسا نہ ہو کہ میرے جانے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کے بعد آپ میں سے کوئی ہندوستان کے ظلم میں گرفتار ہو جائے۔ ہم یہاں اسلام کے سونکے بیڑ کو ہرا بھرا کرنے آئے ہیں۔ ہم یہاں اُس خدا کا پیغام لے کر آئے ہیں جو وحدہ لا شریک ہے۔ ہم یہاں کے لوگوں کو بتانے آئے ہیں کہ خدا پتھر کے نہیں ہو کرتے۔ ہم اپنے رسول مقبول صلی اللہ علیہ وسلم کا پیغام لے کر آئے ہیں۔ آپ سب جانتے ہیں کہ جب تک یہ پیغام مسلمانوں کے لیے مشعل راہ بنا رہا۔ اسلام پھلتا پھولتا رہا مگر بادشاہی کا نشہ جب طاری ہوا تو یہ مشعل ٹھنڈانے لگی اور اس کے نیچے اندھیرا ہو گیا....

”ہندوستان میں بھی یہ مشعل آئی تھی۔ محمد بن قاسم نے اس سرزمین کو خدا کے نور سے متور کر دیا تھا۔ مگر یہاں کے آسمان نے وہ وقت بھی دیکھا کہ یہاں مسجدیں ویران اور اذانیں خاموش ہو گئیں۔ بُت پرستوں نے مسلمانوں کو تلوار کی نوک پر ہندو بنانا شروع کر دیا۔ مسلمانوں کے لیے یہ زمین تنگ ہو گئی۔ مسجدوں کی جگہ بُت خانے ابھر آئے۔ تلوار کے ساتھ دولت اور عورت کو بھی اسلام کو نیست و نابود کرنے کے لیے استعمال کیا گیا۔ یہی دو چیزیں ہیں جو ایمان خرید لیا کرتی ہیں اور انہی دو چیزوں نے ہندوستان میں ایمان فروش پیدا کیے ہیں....

”اور بادشاہی کی ہوس نے ہمارے بھائیوں کو اندھا کر دیا ہے۔ کاشختر کے ایک خان نے غزنی پر حملہ کر دیا ہے۔ نہیں جانتا ہوں اُس کے دوست کون ہیں۔ وہ سب ہمارے دشمن نہیں اسلام کے دشمن ہیں۔ وہ میرے عزم اور میرے نظریات سے اچھی طرح آگاہ ہیں لیکن وہ اُن دھتکارے ہوئے لوگوں میں سے ہیں جن کے دماغوں، آنکھوں اور کانوں پر خدا نے مہریں لگا دی ہیں اور اُن کے لیے بخشش کے دروازے بند کر دیئے ہیں۔ وہ اپنے آپ کو مسلمان سمجھتے ہیں اور اپنی رعایا کو بتاتے ہیں کہ یہی اسلام ہے جس کے وہ پیر و کار ہیں اور مذہب کے پردے میں اپنے تخت و تاج کی سلامتی کے لیے لوگوں کو خانہ جنگی پر اُکساتے اور بھائی کو بھائی کا دشمن بناتے ہیں....

”وہ اگر سچے اسلام کے شیدائی ہوتے تو میرا ساتھ دیتے اور ہندوستان کی طرف کوچ کرتے جہاں مسلمانوں پر عرصہ حیات صرف اس لیے تنگ کیا جا رہا ہے کہ وہ مسلمان ہیں۔ میری نظریں مستقبل میں بہت دُور تک دیکھ رہی ہیں۔ اگر ہم نے اس نفلے میں اسلام کو زندہ نہ کیا تو یہاں ہندوؤں کے ہاتھوں ہمیشہ اللہ کا نام لینے والوں کا قتل عام ہوتا رہے گا۔ انہیں نورتیاں اور بُت پوجنے والوں سے بچانے کا ایک طریقہ یہ ہے کہ انہیں ہم اپنے ملک میں لے چلیں لیکن یہ شکست اور پسپائی ہوگی اور اس اقدام سے اسلام کی سلطنت سکڑتی جائے گی۔ ہر ایک ملک خدا کی سرزمین ہے، اور جو سرزمین خدا کی ہے وہاں اُس ذات باری کے پرستاروں کا وجود لازمی ہے۔ اسلامی سلطنت کی کوئی سرحد نہیں۔ ہم ہندوستان کو اسلامی سلطنت میں شامل کریں گے یا اس کے کچھ حصے میں اپنی حکومت قائم کر کے اسے اسلام کا مستقر اور قلعہ بنائیں گے۔ اگر ہم نے ایسا نہ کیا تو ہم روز محشر خدا کے حضور سرخرو نہیں ہوں گے....

”آپ دیکھ رہے ہیں کہ میرے اپنے بھائی میرے راستے میں حائل ہو گئے ہیں۔ کون کہہ سکتا ہے کہ میں غزنی سے زندہ واپس آسکوں گا یا نہیں۔ اُن میں نہ آسکا تو یہ آپ کا فرض ہوگا کہ میں نے جس مہم کا آغاز کیا

ہے اُسے آپ سر کریں.... اگر آپ دنیاوی جاہ و حشمت میں پڑ گئے تو سوائے تباہی اور بربادی کے اور کچھ بھی حاصل نہیں ہوگا.... جنوں کے آگے اپنے خدا کو شرمسار نہ کرنا، تم دیکھ رہے ہو کہ اس نکلے میں صدیوں بعد ازاں میں گونجنے لگی ہیں۔ ان ازانوں کو خاموش نہ ہونے دینا۔“

سلطان محمود غزنوی کی آواز آخر میں آ کر رقت میں دب گئی۔ اُس نے کھانا نہ کھایا۔ گھوڑے پر سوار ہوا اور گھوڑا دریا میں ڈال دیا۔ اُس نے فوج کو کوچ سے روکا نہیں تھا۔ فوج دریا پار کر رہی تھی۔ اُسے بہت جلدی فزنی پہنچنا تھا۔

محمود غزنوی جن فوجی حکام اور امرا کو پیچھے چھوڑ گیا تھا، اُن میں نو مسلم نواسا شاہ بھی تھا۔ محمود غزنوی فارسی زبان میں بول رہا تھا، اس لیے ایک ترجمان نواسا شاہ کے پاس کھڑا کر دیا گیا تھا تاکہ وہ اُسے اس کی زبان میں بتاتا جائے کہ سلطان کیا کہہ رہا ہے۔ جب سلطان چلا گیا تو سب وہاں سے شہر کی طرف چل پڑے۔ نواسا شاہ پر خاموشی طاری ہوئی۔ اُس کے ساتھ کسی نے بات کرنے کی کوشش کی بھی تو اُس نے مسکرانے کے سوا کوئی جواب نہ دیا۔

لاہور میں اُس کی ماں، رانی پریم دیوی اپنے محل کے ایک کمرے میں اُداس بیٹھی تھی۔ اُس کے خواب بھیرہ کے میدان جنگ میں ٹوٹ پھوٹ کر بکھر گئے تھے۔ اُس کا بیٹا بھیرہ میں جنگی قیدی ہو گیا تھا۔ وہ تو راجکمار تھا پریم دیوی کے آنسو بنے گئے۔ اُس کا خاندانند پال کشمیر بھاگ گیا تھا۔ وہ شاید اس لیے واپس نہیں آ رہا تھا کہ محمود غزنوی لاہور پر حملہ کر کے قابض ہو چکا ہوگا۔ رانی پریم دیوی کو یہ غم کھا رہا تھا کہ اُس کی سوکن کا بیٹا تریلوچن پال باپ کی گدی کا جانشین ہوگا.... کمرے کا دروازہ آہستہ سے کھلا۔ رانی نے دیکھا اُس کا سینا پتی راج گوپال آیا تھا۔

”بھیرہ سے راجکمار کی کوئی خبر آئی؟“..... رانی پریم دیوی نے پوچھا..... ”اُس سے یہ پلچہ مسلمان نہ جانے کیسے کیسے بچ کام کر رہے ہوں گے۔ اُسے انہوں نے قید خانے میں ڈال رکھا ہوگا۔ اُسے جانوروں جیسی خوراک دیتے ہوں گے“..... اُس کے آنسو بنے گئے۔ زندھیائی ہوئی آواز میں بولی..... ”وہ میرے بیٹے کو قتل کر چکے ہوں گے۔“

راج گوپال سر جھکائے کھڑا رہا۔ وہ ٹکست خوردہ سینا پتی (سپہ سالار) تھا۔ بھیرہ کی لڑائی سے بڑی مشکل سے جان بچا کر بھاگا اور لاہور پہنچا تھا۔

”تم بولتے کیوں نہیں راج گوپال؟“..... رانی نے اُسے غصے سے کہا..... ”تم میرے بیٹے کو قید سے چھڑا نہیں سکتے؟ کیا تم اپنی فوج کے ایک سو آدمی ایک راجکمار کے لیے قربان نہیں کر سکتے؟ کیا ہماری فوج میں راج دربار کی عزت پر قربان ہونے والے سپاہی نہیں ہیں؟ کیا وہ مسلمانوں کے بھیس میں وہاں تک نہیں پہنچ سکتے جہاں میرا راجکمار قید ہے؟“..... اُس نے ذرا دہنی زبان میں کہا..... ”کیا تم بھول گئے ہو کہ وہ مہاراج اند پال کا نہیں تمہارا بیٹا ہے؟“

”میں کچھ بھی نہیں بھولا رانی!“..... راج گوپال نے کہا..... ”میں سب کچھ سوچ چکا ہوں، میں نے راجلہ کو بھیرہ سے انکار کے لانے کے لیے آدی تیار کر لیے تھے لیکن بہت بُری خبر آئی ہے۔“

”کیا خبر آئی ہے؟“..... رانی پریم دیوی اٹھ کھڑی ہوئی۔

”سکھ پال اب سکھ پال نہیں رہا“..... راج گوپال نے کہا..... ”وہ نواسا شاہ بن چکا ہے۔“

”کیا اُسے زبردستی....“

”ہاں رانی!“..... راج گوپال نے کہا..... ”اُسے مسلمان بنا لیا گیا ہے اور محمود نے اُسے یہ انعام دیا ہے کہ اُسے بھیرہ کا امیر مقرر کر دیا ہے۔ وہ لاہور کی گڈی کا جاشین نہیں بن سکا، بھیرہ کا حاکم بن گیا ہے۔“

”وہ مرجاتا تو زیادہ اچھا ہوتا“..... رانی نے آہ بھر کر کہا..... ”اُسے مرجانا چاہیے تھا۔ وہ اپنا مذہب نہ

چھوڑتا.... کیا یہ پتہ نہیں چلا کہ اُس نے اپنی مرضی سے اپنا مذہب چھوڑا ہے یا زبردستی اُسے مسلمان بنایا گیا ہے؟“

”اگر اُس پر زبردستی کی جاتی تو اُسے بھیرہ کا امیر نہ بنایا جاتا“..... راج گوپال نے کہا..... ”وہ

نوجوان ہے“..... رانی پریم دیوی نے کہا..... ”تم اُسے قید میں چھوڑ کر خود بھاگ آئے تھے۔“

”کیا تم ساتھ نہیں تھیں؟“..... راج گوپال نے کہا..... ”تم نے اپنی آنکھوں سے میدان جنگ دیکھا

ہے۔ ہم پر دریا کی طرف سے جو حملہ ہوا تھا، اُس کی مجھے بالکل توقع نہیں تھی۔ رانی! میں نے تمہیں کہا تھا کہ

ہمیں بھیرہ پر حملہ نہیں کرنا چاہیے۔ تمہارا خیال تھا کہ مسلمانوں کی آدھی فوج کٹ چکی ہے اس لیے مقابلہ نہیں

کر سکے گی۔ میں نے تمہیں بتایا تھا کہ ہماری فوج پر مسلمانوں کی دہشت طاری ہے اور یہ پشاور سے بھاگی ہوئی

فوج ہے۔ اس فوج کو یہ بھی معلوم تھا کہ ہمارا راجہ بھگوڑا ہے۔ وہ ابھی تک اپنی راجدھانی میں واپس نہیں آیا۔“

”مجھے اس مہاراجہ کی رانی کہلاتے ہوئے شرم آتی ہے“..... رانی نے کہا..... ”اگر وہ مر گیا تو میں چٹا

پراچے آپ کو نہیں جلاؤں گی۔“

”میں پہلے ہی سوچ چکا ہوں“..... راج گوپال نے کہا..... ”اگر مہاراج کے خاندان نے تمہیں

زبردستی چٹا چڑھایا تو میں تمہیں بچا کر اتنی دُور لے جاؤں گا جہاں تک کوئی نہیں پہنچ سکے گا۔“

”تم بھی اتنے بہادر نہیں رہے کہ میں تمہارے بھروسے کوئی بات کروں“..... رانی پریم دیوی نے آہ

لی۔ ”تم نے میری محبت کی بھی پروا نہ کی۔ میں اپنے مہاراجہ خاندن کو تمہاری خاطر دھوکہ دے رہی ہوں۔ یا راج

دربار کا کوئی آدی خواہ وہ کتنے ہی اونچے رتبے کا ہو، ایک رانی کے کمرے میں اس طرح آسکتا ہے جس طرح تم

آتے؟“..... سنیاتی کو ہم اتنا برا آدی نہیں سمجھتا کرتے۔“

”کیا تم احسان جتا رہی ہو رانی؟“..... راج گوپال نے کہا..... ”تم بھی بہت کچھ بھول رہی ہو۔

میں نے تمہاری محبت کی خاطر یہ خطرہ مول لیا تھا کہ بھیرہ پر جا حملہ کیا اور ذلیل و خوار ہوا۔ تمہارے حکم سے فوج

کو شہر سے باہر نہیں نکالا جاسکتا تھا۔ مہاراج آگئے تو میں انہیں کیا جواب دوں گا؟ وہ مجھے زندہ نہیں چھوڑیں گے۔“

”میں زندہ رہی تو تم بھی زندہ رہو گے“..... رانی نے کہا..... ”مہاراج کو میں جواب دوں گی۔ تم

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

راجکار سنگھ پال کو بھیرہ سے نکالنے کی کوشش کرو۔“

”مجھے جس آدمی نے خبر دی ہے کہ سنگھ پال مسلمان ہو گیا ہے، اُس نے بتایا ہے کہ اُس نے اپنی مرضی سے اور خوشی سے اسلام قبول کیا ہے“..... راج گوپال نے کہا..... اسی لیے اُسے بھیرہ کا امیر بنایا گیا ہے۔“

”اُسے اغوا کراؤ“..... رانی نے کہا..... ”اُسے یہاں تک لے آؤ۔ اُس نے میرا دودھ پیا ہے میرے دودھ میں ملاوٹ نہیں تھی۔ اُسے ہندو ماں کا دودھ مسلمان نہیں رہنے دے گا۔ اُسے لانا اس لیے بھی ضروری ہے کہ مہاراج مجھے اور تمہیں شکست معاف کر دیں گے، یہ کبھی برداشت نہیں کریں گے کہ راجکار مسلمانوں کے آگے ہتھیار ڈال دے اور اُن کا مذہب قبول کر کے انہی کا ہو کے رہ جائے۔ اگر میری اور اپنی خیر چاہتے ہو تو سنگھ پال کو پہلا پھلا کرا دیا اسے اغوا کر کے لاؤ۔ خود جاؤ، جان پر کھیل جانے والے فوجی تیار کرو۔ یہ کام کرنا ہے۔ وہ تمہارا خون ہے۔ وہ اُس عورت کا بیٹا جس نے تمہاری خاطر اپنے خاندان کو دھوکہ دیا..... میں محسوس کر رہی ہوں کہ مجھے میرے گناہ کی سزا مل رہی ہے۔ خاندان شکست کھا کر بھاگ گیا ہے اور بیٹا مسلمانوں کے قبضے میں چلا گیا ہے میں پاپی ہوں۔“

وہ اٹھ کھڑی ہوئی۔ اُس نے پُر عزم لہجے میں کہا..... ”اپنے راجکار کو نہیں خود لاؤں گی۔ نہ لاسکی تو وہیں مَر جاؤں گی۔“

”یہ میرا کام ہے“..... راج گوپال نے کہا..... ”انتہامت ترپو، میں انتظام کرتا ہوں۔ میں اُسے لے آؤں گا۔“

بھیرہ میں ایک سالار کے گھر میں محمود غزنوی کی فوج اور شہری انتظامیہ کے چار پانچ حکام بیٹھے تھے۔ ”ہم پر سلطان بڑی نازک ذمہ داری ڈال گئے ہیں“..... سالار نے کہا..... ”میں نے لاہور کے جاسوسوں کے ساتھ رابطہ قائم کر لیا ہے۔ راجہ انند پال ابھی تک لاہور میں نہیں آیا۔ وہ ہمارے ساتھ نکر لینے کی تیاریاں کر رہا ہوگا۔“

”سب سے زیادہ نازک ذمہ داری تو یہ ہے، کہ سلطان ایک نو مسلم کو یہاں کا امیر مقرر کر گئے ہیں“..... نائب سالار نے کہا..... ”کیا ہمیں اس امیر پر اعتماد کرنا چاہیے؟“

”اگر آپ سانپ کی کینچلی بدل دیں تو وہ سانپ ہی رہے گا، اُس کی فطرت نہیں بدلے گی“..... شہری انتظامیہ کے ایک حاکم نے کہا..... ”آپ لوگ غزنی سے آئے ہیں، میں یہاں کا رہنے والا ہوں۔ آپ ہندو کو مسلمان بنا سکتے ہیں لیکن اُسے مسلمانوں کا دوست نہیں بنا سکتے۔ بھیرہ میں کئی ہندوؤں نے اسلام قبول کر لیا ہے لیکن وہ عام اور بے ضرر لوگ ہیں۔ وہ اسلام کے سانچے میں ڈھل جائیں گے۔ میں تسلیم نہیں کر سکتا کہ ایک راجکار جس کے دادا کو آپ نے شکست دی اور اس نے خودکشی کر لی اور جس کے باپ کو آپ نے شکست دی اور وہ ابھی تک روپوش ہے، اس راجکار کے دل سے آپ انتقام کی آگ کس طرح سرود کر سکتے ہیں۔ مجھے سمجھ نہیں آتی کہ محمود جیسے دانشمند سلطان نے کیا سوچ کر ایک ایسے نو مسلم کو اتنا بڑا اعزاز دے دیا ہے۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”یہ نو مسلم اپنی عادتیں کس طرح بدل سکے گا“..... ایک اور نے کہا..... ”یہ شراب کا عادی ہوگا۔ ان کے ہاں ہر رات ناچ گانے ہوتے ہیں اور جوان لڑکیاں ان کی خدمت میں موجود رہتی ہیں کیا یہ اتنی جلدی مومن بن گیا ہوگا؟“

”ہم اس کے خلاف کچھ بھی نہیں کر سکتے“..... سالار نے کہا..... ”سلطان کا حکم ہے کہ امیر کی اطاعت کرو۔“

”لیکن اسلام کا حکم یہ ہے کہ امیر گناہ کر یاغذارت ثابت ہو تو اُسے اُٹھا کر باہر پھینک دو“..... ایک اور حاکم نے کہا..... ”اور اُس کی جگہ اُسے دو جو مذہبی اور معاشرتی لحاظ سے اِس رُتبے اور ذمہ داری کا اہل ہو۔“

”تو ہمیں نظر رکھنی پڑے گی کہ امیر نواسا شاہ ہمیں دھوکہ تو نہیں دے رہا“..... سالار نے کہا.....

”اِس کے حکم سے راجہ جی رائے کی فوج کے تمام ہندو جنگی قیدیوں کو باقاعدہ فوج میں شامل کر لیا گیا ہے۔ انہوں نے میری موجودگی میں سلطان محمود کی وفاداری کا حلف اُٹھایا ہے۔“

”ہندو سپاہی کیسے ہیں؟“..... ایک شہری حاکم نے پوچھا۔

”اچھے ہیں“..... سالار نے جواب دیا..... ”ہمارے سپاہیوں کے ساتھ مل کر اور اچھے ہو جائیں گے۔ ہمیں ان کی ضرورت ہے۔ کچھ فوج سلطان اپنے ساتھ لے گئے ہیں۔ اگر اِنہد پال نے حملہ کر دیا تو ہماری فوج اتنی تھوڑی ہے کہ مقابلہ نہیں کر سکے گی۔ سلطان اجازت دے گئے ہیں کہ ہندوؤں کو فوج میں شامل کر لیا جائے اور ان کی تنخواہیں زیادہ مقرر کی جائیں اور انہیں مراعات بھی زیادہ دی جائیں۔“

یہ محفل کسی نتیجے پر پہنچنے بغیر برخواست ہو گئی۔

نواسا شاہ نے اپنی عادتیں بدل لی تھیں۔ اُس نے کبھی شراب کا نام بھی نہیں لیا تھا۔ مولوی سعید اللہ قاسمی اُسے قرآن پڑھاتے اور معنی بھی سمجھاتے تھے۔ اُس نے نماز پڑھنی شروع کر دی تھی۔ وہ اسلام کی تعلیمات سے متاثر ہو چکا تھا۔ ایک روز اُس نے اُن پانچ ہزار ہندوؤں کو ایک میدان میں لانے کا حکم دیا جو اُس وقت تک سلطان محمود کی فوج کا اہم حصہ بن چکے تھے۔

”میں تم میں سے کسی کو بھی نہیں کہوں گا کہ وہ اپنا مذہب بدل لے اور مسلمان ہو جائے“..... اُس نے ہندوؤں کے دستوں سے خطاب کیا..... ”مذہب تمہارا اپنا معاملہ ہے۔ میں تمہیں صرف یہ بتا دینا چاہتا ہوں کہ میں نے اسلام قبول کر کے جو سکون پایا ہے وہ مجھے ہندومت میں نہیں ملا تھا۔ تم نے دیکھ لیا ہے کہ تم لوگوں نے مسلمانوں سے کس طرح شکست کھائی ہے۔ تم قلعہ بند ہو کر نہ لڑ سکے اور تم کھلے میدان میں بھی نہ لڑ سکتے حالانکہ مسلمان بہت دُور سے آئے تھے اور ان کے پاس نفزی بھی کم تھی اور سازد سامان بھی کم تھا۔ انہیں معلوم تھا کہ انہیں یہاں سے کوئی مدد نہیں ملے گی مگر انہوں نے فتح حاصل کر لی۔ یہ ایمان کی قوت ہے جو ہم میں سے کسی میں بھی نہیں تھی.....“

”میں نے وہ قوت حاصل کر لی ہے۔ میں تمہیں یقین دلاتا ہوں کہ تمہیں اپنا مذہب بدلنے کے لیے

کوئی نہیں کہے گا۔ یہ فیصلہ تم خود کرد۔ میں تمہیں یہ کہنا چاہتا ہوں کہ جس کا نمک کھا رہے ہو اُس کے ساتھ غداری نہ کرنا۔ میں نے تمہیں بہت بُری غلامی سے بچایا ہے۔ تم جنگی قیدی بنے پھر غلام بنا لیے گئے۔ سلطان تمہیں غلاموں کی حیثیت سے غزنی لے جانا چاہتے تھے۔ بھیرہ سے ملتان تک کا سفر یاد کرو جب تم گھوڑوں اور بیلوں کی طرح رسد کی گاڑیاں دھیلے اور تھیلے تھے۔ تمہاری گردنوں میں لوہے کے کڑے پڑے ہوئے تھے۔ نہیں نے وہ کڑے کٹوا کر تمہیں موٹی سے انسان بنا دیا ہے۔ تم سپاہی ہو، جنگجو ہو۔ تمہاری عزت اسی میں ہے کہ تمہاری لکواریں تمہارے پاس ہوں۔ اپنی عزت کو قائم رکھنا تمہارا کام ہے۔ تمہیں کوئی تکلیف ہو۔ کسی مسلمان کے خلاف کوئی شکایت ہو تو مجھے بتاؤ۔ اگر تم سچے ہندو ہو تو سچے بن کر دکھانا۔ میرا باپ مہاراجہ انند پال ہم پر حملہ کرے گا۔ تم دیکھنا کہ میں اپنے باپ کے خلاف کس طرح لڑوں گا۔“

اُس کے بولنے کا انداز ایسا تھا کہ کئی آوازیں سنائی دیں..... ”ہم غداری نہیں کریں گے۔ ہم مسلمانوں پر ثابت کریں گے کہ ہندو دھوکہ نہیں دیا کرتے۔“

نوا ساشاہ کے حکم سے ہر ہندو فوجی کو چاندی کے دس دس درہم انعام دیا گیا۔

یہ معلوم نہیں ہوسکا کہ شکھ پال نے اسلام قبول کرنے سے پہلے یہ شرط عائد کی تھی کہ بھیرہ کا مندر ہندوؤں کی عبادت کے لیے محفوظ رہے یا جائے یا سلطان محمود نے ہندوؤں کو خوش کرنے کے لیے مندر کو نہیں چھیڑا تھا۔ اُسے شاید اپنی فوج کی کمی کا احساس تھا۔ اس لیے اُس نے ہندوؤں کے مذہبی جذبات کا احترام کیا تھا۔ بہر حال بھیرہ کا مندر محفوظ تھا۔

اُس رات مندر میں چھ اجنبی پنڈت کے کمرے میں بیٹھے تھے۔ پنڈت انہیں کہہ رہا تھا..... ”قتل کرنا آسان ہے۔ وہ کبھی کبھی شہر سے باہر بھی جایا کرتا ہے۔ ایک تیر کافی ہے۔ اگر قاتل پکڑا گیا تو ہم اس ایک آدمی کی قربانی دے سکتے ہیں۔“

”ہم اُسے قتل کرنے نہیں آئے۔“..... ایک اجنبی نے کہا..... ”اُسے اغوا کر کے لاہور لے جانا ہے۔“

اس کی ماں اسے زندہ اپنے پاس دیکھنا چاہتی ہے۔“

”میں بھی اُسے زندہ ہی دیکھنا چاہتا ہوں۔“..... پنڈت نے کہا..... ”لیکن ہندو کے روپ میں۔ میں اسے نوا ساشاہ سے پھر شکھ پال بنانے کے لیے پریشان ہو رہا ہوں۔ اُس نے اپنی فوج کی ہی تو بین نہیں کی، اپنے مذہب کو ناپاک کر دیا ہے۔ ہم نے ہزاروں مسلمانوں کو ہندو بنایا ہے۔ اگر ہندو راجہ مہاراجے مسلمان ہونے لگے تو یہ مندر کھنڈر بن جائیں گے اور دیوی دیوتاؤں کا ہم پر قہر نازل ہوگا۔“

”آپ ہماری راہنمائی کریں۔“..... ایک اجنبی نے کہا..... ”ہمیں بتائیں کہ شکھ پال کب شہر سے

باہر نکلے گا، یا اُسے شہر سے باہر نکلنے کا کوئی ذریعہ پیدا کریں..... کیا آپ اسے کسی جال میں لاسکتے ہیں؟“

پنڈت گہری سوچ میں پڑ گیا۔ پھر بولا..... ”ہاں میں ایک جال تیار کر سکتا ہوں، تم مندر میں ہی ٹھہرے رہو۔ یہاں تم پر کوئی شک نہیں کر سکتا۔ ایک دو دن انتظار کرو..... میں حیران ہوں کہ اتنی جلدی اتنا پتکا

مسلمان کس طرح بن گیا ہے۔“

”کچے ذہن کا جوان آدمی ہے۔“..... ایک آدمی نے کہا..... ”مسلمانوں کے جھانسنے میں آ گیا ہے۔ میرا خیال ہے کہ محمود اسے یہاں کے ہندوؤں کو گمراہ کرنے کے لیے استعمال کرے گا ورنہ غزنی کا سلطان ایسی حماقت نہیں کر سکتا کہ کل جس نے اُس سے لڑ کر ہتھیار ڈالے ہوں اور اپنا مذہب بھی تبدیل کر لیا ہو، اُسے محمود اتنے بڑے علاقے کا حکمران بنا دے۔ اپنے مذہب اور مسلک کے لیے سٹھ پال کو یہاں سے غائب کرنا لازمی ہے خواہ ہماری جانیں چلی جائیں۔“

ان چھ آدمیوں کو راج گوپال اور راجہ انند پال کی رانی پریم دیوی نے سٹھ پال کے اغوا کے لیے بھیجا تھا۔ یہ لاہور کی فوج کے نچنے ہوئے بہادر اور ذہین آدمی تھے۔ رانی نے انہیں سونے کی صورت میں انعام دینے کا وعدہ کیا تھا اور یہ بھی کہ کامیابی کی صورت میں انہیں دو راتیں راج محل میں رکھا جائے گا جہاں وہ دیکھی ہی عیش و عشرت کریں گے جیسی مہاراجے کرتے ہیں۔ انعام کے لالچ کے علاوہ ان چھ آدمیوں میں مذہب کا جنون پیدا کیا گیا تھا۔ انہیں بتایا گیا تھا کہ وہ ہندو راہکار کو مسلمانوں کے قبضے سے نہ چھڑا سکے تو دیوتاؤں کا قہر انہیں بہم کر ڈالے گا۔

یہ چھ آدمی خالی ہاتھ واپس جانے کے لیے نہیں آئے تھے۔ وہ درویشوں کے لباس میں بھیرہ میں داخل ہوئے اور رات کے اندھیرے میں مندر میں چلے گئے تھے۔ انہوں نے پنڈت کو بتایا تھا کہ وہ یہاں کیوں آئے ہیں۔ انہوں نے یہاں تک کہا تھا کہ وہ نواسا شاہ کی خواب گاہ میں داخل ہو کر اُسے اٹھالے جانے کو تیار ہیں۔ پنڈت نے انہیں روک دیا تھا کیونکہ اس طریقے سے کامیابی کا کم اور مارے جانے کا خطرہ زیادہ تھا۔ پنڈت نواسا شاہ کو کسی پھندے میں لانے کی سوچ رہا تھا۔

دو تین روز بعد پنڈت کو پتہ چلا کہ امیر بھیرہ کہیں سے واپس آتے ہوئے مندر کے سامنے سے گزر رہا ہے۔ پنڈت مندر سے نکلا اور راستے میں کھڑا ہو گیا۔ نواسا شاہ گھوڑے پر سوار آ رہا تھا۔ دو گھوڑے سوار جو محافظ تھے، اُس کے آگے تھے اور چار گھوڑے سوار اُس کے پیچھے تھے۔ پنڈت اور آگے ہو گیا۔ آگے والے محافظوں نے اُسے پیچھے ہٹ جانے کو کہا لیکن وہ نہ ہٹا۔ اس نے نواسا شاہ کی طرف دیکھ کر کہا کہ ہاتھ جوڑے پھر تعظیم میں جھک کر دوہرا ہو گیا۔ نواسا شاہ نے گھوڑا روک لیا پنڈت کا انداز بتا رہا تھا کہ وہ کچھ کہنا چاہتا ہے۔ نواسا شاہ کو سلطان محمود غزنوی نے خاص طور پر کہا تھا کہ وہ چونکہ ہندوستانی ہے اور ہندو بھی رہا ہے اس لیے وہ یہاں کے لوگوں، خصوصاً ہندوؤں کی فطرت اور عادات سے اچھی طرح آگاہ ہے۔ وہ بھیرہ اور گردونواح کے لوگوں سے ملتانا رہے اور ان کی شکایتیں سُننے اور انہیں ہر لحاظ سے مطمئن اور خوش رکھے تاکہ یہاں کے لوگ اپنے آپ کو غلام رعایا نہ سمجھیں۔

اسی ہدایت کے تحت نواسا شاہ باہر نکلا تھا۔ وہ وہاں کے کسانوں سے مل کر آ رہا تھا۔ پنڈت کو اُس نے راستے میں ہاتھ جوڑے کھڑا دیکھا تو وہ گھوڑے سے اتر آیا اور پنڈت سے پوچھا کہ وہ کچھ کہنا چاہتا ہے؟

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پنڈت نے اُسے دعائیں دے کر کہا..... ”ہمیں خوشی ہے کہ آپ نے جو بہتر سمجھا وہ کیا ہے۔ ہم سلطان محمود غزنوی کے اس اقدام کی تعریف کرتے ہیں کہ انہوں نے آپ کی قدر کی اور آپ کو یہاں کی حکمرانی عطا کر دی۔“

”اس کے علاوہ آپ کو کچھ کہنا ہے؟“..... نواسا شاہ نے کہا..... ”اپنی اور سلطان کی تعریفیں سننے کے لیے میرے پاس وقت نہیں۔ اپنی کوئی شکایت، کوئی تکلیف، کوئی مسئلہ بیان کریں۔“

”کوئی شکایت نہیں“..... پنڈت نے کہا..... ”ایک عرض ہے۔ حضور ہر جگہ جاتے ہیں۔ مجھے معلوم ہوا ہے کہ آپ یہاں کی مسجدوں میں بھی گئے ہیں لیکن آپ مندر کو بھول گئے ہیں۔ کبھی وہاں بھی آئیں۔“

”مندر کی مرمت کی یا کسی اور چیز کی ضرورت ہے؟“

”نہیں حضور!“..... پنڈت نے کہا..... ”کسی چیز کی ضرورت نہیں۔ اسے شکایت سمجھیں، جو کچھ بھی سمجھیں، بات یہ ہے کہ شہر کے سرکردہ ہندو کہتے ہیں کہ امیر ہر جگہ جا کر لوگوں کی شکایتیں سنتے ہیں، مندر میں نہیں آتے۔ شاید ہمیں پسند نہیں کرتے۔“

”میں کسی روز آؤں گا“..... نواسا شاہ نے کہا۔

”دن اور وقت بتادیں“..... پنڈت نے کہا..... ”ہم آپ کے رہنے کے مطابق کوئی انتظام کر لیں گے۔ دست بستہ حاضر ہیں گے۔“

نواسا شاہ نے سوچ کر تین روز بعد کا دن اور وقت بتادیا اور گھوڑے پر سوار ہو کر چلا گیا۔ پنڈت مندر میں گیا۔ لاہور سے آئے ہوئے چھ آدمی اس کے انتظار میں تھے۔ پنڈت نے انہیں بتایا کہ سکھ پال فلاں دن مندر میں آ رہا ہے اور وہ اس کے لیے جال تیار کرے گا۔

”لیکن تم لوگوں کو انتظار کرنا پڑے گا“..... پنڈت نے کہا..... ”ہوسکتا ہے میں نے جو سوچا ہے، وہ میری امید کے مطابق پورا نہ ہو، میری ایک کوشش ہے سکھ پال جوان آدمی ہے۔ میں ان مہاراجوں اور راجپوتوں کی کمزوریوں اور عادتوں سے واقف ہوں، اور میں یہ بھی جانتا ہوں کہ مسلمانوں کے ہاں مہاراجوں والی بخش و عشرت حرام ہے۔“

وہ دن آگیا جس دن نواسا شاہ کو مندر میں جانا تھا۔ مندر کے دروازے پر پنڈت نے پھولوں کے لیے بے ہار لٹکا رکھے تھے۔ مندر کے ایک بڑے کمرے کو عروسی کے کمرے کی طرح سجایا گیا تھا۔ اندر ایسی خوشبو تھی جو نشے کی کیفیت طاری کرتی تھی۔ پھل اور میوے قرینے سے دکھ ہوئے تھے۔ چار نو عمر لڑکیاں کمرے میں کھڑی تھیں۔ نواسا شاہ اس کمرے میں داخل ہوا تو لڑکیوں نے خوشنما نوکریاں اٹھالیں اور نواسا شاہ کے قدموں میں پھولوں کی چیتاں نوکریوں سے نکال کر پھینکنے لگیں۔ ان لڑکیوں کے بال کھلے ہوئے اور ان کے عریاں کندھوں پر بکھرے ہوئے تھے۔ وہ جب ذرا سا جھک کر پھول نچھاور کرتی تھیں تو ان کے جسم پھولدار پودوں کی طرح لہلہاتے تھے۔ ان کے لباس عام ہندو لڑکیوں سے بہت مختلف تھے۔ وہ کسی اور ہی دیسی کی معلوم ہوتی

تھیں۔ ان کے لبوں پر تبسم تھا۔

نواسا شاہ کی نظریں ان لڑکیوں میں اُلجھ کر رہ گئیں۔ پنڈت نے ٹھیک کہا تھا کہ وہ مہاراجوں اور راجکماروں کی کمزوریوں سے واقف تھا۔ اُس نے اس راجکمار کی دکھتی رگ اپنے ہاتھ میں لینے کا اہتمام کر رکھا تھا اور یہ اہتمام اثر دکھا رہا تھا... فرشی دری پھٹی ہوئی تھی اور اس پر مٹل کی چادریں بچھی تھیں۔ گول تکیے رکھے تھے جن کے غلاف بھی مٹل کے تھے۔ مختصر یہ کہ اس کمرے میں وہی جج دھتھی جو مہاراجوں کے خاص کردوں کی ہوا کرتی تھی۔

نواسا شاہ ایک بٹیکے کے ساتھ بیٹھ گیا۔ ایک لڑکی نے جھک کر اُس کے پاؤں پر عطر چھڑکا۔ اُس نے نواسا شاہ کی آنکھوں میں آنکھیں ڈالیں اور لڑکی کے لبوں پر تبسم حجاب سے زیادہ نکھر آیا۔ اس شرمیلے تبسم نے نواسا شاہ کو ہلا کے رکھ دیا۔ اُس نے اپنے جذبات کی دنیا میں زلزلے کا شدید جھکا محسوس کیا۔ دوسری لڑکیوں نے اُس کے آگے پھلوں کی طشتریاں رکھیں۔

”حضور کو تو معلوم ہے کہ مندر میں ماس نہیں آسکتا“..... پنڈت نے ہاتھ جوڑ کر کہا..... ”آپ کے لیے گوشت کا انتظام کر بھی دیتے تو آپ اسے ہاتھ نہ لگاتے کیونکہ یہ مسلمانوں کی طرح ذبح کیا ہوا نہ ہوتا۔ آپ ہمارے ہاتھ کا پکا ہوا قبول بھی نہ کرتے۔ یہ پھل حاضر ہیں۔“

”آپ نے جو حاضر کیا ہے، مجھے اس کی توقع نہیں تھی“..... نواسا شاہ نے کہا اور اُس نے مسکرا کر اُس لڑکی کی طرف دیکھا جس نے اُس کے پاؤں پر عطر چھڑکا تھا۔

میزبانوں میں ایک تو پنڈت تھا اور چھ وہ آدمی جو اس کے اغوا کے لیے لاہور سے آئے تھے۔ وہ معزز اور رئیس ہندوؤں کے لباس میں تھے۔ ان کے علاوہ دو اور ہندو تھے جو بھیرے کے بہت بڑے تاجر تھے۔ یہ سب نواسا شاہ کے آگے بچھے جا رہے تھے۔

کمرے میں تاروں کا ترنم نہایت آہستہ آہستہ ابھرنے لگا۔ نواسا شاہ نے چونک کر دیکھا۔ ایک لڑکی بربط پر اگلیاں پھیر رہی تھی۔ اُس نے اپنی زبان کا ایک نغمہ چھیڑ دیا۔ اُس کی آواز میں سوز تھا۔ وہ گنگنارہی تھی جیسے وہ ندی کنارے تنہا بیٹھی ہو اور اُسے یہ احساس ہو کر ارد گرد کوئی بھی نہیں۔ نواسا شاہ کا چہرہ بتا رہا تھا کہ اُس پر سحر طاری ہوا جا رہا ہے۔ اُس کی آنکھوں میں خزانہ نظر آنے لگا تھا۔

لڑکی کی آواز جس طرح آہستہ آہستہ ابھری تھی اسی طرح آہستہ آہستہ خاموش ہو گئی۔ نواسا شاہ کی نظریں لڑکی سے ہٹ نہ سکیں۔

”ہم نے آپ کو اس لیے نہیں مدعو کیا تھا کہ کوئی شکایت یا کوئی اپنی ضرورت آپ کی خدمت میں پیش کریں گے“..... پنڈت نے کہا..... ”ہم اپنے انداز سے آپ سے اپنی عقیدت اور اعتماد کا اظہار کرنا چاہتے تھے۔ ہمیں اپنا وفادار سمجھیں۔“

”آپ کا انداز بہت حسین ہے“..... نواسا شاہ نے کہا۔ اس کا لہجہ اب مسلمانوں کے امیر کا نہیں،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ایک راجہ کا تھا۔ اُس نے کہا..... ”کیا یہ لڑکی اسی قسم کا ایک اور گانا سنا سکتی ہے؟“ وہ لڑکی ایک پیشہ ور گانے والی کی بیٹی تھی لیکن نواسا شاہ کو بتایا گیا کہ ایک شریف گھرانے کی بیٹی تھی، اور مندر کی داسی ہے۔ زیادہ تر بھجن گاتی ہے۔

لڑکی نے بربط کو چھبڑ کر ایک اور نغمہ شروع کیا۔ لڑکی کے گانے میں کوئی غیر معمولی کمال نہیں تھا۔ پنڈت نے ماحول ایسا طلسماتی بنا رکھا تھا کہ بھدّی آواز بھی سرلی لگتی تھی۔ نواسا شاہ ایسا مسحور ہوا کہ اُسے یہ ہی نہ چلا کہ پنڈت کے سوا تمام میزبان کمرے سے نکل گئے ہیں۔

لڑکی کی آواز خاموش ہو گئی تو نواسا شاہ تھوڑوں کی مترنم گونج میں کھویا رہا۔ اچانک بیدار ہوا اور بولا..... ”باقی سب کہاں گئے؟“

”وہ آپ کی اس کیفیت میں نخل نہیں ہونا چاہتے تھے“..... پنڈت نے کہا..... ”میں نے انہیں اشارہ کر کے اٹھا دیا ہے۔“

پنڈت نے ایک لڑکی کو اشارہ کیا اور چاروں لڑکیاں جھک کر اُلٹے قدموں دوسرے کمرے میں چلی گئیں۔ نواسا شاہ دیکھتا رہ گیا۔

”یہ چلی کیوں گئی ہیں؟“..... اُس نے تشہی آواز میں پوچھا۔

”مسلمانوں کے ہاں یہ راگ رنگ حرام ہے“..... پنڈت نے کہا..... ”میں نے انہیں کمرے سے نکل جانے کا اشارہ کیا تھا۔ اگر آپ چاہیں تو بلا لیتا ہوں۔“

”نہیں“..... نواسا شاہ نے کہا..... ”یہ راگ رنگ حرام ہے۔“

”حضور!“..... پنڈت نے کہا..... ”ایک بات کہوں۔ بُری لگے تو معاف کر دینا.... آپ نے دل سے نہیں کہا کہ یہ سب حرام ہے۔ اپنے دل پر جبر نہ کریں۔ میں بوڑھا ہو گیا ہوں۔ انسانوں کے دلوں کی بات اُن کی آنکھوں میں پڑھ لیا کرتا ہوں۔ آپ نے اسلام قبول کر لیا ہے۔ اچھا کیا ہے۔ آپ کو اسلام کے اصولوں کی پابندی کرنی چاہیے لیکن آپ جوان ہیں۔ اپنے دل پر پتھر نہ رکھیں، ورنہ آپ کا دل ان پابندیوں سے بانفی ہو جائے گا اور آپ کی زندگی جہنم بن جائے گی۔ اپنی عادتیں اور اپنی فطرت آہستہ آہستہ بدلیں۔ یہ کیسے ہو سکتا ہے کہ آپ یلکھت شراب بھی ترک کر دیں اور وہ عیش و عشرت بھی جس میں آپ جنے پلے اور جوان ہوئے ہیں۔ میں اچھی طرح جانتا ہوں کہ اس ماحول کو اور ان لڑکیوں کو دیکھ کر آپ درواہے پر آڑ کے ہیں۔ آپ کے اندر مسلمان اور ہندو کا تضاد ہو رہا ہے۔ یہ ہوتا رہے گا اور آہستہ آہستہ ختم ہوگا۔ میں چاہتا ہوں کہ آپ مسلمان کو ہندو پر غالب آنے دیں لیکن ہندو کو راضی رکھ کر اس سے نجات حاصل کریں۔“

نواسا شاہ پنڈت کی باتوں کے حسین جال میں آ گیا تھا۔ اُس کا چہرہ کھل اٹھا تھا۔ اُس نے بے ساختہ کہا..... ”آپ کی باتیں میرے دل میں اُتر رہی ہیں۔ صاف بتائیں آپ کیا کہنا چاہتے ہیں۔“

”میں کہہ رہا ہوں کہ میں نے آپ کے لیے یہ اہتمام صرف اس لیے کیا ہے کہ آپ کو اس کی

ضرورت ہے“..... پنڈت نے کہا..... ”آپ کی یہ ضرورت پوری ہونی چاہیے لیکن چوری چھپے۔ میں نہیں چاہتا کہ کسی کو پتہ چلے کہ آپ نے مندر میں اپنے محل کی راتوں کو تازہ کیا ہے۔ آپ کو سلطان نے جو رتبہ دیا ہے اس پر مجھے فخر ہے۔ میں آپ کی پروردہ پوشی کروں گا۔ آپ کی مدد بھی کروں گا کہ آپ کی جذباتی ضروریات بھی پوری ہوتی رہیں اور آپ کو مسلمانوں کی طرف سے جو نازک ذمہ داری سونپی گئی ہے، اس سے بھی آپ کو تادی اور چشم پوشی نہ کر سکیں، پھر آپ آہستہ آہستہ ذہن سے عیش و عشرت کو نکالتے چلے جائیں۔“

نواسا شاہ جوان تھا۔ چار پانچ ماہ پہلے تک وہ محلات کی اُن عیاشیوں میں رہا تھا جنہیں جائز سمجھا جاتا تھا۔ اُس نے مسلمان ہو کر اپنا دل مار لیا تھا۔ مولوی سعید اللہ قاسمی اور امارت کے حکام نے اُسے اسلامی سانچے میں ڈھالنا شروع کر دیا تھا۔ وہ نئی زندگی اور نئے مذہب کو بخوشی قبول کر چکا تھا اور اُس نے فرائض سر انجام دینے شروع کر دیئے تھے مگر پنڈت نے اُس کے اس اقدام کو سراہتے ہوئے نہایت اُستادی سے اُس کے اندر ہندو راہکار کو بیدار کر دیا۔ نواسا شاہ نے اتنی حسین لڑکیوں کو، اُن کے تبسم اور ان کے طلسماتی انداز کو دیکھا تو وہ ڈگدگانے لگا۔

”اگر میرے ماتحت حاکموں کو پتہ چل گیا تو میرا اعتماد ختم ہو جائے گا“..... نواسا شاہ نے کہا..... ”وہ مجھ پر الزام عائد کریں گے کہ میں ہندوؤں کے ساتھ مل گیا ہوں۔“

”کسی کو پتہ نہیں چلنے دیا جائے گا“..... پنڈت نے اُسے اپنی زنجیروں میں اور زیادہ مضبوطی سے جکڑنے کے لیے کہا..... ”میں آپ کو ذمہ داریوں سے بھی نہیں ہٹے دوں گا اور میں آپ کو اسلام سے بھی منحرف نہیں ہونے دوں گا، لیکن میں آپ کو یہ بتا دوں کہ مسلمان اُمراء بھی چوری چھپے عیاشی کرتے ہیں۔ ان میں کوئی ایسا نہیں جس کی صرف ایک بیوی ہو۔ انہوں نے تین تین چار چار بیویاں رکھی ہوئی ہیں۔ وہ بیویاں بدلتے رہتے ہیں۔ جو پرانی ہو جاتی ہے اُس کی جگہ نئی لے آتے ہیں۔“

نواسا شاہ کے چہرے پر رونق آتی جا رہی تھی۔ پنڈت نے زہر میں بچھا ہوا ایک اور تیر چلایا۔ اُس نے کہا..... ”آپ اپنے جن ماتحت حاکموں کی بات کر رہے ہیں، کبھی اُن کے گھروں میں جھانکیں۔ وہ اپنی بیویوں کو ساتھ نہیں لائے۔ یہاں اُن کی راتیں ہندو لڑکیوں کے ساتھ بسر ہو رہی ہیں۔ وہ شراب بھی پیتے ہیں، اور صبح جب آپ کے سامنے آتے ہیں تو پکے مسلمان ہوتے ہیں۔“

”میں انہیں روک سکتا ہوں“..... نواسا شاہ نے کہا..... ”مجھے سلطان نے کہا تھا کہ کسی کو عیش و عشرت میں نہ پڑنے دینا، کسی حاکم کا گناہ معاف نہ کرنا۔“

”اگر آپ ایسا کریں گے تو آپ سازش کا شکار ہو جائیں گے“..... پنڈت نے کہا..... ”یہ لوگ آپ پر ایسے الزام عائد کریں گے کہ سلطان محمود بھی چکرا جائے گا اور آپ کو اس جرم میں جلا دے کر دیا جائے گا کہ آپ نے دل سے اسلام قبول نہیں کیا تھا اور آپ اندر سے ہندو رہ کر سلطنت کو نقصان پہنچا رہے ہیں.... آپ نو عمر ہیں۔ انسانی فطرت کو آپ نہیں سمجھ سکتے۔ انسان اپنے نفس کا غلام ہے۔ اس کی نفسیاتی ضروریات پوری نہ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہوں تو وہ اپنے روزمرہ فرائنص خوش اسلوبی سے سرانجام نہیں دے سکتا۔ آپ اپنے اوپر جبر نہ کریں۔ کبھی کبھار یہاں آ جایا کریں۔ مجھے آپ اپنا مخلص دوست پائیں گے۔“

”میں آیا ہوں تو ہوں“..... نواسا شاہ نے کہا۔

”نہیں“..... پنڈت نے کہا..... ”باہر آپ کے محافظ کھڑے ہیں۔ آپ کے عملے کو معلوم ہے کہ آپ یہاں آئے ہوئے ہیں۔ ہو سکتا ہے ایک دو جاسوس بھی موجود ہوں۔ میں آپ کے خلاف کوئی بات نہیں ہونے دوں گا۔ اب آپ چلے جائیں۔ رات کو اس طرح یہاں آئیں کہ کوئی آپ کو باہر نکلنے اور یہاں آتے نہ دیکھ سکے۔ آپ کے لیے یہ کوئی مشکل کام نہیں۔ یہاں سے آپ کو خیریت سے واپس لے جانا میرا کام ہے۔“

”یہ لڑکیاں موجود ہوں گی؟“..... نواسا شاہ نے کہا..... ”میں یہ گانا سننا چاہتا ہوں۔“

”آپ آئیں گے تو انہیں حاضر کر لیا جائیگا“..... پنڈت نے کہا..... ”اور شراب وہ پیش کروں گا جس کی بو نہیں ہوگی۔ یہ شراب راجہ بچی رائے کے لیے توج سے آیا کرتی تھی۔“

”میں کل رات آؤں گا“..... نواسا شاہ نے کہا..... ”میں ضرور آؤں گا۔“

”وہ آئے گا“..... پنڈت نے نواسا شاہ کو انوار کرنے والے چھ آدمیوں سے کہا..... ”مجھے پورا یقین تھا کہ وہ اس جال سے نہیں نکل سکے گا۔ میں نے یہ بال دھوپ میں سفید نہیں کیے۔ کچھ بڑھا، کچھ دیکھا ہے۔ نیکی اور گناہ کے درمیان باریک سی ایک لکیر ہے۔ انسان اس پر چلتا رہتا ہے۔ اُسے گناہ کی دعوت اور انگیزت نہ ملے تو اس لکیر سے اُس کا پاؤں نہیں پھسلتا۔ اگر پھسلے تو نیکی کی طرف گرے گا، اور اگر حسین اشتعال یا انگیزت مل جائے تو اسے گناہوں کی طرف گرا لیتا بہت آسان ہوتا ہے۔ مسلمانوں کو ہم اسی طرح گرا سکتے ہیں۔ ضروری نہیں کہ انہیں جیتی جاگتی عورت دے دی جائے، عورت کے صرف حسین تھوڑے سے انہیں گمراہ کیا جاسکتا ہے اور ہم ایسا کریں گے....“

”میں ان والدین کی پوجا کرتا ہوں جنہوں نے اپنی بیٹیاں آج مندر میں بھیج دی تھیں۔ اپنے دھرم اور اپنے ملک کے لیے اور مسلمانوں کو تباہ و برباد کرنے کے لیے بہت بڑی قربانی ہے جو کام ایک خوبصورت اور جوان لڑکی کر سکتی ہے، وہ پورا لشکر نہیں کر سکتا... سیکھ پال جوان ہے۔ مجھے یقین تھا کہ وہ اس جادو سے بچ نہیں سکے گا۔ جو میں نے اس کے لیے پیدا کیا تھا۔ آپ میں سے کسی کو بھی معلوم نہیں کہ میں نے کمرے میں جو خوشبو چھوڑی تھی اس میں ایسا اثر ہے جو انسان کے نفس کو بیدار کر دیتا ہے۔ لڑکیوں نے اپنا اثر پیدا کیا اور اس اثر کو میری باتوں نے مکمل کیا۔ میں نے اُسے کہا کہ تمہارے تمام چور کی چھپے پیش کر رہے ہیں اور اُن کی راتیں ہندو لڑکیوں کے ساتھ گزرتی ہیں۔ یہ بالکل غلط ہے۔ امارت میں میرے جاسوس موجود ہیں جو وہاں معمولی معمولی نوکریاں کرتے ہیں۔ انہوں نے بتایا ہے کہ سلطان محمود نے عیاشی کے مرتکب حاکم کے لیے سارن عمر کی سزائے قید مقرر کر رکھی ہے اور اس نے ایسا انتظام کر رکھا ہے کہ جہاں کوئی گناہ بورہا ہو، اُسے اطلاق مل جاتی ہے۔ حقیقت یہ ہے کہ اس وقت مسلمان حاکموں پر مذہبی جذبات کا غالبہ ہے۔ انہوں نے بہت بڑی فتح حاصل

کی ہے۔ انہوں نے لٹان میں قرامطیوں کو ختم کر کے ہندوستان میں اسلام کو پاک کر دیا ہے۔ انہوں نے راجہ جی رائے جیسے کڑھند اور جابر جنگجو کو ایسی شکست دی ہے کہ اُس نے اپنی تلوار اپنے پیٹ میں گھونپ لی۔ اسے مسلمان خدائی معجزہ کہتے ہیں، اور یہ ہے بھی صحیح کہ جسے ہم دھرم اور مسلمان ایمان کہتے ہیں، اگر مضبوط ہو تو معجزے رونما ہوتے ہیں۔ مسلمانوں کا ایمان مضبوط ہے۔ اُن کے حاکم جو یہاں ہیں، وہ کوئی عیش و عشرت نہیں کرتے لیکن میں نے سکھ پال کو اُن کی جو تصویر دکھائی ہے، اس سے یہ جوان راہنما پوری طرح میرے جال میں آ گیا ہے۔“

”آپ مسلمان حاکموں کو بھی ایسے ہی جال میں لاسکتے ہیں.....“ ایک ہندو نے کہا۔

”میں یہ جال پھیلاؤں گا“..... پنڈت نے کہا..... ”ہماری بیٹیوں کو پر ماتانے خسن بھی دیا ہے اور یہ جذبہ بھی کہ مسلمان کو اس خسن سے گمراہ کیا جاسکتا ہے۔ میری بوڑھی آنکھیں آنے والے وقت کو دیکھ رہی ہیں۔ مسلمان اس ملک پر غالب آجائیں گے۔ محمود اگر سارے ہندوستان کو فتح نہ کر سکا تو یہاں کے کسی نہ کسی نختے میں اسلامی سلطنت قائم کر لے گا۔ مسلمانوں کو جنگ کے ذریعے شکست دینا اور اُنہیں ہندوستان سے نکالنا آسان نہیں ہوگا۔ اگر ہمارے آئندہ راجوں مہاراجوں اور پنڈتوں نے عقل سے کام لیا تو وہ مسلمانوں کی سلطنت کو اس حربے سے کمزور کر لیں گے جو میں نے سکھ پال پر استعمال کیا ہے۔ ہمیں مسلمانوں کے ذہنوں اور اُن کے ایمان پر ایسا حملہ کرنا ہوگا جسے وہ حملہ نہ سمجھیں، پیار اور محبت کا پیغام سمجھیں۔“

”ہمیں سکھ پال کی بات کرنی ہے“..... لاہور سے آئے ہوئے ایک ہندو نے کہا..... ”آنے والے وقت میں کیا ہوگا، وہ آنے والی نسلوں کا کام ہے۔ ہمارے سامنے مسئلہ یہ ہے کہ سکھ پال کو اغوا کر کے بھیرہ سے نکالنا ہے۔“

”وہ کل رات چوری چھپے آ رہا ہے“..... پنڈت نے کہا..... ”میری یہی کوشش تھی جو کامیاب ہو گئی ہے۔ آپ لوگ یہاں موجود ہوں گے۔“

اور پنڈت نے انہیں اچھی طرح سمجھا دیا کہ وہ کس طرح اُسے دبوچ لیں۔ رات کے وقت اُسے شہر سے نکالنا مشکل تھا۔ کچھ بحث و مباحث کے بعد انہوں نے سکیم تیار کر لی۔

رات گہری ہو چکی تھی۔ بھیرہ شہر پر نیند کا غلبہ ہوتا جا رہا تھا۔ قصر امارت پر بھی خاموشی طاری تھی۔ اس عمارت میں جب راجہ جی رائے کی گدی تھی تو یہاں کا دن سورج غروب ہونے کے بعد طلوع ہوا کرتا تھا۔ ساز و آواز اور تھرکتے ہوئے نسوانی جسموں سے جاؤ جاگا اُٹھتے تھے۔ شراب کا دُور چلنا اور یہاں ساقی کی حکمرانی ہوتی تھی۔ اب یہ عمارت خاموش تھی۔ اس خاموشی میں ایک محافظ نواسا شاہ کی رہائش گاہ کے دروازے پر کھڑا تھا اور دو محافظ اِرگردگشت کر رہے تھے۔ محافظ دستہ رات بھر مستعد رہتا تھا۔

نواسا شاہ اُٹھا۔ اُس نے در پیچے میں سے جھانکا۔ گشت کرنے والے دو محافظ ذرا آگے چلے گئے تھے۔ نواسا شاہ نے محسوس کیا کہ وہ ان سے نظر بچا کر نکل نہیں سکے گا۔ دن بھر وہ امارت کے کاموں اور مسکوں

میں اس قدر مصروف رہا تھا کہ وہ سوچ بھی نہ سکا کہ وہ رات چوری چھپے کس طرح نکل کر مندر میں جائے گا۔ رات کو نکلنے کا وقت آیا تو اسے خیال آیا کہ اس کی رہائش گاہ کے ارد گرد محافظوں کا کڑا پہرہ بھی ہے اور گشتی بھی۔ وہ مایوس ہو کر بیٹھ گیا۔ اُسے کمرے کی تنہائی میں وحشت محسوس ہونے لگی اُس کے دماغ پر چار لڑکیاں اور وہ شراب سائی ہوئی تھی جس کی بو نہیں ہوتی۔ وہ خوش تھا کہ یہ شراب پی کر آئے گا تو کسی کو شراب کی بو نہیں آئے گی، مگر مندر تک پہنچنا میزہا مسئلہ بن گیا تھا۔

اُسے مایوسی کی تاریکی میں ایک چمک سی دکھائی دی۔ اُسے مولوی سعید اللہ قاسمی کے یہ الفاظ یاد آگئے..... ”اسلام میں خلیفہ اور اُس کے ماتحت چھوٹے چھوٹے علاقوں کے امراء کی ذمہ داریاں بڑی ہی نازک اور صبر آزما ہوتی ہیں۔ وہ راتوں کو بھیس بدل کر گلی کوچوں میں پھرتے اور دیواروں سے کان لگا کر سنتے ہیں کہ قوم میں کوئی گھرانہ یا کوئی فرد کسی مصیبت میں تو مبتلا نہیں، اور کیا پوری قوم خلافت اور امارت سے مطمئن ہے؟“

نواسا شاہ اٹھا اور اس نے بھیس بدل لیا۔ وہ باہر نکلا اور دروازے پر کھڑے محافظ سے کہا کہ محافظ دستے کے کماندار کو بلاؤ۔ کماندار دوڑا آیا۔

”ہم شہر کی گشت کو جا رہے ہیں..... نواسا شاہ نے کماندار سے کہا۔

کماندار کے لیے امیر کا یہ اقدام حیران کن نہیں تھا۔ یہ تو مسلمانوں کی روایت تھی۔ یہ الگ بات تھی کہ کتنے امراء اس روایت پر عمل کرتے تھے۔ کماندار نے گشتی محافظوں کو بتا دیا کہ امیر محترم گشت کے لیے جا رہے ہیں۔

نواسا شاہ معمولی سا ایک چند پہن کر اور سر پر کپڑا لپیٹ کر چل پڑا اور قصر امارت کے صدر دروازے سے نکل گیا۔

وہ مندر کے دروازے پر جا رکا۔ ادھر ادھر دیکھا، اور دروازے میں داخل ہو گیا۔ اُسے معلوم تھا کہ کس کمرے میں جانا ہے۔ ڈیوڑھی میں اس کے استقبال کے لیے کوئی بھی نہیں تھا۔ اُس نے تالی بجائی۔ اچانک پیچھے سے ایک آواز آدی نے اُسے دبوچ لیا۔ ایک اور آدی نے اُس کی ٹانگیں بازوؤں میں جکڑ لیں۔ نواسا شاہ جوان اور تو مند آدی تھا۔ اُس نے جسم کی پوری طاقت صرف کر کے اپنے آپ کو پیچھے دھکا دیا اور پھلے آدی کے سہارے اگلے آدی کو پاؤں سے دھکیلا۔ اس داؤ سے وہ آدی جس نے اُسے پیچھے سے دبوچا تھا، پیچھے کو گرگا اور جس نے اس کی ٹانگیں پکڑی تھیں وہ دوسری طرف گرگا۔

دور آدی اُس پر چھپے۔ نواسا شاہ دروازے سے باہر آ گیا اور اُس نے پھرتی سے تلوار نما خنجر نکال لیا۔ ڈیوڑھی تاریک تھی۔ باہر سائے نظر آتے تھے۔ ستاروں کی روشنی کافی تھی۔ نواسا شاہ نے خنجر کا دار کیا اور ایک آدی کی کرب میں ڈوبی ہوئی چیخ سنائی دی۔ پھر کسی کی آواز آئی۔ ”زندہ پکڑنا۔“

اور قریب سے ہی آواز آئی..... ”مشعل جلاؤ۔“

چغماق کا شرارہ چکا اور تیل میں ڈوبی ہوئی مشعل کا شعلہ بھڑکا۔ پھر آواز سنائی دی۔ ”کاٹ دو انہیں۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ایک آدمی زخمی ہو کر گر پڑا تھا۔ باقی تین چار آدمی تلواروں سے ٹوٹ پڑے۔ نواسا شاہ حیران و پریشان ہو کر ایک طرف کھڑا تھا۔ مشعل کے قص کرتے شعلے میں اُسے خون بہتا نظر آ رہا تھا۔ اُس پر حملہ کرنے والوں پر کس نے حملہ کیا تھا؟

”امیر محترم!“..... ایک آدمی نے کہا..... ”آپ ٹھیک ہیں؟ زخمی تو نہیں؟“

تب اُس نے پہچانا کہ یہ تو اُس کے اپنے محافظ دستے کے جوان تھے۔ اندر سے پنڈت دوڑا آیا۔ سخت گھبرایا ہوا تھا۔ ہڑبڑا کر پوچھنے لگا کہ یہاں کیا ہو رہا ہے۔ چار ہندو زمین پر خون میں ڈوبے ہوئے پڑے تھے۔

”آپ انہیں پہچانتے ہیں؟“..... ایک محافظ نے پنڈت سے پوچھا..... ”انہوں نے امیر محترم پر حملہ کیا ہے؟“

”اوہ!“..... پنڈت نے حیرت زدہ ہو کر نواسا شاہ کو دیکھا اور بولا..... ”امیر بھیرہ!..... حضور ادھر اور اس وقت کیسے آئے؟“

”میں گشت پر آیا تھا“..... نواسا شاہ نے کہا..... ”مندر کے اندر چلا گیا۔ ڈیوڑھی کے دروازے میں داخل ہوا ہی تھا کہ انہوں نے مجھ پر حملہ کر دیا۔“

”پاپی“..... پنڈت نے حقارت سے کہا..... ”بلیچھ۔ اچھا ہوا مارے گئے۔ امیر مندر میں آئیں تو ہم ان کے قدموں میں پھول نچھاور کریں۔ ان اچھوتوں نے امیر پر حملہ کیا ہے؟“..... اُس نے مشعل کی روشنی میں چاروں کے چہرے دیکھ کر کہا..... ”میں انہیں نہیں پہچان سکتا۔ یہ بھیرہ کے معلوم نہیں ہوتے۔“

نواسا شاہ نہیں چاہتا تھا کہ محافظ مندر کی اندر جائیں کیونکہ اُسے خیال تھا کہ اندر لڑکیاں اور شراب ہوگی، مگر محافظوں کے کمانڈر کو اپنے فرائض کا احساس تھا۔ وہ نواسا شاہ کو بتائے بغیر اندر چلا گیا۔ نواسا شاہ بھی گیا۔ کمروں میں کچھ بھی نہیں تھا۔ ایک کمرے میں دو آدمی تھے جو باہر مارے جانے والوں کے ساتھی تھے۔ پنڈت نے بتایا کہ یہ بیجاری ہیں۔

نواسا شاہ کا خیال تھا کہ وہ اکیلا مندر میں آیا ہے۔ یہ پہلا موقع تھا کہ وہ گشت پر نکلا تھا۔ اسے معلوم نہیں تھا کہ اس کا محافظ دستہ اس سے غافل نہیں ہو سکتا تھا۔ کمانڈر عقلمند تھا۔ اُسے احساس تھا کہ امیر نو مسلم ہے اور ہندو اس پر قاتلانہ حملہ کریں گے۔ چنانچہ نواسا شاہ رہائش گاہ سے نکلا تو کمانڈر چار محافظوں کو عام کپڑوں میں ساتھ لے کر نواسا شاہ کے پیچھے خاصا فاصلہ رکھ کر چلا گیا۔ یہ پانچوں دبے پاؤں چل رہے تھے تاکہ ان کے امیر کو بھی پتہ نہ چلے کہ اس کے پیچھے کوئی آ رہا ہے۔ آخر وہی ہوا جس کا کمانڈر کو خدشہ تھا۔ وہ بروقت مندر کے دروازے پر پہنچ گئے اور نواسا شاہ کی جان بچ گئی۔

دوسرے دن اس واقعہ کی تحقیقات ہوئی۔ پنڈت نے لاعلمی کا اظہار کیا۔ وہ بہت پریشان نظر آتا تھا۔ بات آئی گئی ہوگی۔

لاہور کے راج محل میں رانی پریم دیوی سخت غمتے کے عالم میں اپنے کمرے میں تیز تیز ادھر ادھر چل

رہی تھی۔ کمرے میں وہ دو آدمی کھڑے تھے جو اپنے چار ساتھیوں کو بحیرہ کے مندر میں مروا کر وہاں سے آگئے تھے۔ انہوں نے رانی کو تفصیل سے سنایا تھا کہ پنڈت نے شکھ پال کو پھانسنے کا کیا انتظام کیا تھا لیکن بین آخری لمحے ناکامی ہوئی۔

سینا پتی راج گوپال بھی وہاں موجود تھا۔ وہ کچھ بھی نہیں کہہ رہا تھا۔

”اس سے ظاہر ہوا کہ میرا بیٹا بحیرہ کا امیر ہوتے ہوئے بھی مسلمانوں کا قیدی ہے“۔ رانی پریم دیوی نے کہا..... ”میں اسے رہا کر آؤں گی۔ اگر وہ وہاں رہنا چاہے گا تو بھی اُسے لے آؤں گی“۔ وہ اچانک گرج اٹھی..... ”نکل جاؤ یہاں سے.... دفع ہو جاؤ بزدلو!“

وہ دونوں آدمی باہر نکل گئے۔ راج گوپال وہیں کھڑا رہا..... رانی نے اُسے دیکھا اور بولی..... ”تم میری محبت کا دعویٰ کرتے ہو، میرا ساتھ دو گے؟“

”تم کرنا کیا چاہتی ہو؟“..... راج گوپال نے کہا..... ”راج گوپال نے کہا.....“ اگر تم مجھے سزائے موت کی دھمکی دے کر کہو کہ میں بحیرہ پر حملہ کر دوں تو بھی میں صاف انکار کر دوں گا۔“

”سنو گوپال!“..... رانی نے کہا..... ”غور سے سنو میں کیا کرنا چاہتی ہوں۔“

اُس کے دماغ میں جو آئی تھی، وہ اُس نے راج گوپال کو سنا دی۔

دس پندرہ دن گزرے ہوں گے کہ نواسا شاہ دن کے وقت فوج کا معائنہ کر کے واپس آ رہا تھا۔ اُس کا راستہ ایک سیاہے والے رنگ کے بڑھے نے روک لیا۔ اس کے ساتھ اسی رنگ اور اسی عمر کی ایک عورت تھی۔ ان کے کپڑے پٹھے ہوئے تھے۔ سر اور منہ پر گرد کی تہ پٹی ہوئی تھی۔ دونوں کی کمریں جھکی ہوئی تھیں۔ وہ دونوں بہت لمبی مسافت طے کر کے آئے نکلتے تھے۔ نواسا شاہ نے گھوڑا روکا اور اتر کر ان کے قریب چلا گیا۔

”بہت دور سے فریاد لے کر آئے ہیں“..... بوڑھے نے تھکی ہوئی اور رندھی ہوئی آواز میں کہا..... ”ہماری کہانی لمبی ہے۔ اپنے گھر میں آنے کی اجازت دیں۔ تہائی میں عرض کریں گے۔“

نواسا شاہ نے اپنے محافظوں سے کہا کہ دونوں کو ساتھ لے چلو، ہم ان کی فریاد سنیں گے۔

نواسا شاہ اپنے کمرے میں اکیلا بیٹھا تھا۔ بڑھیا کو اس کے کمرے میں داخل کیا گیا۔ نواسا شاہ نے کہا..... ”کہو کیا کہتا ہے۔“

بڑھیا اُس کے قریب چلی گئی اور اُس کی آنکھوں میں آنکھیں ڈال کر بولی..... ”کیا ٹوٹ نہیں جانتا کہ ماں کو اپنے گمراہ بیٹے سے کیا کہنا ہوتا ہے؟“..... نواسا شاہ چونک اٹھا۔ وہ رانی پریم دیوی تھی۔ اُس نے کہا ”مت نگا ہیں پھیر۔ مت جبران ہو۔ میری آنکھوں میں دیکھ۔ مانتا کی ماری ہوئی ماں کی آنکھوں میں دیکھ۔“

نواسا شاہ کی نظریں ماں کی آنکھوں میں گرفتار ہو گئیں۔

”ماں نے تجھے کیوں جتنا تھا؟“..... رانی نے کہا..... ”اس لیے کہ اپنے دادا کے خون کا انتقام۔“

گا۔ اُن بتوں اور صورتوں کی توہین کا انتقام لے گا جن کی بے حرمتی مسلمانوں نے کی تھی۔ تیرا پاپ بڑا.....

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کشمیر چلا گیا ہے، اور تو نے شکست کھا کر ہتھیار ڈال دیئے ہیں۔ تو نے اپنے دادا کی طرح اور راجہ جی رائے کی طرح خودکشی نہ کی۔ تو نے اپنے مذہب کے دشمن کا مذہب قبول کر لیا۔ تو نے یہ بھی نہ سوچا کہ تیری ماں کا رکھوالا کون ہے۔ اگر مسلمان لاہور پر حملہ کر دیں تو وہ مجھے بھی قیدی بنا لیں گے۔ ایک رانی مسلمانوں کی اس لیے قیدی اور باندی ہوگی کہ اُس کا بیٹا بے غیرت اور بزدل ہے۔ لالچی ہے۔ اُس نے اپنا دھرم عہدے اور رتبے کے عوض بیچ ڈالا ہے۔“

نواسا شاہ کے مُنہ سے کئی بار نکل چکا تھا..... ”ماں..... ماتا جی..... آپ..... لیکن ماں کی زبان بے قابو ہو گئی تھی۔ وہ بولتی جا رہی تھی اور نواسا شاہ اُس کے سامنے کھڑا تھا۔ ماں نے اس کے پاؤں تلے سے زمین نکال دی تھی۔ پنڈت اُسے پہلے ہی گمراہ کر چکا تھا۔ اُس رات کے بعد جس رات اُس پر حملہ ہوا تھا، وہ مندر میں دوبارہ جانے کی سوچ بھی نہیں سکا تھا۔ یہ ایک کانٹا تھا جو اُس کے دل میں اتر گیا تھا۔ پنڈت کی اُس بات کو اُس نے بیچ مان لیا تھا کہ مسلمان حاکم اور سالار وغیرہ چوری چھپے عیش و عشرت کرتے ہیں اور اُسے کہتے ہیں کہ اسلام میں یہ حرام ہے۔

اب ماں نے اس حلیے میں آکر اُس کے جذبات کو ایسا ہلایا کہ اُسے چکر آنے لگے۔ ماں نے اُسے نواسا شاہ سے شکھ پال بنا دیا تھا۔ ماں کہہ رہی تھی..... ”دیکھ، تری رانی ماں کیا حال اور صورت بنائے کھڑی ہے۔ پکڑی جائے تو یہاں تیری کوئی نہیں سنے گا..... اور سوچ کہ تجھے محمود یہاں کا حاکم کیوں بنا گیا ہے..... وہ تجھ سے ڈرتا ہے۔ اُسے معلوم ہے کہ شکھ پال اتنا بہادر اور دانشمند ہے کہ غزنی کی فوج کو ملیا میٹ کر دے گا۔ تجھ سے بچنے کے لیے اُس نے تجھے سونے کے بیجرے میں بند کر دیا ہے۔ تیری شکست تیرے کسی گناہ کی سزا ہے۔ ہوش میں آسکھ پال! اپنے دیوتاؤں کے قہر سے ڈر۔“

”تمہارے ساتھ کون ہے ماں؟“

”سینا پتی راج گوپال..... رانی نے جواب دیا.....“ اسے بھی اندر بلا لو۔“

نواسا شاہ نے در بان کو بلا کر کہا..... ”اس بڑھیا کے ساتھ جو بوڑھا ہے، اُسے اندر بھیجو۔“

راج گوپال ہنکا ہوا، کھانتا ہوا، اندر آیا اور نواسا شاہ کو فرشی سلام کیا۔ در بان باہر نکل گیا تو نواسا شاہ نے راج گوپال سے کہا..... ”اب سیدھے کھڑے ہو جاؤ..... ماں مجھے ہوش میں لے آئی ہے۔ مجھے اپنی غلطی کا احساس ہو گیا ہے۔ میں رات کو یہاں سے نکل جاؤں گا۔ آپ دونوں واپس چلے جائیں۔“

”یہاں سے چوروں کی طرح نکل بھاگنا کوئی کمال نہیں..... سینا پتی راج گوپال نے کہا.....“

”آپ راجپوت ہیں، راجنیکار ہیں۔ اگر آپ ہمت کریں تو بھیرہ آپ کا ہو سکتا ہے..... مجھے معلوم ہوا ہے کہ آپ کے حکم سے راجہ جی رائے کی فوج کو سلطان کی فوج میں شامل کر لیا گیا ہے۔ اگر یہ درست ہے تو میں آپ کو بتاتا ہوں کہ آپ کیا کر سکتے ہیں۔“

رانی پریم دیوی اور راج گوپال بہت دیر بعد نواسا شاہ کے کمرے سے نکلے۔ در بان اور محافظوں کو وہ

پہلے سے زیادہ بوڑھے اور تنگھے ہوئے نظر آئے۔ کسی کو شک نہ ہوا کہ انہوں نے چہروں، گردن اور ہاتھوں پر ایسا مخلول مل رکھا ہے جس سے ان کے رنگ گہرے سانولے اور جلد بوڑھی نظر آتی ہے۔ وہ قصر امارت سے نکلے اور مندر میں چلے گئے۔ وہ رات انہوں نے پنڈت کے ساتھ گزاری اور اگلے روز لاہور کو روانہ ہو گئے۔

دو روز تک بھیرہ کی نفا میں پراسرار سا ٹھہراؤ طاری رہا۔ تیسرے روز امیر بھیرہ نواسا شاہ نے فوج کے اعلیٰ حکام کو بلایا اور کہا کہ اپنی فوج میں جو چار ساڑھے چار ہزار ہندو ہیں، انہیں محاصرے میں لڑنے کا وہ تجربہ نہیں جو غزنی کی فوج کو ہے۔ کل تمام مسلمان فوج شہر سے باہر چلی جائے اور ہندو کماندار اور سپاہی شہر کے اندر رہیں گے۔ آپ لوگ باہر سے قلعہ توڑنے کی کوشش کریں گے اور ہم ہندوؤں کو سمجھائیں گے کہ قلعے کا دفاع کس طرح کیا جاتا ہے۔

اسی رات نواسا شاہ نے سپہ سالار اور اُس کے نائب سالاروں کو اپنے ہاں بلایا۔ انہوں نے آ کر دیکھا کہ محافظ دستہ جو مسلمان ہوا کرتا تھا۔ اس میں اب ہندو سپاہی ہیں۔ نواسا شاہ نے چند ایک محافظوں کو اندر بلا کر سالاروں اور اُس کے دونوں نائبوں کو گرفتار کر لیا اور حکم دیا کہ انہیں قید خانے کی الگ الگ کوچھڑیوں میں بند کر دو۔ اگلی صبح حکم کے مطابق فوج کی تمام تر مسلمان نفری باہر چلی گئی۔ نواسا شاہ کے حکم سے شہر کے دروازے بند کر دیئے گئے، اور ہندو نفری نے دیواروں پر جا کر مورچے سنبھال لیے۔ مسلمان اسے مشق اور تربیت سمجھ رہے تھے۔ انہوں نے حکم مطابق قلعہ توڑنے کی جھوٹ موٹ کی نقل و حرکت کی۔ اوپر سے ہندو فوجیوں نے ان پر تیر برسائے شروع کر دیئے۔ اس کے ساتھ ہی نواسا شاہ نے دیوار سے بلند آواز سے بار بار اعلان کیا..... ”غزنی والو! زندہ رہنا چاہتے ہو تو غزنی واپس چلے جاؤ۔ میں نواسا شاہ نہیں سنبھال پال ہوں۔ میں مسلمان نہیں ہندو ہوں۔ تمہارے تینوں سالار قید میں پڑے ہیں۔“

مسلمان فوج کے ہوش ٹھکانے آ گئے۔ مشہور مؤرخین، الہیرونی، فرشتہ، گردیزی، غضری اور عطسی کی تحریروں کے مطابق غزنی کے مسلمان فوجیوں نے بھاگ نکلنے کی بجائے لڑ کر مرنے کو ترجیح دی۔ کسی بھی مورخ نے یہ نہیں بتایا کہ سپہ سالار اور اُس کے نائبین کی غیر حاضری میں کمان کس نے سنبھالی۔ ہوائوں کہ مسلمانوں نے ایک قاصد لتمان کو دوڑا دیا۔ ان کے پاس رسد اور سامان کی کمی تھی، لیکن ان کے باوجود انہوں نے سنبھ پال کا چیلنج قبول کر لیا، اور لڑاکار سنبھ پال کے اعلان کا جواب دیا..... ”اے مکار راجے! تو اپنی فوج سمیت ہمارا قیدی ہے۔ اگر شہر میں کسی مسلمان باشندے پر ہاتھ اٹھایا گیا تو بھیرہ کی اینٹ سے اینٹ بجادیں گے اور ایک بھی ہندو زندہ نہیں رہے گا۔“

انہوں نے شہر کا محاصرہ کر لیا اور دروازے توڑنے اور کہیں نقب لگانے کی کوشش شروع کر دی۔ غزنی کی طرف جانے والا قاصد بہت تیز تھا۔ پشاور تک اُس نے دو گھوڑے مسافروں سے چھینے۔ تنگھے ہوئے گھوڑوں کو وہ چھوڑتا ہو گیا۔ اُس نے آرام، نیند اور کھانے پینے کی پرواہ نہ کی۔ لتمان والا قاصد جلدی منزل پر پہنچ گیا اور وہاں سے کھک چل پڑی۔

غزنی میں حالت یہ ہوگئی تھی کہ ایلیک خان نے اس خوش فہمی میں غزنی پر فوج کشی کی تھی کہ سلطان محمود ہندوستان میں ہے اور غزنی میں فوج نہ ہونے کے برابر ہے۔ وہ بڑے تحمل سے بڑھا چلا آ رہا تھا۔ اُسے گماں تک نہ تھا کہ سلطان محمود کا پیغام رسائی کا نظام اور اُس کی فوج کے کوچ کی رفتار اتنی تیز ہے کہ وہ جیسے اُڑ کر آگیا ہو۔ محمد قاسم فرشتہ لکھتا ہے کہ سلطان محمود جب غزنی پہنچا تو ایلیک خان نے یقین نہ کیا۔ محمود نے فوج کو آرام نہ کرنے دیا۔ سیدھا حملہ کر دیا۔

فرشتہ لکھتا ہے..... "ایلیک خان نے ٹرک امر اور حکمرانوں کو مدد کے لیے بلا لیا۔ یہ محمود غزنوی کے خلاف متحدہ محاذ تھا۔ محمود غزنوی نے اپنی فوج کے ایک حصے کی کمان اپنے بھائی نصیر الدین یوسف کو دی اور اپنے مشہور سپہ سالار ابو عبد اللہ الطائی کو اس کے ساتھ رکھا۔ دائیں بازو کی کمان آل تناش حاجب کے پاس اور بائیں بازو کی ارسلان ہاڈب کے پاس تھی۔ اس بازو میں افغان اور خلجی تھے....

"محمود کے دشمن کا متحدہ محاذ کمزور نہیں تھا۔ ایلیک خان نے اپنی قیادت میں سلطان محمود کی فوج کے قلب پر حملہ کیا۔ محمود گھوڑے سے کود کر اُترا اور سجدہ ریز ہو گیا۔ اُنھ کو ہاتھ دُعا کے لیے پھیلائے اور گھوڑے پر سوار ہونے کی بجائے ایک ہاتھی پر جا چڑھا۔ اس نے اپنی فوج کو اللہ کے نام پر لاکارا..... اُس نے پیادوں کے آگے ہاتھیوں کی دیوار کھڑی کر رکھی تھی۔ اس نے حملہ روکنے کے لیے ہلہ بولنے کا حکم دے دیا۔ ہاتھیوں کے ساتھ گھوڑ سوار تھے۔ ایلیک خان کی فوج اُس ہلے کے آگے ٹھہر نہ سکی۔"

فرشتہ نے لکھا ہے..... "محمود کے ایک ہاتھی نے ایلیک خان کے اُس محافظ کو جس نے اُس کا پرچم اٹھا رکھا تھا، سونڈ میں پکڑا اور دُور اوپر کو اچھال دیا۔ محمود کے ہاتھیوں نے دشمن کو اس طرح کچلا جیسے پاؤں تلے ٹنڈی ذل کو مسل رہے ہوں۔"

دشمن گھبرا کر پسا ہوا۔ محمود غزنوی نے اس کا تعاقب کیا اور چیدہ چیدہ امراء اور سالاروں کو پکڑ کر ہمیشہ کے لیے ختم کر دیا۔

یہ اُسکے سجدے کا کرشمہ تھا کہ دشمن ختم ہو چکا تو بھیرہ کا قاصد اُس کے پاس یہ پیغام لے کر پہنچا کہ سکھ پال نے دھوکہ دے کر بھیرہ پر قبضہ کر لیا ہے۔ سلطان محمود نے کوئی وقت ضائع نہ کیا اور بھیرہ کو کوچ کا حکم دے دیا۔

اُس کے پہنچنے تک مسلمان بھیرہ کا ایک دروازہ توڑ کر شہر میں داخل ہو چکے تھے۔ ملتان سے ملک آگئی تھی۔ انہوں نے ہندوں نفرتی پر جلدی قابو پایا اور سکھ پال کو بھی انہوں نے گرفتار کر لیا۔ سلطان محمود دل پر بڑا ہی ناگوار بوجھ لے کر آیا تھا، لیکن بھیرہ کی کیفیت دیکھ کر عیش عیش کر اٹھا۔ اُس نے سکھ پال کو بلایا اور اُسے اتنا ہی کہا..... "میں تمہیں تمام عمر کے لیے قید میں ڈالتا ہوں۔ تمام عمر اپنے کیے کی سزا بھگتے رہو۔"



... اور ایک بت شکن پیدا ہوا

(دوسرا حصہ)

سلطان محمود غزنوی کے جہاد اور جاسوسوں کی جذباتی اور واقعاتی کہانیاں

عنایت اللہ

واحد تقسیم کار

علم و عرفان پبلشرز

الحمد مارکیٹ، 40۔ اردو بازار، لاہور

فون: 37352332-37232336

نگرکوٹ کی نزکی

نگرکوٹ ہندوستان کا ایک مشہور قلعہ ہوا کرتا تھا۔ وہ دور قلعوں کا ہی تھا، ان کے کھنڈرات آج بھی موجود ہیں۔ ایک سے ایک وسیع اور مضبوط قلعہ تھا لیکن نگرکوٹ کے قلعے کو خصوصی شہرت اس لیے حاصل تھی کہ اس کے اندر بہت بڑا مندر تھا، مندر بجائے خود ایک قلعہ تھا۔ اس کے کمرے بھول بھلیوں جیسے تھے۔ اس کا تہ خانہ بھی تھا۔ اس کے مندر میں گھوڑے اور ہاتھی گم ہو جاتے ہیں، مندر کی حفاظت کے لیے اس کے ارد گرد قلعہ تعمیر کر دیا گیا تھا۔

یہ قلعہ اور اس کے اندر کا مندر بھارت کے مشہور شہر کانگرہ کے قریب ایک پہاڑی پر تعمیر کیا گیا تھا اس سے یہ ناقابلِ تسخیر ہو گیا تھا۔ قلعے پر یلغار کرنے کے لیے پہاڑی پر چڑھنا پڑتا تھا لیکن قلعے والوں کے تیر اور بڑے بڑے پتھر جو اوپر سے پھینکے جاتے تھے حملہ آوروں کو قلعے تک نہیں پہنچنے دیتے تھے۔ اس وقت جب سلطان محمود غزنوی نے پشاور، بھیرہ اور ملتان پر قبضہ کر کے ایسی پوزیشن حاصل کر لی تھی جیسے خنجر بھارت ماتا کے دل میں اتر گیا ہو، نگرکوٹ کا قلعہ ہندوستان کے راجوں مہاراجوں کے لیے غیر معمولی اہمیت کا مقام بن گیا۔

اس اہمیت کی وجہ سے اس مندر کا بڑا پنڈت رادھا کشن تھا جو کنڑ برہمن اور اپنے کردار کا آدمی تھا۔ مندروں کے اندر کی دنیا کی جو باتیں مشہور تھیں، ان سے یہ مندر پاک تھا۔ پنڈت رادھا کشن نے ایسا ماحول بنا رکھا تھا کہ وہاں عبادت کا مطلب صرف عبادت تھا۔ وہاں عورتیں بھی جایا کرتی تھیں لیکن پنڈت نے حکم جاری کر رکھا تھا کہ کوئی عورت کسی پنڈت کے پاس نہیں بیٹھ سکتی اور مرد اور عورتیں اکٹھے عبادت نہیں کر سکتے۔ عورتیں اس کی عقیدت مند تھیں اور ہندوؤں کے رواج کے مطابق عورتیں اس کے پاؤں چھو کر ہاتھ اپنے ماتھے کو لگانے کی کوشش کرتی تھیں لیکن وہ کسی عورت کو، وہ بچی ہو خواہ بوڑھی اپنے قریب نہیں آنے دیتا تھا۔

مندر میں چند اور پنڈت اور چیلے چائے بھی تھے۔ عورت کے معاملے میں وہ ان پر بہت سختی کرتا اور ان پر نظر رکھتا تھا۔ وہ کہا کرتا تھا کہ عورت فساد کی جڑ ہے اور عورت میں ایسا جاوہ ہے جو مرد پر سوار ہوتا ہے تو وہ کسی کام کا نہیں رہتا اور وہ بدی کے سوا کچھ اور سوچ ہی نہیں سکتا۔ اسی نظریے کے تحت وہ نوجوانی میں تارک الدنیا ہو گیا اور ہمالیہ کی بے بس وادیوں میں چلا گیا تھا جہاں سے ہندوؤں کا مقدس دریا گنگا نکلتا ہے۔ چندہ برسوں میں اس کا من مر گیا۔ اس کے نفسیاتی جذبات سرد پڑ گئے اور وہ گنگا کے ساتھ ساتھ پایادہ اتر آیا تھا۔ کانگرہ کے قریب نگرکوٹ کی ایک پہاڑی پر اس نے یہ مندر دیکھا تو وہ اس میں چلا آیا۔

اب اس کی عمر پچاس اور ساٹھ کے درمیان تھی لیکن اس کے چہرے پر اور ذلیل ڈول میں بڑھاپے کے کوئی آثار نہیں تھے۔ اس کی آنکھوں میں جوانی کی چمک ابھی موجود تھی۔ دانت جوانوں کی طرح سفید اور

چال میں جنگجو مہاراجے کا جلال تھا۔ وہ اپنی مثال دے کر کہا کرتا تھا کہ میرا جسم دنیا کے لہو و لعب سے اور عورت کے لمس سے پاک رہا ہے اس لیے یہ ایک سو سال تک بھی ایسا ہی صحت مند اور تندرست رہے گا اور وہ کہا کرتا تھا کہ جس نے اپنی روح کو پاک رکھا اس کا جسم سدا جوان رہے گا۔

نذیب کے معاملے میں وہ کٹر تھا۔ رمان مہار بھارت اسے زبانی یاد تھیں۔ اس کی زبان میں جادو تھا، لوگ اسے اوتار (پیغمبر) بھی کہا کرتے تھے۔ اسے ہندومت کا ستون بھی اور قلعہ وار بھی کہا کرتے تھے۔ راجوں مہاراجوں پر وہ اپنا حکم چلایا کرتا تھا اور راجے مہاراجے اس کے قدموں میں بیٹھ کر بھول جایا کرتے تھے کہ وہ حکمران ہیں اور ان کی رعایا ان کے آگے سجدے کیا کرتی ہے۔

مگر کوٹ کے مندر میں دولت اور زرو جواہرات کے انبار لگے ہوئے تھے۔ تمام راجے مہاراجے مندر کو باقاعدگی سے دل کھول کر نقدی اور سونے چاندی کی صورت میں تحفے بھیجا کرتے تھے۔ کانگرہ کے تمام کسان اور زمیندار مندر کو مالہ ادا کرتے تھے۔ بعض مؤرخوں نے لکھا ہے کہ اس علاقے کی کھیتیاں مندر کی ملکیت تھیں اور کسان مندر کے مزار سے تھے اس دولت کو پنڈت رادھا کشن نہ خود اپنے استعمال میں لاتا تھا اور نہ کسی دوسرے پنڈت کو ہاتھ لگانے دیتا تھا۔ کہا کرتا تھا کہ یہ ملک اور ہندومت کے دفاع کے لیے وقف ہے اس کا کچھ حصہ غریبوں اور یتیموں کی امداد اور تعلیم پر خرچ ہوتا تھا۔

۱۰۰۷ء (۱۳۹۸ھ) کا واقعہ ہے جب سلطان محمود غزنوی نے پہلے آج کے انک کے گرد نواح میں لاہور کے مہاراجہ انند پال کو شکست دے کر ایسا بھگا گیا کہ وہ کشمیر چلا گیا اور اپنی راجدھانی سے لسابعہ غیر حاضر رہا۔ پھر سلطان نے بھیرہ کے راجہ بچی رائے کو شکست دی اور تو راجہ بعد ملتان پر حملہ کر کے بندوڑوں اور عیسائیوں کے آگے کار قراطمین کی گدی اکھاڑی اور ملتان کو اپنی سلطنت میں شامل کر لیا اور پھر انند پال کے بیٹے سکھ پال نے سلطان محمود سے بھیرہ کے میدان میں شکست کھا کر ہتھیار ڈالے اور اسلام قبول کر لیا۔ اس نے سلطان کی غیر حاضری میں غزنی کی فوج کو دھوکہ دے کر بھیرہ پر قبضہ کرنے کی کوشش کی مگر بڑی طرح ناکام رہا اور سلطان محمود نے غزنی کی خانہ جنگی سے فارغ ہو کر بھیرہ آ کے سکھ پال کو عمر بھر کے لیے قید میں ڈال دیا۔

۱۰۰۷ء میں اسلام کا کاٹنا مہاراجت کے دل میں اتر گیا تو مگر کوٹ میں پنڈت رادھا کشن کی نیندیں حرام ہو گئیں۔ اُسے مسلمانوں کی فتوحات کی اطلاعیں بھیرہ، پشاور اور لاہور سے ملی تھیں اور اسے یہ بھی بتایا گیا تھا کہ مہاراجہ انند پال راجدھانی سے غیر حاضر ہے۔ پنڈت رادھا کشن نے ہندوستان کی ریاستوں اور جن، قنوج، گوالیار، کانپور (سوجو کوٹلی آزاد کشمیر) اور اجیر کے راجوں مہاراجوں کو مگر کوٹ بلایا..... سب نے حکم کی تعمیل کی۔ ”کیا تم سب نے عیش و عشرت کا پھل پالیا ہے یا کچھ اور مانگتے ہو؟“..... پنڈت رادھا کشن نے مندر میں بٹھا کر ان مہاراجوں سے کہا..... ”تمہاری شکست کی وجہ صرف یہ ہے کہ تم نے اپنے محل سوارگ کی طرح بنا رکھے ہیں تمہیں سلاتی ہیں تو عورتیں، تمہیں جگاتی ہیں تو عورتیں، تمہیں نہلاتی ہیں تو عورتیں اور عورتیں بھی وہ جو حسن میں بے مثال اور بے حیائی میں لاجواب ہیں، تم یا اس مٹیٹی شراب سے بجھاتے ہو۔“

”شکست راجہ منڈپال نے کھائی ہے“..... ایک مہاراجے نے کہا۔ ”مسلمان جب میرے مقابلے میں آئیں گے تو....“

”اس دیس کے ہر ہندو نے شکست کھائی ہے“..... پنڈت رادھا کشن نے گرج کر کہا..... ”کیا تم ہندو نہیں ہو؟ غزنی کے ایک مسلمان سلطان نے ہندو دھرم کو شکست دی ہے۔ یہ تمہاری شکست ہے، یہ میری شکست ہے۔ کیا بھیرہ اور ملتان کے مندر تمہارے لیے مقدس نہیں؟ مسلمانوں نے دیوی دیوتاؤں کے جو بت اور اوتاروں کی جو صورتیں توڑ پھوڑ کر باہر پھینکیں اور مسلمانوں نے جنہیں اپنے گھوڑوں کے قدموں میں روندنا، ان کا تمہارے دھرم کے ساتھ کوئی تعلق نہیں تھا؟ جہاں سکھ اور گھڑیات بچتے تھے، جہاں کے چڑ پورے اور جہاں کی ہوائیں بھجن اور اشوک سنا کرتی تھیں وہاں اب اذانیں سنائی دیتی ہیں۔“

راجوں مہاراجوں پر سناٹا طاری ہو گیا۔ پنڈت کہہ رہا تھا: ”وہاں کی اذانیں مجھے یہاں سنائی دے رہی ہیں، میں راتوں کو سوتا نہیں، مجھے ہری کشن اور ہری رام کی بجائے اذانیں سنائی دے رہی ہیں۔ میں مندر کے اندر جانے سے ڈرتا ہوں، مجھے بُت غصے سے گھورتے ہیں، میں نے مورتیوں کے چہروں پر قہر دیکھا ہے، مجھے یہ سارا مندر، یہ قلعہ اور یہ پہاڑ جن پر یہ کھڑے ہیں، سب پلٹے اور لرزتے ہوئے لگتے ہیں، کیا تم برداشت کر لو گے کہ مسلمان انہیں بھی آکر توڑ دیں اور اس مندر میں بھی اذانیں گونجیں؟“

”ایسا نہیں ہوگا مہاراج!“..... سب کی پُر عزم آوازیں اٹھیں..... ”ہم اپنا سب کچھ قربان کر دیں گے۔ اس دیس میں جو مسلمان آئے ہیں، ان میں سے کوئی بھی زندہ واپس نہیں جائے گا۔“

”وہ واپس نہیں جائیں گے“..... پنڈت رادھا کشن نے طنزیہ لہجے میں کہا۔ ”وہ یہاں تک آئیں گے، میں اپنی روح کی آنکھوں سے دیکھ رہا ہوں، اپنی عقل کی آنکھوں سے دیکھ رہا ہوں کہ وہ آئیں گے، وہ اس لیے آئیں گے کہ تم یہاں نہیں ہو، تم عورت اور شراب کے نشے میں گم ہو گئے ہو، کیا مسلمان حسین اور جوان ناپنے گانے والیوں کو اپنے ساتھ رکھتے ہیں جس طرح تم اس اونچے مندر میں آئے ہو اور اپنے ساتھ پاپ کا سارا سامان لائے ہو..... میں کیوں پریشان ہو رہا ہوں؟ مجھے نیند کیوں نہیں آتی؟ میں راتوں کو گولگانا ماتا کی آغوش میں ڈوب کر کیوں رو دیا کرتا ہوں؟ میری کوئی راجدھانی نہیں، میری کوئی ریاست نہیں جس کا مجھے غم ہو لیکن میری آنکھوں سے دیکھو۔ میری عقل سے سوچو، یہ سارا دلش میرا دلش ہے۔ یہ لڑائی کسی زمین کے لیے نہیں لڑی جارہی، یہ ہندو دھرم اور اسلام کی لڑائی ہے۔ محمد بن قاسم کے بعد ہمارے دادا پر دادا نے بڑی مشکل سے اسلام کو اس دلش سے نکالا تھا مگر آج اسلام ایک بار پھر طوفان کی طرح آیا ہے اور تم عیش و عشرت میں بدمست ہو.....

”تم مذہب کو بھول جاؤ، اپنے آپ کی سوچو۔ تم شکست کھا گئے تو کہاں جاؤ گے؟.... تمہاری لاشوں کو کر یا کرم نصیب نہ ہوگا۔ زندہ رہو گے تو مسلمانوں کے قید خانے میں پڑے گلتے سڑتے رہو گے اور تمہاری بیٹیوں کے ساتھ مسلمان وہی سلوک کریں گے جو تم ان ناپنے گانے والیوں کے ساتھ کر رہے ہو جنہیں تم یہاں بھی اپنے ساتھ لائے ہو۔“

پنڈت کی آواز میں اور اس کے الفاظ میں ایسا تاثر پیدا ہوتا چلا گیا کہ راجوں مہاراجوں کا خون کھولنے لگا۔ وہ بھڑک بھڑک کر سلطان محمود پر جوابی حملے کی باتیں کرنے لگے۔ وہ غزنی کی فوج کو اپنی متحدہ فوج سے بھیرہ اور ملتان میں محصور کر کے ختم کرنے کی باتیں کر رہے تھے۔

”عقل سے کام لو“..... پنڈت نے کہا..... ”اپنی تمام فوجوں کو اکٹھا کر کے پشاور کی طرف کوچ کرو اور مسلمانوں کے سلطان کو وہاں کہیں پہاڑی علاقے میں گھسیٹ کر لڑاؤ۔ اُسے وادیوں میں گھما گھما کر مارو اور غزنی پر چڑھائی کر دو۔ بھیرہ اور ملتان خود ہی تمہاری جھولی اور آگریں گے، اگر تم پشاور کے قریب لڑو تو تمہارے مقابلے میں غزنی کی فوج کا تیسرا حصہ ہوگا، بھیرہ اور ملتان سے جانے والی کمک کو تم راستے میں روک سکو گے۔“

کچھ دیر جنگ کی تکنیک پر بحث ہوتی رہی۔ سب مہاراجہ اند پال کی کئی محسوس کر رہے تھے۔ پنڈت نے کہا کہ معلوم ہوا ہے کہ وہ کشمیر میں ہے۔ اسے واپس بلایا جائے

”.... اور اپنی اپنی ریاست میں منادی کرا دو کہ مسلمانوں کو یہاں سے نکالنے کے لیے فوجی ہتھیاروں، جانوروں، اناج، کپڑوں، خیموں اور سامان کی ضرورت ہے“..... پنڈت نے کہا..... ”اس کے لیے رقم چاہیے اور ہر وہ آدمی جو لاسکتا ہے، فوج میں شامل ہو جائے۔“

”ہم لاہور میں دوبارہ ایک ایک جوان لڑکی کی جان کی قربانی بھیج دے پچھے ہیں“..... ایک راجہ نے کہا..... ”معلوم ہوتا ہے بھگوان ہم پر اتنے ناراض ہیں کہ دونوں قربانیاں قبول نہیں ہوئیں۔“

”اس کی وجہ یہ ہے کہ وہ لڑکیاں پاک نہیں تھیں“..... پنڈت رادھا کشن نے کہا..... ”میں پنڈتوں کو جانتا ہوں۔ وہ لڑکیوں کو بہت دان اپنے پاس رکھتے ہیں اور دیوتاؤں کی امانت میں خیانت کرتے ہیں۔ ایسے بدکار پنڈتوں کے ہاتھوں دلائی ہوئی قربانی قبول نہیں ہو سکتی.... میں یہ سوچ چکا ہوں۔ دیوی ایک انسان کی قربانی مانگتی ہے۔ یہ قربانی تم میں سے کسی ایک کی رقاہہ کی دی جائے گی۔ رقاہہ ایسی ہونی چاہیے جو بہت ہی خوبصورت ہو، جوان ہو اور جو اپنے راجہ کو بہت عزیز ہو اور اُس کا مسلمان ہونا ضروری ہے۔“

”مگر رقاہہ پاک نہیں ہو سکتی مہاراج!“..... ایک راجہ نے کہا..... ”اور آپ کہہ رہے ہیں کہ مسلمان بھی ہو۔“

”اُسے کوئی پنڈت بُری نیت سے اپنے پاس نہ رکھے“..... پنڈت نے کہا..... ”میں اسے پاک کہتا ہوں.... اُسے میں اس مندر میں رکھوں گا، تم دیکھنا اس کی بان قبول ہوتی ہے یا نہیں۔ رقاہہ کا انتخاب میں خود کروں گا۔“

ان تمام ریاستوں میں جو آدھے ہندوستان میں پھیلی ہوئی تھیں، مندروں میں گلیوں میں، بازاروں میں گھروں میں ہندوؤں کی زبان پر یہی الفاظ چڑھ گئے۔ مسلمان فتح پہ فتح حاصل کرتے آرہے ہیں۔ انہوں نے پشاور سے لے کر ملتان تک تمام جوان ہندو لڑکیاں اپنی فوج میں تقسیم کر دی ہیں۔ مندروں میں گھوڑے اور بیل بندھے ہوئے ہیں۔ ہتھیار ڈالنے والے فوجی زندہ ہیں مگر کوڑھی ہو گئے ہیں۔ دیوتاؤں کا تہرہ ہے۔ یہ سب

گرے گا۔“

ہر کسی پر خوف طاری ہوا جا رہا تھا۔ مندروں میں پنڈت مذہب کی باتیں کم کرتے اور مسلمانوں کے خلاف نفرت زیادہ پھیلاتے تھے۔ انہوں نے سب سے زیادہ عورتوں کو ذرا لیا۔ اس کا نتیجہ یہ ہوا کہ (گردیزی اور غطھی کے الفاظ میں) ”ہندو عورتوں نے اپنے زیورات بیچ کر رقمیں اپنے راجاؤں کے حوالے کر دیں جن عورتوں کے پاس زیورات نہیں تھے، انہوں نے سوت کات کر بیچا اور پیسے خزانے میں جمع کرا دیئے۔ غریب عورتوں نے مزدوری کر کر کے بھی خزانے کو پیسے دیئے۔ جسے دیکھو، وہ پیسہ کمانے اور خزانے کو دینے کی فکر میں تھا جو ان آدمی فوج میں شامل ہونے لگے۔ وہ اپنے گھوڑے بھی ساتھ لے گئے۔“

ایک جنون تھا جو ہندو قوم پر طاری ہو گیا تھا۔ آتش فشاں پہاڑ کے اندر لاوا اُبل رہا تھا اور اندر سے پہاڑ پگھلتا جا رہا تھا۔ صاف پتہ چلتا تھا کہ پہاڑ کا دہانہ پھٹنے کا تو لاوا ساری دنیا کو نیست و نابود کر دے گا۔ سلطان محمود غزنوی اس پہاڑ کے دامن میں بیٹھا تھا۔ وہ اپنے اُن بھائیوں کے خلاف لڑ کر آیا تھا جو اُس کے ارادوں اور اُس کے ایمان سے بے پرواہ، اُس کی سلطنت غزنی پر ہاتھ صاف کرنے کے لیے جتن کر رہے تھے۔ ان ایمان فروشوں کے عزائم کو کچلنے کے لیے غزنی کی سرحدوں پر کافی فوج رکھنے کی ضرورت تھی۔ اگر وہاں یہ صورت حال نہ ہوتی تو وہ فوج ہندوستان میں کام آسکتی تھی۔ بھیمبرہ اور ملتان کی لڑائیوں میں اُس کی فوج کی بہت سی نفری ماری گئی تھی۔ اُس نے اس کی کوئی بھرتی سے کسی حد تک پورا کر لیا تھا یہ کافی نہیں تھی۔

سلطان اس خوش فہمی میں مبتلا نہیں تھا کہ ہندو راجے اُسے بخش دیں گے۔ اُن کا جوابی حملہ لازمی تھا۔ سلطان وقت حاصل کرنے کی خواہش لیے ہوئے تھا۔ اسے راجہ اند پال کی طرف سے زیادہ خطرہ تھا اور اُسے یہ بھی معلوم تھا کہ تمام راجے مہاراجے متحد ہو کر بھی آسکتے ہیں۔ مؤرخوں نے لکھا ہے کہ اُس نے اپنی فوج کو آرام سے نہ بیٹھنے دیا۔ ٹریننگ میں زیادہ وقت صرف کرتا اور فوج میں ڈسپلن پر زیادہ زور دیتا تھا۔ یہ کام فوج کے امام کرتے تھے جو فوج کو اس جنگ کی غرض و غایت بتاتے رہتے تھے۔ سلطان محمود نے اپنی فوج کو مال غنیمت سے کبھی محروم نہیں رکھا تھا، لیکن انہیں مفتوحہ علاقے میں لوٹ مار کی کبھی اجازت نہیں دی تھی۔

اُس نے تمام ہندو ریاستوں کی راجدھانیوں میں اپنے جاسوس پھیلا رکھے تھے۔ ان جگہوں کے مقامی مسلمان ان جاسوسوں کی بہت مدد کرتے تھے۔ ان میں ایمان فروش بھی تھے جو سلطان کے جاسوسوں کو پکڑا بھی دیا کرتے تھے۔ بہر حال سلطان کو اطلاعات ملتی رہتی تھیں کہ دشمن کیا کر رہا ہے۔

راجہ اند پال کشمیر سے لاہور واپس آ گیا تھا۔ اُس نے وہاں سے کچھ فوج اکٹھی کر لی تھی۔ وہ شکست کھا کر گیا تھا۔ اُس نے سلطان محمود سے صلح اور امن کا معاہدہ کرنے کی ایک کوشش کی تھی۔ مؤرخوں میں اس کا ذکر صرف البرونی نے کیا ہے جس کی تحریریں مستند مانی جاتی ہیں۔ البرہر دینی سلطان محمود غزنوی کے ساتھ تھا۔ وہ بہت سے اہم واقعات کا یعنی شاہد ہے۔ سلطان محمود غزنوی جب بھیمبرہ اور ملتان کی فتح کے بعد غزنی اس اطلاع پر گیا تھا کہ کاشغر کی فوج نے اُس کی سلطنت پر حملہ کر دیا ہے تو اُسے وہاں زندگی اور موت کا معرکہ لڑنا پڑا تھا۔

بعض اوقات اُس کی کامیابی محدود نظر آنے لگتی تھی۔ سلطان کی اس کیفیت کی اطلاع کسی طرح راجہ انند پال تک پہنچ گئی۔ البرونی لکھتا ہے کہ انند پال نے اپنے ایک قاصد کے ہاتھ سلطان محمود کو یہ تحریری پیغام بھیجا:

”مجھے پتہ چلا ہے کہ خُروں نے آپ کے خلاف بغاوت کر دی ہے اور وہ خراسان تک پھیل گئے ہیں، اگر آپ چاہیں تو میں پانچ ہزار سواروں، دس ہزار پیادوں اور ایک سو ہاتھیوں کے ساتھ آپ کی مدد کو آسکتا ہوں اور اگر آپ پسند کریں تو میں اپنی جگہ اپنے بیٹے کو بھیج دوں گا اور اُس کے ساتھ فوج اس سے ڈگنی بھیجوں گا۔ اس اقدام اور پیش کش سے آپ جو بھی تاثر لیں گے، میں اسے نظر انداز کرتا ہوں۔ آپ نے مجھ پر فتح پائی ہے، میں نہیں چاہتا کہ کوئی آپ پر فتح پائے۔“

اس پیغام اور اس پیش کش سے اندازہ ہوتا ہے کہ راجہ انند پال سلطان محمود کو قدر خائف تھا اور اُس میں اب لانے کی جرأت نہیں رہی تھی، لیکن محمود جس قدر قابل جرنیل تھا، اتنا ہی قابل سیاست دان تھا۔ اُسے معاہدوں کے سلسلے میں ہندوؤں کی ذہنیت کا پتہ چل چکا تھا۔ اُسے مدد کی ضرورت تھی لیکن وہ ہندو راجے کی مدد کا خواہشمند نہیں تھا، اُس نے یہ خطرہ بھی دیکھا کہ راجہ انند پال اُسے فوجی مدد کا جھانسہ دے کر یہ مقصد حاصل کرنا چاہتا ہے کہ سلطان غزنی میں ہی لڑا مارتا رہے، یہ خطرہ بھی تھا کہ راجہ فوج لے آئے اور سلطان کو کسی خطرناک صورت حال میں چھوڑ کر دشمن سے جا ملے۔

”کیا انند پال تاریخ کو اور ہمارے آنے والی نسلوں کو یہ بتانا چاہتا ہے کہ میں ہندوؤں کی مدد سے جیتا تھا؟“..... سلطان محمود نے انند پال کا پیغام اپنے سالاروں اور مشیروں کو سنا کر کہا..... ”اس میں کوئی اور خطرہ بھی ہو تو یہ کیسے ہو سکتا ہے کہ دو ایسے مذہبوں کے حکمران جو ایک دوسرے کی ضد ہیں، دوست بن جائیں، میں ایسی پیش کش قبول نہیں کر سکتا، اپنے مذہب کے دشمن کو دوست نہیں بنایا جا سکتا۔“

اُس نے انند پال کے قاصد کو زبانی جواب دیا کہ اپنے راجہ سے کہنا کہ ہمارا اور آپ کا سمجھوتہ نہیں ہو سکتا، ہمارے درمیان امن ناممکن ہے۔

اب جواب کے بعد راجہ انند پال لاہور آ گیا۔ صلح کی پیش کش مسترد ہو جانے کے بعد اُس کے لیے اب یہی راستہ رہ گیا تھا کہ سلطان محمود سے فیصلہ کن معرکہ لڑے۔ اُس کے پاس فوج کی کمی نہیں تھی۔ اُس نے آتے ہی اپنے وزیر، اپنے جرنیلوں اور اپنے مشیروں کی کانفرنس بلائی اور ان سب کو بتایا کہ وہ بہت تھوڑے سے وقت میں تیاری کر کے بھیرہ پر حملہ کرنا چاہتا ہے۔ اس بحث کے دوران یہ مسئلہ بھی زیر بحث آیا کہ سلطان محمود نسبتاً کم فوج سے اتنی بڑی فوج کو کس طرح شکست دے دیتا ہے۔

”اُسے آج تک ہم اور سرگہاٹی مہاراجہ بے پال بے خبری میں نہیں دبوچ سکے“..... ایک جرنیل نے کہا..... ”اُسے اتنی قبل از وقت ہماری پیشقدمی کی اطلاع مل جاتی ہے کہ وہ اپنی فوج کو نہایت اچھی ترتیب میں تقسیم کر لیتا ہے، ہم ہر بار اُس کی گھات میں آئے ہیں، اس سے ثابت ہوتا ہے کہ اُس کے جاسوس بہت ہوشیار ہیں، یہ جاسوس ہمارے درمیان گھومتے پھرتے رہتے ہیں۔“

”یہاں مسلمانوں کی جو تھوڑی سی آبادی ہے، ان میں اُس کے جاسوس ہیں“..... راجہ راجندر پال نے کہا..... ”کیوں نہ اس پوری آبادی کو صاف کر دیا جائے۔“

”یہ اقدام ہمیں کوئی فائدہ نہیں دے گا“..... وزیر نے کہا..... ”یہ لوگ یہاں سے بھاگ جائیں گے، جاسوس فوراً نکل جائیں گے۔ ایسی کارروائی کریں کہ ہمیں جاسوس مل جائیں۔ یہاں کے مسلمانوں کو اپنا دشمن نہ بنائیں۔ آپ کو معلوم ہے کہ کتنے ہی مسلمان ہمارے لیے مخبری اور جاسوسی کرتے ہیں۔ مسلمان کی مخبری مسلمان ہی کر سکتا ہے۔ ہم ایسا انتظام کریں گے کہ مسلمان گھرانوں پر نظر رکھیں اور خفیہ طریقے سے پتہ چلائیں کہ کون جاسوس ہے۔ اگر ایک پکڑا گیا تو ہم طریقے جانتے ہیں کہ اُس سے معلوم کیا جائے کہ یہاں کون کون جاسوس ہے۔“

”یہ کام آج ہی شروع کر دو“..... راجہ نے کہا..... ”اور فوج کو تیار کر دو۔“

”لوگ بہت مدد کر رہے ہیں“..... وزیر نے کہا..... ”مندروں میں پنڈتوں نے لوگوں کو جنگی تیاری اور فوج کی ضروریات کے متعلق بتا دیا ہے“..... وزیر نے بتایا کہ لوگوں کو کیا کچھ بتایا جا رہا ہے اور لوگ کس طرح مدد دے رہے ہیں۔

راجہ راجندر پال کے راج محل میں گھوڑوں کی دیکھ بھال کرنے والوں کا انچارج شعیب ار مغالی نام کا ایک مسلمان تھا جو گھوڑوں کو سدھارنے کا ماہر اور شہسوار تھا۔ وہ پشاور کے علاقے کا رہنے والا تھا۔ راجہ جے پال کے آخری دور میں یہاں آیا تھا۔ اُس وقت وہ نوجوان تھا اور اب پختہ کار جوان بن چکا تھا، اُس نے بڑے خود سر اور عادی بے لگام گھوڑوں کو بھی رام کر لیا تھا۔ راجہ جے پال کے بعد اُس کا بیٹا راجہ راجندر پال بھی اسے بہت چاہتا تھا۔ گھوڑوں کی مہارت کے علاوہ اُس میں کچھ اور خوبیاں بھی تھیں جن کی بدولت وہ محل کی رانیوں اور راجنیکاریوں کو بھی اچھا لگتا تھا۔ ایک تو وہ خوب رو رہا تھا۔ اُس کا رنگ گورا اور آنکھیں سبز تھیں۔ دوسرے یہ کہ اُس کی زبان میں چاشنی تھی اور اُس کے ہونٹوں پر تبسم رہتا تھا۔ وہ دراز قد اور گھٹھے ہوئے جسم کا جوان تھا۔ گھوڑے بھی جیسے اُس سے محبت کرتے تھے۔ اُس کی وفاداری میں کسی کو شک نہیں تھا، اُس کی وفاداری بھی ایسی کہ اُس کے متعلق راج محل میں کہتے تھے کہ یہ نام کا مسلمان ہے۔

محل کے عملے میں چند ایک مسلمان ملازم بھی تھے جو چھوٹے چھوٹے کام کرتے تھے۔ راجہ راجندر پال کے نئے حکم کے مطابق خفیہ طریقے سے ان سب کی نگرانی ہونے لگی۔ ہندو فوجی مسلمانوں کے بہروپ میں انہیں جانچنے اور پرکھنے لگے۔ ہندوؤں کی ذہین اور چالاک لڑکیاں مسلمان لڑکیوں کے بھیس میں مسلمانوں کے گھروں میں جاتیں، محمود غزنوی کے حق میں اور ہندوؤں کے خلاف باتیں کرتیں اور مسلمان عورتوں سے اُن کے مردوں کے خیالات اور خفیہ سرگرمیوں کے متعلق پتہ چلانے کی کوشش کرتیں۔ ہندو مرد آج کی پولیس کی طرح مسلمان مردوں سے ملتے۔ راز و نیاز کی باتیں کرتے، اپنے آپ کو سلطان محمود کے جاسوس کہتے۔ اس خفیہ مہم میں کئی ایک مسلمان پکڑے گئے جس کسی پر ذرا سا شک ہوتا تھا، اُسے بھی پکڑ لیتے اور یہ سب تشدد کی چکی میں پسینے لگے۔

شعیب ارمغانی پر شک کی کوئی وجہ نہیں تھی۔ اُس کی سرگرمیاں گھوڑوں تک محدود تھیں۔ اُس پر صرف اس بنا پر شک کیا جاسکتا تھا کہ وہ اکیلا رہتا تھا۔ اُس وقت تک اُسے دو تین بچوں کا باپ بن جانا چاہیے تھا لیکن وہ اکیلا تھا، اگر اس کی بیوی پشاور تھی تو اُسے کبھی بھی لاہور نہیں لایا تھا۔ اگر اُس نے شادی نہیں کی تھی تو اب تک کر لینی چاہیے تھی۔ یہی ایک پہلو تھا جو اُس کے خلاف کچھ شک پیدا کر سکتا تھا لیکن ہندو اُسے اپنی خفیہ مہم سے محفوظ رکھے ہوئے تھے۔ ہر کوئی جانتا تھا کہ اُس نے کئی بار سلطان محمود کے خلاف باتیں کی تھیں۔ اُسے کبھی مسجد میں جاتے نہیں دیکھا گیا تھا۔ وہ نماز روزے سے بھی فارغ تھا، اُس کے حعلق معلوم کر لیا گیا تھا کہ وہ کسی مسلمان سے نہیں ملتا۔

ایک شام وہ اپنے گھر میں اکیلا تھا، اُس کے دروازے پر دستک ہوئی۔ اُس نے دروازہ کھولا۔ باہر ایک سیاہ ریش اجنبی کھڑا تھا۔ اُس کے ساتھ ایک عورت تھی جس نے چہرہ نقاب میں چھپا رکھا تھا۔ اس اجنبی نے اپنا تعارف یوں کر لیا کہ وہ پشاور کا تاجر ہے اور سامان لے کر آیا ہے، اور اُس کے ساتھ اس کی جوان۔ ال بیٹی ہے جسے وہ اس لیے ساتھ لایا ہے کہ اس کی بیوی مر چکی ہے اور گھر میں اور کوئی نہیں جس کے پاس وہ بیٹی کو چھوڑ کر آتا۔ بیٹی کی خواہش سیر کی بھی تھی، اس لیے وہ اسے ساتھ لے آیا ہے..... وہ پشاور کی زبان بول رہا تھا۔

”سراے میں رہائش کا انتظام اچھا ہے“..... اجنبی نے کہا..... ”لیکن اتنی جوان اور ایسی خوبصورت بیٹی کو سراے میں رکھنا ٹھیک نہیں۔ سنا ہے ہندو فوج چھاپے مارتی رہتی ہے اور مسلمانوں کو شک میں پڑا لیتے ہیں۔ کسی نے آپ کے متعلق بتایا ہے کہ آپ اکیلے رہتے ہیں اور لوگ آپ کی شرافت اور نیت کی تعریف کرتے ہیں۔ مجھے آپ کے گھر کا راستہ دکھایا گیا ہے اور یہ بھی بتایا گیا ہے کہ آپ ہمارے ہی وطن کے رہنے والے ہیں۔“

”ایک مسلمان کسی مسافر پر اپنے گھر کا دروازہ بند نہیں کر سکتا“..... ارمغانی نے کہا..... ”اور جہاں ایک مسلمان خاتون کی عزت کا معاملہ ہو، وہاں میں ساری رات پہرہ بھی دے سکتا ہوں، مسلمان ایک دوسرے کے لیے اجنبی نہیں ہوا کرتے۔ آؤ، اپنی بیٹی کو لے آؤ۔ میرے گھر میں بہت کمرے ہیں۔“

وہ دونوں اُس کے ساتھ اسی کمرے میں آگئے۔ خاتون نے دیئے کی روشنی میں چہرے سے نقاب ہٹایا تو ارمغانی کو دھچکے سا لگا۔ وہ عورت نہیں، جوان لڑکی تھی اور اُس کے حسن میں کوئی ایسی کشش تھی کہ ارمغانی سُن ہو کے رہ گیا۔ اُس کے منہ سے بے ساختہ نکلا..... ”آپ نے اچھا کیا ہے کہ سراے میں نہیں ٹھہرے۔ چھپا کر رکھنے والی چیزوں کو ایک نہیں سات پردوں میں چھپا کر رکھنا چاہیے۔“

انہیں بٹھا کر وہ دوڑتا ہوا باہر نکلا اور بازار سے مہمانوں کے لیے کھانا لے آیا۔ لڑکی نے برقعہ نما پار بھی اتار دی تھی۔ اُس کا قد اور سراپا اس قدر دلنشین تھا کہ ارمغانی، اُس سے نظریں نہ ہٹا سکا۔ راج محل کی نوکری میں کئی لڑکیوں نے ارمغانی پر ڈور سے ڈالے تھے لیکن اس نے اپنے دامن کو ہر کسی سے پاک رکھا تھا۔ راجہ انند پال کی دو راجکاریاں اُس سے گھوڑ سواری سیکھنے آئی تھیں۔ دونوں کی کوشش یہ تھی کہ وہ خود گھوڑے پر نہ بیٹھیں، ارمغانی انہیں اٹھا کر گھوڑے پر بٹھائے۔ وہ گھوڑ سواری سیکھ چکیں تو بھی کبھی تھیں کہ نہیں، وہ ابھی طاق نہیں ہوئیں۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

یہ دونوں خوبصورت لڑکیاں تھیں لیکن ارمغانی ان کے اتنے اشاروں کو بھی یوں نظر انداز کر دیتا تھا جیسے وہ بڑھو اور جاہل ہو، یا اس کے سینے میں مرد کا دل ہی نہ ہو۔ ایک بار ایک راجبھاری گھوڑا سر پٹ وڈانے کے بہانے اُسے دریا کے کنارے جنگل میں لے گئی تھی اور وہاں جا کر ارمغانی سے کہا کہ میرے گھوڑے پر میرے پیچھے سوار ہو جاؤ، مجھے ڈر آتا ہے۔ ارمغانی نے انکار کر دیا تھا۔ راجبھاری نے پہلے التجا کی کہ آ جاؤ میرے پیچھے اور مجھے اپنے بازوؤں میں پکڑ لو۔ وہ نہ مانا تو راجبھاری نے اُسے حکم دیا کہ میرے پیچھے پیچھو۔ ارمغانی نے مسکرا کر انکار کر دیا تھا۔ راجبھاری غصے سے گھوڑا واپس لے آئی تھی۔

اس معاملے میں وہ پتھر تھا لیکن اپنے مہمان کی بیٹی کو دیکھ کر اس نے اپنے آپ میں ایسی ہلچل محسوس کی جس سے وہ آشنا نہیں تھا۔ دد اس لڑکی کے ساتھ باتیں کرنا چاہتا تھا۔ اسے اپنے آپ پر اتنا بھروسہ تھا کہ اس کی نیت بد نہیں ہو سکتی تھی، پھر بھی اس کے دل میں یہ خواہش تڑپتی کہ اس کا مہمان ذرا باہر چلا جائے اور وہ اس لڑکی کے ساتھ باتیں کرے۔ لڑکی اسے دیکھتی تھی تو اس کے ہونٹوں پر شرمیلا سا قسم آ جاتا تھا۔ یہ قسم ارمغانی کے پاؤں اکھاڑ دیتا تھا۔

کھانا کھانے کے بعد ارمغانی نے مہمانوں کو ان کا کمرہ دکھایا۔ لڑکی اسی کمرے میں رہ گئی اور لیٹ گئی اور اس کا باپ ارمغانی کے کمرے میں آن بیٹھا۔ گپ شپ چلی تو مسلمان ہونے کی وجہ سے سلطان محمود غزنوی کی فتوحات کی باتیں ہونے لگیں۔ دونوں نے خوشی کا اظہار کیا، مہمان کی باتوں سے پتہ چلتا تھا کہ سلطان محمود کا شیدائی ہے اور وہ صرف تاجر ہی نہیں علم و فضل پر بھی دسترس رکھتا ہے۔ اس نے محمد بن قاسم کی بھی باتیں کیں اور کہنے لگا: اس کا بس چلے تو سارے ہندوستان کو مسلمان کر دے۔ اس نے اس پریشانی کا بھی اظہار کیا کہ سلطان محمود کے پاس فوج کی کمی ہے اور اگر تمام راجوں نے اس پر حملہ کر دیا تو مسلمانوں کی فوج مقابلہ نہیں کر سکے گی۔ ارمغانی نے کہا کہ مسلمان کو اپنے اللہ پر بھروسہ کرنا چاہیے۔

”لیکن مسلمان کو بھی کچھ کرنا چاہیے“..... مہمان نے کہا: ”ہم دو مسلمان یہاں بیٹھے ہیں۔ ہم اس سلطان کی کیا مدد کر رہے ہیں جو کافروں کے دہس میں اللہ اور رسول صلی اللہ علیہ وسلم کا پیغام لے کر آیا ہے اور کفر کی ساری طاقتیں اس کے خلاف ہیں..... میں تجارت کر رہا ہوں اور تم ہندوؤں کی نوکری کر رہے ہو۔“

”نہیں“..... مہمان تاجر نے کہا: ”میں نے تمہارے ساتھ یہ باتیں اس لیے کی تھیں کہ دیکھوں کہ تم کیسے مسلمان ہو اور اسلام کے ساتھ تمہارا رشتہ کیسا ہے..... میں نے دیکھ لیا ہے کہ تم اپنے رسول صلی اللہ علیہ وسلم کے نام پر مرنے والے مسلمان ہو۔ میں تمہارے ساتھ دل کی بات کر سکتا ہوں۔ تم نے نوکری چھوڑ دینے کی بات کی ہے یہ غلط ارادہ ہے۔ تم اس نوکری کو سلطان محمود کے فائدے کے لیے استعمال کر سکتے ہو۔ تم راج محل میں کام کرتے ہو، تمہارے گھر کا راستہ دکھانے والوں نے مجھے بتایا ہے کہ گھوڑوں کا استاد ہونے کی وجہ سے ہندوؤں کی فوج کے بڑے بڑے حاکم اور محل کی شہزادیاں بھی تمہیں چاہتی ہیں..... تمہیں کرنا کچھ بھی نہیں۔“

یہ معلوم کرتے رہو کہ راجہ کے ارادے کیا ہیں۔ یہاں کی فوج کی تیاریاں دیکھتے رہو اور یہ اطلا میں سلطان تک پہنچاتے رہو۔“

”کیا تم یہ کام کرتے ہو؟“..... ار مغانی نے پوچھا۔

مہمان عجیب سی ہنسی نہں کر بولا..... ”بے شک میں تاجر ہوں لیکن تجارت کے سلسلے میں مجھے لاہور آنے کی کوئی ضرورت نہیں تھی.... میں اونٹوں پر سامان لاؤ کر اس لیے یہاں آیا ہوں کہ دیکھوں کہ راجہ انند پال کیا کر رہا ہے اور وہ کب تک مسلمانوں پر حملے کے لیے تیار ہو جائے گا۔ دراصل سلطان کو بھی وقت چاہیے، اس کی فوج کا جانی نقصان بہت ہوا ہے، اس کی کوپورا کرنا ہے۔“

”تمہیں کسی نے بھیجا ہے؟“..... ار مغانی نے پوچھا..... ”یا یہ کام اپنے جذبے کے تحت کر رہے ہو؟“

”میرا تعلق براہ راست سلطان محمود غزنوی سے اور اُس کے سپہ لاسارا ابو عبداللہ الطائی سے ہے“..... مہمان نے جواب دیا..... ”یہاں مجھے کسی ایسے آدمی کی مدد کی ضرورت ہے جو راج محل اور راج دربار کے اندر کے حالات جانتا ہو، وہ آدمی تم ہو۔ مجھے تمہارے گھر کا راستہ دکھانے والے آدمی میرے اپنے ہیں، انہوں نے مجھے تمہارے پاس کچھ سوچ سمجھ کر بھیجا ہے۔“

”وہ کون ہیں؟“

”مجھے اس سوال کا جواب نہیں دینا چاہیے“..... مہمان نے کہا..... ”یہ نہ سمجھنا کہ مجھے تم پر اعتبار نہیں، میں صرف احتیاط کر رہا ہوں۔ سب کچھ بتا دوں گا؟ تم یہ بتاؤ کہ میرا ساتھ دو گے؟ اگر دھوکہ دو گے تو پھتساؤ گے۔“ ار مغانی کا سر جھٹک گیا۔

”میرے جذبے کا اندازہ اس سے کر دو کہ میں اپنی بیٹی کو سلطان محمود کی فتح کے لیے استعمال کرنے کو تیار ہوں“..... مہمان نے جذبات سے لرزتی ہوئی آواز میں کہا..... ”ایسی خوبصورت لڑکی پتھروں کے بھی دل چیر کر راز لے آئے گی۔ ہو سکتا ہے ہمیں ہیں کوئی تباہ کاری کرنی پڑے۔“

”میری دو باتیں دھیان سے سنو میرے تاجر دوست!“..... ار مغانی نے کہا..... ”ایک یہ کہ ایک بیٹی کو اس کام میں استعمال نہ کرنا، مسلمان کی بیٹی میدان جنگ میں لڑ سکتی ہے اور ہماری بہنیں لڑی بھی ہیں لیکن انہیں جاسوس بنا کر کفار کے حوالے کرنا کفر ہے۔ یہ گناہ کفار کیا کرتے ہیں اور دوسری بات یہ ہے کہ میں تمہاری کوئی مدد نہیں کر سکتا۔ میں نے راجہ کا نمک کھایا ہے، میں نے راجہ کی خدمت کی ہے اور راجہ نے مجھے اتنی اجرت دی ہے کہ جس کا میں حق دار نہ تھا۔“

”ایک طرف تم اسلام اور اسلامی غیرت کی باتیں کرتے ہو، دوسری طرف تم اسلام کے دشمن کا نمک حلال کر رہے ہو“..... مہمان نے کہا..... ”میں نے سنا تھا کہ تم بہت جرأت والے اور ایمان والے ہو۔“

”مجھ میں دونوں چیزیں ہیں“..... ار مغانی نے کہا..... ”جرأت بھی، ایمان بھی، لیکن میں یہ نہیں کہلاؤں گا کہ مسلمان نمک حرام ہوتے ہیں۔“

”پھر تو مجھے لاہور سے جلدی نکل جانا چاہیے“..... مہمان تاجر نے کہا..... ”ورنہ تم مجھے اور میری بیٹی کو پکڑ دو گے۔ میرے یہاں کے آدمیوں نے مجھے بتایا ہے کہ مسلمانوں کو شک اور شبے میں پکڑ رہے ہیں۔“

ارمغانی اٹھا اور طاقچے سے قرآن اٹھا کر دونوں ہاتھوں میں لیا اور مہمان کے آگے کر کے کہا..... ”اس پر ہاتھ رکھو“..... مہمان نے ہاتھ رکھا تو ارمغانی نے کہا..... ”میں خدا اور رسول صلی اللہ علیہ وسلم کے اس پاک کلام کی قسم کھا کر کہتا ہوں کہ تمہیں اور تمہاری بیٹی کو دھوکہ نہیں دوں گا..... اب تم قسم کھاؤ کہ تم بیٹی کو اس کام میں استعمال نہیں کرو گے اور تم سلطان محمود غزنوی کو دھوکہ نہیں دوں گے۔“

مہمان نے قسم کھالی۔ کچھ دیر سوچ میں پڑا رہا پھر کہنے لگا..... ”تم نے بیٹی کے حقائق قسم لے کر مجھ پر ظلم کیا ہے۔ تم نہیں جانتے کہ میں کتنا خطرناک کام کر رہا ہوں، میں پکڑا گیا تو میری بیٹی کا انجام بہت بُرا ہوگا۔ کیا تم میری بیٹی کی ذمہ داری قبول کر سکتے ہو؟ فی الحال اسے کچھ دن اپنے پاس رکھو میں اپنے کاروبار کے سلسلے میں شاید باہر چلا جاؤں۔“

”کسی کی جوان بیٹی کو اپنے پاس رکھنا ہی نازک ذمہ داری ہے“..... ارمغانی نے کہا..... ”میں انکار بھی نہیں کر سکتا اور میں اقرار سے بھی گھبراتا ہوں۔“

مہمان تاجر اٹھ کھڑا ہوا اور سرٹھکا کا کر کے میں ٹہلنے لگا۔ کچھ دیر بعد رُک کر بولا..... ”اگر میں اپنی بیٹی تمہیں پیش کر دوں تو اسے بیوی بنا لو گے؟ میں اپنے ہاتھوں شادی کر ادوں گا۔“

”آپ نے مجھ میں ایسی کون سی خوبی دیکھی ہے کہ اتنی خوبصورت بیٹی کی شادی مجھ جیسے عام آدمی کے ساتھ کر رہے ہیں؟“..... ارمغانی نے کہا..... ”میں اپنے آپ کو اس قابل نہیں سمجھتا۔“

”تم میں یہ خوبی دیکھی ہے کہ تم جاسوس نہیں ہو“..... مہمان نے کہا..... ”میں اسی لیے تم سے پوچھ رہا تھا کہ تم جاسوس کر سکتے ہو یا نہیں۔ تم دفا دار ملازم ہو، اس لیے میری بیٹی کا مستقبل محفوظ رہے گا۔ جاسوس کی زندگی کا کچھ پتہ نہیں ہوتا۔ وہ اپنی بیویوں کو اپنے ساتھ بھی نہیں رکھ سکتے۔ میری بیٹی کے لیے دولت مندوں کے رشتے مل رہے ہیں۔ پشاور میں غزنی کی فوج کے ایک نائب سالار نے مجھ سے رشتہ مانگا تھا۔ میں نے انکار کر دیا۔ میں کسی امیر کبیر کو رشتہ نہیں دوں گا، کیونکہ وہ ایک بیوی سے مطمئن نہیں ہوا کرتے۔“

شعیب ارمغانی کو اپنے کانوں پر یقین نہیں آ رہا تھا وہ تو اس لڑکی کو دیکھتے ہی اُس کے خُسن میں مسحور ہو گیا تھا۔ اس کے لیے مزید بحث کی گنجائش نہیں تھی۔

اگلی صبح ارمغانی کا مہمان یہ کہہ کر چلا گیا کہ وہ شام کو واپس آئے گا۔ ارمغانی لڑکی کے ساتھ اکیلا رہ گیا۔ اُس نے لڑکی کے لیے ناشتے کا انتظام کیا اور اُس کے آگے ناشتہ رکھ کر اُس سے نام پوچھا، اُس نے بتایا..... ”زرف۔“

”کیا باپ نے تمہیں بتایا ہے کہ وہ تمہاری شادی میرے ساتھ کر رہا ہے؟“..... شعیب ارمغانی نے پوچھا۔

لڑکی نے نگاہیں نیچی کر کے سر اتا جھکا لیا جیسے زمین میں دھنس جانا چاہتی ہو۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

حصہ دوم

”مجھے جواب دو زرنہ!“..... اُس نے لڑکی کا سر اُپر اٹھاتے ہوئے پوچھا..... ”مجھے اچھی طرح دیکھ لو۔ اگر مجھے اپنے قابل سمجھو تو بتا دو میں تمہیں تمہاری مرضی کے بغیر ساری عمر کے لیے اپنی زنجیروں میں نہیں باندھوں گا۔ میں انکار کر دوں گا۔“

زرنہ نے زبان سے کچھ بھی نہ کہا۔ ارمنی کا ایک ہاتھ اپنے دونوں میں تھام کر پہلے اپنے ہونٹوں سے پھر اپنی آنکھوں سے لگا یا اور پھر اُس کا ہاتھ اپنے سینے پر رکھ کر دیا۔ تب اُس نے ارمنی کو نظر بھر کر دیکھا۔ ارمنی کے ہاتھ ہموڑوں کے دُسموں کے لمس کے عادی تھے۔ وہ گھوڑوں کے بالوں پر ہاتھ پھیرتے جوتی گزار رہا تھا۔ وہ اتنے نازک ہاتھوں اور اتنے نرم اور ملائم بالوں کے لمس سے نا آشنا تھا جو اس لڑکی کے تھے۔ اُس نے ایسی نشی آنکھیں اتنی قریب سے کبھی نہیں دیکھی تھیں۔ اُس پر خمار طاری ہو گیا۔

شام کو زرنہ کا باپ آیا تو اُس کے ساتھ دو آدمی تھے۔ انہوں نے زرنہ کی شادی شعیب ارمنی کے ساتھ کر دی۔ باپ نے زرنہ کو نقد رقم دی، کپڑے دیئے اور سونے کے زیورات دیئے اور وہ اُسی شام چلا گیا۔ اُس کے جانے کا انداز ایسا تھا جیسے ارمنی کو اپنی بیٹی دینے ہی آیا ہو۔

اُس رات ارمنی کو کئی بار شک ہوا جیسے وہ خواب دیکھ رہا ہو۔ ذرا سی دیر میں زرنہ اُس کے ساتھ یوں کھل گئی جیسے وہ ایک مدت سے ایک دوسرے کو جانتے تھے۔ یہ لڑکی ارمنی پر طلسم کی طرح طاری ہو گئی۔ ارمنی کی جذباتی حالت ایسی ہو گئی جیسے چشمے پر آکر اُسے پتہ چلا ہو کہ وہ پیاس سے مر رہا ہے۔

”تمہارا باپ سلطان محمود کے متعلق بہت جذباتی ہے۔“..... ارمنی نے زرنہ سے کہا..... ”تم جانتی ہو کہ اُس کے ارادے کیا ہیں؟“

”اگر میں آپ سے کہوں کہ وہی ارادے میرے ہیں جو میرے باپ کے ہیں تو آپ کیا کریں گے؟“..... زرنہ نے کہا..... ”میرے باپ نے آپ کے ساتھ جو باتیں کیں تھیں، وہ سب مجھے بتا گئے ہیں۔“

”اور یہ بھی کہہ گئے ہوں گے کہ تم مجھے جاسوسی کے سلسلے میں اُس کی مدد پر آمادہ کرو۔“ ارمنی نے کہا۔

”ہاں!“..... زرنہ نے کہا..... ”میں آپ سے کچھ نہیں چھپاؤں گی۔ وہ مجھے کہہ گئے ہیں کہ میں آپ کو اسلام کی خاطر کام کرنے کے لیے تیار کروں کیونکہ آپ کو رجبہ نے ایسی جگہ دے رکھی ہے جہاں سے بڑے قیمتی راز حاصل کر سکتے ہیں۔“

”کیا تم نے اسی مقصد کے لیے میرے ساتھ شادی کی ہے؟“..... ارمنی نے کہا..... ”معلوم ہوتا ہے تم مجھے انعام کے طور پر دی گئی ہو۔“

”نہیں“..... زرنہ نے جذباتی لہجے میں جواب دیا..... ”خدا نے آپ کو مجھے انعام کے طور پر دیا ہے۔ آپ میری زندگی کے ساتھی ہی نہیں، میرے دل اور میری روح کے مالک ہیں، میں نے آپ کو کھل ہی دیکھا ہے نا! مگر ایسے لگتا ہے جیسے ہر لمحہ میری آنکھوں کے سامنے رہے ہیں۔ میرے دل میں جو کچھ ہے وہ آپ کا ہے..... میرا ہر راز آپ کا ہے۔ آپ کسی وہم میں مبتلا نہ ہوں۔ ہم باپ بیٹی اسلام کی شیع کے پروانے ہیں،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

میرے والد پر یہ جنون طاری ہے کہ سارے ہند میں اسلام پھیلانا ہے۔ وہ جس مسلمان سے ملتے ہیں، اُس سے پہلی بات یہ کہ پوچھتے ہیں..... سلطان محمود غزنوی کی فتح کے لیے تم کیا کر رہے ہو؟..... مسجد میں جاتے ہیں تو سلطان محمود کی فتح اور ہندوؤں کی شکست کے بے دعائیں کرتے اور کراتے ہیں۔ وہ مجھے تیغ زنی، گھوڑسواری اور تیر اندازی کی بہت مشق کراچکے ہیں۔ ایک بار انہوں نے مجھے کہا تھا کہ بیٹی! ہو سکتا ہے میں تمہاری شادی نہ کر سکوں۔ مجھے نظر آ رہا ہے کہ تم اسلام اور سلطان محمود کے نام پر قربان ہو گی۔“

ارمغانی نے محسوس کیا کہ لڑکی کے خیالات اپنے باپ جیسے ہیں اور اس میں باپ والا جوش و خروش ہے۔
”تمہیں یہ کس نے بتایا ہے کہ میں غزنی والوں کا جاسوس ہوں؟“..... ارمغانی نے پوچھا۔

زرفہ نے اپنا ایک بازو اُس کی گرد لپیٹ لیا اور اُس کے اتنا قریب ہو گئی کہ دونوں کے گال چھونے لگے۔

”مجھے معلوم نہیں کہ والد کو آپ کے متعلق کس نے بتایا تھا؟“..... زرفہ نے جواب دیا..... ”مجھے انہوں نے کہا تھا کہ ہم جس آدمی کے پاس جا رہے ہیں، وہ ہمارے کام کا آدمی نہیں ہے۔“ زرفہ نے منہ اُس کے اور قریب کر کے رازداری سے کہا..... ”اگر آپ سچ کہہ رہے ہیں کہ آپ سلطان محمود کے خفیہ آدمی نہیں تو مجھے مایوسی ہوئی ہے۔“

”پھر تمہارے دل سے میری محبت نکل جائے گی؟“

”محبت تو روح میں اُتر گئی ہے“..... زرفہ نے جواب دیا..... ”میرا مطلب یہ ہے کہ ہمیں غزنی کی فوج کی اتنی مدد کرنی چاہیے کہ وہ اگر سارے ہند پر نہیں تو آدھے ملک پر قابض ہو جائے اور یہاں کا بچہ بچہ مسلمان ہو۔“

”تمہیں یہ کس نے بتایا ہے کہ صرف جاسوسی سے ہی غزنی والوں کی مدد کی جاسکتی ہے؟“..... ارمغانی نے پوچھا..... ”اور بھی کئی طریقے ہیں۔“

”میرے والد صرف جاسوسی کی باتیں کرتے ہیں“..... زرفہ نے کہا..... ”ایک عورت یہی کام کر سکتی ہے لیکن میرے والد مجھے بتا گئے ہیں کہ تم نے ان سے قرآن پر قسم لی ہے کہ وہ مجھے اس کام کے لیے استعمال نہیں کریں گے.... میں ایسا کام نہیں کروں گی جس میں میری عصمت کو خطرہ ہو لیکن میں صرف بیوی بن کر نہیں رہ سکتی۔ آپ وہ کام کریں جو آپ کو میرے والد بتا گئے ہیں، یہ میری روح کی آرزو ہے۔“

شعیب ارمغانی نے اُسے کوئی تسلی بخش جواب نہ دیا۔

اُس رات کے بعد ارمغانی کی یہ حالت ہو گئی کہ وہ کام سے دقت نکال کر گھر چلا جاتا اور زرفہ کے ساتھ چند منٹ گزار کر واپس چلا جاتا۔ زرفہ اُس کی بیوی تھی، لیکن کبھی کبھی وہ اُسے اس طرح دیکھنے لگتا جیسے اُسے اُس سے کوئی پھین کر لے جائیں گا۔ زرفہ اس کی محبت کا جواب دیوانہ وار محبت سے دیتی لیکن وہ ہر رات اُسے اس بات کی کہ وہ ہند میں اسلام کی فتح کے لیے کچھ کرے۔ اس معاملے میں بھی وہ اتنی ہی جذباتی تھی جتنی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ارمغائی کی محبت میں دیوانی۔

دس بارہ روز گزرے ہوں گے۔ آدھی رات تک وہ دونوں راز و نیاز اور پیار و محبت میں محو رہے۔ ارمغائی پر نیند کا غلبہ ہوا جا رہا تھا۔ زرنہ کے حسن و جوانی نے اُس پر اپنا شمار طاری کر دیا تھا۔ اس کیفیت میں زرنہ نے آہ بھر کر کہا..... ”آپ کے جسم کی تپش اور آپ کی محبت کا سرور مجھے جنت میں پہنچا دیتا ہے۔ جنت اس سے زیادہ دلنشین نہیں ہو سکتی، مگر اس نشے میں جب غزنی کے وہ جوان یاد جواتی دُور آکر شہید ہوئے ہیں تو میرا دل ڈوبنے لگتا ہے۔ شہیدوں کی روحیں لعنت ملامت کرتی ہیں کہ تم عیش و عشرت میں پڑی ہوئی ہو اور تمہیں اپنی روح کی مسرت کا کوئی خیال نہیں۔“

اُس نے بے تاب ہو کر ارمغائی کے گلے میں ہانپیں ڈال دیں اور بولی..... ”میری روح کا گلا گھونٹ دو تا کہ میں صرف خوبصورت جسم رہ جاؤں اور تم اس کے ساتھ کھیلنے رہو۔ اگر ہم ان شہیدوں کے عزم کو جنہیں وہ ادھورا چھوڑ گئے ہیں، پورا نہیں کر سکتے تو ہمیں اپنا مذہب تبدیل کر لینا چاہیے۔“

ارمغائی پر رخسار طاری تھا۔ یہ رخسار اُس کی عقل پر غالب آ گیا۔ اُس نے کہا..... ”زرنہ! میں اپنی قسم توڑنے سے ڈرتا تھا۔ میں نے مسجد میں قرآن پر حلف اٹھایا تھا کہ جان دے دوں گا، اپنا اور اپنے کسی ساتھی کا راز کسی قیمت نہیں دوں گا۔ آج میں اپنی قسم اس لیے توڑ رہا ہوں کہ مجھے یقین ہو گیا ہے کہ تم میری بیوی ہی نہیں، میرے اُن ساتھیوں کی طرح میری ساتھی ہو جو میری طرف حلف اٹھا کر پشاور سے آئے تھے.... میرا راز سن لو۔ میں غزنی کا جاسوس ہوں میں نے نوجوانی میں غزنی جا کر جاسوسی کی تربیت حاصل کی اور یہاں آیا تھا۔ مجھ میں ہنر یہ تھا کہ گھوڑا کتنا ہی اکھڑا اور منہ دُور ہو، اُسے اپنا غلام بنا لیتا ہوں، خدا نے مجھے چند اور خوبیاں بھی دی ہیں۔ یہاں آیا تو مجھے ہندوؤں نے یہ ملازمت دے دی....

”میری قربانی کا اندازہ کرو زرنہ! میں نے اپنی جوانی کی اُمٹیں قربان کر دیں، شادی نہ کی۔ میں نے راتیں تنہا گزار دیں۔ تم جیسی حسین لڑکیوں نے مجھے محبت کے پیغام دیئے۔ راجگمار یوں نے میرے جسم پر قبضہ کرنے کے لیے مجھے لالچ دیئے۔ میرے انکار پر مجھے مرادینے کی دھمکیاں بھی دیں لیکن میں عورت کے لیے پتھر بنا رہا۔ لاہور اور ٹھنڈہ میں غزنی کے جو جاسوس ہیں، وہ میری کمان میں ہیں۔ وہ میرا گروہ تھا جس نے ہندوؤں کی ہر پشت قدمی کی اطلاع سلطان محمود تک اتنی قبل از وقت پہنچائی ہے کہ سلطان نے حملہ روکنے کی پیش بندی بھی کر لی اور گھات بھی لگائی....

”میں وہ آنکھ ہوں جس سے سلطان محمود غزنی دیکھ سکتا ہے کہ لاہور میں کیا ہو رہا ہے۔ میرا گروہ وہ کان ہیں جن سے سلطان محمود ان گھوڑوں کے ناپ بھی سن سکتا ہے جو اس کی طرف لاہور سے پھلتے ہیں۔ میرے گروہ نے یہاں فوج کی رسد اور سامان کا ذخیرہ بھی جلایا ہے۔ اب راجہ راجندر پال سلطان پر جوابی حملے کی تیاری کر رہا ہے۔ ہم اس کی رسد ایک بار پھر جلانے کی کوشش کریں گے تاکہ سلطان کو تیاری کا وقت مل جائے....

”زرنہ! میں نہیں بتا سکتا کہ میں کتنے دن اور تمہیں نظر آتا رہوں گا۔ تم نے اُس آدمی کے ساتھ شادی کی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہے جو جلا دکی تلوار کے نیچے کھڑا ہے۔ میں تمہارے والد کو یہ راز نہیں دے سکتا تھا کیونکہ وہ میرے لیے جنبی تھے۔“
 زرفہ نے اُسے اپنے سینے سے لگا لیا اور بولی..... ”آپ نے میری روح کو مسرتوں سے سرشار کر دیا ہے۔ مجھے آپ نے روحانی سکون دیا ہے۔ میں آپ سے وعدہ کرتی ہوں کہ مجھے آپ جہاں بھی استعمال کریں گے، میں ہر مشکل میں آپ کے ساتھ ہوں گی۔ آگ لگانے اور آگ میں لو جمانے سے بھی نہیں ڈروں گی۔“
 ”میں مرجانا پسند کروں گا، تمہیں کسی مشکل میں نہیں ڈالوں گا.....“ ارمغانی نے کہا..... ”اگر پکڑا گیا یا مارا گیا تو تمہیں بہت دن پہلے بتا دوں گا کہ تمہیں کہاں جانا ہے۔“

”مجھے اپنے ایک دوستیوں کے ٹھکانے بتادیں۔ زرفہ نے کہا.....“ تاکہ آپ زیادہ دنوں کے لیے غیر حاضر ہو جائیں تو میں اُن سے معلوم کر لیا کروں۔“

”ہم نے یہ راز اپنی ماؤں کو بھی کبھی نہیں دیئے۔“ ارمغانی نے کہا..... ”تمہیں اگر میری غیر حاضری میں یہاں سے غائب کرنے کی ضرورت پڑی تو میرے ساتھی خود آ کر تمہیں لے جائیں گے۔ اُن کے پاس میری کوئی ایسی نشانی ہوگی جسے دیکھ کر تمہیں اعتبار آ جائے گا کہ تمہارے ساتھ دھوکہ نہیں ہو رہا۔“

زرفہ نے جب ایک بار پھر کہا کہ اُسے اپنے ایک یا دوستیوں کے نام اور ٹھکانے بتادے تو ارمغانی نے غصے سے کہا..... ”زرفہ! اپنی زبان سے یہ سوال دھو ڈالو..... میں اس راز پر تمہاری محبت کو بھی قربان کر سکتا ہوں۔“
 دو چار دن اور گزر گئے۔ زرفہ ارمغانی کی بیوی بن کر خوشی سے پھولی نہیں سمائی تھی۔ لیکن ارمغانی نے اُس پر اپنا آپ ظاہر کر دیا تو وہ مسرت سے سرشار رہنے لگی..... ایک رات وہ بہت دیر عشق و محبت کے راز دنیا میں محو رہے۔ ارمغانی دن بھر نئے گھوڑوں کے ساتھ بھاگ بھاگ کر تھکن سے چور تھا۔ زرفہ کے ساتھ وہ زیادہ دیر جانتا رہا اور سو گیا، زرفہ کی آنکھ نہ لگی۔

وہ تھوڑی دیر ارمغانی کو دیکھتی رہی۔ اُس کی نیند جب بے ہوشی کی صورت اختیار کر گئی تو وہ اٹھی اور دبے پاؤں صحن میں نکل گئی۔ ذرا سی دیر کھڑی رہی پھر ڈیوڑھی میں چلی گئی۔ صدر دروازے کے ساتھ کان لگائے اور صحن میں چلی گئی۔ ذرا ٹہل کر کمرے میں گئی اور ارمغانی کو دیکھا، وہ خرانے لے رہا تھا۔ زرفہ پھر صحن میں چلی گئی۔ وہ بے چین تھی۔ دبے پاؤں چلتی تھی۔

اُسے ملی کی دھیمی سی میاؤں سنائی دی تہی باہر بولی تھی یا چھت پر۔ زرفہ دبے پاؤں ڈیوڑھی میں گئی اور صدر دروازے کی زنجیر کھول دی کواڑ ذرا سا کھول کر دیکھا۔ باہر تین آدمی کھڑے تھے۔ ایک نے سرگوشی میں پوچھا..... ”سورہ ہے؟“

زرفہ نے فوراً جواب نہ دیا۔ ذرا سوچ کر بولی..... ”ابھی جاگ رہا تھا۔ شاید اب تک سو گیا ہو۔ میں ڈیوڑھی میں تمہارا انتظار کر رہی تھی۔ تم باہر ہی ٹھہرو میں دیکھتی ہوں۔ سو گیا ہوا تو آ کر دروازہ کھول دوں گی۔“
 وہ زنجیر چڑھا کر تیزی سے اُس کمرے میں گئی جہاں ارمغانی گہری نیند سویا ہوا تھا۔ زرفہ نے اسے جھنجھوڑ کر جگایا۔ وہ وہ بڑا کر اٹھا، کمرے میں دیا جل رہا تھا۔ ارمغانی نے گھبرا کر پوچھا کیا بات ہے۔

”زیادہ باتیں کرنے کا وقت نہیں ار مغانی!“ زرفہ نے بڑی تیزی سے بولتے ہوئے کہا.....
 ”بھاگ جاؤ یہاں زیادہ دیر نہ رکھنا..... میں نے تمہیں دھوکہ دیا ہے۔ میرا باپ مجھے دھوکے کا ذریعہ بنا کر لایا تھا۔ میرا باپ تاجر نہیں، راجہ انند پال کا جاسوس ہے۔ ہم پشاور سے نہیں ٹھنڈہ سے آئے ہیں۔ ہم مسلمان ہیں تمہارے متعلق کسی نے شک ظاہر کیا تھا کہ تم غزنی والوں کے جاسوس ہو مگر کوئی ثبوت نہیں ملتا۔ تم سے ایک تو یہ معلوم کرنا تھا کہ تم جاسوس ہو یا نہیں، اور اگر ہو تو تمہارے ساتھی کون کون ہیں....

”میرا باپ ٹھنڈہ سے یہاں آیا تو اسے یہ کام دیا گیا کہ تم سے راز لے۔ وہ پشاور کا تاجر بن کر آیا اور مجھے ساتھ لے آیا۔ اُس نے تمہارا پردہ اٹھانے کی بہت کوشش کی لیکن تم نے راز نہ دیا۔ میرے باپ نے یہ طریقہ اختیار کیا کہ مجھے تمہاری بیوی بنا دیا۔ یہ میرے سُسن اور میری جوانی کا اثر تو ضرور تھا لیکن میں نے جس طرح تم پر نشہ طاری کیا، یہ میرا کمال تھا۔ تم مرد ہو اور عورت مرد کی خطرناک کمزوری ہوتی ہے۔ میرا تو کام ہی یہی ہے، میں نے تمہارے سینے سے راز نکال لیا۔“

شعیب ار مغانی مسرور کیے ہوئے آدمی کی طرح سُسن رہا تھا۔ باہر ایک بار پھر بجلی کی ”میاؤں“ سنائی دی۔ زرفہ تیزی سے بولنے لگی۔

”تم جب اپنے کام پر چلے جاتے تھے تو ایک عورت میرے پاس آتی تھی۔ میں اُسے بتایا کرتی تھی کہ راز لیا ہے یا نہیں۔ آخر ایک دن میں نے اُسے بتایا کہ یہ آدمی بڑا خطرناک جاسوس ہے۔ مجھے کہا گیا کہ تمہارے ساتھیوں کے نام اور ٹھکانے معلوم کروں۔ تم نے مجھے یہ راز نہ دیا۔ میں نے اپنے باپ کو اطلاع بھیجی کہ یہ راز لینا ناممکن ہے۔ مجھے اطلاع ملی کہ آج میں جاگتی رہوں۔ باہر بجلی کی میاؤں، سنائی دے گی تو میں دروازہ کھول دوں۔ تین آدمی آئیں گے ان میں میرا باپ بھی ہوگا۔ وہ تمہیں پکڑ لیں گے اور یہیں تمہارے سینے سے راز نکالنے کے لیے مجھے استعمال کریں گے یا تمہیں اذیتیں دیں گے.... مجھ سے تفصیل سے نہ پوچھنا۔ وہ آگئے ہیں۔“

”پھر دروازہ کیوں نہیں کھولا؟“ ار مغانی نے پوچھا اور اُچھل کر اُٹھا۔ اس نے کمرے میں رکھی ہوئی برچھی اٹھالی اور بولا..... ”جاہد کار! اپنی عصمت سے کھیلنے والی! جا، اور تینوں کو اندر بلا لے.... میں خود جا کر دروازہ کھولتا ہوں۔ دیکھ تیرا شکار کس طرح تین آدمیوں میں سے نکل کر غائب ہوتا ہے۔“

زرفہ اُٹھ کر اُس سے لپٹ گئی..... ”ار مغانی میری بات سن لو، حُدا کے لیے باہر نہ جانا۔ میری بات سُسن لو۔“

تینوں آدمی باہر کھڑے بے تاب ہوئے جا رہے تھے، ایک نے کہا..... ”اب تک دروازہ کھل جانا چاہیے تھا۔“

”لاڑکی دھوکہ نہ دے جائے“..... ایک اور نے کہا..... ”اس نے اندر سے زنجیر کیوں چڑھا دی ہے؟“
 ”تمہاری بیٹی اس غلام کی ہوگئی ہے“..... ایک نے زرفہ کے باپ سے کہا..... ”تم ہو تو بڑے نفلند

لیکن عقل والے بیوقوفوں سے دھوکہ کھایا کرتے ہیں۔“

”ذرا سا اور انتظار کر لو“..... زرفہ کے باپ نے کہا۔

اندر زرفہ شعیب ارمنخانی سے کہہ رہی تھی..... ”میرا فرض یہی تھا کہ تمہیں پکڑوا دیتی۔ میں نے اپنے باپ کا حکم مانا اور اُسے تمہاری ڈھکی چھینی اصلیت بتا دی ہے مگر میں جو سراپا دھوکہ بن کر آئی تھی، تمہارے مردانہ خُسن اور تمہارے اسلامی جذبے کی زنجیروں میں جکڑی گئی۔ مجھے تمہاری بیوی جو بنایا گیا تھا، یہ فریب تھا لیکن میرے دل نے مجھے مجبور کر دیا کہ میں ہمیشہ کے لیے تمہاری ہو جاؤں۔ میں کوئی شریف لڑکی نہیں لیکن مجھے جو ملا، جسم کا شیدائی ملا۔ تم نے مجھے روحانی محبت سے سرشار کیا۔ تم نے محبت کا ثبوت دیا کہ اپنا حلف توڑا اور مجھے اپنا سمجھ کر راز دے دیا۔ میرے اندر اسلام کا جذبہ بیدار ہو گیا....

”میں نے اپنے باپ کا حکم اس لیے مانا کہ بچپن میں میری ماں مر گئی تھی۔ باپ نے مجھے ماں کی طرح پالا، اس نے مجھے شہزادی بنایا، میں جوان ہوئی تو اس کا ہر ناجائز حکم بھی مانا۔ اُس نے میرے ذریعے ہندو حاکموں اور ان کے ذریعے راجہ کی خوشنودی حاصل کی۔ اُس نے اپنا ایمان بیچ ڈالا اور خوب دولت کمائی۔ اُس نے مسلمان ہو کر مسلمانوں کو ہندوؤں کے ہاتھوں ذلیل و رسوا کرایا۔ میں اسی کو زندگی سمجھتی رہی، مگر تم نے مجھ پر جس دنیا کے دروازے کھولے ہیں، اس سے ہمیشہ ناآشائری۔ مجھے معلوم نہ تھا کہ خاندان کی محبت عورت کی جنت ہے....

”میں نے باپ کا حکم پورا کر دیا ہے، میں نے دروازہ کھولنے تک دل میں یہی ارادہ رکھا ہوا تھا کہ تمہیں پکڑا دوں گی لیکن دروازہ کھولا اور ان تین آدمیوں کو دیکھا تو مجھ پر ایسا خوف طاری ہو گیا جیسے یہ تینوں میرا سینہ چیر کر میرا دل نکال لے جانے کے لیے آئے ہوں۔ مجھے اپنے باپ سے کہیں زیادہ تم عزیز لگے۔ اُن کے لیے میں جسم ہوں۔ میری روح کو تم نے جگایا ہے، میں نے جھوٹ بولا اور انہیں کہا کہ تم جاگ رہے ہو، ذرا انتظار کرو۔ وہ انتظار کر رہے ہیں، اور چلے جاؤ ارمنخانی! پیچھے سے لو جاؤ۔“

”اور تم؟“

”شاید کبھی ملیں“..... زرفہ نے کہا..... ”زندہ رہے تو ملیں گے۔“

باہر تین آدمی پریشان ہونے لگے تھے۔ ایک نے کہا کہ میں پچھوڑے چلا جاتا ہوں، مجھے گڑ بڑ نظر آ رہی ہے..... وہ ادھر کوچل پڑا۔

یہ آدمی جب پچھوڑے گیا تو ارمنخانی منڈیر سے اتر چکا تھا اور دیوار کے ساتھ پاؤں جمارہا تھا۔ بلندی زیادہ نہیں تھی۔ اُس آدمی نے ارمنخانی کو لاکارا، ارمنخانی اُدپر سے کودا اور دوسری طرف دوڑ پڑا۔ اسے دیکھنے والے نے شور مچایا لیکن ارمنخانی گلی کا موڑ مڑ گیا۔ وہ گلیوں میں دوڑتا اور اس کے تعاقب میں تین آدمی تھے۔ اُسے رات کا اندھیرا فائدہ دے رہا تھا۔

وہ کھلے علاقے میں چلا گیا جہاں مکان ایک دوسرے سے الگ الگ تھے۔ ایک حویلی کے ارد گرد فصیل تھی اور فصیل کے ساتھ جھاڑیاں اور اونچی گھاس تھی۔ وہ فصیل کے ساتھ پھپ کر بیٹھ گیا۔ اُس کے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

عاقب میں آنے والے وہاں رُک گئے اور!۔۔۔ کھینچ لگے۔ ارمغانی بیٹھے بیٹھے سرکتا گیا اور فیصل کے پھانک تک جا پہنچا۔ وہ پھانک کے اندر جا کر فہم۔۔۔ دوسری طرف چلا گیا۔ وہ اٹھائیں، یہ حویلی کا باغچہ تھا۔ اُسے تلاش کرنے والے پھانک تک آئے۔ کسی نے کہا کہ یہاں نہیں ہو سکتا۔ وہ نکل گیا ہے۔ وہ چلے گئے کچھ دیر بعد ارمغانی اٹھا۔ اُس نے دیکھا کہ حویلی کے ایک کمرے میں روشنی ہے۔ اُسے وہاں رُکنا نہیں چاہیے تھا لیکن خطرہ تھا کہ اُسے تلاش کرنے والے ابھی دور نہیں گئے ہوں گے، وہ بیٹھ گیا۔

اس حویلی سے وہ واقف تھا لیکن یہاں کبھی آیا نہیں تھا۔ یہ راجہ انند پال کی ایک رقاصہ اور موزیک حویلی تھی۔ مسلمان تھی لیکن سرتی، باپاتی تھی۔ اپنے فن اور جسمانی حسن میں کیٹا تھی۔ اپنی قدر و قیمت جانتی تھی۔ اُس نے راجہ انند پال سے اپنی یہ شرط منوالی تھی کہ وہ محل میں نہیں رہے گی۔ چنانچہ وہ اس حویلی میں رہتی تھی جس کے آگے چھوٹا سا خوشنما باغچہ تھا۔ سرتی ہر رات اور ہر کسی کے لیے ناپنے والی رقاصہ نہیں تھی۔ اُسے اس وقت راجہ بلایا کرتا تھا جب کوئی خصوصی مہمان آیا ہوتا تھا۔ وہ اُڑنے والی تیلی تھی۔ کسی کے ہاتھ نہیں آتی تھی۔ اُس رات جب ارمغانی اُس کے باغیچے میں چھٹپا بیٹھا تھا، وہ ذرا دیر پہلے راج محل سے آئی تھی۔ کسی دوسری ریاست کا راجہ آیا ہوا تھا۔ وہ آئینے کے سامنے کھڑی کپڑے بدل رہی تھی۔ اُس کی جوانی کے چند ہی دن باقی تھے۔ اُس نے اپنی بوڑھی خادمہ سے کہا..... ”آج تو تھک گئی ہوں۔“

”رقاصہ جب تھکن محسوس کرے، اُسے شادی کر لینی چاہیے“..... خادمہ نے اُسے کہا..... ”لیکن ناپنے لگانے والیاں سمجھتی ہیں کہ وہ سدا حسین اور جوان رہیں گی اور اُن پر بھروسے منڈلاتے رہیں گے۔“

”میں تو ابھی جوان ہوں“..... سرتی نے مسکرا کر کہا۔

”میں بھی یہی کہا کرتی تھی“..... خادمہ نے کہا..... ”تم میرے متعلق جانتی ہو گی کہ میں بھی رقاصہ تھی۔ تم نے جو شہرہ پایا ہے، وہ میں نے بھی پایا تھا۔ تم جس طرح کسی انسان کو پلے نہیں باندھتی اس طرح میں بھی بڑے بڑے طرحداروں کو دھتکار دیا کرتی تھی۔ مجھے میرے پیشے کی بوڑھی عورتیں کہا کرتی تھیں کہ کسی کے ساتھ اب شادی کر لو اور یہ پیشہ چھوڑ دو۔ میں بھی تمہاری طرح کہا کرتی تھی کہ میں تو ابھی جوان ہوں.... دیکھ لو، آج تمہاری خادمہ ہوں۔ بہت خوار ہوتی ہوں، میں نے شادی کا اُس وقت سوچا تھا جب میرا جسم ڈھیلا پڑ گیا تھا۔ میری دلہن پر ماتھے رگڑنے والوں نے مجھے دھتکار دیا۔ کسی بوڑھے نے بھی قبول نہ کیا۔“

باہر گئے کے بھونکنے کی آواز آئی، پھر ایسی آوازیں آئیں جیسے ٹٹے نے کسی کو پکڑ لیا ہو اور اُسے جھنجھوڑ رہا ہو، یہ سرتی نے حویلی کی رکھوالی کے لیے سنا رکھا ہوا تھا۔ رات کو اسے کھول دیا کرتی تھی۔ اُس کی ایسی خوفناک آواز پر سرتی اور خادمہ باہر کود دوڑی گئیں۔ اُس کا خونخوار سنا کسی آدمی پر جھپٹ رہا تھا۔ سرتی نے دوڑ کر ٹٹے کو پکڑا۔ ٹٹے نے غصے میں اس کے ہاتھ پر بھی پیچہ مار دیا۔

”کون ہو تم؟..... اُس نے اس آدمی سے پوچھا جسے ٹٹے نے پکڑ لیا تھا۔ وہ بیٹھ گیا تھا۔

”کوئی چور ڈاکو ہو؟“

”اگر چور ڈاکو ہوتا تو یہاں نہ کھڑا رہتا“..... اُس آدمی نے کہا..... ”میرا نام شعیب ارمغانی ہے۔“

”گھوڑوں کا استاد؟“

”ہاں سرتی جی!“..... ارمغانی نے کہا۔

”یہاں کیا لینے آئے آئے تھے؟“..... سرتی نے کہا..... ”اندر چلو۔ اگر تم بھاگے تو جانتے ہو کہ اس کا نتیجہ کیا ہوگا۔“

ارمغانی جب اندر روشنی میں گیا تو اُس کے کپڑے پھٹے ہوئے تھے، اُس کے دونوں بازوؤں اور ایک ٹانگ سے خون بہہ رہا تھا۔ کتنے نے اُس کی کھال ادھیڑی اور ٹانگ پر کا نا بھی تھا۔

”میں نہیں مان سکتی کہ تم یہاں چوری کرنے آئے تھے“..... سرتی نے کہا..... ”تم ان لوگوں میں سے ہو جو میرے جسم کے شیدائی ہیں۔ تمہیں میری خوبصورتی اور جوانی یہاں لائی ہے۔ تم سمجھتے ہو گے کہ میں یہاں اکیلی رہتی ہوں۔ میرا لٹا شیر اور چیتے کو بھی اس باغیچے میں نہیں بھرنے دیتا“..... سرتی نے خادمہ سے کہا..... ”اس کے زخم دھونے کے لیے پانی گرم کرو، صاف کپڑا اور شراب لے آؤ۔ اس کے زخموں پر باندھوں، شراب اور جلابو اسوت زخم کو بہت جلدی ٹھیک کر دیتا ہے۔“

خادمہ چلی گئی تو ارمغانی نے سرتی سے کہا..... ”تمہارے ٹٹے نے مجھے تمہارے باغیچے میں پکڑا ہے نا، اس لیے تم مجھے چور کہہ سکتی ہو..... مجھے بدکار کہہ سکتی ہو جو تمہیں اکیلا جان کر آدمی رات کو آیا ہے..... غور سے سنو سرتی! تمہیں اپنے جس خُسن اور جوانی پر اتنا زیادہ ناز ہے اسے اگر میری آنکھوں سے دیکھو تو اپنے آپ سے نفرت کرنے لگو۔“

”کیا تم مجھ سے نفرت کرنے چوروں کی طرح یہاں آئے ہو؟“

”جسے میں چاہتا ہوں اور جو مجھے چاہتی ہے، اگر اُسے دیکھ لو تو تم آئینے میں اپنی صورت دیکھنی چھوڑ دو“..... ارمغانی نے کہا..... ”دل سے یہ وہم کہ میں تمہاری خاطر آیا ہوں، اور غرور کہ تم بہت حسین ہو، نکال دو۔ تم راجہ انند پال کی راجکماریوں سے زیادہ خوبصورت نہیں ہو، میں انہیں دھتکار چکا ہوں۔“

”پھر یہاں کیوں آئے تھے؟“

سرتی کے ایک ہاتھ کی اُلٹی طرف ٹٹے نے سچہ مار دیا تھا۔ وہاں سے خون کے دد تین قطرے فرش پر گرے۔ ارمغانی اُس کے سامنے کھڑا تھا۔ اُس کے خود کے قطرے پہلے ہی گر رہے تھے۔ ارمغانی نے نیچے دیکھا، سرتی کا خون اُس کے خون کے ساتھ شامل ہو گیا تھا۔

”اپنے خون کو دیکھو“..... ارمغانی نے سرتی سے کہا..... ”میرے خون کے ساتھ مل کر اس کا رنگ چمک آیا ہے۔ جانتی ہو کیوں؟..... دونوں خون ایک ہیں، تم نے اپنے خون کو تلکمر، غرور اور گناہ سے بدرنگ کر رکھا ہے۔ یہ اپنے خون سے ملا تو اپنے اصلی رنگ میں آ گیا ہے..... حیران ہو کے مجھے نہ دیکھو، رقا صہ! اب میں تمہیں سرتی نہیں کہوں گا، تمہارا اصل نام مجھ معلوم نہیں..... میں ہندوانہ نام سے ایک مسلمان لڑکی کی تو بین نہیں کروں

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

گا، میں کہہ رہا تھا کہ میرا اور تمہارا خون ایک ہے اور یہ اُن باپوں کا خون ہے، جو ایک تھے اور ہو سکتا ہے کہ میرا اور تمہارا خون ایک ہی باپ کا ہو۔“

”تم کوئی پاگل معلوم ہوتے ہو۔“

”تم جانتی ہو میں کون ہوں“..... ارمغانی نے کہا..... ”میں تمہیں تمہارے خون کی اصلیت دکھا رہا ہوں۔ رقص اور موسیقی تمہارا مذہب نہیں۔ حسن اور جوانی اور تمہاری آواز کا جادو تمہاری ملکیت نہیں، کل پرسوں تم ان سب سے محروم ہو جاؤ گی۔ آج تم مجھے کہہ رہی ہو کہ میں چوروں کی طرح تمہارے گھر میں آیا ہوں، پھر تم دعا کیا کرو گی کہ مجھ جیسا کوئی جوان چوروں کی طرح تمہارے گھر میں آئے، مگر کوئی نہیں آئے گا۔ تم راتوں کو اس نئے کو باندھ کر رکھا کرو گی کہ کوئی تمہارے گھر آئے۔ تم دیکھنا کہ اس نئے کے سوا اس گھر میں کوئی نہیں آئے گا.... ایک نیکی کرو، مجھے پناہ دو۔“

”کیوں؟“ سرتی نے پوچھا..... ”کیا کر کے بھاگے ہو؟“

”تمہیں ایک لڑکی کے ایشار کی کہانی سناؤں گا“..... ارمغانی نے کہا..... ”وہ تم سے زیادہ جوان ہے، تم سے زیادہ حسین ہے، اُس کے حسن میں وہ جادو پورے جو بن پر ہے جو تم گنوا چکی ہو، وہ تم سے زیادہ گناہگار ہے لیکن اُس نے اپنا گھر جنت میں بنالیا ہے.... مجھے پناہ دو۔ اپنی نوکرائی کو یہاں نہ آنے دینا۔ اپنے زخم میں خود صاف کر لوں گا، اسے کہو کہ کسی کو نہ بتانے کہ میں یہاں ہوں۔“

سرتی کو خادمہ پہلے ہی کچھ ایسی باتیں کہہ چکی تھی، جن سے اُس کے دل پر بوجھ تھا۔ اب ایک جوان اور دکش مرد جو اُس کا قیدی اور زخمی تھا، اُسے کہہ رہا تھا کہ اُس کے حسن و جوانی کا جادو ختم ہو چکا ہے۔ اُس کے دل کا بوجھ بڑھ گیا تھا۔ اُس نے خادمہ کو یہ کہہ کر کمرے سے نکال دیا تھا کہ کسی سے ذکر نہ کرے کہ یہاں کوئی آیا تھا۔ سرتی نے شعیب ارمغانی کے زخم اپنے ہاتھوں شراب سے دھوئے، ان پر سفوف اور کورے سوت کی راکھ باندھی، ٹانگ کے زخم گہرے تھے۔

ارمغانی نے سرتی کے ہاتھ کا زخم صاف کیا۔ اور اس پر سفوف رکھ کر پٹی باندھی۔ اس دوران ارمغانی اسے زرد کی بات پوری تفصیل سے سُناتا رہا۔ اُس نے کچھ بھی نہ چھپایا۔ جھوٹ نہ بولا، یہ بھی بتا دیا کہ وہ سلطان محمود کے لیے جاسوس کرتا ہے۔ اسلام کی عظمت اور ہندوؤں کی اسلام دشمنی کی باتیں کیں۔ اُس نے کہا کہ زرد کو باپ نے عیش اور گناہ میں ڈال کر اُسے شہزادی بنایا تھا۔ اُس کی فریب کاری کامیاب تھی لیکن روحانی محبت نے اس لڑکی کے سینے میں مسلمان لڑکی کو جگا دیا تو اُس نے ایسا کام کیا کہ خدا کا دل جیت لیا۔

”ٹھہر دو“..... سرتی نے عجب سے لہجے میں کہا..... ”آج رات کالنجر کا رعبہ آیا ہوا ہے۔ مجھے اسی کے لیے بلایا گیا تھا، رعبہ انڈیا نے اُسے میرے متعلق بتایا تھا کہ یہ مسلمان ہے اور میری بڑی ہی عزیز اور قریبی رقاہہ..... کالنجر کے رعبہ نے کہا تھا میں مسلمانوں کی جو خوبصورت لڑکی دیکھتا ہوں، اُسے انگو اکر کے رقاہہ یا فاحشہ بنا دیتا ہوں۔ مسلمانوں کی نسل ختم کرنے کا یا ان میں بدی پیدا کرنے کا یہی طریقہ ہے، اور اگر آپ بھی

یہی طریقہ اختیار کریں تو آپ دیکھیں گے کہ ہمارے ملک میں جو مسلمان رہ جائیں گے، اُن کا پیشہ ناچ گانا اور عصمت فردشی ہوگا۔“

”سمرتی نے ارمغانی کو راجہ کالج کی یہ بات سنائی تو اُس کی آنکھیں ٹھہر گئیں۔ ارمغانی نے اُس کے اندر احساس پیدا کر دیا تھا۔ اُسے یاد آ گیا تھا کہ وہ مسلمان ہے۔ ارمغانی نے اُس کی یہ بات سنی تو اُس نے ایسی باتیں...“ اُس نے جلتی پرتیل کا کام کیا۔

”میں مسلمان بیٹیوں کی عصمت پر قربان ہو رہا ہوں“..... ارمغانی نے کہا..... ”غزنی سے اتنی دُور آ کر شہید ہونے والے تم جیسی بیٹیوں اور بہنوں کی عصمت کی خاطر شہید ہوئے ہیں۔ تم کھلو نہ ہو اور یہ کھلو نہ پرانا ہو رہا ہے۔ زرد بن جاؤ۔ اپنی رُوح کو بچاؤ۔“

یہ واقعہ ایسی صورت حال سے کبھی دوچار نہیں ہوئی تھی۔ اُسے ایسی کڑوی کیلی باتیں کسی نے کبھی نہیں کہی تھیں۔ اُسے اُس کے حسن و جوانی اور قُص کی تعریفیں کرنے والے ملا کرتے تھے۔ اب اُس کے اندر ایک انکشاف ابھرنے لگا..... ”تم بھی فریب ہو اور تمہارے چاہنے والے بھی فریب ہیں۔“

”زرد کو شاید میں نے دیکھا ہے“..... سمرتی نے کہا..... ”اگر وہی ہے تو بہت خوبصورت لڑکی ہے... تم اُسے چاہتے ہو؟“

”میری رُوح اُسے چاہتی ہے“..... ارمغانی نے کہا..... ”تم نے اس محبت کا ذائقہ نہیں چکھا۔“

”اگر میں تمہیں پناہ دوں تو... تو مجھے اس محبت کے ذائقے سے سرشار کر سکتے ہو؟“..... سمرتی نے کہا.....

”میرے اندر معلوم نہیں کیا ہونے لگا ہے، جیسے زمین زلزلے سے ہل رہی ہو۔“

”مجھے بھائی بنا سکتی ہو؟“..... ارمغانی نے کہا..... ”رُوح کو سرشار کرنا ہے تو دل میں بہن کا.....

رشتہ بیدار کر۔“

”تم میری پناہ میں رہو گے ارمغانی! لیکن“..... وہ کہتے کہتے رُک گئی۔ اچانک اُس نے ارمغانی کے گال اپنے ہاتھوں کے پیالے میں تھام لیے اور اس کی آنکھوں میں آنسو آ گئے..... قدرے لرزتی ہوئی آواز میں بولی: ”میرے سامنے زرد کا نام نہ لینا..... ہاں! تم ٹھیک کہتے ہو کہ وہ تمہاری بہن نہیں لیکن اُس کی خاطر مجھے دھوکہ دو گے۔“ اُس نے ارمغانی کے گال چھوڑ دیئے اور ان ہاتھوں سے اپنے آنسو پونچھ ڈالے۔

”تم راجوں مہاراجوں اور بادشاہوں کے دلوں پر حکومت کرتی ہو، مجھ سے یہ ڈر کیوں؟“

”میں نہیں بتا سکتی“..... سمرتی نے کہا..... ”میں نہیں جانتی کیا جواب دوں... تم میری پناہ میں ہو، میری ملکیت ہو..... ہم..... ہم اب..... میں نہیں سمجھ سکتی کہ کیا کہوں..... ہم ایک ہیں“..... اُس نے فرش پر دیکھ کر کہا..... ”ہمارا خون ایک ہے۔ تم نے میری آنکھوں میں وہ روشنی پیدا کرتی ہے جو اپنے خون کو پہچان لیتی ہے..... سو جاؤ..... ارمغانی! سو جاؤ۔ زخم ٹھیک ہونے تک تمہیں پکڑنے کوئی نہیں آئے گا۔“

شعب ارمغانی کو تلاش کرنے والے مایوس ہو کر اُس کے گھر سے چلے گئے، دروازے پر دستک دی تو

زرف نے دروازہ کھولا۔ اُس کے باپ نے اس سے پوچھا کہ وہ نکل کس طرح گیا ہے۔

”وہ جاگ رہا تھا“..... زرف نے کہا..... ”تم لوگ بار بار نیکی کی آواز نکالتے تھے۔ میں تمہیں خاموش کرنے کو آئی تو اُس نے دیکھ لیا۔ وہ بہت چالاک اور عقل مند آدمی ہے۔ اُس نے مجھ سے کچھ بھی نہ کہا۔ چھت پر چلا گیا۔ پھر مجھے تم میں سے کسی کا شور سنائی دیا..... یہ سب تمہاری غلطی ہے، مجھے اتنے دن اُس کی بیوی بنائے رکھا اور حاصل کچھ بھی نہ ہوا۔“

پھر شہر میں اور گردنواح میں اُس کی تلاش شروع ہو گئی۔

چار پانچ دن گزر گئے، ہر مسلمان گھر کی تلاشی اس طرح لی گئی کہ جانوروں کی کھریوں میں سے چارہ بھی اٹھا کر دیکھا گیا۔ ارمنیوں کی انہیں شک بھی نہ ملی۔

مگر کوٹ کے پنڈت رادھا کشن کو اطلاع ملی کہ راجہ مند پال لاہور واپس آ گیا ہے تو اُس نے راجہ کو مگر کوٹ بلا بھیجا۔ قاصد کے آئے ہی ارمنی پال نے تیاری اور فوری روانگی کا حکم دے دیا۔ دوسرے راجوں کی طرح وہ بھی مگر کوٹ کے مندر کا احترام کرتا اور وہاں کے ہر حکم کی تعمیل کرتا تھا لیکن اُس کی ضرورت مختلف تھی۔ وہ پنڈت کے حکم سے دوسرے راجوں سے بہت سی فوجی مدد لیتا چاہتا تھا تاکہ سلطان محمود کو فیصلہ کن شکست دی جاسکے۔

مبار راجوں والی شان و شوکت سے مگر کوٹ گیا۔ اُس کے ساتھ ایک قافلہ تھا جس میں اُس کا محافظ دستہ تھا۔ دس بارہ پالکیاں تھیں جن میں سے ایک میں اُس کی عزیز ترین راجہ سرتی تھی اور باقی پالکیوں میں اُس کی اپنی اور سرتی کی خادماں تھیں۔ سرتی اپنی بوڑھی خادمہ کو اپنے گھر چھوڑ آئی تھی۔ وہ سختی سے کہہ آئی تھی کہ ارمنیوں کو ایک راز کی طرح چھپائے رکھے۔ اُس کے ساتھ جو خادماں تھیں، وہ جوان لڑکیاں تھیں۔ قافلے میں دیگر ضروری سامان کے خچروں کے علاوہ سازندے بھی تھے۔ راجہ نے مگر کوٹ میں مندر والی پہاڑی کے دامن میں ایک سرسبز اور خوشنما جگہ کیسپ لگایا۔ وہ چار پانچ دنوں کے سفر کے بعد وہاں پہنچا تھا۔ اس لیے تھکن نے اُسے اُسی وقت اوپر مندر میں نہ جانے دیا۔

پنڈت رادھا کشن کو اطلاع ملی تو اُس نے نیچے پیغام بھیجا کہ وہ راجہ کے استقبال کے لیے شام کے بعد نیچے آئے گا۔

وہ شام کے بعد نیچے آیا تو راجہ مند پال نے آگے بڑھ کر اُس کے پاؤں دھوئے اور ہاتھ اپنی آنکھوں سے لگائے۔ پنڈت کو شک ہونے لگا، جیسے یہ جنگل نہیں، کسی مہاراجہ کا محل ہے۔ اوپر شامیانے اور ارد گرد خوشنما کپڑے کی تاتیں تھیں۔ فانوس اور مشعلیں جل رہی تھیں۔ قافلین بچھے ہوئے اور گاؤ بچکے لگے ہوئے تھے۔ پنڈت بیٹھا ہی تھا کہ پہلے چار لڑکیوں نے رقص شروع کیا۔

رقص کے دوران پنڈت نے راجہ سے کہا..... ”آپ شاید وہ راجہ ارمنی پال نہیں ہیں، جن کے باپ نے اور آپ نے بھی مسلمانوں سے پے بہ پے شکستیں کھائی ہیں۔ آپ کے باپ نے خودکشی کر لی تھی اور آپ شاید بھاگ گئے تھے؟.... اگر آپ وہی ہیں تو آپ کی شکست کی وجہ یہ ہے جو آپ مجھے خوش کرنے کے لیے دکھا

مدھے ہیں، میں نے سنا ہے کہ ہمارے مہاراجے میدان جنگ میں بھی اسی شان و شوکت سے جایا کرتے ہیں۔“

”مہاراج!“..... راجہ انند پال نے کہا..... ”مرنے سے پہلے ہم دل بہاؤ کے کا بندوبست ساتھ رکھتے ہیں۔“

”مگر آپ مرے نہیں“..... پنڈت نے کہا..... ”اتنی بار نکست کھا کر بھی آپ زندہ ہیں، اور آپ صرف اس لیے زندہ ہیں کہ اپنی بہشت خود بنا کر اسی میں رہنا پسند کرتے ہیں۔ میں نے آپ کو اسی لیے بلایا ہے کہ آپ کو بتاؤں کہ آپ کی نکست کی وجہ کیا ہے۔ جسم کی لذت اور سرور حاصل کرنے والوں کا انجام یہی ہوا کرتا ہے۔“

اتنے میں لڑکیاں رقص کرتی ہوئی یوں ایک طرف کو غائب ہو گئیں جیسے ہوا میں تیرتی ہوا میں تحلیل ہو گئی ہوں۔ سازوں کی دھن بدل گئی۔ نئی دھن کا تاثر ایسا تھا کہ پنڈت بھی چونک اٹھا، ایک طرف سے سمرتی یوں آئی جیسے جل پری پانی میں تیرتی آ رہی ہو، وہ پنڈت کے قریب آ گئی۔ اُس کے ہونٹوں پر بخور سا جسم تھا۔ اُس نے جسم کو ناگن کی طرح بل دے کر پنڈت کو جھک کر سلام کیا۔ فانوسوں کی روشنی میں سمرتی کا بس سحر انگیز ہو گیا تھا۔ راجہ انند پال نے پنڈت را دھا کشن کے چہرے پر ایسا تاثر دیکھا جیسے پنڈت مکور ہوا جا رہا ہو۔

سمرتی کا جسم ہوا میں تھولتی، پھولوں سے لدی ہوئی ڈالی کی طرح سازوں کی تھرکتی ہوئی پُرسوز لے کر چھوٹنے لگا تو پنڈت نے راجہ انند پال سے پوچھا..... ”ہندو یا مسلمان؟“

”مسلمان!“..... راجہ انند پال نے جواب دیا..... اُس پٹھے میں ہم صرف مسلمان لڑکیوں کو ڈالتے ہیں۔“

”اگر رقاصہ کو ہم اپنے مندر کی رنگی بنالیں تو آپ ہمارے حوالے کر دیں گے؟“

”اس کی بجائے مہاراج مجھ سے ایک سول لڑکیاں لے لیں“..... راجہ انند پال نے کہا..... ”یہ رقاصہ

مجھے اپنی جان سے زیادہ پیاری ہے۔“

”میں یہی سننا چاہتا تھا“..... پنڈت نے کہا..... ”میں اسے اپنے لیے نہیں لے جا رہا۔ میں مندر میں

کسی داسی کو بھی نہیں رکھتا۔ رنگی (رقاصہ) کو کیوں رکھوں گا؟... اسے کشن بھگوان کے چرنوں (قدموں) میں

قربان کرنا ہے۔“

”قربان کرنا ہے؟“..... راجہ نے بدک کر پوچھا۔

”ہاں راجہ انند پال!“..... پنڈت نے کہا..... ”یہ خواہش میری نہیں، یہ دیوتاؤں کا انتخاب ہے۔ یہ

رقاصہ انہوں نے مانگی ہے۔“

”ہم لاہور میں دو لڑکیوں کی جان کی قربانی دے چکے ہیں۔“

”اور آپ نے دونوں بار نکست کھائی“..... پنڈت نے کہا..... ”کیونکہ آپ کے پنڈتوں نے ان

لڑکیوں کو ناپاک کر کے ذبح کیا تھا..... مجھے خواب میں کشن مراری کا اشارہ ملا تھا کہ قربانی اُس لڑکی کی دو جو رقص

میں بے مثال ہو، حسن میں بے مثال ہو، بوڑھی نہ ہو، نوجوان بھی نہ ہو اور وہ جس کے پاس ہو اُسے اعزیز ہو

کہ کسی قیمت پر کسی کو دینے پر رضا مند نہ ہو سکے.... میں بہت عرصے سے ایسی رقاہ کو ڈھونڈ رہا تھا، مجھے مل گئی ہے۔ میں ہندو دھرم کی فتح چاہتا ہوں۔ میں تمہیں دیوتاؤں کے تہرے سے بچانے کی فکر میں ہوں۔“

رلجہ انند پال نگر کوٹ کے پنڈت کی حکم عدولی نہیں کر سکتا تھا۔ پنڈت نے اُس کے ساتھ سلطان محمود پر حملے کی اور ہندوستان سے مسلمانوں کو نکالنے کی وہی باتیں کیں جو وہ بہت دن پہلے دوسرے مہاراجوں سے کر چکا تھا

اسے بھی پنڈت نے وہی مشورہ دیا کہ مسلمانوں کو پشاور سے آگے جہاں رلجہ جے پال نے شکست کھائی تھی، لٹکارو اور اُسے شکست دے کر لمغان کے سلسلہ کوہ میں گھس جاؤ۔ آگے غزنی ہے۔ غزنی کی سلطنت کو ہماری فوجوں سے بچانے والا کوئی نہ ہوگا۔

بھیرہ اور ملتان کا کیا بنے گا؟..... رلجہ انند پال نے پوچھا۔

”دونوں شہروں کی مسلمان فوج ہماری قیدی ہوگی“..... پنڈت نے کہا..... آپ چلے جائیں، راگ رنگ کو بھول کر جنگی تیاری کریں۔ تمام ریاستوں کی فوج آپ کے پاس پہنچ رہی ہے۔“

اگلے روز رلجہ انند پال اور پرگیا اور مندر میں پوجا پاٹ کر کے واپس آ گیا، سمرتی کو پنڈت رات کو ہی لے گیا تھا۔ رلجہ انند پال اُسے دیکھ بھی نہ سکا۔

پنڈت رادھا کشن سمرتی کو پہاڑی پر مندر میں لے گیا۔ وہ خاموشی سے اُس کے پیچھے چلی جا رہی تھی۔ اُسے معلوم نہیں تھا کہ اسے ذبح کر کے اس کے خون سے کشن مراری کے بت کے پاؤں دھوئے جائیں گے۔ اُسے جب پنڈت نے خانے کے ایک کمرے میں لے گیا جہاں فرش پر قالین اور قالین پر بستر بچھا ہوا تھا تو سمرتی نے پنڈت سے پوچھا کہ اسے یہاں کیوں لایا گیا ہے۔

”کیا تمہیں ہمارے ساتھ آنا اچھا نہیں لگا؟“..... پنڈت نے پوچھا اور کہا..... ”بیٹھو تو سہی“.....

پنڈت مسکرانے لگا۔

سمرتی نے بیٹھ کر اُس کا ہاتھ پکڑ لیا اور آہستہ سے کھینچا۔ پنڈت اس کے پاس بیٹھ گیا۔ سمرتی نے اس کی آنکھوں میں آنکھیں ڈال دیں۔ اُس کے ہونٹوں پر تبسم آ گیا۔ پنڈت کے جسم نے جھرجھری لی سمرتی نے کہا..... مہاراج نے میرے رقص کی قدر نہیں کی.... ابھی آپ نے میرا رقص دیکھا ہے، آواز نہیں سنی، مگر آپ کو میرا جسم اچھا لگا ہے۔“

”اوہ!“..... پنڈت نے سنجیدہ سے لہجے میں کہا..... ”تم تو کچھ اور ہی سمجھ بیٹھی ہو، مجھ تمہارا جسم

ضرور اچھا لگا ہے مگر تم غلط سمجھ رہی ہو، ہماری زندگی عورت سے ہمیشہ خالی رہی ہے اور خالی ہی رہے گی۔“

”کیوں؟“

”ہم تو عورت کو قریب سے دیکھنا بھی گناہ سمجھتے ہیں“..... پنڈت نے کہا۔

”پھر آج یہ گناہ کیسے کر بیٹھے؟“

”ابھی جواب نہیں دے سکتا“..... پنڈت نے کہا..... ”دل سے وہ وہم نکال دو جو تم نے میرے ساتھ اس کمرے میں آکر پیدا کر لیا ہے، ہمیں تمہارے جسم کے ساتھ ذرا سی بھی دلچسپی نہیں۔ ہم سے ابھی کچھ نہ پوچھو۔ ہم تمہیں دیوی کا درجہ دیں گے، تمہیں گنگا جل میں نہلا سکیں گے، تمہارے سارے پاپ جہڑ جائیں گے۔“

سرتی کی ہنسی نکل گئی، وہ کچھ دیر ہنستی ہی رہی اور پنڈت اُسے دیکھتا رہا۔ وہ بچوں کی طرح ہنستے ہنستے اس طرح لڑھک گئی کہ اُس کا سر پنڈت کی گود میں جاگرا، اس کے بال بکھرے ہوئے اور بہت ملائم تھے۔ بالوں میں ایسا عطر لگا گیا تھا جو مہاراجوں کے لیے تیار کیا جاتا تھا اور مہاراجے یہ اپنی خاص قسم کی عورتوں کو لگایا کرتے تھے۔ اس کی بو میں مدھوشی کا اثر تھا۔ اس اثر کے ساتھ سرتی کے ریشمی بالوں اور عریاں کندھوں کے لمس کا اثر شامل ہوا تو پنڈت کا جسم بڑی زور سے کانپا۔ اُس نے عورت کو اتنی قریب سے کبھی دیکھا بھی نہیں تھا مگر قدرت کا ایک شاہکار اس کی گود میں آن کر اٹھا۔

”اٹھو نکلی!“..... پنڈت نے اسے ہاتھ لگائے بغیر کہا..... ”اٹھو اور بتاؤ کہ تم کیوں ہنس رہی ہو۔“

سرتی کوئی شریف عورت نہیں تھی۔ جسموں سے کھیلنا جانتی تھی۔ وہ اٹھنے کی بجائے پیٹھ کی بل ہو گئی اور سر پنڈت کی گود میں رہنے دیا۔ اس نے اوپر دیکھا اور بچوں کی شوشی سے بولی۔ ”آپ مجھے گنگا جل میں نہلا کر میرے پاپ دھو ڈالیں گے؟..... نہیں.... آپ نے غلط کہا ہے، کہنا یوں چاہیے کہ میں گنگا میں اتروں گی تو گنگا کے پاپ بہ جائیں گے۔“

پنڈت نے اُسے اٹھانے کی کوشش نہ کی، سرتی ناگن کی طرح بل کھا کر اٹھی اور پنڈت کے دونوں ہاتھ اپنے ہاتھوں میں لے کر بولی..... ”میں سمجھ گئی ہوں آپ مجھ یہاں کیوں لائے ہیں..... مجھے پاک کرنے..... وہ اچانک سنجیدہ ہو گئی اور بولی“..... میرے پاپ اُس روز ڈھلے گئے جس روز تمام پاپوں کو آپ گنگا میں ڈبو دیں گے جنہوں نے میرے جسم کو کھلو نہ بنایا ہے۔ کیا آپ کا بھگوان ان کا کچھ نہیں بگاڑ سکتا؟..... اور پنڈت جی مہاراج! میرا کوئی مذہب نہیں، میرا کوئی مذہب رہنے نہیں دیا گیا۔ مجھے تھوڑے دن ہوئے پتہ چلا ہے کہ میرے اندر جو روح ہے وہ پاک ہے اور یہ روح اُس انسان کے انتظار میں میرے جسم کے پیچھے میں تڑپ رہی ہے جو اسے سچا پیار دے گا۔“

”تم یہ بھی جانتی ہو گی کہ وہ کون ہے؟“

”وہ آپ بھی ہو سکتے ہیں“..... سرتی نے کہا..... ”وہ کوئی آپ سے زیادہ بوڑھا بھی ہو سکتا ہے۔ وہ کوئی مجھ سے زیادہ جوان بھی ہو سکتا ہے، وہ کوئی رشتی منی اور کوئی مولوی بھی ہو سکتا ہے، ہو سکتا ہے وہ کسی کٹیا میں رہتا ہو، وہ کسی محل کا باسی بھی ہو سکتا ہے.... کیا آپ کے پاس گنگا جل میں ڈھلا ہوا پیار نہیں ہے؟“

پنڈت یوں چونکا جیسے اُسے کسی نے بڑے پیارے خواب سے بیدار کر دیا ہو۔ وہ جو دعویٰ کرتا تھا کہ اُس کی زندگی عورت سے خالی رہی ہے اور خالی رہے گی، سرتی کے ریشمی بالوں میں اُلجھ گیا تھا، یا اُس کے تبسم، یا اس کے سحر آگئیں پیکر میں، یا اس کی باتوں میں، وہ اپنے آپ میں نہیں تھا..... وہ کھیلائی سی ہنسی ہنس پڑا اور

قدرے ہلکا کر بولا..... ”کیوں نہیں.... ایک بیماری سے تمہیں پاپ نہیں پیار ملے گا۔“

”اگر آپ مجھے وہ پیار دے دیں جس کی میری روح پیاسی ہے تو میں آپ کے نبوں کے آگے وہ رقص کروں گی کہ یہ پتھر بھی پتھر کئے لگیں گے اور آپ کے جس بت کے ہونٹوں کے ساتھ بٹری لگی ہوئی ہے، اس بٹری سے وہ نغمہ بچوٹ اٹھے گا جو آپ کو مد ہوش کر دے گا۔ دُور دُور سے لوگ ٹگر کوٹ کی زنگی کا زنگ (رقص) دیکھنے آیا کریں گے، لوگ کشن بھگوان کی بجائے ٹگر کوٹ کی زنگی کی پراتھنا کیا کریں گے۔“

پنڈت اٹھا اور یوں کمرے میں ٹپٹنے لگا کہ اُس کا سر ٹھکا ہوا تھا۔ سرتی اسے دیکھ رہی تھی، پنڈت زکتا تھا، اسے دیکھتا تھا اور ٹپٹنے لگتا تھا۔

”مہاراج کے پاس صبح جاؤں گی؟“..... سرتی نے پوچھا۔

”اگر میں تمہیں مہاراج اند پال سے ہمیشہ کے لیے مانگ لوں تو کیا کہو گی؟“

”یہی کہ پہلے میں ایک راجہ کی ملکیت تھی، اب ٹگر کوٹ کے بیماری کے پتھرے میں آگئی ہوں.....“ سرتی نے جواب دیا..... ”لیکن میری روح کی قیمت آپ کو ادا کرنی ہوگی جو زرد جوہرات کی صورت میں نہیں ہوگی“..... اُس نے اپنے گلے میں پڑا ہوا امیش قیمت ہار گلے سے زور سے نوجا اور اسے ایک بیکار چیز کی طرح پنڈت کے پاؤں میں پھینک دیا۔ اگلیوں سے ہیروں والی انگوٹھیاں اتار پھینکیں اور بولی..... ”انہیں اپنی گونگا میں بہادیں۔“

پنڈت نے جھک کر یہ چیزیں اٹھائیں اور آہستہ سے آگے رکھ کر کہا..... ”آرام سے سو جاؤ، ہم صبح آئیں گے اور گونگا کے کنارے چلیں گے۔“

راجہ اند پال لاہور چلا گیا۔ اُس کے دل پر بوجھ سا تھا، سرتی کے ساتھ اسے پیار تھا اور یہ پیار اُس کے فن کی بدولت تھا۔ بلکہ یہ فن کا پیار تھا۔ وہ سرتی کی بجائے ایک سو حسین کنواریاں قربان کرنے کو تیار تھا مگر پنڈت نے سرتی کو ہی قربانی کے قابل سمجھا..... راجہ زیادہ دن پریشان نہ رہ سکا کیونکہ دوسری ریاستوں کی فوجیں لاہور میں آنے لگی تھیں۔ ان میں فوج، گوالیار اور اجیر کی فوجیں تھیں۔ کالجی کی فوج کو لاہور بھیجنے کی بجائے پشاور کی طرف روانہ کر دیا گیا تھا۔ اس کے کمانڈروں کو حکم دیا گیا تھا کہ وہ دریائے سندھ پار کریں، اپنی طرف کے کنارے سے دور خیمہ زن ہو جائیں۔

یہ ۱۰۰۸ء کے سادوں بھادوں کے دن تھے۔ دریا چڑھے ہوئے تھے، فوجوں کی نقل و حرکت میں خاصی دشواری پیش آتی تھی۔ دریا پار کرنے بہت مشکل تھے، کشتیوں کے پل بنتے تھے۔ سیلاب آجاتا اور پل بیکار ہو جاتے تھے لیکن اتنی بڑی فوج کو مجوزہ میدان جنگ کے قریب جم گاہ تک پہنچانے کے لیے مہینوں جتنا وقت درکار تھا۔ رسد اور فالتو سامان پہنچانا بھی آسان نہیں تھا۔ ہند کے راجے سلطان محمود کو اتنی مہلت نہیں دینا چاہتے تھے کہ وہ اپنی فوج کی کمی کو پورا کر لے۔

مورخ لکھتے ہیں کہ لاہور فوجی کیمپ بن گیا تھا۔ فوج کی کیفیت یہ تھی کہ اُس کی نفی بڑھتی جا رہی

حصہ دوم

تھی۔ ایک تو ریاستوں کے دستے آرہے تھے اور دوسرے یہ کہ غیر فوجی ہندو جوان جو تیغ زنی، تیر اندازی اور گھوڑ سواری کی سوجھ بوجھ رکھتے تھے۔ وہ جوق در جوق فوج میں شامل ہو رہے تھے۔ انہیں باقاعدہ تربیت یافتہ فوج میں تقسیم کیا جا رہا تھا۔ ہندو مائیں اپنے بیٹوں کو فوج میں بھیج کر فخر محسوس کرتی تھیں۔ مندروں کے پنڈتوں نے مسلمانوں کے خلاف ایسا زہریلا اور حقارت آمیز پروپیگنڈا کیا تھا۔ کہ کوئی ماں اپنے بیٹے کو جنگ میں جانے سے نہیں روکتی تھی۔ لوگوں نے فوج کے لیے رسد کے انبار لگا دیئے تھے۔ رسد میدان جنگ تک لے جانے کے لیے لوگوں نے اپنے بیل، بھینسے اور اونٹ دے دیئے تھے۔

مندروں میں یہی ایک دعائی دیتی تھی کہ ہندو دھرم کی فتح اور اسلام کی شکست۔ ہندوؤں کے دلوں میں جیسے اور کوئی خواہش تھی ہی نہیں، وہ جب لاہور کے اردگرد فوجوں کا اجتماع دیکھتے تھے تو خوشی سے ان کے چہرے لال ہو جاتے تھے۔ مورخوں خصوصاً فرشتہ اور البرونی نے لکھا ہے کہ ہندوستان نے اتنی فوج پہلے کبھی نہیں دیکھی تھی جو ایک متحدہ کیمپ میں جمع ہوئی ہو۔

اس کے مقابلے میں سلطان محمود غزنوی کو اللہ کا سہارا اور اپنی جنگی فہم و فراست پر بھروسہ تھا۔ وہ پشاور میں تھا اور اُسے لاہور سے اطلاعات مل رہی تھیں کہ اُس کے خلاف انسانوں، گھوڑوں اور ہاتھیوں کا ایک سیلاب تیار ہو رہا ہے، اُسے بھی یہ پتہ نہیں چل رہا تھا کہ اس سیلاب کا زرخ کس طرف ہوگا۔ اُس نے بھیر اور ملتان میں اتنی رسد رکھوا دی تھی کہ محاصرے کی صورت میں محصورین کے لیے ایک سال تک خوراک کافی تھی۔ اُس نے سوچا تھا کہ ان شہروں کا محاصرہ ہوا تو وہ باہر سے محاصرہ توڑنے کی کوشش کرے گا۔

ایک روز اُسے دید بانوں نے اطلاع دی کہ حضرہ کے قریب کالجری فوج خیمے گاڑ رہی ہے۔ اس سے اُسے اور زیادہ فکرم پیدا ہوا۔ وہ سمجھا کہ ہندو تین محاذ کھولیں گے۔ بھیرہ اور ملتان کے محاصرے اور اُسے پشاور روک رکھنے کے لیے ادھر بھی حملہ کریں گے۔ یہ سلطان کے بس کی بات نہیں تھی کہ تینوں محاذوں پر لڑنا اور فتح بھی حاصل کرتا۔

پھر ایک روز یوں ہوا کہ ہند کی متحدہ فوج سیلاب کی طرح چل پڑی۔ اس کا زرخ پشاور کی طرف تھا، لاہور اور گردنواح کے ہندوؤں نے فوجوں کو دریائے راوی اس طرح پار کرایا جیسے ہر ایک سپاہی کو کندھوں پر اٹھا کر پار کر دیا ہو۔ دریا میں طغیانی تھی۔ کشتیوں کے دوپٹے بنائے گئے تھے۔ طغیانی کشتیوں کو اچھالتی تھی لیکن لوگوں نے رستے اپنے ہاتھوں اتنے موٹے اور اتنے مضبوط بنائے تھے کہ کشتیاں ایک دوسری سے الگ نہیں ہوتی تھیں۔ مسلسل تین دن اور تین راتیں فوج دریا پار کرتی رہی۔ رسد سے لدی ہوئی گاڑیوں کو لوگ دھکیلتے تھے تاکہ بیل تھک نہ جائیں اور تیز چلیں۔

جب یہ اطلاع سلطان محمود غزنوی کو ملی کہ تمام فوج لاہور سے پشاور کی سمت نکل آئی ہے تو اُسے اس اطلاع پر یقین نہ آیا۔ اُس نے بھیرہ کو اپنے جاسوس مسافروں کے ہمبھج میں بھیجے۔ یہ ممکن نہیں تھا کہ ہندو بھیرہ اور ملتان و نظر انداز کیے رکھتے۔ بہت دنوں بعد اُس کے جاسوسوں نے تصدیق کر دی کہ بھیرہ اور ملتان کی طرف ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہندوؤں کی کوئی توجہ نہیں اور تمام انواع پشاور کی سست آرہی ہیں۔

”دشمن کے لیے غزنی، بھیرہ اور ملتان سے زیادہ اہم ہے“..... سلطان محمود نے اپنے سالاروں وغیرہ سے کہا..... ”میں یہ سمجھا ہوں کہ ہند کی متحدہ فوج پشاور کے اس میدان میں آکر لڑے گی جس میں جے پال نے ہم سے شکست کھائی تھی۔ وہ اپنی تمام فوج اس لیے ادھر ہی لا رہے ہیں کہ ہمیں چکلتے ہوئے غزنی کی طرف نکل جائیں۔ اگر دشمن نے یہی سوچا ہے تو میں یہ منصوبہ بنانے والوں کی تعریف کرتا ہوں۔ اتنی بڑی فوج کے زور پر وہ اتنا اچھا منصوبہ بنا سکتے ہیں....“

”اللہ کے علاوہ ہماری مدد کرنے والا دریا ہے سندھ ہے۔ ہماری کوشش یہ ہونی چاہیے کہ دشمن دریا عبور نہ کر سکے۔ اس کے لیے ہمیں ایسے جاننازوں کی ضرورت ہے کہ اگر دشمن رات کو کشتیوں کا پل بنائے تو جانناز جا کر رتے کاٹ دیں، دُور مار تیر اندازوں کی بھی ضرورت ہے۔ اگر پل سے گزرتے ہوئے کسی ایک ہاتھی کو تیر کاری لگ گئے تو وہ پل سے کسی کو گزرنے نہیں دے گا....“

”لیکن اتنی بڑی فوج کو ان طریقوں سے نہیں روکا جاسکے گا۔ دشمن کی فوج اُس وقت یہاں پہنچے گی جب سردیوں کا موسم شروع ہو چکا ہوگا اور دریا میں پانی کم ہوگا۔ ہم دشمن کو دریا کے پار روکیں گے۔ ہمیں زندگی اور موت کا معرکہ لڑنا پڑے گا۔“

سلطان نے اسی وقت بھیرہ، ملتان اور غزنی کو قاصد اس پیغام کے ساتھ دوڑا دیئے کہ تھوڑے تھوڑے دستے ہر جگہ سے پشاور آجائیں اور پیشقدمی بہت تیز ہو۔ سلطان محمود کی کیفیت یہ ہوگئی کہ نقشہ سامنے رکھ کر اس میں غرق ہو جاتا اور اُسے کھانے پینے اور سونے کی بھی ہوش نہیں رہتی تھی۔ اُس کی انگلی نقشے پر چلتی رہتی اور وہ نقشے بنانے میں لگن رہتا۔

شعب ار مغانی ابھی سمرتی کے گھر میں تھا جب راجہ انند پال مگر کوٹ سے لاہور واپس آیا تھا۔ سمرتی کی خادمہ نے اُسے بتایا کہ راجہ تو آگیا ہے، سمرتی نہیں آئی۔ دو تین روز بعد خادمہ نے بتایا کہ جولڑکیاں راجہ کے ساتھ گئی تھیں، وہ بتاتی ہیں کہ پہلی رات ہی مگر کوٹ کا پنڈت سمرتی کو اپنے ساتھ لے گیا تھا، وہ مندر سے واپس نہیں آئی تھی، دوسرے دن راجہ وہاں سے چل پڑا تھا۔

ار مغانی سوچنے لگا کہ سمرتی کیوں نہیں آئی۔ شاید مگر کوٹ کے پنڈت کو وہ اتنی اچھی لگی ہو کہ اُس نے اسے اپنے پاس رکھ لیا ہو۔ اس پنڈت کی فرمائش کو کوئی راجہ نال نہیں سکتا تھا۔

بوزھی خادمہ کو سمرتی سے اتنا پیار تھا کہ دل و جان سے اُس کی وفاداری تھی۔ اس نے سمرتی کی خواہش کے مطابق ار مغانی کو تہیتی راز کی طرح چھپا کر رکھا تھا اور ہر روز اُس کے زخموں کی مرہم پٹی کرتی تھی۔ زخم ٹھیک ہوتے جا رہے تھے۔ شعب ار مغانی گرفتاری سے بچ گیا تھا۔ اُسے پناہ بھی مل گئی تھی۔ یہی اُس کا مسئلہ تھا۔ اُسے وہاں سے نکل جانا چاہیے تھا۔ مگر اُس کے لیے زرفہ ایک جذباتی مسئلہ بن گئی تھی۔ اس نے شادی نہیں کی تھی تو عورت کو وہ اپنے خفیہ فرائض کی راہ میں رکاوٹ سمجھتا تھا۔ زرفہ اس کی زندگی میں آئی تو وہ اپنے جذبات کا غلام

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہو گیا۔ وہ زرفہ کو حاصل کرنے کی سوچ رہا تھا۔

اُس نے اپنے دل کو یہ فریب بھی دیا کہ زرفہ نے اُس کے ساتھ جو شادی کی تھی، وہ دھوکہ تھا، مگر اُس کا دل اس جواز کو قبول نہیں کرتا تھا۔ اُسے یہ خیال آ جاتا کہ زرفہ نے اُسے دل و جان سے خاندان تسلیم کر لیا تھا اور یہ اُس کی محبت کا ثبوت ہے کہ اُس نے اُسے گرفتار ہونے سے بچا لیا تھا، مگر زرفہ اُسے کہاں مل سکتی تھی؟

سمرتی کی خادمہ اُس کے اِس زار سے واقف نہیں تھی، اس لیے وہ اس بڑھیا سے یہ نہیں کہہ سکتا تھا کہ وہ زرفہ نام کی ایک لڑکی کو تلاش کرے۔

ایک روز ایک بگھی سمرتی کے گھر کے سامنے رُکی۔ خادمہ دوڑی گئی کہ سمرتی آئی ہے لیکن اس میں سے دو لڑکیاں اُتریں۔ ارمغانی اندر چھپ کر دیکھ رہا تھا۔ اُس نے لڑکیوں کو دیکھا تو اُسے اپنی آنکھوں پر یقین نہ آیا۔ اِن دونوں میں ایک زرفہ تھی۔ وہ سمرتی سے لٹنے آئی تھیں۔ خادمہ انہیں اندر لے آئی۔ ارمغانی دوسری لڑکی کی موجودگی میں نہیں مل سکتا تھا۔ وہ خادمہ کو آواز بھی نہیں دے سکتا تھا۔ سوچ سوچ کر اس نے ایک پھولدان فرش پر پھینک دیا۔ خادمہ نے آواز سنی تو دوڑی گئی کہ برتن کون توڑ رہا ہے۔

”میں نے تمہیں بلانے کے لیے پھولدان پھینکا تھا“..... اُس نے خادمہ سے کہا..... ”ان میں زرفہ نام کی ایک لڑکی ہے، اُسے اس طرح میرے پاس بھیج دو کہ دوسری کو پھینک دے۔“

”یہ سمرتی سے ملنے آئی ہیں“..... خادمہ نے کہا..... ”انہیں معلوم نہیں تھا کہ سمرتی یہاں نہیں ہے، وہ جا رہی ہیں“.....

ارمغانی کے اصرار پر خادمہ مان گئی۔ وہ تجربہ کار عورت تھی۔ وہ دوسری لڑکی کو کسی بہانے باہر لے گئی۔ ارمغانی زرفہ کے سامنے آن کھڑا ہوا۔ زرفہ کی آنکھیں حیرت سے کھل گئیں، وہ دوڑ کر ارمغانی سے پلٹ گئی۔

بولی..... ”تم ابھی یہیں ہو؟ زخمی کیسے ہوئے ہو؟“

”اگر دھوکہ دینا ہے تو بتا دو“..... ارمغانی نے کہا..... میں یہاں سے چلا جاؤں گا..... تمہارے لیے رُکا ہوا ہوں، کہاں مل سکتی ہو؟“

”میں تمہیں کیسے یقین دلاؤں کہ دھوکہ نہیں دوں گی؟“..... زرفہ نے کہا..... ”جہاں کہو ملوں گی۔“

یہاں آ جاؤں؟“

”اندر نہیں باہر“..... ارمغانی نے کہا..... ”میں اس باغیچے میں چھپا ہوا ہوں گا، ہو سکتا ہے تمہیں اندر لے آؤں..... اور یہ معلوم کرنے کی کوشش کرنا کہ سمرتی مگر کوٹ میں کیوں گئی ہے۔ اُس نے مجھ پر یہ احسان کیا ہے کہ مجھے پناہ دی ہے..... اب چلی جاؤ وہ آ رہی ہے۔“

زرفہ سمرتی رقصہ کے گھر سے نکلنا نہیں چاہتی تھی۔ شعیب ارمغانی اُسے بہت دنوں بعد نظر آیا تھا۔ یہ تو اُسے یقین تھا کہ ارمغانی پکڑا نہیں گیا اور وہ شہر سے نکل گیا ہے لیکن اُسے یہ بھی یقین تھا کہ ارمغانی اب اُسے کبھی نہیں ملے گا۔

وہ سلطان محمود غزنوی کا جاسوس تھا۔ لاہور میں اُسے پہچان لیا گیا تھا۔ اب اُسے کبھی بھی اُدھر نہیں آتا تھا۔ زرنہ ارمنانی کی زندگی میں بڑا حسین دھوکہ بن کر آئی تھی اور یہ دھوکہ کامیاب تھا۔ اس دھوکے نے وہ قسم توڑ دی تھی جو ارمنانی نے قرآن پر ہاتھ رکھ کر کھائی کہ وہ اپنا اور اپنے کسی جاسوس ساتھی کا راز فاش نہیں کرے گا۔

اُس نے زرنہ کے خُسن کے طلسم میں آکر اپنا راز فاش کر دیا لیکن یہ قرآن کا ہی کرشمہ تھا کہ زرنہ ارمنانی کو پھانسنے کے لیے پھندہ بن کر آئی تھی جس میں وہ خود بھی پھنس گئی اور پھنسی بھی ایسی کہ ارمنانی کو اُس نے اس سے نکال دیا اور خود پھندے سے آزاد نہ ہو سکی۔ یہ اُس محبت کی سحر کاری تھی جو اُسے کہیں سے نہیں ملی تھی جب اُسے ملی تو پتہ چلا کہ اُس کی زوجہ کسی ظالم بیاس سے چلتی رہی ہے۔

ارمنانی اُسے سمرتی کے گھر میں پھنسا ہوا مل گیا۔ سمرتی کی خادمہ زرنہ کے ساتھ آئی ہوئی لڑکی کو دوسرے کمرے میں لے گئی۔ ارمنانی اور زرنہ ملے تو زرنہ کو خواب کا دھوکہ ہوا لیکن وہ زیادہ دیر تک اکٹھے نہ رہ سکے کیونکہ سمرتی کی خادمہ زرنہ کی سبیلی کو زیادہ دیر تک دوسرے کمرے میں روک نہیں سکتی تھی۔

ارمنانی نے اُسے کہا کہ وہ اُسے کل رات اس گھر سے باہر ملے..... وہ کمرے سے نکل گیا۔

زرنہ اور اُس کے ساتھ آئی ہوئی لڑکی چلی گئی۔ خادمہ نے ارمنانی سے پوچھا کہ وہ زرنہ سے چوری چھپے کیوں ملا ہے۔ یہ ایک قدرتی سوال تھا جو خادمہ کے ذہن میں پیدا ہوا۔ وہ ارمنانی کی امراتھی لیکن ارمنانی کے اصل راز سے وہ واقف نہیں تھی۔ اُسے صرف اتنا ہی بتایا تھا کہ ارمنانی کو پھنسا کر رکھنا ہے اور اس کے زخموں کا علاج کرنا ہے۔ خادمہ خود راقصہ رہ چکی تھی۔ اُس کے جسم کی پلک ختم ہو گئی اور جب جوانی اُس کے سر میں دو تین سفید بال اور چہرے پر ہونٹوں کے دائیں بائیں دو باریک سی لکیریں چھوڑ کر رخصت ہو گئی تو راج محل میں اُس کی ضرورت ختم ہو گئی۔ اُس کی اداؤں سے مسرور ہونے والوں اور اُس کے جسم کے ساتھ کھیلنے والوں کی نظریں پھر گئیں تو ایک احساس زہر کی طرح اُس کی رگ رگ میں بھر گیا..... یہ احساس تنہائی کا تھا، کسمپرسی کا تھا..... اُس کے دل میں سچی محبت جاگی تھی مگر جس نے محبت کو جگایا تھا، اُسے ساری عمر کے لیے مہاراجہ کے قید خانے میں بند کر دیا گیا تھا کیونکہ وہ مسلمان تھا۔ مگر اُس نے اپنی قوم سے بھی غداری کی تھی تو موم کو بھی دھوکہ دیا تھا یہ تو کسی کو پتہ نہ چل سکا کہ راقصہ بھی اسی کو چاہتی ہے۔ پتہ چل جاتا تو وہ بھی قید خانے میں گل سڑ رہی ہوتی۔

وہ کوئی ایسی بوڑھی تو نہیں ہوئی تھی۔ وہ چونکہ راقصہ تھی اس لیے اُس کے چہرے جسم میں پھرتی اور حرکات میں مستعدی تھی۔ شاید اسی کا اثر تھا کہ وہ ذہنی لحاظ سے بھی پھرتی تھی۔ اُس نے جب دیکھا کہ اُس کا رقص اب بوڑھا ہو گیا ہے اور اُس کی جگہ سمرتی نے لے لی ہے تو وہ سمرتی کے گھر آکر بیٹھ گئی۔ سمرتی کے معاملے میں اُس کے دل میں وہ رقابت نہیں تھی جو ناپنے گانے والیوں کے درمیان ہوا کرتی ہے۔ سمرتی اُسے بہت اچھی لگی تھی، سمرتی راقصہ بھی تھی مغنیہ بھی۔ اُس کے جسم میں بھی جادو تھا، آواز میں بھی، خادمہ ہوں ہوں پرانی ہوتی گی، اُس کے دل میں سمرتی کی محبت کھرتی آئی، پھر وہ وقت آیا کہ سمرتی اس راقصہ کو جو اُس کی خادمہ بنی، ماں سمجھنے لگی۔ وہ جب رقص کو خیر باد کہہ کر سمرتی کے گھر آئی تو سمرتی نے اُسے گلے لگایا اور ہمیشہ کے لیے اپنے

پاس رکھ لیا۔ وقت گزرنے کے ساتھ ساتھ اس پُرانی رقاصہ نے اپنے آپ کو سرتی کی خادمہ کا درجہ دے لیا۔ جب شعیب ارمغانی مفرد جاسوس کی حیثیت سے سرتی کے باغیچے میں آٹھپا تو سرتی کے ٹٹے نے ارمغانی کو بُری طرح زخمی کر دیا۔ سرتی ارمغانی کو اندر لے گئی۔ اُس کے زخم دھوئے اور جب اُس نے خادمہ سے کہا کہ اس شخص کو ایک مقدس راز کی طرح چھپا کر رکھنا ہے تو خادمہ نے اُس سے یہ بھی نہ پوچھا کہ یہ راز کیا ہے اور اس راز کا تقدس کیا ہے۔ وہ سمجھ گئی تھی کہ زخمی سرتی کے دل میں اتر گیا ہے۔ اُسے اپنی محبت یاد آگئی تھی۔ اُس نے جسے چاہا تھا وہ قید خانے میں پڑا تھا اور اس رقاصہ نے محبت اور آہوں کو اپنے سینے میں قید کر لیا تھا۔ یہ اُس کے مجرد جذبات کا درد تھا کہ اُس نے سرتی کے کہنے پر ارمغانی کو ایک راز کی طرح اپنے سینے میں ڈال لیا، پھر سرتی مہاراجہ انند پال کے ساتھ نگر کوٹ چلی گئی، اتنے دن گزر گئے تھے۔ اُس نے ارمغانی کو چھپا کر رکھا ہوا تھا۔ وہ دراصل اُس محبت کو اپنے پیار سے سنبھ رہی تھی جو سرتی کے دل میں پیدا ہو گئی تھی۔ یہ ارمغانی کی محبت تھی۔ اُس نے سرتی کی غیر حاضری میں ارمغانی سے پوچھا تک نہیں تھا کہ وہ کون ہے، کہاں سے آیا ہے اور اُسے کہاں جانا ہے۔

اب زرفہ اپنی ایک سہیلی کے ساتھ آئی اور ارمغانی نے اُس کے ساتھ علیحدگی میں بات کی تو قدرتی طور پر خادمہ کے ذہن میں یہ سوال بیدار ہوا کہ وہ زرفہ کو کس طرح جانتا ہے اور ان کے درمیان کیا راز و نیاز ہے۔ ارمغانی کا دماغ تیزی سے سوچنے لگا کہ خادمہ کو بتادے کہ وہ سلطان محمود غزنوی کا جاسوس اور مفرد ہے؟ سوچ سوچ کر اُس نے جواب دیا..... ”زرفہ میری بیوی ہے۔“

”پھر یہ پروہ داری کیسی؟“..... خادمہ نے پوچھا۔

”تم نے زرفہ کا سُسن دیکھا ہے؟“..... ارمغانی کو ایک جھوٹا سُوجھ گیا..... ”اور تمہیں یہ بھی معلوم ہے کہ زرفہ کس باپ کی بیٹی ہے؟“

”زرفہ سانپ کی بیٹی ہے“..... خادمہ نے کہا..... ”میں اس کے باپ کو جانتی ہوں، وہ بے اصول، بے ایمان، بے غیرت اور زہریلا مسلمان ہے۔ وہ بیٹی کی جوانی اور اس کے سُسن کے بل بوتے پر راج دربار کا خاص آدمی بنا ہوا ہے۔“

”اور اس باپ کی بیٹی نے چوری چھپے میرے ساتھ شادی کر لی تھی“..... ارمغانی نے کہا..... ”وہ میرے گھر آگئی۔ اُس کے باپ کو پتہ چل گیا۔ تمہیں معلوم ہے کہ جاسوسی کے شک میں یہاں مسلمانوں کی پکڑ دھکڑ کیسی بے دردی سے ہوئی تھی۔ لوگوں نے ذاتی دشمنیوں کی وجہ سے بھی ایک دوسرے کو پکڑ دیا تھا۔ زرفہ کے باپ نے ایک اونچے رتبے کے آدمی کو یہ جھانسہ دے کر ساتھ لیا کہ وہ زرفہ کی شادی اُس کے ساتھ کر دے گا اور انہوں نے ایک رات فوج کے تین آدمیوں کو ساتھ لے کر انہیں یہ بتایا کہ میں جاسوس ہوں اور میرے گھر چھاپہ مارا۔ یہ زرفہ تھی جس نے مجھے بچایا اور فرار میں مدد دی اُسے بروقت پتہ چل گیا تھا میں گہری نیند سو یا ہوا تھا۔ اُس نے مجھے جگایا اور بتایا کہ میں کس خطرے میں آ گیا ہوں۔ اُس نے اپنے باپ اور اُس کے ساتھیوں کو دھوکہ

دیا اور میرے لیے موقع پیدا کر دیا کہ میں نکل جاؤں۔ میں اوپر جا کر پھوڑے سے کودا اور بھاگ نکلا۔ وہ میرے تعاقب میں تھے۔ یہاں باغیچے میں آہٹھا۔ وہ لوگ تو آگے نکل گئے، تمہارے کتے نے مجھے پکڑ لیا، تمہاری مالکن کو میں نے یہ کہانی سنائی تو اس کے دل میں رحم پیدا ہو گیا..... کیا میں تمہیں جاسوس نظر آتا ہوں؟“

”نہیں“..... خادمہ نے کہا..... ”یہ زرد کے باپ کی انتقامی کارروائی ہے.... تم اب کیا کرنا چاہتے ہو؟“

”میں اب لاہور نہیں رہ سکتا“..... ارمنغانی نے جواب دیا..... ”اگر زرد کے باپ کے سامنے آ گیا تو وہ مجھے گرفتار یا قتل کر دے گا۔ میں زرد کو ساتھ لے کر پشاور چلا جاؤں گا۔“

”کیا وہ تمہارے ساتھ جانے کے لیے تیار ہے؟“

”بالکل تیار ہے“..... شعیب ارمنغانی نے جواب دیا..... ”میں تمہیں اس راز میں شریک کرنا چاہتا ہوں، مجھے تم پر بھروسہ ہے۔ زرد کل شام کے بعد چوری چھپے یہاں آ رہی ہے۔ میں نے باغیچے میں ایک جگہ ملنے کو کہا تھا لیکن اب میں نے تمہیں اس راز میں شریک کر لیا ہے تو کیا تم پسند کرو گی کہ زرد کو میں اندر لے آؤں؟ اس میں خطرہ یہ ہوگا کہ اُس کے تعاقب میں کوئی آ گیا تو میں پکڑا جاؤں گا۔“

”تم اسے اندر لے آنا“..... خادمہ نے کہا..... ”میں کتا کھلا چھوڑ دوں گی، کوئی آ گیا تو تمنا اُسے آگے نہیں آنے دے گا، اتنے میں تم ادھر ادھر ہو سکتے ہو۔ زرد کو چھپانے کی ضرورت نہیں۔ میں کہہ سکتی ہوں کہ سرتی سے ملنے آئی تھی۔“

”کیا تم معلوم کر سکتی ہو کہ مہاراجہ واپس آ گیا ہے تو سرتی کیوں نہیں آئی؟“..... ارمنغانی

”کوشش کروں گی“..... خادمہ نے کہا..... ”یہ تو ہو نہیں سکتا کہ مہاراجہ کسی کو سرتی تحفے کے طور پر دے آیا ہو، اس راقصہ سے وہ کسی قیمت پر دستبردار ہونا چاہتا۔“

”میں نے زرد سے کہا تھا کہ معلوم کرے۔“

زرد نے معلوم کر لیا تھا۔ وہ رات کو آگئی۔ ارمنغانی باغیچے کی فصیل کے باہر اُس جگہ انتظار کر رہا تھا جہاں وہ فرار کی رات کو آ کر چھپا تھا۔ بہت انتظار کے بعد زرد آئی۔ وہ اکیلی تھی۔ ارمنغانی نے اُسے بتایا کہ اُس کے متعلق وہ خادمہ کو کیا بتا چکا ہے۔ وہ زرد کو اندر لے گیا۔ خادمہ نے تمنا کھول کر باغیچے میں چھوڑ دیا۔

زرد نے ارمنغانی کو پہلی خبر سنائی کہ مگر کوٹ کے بڑے پنڈت نے سرتی کو انسانی جرم بھنی کے لیے وہیں رکھ لیا ہے۔ دوسری خبر یہ کہ مہاراجہ اند پال کی فوج اور تین چار اور ریاستوں کی فوجیں جو لاہور میں جمع ہوئی تھیں، پشاور کی طرف کوچ کر گئیں ہیں۔ ان کی فتح کے لیے پنڈت نے سرتی کو دیوتاؤں کے قدموں میں قربان کرنے کے لیے منتخب کیا۔

اس وقت تک اس کا خون بہایا جا چکا ہوگا“..... زرد نے کہا۔

شاید ابھی زندہ ہو“..... خادمہ نے کہا۔ ”جس لڑکی کو قربانی کے لیے منتخب کرتے ہیں اُسے فوراً ذبح نہیں کر دیتے۔ ایک مہینہ پنڈت اسے غسل اور عبادت سے پاک کرتے رہتے ہیں۔ اُسے نشہ آور دوائیاں

کھلاتے ہیں حتیٰ کہ وہ خود کہنے لگتی ہے کہ مجھے دیوی کے قدموں میں قربان کر دو۔“
تینوں پرستانا طاری ہو گیا۔

”سمرتی نے مجھ پر جو احسان کیا ہے، یہ ایسا معمولی نہیں کہ میں اسے فراموش نردوں“..... ارمنغانی نے کہا..... ”میں نگر کوٹ جاؤں گا اور معلوم کرنے کی کوشش کروں گا کہ وہ زندہ ہے یا ذبح کر دی گئی ہے۔ اگر زندہ ہے تو میں اسے بچانے کی کوشش کروں گا۔“

نگر کوٹ کا مندر اس مکان کی طرح نہیں کہ، ایک کمرے سے آخری کمرے تک گھوم جاؤ گے..... خادمہ نے کہا..... ”میں اس مندر میں گئی ہوں۔ کمروں اور راہداریوں کی بھول بھلیاں ہیں۔ اس کا تہہ خانہ بھی ہے۔ وہاں تو ہاتھی غائب ہو جاتے ہیں۔ مندر کے ارد گرد قلعہ ہے۔ لوگ وہاں عبادت کے لیے جاتے ہیں لیکن یہ معلوم کرنا کہ سمرتی کہاں ہے، آسان نہیں ہوگا۔“

شعیب ارمنغانی کی رگوں میں جوانی کا خون دور ڈر رہا تھا۔ اُسے یہ بھی معلوم تھا کہ سمرتی مسلمان ہے۔ اس کے لیے قابل برداشت نہیں تھا کہ ایک مسلمان عورت کو ہندوؤں کی فتح کے لیے قربان کر دیا جائے۔ اُسے وہ وقت یاد آیا جب سمرتی نے اُسے اپنے خونخوار تختے سے چھڑایا اور اُسے اندر لے گئی۔ اُس کے زخموں سے خون فرش پر گر رہا تھا۔ تختے نے سمرتی کا بھی ایک ہاتھ زخمی کر دیا تھا۔ اُس کے خون کے قطرے بھی فرش پر گر کر ارمنغانی کے خون میں مل گئے تھے۔ ارمنغانی نے اُسے کہا تھا کہ اپنا خون پچانو، میرا اور تمہارا خون ایک ہے سمرتی نے فرش پر دیکھ کر کہا تھا..... ”ہاں، ہمارا خون ایک ہے، تم نے میری آنکھوں میں وہ روشنی پیدا کر دی ہے جو اپنے خون کو پہچان لیا کرتی ہے۔“

ارمنغانی کو اُس رات کا ایک ایک لمحہ یاد آ گیا۔ وہ کچھ دیر خلاؤں میں دیکھتا رہا، اچانک پھٹ کر بولا..... ”میں ایک مسلمان عورت کا خون پتھر کے پتوں کی بھینٹ نہیں چڑھنے دوں گا۔“..... اُس نے خادمہ کی طرف دیکھا اور پوچھا..... ”تم کہا کرتی ہو کہ تمہارے دل میں سمرتی کی وہی محبت ہے جو ماں کے دل میں اپنے بچے کی ہوتی ہے..... اس محبت کا کوئی ثبوت دے سکو گی؟ میرا ساتھ دو گی؟ میں نگر کوٹ کا راستہ نہیں جانتا مجھے وہاں تک لے چلو۔ مجھے مندر کے اندر کی دنیا کے راستے اور تہہ خانے سمجھا دینا۔ شاید وہ ابھی زندہ ہو۔“

”کیا ہم راستے میں پکڑے نہیں جائیں گے؟“..... خادمہ نے پوچھا۔

”نہیں“..... ارمنغانی نے کہا..... ”ہم بہروپ میں جائیں گے“..... اُس نے زرفہ سے کہا..... ”تم

بہیں رہو۔ شاید ہم جیتے جی مل سکیں گے۔“

”میں تمہارے ساتھ چلوں گی“..... زرفہ نے کہا..... ”میں اب یہاں نہیں رہ سکتی جہاں تم ہو گے

وہاں میں ہوں گی۔“

خادمہ کو معلوم ہو چکا تھا کہ وہ میاں بیوی ہیں، وہ انہیں تنہا چھوڑ کر دوسرے کمرے میں چلی گئی۔ ارمنغانی پر سمرتی کی قربانی کی خبر نے ایسی کیفیت طاری کر دی تھی جیسے اُسے یاد ہی نہ رہا ہو کہ اُس کے پاس زرفہ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

بٹھی ہے اور زرنہ خطرہ مول لے کر اُس کے پاس آئی ہے۔ اُسے اس کیفیت سے نکالنے کے لیے زرنہ نے اُس کے کندھے پر ہاتھ رکھ کر ہلایا۔ ارمغانی نے بے خیالی میں اُس کی طرف دیکھا۔

”تم شاید ابھی تک مجھے ایک فریب سمجھ رہے ہو“..... زرنہ نے کہا..... ”ایک رقاہ کو تم مجھ سے زیادہ قیمتی اور بہتر سمجھتے ہو۔“

”اوہ زرنہ!“..... اُس نے زرنہ کا ہاتھ پکڑ کر کہا..... ”یوں نہ کہو، سمجھنے کی کوشش کرو۔ سرتی نہ ہوتی تو میں آج قید خانے میں زندہ لاش بن چکا ہوتا۔ وہ مسلمان ہے۔ تم بھی مسلمان ہو۔ میں تمہیں دھوکہ نہیں سمجھ رہا میں یہ سوچ رہا ہوں کہ تمہیں ساتھ لے جاؤں تو بھی ٹھیک نہیں، یہاں چھوڑ جاؤں تو تم سے ملنا ناممکن ہو جائے گا کیونکہ میں یہاں آیا تو پکڑے جانے کا خطرہ ہوگا۔“

”تم جس بہروپ میں خادمہ کو ساتھ لے جاؤ گے۔ اسی بہروپ میں مجھے بھی ساتھ لے چلو“..... زرنہ نے کہا..... ”مجھے اپنے گناہوں کا کفارہ ادا کرنا ہے۔“

”یہ خیال رکھنا زرنہ!“..... ارمغانی نے کہا..... ”میں نے سرتی کی خادمہ کو تمہارے متعلق یہ تو بتا دیا ہے کہ تم میری بیوی ہوں لیکن اپنے متعلق یہ نہیں بتایا کہ میں جاسوس ہوں“..... اُس نے خادمہ کو اپنے متعلق جو کچھ بتایا تھا، وہ زرنہ کو بتا دیا، پھر اُسے کہا..... ”مجھے اپنے دوستوں کو بھی ساتھ لینا ہے، میں آج رات انہیں ملوں گا اور انہیں مگر کوٹ چلنے پر آمادہ کروں گا، تم چلی جاؤ، کل صبح اگر ادھر آسکو تو آ جانا، تمہیں بتا دوں گا کہ ہم نے کیا طے کیا ہے۔“

زرنہ نے اُسے یہ بھی بتایا تھا کہ اس کی تلاش ترک کر دی گئی ہے۔ اب لاہور میں سکون تھا، فوجیں چلی گئی تھیں۔ پکڑ دھکڑ کا سلسلہ رک گیا تھا۔ ارمغانی کی واڑھی خاصی بڑھ آئی تھی۔ وہ اپنا روپ بدلنا جانتا تھا۔ وہ کئی سواگ بھر سکتا تھا۔ اُس نے زرنہ کو یوں رخصت کیا کہ کچھ دور تک اُس کے ساتھ گیا اور اُسے رخصت کر کے اپنے ایک ساتھی کے گھر کی طرف چلا گیا۔ اُس کے ذہن پر سرتی چھائی ہوئی تھی۔

مگر کوٹ میں پنڈت رادھا کشن کے ذہن پر بھی سرتی چھانے لگی تھی عورت کے معاملے میں وہ پنڈت نہیں پتھر تھا۔ وہ کہا کرتا تھا کہ عورت فساد کی جڑ ہے اور عورت ایسا جاوہ ہے جو مرد پر سوار ہوتا ہے تو وہ کسی کام کا نہیں رہتا اور وہ بدی کے سوا کچھ اور سوچ ہی نہیں سکتا۔ اسی نظریے کے تحت پنڈت رادھا کشن نوجوانی میں تارک الدنیا ہو گیا اور ہمالیہ کی ان برف پوش وادیوں میں چلا گیا تھا جہاں سے گنگا نکلتا ہے۔ اُس نے وہاں پندرہ برس گزارے تھے اور اُس کا من مر گیا اور اُس کے جذبات ہمالیہ کی برف کی طرح سرد ہو گئے تو وہ مگر کوٹ کے مندر میں آ گیا تھا۔ اب اُس کی عمر پچاس ساٹھ کے درمیان تھی۔

پہلی رات وہ سرتی کو قربانی کے لیے منتخب کر کے اپنے ساتھ مگر کوٹ کے مندر میں لے گیا تو سرتی نے اُس کے ساتھ ایسی باتیں کیں جنہوں نے پنڈت کے وجود کا کوئی ایسا تار چھین دیا جو پنڈت سمجھتا تھا کہ کبھی کا ٹوٹ چکا ہے۔ وہ سرتی کو کمرے میں چھوڑ کر اور یہ کہہ کر نکل گیا تھا کہ آرام سے سو جاؤ ہم صبح آئیں گے اور گنگا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پنڈت اپنے کمرے میں چلا گیا۔ اُسے اپنے آپ پر اتنا زیادہ اختیار تھا کہ سونے کے لیے لیٹتا تھا تو لیٹتے ہی اُس کی آنکھ لگ جایا کرتی تھی۔ اُس کا ذہن کبھی بھٹکا نہیں تھا مگر اس رات اُسے کوشش کے باوجود نیند نہیں آ رہی تھی۔ سمرتی کی ہنسی کا جل ترنگ اُس کے ذہن کے ہر گوشے میں بج رہا تھا۔ سمرتی نے بچوں کی طرح ہنستے ہنستے سر اس کی گود میں پھینک دیا تھا۔ سمرتی کے ریشمی بالوں کے لمس کو وہ ابھی تک محسوس کر رہا تھا۔ اُس کا وجود عورت کے لمس سے ہمیشہ نا آشنا رہا تھا۔ وہ اس لمس سے اور عورت کے وجود کی نو باس سے آزاد ہونے کی کوشش کر رہا تھا مگر اُسے آزادی ممکن نظر نہیں آ رہی تھی۔

اُسے سمرتی کے الفاظ یاد آ رہے تھے جو اس رقا ص نے بڑے جذباتی لہجے میں کہے تھے..... ”اگر آپ مجھے وہ پیار دیں جس کی میری روح پیاس ہے، تو میں آپ کے بچوں کے آگے وہ رقص کروں گی کہ یہ پتھر تھرکتے لگیں گے۔ لوگ دُور دور سے ٹکر کوٹ کی زنگی کا زنگ دیکھنے آیا کریں گے۔ لوگ کشن بھگوان کی بجائے ٹکر کوٹ کی زنگی کی پراتھنا کیا کریں گے۔“

پنڈت یوں بیدار ہو گیا جیسے وہ بڑا ہی سندر سپنا دیکھ رہا تھا کہ کسی نے سوئی چھو کر اسے جگا یا ہو۔ اس کا خون کھولنے لگا۔ غصے سے اس کی سانسیں دھونکی کی مانند ہو گئیں۔ وہ لیٹے لیٹے اٹھ کھڑا ہوا۔ اس نے اپنے آپ سے کہا..... ”ایک زنگی؟.... مسلمان؟ رقا ص؟ پلیجھ؟ پاپن؟ جس کی آتما نے نہ جانے کتنے پاپی مردوں کا بوجھ اٹھا رکھا ہے۔ کشن بھگوان کا ایمان کر رہی ہے؟ وہ کشن بھگوان کے کرودھ سے واقف نہیں، ان بچوں کو پتھر کہتی ہے؟“

اُس نے ایک ہاتھ کا گھونسا اپنے دوسرے ہاتھ کی تھیلی میں مارا اور دانت پیس لیے..... ”اس پلیجھ نے ہمارا شریر ناپاک کر دیا ہے.... جھی جھی جھی.... ہم جھوٹ نہیں کہتے کہ عورت کا جادو انسان کو حیوان بنا دیتا ہے.....“

پنڈت بڑبڑانے لگا۔ وہ جو سوچ رہا تھا، وہ اس کی زبان پر آ گیا۔ وہ ذرا اونچی آواز سے بولنے لگا..... ”اِسے پاک کرنا ہے، بہت دن لگیں گے۔ پاک کر کے اس کے خون سے کشن مراری کے پاؤں دھوئے جائیں گے۔“

پنڈت کے ذہن اور دل پر سمرتی کا جو طلسم طاری ہو گیا تھا وہ اتر گیا۔ وہ لیٹا اور اُس کی آنکھ لگ گئی۔

پنڈت رادھا کشن معمول کے مطابق اُس وقت جاگ اٹھا جب سحر بھی تاریک تھی۔ وہ مندر کی بلندی سے اتر اور بھجن گنگنا تا ہوا پہاڑی کے قریب نیم دائرے میں بہتی ہوئی بن گنگا تک جا پہنچا۔ بن گنگا کو ندی بھی کہا کرتے تھے۔ وہ گھنٹوں گھنٹوں پانی میں جا کھڑا ہوا۔ ہاتھوں سے پانی کے چھینٹے اڑائے اور بھجن گنگنا تے ہوئے پانی میں بیٹھ گیا ہندوس کا آج بھی عقیدہ ہے کہ گنگا پانی سارے پاپ دھو ڈالتا ہے۔ پنڈت پانی میں بیٹھ گیا۔ پانی بہت ٹھنڈا تھا۔ اُس کا جسم سرد ہوا تو اس نے محسوس کیا کہ رات اُس کا جسم جتا رہا ہے۔ یہ آگ سمرتی نے لگائی تھی۔ اُس نے تسلیم کر لیا تھا کہ گزشتہ رات اُس کے وہ جذبات بیدار ہو گئے تھے جو وہ سمجھتا تھا کہ مر چکے ہیں۔

بھجن اور پانی اُسے ٹھکانے پر لے آئے اور وہ وہی پنڈت رادھا کشن بن گیا جس نے کسی

معتقد عورت کو بھی اپنے پاؤں کبھی چھونے نہیں دیئے تھے۔ رات اُسے سرتی پر جو غصہ آیا تھا وہ بھی ٹھنڈا ہو گیا۔ اسے خیال آیا کہ سرتی کو پانی بنایا گیا ہے۔ وہ سچے پیار کی پیاسی ہے۔ اُس نے کہا تھا..... ”مجھے لگا جا گل سے ڈھلا ہوا پیار دے سکتے ہو؟“

”ہاں دے سکتا ہوں“..... پنڈت نے اپنے آپ سے کہا..... ”میں اس نرنکی کو لگا جا گل سے دھلا ہوا پیار دوں گا۔ پھر میں کشن مرادی کے چرنوں میں اس کا خون بہا کر یہ کہہ سکوں گا کہ میں نے ایسی عورت قربان کی ہے جسے میں نے پیار دیا تا۔ یہ قربانی قبول ہوگی۔ جلدی قبول ہوگی۔ غزنی، بلخ، بخارا اور سمرقند بھی مہابھارت میں شامل ہو جائیں گے۔ ہردوار کی گھنٹیاں محمود غزنوی کی مسجدوں میں بھی بجیں گی۔ ہندو دھرم کی فتح اور اسلام کی ہلکت ہوگی۔“

وہ واپس آیا تو مندر کے عبادت گاہ والے حصے میں چلا گیا جہاں ہندو مرد اور عورتیں عبادت میں مصروف تھیں۔ اُس نے گڑدی میں سے بن لگا کا پانی ہاتھ پر ڈال کر بت کے قدموں میں پھیرا اور ہاتھ جوڑ کر بت کے آگے سجدہ کیا۔

اس صبح وہ کچھ زیادہ ہی دیر عبادت میں مصروف رہا۔ کچھ زیادہ ہی مگن ہو گیا۔ وہ جب اس خود فراموشی سے بیدار ہوا تو دیکھا کہ وہاں اکیلا تھا لوگ پوجا پاٹ کر کے جا چکے تھے۔ سورج طلوع ہو چکا تھا۔ اُسے یاد آ گیا کہ اسے سرتی کو بھی دریا پر لے جانا اور نہلانا تھا۔ وہ اٹھا اور اُس کمرے میں چلا گیا جہاں وہ سرتی کو چھوڑ آیا تھا۔ اُس نے آہستہ سے دروازہ کھولا۔ سرتی گہری نیند سوئی ہوئی تھی۔ پنڈت اندر چلا گیا اور سرتی سے دو تین قدم ڈور تک گیا جیسے اُسے کسی نے اس کی مرضی کے بغیر روک دیا ہو۔

سرتی بے فکری کی نیند سو رہی تھی۔ اُس کے ہونٹوں پر معصوم بچوں کا سا تبسم تھا جیسے وہ کوئی بڑا اچھا خواب دیکھ رہی ہو۔ اُس کے چند ایک بال بکھر کر اس کے چہرے پر آگئے تھے۔ سورج نکل آیا تھا اور وہ ابھی تک سوئی ہوئی تھی۔ پنڈت کو خیال آیا کہ گناہ انسان کو اطمینان نہیں دے سکتے۔ یہ عورت تو عبادت کی منکر ہے۔ کیا اس کی روح مطمئن ہے؟ کیا یہ روحانی سکون ہے کہ یہ ایسی بے فکری کی نیند سوئی ہوئی ہے؟

سرتی کو دیکھتے دیکھتے پنڈت رادھ کشن کو بے چینی سی محسوس ہونے لگی جو تشنگی کی صورت اختیار کر گئی۔ اُس کے سامنے سوئی ہوئی رادھ معصوم بچی بن گئی۔ آنکھیں کھلیں تو سرتی اُسے اُس کے اپنے رُوپ میں نظر آئی جیسے اس عورت نے اُسی کی ماں کی کوکھ سے جنم لیا ہو اور ان کی رگوں میں ایک ہی باپ کا خون رواں رواں ہو۔ پنڈت اُسے دیکھتا رہا اور اُس کا ذہن ڈور پیچھے چلا گیا جب وہ اسی طرح بچوں کی طرح سویا کرتا تھا۔ اسے اپنی ماں کا چہرہ یاد آنے لگا مگر یہ چہرہ دھند میں چھپا ہوا تھا۔ اس نے یادوں کی دھند ہٹانے کی بہت کوشش کی مگر دھند نہ چھٹی، البتہ چہرہ نکھر آیا۔ اس نے غور سے دیکھا..... یہ چہرہ سرتی کا تھا۔

بیٹی، بہن، ماں..... پنڈت کے وجود میں سویاں چھینے لگیں۔ اسے اپنا وجود کھنڈر کی طرں کھوکھلا اور دیران محسوس ہونے لگا۔ اُس نے عمر کے لمبے لمبے بے شمار سال اس خلا کو بچوں اور مورتیوں سے پُر کرنے میں

گزار دیئے تھے مگر سرتی نے تمام بت اور مورتیاں اٹھا کر بن گنگا میں بہا دیں۔ پنڈت پھر کھوکھلا ہو گیا۔ اُسے رقاصہ کے روپ میں عورت کے سارے ہی روپ نظر آ گئے۔ تشنگی بڑھنے لگی۔ وہ سرتی کو ہاتھ لگانے کو بے تاب ہونے لگا۔

وہ ذرا آگے بڑھا تو سرتی کی آنکھ کھل گئی۔ اُس نے پنڈت کو کھڑے دیکھا اور انگڑائی لی۔ پنڈت نے کسی عورت کو کبھی انگڑائی لیتے ہوئے نہیں دیکھا تھا۔ اُس کے جسم نے ٹھر ٹھہری لی۔ اُس پر کچھ ایسی کیفیت طاری ہونے لگی جس سے وہ نا آشنا تھا۔ اسے سرد سا محسوس ہونے لگا اور اس پر خود فراموشی طاری ہو گئی۔

”دن بہت چڑھ آیا ہے“..... سرتی نے کہا..... ”آپ رات مجھے اکیلا چھوڑ کر کہاں چلے گئے تھے؟“
”تہمیں اکیلے ڈراتا تھا؟“

”ڈر؟“..... سرتی نے ہنس کر کہا..... ”ڈر کس کا؟ ڈر ایک احساس ہوتا ہے میرے تمام احساس مر چکے ہیں۔ عورت پرانے مرد سے ڈراتی ہے۔ مگر پرانے مردوں کے ہاتھوں میں کھیلنے والی عورت کے دل سے تمام ڈر نکل جایا کرتے ہیں۔ جوٹ جاتے ہیں وہ باقی سفر نڈر ہو کر طے کیا کرتے ہیں۔ مجھے اب کسی رہزن کا ڈر نہیں۔“

”لیکن اطمینان اور سکون کی ایسی نیند جیسی تمہاری ہے، وہی سو سکتا ہے جس کی روح مطمئن ہو“.....
پنڈت نے کہا..... ”ایک زندگی کی آتما تہی شانت نہیں ہونی چاہیے۔“

”میرے پاس صرف روح رہ گئی ہے۔ جسے آپ آتما کہتے ہیں“..... سرتی نے کہا..... ”میرا جسم پرایا ہو گیا ہے روح میری ہے یہ شانت ہے، مطمئن ہے۔“
”لیکن کیسے؟“

”مذہب کے مارے ہوئے لوگ نہیں سمجھ سکتے“..... سرتی نے کہا..... ”وہ ایک ہی رٹ لگائے رکھتے ہیں، پراعتنا کرد، آتما شانت ہو جائے گی۔ دنیا کا بوجھ نہ ہو تو آتما شانت ہو جاتی ہے۔ منش کے ہردے میں مراری کی لہجا ہو تو آتما شانت ہو جاتی ہے.... یہ سب باتیں ہیں پنڈت جی مہاراج! میں نے دوسروں کے گناہوں کا بوجھ اٹھالیا ہے تو میری آتما شانت ہو گئی ہے۔“

یہ سرتی کے لب و لہجہ کی بے باکی تھی یا اس کے انداز میں خود اعتمادی تھی یا اس کے سراپا میں کوئی ایسا تاثر تھا کہ پنڈت کے پاؤں اکھڑ گئے۔ سرتی اس پر غالب آنے لگی۔ اُس کے ذہن میں نیکی اور ہدی کا حُن اور پاپ کا، جزا اور سزا کا فلسفہ گڈ مڈ ہونے لگا۔ سرتی اس کے سامنے بٹھی ہوئی تھی۔ اس کے کندھے عریاں تھے۔ لبوتری گردن عریاں تھی۔ اس کے نکھرے نکھرے بال اس کے کندھے اور گردن کو چھپانے کی ناکام کوشش کر رہے تھے۔ پنڈت نے تیاگ کی اتنی لمبی عمر میں پہلی بار محسوس کیا کہ یہ کہنا آسان ہے کہ عورت ایک فتنہ ہے لیکن اس فتنے سے بچنا آسان کام نہیں۔ پنڈت کے اندر ایک کش کش شروع ہو گئی جو اسے پریشان کرنے لگی۔ وہ اپنے آپ سے لڑنے جھگڑنے لگا۔

”آپ چپ کیوں بیٹھے ہیں؟“..... سمرتی نے مسکرا کر پوچھا..... ”آپ نے مجھے مبارک اند پالنے لے لیا ہے مگر یہاں لا کر مجھے تنہا چھوڑ دیا ہے، رات آپ نے کہا تھا کہ آپ مجھے پاک کرنا چاہتے ہیں۔ کیا اسی لیے آپ مجھے یہاں لائے ہیں؟ مجھے پاک کر کے آپ کیا کریں گے؟“

پنڈت چونک کر بیدار ہو گیا اور اس کے منہ سے نکل گیا..... ”ہم تمہیں دیوی کے چہروں میں قربان کریں گے۔“

پنڈت نے ایسے لہجے میں کہا جیسے یہ ایسی سعادت ہو جو کہ کسی کو نصیب ہوتی ہے۔ سمرتی کے چہرے پر کوئی تبدیلی نہ آئی نہ وہ چونکی نہ بدکی۔ اُس کی مسکراہٹ بھی نہ غائب ہوئی۔ پنڈت خود چونک اٹھا۔ اُسے یہ راز فاش نہیں کرنا چاہیے تھا۔ جسے قربان کیا جاتا تھا، اُسے بتایا نہیں جاتا تھا۔ اُسے نشہ آور دوائیاں پلا پلا کر اُس کے ذہن کو ماذف کر دیا جاتا ہے اور اُس کے ذہن میں اپنی باتیں ڈال دی جاتی تھیں۔ پنڈت رادھا کشن پر سمرتی کا سحر طاری ہو گیا تھا جس کے اثر سے اُسے اپنے اوپر قابو اور اختیار نہیں رہا تھا۔

”آپ میرے جسم کی قربانی دینا چاہتے ہیں؟“..... سمرتی نے کہا..... ”لیکن یہ جسم میرا تو نہیں۔ اگر یہ میرا ہی ہے تو یہ بھی کا قربان ہو چکا ہے۔ روح میری ہے، اس کی قربانی دوں مگر یہ آپ کے ہاتھ آئے گی نہیں..... کیا آپ نے کسی کی روح پر کبھی قبضہ کیا ہے؟ آپ کی روح پر کسی کا کبھی قبضہ ہوا ہے؟“

پنڈت اُسے احمقوں کی طرح دیکھ رہا تھا جیسے اُس کے لیے کچھ بھی نہ پڑا ہو۔

”آپ سچے پیار سے آشنا نہیں“..... سمرتی نے کہا..... ”میں جانتی ہوں، میں مندروں کے اندر کی دنیا کو اچھی طرح جانتی ہوں، یہاں اس چیز کو اچھا سمجھتے ہیں جو نظر آسکے اور جسے چھوا جاسکے اسی لیے آپ لوگ اُس خدا کو نہیں مانتے جو نظر نہیں آتا۔ آپ نے نظر آنے والے خدا، اپنے ہاتھوں سے بنا لیے ہیں، آپ جسموں کی قربانی دیتے ہیں اور سمجھتے ہیں کہ آپ نے ان ہتوں کو خوش کر لیا ہے، اور یہ بُت آپ کی ہر مراد پوری کریں گے۔“

”تم مسلمان ہو اس لیے ایسی باتیں کر رہی ہو۔“

”میں کچھ بھی نہیں“..... سمرتی نے کہا..... ”میرا کوئی مذہب نہیں، میں ایک پیاسی روح ہوں، روح آپ کی بھی پیاسی ہے۔ آپ کی آنکھیں بتا رہی ہیں۔ میں مردوں کی آنکھوں میں جھانک کر معلوم کر لیا کرتی ہوں کہ ان کے دلوں میں کیا ہے“..... اُس نے اپنا ایک ہاتھ آگے بڑھا کر کہا..... ”میرا ہاتھ اپنے ہاتھ میں لیں..... جھکیں نہیں میرے قریب آجائیں۔“

پنڈت بُت بنا رہا۔ سمرتی سرک کر اُس کے قریب ہو گئی سمرتی نے اس کا چہرہ اپنے ہاتھوں میں تھام کر اُس کی آنکھوں میں آنکھیں ڈال دیں۔ پنڈت کا جسم کانپا، اُس نے اپنا چہرہ سمرتی کے ہاتھوں سے آزاد کر لیا اور اُٹھ کھڑا ہوا۔ وہ جب بولنے لگا تو اُس کی زبان بکلا رہی تھی۔

”میں تمہارے لیے کپڑے بھیجوں گا“..... پنڈت نے کہا..... ”تم نہالو، کھانا بھی آجائے گا۔“ اور وہ کمرے سے نکل گیا۔

سمرتی کی ہنسی نکل گئی۔ اُسے شعیب ارمغانی یاد آ گیا۔ اُس نے شعیب ارمغانی کو بتایا تھا کہ کالنج کے راجہ نے اُس کی موجودگی میں راجہ اندھاپال سے کہا تھا کہ میں مسلمانوں کی جو خوبصورت لڑکیاں دیکھتا ہوں اُسے راقاصہ بنا دیتا ہوں۔ مسلمانوں کی نسل ختم کرنے کا اور ان میں بدی پیدا کرنے کا یہی طریقہ ہے۔ ایک دقت آئے گا کہ ہند میں جو مسلمان رہ جائیں گے، ان کا پیشہ ناچ گانا اور عصمت فردشی رہ جائے گا۔“

سمرتی کو یاد آیا کہ ارمغانی نے اُسے کہا تھا کہ میں مسلمان بیٹیوں کی عصمت پر قربان ہو رہا ہوں۔ غزنی سے اتنی دُور آ کر شہید ہونے والے تم جیسی بیٹیوں اور بہنوں کی عصمت کی خاطر شہید ہوئے ہیں۔ ارمغانی نے اسے کہا تھا..... ”زرفہن جاؤ اپنی روح کو پہچانو۔“

سمرتی نے اپنی روح کو پہچان لیا، اُسے ارمغانی یاد آیا تو اُس کے جذبات کی دنیا میں ہلچل سی پپا ہو گئی۔ اُسے ارمغانی کی باتیں یاد آنے لگیں۔ اُسے جب یہ خیال آیا کہ ارمغانی زرفہ سے مل چکا ہوگا تو اُس نے دل میں کک سی محسوس کی۔ ارمغانی پہلا مرد تھا جس نے اس کی پناہ اور اس کی قید میں ہوتے ہوئے بھی اسے دھتکار دیا تھا۔

اس کے اندر ایک عزم بیدار ہو گیا..... ”میں ہندوؤں کے بتوں کے قدموں میں قربان نہیں ہوں گی“..... وہ فرار کے راستے سوچنے لگی، ایسی صورت حال سے وہ کبھی دوچار نہیں ہوتی تھی۔ وہ سپاہی نہیں تھی، مجاہد نہیں تھی، وہ شہزادی تھی۔ راجہ کے دل پر اس نے راج کیا تھا۔ بڑے بڑے جابر مرد اس کے آگے جھک جاتے تھے۔ فرار اس کے لیے آسان نہیں تھا لیکن فرار کا ارادہ پختہ تھا۔

وہ اٹھنے ہی لگی تھی کہ دو لڑکیاں کمرے میں داخل ہوئیں، ایک نے کھانا اٹھا رکھا تھا اور دوسری کے ہاتھ میں کپڑے تھے۔ وہ نوجوان لڑکیاں تھیں خوبصورت نہیں تھیں۔ کھانے کے دوران اُس نے لڑکیوں سے پوچھا کہ وہ مندر کے صدر دروازے سے کتنی دُور ہے۔ لڑکیوں نے اُسے بتایا کہ انہیں حکم ملا ہے کہ وہ اُس کے ساتھ کوئی فالتو بات نہ کریں۔ اُلٹا انہوں نے سمرتی سے پوچھا کہ وہ کون ہے۔

”میں مگر کوٹ کی رنگی ہوں“..... سمرتی نے کہا..... ”مجھے بڑے پنڈت جی مہاراج اس مندر کے لیے لائے ہیں۔ میں یہاں ناچا اور گایا کروں گی۔“

”مہاراج نے کہا تھا کہ تمہارا بہت خیال رکھیں“..... ایک لڑکی نے کہا۔

”مہاراج نے کسی عورت کا اتنا خیال کبھی نہیں رکھا“..... دوسری لڑکی نے کہا..... ”وہ عورتوں کے ساتھ بات نہیں کیا کرتے، لیکن تمہارے متعلق وہ ایسی باتیں کرتے تھے جیسے تم ان کی اپنی بیٹی یا بہن ہو۔“

”یہ مہاراج کی نوازش ہے“..... سمرتی نے کہا..... ”وہ مجھے خود سارے مندر کی سیر کرائیں گے۔ میں

نے ایسے ہی پوچھا تھا کہ صدر دروازہ کہاں ہے۔“

وہ اسی دروازے سے مندر میں آئی تھی۔ لڑکیوں نے اسے صدر دروازے تک کا راستہ بتایا تو وہ کچھ بھی نہ سمجھ سکتی سوائے اس کے کہ وہ کسی رہبر کے بغیر صدر دروازے تک نہیں پہنچ سکے گی۔ اگر وہ صدر دروازے ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

سے نکل بھی جائے تو مندر کے اردگرد قلعہ تھا۔ اس نے لڑکیوں سے بہت کچھ پوچھا۔ انہوں نے کچھ اُسے بتایا کچھ نہ بتایا۔ پنڈت کے متعلق اسے بتایا گیا کہ عورت کے نام سے بھی بدکتا ہے۔

لڑکیوں کو معلوم نہیں تھا کہ اس کو قربانی کے لیے تیار کیا جا رہا ہے۔ انہوں نے اسے نہلایا اور وہ کپڑے پہنائے جو وہ لائی تھیں۔ یہ ساڑھی کی طرح کی ایک سفید چادر تھی جو سر کی اوزھنی کے طور پر استعمال ہو سکتی تھی۔ سرتی کے ماتھے پر تلک لگایا گیا اور لڑکیاں چلی گئیں۔

پنڈت رادھا کشن کے کمرے میں دو پنڈت اُس کے پاس بیٹھے تھے۔ انہیں معلوم تھا کہ سرتی کو قربانی کے لیے لایا گیا ہے۔ اسے قربانی کے لیے تیار کرنا انہی کا کام تھا۔ وہ اپنا عمل شروع کرنا چاہتے تھے کچھ عرصہ پہلے اس علاقے میں قحط آ گیا تھا۔ انوکھی بات تھی کیونکہ پہاڑی علاقہ ہونے کی وجہ سے یہاں بارش بہت ہوتی تھی مگر اُس سال بارش نہ ہوئی۔ مویشی اور انسان بھوکے مرنے لگے۔ پنڈت رادھا کشن کے کہنے پر ایک لڑکی کی قربانی دی گئی تھی۔ پندرہ سولہ روز مندر کے اسی کمرے میں جہاں سرتی کو رکھا گیا تھا، اس لڑکی کو بھی رکھ کر اُسے قربانی کے لیے تیار کیا گیا تھا۔

”وہ کنواری کنیا تھی“..... پنڈت رادھا کشن نے سرتی کے متعلق باتیں کرتے ہوئے پنڈتوں سے کہا..... ”یہ کنواری نہیں راج کی نرنکی ہے۔ کنواری پوتر تھی۔ سرتی کو پہلے پوتر کرنا پڑے گا۔ قربانی اسی کی دی جائے گی لیکن بہت دن انتظار کرنا پڑے گا یہ مسلمان ہے، اسے ذہنی طور پر پوجا پاٹ پر آمادہ کرنا ہے۔ اس کے بعد اسے قربانی کے لیے تیار کیا جائے گا۔“

”آپ جانتے ہیں مہاراج، فوجیں کوچ کر گئی ہیں“..... ایک پنڈت نے کہا..... ”قربانی لڑائی شروع ہونے سے پہلے ہو جانی چاہیے۔“

پنڈت رادھا کشن نے کہا..... ”فوجوں کو میدان جنگ تک پہنچتے بہت دن لگیں گے۔ جتنی فوج گئی ہے اس کے مقابلے میں محمود غزنوی کی فوج ہاتھی کے مقابلے میں بلی جیسی ہے۔ اسے کچل کر ہماری فوجیں غزنی کی طرف نکل جائیں گی۔ اس میں تین مہینوں سے زیادہ عرصہ گزر جائے گا۔ وہ وقت ہوگا جب ہم قربانی دیں گے۔ اُس وقت تک یہ نرنکی اس قابل ہو جائے گی کہ خود دیوی کے چروں میں بیٹھ کر کہے گی کہ میری گردن کاٹ دو۔“
دونوں پنڈت قائل نہیں ہو رہے تھے لیکن پنڈت رادھا کشن قربانی کو ملتوی کرنے کا تہیہ کر چکا تھا۔ اُس نے آخر میں حکم کے لہجے میں فیصلہ دیا کہ اس عورت کی قربانی کے متعلق وہ کسی کی بات نہیں سنے گا۔ چونکہ یہ انتخاب اس کا ہے، اور چونکہ اس نے یہ انتخاب دیوتاؤں کے اشارے پر کیا ہے، اس لیے وہی بہتر جانتا ہے کہ قربانی کب دی جائے گی۔

پنڈت جب اُٹھ کر چلے گئے تو پنڈت رادھا کشن گہری سوچ میں کھو گیا۔

سرتی حیران تھی کہ تین دن اور تین راتیں گزر گئی ہیں، اُس کے کمرے میں پنڈت رادھا کشن نہیں آیا۔ دو لڑکیاں اُس کے لیے کھانا لاتی رہیں اور اُس کی ہر ضرورت پوری کرتی رہیں۔ اُس نے انہیں کہا کہ وہ ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پنڈت جی مہاراج کو بھیجیں، پنڈت پھر بھی نہ آیا، سرتی کو جیسے کوئی غم ہی نہیں تھا کہ اُسے ذبح کر دیا جائے گا۔ اُسے افسوس صرف یہ ہو رہا تھا کہ اُسے ہندوؤں نے بے مذہب کیا اور قاصد بنایا اور وہ ہندوؤں کی ہی فتح کے لیے قربان کی جا رہی تھی۔ اُسے پورا پورا یقین تھا کہ سٹی اور پتھر کے بت خدا نہیں ہیں اور فتح اور شکست ان کے ہاتھ میں ہو ہی نہیں سکتی..... اور جو سچا اور واحد خدا ہے، اُس کے حکم کے مطابق انسانی جان کی قربانی بے گناہ کا قتل ہے، اور یہ جھوٹے مذہب کی رسم ہے۔

اُسے یاد تھا کہ چند سال پہلے لاہور میں راجہ بے پال کی فتح کے لیے ایک لڑکی کی قربانی دی گئی تھی۔ راجہ ایسی شرمناک شکست کھا کر واپس آیا تھا کہ اُس نے چتا پر کھڑے ہو کر اپنے ہاتھوں چتا کو آگ لگائی اور اپنے آپ کو جلا ڈالا تھا۔

سرتی مرنے سے نہیں ڈرتی تھی لیکن وہ ہندوؤں کے قدموں میں نہیں مرنا چاہتی تھی۔ شعیب ارغوانی نے اُس کی روح کو بیدار کر دیا تھا، مگر وہاں سے فرار ممکن نظر نہیں آتا تھا۔ وہ ہر لمحہ یہ خطرہ محسوس کرتی تھی کہ کوئی آئے گا اور اُسے گھسیٹ کر بت کے سامنے لے جائے گا اور اُس کی گردن پر بھری پھیر دی جائے گی۔ اُس نے سُن رکھا تھا کہ پنڈت لوگ عورت کے معاملے میں پاکباز نہیں ہوتے، لیکن لڑکیوں نے اُسے بتایا تھا کہ پنڈت رادھا کشن پاکباز ہے اور رشی ہے۔ ہر کسی کی زبان پر تھا کہ پنڈت رادھا کشن برہم چاری ہے۔

اُسے یاد آیا کہ پہلی رات جب اُسے یہاں لایا گیا تھا تو اُسے شک ہوا تھا کہ پنڈت اُسے اپنے لیے لایا ہے، اُس نے اس شک کا اظہار کیا تو پنڈت نے کہا..... ”ہمیں تمہارا جسم ضرور اچھا لگا ہے مگر تم غلط سمجھ رہی ہو، ہماری زندگی عورت سے ہمیشہ خالی رہی ہے اور خالی ہی رہے گی، ہم تو عورت کو قریب سے دیکھنا بھی گناہ سمجھتے ہیں۔“

سرتی کو یہ بھی خیال آیا تھا کہ اُس نے پنڈت کی آنکھوں میں بے چینی سی دیکھی ہے۔ وہ مردوں کی نظروں کو خوب بیچانتی تھی۔ اُسے اپنے حسن کے طلسم کا بھی احساس تھا۔ اُس نے سوچنا شروع کر دیا اور فرار کا راستہ اُسے نظر آ گیا۔ اُس نے اپنے حسن اور نسوانیت کو ہتھیار کے طور پر استعمال کرنے کا ارادہ کر لیا ہے۔ یہی ایک ذریعہ تھا جس سے وہ پتھر کو موم کر سکتی تھی۔

چوتھی رات کا پہلا پہر تھا جب پنڈت رادھا کشن اُس کمرے میں آیا۔ کمرے میں دو دیئے جل رہے تھے۔ سرتی کمرے میں ٹہل رہی تھی۔ پنڈت نے اُسے دیکھا تو ٹھٹھک کے زک گیا۔ اُس نے سرتی کو رقص کے لباس میں دیکھا تھا جو زرق برق تھا۔ اُس میں سے اُس کے کندھے، گردن، سینے اور پیٹھ کے بالائی حصے عریاں تھے۔ اُس کے چہرے پر مصنوعی رنگ اور آنکھوں میں کاجل تھا۔ اس کے بالوں کا سنگھار بھی کچھ اور تھا۔ اور اس حیلے میں بے حیائی تھی۔ مگر اب پنڈت اُسے سفید ساڑھی میں قدرتی رنگ میں دیکھ رہا تھا۔ اُس کا چہرہ اور کہنیوں تک بازو ننگے تھے۔ اُس کے چہرے پر مصنوعی رنگ اور کاجل ڈھل گئی تھی۔ اُس کے بال ڈھل کر کھڑے آئے تھے اور اُس کے شانوں پر بکھرے ہوئے تھے۔ وہ نیم عریانی میں اتنی حسین نہیں لگتی تھی جتنی مستور ہو کر لگی۔ اُس کے

چہرے پر معصومیت تھی۔

”آپ مجھے بھول گئے تھے مہاراج!“..... سمرتی نے پنڈت کے قریب آ کر کہا..... کہتے ہیں جانور کو ذبح کرنے سے پہلے پانی پلایا کرتے ہیں۔ آپ مجھے پانی نہ پلائیں، ذبح کرنے سے پہلے میری روح کی پیاس بجھادیں، ورنہ میری روح اس مندر میں بھٹکتی رہے گی۔ نہ چین لے گی نہ آپ کو چین لینے دے گے۔“

اُس نے پنڈت کی آنکھوں میں آنکھیں ڈال کر یہ بات کہی تھی۔ اُس کی آنکھوں میں خمار تھا یا وہ تاثر تھا جو وہ کسی کو اپنے اثر میں لانے کے لیے اپنی آنکھوں میں اور اپنے چہرے پر پیدا کیا کرتی تھی۔ پنڈت نے محسوس کیا جیسے اُس کا جسم اندر سے لرزا ہوا، اُسے اُس سمرتی سے نفرت ہو سکتی تھی جو رقاصہ کے لباس اور حلیے میں تھی۔ اُس حلیے میں اُس کے جسم پر گناہوں کی بو آتی تھی۔ اب اُس سادگی نے جبکہ اُس کے ماتھے پر تلک لگا ہوا تھا، وہ پاک لگ رہی تھی، اور پنڈت مسکور ہو گیا تھا۔

سمرتی نے اُسے بیٹھے کو کہا مگر وہ سر جھکا کر کمرے میں ٹپٹلے لگا۔ سمرتی خاموش تھی، پنڈت رُکا۔ اُس نے سمرتی کو دیکھا اور یوں سر جھکا لیا جیسے اُس کا سامنا کرنے سے گھبرا گیا ہو۔ وہ چند قدم چل کر رُکا اور سمرتی کو اپنے قریب بلایا۔

”میں جانتا ہوں تم پیار کی پیاسی ہو“..... پنڈت نے کہا..... ”تمہیں کس کا پیار چاہیے؟..... باپ کا؟ بھائی کا؟ بیٹے کا؟ یا تم؟“

”کیا آپ نہیں جانتے کہ روح کس کا پیار چاہتی ہے؟“..... سمرتی نے پوچھا..... ”آپ کے پاس کون سا پیار ہے؟“

پنڈت کے چہرے کا تاثر بدلنے لگا۔ اُس کی آنکھیں بے چین ہو گئیں۔ سمرتی نے ہاتھ اُس کے کندھے پر رکھ دیئے اور اُس کے اتنی قریب ہو گئی کہ اُس کا سینہ پنڈت کے سینے کو چھونے لگا۔ سمرتی کے بازو اس کی گردن کے گرد لپٹ گئے۔ اس نے نمورسی سرگوشی کی..... ”وہ پیار جس کا جسم کے ساتھ کوئی تعلق نہ ہو، جس میں گناہ کی بو نہ ہو..... ہے آپ کے پاس ایسا پیار؟“..... اُس کی سانسیں پنڈت کی سانسوں سے ٹکرانے لگیں۔ پنڈت اُس کے طلسم میں گرفتار ہو گیا۔

”گھبراؤ نہیں رشی!“..... سمرتی نے کہا..... ”آپ جس عورت سے بھاگتے ہیں وہ صرف جسم ہوتا ہے، وہ چلتا پھرتا بت ہوتا ہے۔ میں جسم نہیں ہوں، یہ جسم میرا نہیں، میں اسے سیاگ چکی ہوں، آپ کو اپنی روح دے رہی ہوں، اپنی آتما دے رہی ہوں، اس سے نہ ڈریں، اس سے نہ بھاگیں۔“

پنڈت پر جیسے سکتہ طاری ہو گیا تھا۔ اُس کی آنکھوں کو جیسے سمرتی کی جادو بھری آنکھوں نے نظر نہ آنے والی زنجیروں میں جکڑ لیا تھا۔ سمرتی کے بازو اُس کے گرد لپٹ گئے تھے۔

”کیا آپ اپنے اندر کوئی شی محسوس نہیں کر رہے؟“

”میں جل رہا ہوں لڑکی!“..... پنڈت نے پریشان ہو کر کہا..... ”مجھے اور نہ جلاؤ“..... سمرتی نے

اُس کی باتوں میں یہ تبدیلی دیکھی کہ وہ پہلے اپنے آپ کو ہم کہتا تھا، اب میں کہہ رہا تھا۔
 ”مجھے ذبح کرنے سے پہلے اس پیار کا ذائقہ چکھ لیں“..... سمرتی نے کہا..... ”میرا جسم ذبح ہو جائے
 گا، آپ کی رُوح قتل ہو جائے گی۔“

پنڈت اُکھڑ گیا تھا۔ سوچ میں کھو گیا تھا کبھی سمرتی کو دیکھتا کبھی سرھٹکا کر ٹپٹے لگتا۔
 ”مجھے کس روز قربان کیا جائے گا؟“..... سمرتی نے پوچھا۔

پنڈت چونک کر رک گیا اور اس طرح بولا جیسے اُس کی زبان سے الفاظ پھسل آئے ہوں..... ”ابھی
 نہیں۔ ابھی نہیں۔“
 ”آج نہیں تو کل“..... سمرتی نے کہا۔

پنڈت نے آہ لی اور سرگوشی میں بولا..... ”کل بہت دنوں بعد آئے گی، کون جانے کل کیا ہوگا۔“
 وہ تیز تیزی سے گھوما، اور کمرے سے نکل گیا۔ سمرتی کے ہونٹوں پر مسکراہٹ آگئی۔ وہ دروازے کو دیکھتی
 رہی جس میں سے پنڈت نکل گیا تھا لیکن اُس کی نظریں اُس کمرے تک نہ پہنچ سکیں جس میں پنڈت رہتا تھا۔ وہ
 اُس کمرے میں چلا گیا تھا۔ اُس نے دروازہ بند کر لیا تھا اور بہت سے ہاتھوں والی دیوڑھی کی مورتی کے سامنے
 بیٹھ گیا۔ دیوڑھی مسکرا رہی تھی، وہ جب سے بنی تھی مسکرا رہی تھی، پنڈت نے پہلی بار اُس کی مسکراہٹ کو غور سے
 دیکھا، اُس کے سینے میں ایسی بے قراری تھی جسے وہ سمجھ نہیں سکتا تھا۔ اُس کا آخری سہارا یہ مورتی اور بت تھے۔
 وہ بھجوں کی زبان میں اپنے ذکھٹھک انہی کے آگے بیان کیا کرتا تھا مگر آج اُسے پتہ نہیں چل رہا تھا کہ اُس کے
 جسم میں یہ بے قراری کیسے آگئی ہے۔

اُس نے مورتی کی مسکراہٹ دیکھی اور وہ بھجن گنگناتے گنگناتے میں کھو گیا۔ وہ تو اس
 دیوڑھی کے آگے یہ پرار تھا لے کر آن گرا تھا کہ اُس کی بے چینی کو قرار آجائے مگر اس کی عبادت اور دُعائیں وہ
 یکسوئی نہیں تھی جو وہ ہمیشہ ہوا کرتی تھی۔ اُسے مورتی کی مسکراہٹ بڑی اچھی لگ رہی تھی۔ دیکھتے ہی دیکھتے یہ
 سمرتی کا چہرہ بن گیا اور مورتی کی مسکراہٹ سمرتی کا تبسم بن گیا۔ پنڈت اُسے دیکھتا رہا، اُس کی زبان سے بھجن
 عادت کے مطابق پھسلتے رہے جیسے ندی آہستہ آہستہ بہتی جا رہی ہو۔

ستمبر ۱۰۰۸ء (۳۹۹ ہجری) کے دن تھے۔ ہندوؤں کی فوج سیلاب کی طرح پشاور کی طرف بڑھی
 جا رہی تھی۔ رفتار تیز نہیں کی جاسکتی تھی۔ یہ مختلف ریاستوں کی فوجیں تھیں۔ کالچر کی فوج حضور کے مقام پر خیمہ
 زن ہو چکی تھی۔ لاہور سے جو فوجیں چلی تھیں ان میں اندھ پال کی فوج کے علاوہ اوجین، گوالیار اور تونج کی
 فوجیں تھیں۔ ان میں سے بعض کے دستے ابھی آرہے تھے۔ جب کسی دستے کی آمد کی اطلاع ملتی تھی پوری فوج
 رُک جاتی تھی۔ ان تمام افواج کی کمان راجہ اندھ پال کے بیٹے برہمن پال کو دی گئی تھی۔ وہ پوری فوج کو یکجا کر
 کے آگے بڑھنا بہتر سمجھتا تھا۔

رفتار سُست ہونے کی دوسری وجہ دیا تھے جو چڑھے ہوئے تھے۔ فوجیں تو دریا پار کر لیتی تھیں، رسد

کی نیل گاڑیاں اور اُن کے مویشیوں کو دریا پار کرانا خاصا دشوار تھا۔ اس متحدہ فوج کی تعداد کسی بھی مورخ نے نہیں لکھی۔ اتنا ہی پتہ چلتا ہے کہ تعداد لاکھوں میں تھی۔ اس کے مقابلے میں پشاور میں سلطان محمود غزنوی کے پاس جو فوج تھی، وہ ہزاروں میں تھی۔ ایک لاکھ بھی نہیں بنتی تھی۔ ہندوؤں کی اتنی زیادہ فوج کو سیلابی دریا پار کرتے کئی دن لگ رہے تھے۔ چھوٹی بڑی ندیاں بھی تھیں۔

رفارست ہونے کی ایک وجہ یہ بھی تھی کہ سارے ملک میں مندروں کے ذریعے پروپیگنڈہ کیا گیا تھا مسلمانوں کی فوج سارے ہند کو فتح کرنے کے لیے آرہی ہے اور یہ فوج مندروں کو مسمار کر کے مسجدیں تعمیر کرے گی، جوان لڑکیوں کو اغٹالے جائے گی اور تمام ہندوؤں کو مسلمان کر لے گی۔ مسلمانوں کے خلاف ایسا خوفناک پروپیگنڈہ کیا گیا تھا کہ متحدہ فوج کے راستے میں لوگ آجاتے اور فوج کو روک لیتے تھے۔ وہ نقدی اور زیورات پیش کرتے اور اناج اور جانوروں کے لیے دانا چارہ بھی دیتے اور جو جوان آدمی تیغ زنی اور گھوسواری کی سوجھ بوجھ رکھتے تھے، وہ فوج میں شامل ہو جاتے تھے..... ہندوؤں پر مذہب کے حوالے سے اسلام دشمنی کا جنون طاری کر دیا گیا تھا۔

اس طرح یہ فوج تعداد اور رسد کے لحاظ سے بڑھتی اور پھولتی جا رہی تھی۔ جیسا کہ پہلے کہا جا چکا ہے کہ ہندوستان نے ایک ہی محاذ پر اتنی زیادہ فوج نہ کبھی دیکھی تھی نہ تاریخ نے اس کے بعد کسی بھی دور میں دکھائی۔ تعداد، اتحاد اور ساز و سامان کے لحاظ سے یہ فوج تمام تر عالم اسلام کو تہ تیغ کرنے کا دعویٰ کر سکتی تھی۔ ہندوستان نے تو اس کے بعد اسلام کے خلاف اتنی بڑی فوج نہ دیکھی، البتہ صلیبی سلام کے خلاف اس سے بھی زیادہ فوج سلطان صلاح الدین ایوبی کے مقابلے میں لائے تھے۔ اس کے بعد سلطان ایوبی کے پوتے الکمال کو شکست دینے کے لیے صلیبی یورپ کے نو ملکوں کی افواج لائے تھے۔

ہندوؤں کی متحدہ افواج بڑھی چلی جا رہی تھی۔ فوجیوں پر اور شہریوں پر یہی ایک دیوانگی طاری تھی..... ”مسلمانوں کو کچل دو۔ اسلام کو ختم کر دو“..... اور لوگ اپنا سب کچھ اپنی فوج پر نچھادر کر رہے تھے۔ سلطان محمود غزنوی کو پشاور میں اطلاعات مل رہی تھیں کہ یہ لشکر کہاں تک پہنچا ہے اور وہاں تک اس کی تعداد میں کتنا اضافہ ہو چکا ہے۔ اُس نے اپنے سالاروں سے کہہ دیا تھا کہ دشمن کو دریا پار نہیں کرنے دیا جائے گا اور لڑائی دریا کے پار لڑی جائے گی۔ سالاروں نے اس خطرے کا اظہار کیا تھا کہ دشمن کی تعداد چونکہ بہت زیادہ ہے، اس لیے دریا کو اپنی پیٹھ پیچھے رکھ کر نہ لڑا جائے۔ ضرورت کے مطابق پسپائی بڑی تباہ کن ثابت ہوگی۔

سلطان محمود غزنوی نے انہیں بتایا تھا کہ انہیں گھسوم پھر کر لڑنا پڑے گا۔ اس کے لیے کھلے میدان کی ضرورت ہے جو دریا کے پار ہے۔ دریا کے پشاور والے کنارے سے آگے علاقہ پہاڑی ہے جہاں چھاپہ مار جنگ نہیں لڑی جاسکے گی۔ دشمن کی تعداد اتنی زیادہ ہے کہ وہ کئی ایک دستے مروا کر بھی پشاور تک پہنچ جائے گا۔ اگر اس نے ہمیں پیچھے دھکیل دیا تو ہم محفوظ سے اُس کے لیے دریا پار کرنا محال کر دیں گے۔

سلطان محمود غزنوی کو اپنی فوج کے جذبے، اپنے ایمان اور اپنے خُدا پر بھروسہ تھا۔ اُس نے اپنی فوج

کے کچھ آدمی مانی گیروں اور مزدوروں کے بھیس میں دریائے سندھ کے کناروں پر بھیج دیئے اور کچھ چھاپہ مار۔ حضرت دیبھی۔ اُن کے ذمے یہ کام تھا کہ اس فوج کی نقل و حرکت پر نظر رکھیں اور اگر یہ فوج کوچ کر کے دریا کے قریب آئے اور کشتیوں کا ٹیل بنائے تو پل کے رستے کاٹ دیئے جائیں اور اگر ممکن ہو سکے تو کشتیوں میں سوراخ کر دیئے جائیں۔

سلطان محمود غزنوی نے اپنی فوج کو کوچ کا حکم دے دیا اور دریائے سندھ کے کنارے پر آ گیا۔ اُس نے فوج کو چار حصوں میں تقسیم کیا۔ دو حصوں کو دریا کے پار موجودہ انک کے شمال میں پہنچا دیا۔ دو حصوں کو دریا کے دوسرے کنارے پر رکھا۔ کشتیوں کا مضبوط پل بنا دیا گیا۔ دریا کے پشاور والے کنارے پر کوچ کے جو دو حصے تھے، ان میں سے ایک سوار دستوں پر مشتمل تھا۔ اُسے دریا کے کنارے پر چوکس ہو کر گھومتے پھرتے رہنا تھا تاکہ دشمن کسی طرف سے دریا پار کرنے کی کوشش کرے تو اسے روکیں۔ یہ گھوڑ سوار تیر انداز تھے۔ دوسرا حصہ محفوظ کا تھا۔

اور پھر سلطان کو اطلاع ملی کہ دشمن دریا سے چند میل دور رہ گیا ہے۔ یہ اس فوج کا آخری بڑا ڈ تھا۔ سلطان تھوڑا سا وقت اور حاصل کرنا چاہتا تھا۔ اس کی وجہ یہ نہیں تھی کہ اُسے کسی طرف سے ملک کی توقع تھی۔ اُس نے متمان اور بھیرہ سے جو دستے منگوائے تھے، وہ اُس کے پاس آ گئے تھے۔ اُسے مزید وقت کی ضرورت اس لیے تھی کہ سردیوں کا موسم شروع ہو چکا تھا۔ سلطان محمود کی خواہش یہ تھی کہ جنگ سردی کے عروج کے وقت شروع ہو، اُس کی فوج کے سپاہی بخ ٹھنڈ میں لڑ سکتے تھے۔ اُسے معلوم تھا کہ قنوج اور گوالیار وغیرہ کی فوج سردی میں نہیں لڑ سکے گی۔

مہینے سے زیادہ کا عرصہ گزر چکا تھا۔ سمرتی کا کمرہ شہزادی کی کمرہ بن چکا تھا۔ پنڈت رادھا کشن اُس کے پاس آتا اور باتیں کرتا رہتا تھا۔ اگر کوئی اُسے اس کمرے میں دیکھتا تو یقین نہ کرتا کہ یہ اُن کا پنڈت رادھا کشن ہے۔ وہ سمرتی کی عمر کا آدمی معلوم ہوتا تھا۔ اُس نے سمرتی کے کمرے میں گدے رکھوا دیئے اور اِن پر ریشمی پوش بچھا دیئے تھے مٹی کے دیئے کی جگہ فانوس لگوا دیئے تھے اور لڑکیاں ہر صبح کمرے میں تازہ پھول رکھ جاتی تھیں۔

دوسرے پنڈتوں کا خیال تھا کہ اُن کا بڑا پنڈت سمرتی کو قربانی کے لیے تیار کر رہا ہے۔ پنڈت رادھا کشن انہیں بتایا بھی یہی کرتا تھا کہ زبکی قربانی کے لیے تیار ہے۔ لیکن سمرتی کے پاس جا کر وہ بھول جایا کرتا تھا کہ اُسے قربانی کے لیے تیار کیا جا رہا ہے۔ پنڈت نے اُس کے جسم کو کبھی ہاتھ نہیں لگایا تھا، البتہ اُس کے ہونٹ جو ہمیشہ سے مسکراہٹ سے محروم تھے، اب مسکرانے لگے تھے۔ سمرتی کی بعض باتوں سے وہ ہنس بھی پڑتا تھا۔ سمرتی نے اُسے کئی بار کہا کہ وہ اُسے جلدی ذبح کر دے کیونکہ موت کا انتظار اذیت ناک ہے، یہ سن کر ہر بار پنڈت کا چہرہ اداس ہو جایا کرتا تھا۔

وہ پنڈت جو جھٹھتا تھا کہ اُس نے اپنے آپ کو عورت سے محروم کر کے دیوتاؤں کی خوشنودی حاصل

کرتی ہے، اب اُس کی حالت یہ تھی کہ وہ جیسے دیوتاؤں کو ناراض کر کے سمرتی کی خوشنودی حاصل کرنے کی کوشش کر رہا تھا۔ اُس نے اپنی زندگی میں جو خلا پیدا کر لیا تھا وہ سمرتی سے پُر ہونے لگا تھا۔ پیاسے کو پانی ملا تو اُسے محسوس ہوا کہ وہ پیاس سے جل رہا تھا۔ اُس نے سمرتی کو کبھی بیٹی کے روپ میں دیکھا، کبھی بہن کے روپ میں اور کبھی اُسے اپنی ماں سمجھا۔ اس مندر میں سمرتی سے زیادہ خوبصورت لڑکیاں آیا کرتی تھیں۔ پنڈت نے ان کے ساتھ کبھی بات نہیں کی تھی، انہیں دیکھ کر وہ نگاہیں پھیر لیا کرتا تھا۔ سمرتی پہلی لڑکی تھی جس کی اُس نے باتیں سنیں اور جو اُس کی مرضی کے بغیر اُس کے سینے سے لگ گئی تھی۔ اس قرب نے اور اِس لمس نے پنڈت کے اندر وہ تشنگی بیدار کر دی جیسے وہ اپنی عظمت کی علامت سمجھا کرتا تھا۔

”کیا تمہاری آتما اب بھی اُس پیار کی پیاسی ہے جو تم نے مجھ سے مانگا تھا؟“..... ایک روز اُس نے سمرتی سے پوچھا۔

”آپ پہلے مرد ہیں جس نے مجھے اتنی راتیں اپنے پاس رکھا لیکن اس طرح رکھا جیسے میں آپ کے پاس نہیں ہوں“..... سمرتی نے کہا..... ”آپ نے میرے جسم کے ساتھ دلچسپی کا اظہار نہیں کیا، میری آتما اسی میں شانت ہوگی ہے.... کیا میں اب دیوتاؤں کے چرنوں میں قربان ہونے کے لیے تیار ہوگئی ہوں؟“

”ابھی نہیں“..... پنڈت رادھا کشن نے اداس سے لہجے میں کہا۔

”کیا میں ابھی تک ناپاک ہوں؟“

پنڈت اُسے دیکھتا رہا۔ دیکھتے دیکھتے اُس کی آنکھوں میں آنسو آئے۔ سمرتی آگے بڑھی اور اُس کا سر اپنے سینے سے لگا لیا۔ ساڑھی کے پلو سے اُس کے آنسو پونچھ ڈالے۔ وہ اُس پر جھکی ہوئی تھی۔ اُس کے کھلے ہوئے نرم دلائم بال پنڈت کے چہرے پر جا پڑے پنڈت نے ایک ہاتھ اٹھایا۔ ہاتھ کانپ رہا تھا، سمرتی کا ایک گال پنڈت کے سر پر تھا۔ پنڈت کا کانپتا ہوا ہاتھ سمرتی کے کھڑے بالوں تک گیا اور اُس نے اپنی آنکھوں پر رکھ لیا۔

اچانک وہ اٹھ کھڑا ہوا۔ سمرتی گھبرا گئی، پنڈت نے اُسے پھٹی پھٹی نظروں سے دیکھا جیسے اُسے خواب سے بیدار کر دیا گیا ہو۔ وہ سمرتی کو جیسے پہچاننے کی کوشش کر رہا تھا، جیسے وہ اُس سے پوچھنا چاہتا تھا کہ میرا ہاتھ کس نے اٹھا کر تمہارے بالوں پر رکھ دیا تھا؟

قلعے کے دروازے کا گھڑیال بجنے لگا۔ پنڈت رادھا کشن پوری طرح اپنے آپ میں آ گیا۔ یہ گھڑیال اُس وقت بجا کرتا تھا، جب کوئی راجہ مہاراجہ آیا کرتا تھا۔ پنڈت قلعے کے دروازے پر جا کر اُس کا استقبال کیا کرتا تھا۔ اُس نے سمرتی سے کہا کہ کوئی مہمان آیا ہے اور وہ کمرے سے نکل گیا۔

راجہ اندن پال کی بیوی آئی تھی۔ یہ اندن پال کے دوسرے بیٹے برہمن پال کی ماں تھی۔ متحدہ انوج کی کمان اسی برہمن پال کو دی گئی تھی۔ حالانکہ اندن پال خود ساتھ تھا۔ اُس نے برہمن پال کی ماں کو بتایا تھا کہ راج محل کی سب سے اعلیٰ رقاہ کو مگر کوہ کے پنڈت نے انسانی قربانی کے لیے منتخب کر لیا ہے اور اُس نے یقین دلایا ہے کہ فتح برہمن کی ہوگی۔

اس سے پہلے راجہ انند پال کی دوسری بیوی نے اپنے بیٹے سکھ پال کو جو مسلمان ہو گیا تھا، سلطان کے خلاف اس امید پر باغی کیا تھا کہ وہ بھیرہ کوچ کر کے سلطان محمود غزنوی کو قیدی بنالائے گا اور باپ کی گدلی کا جانشین بنے گا۔ اس کا نتیجہ یہ ہوا کہ سکھ پال بھیرہ میں سلطان کا قیدی بن گیا اور سلطان نے اُسے عمر بھر کے لیے قید میں ڈال دیا تھا۔ اب انند پال کی دوسری بیوی کو ایسی ہی توقع تھی کہ اُس کا بیٹا پشاور کوچ کر کے غزنی کو بھی تہ تیغ کر لے گا اور اپنے باپ کی جگہ راج کرے گا۔ وہ بیٹے کی فتح کے لیے بے تاب تھی، وہ نگر کوٹ یہ معلوم کرنے آئی تھی کہ سرتی کی قربانی دی جا چکی ہے یا نہیں۔

پنڈت رادھا کشن نے اُسے بتایا کہ چونکہ سرتی رقاہ رہی ہے اور مسلمانوں کے گھر میں پیدا ہوئی تھی، اس لیے اُسے پاک کرتے بہت دن لگ گئے ہیں۔ برہمن پال کی ماں نے اُسے کہا کہ اس سے پہلے بھی جوان لڑکیوں کی قربانی دی جا چکی ہے۔ کسی پر اتنا زیادہ عرصہ صرف نہیں کیا گیا۔ اُس نے اصرار شروع کر دیا کہ سرتی کی قربانی جلدی دی جائے کیونکہ فوجیں میدان جنگ کے قریب پہنچ گئی ہیں۔ اُس نے یہ بھی کہا کہ اُسے بتایا گیا ہے کہ لڑکی کو ابھی بن گنگا تک بھی نہیں لے جایا گیا۔

پنڈت رادھا کشن کی حیثیت راجوں مہاراجوں سے بہت اونچی تھی اور اُسے بھگوان کا اٹلی سبھا جاتا تھا۔ لیکن انند پال کی بیوی نے ایسے شک کا اظہار کر دیا جس سے پنڈت کی حیثیت ذرا جتنی رہ گئی۔ اُس نے کہا..... ”سرتی کے خُسن اور اُس کے جسم میں ایسی کشش ہے کہ جو اسے دیکھتا ہے دیکھتا رہ جاتا ہے۔ مجھے شک ہو رہا ہے کہ اس کا یہی جادو نگر کوٹ کے مندر پر بھی چل گیا ہے اس کی قربانی تک یہیں رہوں گی۔“

پنڈت رادھا کشن نے کچھ بھی نہ کہا، شک غلط نہیں تھا۔ اُس نے کہا کہ وہ کل صبح سرتی کو بن گنگا لے جا رہا ہے۔ یہی ایک کام رہ گیا تھا، جو کل ہو جائے گا اور اس سے اگلے روز سرتی کو قربان کر دیا جائے گا۔

راجہ انند پال کی بیوی شامی مہمان خانے میں چلی گئی۔ پنڈت رادھا کشن سرتی کے کمرے میں چلا گیا۔ سرتی نے سکرا کر اُس کا استقبال کیا۔ پنڈت کا چہرہ اُتر اُتر ہوا تھا۔ وہ سرتی کو دیکھتا رہا، جب سرتی نے اُس سے پریشانی اور خاموشی کی وجہ پوچھی تو پنڈت نے کہا..... ”میں صبح اتنی جلدی آؤنگا جب ابھی اندھیرا ہوگا، ہم دونوں بن گنگا چلیں گے۔“

اور وہ کمرے سے نکل گیا۔

قافلے میں دو اونٹ تھے اور تین گھوڑے، ایک اونٹ پر ایک جوان لڑکی اور دوسرے پر ایک ادھیڑ عمر عورت سوار تھی۔ گھوڑوں پر مرد سوار تھے۔ وہ ہندو معلوم ہوتے تھے۔ اُن کا حلیہ اور اُن کا لباس ہندوؤں جیسا تھا۔ کتا بھی ان کے ساتھ تھا۔ اُس زمانے میں قافلوں کے ساتھ رکھوالی والے کتے لازم سمجھے جاتے تھے۔ یہ قافلہ لاہور سے چلا تھا اور اُس کی منزل نگر کوٹ تھی۔ راستے میں ان سے جس کسی نے پوچھا انہوں نے یہی بتایا کہ وہ پوجا پاٹ کے لیے نگر کوٹ کے مندر میں جا رہے ہیں۔ اب یہ قافلہ نگر کوٹ کے قریب پہنچ گیا تھا۔ اس علاقے میں آ کر وہ لوگوں کو بتاتے تھے کہ وہ نگر کوٹ کے مہارشی رادھا کشن کے درشن کرنے اور پاؤں دھونے

جار ہے ہیں۔ مگر کوٹ کے ارد گرد کے تمام لوگ پنڈت رادھا کشن کو اتار مانتے تھے۔

اس قافلے نے مگر کوٹ سے تھوڑی ہی دور آخری پڑاؤ کیا۔ رات وہ آگ جلا کر اس کے ارد گرد بیٹھے تو ان میں سے ایک آدمی نے کہا کہ مندر میں داخل ہو گئے اور اگر کسی کو ہم پر شک نہ ہو تو یہ بھی معلوم ہو جائے گا کہ سرتی کہاں ہے۔ اگر وہ قربان ہو چکی ہے تو میں اس مندر کے تمام پنڈتوں کو قتل کر کے یہاں سے نکلوں گا۔

یہ شعیب ارمغانی تھا جو ہندوؤں کے مذہب سے، ان کے رسم و رواج اور مندروں کی زبان اور اصطلاحوں سے اچھی طرح واقف تھا۔ اُس نے لاہور سے اپنے دو ساتھی ساتھ لے لیے تھے۔ زرنذ سرتی کے گھر میں آگئی تھی، سرتی کی خادمہ ساتھ چلنے کو پہلے ہی تیار تھی۔ شعیب ارمغانی اور اُس کے ساتھیوں نے سرمنڈوا کر ہندوؤں کی طرح سر کی چوٹیوں پر بودیاں رکھ لی تھیں۔ داڑھیاں صاف کر کے موٹھیوں میں چھپائی تھیں کہ ہونٹوں پر چھبوں کی طرح پڑی ہوئی تھیں۔ خادمہ اور زرنذ کو بھی انہوں نے ہندوؤں کے چلیے میں چھپایا تھا۔ اُن دونوں کے چہرے چھپانے کا نہایت آسان اور کامیاب طریقہ یہ تھا کہ دونوں نے گھونگھٹ لٹکا لیے تھے۔ یہ ہندوؤں کا رواج تھا۔

انہوں اور گھوڑوں کا انتظام شعیب کے ساتھیوں نے کیا تھا۔ یہ خواہش خادمہ کی تھی کہ وہ کھٹے کو ساتھ لے چلیں کیونکہ پیچھے اُس کی دیکھ بھال کرنے والا کوئی نہیں تھا۔ سرتی کا سنا تھا جو اُس سے بہت پیار کرتا تھا۔ رات کو گھر کی رکھوالی کرتا اور سرتی گھر میں ہوتی تو اُس کے ساتھ کیلتا رہتا تھا۔ راستے میں بھی کھٹے کی ضرورت تھی۔

انہوں نے آخری پڑاؤ میں سرتی کو مندر سے نکالنے کے اُن طریقوں پر غور کیا جو وہ سوچ کر بٹائے تھے۔ انہوں نے یہ بھی سوچ لیا تھا کہ اُن کا زندہ واپس آنا محدوش ہے۔ خادمہ اور زرنذ نے اپنے ذمے یہ کام لیا تھا کہ سرتی اگر زندہ ہوئی تو اُس کا سراغ لگا لیں گی، مندر کے بیسیوں کمرے تھے، تہہ خانے میں بھی کمرے تھے اور راہداریاں اور سڑھیاں تاریک تھیں اس لیے سرتی کو اِن بھول بھلیوں سے نکالنے کے لئے جان ہتھیلی پر رکھنے کی ضرورت تھی۔ خادمہ نے مردوں کو بتایا تھا کہ یہ بھول بھلیاں کیسی ہیں۔ سب سے بڑا خطرہ یہ تھا کہ مندر کے قلعے میں فوج بھی رہتی تھی۔

ارمغانی اور اُس کے ساتھیوں نے خنجر اور خنجر نما تلواریں پہنے ہوئے کپڑوں کے اندر چھپائیں اور یہ قافلہ رات کے آخری پہر مگر کوٹ کی طرف روانہ ہوا۔ خادمہ رہبری کر رہی تھی، انہیں سحر کی تاریکی میں مندر کے دروازے میں پہنچ جانا تھا۔

یہ وہ سحر تھی جب پنڈت رادھا کشن نے سرتی سے کہا تھا کہ اُسے بن گنگا میں اٹھان کے لیے جانا ہے۔ پنڈت سرتی کے کمرے میں گیا۔ سرتی گہری نیند سوئی ہوئی تھی۔ پنڈت نے اُسے جگایا اور کہا کہ وہ اُس کے ساتھ چلے، سرتی خاموشی سے اس کے ساتھ چل پڑی، وہ مندر سے نکلے۔ اُن کے لیے قلعے کا دروازہ کھل گیا۔ باہر آ کر وہ پہاڑی سے اترنے لگے۔ پنڈت تو کئی برسوں سے اس پہاڑی سے اتر اور چڑھ رہا تھا اس لیے اُسے کوئی دشواری پیش نہیں آ رہی تھی۔ دشواری سرتی کے لیے تھی جو دو گھوڑوں والی تکی کی سواری کی عادی تھی۔

اُسے جو چہل پہنائے گئے تھے، اُن سے چل بھی نہیں سکتی تھی، پہاڑی سے اترتے اس کے پاؤں بار بار پھسلتے تھے۔ پنڈت اُسے سہارا دیتا تھا اور وہ سنبھل جاتی تھی۔ پھر سرتی نے ایک بازو پنڈت کی کمر کے گرد لپیٹ دیا اور اترنے لگی۔ پھر بھی اس سے اچھی طرح اُترا نہیں جاتا تھا۔ پنڈت نے بھی بے قابو ہو کر اپنا بازو اُس کے گرد لپیٹ دیا اور اُسے تقریباً اپنے اوپر گرا کر پہاڑی اُترنے لگا موسم سرد تھا، سرتی اُس کے ساتھ چپک گئی۔

وہ پہاڑی سے اُتر آئے اور دریا کی طرح چل پڑے۔ مندر دُور اُوپر رہ گیا تھا۔ نیچے جنگل اور ویرانہ تھا۔ پنڈت نے سرتی کو اپنے بازو سے آزاد کیا۔ وہ اسی طرح ایک دوسرے کے ساتھ لگے ہوئے چلتے گئے۔ صبح کا اجالا نکھر نے میں ابھی بہت دیر باقی تھی۔ پنڈت سرتی کو اس لیے اتنی جلدی لے آیا تھا کہ صبح کے وقت دریا پر اُڑک آجاتے تھے۔ سرتی کو مہتپا کر رکھنا تھا۔

”کیا آپ مجھے آخری غسل کے لیے لے جا رہے ہیں؟“..... سرتی نے پوچھا۔

پنڈت نے اس کے سوا کوئی جواب نہ دیا کہ اپنے بازو کا گھیرا قاصد کہ گرد اور زیادہ تنگ کر کے اُسے اس طرح اپنے ساتھ لگا لیا جیسے اُسے اپنے جسم میں جذب کر لینا چاہتا ہو۔

”آپ بولتے کیوں نہیں؟“..... سرتی نے کہا..... ”مجھ سے آپ کیوں ڈرتے ہیں؟ مجھے آج مرنا

ہی ہے تو مجھے بتادیں۔“

”بتا دوں گا سرتی!“..... پنڈت نے اُسے اپنے آگے اس طرح کر لیا کہ دونوں کے سینے مل گئے.....

”میرا دل کہہ رہا ہے کہ ہم دونوں قربان ہو رہے ہیں، ایسا لگ رہا ہے جیسے میں آج کا سورج نہیں دیکھ سکوں گا“..... اُس کی آواز بھرا گئی، وہ رندھیائی ہوئی آواز میں بولا..... ”زندگی کی آخری رات ہے، مجھے پیسا نہ مرنے دو، میں سمجھا تھا کہ میں اپنا من مار چکا ہوں، من نہیں مرا، میں نے تم پر ہر روپ چڑھایا ہے۔ بیٹی کا بھی بہن کا بھی، ماں کا بھی۔ صرف ایک روپ کو چھپانے کے لیے میں نے اپنے آپ کو بہت دھوکے دیئے ہیں۔ میں نے دیویوں کی مورتیوں میں تمہاری مسکراہٹیں دیکھی ہیں۔ پاپی من مانا نہیں۔ میں نہیں سمجھ سکتا کیوں! میں عورت کے وجود سے بہت بھاگا ہوں مگر....“

آپ پتھر کے بھگوان کو مانتے ہیں“..... سرتی نے کہا..... ”میرے خُدا کی عبادت کریں، من کے

سب پاپ جھڑ جائیں گے۔“

”مجھے باتوں میں نہ لگاؤ نہ سنی!“..... پنڈت نے کانپتی ہوئی آواز میں کہا..... ”میں نے تمہاری رُوح

کو پیار دیا ہے۔ اس کے عوض مجھے جسم کا خمار دے دو۔ شاید یہ دن تمہاری زندگی کا آخری دن ہو، پھر اس جسم کو جلا دیا جائے گا، میں جیتے جی جل رہا ہوں۔“

سرتی نے قہقہہ لگایا اور اُچک کر اُس سے الگ ہو گئی۔ بولی..... ”تیرا کسٹن مراری سچا ہوتا تو تیری

پچاس برسوں کی پراختنا کو یوں پاپ میں ڈوبنے نہ دیتا، میں آزاد ہوں۔ میں جانتی تھی کہ تو مجھے ایک دن انہی نگاہوں سے دیکھے گا جن سے مجھے پاپیوں نے دیکھا تھا، میں نے تیرے اندر اس آگ کو اسی لیے بھڑکایا تھا کہ تو

جلتا ہوا میرے قدموں میں آگرے اور میں تجھے بھوکے کتے کی طرح اپنے پیچھے پیچھے جنگل میں لے جاؤں اور آزاد ہو جاؤں..... میں آزاد ہوں.... میں آزاد ہوں۔“

وہ ایک طرف دوڑ پڑی لیکن اونچی نیچی زمین پر وہ تیز دوڑ نہ سکی۔ پنڈت نے اُسے چند قدموں پر پکڑ لیا اور کہا..... ”پاگل نہ بنو رنگی! مجھ سے بھاگ کر کہاں جاؤ گی؟ کہاں پناہ ڈھونڈو گی؟ میں تمہیں پکڑا دوں گا اور ذبح کر دوں گا، میں تم سے کوئی قیمتی چیز نہیں مانگ رہا۔“

سرتی نے اُس کے منہ پر بڑی زور سے ٹھپڑ مارا اور بولی..... ”میں دریا میں ڈوب جاؤں گی، تیرے جوں کی بھیٹ نہیں چڑھوں گی۔“

”تجھے کوئی نہیں بچا سکتا رنگی!“..... پنڈت نے کہا..... ”جوں کی تو ہیں نہ کر۔“

”مجھے میرا خدا بچائے گا“..... سرتی نے کہا..... ”میرا خدا سچا ہوا تو تیرا ایک بھی بت سلامت نہیں رہے گا۔“

پنڈت بھوکا بھیڑیا بن گیا تھا، اُس کے وجود میں وہ مرد بیدار ہو گیا تھا جسے وہ سمجھا تھا کہ ہالیہ کے دامن میں مار آیا ہے۔

تب اُسے ایک کتے کے بھونکنے کی آواز سنائی دی، یہ آواز قریب آ رہی تھی۔

جس وقت مندر کی پہاڑی سے دور جا کر پنڈت کشن نے رک کر سرتی کو اپنے سینے سے لگایا تھا، اُس وقت شعیب ار مغالی کا چھوٹا سا قافلہ پہاڑی کے دامن میں اُس جگہ پہنچا تھا جہاں سے مندر کا راستہ اوپر جاتا تھا۔ سرتی کی خادمہ اس جگہ سے واقف تھی۔ انہیں گھوڑے اور اونٹن وہیں چھوڑ دیئے تھے۔ سرتی کا کتا کھلا ہوا تھا۔ وہ زمین کو سونگھ کر بے تاب سے غرایا، پھر وہی سی آواز میں بھونکا اور اُس طرف زمین کو سونگھتا چل پڑا جدھر پنڈت اور سرتی گئے تھے۔ قافلے والوں نے اس کی طرف توجہ نہ دی۔ کتے تو ایسی حرکتیں کیا ہی کرتے ہیں۔

کتا دوڑنے لگا اور اس کی بھونکنے کی آواز بلند اور دور دور ہونے لگی۔ خادمہ نے کہا کہ کتے کو کسی گھیر لیا بھیڑیے کی بو آگئی ہے۔ ان میں سے کوئی تصور بھی نہیں لاسکتا تھا کہ کتا مالکن کی بو پر جا رہا ہے۔ اسے سرتی سے جدا ہونے اڑھائی تین مہینے ہی گزرے تھے۔ وہ سرتی کے ساتھ بچوں کی طرح کھیلا کرتا تھا۔ اُس کے بستر میں گھس جایا کرتا تھا۔ سرتی اُس کے ساتھ بچوں کی طرح پیار کرتی تھی۔

پنڈت نے جب کتے کے بھونکنے کی آواز سنی تو اُس نے پرواہ نہ کی۔ وہ بھوکے بھیڑیے کی طرح سرتی پر ٹوٹ پڑا تھا، اور سرتی اُس سے بچنے کی کوشش کر رہی تھی۔ پنڈت نے اُسے گرا لیا اور اُس کی سازھی نوپنے لگا۔ اب سرتی بے بس ہو گئی تھی۔ ایک کتا اس کے گرد گھوم کر اپنا منہ اس کے منہ کے قریب لے گیا تو وہ کبھی کہ بھیڑیا ہے یا مندر کا کتا ہے۔ وہ کیسے یقین کر سکتی تھی، کہ یہ اُس کا کتا ہے کتا اس کا منہ چائے لگا تو اسے کچھ شک ہوا۔ اُس کے منہ سے بے اختیار نکلا..... ”شیری! کچلو۔“

کُتے نے اگلی ٹانگیں اٹھا کر بچے پنڈت کے جسم میں اتار دیئے اور اُس کا کندھا منہ میں لے لیا۔ اُس

نے پنڈت کو جھنجھوڑا تو پنڈت چیخ کر اٹھا۔ سرتی اُس کے بیچے سے نکل آئی۔ کتے نے کندھے سے منہ اکھاڑ کر پنڈت کی ران دانتوں کے شکنجے میں لے لی۔ پنڈت نے ایسا وا دیا بلا بپا کیا کہ دُور دُور تک سنائی دیا۔ پنڈت بھاگا تو کتے نے اُس کی ٹانگ پکڑ لی۔ سرتی نے چلا کر پنڈت سے کہا..... ”میں نے تجھے کہا تھا کہ مجھے میرا خدا بچائے گا۔ یہ میرا کتا جو لاہور سے میری بو پر آیا ہے۔“

سرتی نے کتے کو پکڑ لیا۔ پنڈت بھاگ گیا۔ سرتی کو سمجھ نہیں آرہی تھی کہ اُس کا کتا کہاں سے آیا ہے؟..... ممتا اُس کے قدموں میں لوٹ پوٹ ہو رہا تھا۔ سرتی کو قدموں کی آہٹ سنائی دی۔ خوف سے کانپنے لگی کہ مندر کے فوجی پنڈت کی مدد کو آرہے ہیں۔ اُس نے چھینے کی کوشش کی لیکن اُسے ایک عورت کی آوازیں سنائی دیں..... ”شیری.... شیری“ وہ کتے کو بلا رہی تھی، آواز سرتی کی خادمہ کی تھی۔ پنڈت کا وا دیا اتنا بلند تھا کہ انہیں بھی سنائی دیا تھا۔ ارمغانی اور اُس کے ساتھیوں نے اُس کے ساتھ کتے کے بھونکنے اور جھنجھوڑنے کی آوازیں بھی سنی تھیں۔ ارمغانی کو یاد آگیا تھا کہ اس کتے نے اُسے بھی جھنجھوڑا اور بری طرح زخمی کر دیا تھا۔

وہ سب دوڑتے دہاں پہنچے تو سرتی نیم تاریکی میں ادھر ادھر چھینے کی کوشش کر رہی تھی۔ اُسے پہچاننے میں ذرا وقت محسوس ہوئی..... سرتی نے جب ارمغانی اور اپنی خادمہ کو پہچان لیا تو اُسے خواب کا دھوکہ ہوا۔ اس نے بڑی تیزی سے اُنہیں بتایا کہ وہ اس جگہ تک کس طرح پہنچی ہے۔ ارمغانی نے اُسے بتایا کہ وہ کس طرح مگر کوٹ آئے ہیں۔ زیادہ رکنا خطرناک ہے۔ سب وہیں واپس چلے گئے جہاں اونٹ اور گھوڑے کھڑے تھے۔ زرفہ اور سرتی کو ایک اونٹ پر بٹھا دیا گیا۔ خادمہ دوسرے اونٹ پر بیٹھی۔ مرد گھوڑوں پر سوار ہو گئے اور واپسی کا سفر شروع ہو گیا۔ لیکن اُن کی منزل لاہور نہیں بھیرہ تھی۔ اب ان میں کوئی بھی لاہور نہیں جاسکتا تھا۔ سوائے ارمغانی کے دو ساتھیوں کے۔ لاہور میں ان پر کسی کوشک نہیں تھا کہ وہ ارمغانی کے ساتھی ہیں۔

یہ قافلہ اب عام راستے سے ہٹ کر جنگلوں اور ویرانوں میں جا رہا تھا۔ سب سے بڑا خطرہ تعاقب کا تھا۔ انہوں نے حساب لگایا کہ پنڈت اوپر جائے گا۔ اطلاع دے گا کہ سرتی بھاگ گئی ہے۔ تعاقب میں آنے والے پہاڑی سے اتریں گے اور جتنا وقت گزر جائے گا، اتنے وقت میں اونٹ اور گھوڑے انہیں بہت دُور لے جائیں گے۔ اب اُن کی رفتار بہت تیز تھی۔

اُن کا خطرہ بے بنیاد تھا۔ اُن کے تعاقب میں کوئی نہیں آ رہا تھا۔ کتے نے پنڈت کے کندھے اور ٹانگوں سے گوشت اکھاڑ دیا تھا۔ خون چشمے کی طرح نکل رہا تھا، وہ مدد کے لیے چیختا چلا تا تو کوئی نہ کوئی اُس کی مدد کو پہنچ سکتا تھا۔ ان زخموں سے وہ مر نہیں سکتا تھا مگر اُس نے کسی کو مدد کے لیے نہ بلایا۔ اُس نے یہ بھی نہ کیا کہ اُس نے جو چادر اپنے اوپر لے رکھی تھی، اُسے پھاڑ کر زخموں پر باندھ لیتا تاکہ خون رُک جاتا اور وہ پہاڑی پر اپنے مندر میں جانے کی بجائے مگر کوٹ گاؤں چلا جاتا جو قریب ہی تھا۔

وہ کہیں بھی نہ گیا۔ اُس نے کچھ بھی نہ کیا۔ اُس نے زیر لب کہا..... ”اچھا ہوا.... ایسے ہی ہونا تھا، ہو گیا.... اچھا ہوا“..... وہ اٹھا اور بن گنگا کی طرف چل پڑا“..... گنگا ماما میرا یہ پاپ نہیں دھو سکے گی.... اس

ناپاک جسم کو آگ بھی پاک نہیں کر سکے گی..... من پانی ہو جائے تو تن کو پاپ کرتے دیر نہیں لگتی.... میں پیاسا ہوں۔“ وہ چلتا گیا اور اُسے چکر آگیا، لڑکھڑا کر سنبھل گیا، خون تیزی سے بہ رہا تھا۔ وہ چند قدم اور چلا اور رگ پڑا، اٹھا، چلا اور پھر گر پڑا..... ”ذرا دیر اور..... مجھے لگکا جل تک پہنچنے دے۔“

وہ اٹھتا تھا اور گرتا تھا۔ وہ پیٹ کے بل ریٹینے لگا۔ صبح طلوع ہو رہی تھی مگر پنڈت کی آنکھوں کے آگے اندھیرا گھبرا ہوتا تھا۔ وہ پیٹ کے بل ریٹینے لگا۔ اُسے سرتی کی آواز سنائی دی..... ”مجھے میرا خدا بچائے گا، تیرے بت تباہ ہوں گے“..... اُسے اپنی آواز سنائی دی..... ”عورت ماں، بہن، بیٹی اور بیوی ہو سکتی ہے۔ اُسے کوئی اور روپ دے کر اس کے قریب جاؤ گے تو جل جاؤ گے۔ انجام بہت بُرا ہوگا“..... وہ مندر میں یہی رٹ لگائے رکھتا تھا مگر اس نے خود وہی پاپ کیا کہ سرتی کو وہ روپ دیا جو نہ ماں کا تھا، نہ بہن کا، نہ بیٹی کا نہ بیوی کا۔ اُس کا خون بہہ رہا تھا جسم خالی ہو رہا تھا اور گناہ اُسے ڈس رہا تھا۔ وہ بن لگکا کے کنارے اُس مقام تک ریٹتا ہوا پہنچ گیا جہاں پات تک تھا اور پانی باہر بھی آ جایا کرتا تھا۔ اُس پر عشی طاری ہو گئی۔ اُس نے بیہوش ہوتے ہوئے کہا..... ”میں پیاسا ہوں..... میں پاپ کا پیاسا تھا“..... من لگکا کی ایک لہر کنارہ پھلانگ کر آئی اور بیہوش پنڈت کو اپنے ساتھ لے گئی۔

مگر کوٹ کے بت اُس رنگی کی راہ دیکھتے رہے جس کے خون سے اُن کے پاؤں ڈھلنے تھے۔ مندر اپنے مہارشی پنڈت رادھا کشن کی راہ دیکھتا رہا..... برہمن پال کی ماں اُن کے انتظار میں باؤلی ہوتی رہی۔ دن کے پچھلے پہر پنڈت اور سرتی کی تلاش کو گمے ہوئے لوگ واہس آ گئے۔ انہوں نے اُس راستے پر خون ہی خون دیکھا جو راستہ بن لگکا کو جاتا تھا۔ اُس خون سے کئی کہانیاں بنیں۔ قیاس کے بہت گھوڑے دوڑائے گئے مگر کوئی گھوڑا پنڈت اور مگر کوٹ کی رنگی تک نہ پہنچ سکا..... ہندوؤں کی متحدہ افواج کے سینا پتی برہمن پال کی ماں دیوی دیوتاؤں کے قہر سے ڈرنے لگی۔

قہر تو سلطان محمود غزنوی پر نازل ہو رہا تھا۔ ہندوستان کی اتنی زیادہ فوج کو وہ تھوڑے میں بھی نہیں لاسکتا تھا۔ یہ افواج جس انداز سے آئی تھیں اس سے اُن کے کئی راز معلوم ہو گئے تھے۔ یہ راز سلطان محمود تک پہنچا دیئے گئے تھے۔ سلطان انہی سے فائدے اٹھانے کے منصوبے بنا رہا تھا۔ مؤرخوں نے جن میں سے ایک انگریز سر دی۔ اے۔ سمٹھ خاص طور پر قابل ذکر ہے، ہندوستان کے اس لشکر کی ان خامیوں کا جائزہ تفصیل سے لیا ہے۔ ایک یہ کہ اس کی متحدہ ہائی کمانڈر ایک آدمی کے تحت تھی اور یہ آدمی ہر ایک فوج کی فنی اور نفاذی کیفیت سے ناواقف تھا۔ دوسرے یہ کہ ہائی کمانڈر پر افواج کے کمانڈروں کو اعتراض تھا، اس لیے باہمی تعاون ناقص تھا۔ تیسرے یہ کہ فوج میں ہزار ہا شہری صرف اس لیے شامل کر لیے گئے تھے کہ اُن میں لڑنے کا جذبہ تھا بلکہ وہ اسلام کے خلاف جذباتی تھے مگر انہوں نے میدان جنگ کبھی دیکھا نہیں تھا اور چوتھے یہ کہ ہندوؤں کو اپنی تعداد اور ساز و سامان پر بھروسہ تھا۔

ہندو لشکر کے مورال کو تقویت دہ بت اور صورتیاں دیتی تھیں جنہیں پنڈت فوجوں کے ساتھ رکھتے اور

عبادت اور دُعا میں مصروف رہتے تھے۔ مسلمانوں نے یہ مشاہدہ کیا تھا کہ شکست کی صورت میں سب سے پہلے یہ پنڈت جُوں اور مورتیوں کو پھینک کر بھاگا کرتے تھے۔ اس کے مقابلے میں سلطان کو دور کعت نفل پر بھروسہ تھا جو وہ ہر لڑائی سے پہلے میدان جنگ میں پڑھا کرتا تھا۔ اُسے اپنی عسکری فہم، فراست پر بھروسہ تھا، اور اُسے اپنے اس عقیدے پر بھی بھروسہ تھا کہ وہ اللہ کی خوشنودی کے لیے اللہ کی راہ میں لڑ رہا اور یہ جنگ اُس کے ذاتی مفاد کے لیے نہیں اب بھی اُس نے اپنے سامنے ہندو لشکر کے پہاڑ دیکھے تو اُس نے اپنے سالاروں اور نائب سالاروں کو آخری ہدایات دے کر کہا..... ” بدر میں رسول اکرم صلی اللہ علیہ وسلم نے تین گنا توی دشمن کو شکست دی تھی۔ ہمیں اس روایت کو زندہ کرنا ہے، میں اپنی فوج سے دو چار باتیں کرنا چاہتا ہوں۔“

تھوڑی دیر بعد وہ اپنے گھوڑے پر سوار اپنی فوج سے خطاب کر رہا تھا..... ”میں تمہیں اس خوش فہمی میں مبتلا نہیں کروں گا کہ فتح تمہاری ہے۔ صرف یہ کہوں گا کہ خدا تمہارا ہے۔ بشرطیکہ تم خدا کے ساتھ رہو اور دل میں یہ ایمان تازہ رکھو کہ اسلام کی پاسبانی کریں گے اور اپنے سچے مذہب کے کسی دشمن کو زندہ نہیں رہنے دیں گے۔ تمہارے سامنے کفر کے پہاڑ کھڑے ہیں۔ اگر تم نے اپنے عقیدے کی بجائے اپنی جان کر عزیز سمجھا تو تمہارے لئے تباہی کے سوا کچھ بھی نہیں۔ ہمیں ان پہاڑوں کو ریزہ ریزہ کرنا ہے۔ اپنی اور اپنے دشمن کی تعداد کو بھول جاؤ۔ جنگ جذبے سے لڑی جاتی ہے۔ خدا تمہارے ساتھ ہے، خدا اُسے فتح دیتا ہے جو اُس کا نام روشن کرنے کے لیے فتح کا عزم لے کر لڑتا ہے۔“

سلطان محمود غزنوی فوج کے دو حصوں کو اپنی کمان میں دریا۔ سندھ کے پنجاب والے کنارے پر لے گیا اور حضور کے قریب خیمہ زن ہوا۔ اُس نے دید بانوں کی آنکھوں سے بھی ہندو لشکر کو دیکھا اور اپنی آنکھوں سے بھی۔ اُس نے اپنے سالاروں سے کہا کہ اب ہندو لڑنے کا جذبہ اور فتح کا عزم لے کر آئے ہیں ہمیں بہت محتاط ہو کر لڑنا پڑے گا۔ اُس نے اپنے پلان میں رد و بدل کیا اور چند ایک چھاپہ مار جیش دریا کے کنارے پر دُور دُور پھیلا دیئے۔ وہ پتار اور غزنی کے دفاع کے لیے دریا کا پورا پورا استعمال کرنے کی سوچ چکا تھا۔

اُس نے دُوسرا اقدام یہ کیا کہ اپنی خیمہ گاہ کے ارد گرد خندق کھدوا دی۔ اُس نے مورچہ بند ہو کر لڑنا زیادہ موزوں سمجھا وہ کچھ اور انتظام بھی سوچ رہا تھا لیکن مزید تاخیر اُس کے لیے نقصان دہ ثابت ہو رہی تھی کیونکہ دشمن کے لشکر میں اضافہ ہوتا جا رہا تھا۔ ابھی تک ہندوستان سے دستے آرہے تھے۔

سلطان سمجھ گیا کہ دشمن کی افواج ابھی منظم نہیں ہوئیں۔ انہیں جملے کی ترتیب میں آنا تھا۔ سلطان نے اللہ کے بھروسے اپنی عقل سے کام لیتے ہوئے ایک روز علی الصبح، نماز کے فوراً بعد ایک ہزار گھوڑ سوار تیر انداز جو گھوم پھر کر تیر اندازی کرنے کا تجربہ رکھتے تھے، دشمن پر حملہ کرنے کے لیے بھیج دیئے۔ اس صورت حال میں اُس نے پہل کاری بہتر سمجھی اور جنگ کی ابتدا کر دی۔

تاریخ ۲۹ ربیع الثانی ۳۹۹ ہجری بمطابق ہجری بمطابق ۳۱ دسمبر ۱۰۰۸ عیسوی تھیں۔ مشہور مؤرخ گریزی نے اس معرکے کا آنکھوں دیکھا حال یوں لکھا ہے کہ ایک ہزار تیر اندازوں سے حملہ کر کے محمود غزنوی

نے بھڑوں کے چھتے کو چھڑ دیا۔ اُس کے پلان کو دشمن نے یوں پرے پھینک دیا جیسے کوئی بے کار چیز کوڑے کرکٹ میں پھینک دی جاتی ہے۔ دشمن کی طرف سے تیس ہزار گکھڑوں نے ایک ہزار تیر اندازوں پر ہلہ بول دیا۔ گکھڑ ایک لادین قبیلہ تھا جو ہندوؤں کا حامی تھا بلکہ یہ قبیلہ اپنے آپ کو ہندوؤں کی نسل سے سمجھتا تھا۔ یہ لوگ جنگجو تھے۔ موسم کیسا ہی ہو، میدان جنگ پتھر پھیلا ہو، تپا ہوا ریگزار ہو، ہموار ہو یا اونچا نیچا، گکھڑ ننگے پاؤں اور ننگے سر لڑا کرتے تھے۔

انہوں نے تیر انداز سواروں پر ایسا شدید ہلہ بولا کہ ایک ہزار گھوڑوں اور ایک ہزار سواروں کا کچھ بچا ہی نہ چلا کہ کہاں غائب ہو گئے ہیں۔ گکھڑوں کا قتل عام کر رہے تھے۔ گکھڑوں نے ہلہ رکا نہیں، وہ نعرے لگاتے اور چیختے چنگھاڑتے سلطان محمود کے کیمپ میں داخل ہو گئے۔ کیمپ کے ارد گرد خندق تھی۔ دو طرف آنے جانے کا راستہ تھا گکھڑوں راستوں سے سیلاب کی طرح اندر چلے گئے۔ سلطان محمود اس صورتحال کے لیے تیار نہیں تھا۔ گکھڑوں کی یہ دلیرانہ یلغار غیر متوقع تھی لیکن احمقانہ بھی۔ بے شک اُن کی تعداد تیس ہزار تھی لیکن وہ ایسے کیمپ کے اندر آ گئے تھے جو خندق سے گھرا ہوا تھا۔

محمد قاسم فرشتہ لکھتا ہے کہ چند منٹوں میں گکھڑوں کے ہاتھوں پانچ ہزار مسلمان شہید ہو گئے۔ زخمی لا تعداد تھے۔ کیمپ میں خونریز معرکہ لڑا جا رہا تھا۔ خندق نے گکھڑوں کے لیے پسیاؤ نامکن بنا دی تھی۔ خطرہ یہ تھا کہ دشمن مزید تعداد سے حملہ کرے گا اور ایک گھنٹے کے اندر جنگ کا فیصلہ دشمن کے حق میں ہو جائے گا۔ سلطان کیمپ میں پھنس گیا تھا اور وہ سپاہیوں کی طرح لڑ رہا تھا۔ اس نے اپنے زروں کو جس طرح ڈھیلے کر رکھے تھا، اُسے اس کا ثمر ملنے لگا۔ وہ اس طرح مشہور سالار عبداللہ الطائی چھ ہزار عربی نسل کے گھوڑے کو تیار رکھے ہوئے تھا جو اُس نے گکھڑوں کے خلاف استعمال نہ کیے۔

کچھ دیر بعد گکھڑوں کا صفایا شروع ہو گیا۔ وہ کم بھی رہ گئے اور تھک بھی گئے تھے۔ وہ خندق میں گرتے تو مسلمان تیر اندازوں اور بلہ بازوں کا شکار ہو جاتے۔ رلجہ اند پال نے یہ صورت حال دیکھی تو اُس نے نہایت اعلیٰ فیصلہ کیا۔ مسلمانوں سنبھلنے کا موقع نہ دینے کے لیے اُس نے حملے کا حکم دے دیا۔ مسلمانوں کے کیمپ کی کیفیت کو وہ اچھی طرح نہیں سمجھ سکا تھا۔ وہاں اب گکھڑ کٹ رہے تھے اور مسلمان کاٹ رہے تھے۔ رلجہ اند پال نے فتح یقینی سمجھ کر اپنے ہاتھی کو آگے رکھا۔ اپنا جھنڈا اور اونچا کیا اور ہلہ بولنے کے انداز سے حملہ کر دیا۔ سلطان کے سالار عبداللہ الطائی نے چھ ہزار گھوڑ سواروں سے اُس پر پہلو سے حملہ کر دیا۔ اتنے بڑے لشکر کے سامنے چھ ہزار گھوڑ سوار کچھ بھی نہیں تھے لیکن مورخ لکھتے ہیں کہ اس موقع پر ایک معجزہ رونما ہوا۔ وہ یوں کہ رلجہ اند پال کے ہاتھی کی پیشانی میں دو تین تیر اتر گئے اور ایک تیر آٹھ میں لگا۔ یہ شاہی ہاتھی بڑا ہی طاقتور اور بدست تھا۔ اس نے اُدھم بپا کر دیا اور ادھر ادھر بھاگنے دوڑنے لگا۔ اس کی چنگھاڑ سے دوسرے ہاتھی بھی بدک گئے۔ رلجہ اند پال کا پرچم گر پڑا اور اُس کے ہاتھی نے پیچھے مڑ کر حملے کی صفوں میں قیامت پھا کر دی۔ دوسرے ہاتھی بھی اس کی چنگھاڑ سے ڈر کر ادھر ادھر بھاگنے لگے۔ اس کا نتیجہ یہ ہوا کہ رلجہ اند پال کی فوج یہ سمجھ

کر کہ آگے مسلمانوں نے حملہ کر دیا ہے، پیچھے کو دوڑی اور اسے پیچھے کو بھاگتے دیکھ کر دوسری ریاستوں کی فوجیں حکم اور ڈپلن کی زنجیر توڑ کر پسپا ہونے لگیں۔

متحدہ ہائی کمان بیکار ہو گئی۔ ہندو لشکر کی بے دلی کی ایک وجہ موسم بھی تھا۔ یہ ۳۱ دسمبر کا دن تھا جب قریبی پہاڑیوں پر برفباری شروع ہو چکی تھی۔ سلطان محمود آسی موسم میں لڑنے کے لیے وقت حاصل کرتا رہا تھا۔ سلطان نے دشمن میں بھگدڑ دیکھی تو اس نے کھلے حملے اور تعاقب کا حکم دے دیا۔ عبداللہ الطائی نے اپنے چھ ہزار گھوڑ سواروں سے اور دوسرے سالار ارسلان جاذب نے دس ہزار سواروں اور پیادوں سے جن میں ترک، افغان اور خلجی تھے، مل کر حملہ کر دیا، دشمن اب لڑ نہیں رہا تھا، بھاگ رہا تھا۔

فرشتہ کے مطابق پسپائی میں دشمن کے بیس ہزار فوجی ہلاک ہو گئے جنہوں نے ہتھیار ڈال کر قید قبول کر لی، ان کی تعداد بے حساب تھی۔ اس سے پہلے سلطان محمود نے کبھی تعاقب نہیں کیا تھا۔ اُس نے دریائے سندھ کے دوسرے کنارے سے بھی فوج نکالی اور دشمن کا تعاقب نہ چھوڑا۔

راستے میں اسے بتایا گیا کہ نگر کوٹ کا مندر ہندو راجوں مہاراجوں کا جنگی مرکز بنا ہوا ہے جو ایک قلعے میں ہے۔ سلطان نے ادھر کا رخ کر لیا۔ نگر کوٹ کے راجہ انند پال کی یا کالجھ کی فوج بچا سکتی تھی مگر دونوں فوجیں بُری طرح بتر ہو گئی تھیں۔ سلطان نے نگر کوٹ کا محاصرہ کیا تو قلعے کی دیواروں سے تیر برسے لگے۔ قلعہ پہاڑی پر تھا اس لیے حملہ آوروں کی کامیابی محال تھی۔ تاہم تین دنوں کے محاصرے اور دروازے پر تابڑ توڑ حملوں سے محصورین نے ہتھیار ڈال دیئے۔

سلطان محمود مندر میں گیا تو اس نے پہلا کام یہ کیا کہ بچوں اور مورتیوں کو پہاڑی کے اوپر سے نیچے گرایا۔ مندر سے بے بہا زرد جواہرات برآمد ہوئے۔ سات کروڑ سونے کے سکے تھے۔ سونا منوں کے حساب سے تھا۔ چاندی کئی سو کن تھی۔ ہیرے جواہرات بھی منوں کے حساب سے تھے۔ یہ وہ خزانہ تھا جو ہندوؤں نے سلطان محمود غزنوی کو شکست دے کر غزنی کو مہابھارت میں شامل کرنے کے لیے جمع کر رکھا تھا۔

سلطان نے حضور سے نگر کوٹ تک کا علاقہ اپنی سلطنت میں شامل کر لیا۔ راجہ انند پال اس کے چند دن بعد مر گیا۔

سلطان محمود غزنوی ہندوستان میں رہ کر اسلامی سلطنت کو منظم اور مستحکم کرنا چاہتا تھا مگر اُسے غزنی سے اطلاع ملی کہ غور کے علاقے میں محمد نام کے ایک افغان نے دس ہزار فوج کے ساتھ اپنا کیمپ بنا لیا ہے اور غورمی اُس کے ساتھ شامل ہو رہے ہیں۔ یہ ایک اور خانہ جنگی کی ابتدا تھی۔ سلطان محمود کو ۱۰۰۹ء (۴۰۰ھ) میں غزنی جانا پڑا اور اُسے ایک اور خانہ جنگی لڑنی پڑی۔



معرکہ انسان اور ابلیس

مگر کوٹ کے بُت توڑنے کے بعد سلطان محمود غزنوی غزنی کو جا رہا تھا کیونکہ اُس کی غیر حاضری میں غوریوں نے غزنی کو خطرے میں ڈال دیا تھا۔ یہ سلطان محمود کی بہت بڑی بد نصیبی تھی کہ وہ ہندوستان میں آتا تھا تو پیچھے کوئی نہ کوئی مسلمان حکمران غزنی پر چڑھ دوڑتا تھا۔ اُسے غزنی کو بچانے کے لیے واپس جانا پڑتا تھا، اس لیے وہ ہندوستان میں کسی بھی وقت آرام سے بیٹھ کر یہاں کے امور کی طرف توجہ نہ دے سکا۔ متعصب تاریخ دانوں نے اُس کی اس مجبوری پر پردہ ڈال کر اُس پر یہ الزام عائد کیا ہے کہ لوٹ مار کے لیے آتا تھا اور بُت اس لیے توڑتا تھا کہ اُنہوں کے اندر زرد جوہرات بھرے ہوتے تھے اور وہ لوٹ مار کے غزنی چلا جاتا تھا۔

اب کے وہ اس عزم کے ساتھ آیا تھا کہ ہندوستان کے راجوں مہاراجوں کے فوجی اتحاد کو ہمیشہ کے لیے ختم کرے گا اور کسی بڑے مندر میں کوئی بُت سلامت نہیں رہنے دے گا۔ چنانچہ اُس نے حضور کے مقام پر ہندوستان کی متحدہ فوجی طاقت کو بکبیر اور مگر کوٹ تک جا پہنچا جہاں کا مندر سارے ملک میں مشہور تھا۔ اُس نے مگر کوٹ کو فتح کیا یہی تھا کہ اُسے غزنی سے بلاوا آگیا کہ دس ہزار غوریوں نے غزنی کے قریب نیسے گاؤں اور گرد و خندق کھود لی ہے۔

سلطان محمود غزنوی اپنے ساتھ دو ہزار ہندو قیدی لے کر جا رہا تھا لیکن یہ جنگی قیدی نہیں تھے۔ یہ اُس وقت کے رواج کے مطابق غلام تھے جو مہاراجہ اند پال نے سلطان محمود کو تحفے کے طور پر دیئے تھے۔ کچھ ہاتھی تو سلطان نے ہندو فوج سے چھینے تھے پچاس ہاتھی ہندو مہاراجوں نے پیش کیے تھے۔

وہ جتنی فوج اپنے ساتھ لایا تھا اتنی واپس نہیں لے جا رہا تھا۔ کچھ نفری یہاں ضرورت کے تحت چھوڑ چلا تھا اور بہت سی نفری ماری گئی تھی۔ اُس کی فوج کا کوئی ایک بھی سپاہی جنگی قیدی نہیں تھا کیونکہ وہ فاتح تھا، مگر اُس کے دو کماندار اُس کے ساتھ نہیں تھے۔ یہ دونوں زندہ تھے اور اُس فوج کے ساتھ نہیں تھے جسے سلطان محمود مگر کوٹ کے دفاع اور انتظام کے لیے پیچھے چھوڑ گیا تھا۔

ان میں ایک بُرا خان تھا اور دوسرا اسکین۔ دونوں خوب رو اور تو مند جوان تھے۔ بُرا خان پشاور اور لغمان کے درمیان علاقے کا رہنے والا تھا۔ پشاور آتا جاتا رہتا تھا اس لیے ہندوستان کی زبان سمجھ سکتا تھا اور کچھ کچھ بول بھی سکتا تھا۔ جب سلطان محمود نے مگر کوٹ کا قلعہ سر کر لیا اور لڑائی تقریباً ختم ہو گئی تھی، اُس وقت بُرا خان قلعے سے باہر ایسی جگہ تھا جو پہاڑی کی چوٹی پر تھی۔ قلعہ ٹوٹنے ہی اُس کے جیش کے سپاہی قلعے کے اندر جانے کو دوڑ پڑے۔ بُرا خان نے اپنے گھوڑے کو ایز لگائی۔ گھوڑا یکدم دوڑ پڑا۔ بُرا خان سنبھل نہ سکا، وہ پیچھے کو گرنے لگا اور گھوڑا اُس کے نیچے سے یوں نکل گیا جیسے بدک گیا ہو۔

بُغراخان ایسا گرا کہ لڑھکتا ہوا پہاڑی سے نیچے چلا گیا۔ وہ سنبھل تو گیا لیکن چوٹیں اتنی آئی تھیں کہ کوشش کے باوجود اوپر نہ جا سکا، وہ نیچے چلا گیا۔ اُس کا سر چکر رہا تھا اور داغ ماؤف ہو گیا تھا۔ ہندو فوج کے سپاہی ادھر بھاگے جا رہے تھے۔ بُغراخان اُن سے چچھتا پھر رہا تھا۔ ہندو اُسے دیکھ لیتے تو جان سے مار جاتے۔ وہ نیم غشی کی حالت میں کسی اور ہی سمت نکل گیا۔ اُسے سمت اور وقت کا کوئی احساس نہ رہا۔ وہ کبھی بے ہوش ہوا، کبھی ہوش میں آیا اور جب بھی ہوش میں آیا، وہ اٹھ کر چل پڑا۔ علاقہ جنگلاتی اور چٹانی تھا۔ اُسے بالکل احساس نہیں تھا کہ کتنے دن گزر گئے ہیں یا کوئی دن گزرا بھی ہے یا نہیں۔ اُسے کسی نے جھنجھوڑا، وہ ہڑبڑا کر بیدار ہو گیا۔ اُس کا ہاتھ عادت کے مطابق اپنی تلوار کے دستے پر پڑا اور اُس نے تلوار نیلام سے نکال لی۔ وہ اٹھ کھڑا ہوا تھا مگر گڑ پڑا۔ چوٹوں کے علاوہ وہ بھوکا اور پیاسا بھی تھا اور ایک زخم ایسا تھا جس سے خون نکل رہا تھا۔

”ہوش میں آؤ خان“..... اُسے اپنی زبان کی آواز سنائی دی“..... میں اُسکین ہوں، یہاں کیسے آگئے؟“

بُغراخان نے بولنے کی کوشش کی تو اُسے پتہ چلا کہ وہ بول نہیں سکتا۔ اُس کا حلق خشک تھا اور زبان پیاس سے اُڑ گئی تھی۔ اُس نے منہ کھولا تو اُسکین سمجھ گیا کہ وہ پیاسا ہے۔ اُسکین نے اپنی پیٹھ کے ساتھ بندھی ہوئی پانی کی چھال کھولی اور اُس کے منہ سے لگا دی..... بُغراخان اُس کا گہرا دوست تھا۔

اُسکین بھی بُغراخان کی طرح ایک جیش کا کماندار تھا۔ وہ قلعے کے محاصرے میں شامل نہیں تھا۔ اُس کے جیش کو قلعے کی پہاڑی سے دُور اُس راستے پر بھیج دیا گیا تھا جس سے ہندو فوج کی کمک یا رسد کے آنے کی توقع تھی۔ اُسکین کے ذمے یہ کام تھا کہ کمک کو راستے میں ہی الجھائے۔ اُس کا جیش تیر انداز تھا اور گھوم پھر کر تیر اندازی کا تربیت یافتہ تھا۔

اس جیش کو ایک ہدف مل گیا۔ یہ ہندوستانی فوج کا ایک سوار دستہ تھا جو گرکوٹ کی طرف نہیں جا رہا تھا بلکہ اُھر سے آ رہا تھا۔ اُسکین کے تیر اندازوں نے اس سوار دستے پر تیر برسائے شروع کر دیئے مگر کچھ اور ہندوستانی پیادہ سپاہی کسی اور طرف گزر رہے تھے۔ انہیں مسلمان تیر انداز نظر آگئے۔ یہ ہندوستانی سوار اور پیادے دراصل گرکوٹ سے بھاگے جا رہے تھے۔ راستے میں اُسکین کے جال میں آگئے۔ سوار اور پیادے اپنی جانیں بچانے کے لیے لڑنے لگے۔ وہ اس علاقے سے واقف تھے۔ انہوں نے مسلمان تیر اندازوں کو گھیر لیا اور تیر اندازوں کے لیے مشکل پیدا ہو گئی۔

اُسکین کے پاس نفری بہت کم تھی۔ یہ نفری لڑی تو بے جگری سے لیکن کچھ ماری گئی کچھ بکھر گئی۔ ہندوستانی سوار اور پیادے جو بچ گئے تھے، وہ نکل گئے اور اُسکین اکیلا رہ گیا۔ وہ اپنے جیش کو ڈھونڈنے لگا۔ اس تلاش میں جنگل اور چٹانوں میں بھٹک گیا۔

وہ بھٹکتا رہا۔ دن گزرا، رات گزری، اگلا دن اور رات بھی گزر گئی اور وہ اُس جگہ جا پہنچا جہاں بُغراخان پڑا تھا۔ بُغراخان کو اُس نے پانی پلایا تو وہ پوری طرح ہوش میں آ گیا۔ اُسکین نے اُس کے منہ میں کھانے

کے لیے کچھ ڈالا۔

سورج غروب ہو گیا۔ بُغراخان کے جسم میں کھانے اور پانی سے جان آگئی تھی مگر وہ چلنے کے قابل نہیں رہا تھا۔

صبح طلوع ہوئی تو اسٹیکن کہیں سے مدد لانے کے لیے یا نگر کوٹ کا راستہ اور سمت معلوم کرنے کے لیے کسی مقامی آدمی یا کسی گاؤں کی تلاش میں نکل کھڑا ہوا۔ اُسے بُغراخان نے بتا دیا تھا کہ قلعہ سر ہو چکا ہے۔ اسٹیکن کو اس خبر نے حوصلہ دیا۔ اُس کے دل سے ڈر نکل گیا کہ وہ ہندوستانی فوج کے ہاتھ چڑھ جائے گا۔ چنانچہ نڈر ہو کر چلا جا رہا تھا، بہت دیر کی تلاش کے بعد اُسے چھوٹا سا ایک گاؤں نظر آ گیا۔ وہ ادھر کو چل پڑا۔

جب گاؤں کے قریب پہنچا تو عورتیں اور بچے اُسے دیکھ کر گھروں کو بھاگ گئے۔ اب یہ گاؤں مسلمانوں کا محکوم تھا۔ گاؤں والوں کو پتہ چل چکا تھا کہ نگر کوٹ کے قلعے پر مسلمانوں کا قبضہ ہو چکا ہے اور مسلمان بُت توڑ چکے ہیں۔ اسٹیکن کو دیکھ کر کچھ آدمی باہر آ گئے۔ وہ غریب دیہاتی تھے، یہ دیکھ کر کہ مسلمان فوجی تے، وہ غلاموں کی طرح دوڑے آئے اور ہاتھ جوڑ کر کھڑے ہو گئے۔ اسٹیکن نے چار آدمی ساتھ لیے اور بُغراخان تک پہنچا۔ اُس کی حالت اچھی نہیں تھی، اُس نے ٹوٹی پھوٹی زبان میں ان آدمیوں سے پوچھا کہ نگر کوٹ کا قلعہ کتنی دور ہے۔ انہوں نے بتایا کہ بہت دور ہے اور پہاڑی پر ہونے کی وجہ سے فاصلہ زیادہ لمبا اور تکلیف دہ ہے۔

گاؤں کے ان آدمیوں میں سے ایک نے انہیں خوش کرنے کے لیے کہا کہ بُغراخان کو گاؤں میں لے چلیں اور ذرا بہتر ہو جائے تو اسے قلعے میں پہنچا دیں گے۔ بُغراخان نے اسٹیکن کو اپنی زبان میں بتایا کہ ان لوگوں نے کیا مشورہ دیا ہے۔

ان لوگوں نے یہ بھی کہا تھا کہ گاؤں میں زخموں اور چوٹوں کا علاج اور دودھ اور شہد بھی ہے۔ اسٹیکن ایسا خطرہ مول لینے کے حق میں نہیں تھا لیکن بُغراخان ناقابلِ برداشت تکلیف میں تھا۔ یہ جانتے ہوئے کہ گاؤں کے لوگ اُن کے محکوم تو ہو گئے ہیں لیکن وہ آخر دشمن ہیں اور ہلاک کر سکتے ہیں، اس نے اسٹیکن سے کہا کہ وہ پہلے گاؤں میں چلے۔ قلعے تک پہنچتے شاید وہ زندہ نہ رہے۔

اسٹیکن اپنے دشمن کو اچھی طرح جانتا تھا۔ ذہن آدمی تھا لیکن بُغراخان کے ساتھ اُس کی دوستی ایسی گہری اور جذباتی تھی کہ وہ خطروں کو بھول کر جذبات میں آ گیا۔ اُس نے گاؤں والوں سے کہا کہ بُغراخان کو اٹھنا کر گاؤں لے چلیں۔

اسٹیکن جب ان آدمیوں کو گاؤں لے گیا تھا تو تین آدمیوں نے ایک درخت تلے کھڑے ہو کر کھسر پھسر شروع کر دی تھی۔ ان میں سے ایک پنڈت تھا اور دوسرے دو فوجی تھے لیکن سپاہی نہیں تھے۔ بڑے عہدے کے افسر معلوم ہوتے تھے۔ یہ تینوں نگر کوٹ سے بھاگے تھے۔ پنڈت اسی مندر میں ہوا کرتا تھا۔ فوجی عہدیداروں کو وہاں سے چلے جانا چاہیے تھا کیونکہ ان کی فوج کچھ ماری گئی اور کچھ کٹ گئی تھی اور ان کے لیے بہت سے سپاہی سلطان محمود کو غلاموں کے طور دے دیئے تھے۔ یہ دونوں عہدیدار اٹھے اس گاؤں میں آئے

تھے۔ پنڈت پہلے ہی آچکا تھا۔ ان تینوں کو گاؤں والوں نے چھپا لیا تھا۔ تینوں بھڑکے ہوئے تھے اور شکست نے انہیں جذباتی بنا دیا تھا۔ انہیں اس گاؤں سے بھی بھاگ جانا چاہیے تھا۔

”اگر میں تمہاری طرح سپاہی ہوتا تو یوں میدان سے بھاگ کر یہاں نہ آچھتا“..... پنڈت نے اپنے فوجی عہدیداروں سے کہا..... ”تمہاری رگوں میں راجپوت باپ کا خون معلوم نہیں ہوتا.... اگر تم دیکھ لیتے کہ ان بلیچھوں کے گھوڑے مندر میں کس طرح داخل ہوئے تھے، اگر تم دیکھ لیتے کہ کیشن مراری کو انہوں نے کس طرح گھسیٹا اور پہاڑی کے اوپر سے نیچے پھینکا تھا، انہوں نے سورتیاں اور بھگوت گیتا باہر پھینکی اور میں نے مسلمانوں کو ان کے اوپر چلتے پھرتے دیکھا۔ تم نے اذان نہیں سنی جو ایک مسلمان سپاہی نے مندر کے اوپر کھڑے ہو کر دی تھی.... تم نے سنی ہوگی۔ تم نے اپنے مذہب کو، اپنی مذہبی کتابوں کو مسلمانوں کے پاؤں تلے دیکھا ہوگا۔ تم راجپوت ہوتے تو وہیں مر جاتے یہاں نہ آتے، تمہیں اپنی جانیں زیادہ پیاری ہیں۔“

”نہیں مہاراج!“..... ایک عہدیدار نے ہاتھ پنڈت کے گھٹنے کی طرف لے جاتے ہوئے کہا.....

”ہم بزدل نہیں۔“

”ہاتھ پیچھے رکھو“..... پنڈت نے نفرت سے کہا..... ”تم بھی ملیچھ ہو، جو سپاہی اپنے دھرم پر مرنا نہیں جانتا اُسے ہستی میں رہنے کا کوئی حق نہیں۔ تمہارا حق صرف یہ ہے کہ جنگوں میں دھکیل دیئے جاؤ اور جانوروں کی طرح زندگی بسر کرو۔ تم نہیں جانتے کہ میں ان تین کنواری کنیاؤں کو وہاں سے کس طرح نکال کر لایا ہوں، اُن کے چہروں اور ہاتھوں پر سیاہی ملی، انہیں مردوں کے کپڑے پہنائے اور نکال لایا.... اور وہ جو مندر میں رہ گئی ہیں، اُن کے انجام سے تم واقف ہو گے۔“

”ہم انتقام لیں گے مہاراج!“..... دوسرے عہدیدار نے کہا۔

”اگر تم میں اتنی غیرت ہوتی تو تمہاری لاشیں مندر سے اٹھائی جاتیں“..... پنڈت نے کہا..... ”اور تمہاری آتما کی آکاش پر ہوتیں، تم اپنے ملیچھ شریر چھپاتے پھر رہے ہو.... اب غزنی کا یہ سلطان دلش کے دوسرے مندروں کا بھی یہی حال کرے گا۔ آج نگر کوٹ کی اینٹ سے اینٹ بجی، کل تھانیر کی ہاری ہے تم جانتے ہو تھانیر ہمارے لیے اتنا ہی مقدس ہے جتنا مسلمانوں کے لیے مکہ اور مدینہ۔ کاش، آج میرے اس بوڑھے جسم میں جوانی آجائے اور میں غزنی کے سلطان کو قتل کر دوں۔“

”اسی کام کے لیے ہم یہاں رُکے ہوئے ہیں مہاراج!“..... ایک عہدیدار نے کہا..... ”ہم چھپے ہوئے نہیں، رُکے ہوئے ہیں۔ ہم سپاہی نہیں عہدیدار ہیں۔ جو ہم سمجھتے ہیں وہ سپاہی نہیں سمجھ سکتے اور جو غیرت ہم میں ہے وہ کسی بھی راجے، کسی بھی مہاراجے اور کسی بھی رائے میں نہیں۔“

”جانتے ہو کیوں؟“..... پنڈت نے کہا..... ”انہیں راج پیارا ہے، انہیں مندر سے نہیں محل سے پیار ہے، جس کے دل میں راج محل کا پیار ہو جاتا ہے، اُس کے دل سے مندر کی محبت نکل جاتی ہے.... سلطان محمود ایک آدمی ہے، ایک انسان ہے۔ اوتار نہیں، لیکن اس ایک انسان نے ہندو راشر کو اپنے پاؤں تلے دبا لیا ہے،

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

میں کہتا ہوں کہ اس ایک انسان کو ختم کر دیا جائے تو اس کی ساری فوج ہمارے قدموں میں بیٹھ جائے گی۔“

”مگر اس ایک آدمی کو ختم کرنا آسان نہیں“..... ایک عہدیدار نے کہا..... ”آپ کو معلوم نہیں، میں درویشوں کے بھیس میں اُدھر گیا تھا، قلعے کے اندر بھی گیا تھا، مجھے کئی جگہ روکا گیا، مجھے اچھی طرح دیکھا گیا۔ میں نے ہر جگہ کہا کہ میں تارک الدنیا درویش ہوں، صوفی ہوں اور سلطان کو مبارک دینے آیا ہوں مگر مجھے بہت ہی منت سماجت کے بعد سلطان کے محافظوں کے کماندار تک جانے دیا گیا، کماندار نے میری تلاش لی اور میرے چہنے کے اندر کمر کے ساتھ بندھا ہوا خنجر نکال کر کہا کہ درویش کو ہتھیار سے کام کیا؟ میں نے کہا کہ جس مذہب کا سلطان اتنی دُور سے بُت توڑنے کے لیے آیا ہے، اُس مذہب کے کسی پیر و کار کو خالی ہاتھ نہیں رہنا چاہیے۔ میں مسلمان ہوں اور ہتھیار مسلمان کا زیور ہے.... اُس نے مجھ سے خنجر لے لیا اور مجھے دربان کے حوالے کر دیا۔ میں نے بڑے غور سے دیکھا کہ غزنی کے سلطان تک پہنچنا ہی آسان نہیں، اسے قتل کس طرح کیا جاسکتا ہے۔ یہاں وہ ہر کسی کو شک کی نظروں سے دیکھتے ہیں، میں مایوس ہو کر واپس آ گیا۔“

”ہم ابھی یہیں رہیں گے“..... دوسرے عہدیدار نے کہا..... ”ہم انتظار کر رہے ہیں کہ سلطان باہر نکلتا شروع کرے گا تو کیا اسے تیر سے یا قریب جا کر خنجر سے قتل کیا جاسکتا ہے؟ ہم اپنی جانیں نہیں بچائیں گے مہاراج! اگر ہم دو آدمی اپنی جانیں قربان کر دیں تو....“

”تو تم اگلے جنم میں اس ویش کے مہاراجے ہو گے“..... پنڈت نے کہا..... ”برہمن اور راجپوت بھی تمہارے قدموں میں ہاتھ رگڑیں گے“..... پنڈت نے رازداری سے کہا..... ”میں بھی یہی سوچ رہا ہوں کہ اس ایک آدمی کو کس طرح ختم کیا جاسکتا ہے، میرے ساتھ یہ جو تین لڑکیاں ہیں، ان کا حسن دیکھو، میں سوچ رہا ہوں کہ یہ تھکے کے طور پر سلطان کو کس طرح پیش کی جاسکتی ہیں۔ یہ اُسے زہر دے سکتی ہیں۔“

”ناممکن ہے“..... ایک عہدیدار نے کہا..... ”ہمیں بتایا گیا ہے کہ یہ سلطان پتھر دل ہے۔ عورت اور شراب کی بو سے بھی نفرت کرتا ہے۔ اسی لیے اس کی فوج جس علاقے کو فتح کرتی ہے، وہاں کسی عورت کی بے عزتی نہیں ہوتی۔ عورت کے مجال میں سلطان محمود کو لانا ناممکن نہیں، کوئی اور طریقہ سوچیں۔“

”ہمارے مہاراجوں کو عورت اور شراب نے مارا ہے“..... پنڈت نے کہا..... ”مسلمانوں کی فتح کا سبب یہی ہے کہ ان دونوں سے دل نہیں لگاتے.... پھر بھی کچھ سوچنا پڑے گا، کچھ کرنا پڑے گا، میں راتوں کو سو نہیں سکتا، میں نے جس کسٹن بیگوان کی دن رات پوجا پاٹ کی ہے، اس کی توہین میری آنکھوں کے سامنے ہوئی ہے، اس ویش پر تہ نہ پڑا تو مجھ پر پڑے گا، تم پر پڑے گا۔“

مگر کون کون سے سات آٹھ دن گزر گئے تھے۔ یہ تینوں مندر کی پہاڑی سے دور نیچے ایک گاؤں میں چھپے ہوئے تھے۔ دونوں عہدیدار بھیس بدل کر دو دو بار اُدھر گئے تھے مگر سلطان محمود کے قتل کی کوئی صورت نظر نہیں آئی تھی۔ پھر بھی وہ مایوس نہیں تھے۔ پنڈت کی باتیں انہیں مایوس نہیں ہونے دیتی تھیں۔ وہ اب اس امید پر بیٹھے تھے کہ سلطان اس علاقے کی سیر کے لیے باہر نکلے گا۔ انہوں نے دو کمانیں اپنے پاس رکھ لی تھیں۔ یہ ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

گھنا جنگل تھا اور درختوں میں ڈھکی ہوئی اونچی اونچی نیچی چٹانیں بھی تھیں، کہیں سے بھی چھپ کر تیر چلایا اور غائب ہوا جاسکتا تھا۔

اتنے میں اسلٹکین گاؤں میں چلا گیا اور وہاں سے چار آدمی لے آیا۔ دونوں عہدیداروں نے اسے دیکھا۔ اُن کا خیال تھا کہ غزنی کا یہ فوجی ان آدمیوں کو کسی بیکار کے لیے لے گیا ہے۔

کچھ دیر بعد انہوں نے دیکھا کہ گاؤں کے آدمی واپس آ رہے تھے۔ ان کے ساتھ اسلٹکین تھا اور گاؤں کے ایک آدمی نے کسی کو پیٹھ پر اٹھا رکھا تھا۔ عہدیداروں نے اسلٹکین کو پہچان لیا اور وہ چھپ گئے۔ اسلٹکین جب ان آدمیوں کے ساتھ گاؤں میں پہنچا تو گاؤں کے دوسرے لوگ جمع ہو گئے۔ بُغراخان کو چار پائی پر ڈال دیا گیا اور دو بوڑھے اس کے زخم پر چومیں دیکھنے لگے۔ انہوں نے فوراً اس کا علاج شروع کر دیا۔

اسلٹکین کے کہنے پر بُغراخان نے ان بوڑھوں سے کہا..... ”اگر گاؤں میں ہمارے ساتھ کسی نے کوئی گڑ بڑ کی تو سارے گاؤں کو آگ لگا دی جائے گی اور بوڑھے سے بچے تک کو زندہ جلا دیا جائے گا۔“

”آپ ہمارے بادشاہ ہیں..... ایک بوڑھے نے کہا.....“ سارا گاؤں آپ کی حاضری میں کھڑا رہے گا۔ گڑ بڑ کی جرأت کون کر سکتا ہے.... ہم نے اس سے زیادہ گہرے زخموں اور زیادہ خطرناک چوٹوں کا علاج چند دنوں میں کیا ہے۔ آپ پانچ چھ دنوں تک چلنے پھرنے کے قابل ہو جائیں گے۔“

اسلٹکین اور بُغراخان کے لیے ایک جھونپڑا خالی کر کے اسے صاف کیا گیا۔ ان لوگوں کے پاس جو صاف ستھرے بستر تھے، وہ انہوں نے بچھا دیئے، رات غزنی کے دونوں کماندار اس جھونپڑے میں سوئے ہوئے تھے۔ اسلٹکین نے بُغراخان سے کہا تھا کہ وہ ان لوگوں کی راہنمائی میں قلعے جا کر اپنی اور اس کی اطلاع کراتا ہے لیکن بُغراخان نے اس خطرے کا اظہار کیا کہ وہ اکیلا رہ گیا تو یہ لوگ اسے غائب کر سکتے ہیں یا زخموں میں زہریلی دوائی ڈال کر خراب بھی کر سکتے ہیں۔

وہ دونوں سو گئے تھے۔ تھکن سے ان کے جسم ٹوٹے ہوئے تھے ان سے تھوڑی ہی دور ایک اور جھونپڑے میں پنڈت، دونوں ہندو عہدیدار اور دونوں بوڑھے جنہوں نے بُغراخان کی مرہم پٹی کی تھی، اکٹھے بیٹھے سرگوشیاں کر رہے تھے، پنڈت کہہ رہا تھا..... ”انہیں استعمال کیا جاسکتا ہے، ہمارے پاس طریقے موجود ہیں جن سے ایک بزدل انسان کو درندہ اور درندے کو بزدل بنایا جاسکتا ہے۔“

”سلطان کو اُس کے اپنے آدمیوں کے ہاتھوں سے قتل کرایا جائے تو زیادہ بہتر ہے“..... ایک عہدیدار نے کہا..... ”ہم دیکھ چکے ہیں کہ ہم میں سے کوئی بھی اُس تک نہیں پہنچ سکتا۔“

”تم دونوں سن لو“..... پنڈت نے دونوں بوڑھوں سے کہا..... ”اس مسلمان کے زخم اور چومیں اتنی جلدی ٹھیک نہ ہونے دینا، مجھے ابھی گھوڑا دو۔ میں تھانسیر جا رہا ہوں، گھوڑا ایسا دو جو مجھے بہت تیز لے جائے اور بہت تیز لائے“..... دونوں بوڑھے چلے گئے تو اُس نے عہدیداروں سے کہا..... ”میں تینوں لڑکیوں کو تمہارے سپرد کر چلا ہوں، میں انہیں اچھی طرح سمجھا دوں گا۔“

انہوں نے تینوں لڑکیوں کو وہیں بلا لیا اور پنڈت انہیں بتانے لگا کہ انہیں کیا کرنا ہے۔ اتنے میں گھوڑا تیار ہو گیا۔ پنڈت گھوڑے پر سوار ہوا اور روانہ ہو گیا۔

صبح سویرے اسکنین کی آنکھ کھلی تو دیکھا کہ بغرا خان درد سے آہستہ آہستہ کراہ رہا تھا۔ اسکنین بوڑھے کو بلانے کے لیے باہر نکلا تو دو جوان لڑکیاں دروازے پر کھڑی تھیں۔ اسکنین کو دیکھ کر مسکرائیں۔ اسکنین ان کے حسن اور مسکراہٹوں سے جیسے مسحور ہو گیا ہو۔ ایک لڑکی نے اسے کچھ کہا تو وہ خاموش کھڑا رہا، کچھ بھی نہ سمجھ سکا، اس نے مسکرا کر سر ہلایا۔ لڑکیاں اندر چلی گئیں جہاں بغرا خان بڑا کراہ رہا تھا۔

”بہت تکلیف ہے؟“..... ایک لڑکی نے اُس کے ماتھے پر ہاتھ رکھ کر پوچھا۔

دوسری نے اُس کا ایک ہاتھ اپنے ہاتھ میں لے لیا۔ بغرا خان کی تو جیسے زبان بند ہو گئی ہو۔ اُسے یہ بھی یاد نہ رہا کہ وہ تکلیف سے کراہ رہا تھا۔

”یہ دونوں ہماری زبان نہیں سمجھتے“..... ایک لڑکی نے دوسری سے کہا۔

”میں سمجھتا ہوں“..... بغرا خان نے کہا..... ”میں تمہیں دیکھ کر اس لیے چپ ہو گیا تھا کہ اس جنگل میں تم جیسی لڑکیاں کہاں سے آئی ہیں! تم اس گاؤں کی رہنے والی معلوم نہیں ہوتیں۔“

”ہم اسی جنگل میں پیدا ہوئی ہیں“..... ایک لڑکی نے کہا..... ”یہاں کوئی رومی، کوئی دہلی انسان آجائے تو ہم اُس کا درد چوس لیا کرتی ہیں..... میں نے پوچھا تھا کہ بہت تکلیف میں ہو؟“

”درد زیادہ ہے“..... بغرا خان نے جواب دیا اور اُس نے اس لڑکی کا ہاتھ اپنے ہاتھ میں لے لیا جس نے اُس کا ہاتھ تھام رکھا تھا۔

”ٹھیک ہو جائے گا“..... لڑکی نے کہا..... ”میں تمہارے کھانے کے لیے کچھ لاتی ہوں۔“

دونوں لڑکیاں باہر نکل گئیں۔“

وہ واپس آئیں تو تین تھیں۔ ایک کے ہاتھ میں منہ ہاتھ دھلانے کے لیے پانی تھا اور باقی دو نے کھانے پینے کا سامان اٹھا رکھا تھا۔ اس میں دودھ تھا جس میں شہد ملا ہوا تھا۔ لڑکی نے دونوں کے منہ ہاتھ دھلائے۔ انہوں نے دودھ پی لیا اور میوے وغیرہ کھالیے، لڑکیاں خالی برتن لے گئیں تو ذرا دیر بعد بغرا خان نے تہمتہ لگا لیا۔ اسکنین نے پہلے تو اسے چونک کر دیکھا پھر وہ بھی ہنس پڑا۔ دونوں کو یوں بیساختگی سے ہنسے بہت مدت گزر گئی تھی۔ وہ پہلے حضور کے قریب بڑا ہی خوزیر معرکہ لڑے تھے جس میں انہیں کامیابی کی توقع نہیں تھی لیکن راجہ اند پال کے ہاتھی کی آنکھ میں تیر لگا تو اس نے قیامت پھا کر دی۔ مہاراجہ کا جھنڈا اسی ہاتھی پر تھا۔ ہاتھی پیچھے کو بھاگا تو بھگدڑ چھڑ گئی۔ جھنڈا پیچھے کو آتا دیکھ کر ہندوستانی دسے گھبرا گئے اور اصل صورت حال معلوم کیے بغیر ہسپا ہونے لگے۔

اسکنین اور بغرا خان کے دستوں کو حکم ملا تھا کہ دشمن کا تعاقب کر۔ چنانچہ وہ تعاقب میں گئے۔ ان کے کئی عزیز دست حضور کی جنگ میں مارے گئے تھے۔ وہ ہنسی اور مسکراہٹوں سے محروم رہے، پھر انہیں مگر کوٹ

تک پیش قدمی کرنی پڑی اور یہاں بھی لڑنا پڑا۔ جب موت ہنسا کرتی ہے تو انسان رو دیا کرتے ہیں۔ یہ دونوں کماندار دہنے والے نہیں تھے۔ وہ غزنی سے ندیوں، دریاؤں اور چٹانوں اور دشمن کی صفوں کو چیرتے آئے تھے۔ اب جب اس جھوپڑے میں بغراخان نے قبضہ لگایا اور اسکلین کی ہنسی نکل گئی تو دونوں نے محسوس کیا کہ جنگ کے چشم نے ان کے جذبات اذہلی کو چوس لیا ہے اور وہ ہنسا کھیلنا جانتے ہیں۔

بغراخان نے کہا کہ اسے درد میں خاصا افاقہ ہوا ہے۔ اسکلین جھوپڑے کے دروازے کی طرف دیکھ رہا تھا۔ بغراخان کو معلوم تھا وہ کس کی راہ دیکھ رہا ہے مگر لڑکیوں کی بجائے دونوں بوڑھے اندر آئے۔ وہ تھے تو دیہاتی اور وہ جاہل سے لگتے تھے لیکن ان کے انداز میں ایسی خود اعتمادی تھی جیسے وہ اپنے فن کے ماہر ہوں۔ دونوں نے بغراخان کی پٹیاں کھولیں۔ زخم دیکھے، چوٹیں دیکھیں اور دونوں نے متفقہ رائے دی کہ آٹھ دن اور لگیں گے۔

ایک اور جھوپڑے میں دونوں ہندو عہدیدار بیٹھے تھے۔ انہوں نے تینوں لڑکیوں کو اپنے پاس بٹھا رکھا تھا۔ ”احتیاط سے“..... ایک عہدیدار نے لڑکیوں سے کہا..... ”دو دن تک اس سے زیادہ مقدار نہ ملانا، ورنہ انہیں شک ہو جائے گا۔ دودھ خود چکھ لیا کرو۔ ڈانٹے میں ذرا سی بھی تبدیلی دیکھو تو اور دودھ ڈال دو اور اس میں شہد زیادہ ڈالو۔“

”نشہ تو تمہارا اپنا ہے“..... دوسرے عہدیدار نے ہنس کر لڑکیوں سے کہا..... ”تم انہیں دودھ میں یہ چیز ملائے بغیر بھی ان پر نشہ طاری کر سکتی ہو۔“

”یہ خیال بھی رکھنا کہ تم پر ہی نشہ طاری نہ ہو جائے“..... عہدیدار نے لڑکیوں سے کہا..... ”دونوں خوبصورت جوان ہیں۔“

”ایسا کبھی نہیں ہوگا“..... ایک لڑکی نے کہا..... ”یہ تو آپ نے ہمیں فرض ہی ایسا سوچ دیا ہے کہ ہم ان کے پاس چلی گئی تھیں ورنہ ہم تینوں میں سے کوئی بھی ان مسلمانوں کے قریب نہ جائے۔“

”شاید تمہیں اس سے بھی زیادہ آزمائش میں ڈالا جائے“..... دوسرے عہدیدار نے کہا..... ”اپنے دیس اور اپنے دھرم کی خاطر تمہیں قربانی دینی ہوگی۔ تمہارا فرض یہ ہے کہ انہیں پنڈت مہاراج کے آنے تک یہیں جال میں الجھائے رکھو۔ پنڈت جی ایک آدمی کو ساتھ لائیں گے جو ان دونوں کے دلوں اور دماغوں پر قبضہ کر لے گا، پھر ہم ان کے ہاتھوں سلطان محمود کو قتل کرائیں گے۔“

سلطان محمود غزنوی کے دو کماندار ہندوؤں کے بڑے ہی حسین جال میں آگئے۔ دوسرے تیسرے دن وہ اپنی فاتحانہ حیثیت، اپنے عہدے اور اپنے فرائض کو بھول چکے تھے۔ انہیں پتہ نہ چل سکا کہ انہیں دودھ میں شہد اور شراب پلائی جا رہی ہے۔ انہوں نے چونکہ کبھی شراب نہیں پی تھی اس لیے دودھ میں ٹلی ہوئی تھوڑی سی شراب بھی انہیں اتنا سا مخمور کر دیتی تھی کہ وہ ہنسنے کھیلنے لگتے تھے۔ اتنی حسین لڑکیوں نے ان پر اپنا نشہ بھی طاری کر رکھا تھا۔

دو تین دن اور گزرے تو ایک لڑکی نے بغرا خان کو اور دوسری نے اسٹیکن کو کہنا شروع کر دیا کہ وہ انہیں اپنے ساتھ غزنی لے جائیں۔ دونوں کمانداروں نے یہ بھی پوچھنے یا دیکھنے کی ضرورت نہ سمجھی کہ اتنی خوبصورت لڑکیاں کون سے باپوں کی بیٹیاں ہیں۔ اُس علاقے کے لوگوں کے رنگ تو بڑے صاف اور بعض کے گورے تھے لیکن یہ لڑکیاں اس علاقے کی معلوم نہیں ہوتی تھیں۔

دونوں بوڑھے بغرا خان کا مزاج کر رہے تھے اور بغرا خان چلنے پھرنے کے قابل ہو گیا تھا لیکن وہ اس گاؤں سے جانا نہیں چاہتا تھا۔ اسٹیکن کا دل بھی اس جھوپڑے کی جنت کا قیدی ہو گیا تھا۔ دونوں دست لڑکیوں سے کہنے لگے کہ وہ کبھی رات ان کے جھوپڑے میں گزاریں۔ لڑکیوں نے انہیں بتایا کہ ان کے ماں باپ انہیں جان سے مار دیں گے۔ وہ کہتی تھیں کہ والدین نے انہیں ان کی صرف تیماری داری کی اجازت دے رکھی ہے، یوں لڑکیاں ان کے جذبات کے ساتھ کھیل رہی تھیں۔ وہ میدان جنگ کے تھکے ماندے سپاہیوں کے لیے سراب بنی ہوئی تھیں۔ وہ جس والہانہ انداز سے اظہار محبت کرتی تھیں، وہ ان کمانداروں کو دیوانہ بنا دیتا تھا۔ عریاں کندھوں پر بکھرے لہراتے ریشمی بالوں کو جب وہ چھوتے تھے تو ان کے جسموں پر کچکی سی طاری ہو جاتی تھی۔

تھوڑی ہی دُور اور سلطان محمود نے ہندوؤں کا ایک بہت بڑا بہت خانہ آجاڑ ڈالا تھا اور وہاں اب اذانیں گونجتی تھیں، مگر اُس کے دو کماندار ہندوؤں کے جیتے جاگتے بچوں کی پوجا کر رہے تھے۔

”تم نے مجھے بدبودار لاشوں اور خون کی بدبو سے اٹھا کر ایسی دنیا میں پہنچا دیا ہے جہاں مجھے یہ جھوپڑا بھی محل لگتا ہے“..... ایک روز بغرا خان نے اپنی لڑکی سے کہا۔

”کہو تو میں تمہیں اس سے بھی زیادہ حسین دنیا میں پہنچا سکتی ہوں“..... لڑکی نے کہا: ”لیکن میں جو کچھ بھی کر دوں، تم کوئی اعتراض نہ کرنا“..... اور وہ چلی گئی۔

واپس آئی تو اس کے ہاتھ میں مٹی کا ایک پیالہ تھا۔ اس نے پیالہ اُٹھا کر دے کر کہا: ”پیو۔ یہ اس جنگل کے ایک درخت کے پھل کا رس ہے، یہ صرف اس نکلے میں ہوتا ہے۔“

بغرا خان نے پیالہ منہ سے لگایا۔ تین چار گھونٹ پیے ہوں گے کہ لڑکی نے پیالہ اس کے ہاتھ سے لے لیا۔ بولی: ”ایک ہی بار نہ پیو۔“

بغرا خان نے اس ڈانٹے کی کوئی چیز پہلے کبھی نہیں پی تھی۔ تھوڑی دیر بعد اُسے سرور آنے لگا۔ اُس نے لپک لڑکی کو اپنے بازوؤں میں دبوچ لیا اور مستانہ سی آواز میں بولا: ”میں اب چل پھر سکتا ہوں لیکن تمہیں چھوڑ کر نہیں جاؤں گا، اگر سلطان مجھے تم سے جدا کرے گا تو اُس کا بھی حکم نہیں مانوں گا۔“

”تم نے کبھی شراب پی ہے؟“..... لڑکی نے کہا: ”نہا ہے مسلمان شراب نہیں پیا کرتے۔“

”میں شراب پر لعنت بھیجتا ہوں“..... بغرا خان نے کہا: ”تم ہو تو مجھے شراب کی کیا ضرورت ہے۔“

”میں تمہیں شراب پلا چکی ہوں“..... لڑکی نے کہا: ”سچ بتاؤ، کیا تم اس چیز کو حرام سمجھتے ہو؟“

وہ سنجیدہ ہو گیا اور کچھ سوچنے لگا۔ لڑکی کا چہرہ اُس کی طرف بڑھنے لگا۔ اُس کی آنکھوں کے سامنے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

لڑکی کا چہرہ پھیلتا چلا گیا اور پھر بغرا خان بھول گیا کہ حرام کیا اور حلال کیا ہے۔

”الستکین!“ اُس نے اپنے دوست کو آواز دی۔ الستکین اسی جھونپڑے کے دوسرے کمرے میں تھا، دوڑا آیا۔ بغرا خان نے اُسے کہا: ”دیکھو یہ لڑکی کتنی اچھی چیز کو شراب کہتی ہے، لو تم بھی پیو“ اُس نے پیالے کی طرف اشارہ کیا، الستکین نے پیالہ اٹھایا اور منہ سے لگا لیا۔ تھوڑی ہی دیر بعد وہ بھی اُنہی آسمانوں میں اڑنے لگا جن میں بغرا خان اُڑ رہا تھا۔

انہوں نے اپنے آپ پر شراب حلال کر لی لیکن اسے وہ شراب نہیں کہتے تھے۔

ایک روز دونوں لڑکیاں جھونپڑے میں آئیں تو انہوں نے دونوں کمانداروں کو اپنے پاس بٹھالیا،

ایک لڑکی نے بغرا خان سے بات شروع کی۔

”تم نے ہم سے کبھی بھی نہیں پوچھا تھا کہ ہم کس کی بیٹیاں ہیں اور ہم کون ہیں“ لڑکی نے کہا ”ہم اس گاؤں کی رہنے والی نہیں۔ ہم دونوں کے باپ تاجر ہیں۔ تمہاری فوج جب نگر کوٹ کی طرف آ رہی تھی تو ہم اپنے باپوں کے ساتھ نگر کوٹ کے مندر میں پوچھا پات کے لیے آئی ہوئی تھیں۔ تمہاری فوج کی خبر سن کر ہمارے باپ ہمیں واپس اپنے گھر دے لے جانے کی بجائے اس گاؤں میں لے آئے۔ تیسری لڑکی قریبی رشتہ دار ہے، ہمارے باپوں نے اس گاؤں کے لوگوں سے کہا کہ مسلمانوں کی فوج آ رہی ہے اور اتنی جوان اور خوبصورت لڑکیوں کو ساتھ لیے پھرنا ان کے لیے بہت خطرناک ہے۔ انہوں نے گاؤں والوں سے کہا کہ وہ ہم تینوں لڑکیوں کو یہاں چھپالیں۔ جب خطرہ ٹل جائے گا تو وہ ہمیں لے جائیں گے۔ وہ اب آگئے ہیں اور ہمیں ساتھ لے جائیں گے، اپنے دوست کو اپنی زبان میں سمجھاؤ کہ تم دونوں ہمارے ساتھ چلو، ہمارے باپ تمہیں اپنے ساتھ لے جانے پر راضی ہو جائیں گے۔“

بغرا خان نے الستکین سے بات کی تو اُس نے کہا کہ ہم فوج کے آدمی ہیں۔ اگر ہم پکڑے گئے تو ہمیں غذا اور بھگوڑا کہا جائے گا اور ہمارے سر قلم کر دیئے جائیں گے۔ اگر یہ لڑکیاں ہمارے ساتھ رہنا چاہتی ہیں تو ہم انہیں ساتھ رکھنے کا کوئی اور طریقہ اختیار کریں گے۔ انہیں ہمارے ساتھ چلنا چاہیے۔

لڑکیاں مایوس ہو کر چلی گئیں۔ تھوڑی دیر بعد دو آدمی آئے۔ انہوں نے بتایا کہ وہ لڑکیوں کے باپ ہیں۔ انہوں نے لڑکیوں کو اس گاؤں میں لانے کی وہی وجہ بتائی جو لڑکیاں بتا چکی تھیں۔ انہوں نے اپنا مسئلہ یوں پیش کیا کہ وہ لڑکیوں کو لے جانے آئے ہیں لیکن راستے میں مسلمان فوجیوں کا خطرہ ہے۔ لڑکیاں اتنی خوبصورت ہیں کہ جس کی نظر پڑ گئی وہ اٹھا لے جائے گا۔ اس خطرے سے بچنے کے لیے ایک ہی طریقہ ہے کہ بغرا خان اور الستکین ان کے ساتھ چلیں اور منزل پر پہنچا کر واپس آ جائیں۔ ان کا انہیں اتنا انعام ملے گا جو وہ اپنے تصور میں بھی نہیں لاسکتے۔

”ہم تمہیں منزل پر پہنچا دیں گے“ بغرا خان نے کہا ”لیکن ہمارا انعام یہ لڑکیاں ہوں گی، اگر تمہیں منظور نہیں تو تم چلے جاؤ۔“

”انہی کی خاطر تو میں نے اتنا خطرہ مول لیا تھا۔“..... ایک لڑکی کے باپ نے کہا..... ”میں اپنی لڑکی کو تمہارے حوالے نہیں کر سکتا۔“

”اور تم لڑکیوں کو یہاں سے نہیں لے جا سکتے“..... بغراخان نے کہا۔
 اسی رات کا ذکر ہے۔ دونوں لڑکیاں بغراخان اور اسکنین کے پاس تھیں اور انہیں شراب پلا رہی تھیں۔ دونوں کے ذہن اپنے قابو سے نکل گئے تھے۔ جھوپڑے کا دروازہ کھلا اور ایک درویش صورت آدمی اندر آیا۔ اُس کے چہرے پر داڑھی تھی اور سر کے بال لمبے تھے۔ اُس نے چند پھن رکھا تھا۔ ہاتھ میں لمبا عصا تھا جس کے سر پر لکڑی کا سانپ بنا ہوا تھا۔ لڑکیوں نے اسے دیکھا تو وہ تیزی سے اٹھیں اور درویش کے پاؤں بھونے۔ انہوں نے بغراخان اور اسکنین کو بتایا کہ یہ ایک جوگی ہے جو کبھی کبھی ادھر سے گزرتا ہے۔ کسی کو معلوم نہیں کہ یہ کہاں رہتا ہے اور اس کا مذہب کیا ہے۔ آنے والے وقت کی باتیں بتاتا ہے۔ جنگل کے سانپ اس کے مرید ہیں۔ راجے اور مہاراجے بھی اس کے آگے سجدے کرتے ہیں، لیکن یہ خود جنگلوں میں کہیں رہتا ہے۔
 ”تم زندہ نہیں رہ سکتے تھے“..... جوگی نے بغراخان سے کہا..... ”اتنی دور اوپر سے تم گرے اور بچ گئے۔ موت ابھی ٹٹی نہیں، میرے قریب آؤ۔“

جوگی نے بغراخان کو اپنے سامنے بٹھالیا اور چراغ دان قریب کر لیا۔ اُس نے ایک ہیرا سا نکالا اور اس طرح اپنے اور بغراخان کے درمیان کیا کہ دیئے کی روشنی اس پر پڑتی اور اس سے رنگ برنگی کرنیں بغراخان کی آنکھوں میں پڑتی تھیں۔ یہ رنگ دلکش اور پُر فریب تھے۔ جوگی نے بغراخان سے کہا کہ آنکھیں کھلی رکھو اور اس ہیرے کو دیکھتے رہو۔

اُس میں تمہیں ایک رنگ موت کا اور ایک زندگی کا نظر آئے گا“..... جوگی نے کہا..... ”ہم دیکھیں گے کہ تمہارا رنگ کون سا ہے۔“

رنگ ایسے دل فریب تھے اور جوگی کی باتوں کا بھی اثر تھا کہ بغراخان مدہوش سا ہونے لگا۔ اُس نے شراب بھی پی رکھی تھی۔ اُس کا شعور پہلے ہی مدہوش تھا۔ اسے معلوم نہیں تھا کہ جوگی نے اپنی نظریں اُس کی آنکھوں میں جم رکھی ہیں۔ جوگی خمور سی آواز میں کہہ رہا تھا..... ”مجھے بڑی حسین زندگی نظر آ رہی ہے، میں ہوں اور وہ لڑکی ہے جسے میں چاہتا ہوں، میں اس زندگی کا بادشاہ ہوں۔“

جوگی نے ہیرہ نما شیشہ اوپر کیا۔ بغراخان کی نظریں اُس پر جمی رہیں۔ جوگی ہیرے کو اپنی آنکھوں کے سامنے لے گیا، پھر بغراخان کو محسوس ہی نہ ہوا کہ ہیرا درمیان سے ہٹ گیا ہے اور اُس کی نظریں جوگی کی آنکھوں میں جکڑی گئی ہیں اور جوگی کے الفاظ جن میں موسیقی تھی، آنکھوں کی راہ اُس کے ذہن میں اُترتے جا رہے ہیں، وہ ہنساناز ہو چکا تھا۔ وہ ایسے لہجے میں بولنے لگا جیسے خواب میں بول رہا ہو۔

”ہاں..... یہی جنت ہے، مجھ سے یہ جنت کوئی نہیں چھین سکتا..... میں غزنی کا بادشاہ ہوں.... میں قتل کروں گا..... میری تلوار پیاسی ہے۔“

الستکین دیکھ رہا تھا مگر اسے ایک لفظ بھی پتے نہیں پڑ رہا تھا۔ جوگی نے اُسے اپنے سامنے بٹھا لیا اور اُس پر بھی وہی عمل کیا اور وہ بھی ذرا سے وقت بعد بغراخان کی طرح بولنے لگا۔

انسان جب اپنے کردار کو گناہوں کے دلفریب رنگوں میں رنگ لیتا ہے تو اسے پہناتز ہوتے دیر نہیں لگتی۔ گناہوں کی محبت اور شراب کی یہی کرشمہ سازی ہے کہ انسان کی روحانی قوت ختم ہو جاتی ہے۔ اس کی شخصیت مرجاتی ہے اور وہ حسین باتوں کے فریب میں جلدی آ جاتا ہے، یہ عمل آج بھی ایسے ہی ہوتا ہے، صدیوں پہلے بھی ایسے ہی ہوتا تھا۔ انسان اور شیطان کی چپقلش، نیکی اور بدی کی یہ کنگش انسانی زندگی میں روزِ اوّل سے ہی شروع ہو گئی تھی۔ شیطان نے انسان کے آگے سجدہ کرنے سے انکار کر دیا تھا۔ خدا نے انرازن سے کہا تھا کہ شیطان کی بات نہ سنا مگر شیطان نے ایسے طلسماتی حربے استعمال کیے کہ انسان نے شیطان کے آگے سجدے شروع کر دیئے۔

اسلام ایک سچا مذہب ہے جس کی بنیاد اخلاقیات پر رکھی گئی ہے۔ مخالف قوتوں نے اسلام کو شکست دینے کے لیے بدی کی قوت استعمال کی۔ بدی میں وہ حس اور کشش پیدا کی جو انسان کی کمزوریوں کی ابھارتی اور روحانی قوت کو کمزور کرتی ہے۔ اسلام کو آتش پرست اور بت پرست سمجھے، یہود و ہنود سمجھے اور انہوں نے اسلام کی اخلاقی قدروں کو توڑ نکال لیا۔ یہودیوں نے اپنی بیٹیاں استعمال کیں، صلیبیوں نے اپنی بیٹیاں استعمال کیں۔ شراب اور زرد جو اہرات کو ہتھیار کے طور پر استعمال کیا۔ نشہ آور اشیاء کا سہارا لیا اور اخلاقیات کے علمبردار اس جال میں آکر ہتھیار ڈالتے چلے گئے۔

بغراخان اور الاستکین کے ذہنوں پر دو بڑی ہی حسین لڑکیوں اور شراب کا پہلے ہی قبضہ ہو چکا تھا۔ روح پر نشہ طاری ہو چکا تھا۔ جسم پر قبضہ مشکل نہ تھا، یہ جوگی اُن شعبہ بازوں میں سے تھا جو تاریخ کے ہر دور میں ساری دنیا میں مشہور رہے ہیں رستے کو بین بجا کر لٹھی کی طرح کھڑا کر دینا ان کا کمال تھا۔ انسانوں کے ہجوم کو پہناتز کرنے میں یہ لوگ ماہر تھے۔ ماں کے ہاتھوں اُس کے دودھ پیتے بچے کو مردا دینا اور ان کے بائیں ہاتھ کا کام تھا۔

پنڈت اسی کو بلالانے کے لیے کہیں چلا گیا تھا۔ وہ دو تھے، پہلے انہوں نے یہ حربے استعمال کیا تھا کہ یہ لڑکیوں کے باپ ہیں۔ لڑکیوں نے دونوں کمانداروں کو اپنے ساتھ چلنے کو کہا لیکن انہوں نے انکار کر دیا۔ اس کے بعد انہوں نے یہ طریقہ اختیار کیا کہ انہیں شعبہ بازی سے اپنا غلام بنا لیا جائے۔

شراب اور لذت پرستی نے پہلے ہی زمین ہموار کر رکھی تھی۔ جوگی نے ان کے ذہنوں کو اپنے قبضے میں لے لیا۔

صبح طلوع ہوئی تو یہ قافلہ مگر کوٹ سے بہت دور نکل گیا تھا۔ بغراخان اور الاستکین مگھوڑوں پر سوار تھے۔ ساتھ دو اونٹ تھے۔ ان کی پالکیوں میں لڑکیاں تھیں اور ایک پنڈت، وہ دونوں آدمی بھی ساتھ تھے جنہیں پنڈت ساتھ لے گیا تھا اور دونوں ہندو عہدیدار بھی ساتھ تھے۔ بغراخان اور الاستکین شہزادوں کی طرح گردنیں تانے ہوئے تھے۔ وہ نُس رہے تھے اور جن کے وہ قیدی تھے انہیں وہ اپنا غلام سمجھے ہوئے تھے۔

قافلہ چلتا رہا، رکتا رہا، بٹرا خان اور اسکین کو کھانے اور دودھ میں کوئی نشہ آور دوائی دی جاتی رہی اور وہ اپنے آپ سے، اپنے مذہب اور اپنے وطن سے بے خبر چلتے چلے گئے۔

اور یہ قافلہ تھائیر پہنچ گیا۔ تھائیر اُس دور میں بہت بڑا مندر تھا۔ مگر کوٹ سے بھی بڑا۔ مورخوں نے لکھا ہے کہ ہندوؤں کے لیے اُس کی حیثیت وہی تھی جو مسلمانوں کے لیے مکہ معظمہ کی تھی۔ اس مندر کے تہہ خانے بھی تھے۔ اس میں غلام گردیش اور اندرونی راستے بھول بھلیوں جیسے تھے۔ وہاں کے بڑے پنڈت کو معلوم تھا کہ غزنی کی فوج کے دو کمانداروں کو نشے کے زیر اثر لایا جا رہا ہے اور اُن کے ہاتھوں محمود غزنوی کو قتل کرایا جائے گا کیونکہ محمود تک اُس کی اپنی فوج کا ہی کوئی آدمی پہنچ سکتا ہے۔

ان دونوں کے لیے مندر کے تہہ خانے میں دو کمرے تیار کیے گئے تھے۔ انہیں کسی محل کے کمرے بنا دیا گیا تھا۔ اندر ایسی خوشبو چھوڑی گئی تھی جو بد ہوشی اور سرور طاری کر دیتی تھی۔ بستر نرم و گداز اور پختوں کے ساتھ رنگین فانوس لٹک رہے تھے۔ یہ دونوں کماندار جب وہاں پہنچے تو ان کا استقبال کرنے والے ان کے آگے جھک گئے اور انہیں اپنے اپنے کمرے میں لے گئے۔ اُن کی خدمت اور دیکھ بھال کے لیے عورتیں آگئیں۔ وہ جوان نہیں تھیں۔

بڑے پنڈت نے انہیں لانے والوں کو الگ کر کے یہ خبر سنائی کہ سلطان محمود غزنی چلا گیا ہے اور اپنی تھوڑی سی فوج مگر کوٹ میں چھوڑ گیا ہے۔ یہ پتہ نہیں چل سکا کہ وہ جلدی واپس آنے کے لیے گیا ہے یا کتنے عرصے بعد واپس آئے گا۔ اس صورت میں ان دونوں آدمیوں کو یہاں رکھنا بڑے پنڈت کی نگاہ میں بیکار تھا۔ ”وہ آئے گا“..... ہندو عہدیداروں نے کہا ”وہ ضرور آئے گا۔ یہ آدمی ہمارے ہاتھ آچکے ہیں، انہیں ہم تیار کر لیتے ہیں۔ یہ ہمارے کام آئیں گے ہم انہیں مسلمانوں کی فوج کے سپہ سالاروں کے قتل کے لیے استعمال کر سکتے ہیں۔“

اُن کے متعلق فیصلہ کیا گیا کہ انہیں یہیں رکھا جائے، اور سلطان محمود کے قتل کے لیے تیار کیا جائے۔ سلطان محمود غزنوی غزنی چلا گیا تھا۔ غزنی کے مغرب میں غور کا پہاڑی علاقہ تھا جس کا حکمران محمد بن سُوری تھا۔ اُس نے دیکھا کہ سلطان محمود ہندوستان میں برسرِ پیکار ہے تو اُس نے دس ہزار نفر کی فوج ساتھ لی، اور غزنی کے قریب خیمر زن ہو گیا۔ اُس نے خیمر گاہ کے ارد گرد خندق کھولی۔ اس دفاع کے علاوہ اس فوج کو قدرت نے بھی دفاع مہیا کر رکھا تھا۔ وہ اس طرح کہ محمد بن سُوری نے ایسی جگہ کمپ کیا تھا جس کے تین طرف پہاڑیاں تھیں۔ صرف ایک طرف تھوڑی سی جگہ خندق نہیں تھی اور اس طرف پہاڑی بھی نہیں تھی۔

اس طرح یہ کمپ قلعے کی طرح ناقابلِ تسخیر ہو گیا تھا۔ اس سے سُوریوں کی فوج یہ فائدہ اٹھاتی تھی کہ اس کے جیش باہر آ کر غزنی کی فوجی چوکیوں پر شیخون مارتے اور اپنے کمپ میں چلے جاتے تھے۔ دوسرے غزنی کی فوج کے ایک دستے نے ایک جیش کا تعاقب کیا اور دشمن کے کمپ تک جا پہنچا۔ آگے خندق تھی، اندر جانے کا جو کھلا راستہ تھا، وہاں سے تیر اندازوں نے تیروں کا منہ برسا دیا، کچھ دیر غزنویوں نے تیروں کا جواب تیروں سے

دیا لیکن خندق آگے نہیں جانے دیتی تھی۔

دوبار ایسے ہی ہوا۔ غزنوی فوج پریشان ہوگئی۔ سُوریوں کے شیخون بڑھنے لگے۔ وہ غزنوی کی جنگی طاقت آہستہ آہستہ کمزور کر رہے تھے۔ موزوں وقت پر انہیں غزنی پر حملہ کرنا تھا۔ غزنی والوں نے سلطان محمود کو خبردار کر دینا مناسب سمجھا، یہ خطرہ بھی تھا کہ سلطان محمود کے دوسرے مسلمان دشمن سُوریوں کی مدد کے لیے آسکتے تھے۔ سلطان محمود کو یہ اطلاع اُس وقت ملی جب وہ نگرکوٹ کا محاصرہ کیے ہوئے تھا۔ اس اطلاع پر وہ چکر اگیا تھا۔ اسی غصے میں اُس نے نگرکوٹ پر یلغار کا حکم دے دیا۔ یہ یلغار اتنی دلیرانہ اور اتنی ہیبت ناک تھی کہ قلعے والوں نے مقابلہ ترک کر دیا اور ہتھیار ڈال دیئے۔ مندر کا صفایا کر کے بچوں کو اوپر سے نیچے پھینک کر اُس نے فوج کو یوں تقسیم کیا کہ ایک حصہ اپنے ساتھ غزنی جانے کے لیے الگ کیا اور دوسرا نگرکوٹ میں رہنے دیا۔

اُس کا فوج بہت تیز ہوا کرتا تھا۔ اُس وقت کے دفاع نگار لکھتے ہیں کہ غزنی کو کوچ کے دوران سلطان محمود جتنا غصے میں تھا، اتنا غصے میں اسے کبھی نہیں دیکھا گیا تھا۔ اُس نے دشمن کے عوام کو کبھی پریشان نہیں کیا تھا۔ اُس کی لڑائی فوجوں کے ساتھ ہوتی تھی۔ اپنے حریفوں کے لیے وہ سراپا قہر تھا مگر اب کے غزنی کو جاتے ہوئے اُس نے اپنی فوج کو یہ حکم دیا کہ بڑا دکھ بہت کم ہوں گے اس لیے سوار اپنے گھوڑوں کو کھیتوں میں سے گزاریں تاکہ گھوڑے چلتے چلتے فصل کھاتے چلیں۔ ہاتھیوں، اونٹوں اور بیل گاڑیوں کے بیلوں کے لیے بھی یہی حکم دیا گیا۔ پیادہ فوج کو حکم دیا گیا کہ راستے میں کوئی بھی بڑا گاؤں آئے، اُس کے لوگوں سے کہیں کہ تنور جلائیں، آنا گوندھیں اور روٹیاں پکا دیں۔

مورخ لکھتے ہیں کہ محمود غزنوی کی فوج جس راستے سے گزری، فصلوں کا صفایا کرتی گئی۔ راستے میں آنے والے دیہات میں اناج نہ رہا۔ دودھ اور مکھن نہ رہا، بعض جگہوں پر فوج نے مویشی ذبح کیے اور کھا گئے۔ صرف غطسی ایک مورخ ہے جس نے سلطان محمود کے ان احکام کی وضاحت کی ہے۔ اُس نے لکھا ہے کہ سلطان کو سُوریوں پر بھی غصہ تھا لیکن زیادہ تر غصہ پنجاب کے راجہ انندپال پر تھا کیونکہ وہ باجگزار ہوتے ہوئے ہندوستان کی ریاستوں کی فوجیں اکٹھی کر کے انہیں متحدہ کمان میں لے لیتا اور غزنی پر حملے کے منصوبے بناتا رہتا تھا۔ چنانچہ سلطان محمود نے انندپال کو ڈرانے کے لیے یہ حکم دیا تھا کہ پنجاب میں گزرتے ہوئے اس میں کچھ بھی نہ چھوڑا جائے۔

سُوریوں کی توقع کے خلاف سلطان محمود بہت جلدی غزنی پہنچ گیا۔ اُس نے اپنا ایلچی محمد بن سُوری کے پاس اس پیغام کے ساتھ بھیجا کہ اپنی قوم سے بے وفائی کرنے والوں کا انجام اچھا نہیں ہوا کرتا۔ سلطنتِ اسلامیہ کو ریاستوں میں تقسیم کر کے حکمران بننے والوں کے نیچے سے تخت ہی نہیں زمین بھی نکل جایا کرتی ہے۔ قوم کو دھوکے میں رکھ کر لوگوں کو قوم سے الگ کرنا اور لڑانا ایسا گناہ ہے جس کی سزا خدا دنیا میں دیتا ہے۔ لوگوں کو دھوکہ دینے کے لیے ہاتھ میں قرآن لے کر تخت پر بیٹھنے والوں کے لیے اُن کے اپنے محلِ جنم بن جایا کرتے ہیں... اگر اپنی دنیا اور اپنی عاقبت سنوارنا چاہتے ہو تو میرا ساتھ دو۔ میرے ساتھ ہندوستان چلو، وہاں محمد بن قاسم کی سرزمین

بت خانہ بن گئی ہے۔ آؤ، وہاں چل کر مسجدوں کو آباد کرتے اور انسانوں کو حصرًا مستقیم دکھاتے ہیں۔

سلطان محمود نے پیغام لکھا کہ میں تمہارے آگے درخواست پیش نہیں کر رہا۔ ایمان فروشی تمہیں جس انجام تک پہنچائے گی، میں تمہیں وہ انجام دکھا رہا ہوں۔ حکمرانی کا نشہ تمہیں اُس پستی میں پھینکے گا جہاں تاریخ رہتی دنیا تک تم پر لعنت بھیجتی رہے گی۔

میں تمہیں دردوں کی مہلت دیتا ہوں۔ میرے پاس آجانا چاہو تو بھائیوں کی طرح آ جاؤ۔ یہ پسند نہیں

تو اپنی فوج واپس لے جاؤ۔

اچھی جب محمد بن سوری کے پاس پہنچا تو اُس نے رعونت سے پیغام اچھی کے ہاتھ سے جھینٹا اور بولا

..... ”صلح کا پیغام لائے ہو؟ اچھی خاموش کھڑا رہا۔

محمد بن سوری نے پیغام پڑھا اور تہہ لگا کر بولا ”کیا تمہارے سلطان نے مجھے بھی اندھا پال اور بچی رائے سمجھ لیا ہے؟ جاؤ، اُس بد صورت سے کہو کہ محمد بن سوری تمہارے کہنے سے نہیں جائے گا، ہمت ہے تو خود آؤ، ہم جانے کے لیے نہیں آئے“ اُس نے گرج کر کہا: ”جاؤ، اور اُس غلام بن غلام سے کہو کہ آ جاؤ اور غزنی کی سلطنت طشتری پر رکھ کر لانا۔“

سلطان محمود غزنوی کو ان لوگوں سے ایسے ہی جواب کی توقع تھی۔ غور کے یہ لوگ جنگجو کم اور لیرے زیادہ تھے۔ سلطان محمود غزنوی کے والد سلطان بکتکین کے ذور میں بھی وہ جنگی پیمانے پر غزنی کے علاقے میں لوٹ مار کرتے رہتے تھے۔ اب سلطان محمود انہیں فیصلہ کن شکست دینے کا تہیہ کر چکا تھا۔ یہ پہلی بار تھی کہ سوری دس ہزار فوج لے کر آیا اور غزنی کی سرحد کے اندر خیمہ زن ہو گیا تھا۔ سلطان محمود نے اپنے دو جرنیلوں التین تاش اور ارسلان جازب سے کہا کہ وہ سوری خاندان کو ہمیشہ کے لیے ختم کرنے کے لیے تیار ہو جائیں۔

سلطان محمود نے بھیس بدلا اور سوریوں کا کیمپ دیکھنے چلا گیا۔ اُس نے دل ہی دل میں سوریوں کے دفاعی انتظامات کی تعریف کی اور سوچنے لگا کہ وہ ان کے اسی کیمپ کو ان کا قبرستان کس طرح بنا سکتا ہے لیکن اُسے یہ کام آسان نظر نہیں آتا تھا۔ حضور کے مقام پر سلطان نے اپنے دستوں کو بالکل اسی طرح کیمپ میں رکھا اور ارد گرد خندق کھدوائی تھی۔ دشمن کی تیس ہزار نفری نے کیمپ پر حملہ بولا تھا تو نقصان دشمن کا ہی ہوا تھا۔ سوریوں کا اسی قسم کا دفاع دیکھ کر سلطان محمود پریشان ہو گیا۔ واپس آ کر اُس نے اپنے سالاروں کو تفصیل سے بتایا کہ دشمن خندق کے پیچھے ہے جہاں سے اُسے نکالنا آسان نہیں ہوگا۔

رات مہر سوچ بچار ہوتی رہی اور رات کو ہی سلطان محمود نے فوج کو پشتہدی کا حکم دے دیا۔ فوج کو دشمن کے کیمپ سے کچھ دور تیراری کی حالت میں رُکنے کو کہا۔ علی الصبح سلطان خود بھی روانہ ہو گیا اور جاتے ہی اُس نے حملے کا حکم دے دیا۔ سوری تیر اندازوں نے غزنی کی فوج کو قریب نہ آنے دیا۔ سلطان محمود نے اُس جگہ پر ہلے بولنے کا حکم دیا جہاں خندق نہیں تھی۔ یہ کیمپ کے اندر باہر آنے جانے کا فراخ راستہ تھا مگر سوریوں نے باہر آ کر آسنے سامنے کا معرکہ ایسے قہر سے لڑا کہ غزنویوں کے پاؤں اکھڑنے لگے۔

سُورِی آگے آتے، لڑے اور پیچھے ہٹ کر کمپ میں چلے جاتے۔ اُن پر کسی اور طرف سے حملہ نہیں کیا جاسکتا تھا کیونکہ ہر طرف پہاڑیاں بھی تھیں اور خندق بھی۔ سر پہر کے وقت سلطان محمود نے اپنے دونوں سالاروں کو ایک اور چال بتائی اور اس کے مطابق خود بلکہ بولا۔ محمد بن سُورِی نے دیکھ لیا کہ سلطان خود آ رہا ہے۔ اُس وقت تک غزنی کی فوج کا بہت نقصان ہو چکا تھا جس سے سُورِیوں کے حوصلے بلند ہو گئے تھے۔ محمد بن سُورِی نے سلطان محمود پر دھاکا بٹھانے کے لیے اُس کا بلکہ روکنے کو زیادہ نفرتی کے دود سے باہر بھیج دیئے۔

تصادم خونریز تھا۔ سلطان محمود آہستہ آہستہ پیچھے ہٹنے لگا۔ تھوڑی دیر بعد اُس نے ایسا حکم دیا جس نے اُس کے دستوں کو حیران کر دیا۔ سلطان نے چلا کر کہا..... ”بھاگو، در نہ سُورِی کسی کو زندہ نہیں چھوڑیں گے“..... اور وہ پیچھے کو بھاگ اُٹھا۔

اُس کی صفوں سے کئی اور آوازیں سنائی دیں..... ”بھاگو، سُورِی آ رہے ہیں بھاگو“..... یہ آوازیں سُورِیوں نے بھی سنیں، محمد بن سُورِی دیکھ رہا تھا۔ اُس نے حکم دیا..... ”تعاقب کرو، انہیں غزنی تک نہ پہنچنے دو“..... اور اُس نے یہ حکم بھی دیا..... ”سلطان محمود کو زندہ میرے سامنے لاؤ..... غزنی کی اینٹ سے اینٹ بجا دو۔“

سُورِی لشکرِ تعاقب میں نکل پڑا۔ کمپ خالی ہو گیا، کم و بیش تین میل دُور جا کر سلطان محمود نے پسائی روک دی اور دستوں کو جو پہلے دی ہوئی ہدایت کے مطابق ترتیب اور تنظیم سے بھاگ رہے تھے، پیچھے مڑنے کا حکم دیا۔ کمانڈروں کا آسنے سامنے کا مقابلہ کیا۔ سالار التین تاش اور سالار ارسلان جازب اس چال کے منتظر تھے۔ ان میں سے ایک نے سُورِیوں کے کمپ کا راستہ روک لیا، اور دوسرے نے پہلو سے حملہ کر دیا۔ مورخ عطی نے لکھا ہے..... ”سیدھے سادے سُورِی سلطان محمود جیسے شاطر جنرل کے پھندے میں آ گئے اور اب جو لڑائی ہو رہی تھی یہ غزنی کی فوج کے ہاتھوں سُورِی فوج کا قتل عام تھا۔“

سورج غروب ہونے سے پہلے سُورِیوں کا سورج ہمیشہ کے لیے غروب ہو گیا۔ محمد بن سُورِی بھاگ نہ سکا۔ اُسے ایک کھڈ میں سے پکڑا گیا جہاں وہ اپنے دو درباریوں کے ساتھ چھپا بیٹھا تھا۔ ان تینوں کو سلطان محمود کے خیمے میں پیش کیا گیا۔

”محمد!“..... سلطان محمود نے کہا..... ”میں نے پرسوں جو تمہیں لکھا تھا وہ آج ایک حقیقت بن کر تمہارے سامنے آ گیا ہے۔ تمہیں شکست دے کر مجھے خوشی نہیں ہوئی۔ آج جن دونوں فوجوں کا خون بہہ گیا ہے، انہیں کسی اور مقصد کے لیے لڑنا تھا۔ خدا کا یہ قانون میری سمجھ سے بالا ہے کہ گناہگار حکمرانوں کی سزا بے گناہ رعایا کو بھی ملتی ہے۔“

سلطان محمود بول رہا تھا کہ محمد بن سُورِی کا پہلے سر ڈولا، پھر وہ گھٹنوں کے بل گرا اور لڑھک گیا۔ اسے سنبھالنے لگے تو دیکھا کہ اُس کی آنکھیں پتھرائی ہوئی تھیں..... وہ مر گیا تھا۔ اُس کے ساتھ جو درباری تھے، انہوں نے بتایا کہ محمد بن سُورِی نے جو انگوٹھی پہن رکھی ہے، اس میں زہر پیلا ہیرا تھا۔ اُس نے جب دیکھا کہ فوج ماری گئی ہے اور اُس کے اپنے نکل بھاگنے کی کوئی صورت نہیں رہی تو ہمیں ساتھ لے کر یہ ایک کھڈ میں اتر گیا۔

تھوڑی دیر بعد اُس نے انگلی سے ہیرا نکالا اور ننگل لیا اور فوراً بعد اُسے چڑنے والے پہنچ گئے۔

یہ معرکہ ۱۰۱۰ء (۴۰۱ ہجری) کے موسم گرما میں لڑا گیا۔

سلطان محمود غزنوی کو ہندوستان سے آئے چھ سات مہینے گزر گئے تھے۔ اُسے اطلاعات مل چکی تھیں کہ دہلی سے تیس چالیس میل مغرب کی طرف تھا پیر میں بہت بڑا مندر ہے جس میں بہت سے بت ہیں۔ ان میں ایک بت جب سومانام کا ہے جس کے متعلق ہندوؤں کا عقیدہ ہے کہ یہ انسان کی پیدائش کے ساتھ ہی وجود میں آیا تھا اور اولین انسانوں نے اسی کی پرستش کی تھی..... بعض مؤرخوں نے اسے چکر سوامی کہا ہے اور یہ بھی کہ یہ دشمن و یوتا کا بت تھا۔ اُسے اس قدر مقدس سمجھا جاتا تھا کہ ڈور ڈور سے ہندو اس کی پوجا کرنے کے لیے آتے اور وہی درجہ حاصل کرتے جو مسلمانوں میں حاجیوں کو حاصل ہوتا ہے۔

سلطان محمود ایک تو اپنے عقیدے کے زیر اثر تھا پیر کے مندر کو تباہ کرنا چاہتا تھا، دوسرے اس لیے اُس نے فوراً کوچ کا حکم دے دیا تھا کہ اُسے معلوم تھا کہ ہندوستان کے راجے مہاراجے ابھی حضرو کی جنگ اور ہمرکوٹ کی لڑائی کے سنبھلے نہیں ہوں گے۔ اُسے اپنے جاسوسوں نے بتایا تھا کہ ہندوستانی ریاستوں کی فوجوں پر غزنی کی فوج کی دہشت طاری ہے اور اُن کے حوصلے پست ہیں۔ حوصلے پست ہونے کی ایک وجہ یہ بھی تھی کہ ان کے خداؤں کے بت توڑ دیئے گئے تھے اور مسلمان فوجی اُن کے سامنے گائے زبک کر کے کھاتے رہتے تھے۔ گائے ہندوؤں کی گاؤ ماتا تھی۔

جاسوسوں نے یہ اطلاعات غزنی پہنچا دی تھیں کہ ہندوستانی فوج کا ہی نہیں پوری قوم کا حوصلہ پست ہو چکا ہے۔ ہندوؤں کی یہ حالت کہ گھٹائیں گرجتی اور چمکتی ہیں تو لوگ مندروں کو دوڑ پڑتے ہیں یا اپنے گھروں میں رکھے ہوئے بچوں اور مورتیوں کے آگے ہاتھ جوڑ کر بیٹھ جاتے اور رو رو کر ان سے رحم مانگتے اور گناہوں سے توبہ کرتے ہیں۔

یہ صورت حال سلطان محمود کے لیے موزوں تھی۔ اُس نے پشاور پہنچ کر ہندوستان کو دو قاصد اور ایک ایلچی دوڑا دیا۔ ایک بھیرہ اور ملتان پیغام لے کر گیا اور دوسرا نگرکوٹ وہاں کے سالاروں کو (جن کے رتبے آج کے گورنروں جیسے تھے) یہ پیغام دیا گیا تھا کہ وہ فوج کا کچھ حصہ بالکل تیاری کی حالت میں رکھیں، پیغام میں انہیں یہ بھی بتا دیا گیا کہ تھا پیر پر حملہ کیا جا رہا ہے۔

ایلچی کو پنجاب کے راجہ انندپال کے پاس اس پیغام کے ساتھ بھیجا گیا کہ سلطان محمود کی فوج پنجاب میں سے گزرے گی۔ معاہدے کے مطابق راجہ انندپال کا یہ فرض ہے کہ وہ ایسا انتظام کرے کہ غزنی کی فوج بحفاظت گزر جائے اور اس کے راستے میں نہ کوئی رکاوٹ ہو نہ کوئی مزاحمت اور یہ بھی کہ انندپال اب دوسری ریاستوں کی فوج کو اکٹھا کر کے متحدہ فوج نہ بنائے۔ اگر اُس نے ایسا کیا تو یہ سمجھا جائے گا کہ راجہ نے معاہدہ توڑ دیا ہے اور پھر سلطان کو حق پہنچتا ہے کہ وہ پہلے لاہور اور پھر پنجاب کے دوسرے دارالحکومت ٹھنڈہ پر حملہ کر کے دونوں شہریوں کی اینٹ سے اینٹ بجا دے۔

راجہ جے پال نے اپنے ایک بھائی (جس کا نام تاریخ میں نہیں ملتا) کی زیر کمان دو ہزار سوار سلطان محمود غزنوی کے استقبال کے لیے بھیجے اور ساتھ (قاسم فرشتہ کی تحریر کے مطابق) یہ پیغام بھیجا: ”یہ میرا بھائی ہے اور میرا سفیر بھی، اسے میں آپ کی خدمت میں اس درخواست کے ساتھ بھیج رہا ہوں کہ تھانیر ہماری سب سے بڑی اور سب سے زیادہ مقدس عبادت گاہ ہے۔ اگر یہ فرض آپ پر آپ کے مذہب کی طرف سے عائد ہوتا ہے کہ دوسروں کے مذہب کو ختم کریں تو آپ نگرکوٹ کی تباہی سے اپنا یہ فرض پورا کر چکے ہیں۔ میں درخواست کرتا ہوں کہ آپ تھانیر کے متعلق اپنے ارادے بدل دیں۔ میں اس کے عوض سالانہ خراج دیا کروں گا یہاں تک آنے میں آپ کی فوج پر جو خرچ ہوا اور واپس جانے کا جو خرچ ہوگا، وہ میں ادا کروں گا۔ اس کے علاوہ میں آپ کو پچاس ہاتھی اور کچھ بیش قیمت ہیرے جو ہرات بھی پیش کروں گا۔“

قاسم فرشتہ نے لکھا ہے کہ سلطان محمود نے اس پیغام کا یہ جواب دیا..... ”میرے لیے خدا اور رسول صلی اللہ علیہ وسلم کا حکم ہے کہ جہاں کہیں بت ہو وہاں جاؤں اور بتوں کو تباہ کروں، میرے رسول صلی اللہ علیہ وسلم کا نظریہ ہے کہ خدا اس کا اجرا گلے جہان میں دے گا، میں آپ سے بت نہ توڑنے کا انعام قبول نہیں کر سکتا۔ میرے پاس کوئی جواز نہیں کہ تھانیر کا بت خانہ نہ توڑوں۔“

کسی مورخ نے یہ نہیں بتایا کہ راجہ انند پال کو کس طرح پتہ چلا تھا کہ سلطان محمود تھانیر جا رہا ہے۔ البتہ ان واقعات پر سب سے متفق ہیں کہ راجہ انند پال کے جواب میں سلطان نے اس کی پیش کش اور درخواست قبول نہ کی اور راجہ انند پال نے دی، اجیر، کالجور اور قنوج کے مہاراجوں کی طرف قاصد بھیج دیئے کہ غزنی کا سلطان محمود ہماری طرف سے کسی اشتعال کے بغیر ہندوستان میں داخل ہو گیا ہے اور اس کا ارادہ تھانیر کے دشمنوں کو تباہ کرنے کا ہے۔

تھانیر میں سلطان محمود غزنوی کے قتل کا انتظام ہو چکا تھا۔

۱۰۱۱ء (۴۰۲ ہجری) کا سال تھا۔ سلطان کو نگرکوٹ سے گئے ابھی ایک سال نہیں گزرا تھا۔ اُس کے دو کماندار بغرا خان اور اسکینین جولاپتہ ہو گئے تھے، ان کے گھروں کو یہ اطلاع دے دی گئی تھی کہ اُن کے مارے جانے کی کوئی شہادت نہیں ملی اس لیے یہ یقین ہے کہ وہ ہندوستانی فوج کے قیدی ہیں۔

وہ قیدی نہیں شہزادے تھے۔ اس عرصے میں اُن کی تو جیسے رو میں بھی بدلی جا چکی تھیں۔ انہیں جب کوئی نشہ آور چیز اور پھانا ناز کر کے تھانیر لایا گیا تھا تو دونوں کو الگ الگ کمرے دیئے گئے تھے اور اُن کی خدمت کے لیے عورتیں مقرر کی گئی تھیں۔ وہ آئے اُن دو جوان اور بے حد خوبصورت لڑکیوں کے ساتھ تھے جو انہیں نگرکوٹ کے ایک گاؤں میں ملی تھیں۔ تھانیر میں وہ اُن سے جدا کر دی گئی تھیں۔

بغرا خان کے زخم اور چوٹیں ٹھیک ہو گئیں اور وہ بھاگنے دوڑنے کے قابل ہو گیا۔ اسکینین اور وہ مل بیٹھے اور گپ شپ لگاتے تھے۔ اپنے میزبانوں کے ساتھ صرف بغرا خان بات کرتا تھا کیونکہ یہاں کی زبان وہی سمجھتا تھا۔ دونوں نے تین چار دن خاموشی اختیار کیے رکھی۔ آخر اسکینین نے بغرا خان سے کہا کہ وہ لڑکیاں

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کہاں ہیں۔ اگر وہ مل جائیں تو وہ یہاں رہیں گے ورنہ اپنی فوج میں چلے جائیں گے۔

ایک روز بغرا خان نے اپنے ایک میزبان سے پوچھا کہ وہ لڑکیاں کہاں چلی گئی ہیں۔ یہ میزبان وہی تھا جو درویش یا جوگی کے بہروپ میں انہیں پہنانا نر کر کے لایا تھا۔ یہاں وہ اصلی روپ میں تھا۔ اُس کے چہرے پر داڑھی نہیں تھی اور اس کی آواز بھی بناوٹی نہیں تھی۔

”تم دیویوں کو اپنے پاس بلانا چاہتے“..... اس آدمی نے کہا..... ”وہ انسان نہیں تم چونکہ مگر کوٹ کے مندر کے بت توڑنے والوں میں نہیں تھے اور تم زخمی ہو گئے تھے، اس لیے یہ دیویاں انسانوں کے روپ میں تمہارے پاس پہنچ گئیں اور انہوں نے تمہاری تیمارداری کی، وہ تمہارے ساتھ انسانوں کی طرح باتیں کرتی رہیں....“

”تم نے اُن سے پیار مانگا تو انہوں نے تم سے پیار بھی کیا لیکن انہوں نے تمہیں بدی کی طرف نہیں جانے دیا، تم نے بُری نیت ظاہر کی تو انہوں نے ہنس کھیل کر تمہارے دل سے بُرے خیال نکال دیئے، یہ اُن کا حکم تھا کہ تم دونوں کو فوج کی اتنی سخت زندگی سے جنگ وجدل اور قتل و غارت سے نکال کر شاہانہ زندگی میں رکھا جائے۔“

”نہیں“..... بغرا خان نے کہا..... ”یہ غلط ہے، وہ ہر لحاظ سے انسان تھیں۔“

”وہ انسان نہیں تھیں“..... اس آدمی نے بغرا خان کی آنکھوں میں آنکھیں ڈال دیں اور عجیب سے لہجے میں کہنے لگا..... ”وہ انسان نہیں تھیں، تم اُن کے پجاری ہو، تمہاری رُوح اُن کے قبضے میں ہے۔“

”ہاں“..... بغرا خان نے خوابناک آواز میں کہا..... ”میں اُن کا پجاری ہوں.... میری رُوح اُن کے قبضے میں ہے۔“

بغرا خان کے ذہن پر یہ شعبدہ باز قابض ہو چکا تھا۔ اب وہ عامل تھا اور بغرا خان کا ذہن پہلے ہی اُس کے اپنے قبضے سے نکل چکا تھا۔ یہ شراب کا اثر تھا جو وہ اسلٹکین خود ہی پینے لگے تھے اور یہ اُس نشہ آور دوائی کا بھی اثر تھا جو ان دونوں کو شراب میں اور کھانے میں کھلائی جاتی تھی۔

اسلٹکین کو دوسرے شعبدہ باز نے اپنے زیر اثر لے رکھا تھا۔ اُن کی خدمت اور دیکھ بھال شہزادوں کی طرح ہوتی تھی۔ وہ جدر سے گزرتے تھے، لوگ رُکتے اور اُن کے آگے جھک جاتے تھے۔

دو تین مہینے ان پر یہی عمل جاری رہا، جب یقین ہو گیا کہ اُن کے ذہن اُن کے اپنے قبضے سے پوری طرح نکل گئے ہیں تو انہیں ایک رات کہا گیا کہ انہیں اُن کی دیویوں نے بلایا ہے۔ دونوں کو مندر کے باغ میں لے جایا گیا۔ رات کی تاریکی تھی۔ باغ خوشنما تھا۔ انہیں ایک مندر پر بٹھا دیا گیا، قدیلیں جل رہی تھیں۔ اُن کے سامنے پندرہ بیس قدم دور دونوں کرے رکھے تھے۔ ان پر چنگدار کپڑے لپٹے ہوئے تھے۔ قدیلوں کی روشنی میں یہ ستاروں کی طرح چمکتے تھے۔

ستار کے تار جھنجنھانے لگے اور دھیما دھیما اور وجد آفریں راگ الاپنے لگے۔ ماحول پُراسرار سا ہو گیا۔ ہنسی کی لہے سنائی دینے لگی۔ ہنسی اور ستار کی سنگت نے طلسم طاری کر دیا اور اس طلسم میں دونوں لڑکیاں نمودار ہوئیں۔ کوئی نہ دیکھ سکا کہ وہ پھولدار پودوں کے پیچھے سے نکلیں یا درختوں کے پیچھے سے۔ ان کے لباس

اتنے باریک کپڑے کے تھے جن میں سے اُن کے جسم نظر آتے تھے۔ اُن کے سروں پر اوڑھنیاں نہیں تھیں۔ اوڑھنیاں اُن کے بال ہی تھے جو اُن کے شانوں پر اور کچھ آگے سینے پر بکھرے ہوئے تھے۔ ہوا سے اُن میں لہریں اٹھتی تھیں۔

وہ جو نبی نمودار ہوئیں، سب نے ہاتھ جوڑ دیئے اور سجدے میں چلے گئے بغیرا خان اور السکین نے نہ ہاتھ جوڑے نہ سجدہ کیا۔ وہ مہبوت ہو کر دیکھتے رہے۔ لڑکیاں نہایت آہستہ آہستہ چل رہی تھیں کہ اُن کے قدم اٹھتے نظر نہیں آتے تھے، سب سجدے سے اُٹھے۔ لڑکیاں نوکروں کے پاس رک گئیں۔ انہوں نے بازو آگے کر کے ہاتھ پھیلا دیئے اور ایک لڑکی ایک نوکرے میں اور دوسری دوسرے نوکرے میں کھڑی ہو گئی۔ وہ کھٹنوں تک نوکروں میں چھپ گئیں، پھر وہ آہستہ آہستہ اس میں بیٹھنے لگیں اور نوکروں میں غائب ہو گئیں۔

بڑے پنڈت نے بغیرا خان اور السکین سے کہا کہ جاؤ اور نوکروں میں دیکھو۔ دونوں آہستہ آہستہ آگے بڑھے۔ وہ مسرور تھے۔ نوکروں سے تین چار قدم دور تھے کہ نوکروں میں سے ایک ایک کبوتر اڑا اور رات کی تاریکی میں غائب ہو گیا۔ دونوں کمانداروں نے نوکروں میں جا کر دیکھا، نوکرے خالی تھے۔

”وہ دیویاں ہیں“..... ایک پنڈت نے آگے بڑھ کر انہیں کہا..... ”صرف تمہارے لیے زندہ روپ میں آئی تھیں، انہوں نے تم پر خاص کرم کیا ہے کہ آج ہم سب تمہارے غلام ہیں اور تم ہمارے بادشاہ ہو، یاد کرو تم کیا تھے، کہاں تھے، تمہاری زندگی کیا تھی، دیویوں نے ہمیں اشارہ دیا ہے کہ تمہارے لیے اپنے جیسی دولڑکیاں بھیج دیں گی۔“

”کیا یہ ہمیں بھی نظر آئیں گی؟“..... بغیرا خان نے پوچھا۔

”دیویاں دیوتا ہماری خواہشوں کے غلام نہیں ہوتے“..... انہیں پنڈت نے کہا..... ”تم پر یہ دونوں اس لیے خوش ہوئی تھیں کہ تم نے نگر کوٹ کے بٹوں کی توہین نہیں کی تھی اور تم بٹوں کی توہین کرنے والے سلطان کی فوج لے الگ ہو گئے تھے.... یہ دیویاں بت نہیں ہیں، دیکھنے میں پتھر ہیں۔ ہم تمہیں اُن کا یہ روپ بھی دکھائیں گے۔“

وہ جب اپنے کمرے میں آئے تو السکین نے بغیرا خان سے کہا..... ”ہمیں بتایا جاتا رہا ہے کہ ان لوگوں کا مذہب باطل ہے اور یہ بٹوں کی عبادت کرتے ہیں، ان کا تعلق براہ راست عالم غیب سے معلوم ہوتا ہے.... ہم کس کی عبادت کرتے ہیں؟“

ان دونوں کے ذہنوں میں شکوک پیدا ہو گئے تھے۔ وہ اُسے معبود سمجھنے لگے تھے جسے وہ دیکھ سکیں، جو انہیں مسکور کر دے جو اتنا حسین ہو کہ اُن کے جذبات میں الجھل مچا دے۔ انسان گمراہ وہیں سے ہوتا ہے جہاں وہ جسم اور روح کا رشتہ توڑ کر صرف جسم بن جاتا ہے اور وہ اُسی چیز کو برحق سمجھتا جو اُس کی جسمانی ضرورت پوری کرے اور اُسے جسمانی لذت مہیا کرے۔ ایسے ہی انسان شعبدہ بازی کو معجزہ کہتے اور جذباتی اور دلفریب باتوں سے مسکور ہو جاتے ہیں۔ انسان جس قدر مادیت پرست اور جس قدر کم فہم ہوتا ہے، اتنی ہی جلدی مسکور ہوتا ہے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جس دور میں انسان پناہنم سے واقف نہیں تھا، وہ اس وقت بھی پناہناز ہو کر رہتا تھا۔

”معلوم ہوتا ہے کہ ان کے ملک میں جاودگرمی نہیں ہے“..... پنڈت نے اپنے شعبہ ہازوں سے کہا..... ”ورنہ یہ دونوں اتنے حیران نہ ہوتے۔ ہمارے ہاں کسی کو ٹوکڑے میں کھڑا کر کے غائب کر دینا معمولی سی قسم کی شعبہ بازی ہے.... انہیں کچھ اور کرب دکھاؤ، میں اب قائل ہوتا جا رہا ہوں کہ انہیں ہم استعمال کر سکیں گے، اگر ان کے ہاتھوں سلطان محمود کو قتل نہ کرایا جاسکا تو نگر کوٹ کے سالار اور دوسرے اہم آدمیوں کو قتل کرایا جاسکتا ہے۔“

”شعبہ بازی کے ساتھ بوٹی نے بھی خوب اثر دکھایا ہے“..... اس فن کے ماہر نے کہا..... ”انہیں اب یہ لڑکیاں جنوں کے روپ میں دکھا دو۔“

اور ایک رات انہیں یہ بت بھی دکھائی گئی، مندر کی عبادت گاہ میں دو چہترے تھے جن پر پھولدار کپڑے بچھے ہوئے تھے۔ ان پر لوباؤں چل رہا تھا جس کا دھواں ٹیڑھی میڑھی لکیروں کی طرح اوپر اٹھ رہا تھا اور جنوں کے گرد لپٹ لپٹ جاتا تھا۔ روشنی جنوں کے پیچھے اور نیچے رکھی گئی تھی۔ بت پہچانے جاتے تھے..... یہ وہی دلزکیاں تھیں۔ مادر زاد برہنہ چہتروں پر کھڑی تھیں۔ بے جان بت لگتی تھیں۔ اُن کی آنکھیں بند تھیں۔ پنڈت نے سب سے کہا کہ ماتھے رگڑو، سب نے ماتھے فرش سے لگا دیئے۔ بُراخان اور اسکین بھی سجدے میں چلے گئے۔

اُس رات کے بعد اُن کی اصلیت اور اُن کی قومیت ختم ہو گئی۔ اُن کی ہر ایک جسمانی ضرورت پوری کرنے کا انتظام کر دیا گیا۔ سحر کا عمل بھی جاری رہا، شعبہ بازی بھی ہوتی رہی اور جب اُن کے متعلق یقین ہو گیا کہ اب اصلیت اور حقیقت کی طرف اُن کی واپسی کا خطرہ ختم ہو گیا ہے تو مندر کے شعبہ بازوں نے اُن کے دماغوں میں سلطان محمود کے خلاف زہر بھرنا شروع کر دیا۔

”وہ یہاں سے خوبصورت لڑکیاں اور زرو جوہرات لُوٹنے آیا کرتا ہے“..... اُن کے ذہن میں ڈالا جانے لگا..... ”کیا تم ان جنوں کی توہین کر دو گے جو تم نے دیکھے ہیں؟ جن دیویوں نے تمہاری کاپلاٹ دی ہے، کیا تم انہیں توڑ چھوڑ سکو گے؟ اب تمہارے لیے یہ خطرہ پیدا ہو گیا ہے کہ سلطان محمود اگر یہاں آ گیا تو اُس نے ان جنوں کو توڑا تو اُس کے ساتھ ہی تم دونوں کے جسم اپنے آپ ہی کٹنے لگیں گے۔ جنوں کا ایک بازو ٹوٹے گا تو تمہارے جسموں سے ایک ایک بازو الگ ہو جائے گا۔ دیویاں مرانہیں کرتیں، تم بھی نہیں مرو گے مگر تمہارے جسم کوڑھی اور اپناج ہو جائیں گے اور تم ویرانوں میں پڑے تڑپتے رہو گے۔“

”کیا سلطان محمود یہاں بھی آئے گا؟“..... بُراخان نے پوچھا۔

”شاید آجائے۔“

”آئے دو“..... بُراخان نے کہا..... ”وہ زندہ واپس نہیں جائے گا۔“

چار پانچ مہینوں بعد اُن میں یہ تبدیلی آئی جیسے وہ کسی سحر یا شعبہ کے یا کسی نئے کے زیر اثر نہیں بلکہ

اُن کی باتیں اور ان کی حرکتیں شعوری معلوم ہوتی ہیں۔ وہ اب یوں نہیں چلتے تھے جیسے خواب میں چل رہے ہوں اور وہ یوں نہیں بولتے تھے جیسے نیند میں بول رہے ہوں۔ وہ اب مندر سے باہر بھی جاتے تھے اور نارمل انسانوں کی طرح گھومتے پھرتے تھے۔

ایک روز دونوں باہر ایک باغ میں سیر کو گئے۔ انہیں آواز سنائی دی..... ”الستکین۔“ انہوں نے چونک کر دیکھا۔ ایک جوگی جو ہندو لگتا تھا، اُن کی طرف آ رہا تھا۔ اُس کے ماتھے پر رنگ سے ”اوم“ لکھا ہوا تھا۔ اُس کے سر پر ہندوؤں کی خلیا تھی۔ اس نے قریب آ کر غزنی کی زبان میں کہا..... ”تمہارے متعلق ہمیں بتانا نہیں گیا، کب آئے ہو؟ کہاں سے آئے ہو؟“

”اود!“..... الستکین نے حیرت سے کہا..... ”تم عبید ہو؟“ وہ ایک دوسرے کو جانتے تھے۔ کبھی ایک ہی دستے میں تھے۔ عبید کو جاسوسی کے لیے منتخب کر لیا گیا تھا۔ وہ ماہر اور ذہین چھاپہ مار تھا۔ وہ بغرا خان کو نہیں جانتا تھا۔ الستکین نے اس کو بتایا کہ بغرا خان کون ہے مگر یہ نہ بتایا کہ وہ کس طرح یہاں آئے ہیں۔ عبید یہی سمجھتا رہا کہ یہ دونوں جاسوسی کے لیے آئے ہیں۔

”سلطان بہت قریب آ گیا ہے“..... عبید نے کہا..... ”تم نے کوئی خبر بھیجی ہے؟“

”تم نے کیا خبر بھیجی ہے؟“..... الستکین نے پوچھا۔

”زیادہ خطرہ تو یہ ہے کہ پہلے کی طرح دوسرے مہاراجوں کی فوجیں بھی تھانیر کو پچانے کے لیے جمع ہو جائیں گی“..... عبید نے انہیں بتایا..... ”مگر ابھی تک یہاں وہی فوج ہے جو پہلے سے یہاں موجود ہے۔“

الستکین نے اُسے بتایا کہ اُس نے بغرا خان کے ساتھ مندر کے اندر تک رسائی حاصل کر لی ہے اور وہ ہندو بن کر پنڈتوں وغیرہ کو زیر اثر کیے ہوئے ہیں۔ انہوں نے عبید کو اندھیرے میں رکھا اور اُسے پھر ملنے کے لیے کہہ کر مندر میں آگئے۔ عبید جب واپس جا رہا تھا تو اُسے ایک آدمی نے روک کر پوچھا کہ وہ کون ہے۔ عبید نے اپنا کوئی ہندو نام بتایا۔ یہ آدمی الستکین اور بغرا خان کے ساتھ سائے کی طرح رہتا تھا۔ وہ جہاں جاتے یہ انہیں پتہ چلے بغیر اُن سے کچھ ڈور رہ کر اُن پر نظر رکھتا تھا۔

عبید پر اُسے شک ہوا کہ وہ ہندو نہیں۔ عبید نے اُسے کہا کہ وہ لاہور سے آیا ہے اور اس کے ساتھ کچھ اور جوگی بھی ہیں اور انہوں نے جنگل میں ڈیرہ ڈال رکھا ہے۔ اس آدمی نے کہا کہ وہ اُن کا ڈیرہ دیکھنا چاہتا ہے۔ عبید اُسے ساتھ لے گیا، جنگل میں واقعی چار پانچ جوگی اور سنیا سی قسم کے آدمی موجود تھے مگر یہ آدمی جو شک پر انہیں دیکھنے گیا تھا، واپس نہ آسکا۔ عبید اور اس کے ساتھیوں نے اُسے پکڑ کر ہاتھ پاؤں رسیوں سے باندھ دیئے۔ خنجر کی نوک اُس کی شہرگ پر رکھ دی اور پوچھا کہ اُسے عبید پر کس طرح شک ہوا ہے۔

یہ ہندو پہلے تو کچھ بتانے سے گریز کر رہا تھا۔ اُسے ایک درخت کے ساتھ اُلٹا لٹکا کر نیچے آگ جلادی گئی۔ تھوڑی سی دیر میں ہندو کا دماغ ٹھکانے آ گیا اور اُس نے چلانا شروع کر دیا۔ اُسے اتار کر بٹھایا گیا۔ اُس نے الستکین اور بغرا خان کے متعلق ساری کہانی بیان کر دی اور بتایا کہ چونکہ وہ غزنی کی فوج کے کماندار ہیں اس

لیے وہ سلطان محمود یک آسانی سے رسائی حاصل کر سکیں گے۔ وہ سلطان کو بتائیں گے کہ وہ ہندوستان کی فوج کی قید سے فرار ہوئے ہیں اور اُن کے پاس بڑا قیمتی راز ہے جو صرف سلطان کو بتایا جائے گا۔ اس طرح وہ سلطان تک پہنچ کر اُسے قتل کر دیں گے۔

اس آدمی کو انہوں نے رہا نہ کیا۔ جاسوسوں کا یہ گروہ جہاں ٹھہرا ہوا تھا، وہ گھنے جنگل میں ایک ڈھکی

چھپی جگہ تھی۔

بغرا خان اور السلطین جب مندر میں پہنچے تو وہاں کچھ گھبراہٹ اور بھگدڑ سی دیکھی۔ انہیں بتایا گیا کہ غزنی کی فوج آ رہی ہے اور اس کا رخ تھا میر کی طرف ہے۔ مندر کے بیڈت اور دیگر لوگ مہاراجہ اندپال اور دوسرے مہاراجوں کی فوجوں کا انتظار کر رہے تھے مگر کوئی فوج آتی نظر نہیں آتی تھی۔

ان لوگوں کو معلوم نہ تھا کہ تمام راجوں مہاراجوں کو اطلاع مل چکی ہے کہ سلطان محمود تھا میر پر حملہ کرنے آیا ہے اور وہ اپنی فوجوں کو تیاری کا حکم دے چکے ہیں لیکن سلطان محمود کی پشتدلی سے یہ لوگ واقف نہیں تھے۔ وہ طوفان کی طرح آ رہا تھا۔ مندر صرف عبادت گاہ نہیں تھی، یہ قلعہ نما تھا اور یہ فوجی ہیڈ کوارٹر بھی تھا جس پر پنڈتوں کا سایہ تھا۔ ان کے بھی جاسوس تھے۔ انہوں نے اطلاع دی کہ سلطان محمود اگر اسی رفتار سے بڑھتا آیا تو وہ ایک دن اور رات میں پہنچ جائے گا۔

بغرا خان اور السلطین نے مندر میں یہ خبر سنائی کہ انہیں سلطان محمود کا ایک جاسوس ملا ہے اور اس کے ساتھ چند اور آدمی ہیں۔ انہوں نے یہ بھی بتایا کہ کل صبح اُن کی اُس سے پھر ملاقات ہوگی۔

مندر میں جو فوجی تھے، انہوں نے ان دونوں سے کہا کہ وہ اس جاسوس سے ملیں اور اپنے آپ کو جاسوس ظاہر کر کے اُن کا ٹھکانہ دیکھ آئیں تاکہ انہیں پکڑ کر ختم کیا جاسکے۔ اس کے علاوہ ان دونوں کمانداروں سے کہا گیا کہ وہ کل جاسوسوں کا ٹھکانہ معلوم کر کے ادھر چلے جائیں جدھر سے سلطان محمود کی فوج آ رہی ہے۔ یہ کہہ کر اُس تک پہنچیں کہ وہ قید سے فرار ہو کر آئے ہیں اور سلطان سے تنہائی میں ملنا ضروری سمجھتے ہیں۔

اب تقریباً ایک ہمال کے عرصے میں بغرا خان اور السلطین بالکل ہی بدل گئے تھے اور یہ تبدیلی ہندوؤں کے عزائم کے مطابق تھی۔ دونوں سدھائے ہوئے جانور بن چکے تھے۔ ان کے ذہن اور ان کی روحیں اُن کی اپنی نہیں رہی تھیں۔ عورت کے خُسن، شراب اور حیوانی خیالات نے انہیں انسانیت کے درجے سے بھی گرا دیا تھا۔ انہیں گاؤں والی دونوں لڑکیوں کے دونوں بُت کئی بار دکھائے گئے تھے اور وہ اُن کے پجاری بن گئے تھے۔ وہ کسی بھی وقت محسوس نہ کر سکے کہ یہ لڑکیاں زندہ ہیں اور انہیں دکھانے کے لیے چمڑتوں پر بٹوں کی طرح کھڑکی کی جاتی ہیں۔ لوہان اور اگر بتیاں ان کے قدموں میں اس طرح جلائی جاتی ہیں کہ ان کے دھوئیں میں پتہ نہیں چلتا تھا کہ لڑکیاں سانس لے رہی ہیں۔

اب انہیں بتایا گیا کہ سلطان محمود ان جٹوں کو توڑنے آ گیا ہے تو دونوں آگ بگولہ ہو گئے۔

تھامیر کی فوج میں ہلچل مچ گئی۔ مندر کے دفاعی مورچے مضبوط ہونے لگے۔ مندر کے اندر اور باہر

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

حصہ دوم

فوج بھاگتی دوڑتی نظر آتی تھی۔ شہر کے لوگوں پر خوف دہراں طاری تھا اور شہر کے لوگ تلواریں اور برہتھے اٹھائے مندر کے دروازے پر جمع ہو رہے تھے اور فوجی انہیں بتا رہے تھے کہ انہیں کیا کرنا ہے۔ انہیں لڑائی کے لیے ادھر ادھر تقسیم کیا جا رہا تھا۔

اس ہنگامے میں اسلکین اور نیرا خان اُس باغ میں چلے گئے جہاں عبید اُن کا منتظر تھا۔ ان دونوں نے عبید کو دھجھوٹ موٹ کی اہم خبریں سنائیں اور اسے کہا کہ اپنے ٹھکانے پر لے چلے۔ عبید اُن کے کہنے کے بغیر بھی انہیں اپنے ساتھ لے جانے آیا تھا۔ اُسے اُن دونوں کی اصلیت کا پتہ چل چکا تھا..... وہ انہیں جنگل میں ساتھ لے گیا۔

وہ جونہی اپنے چھپنے کی جگہ پہنچے، تین چار آدمیوں نے انہیں جکڑ لیا اور رستوں سے باندھ دیا۔ خطرہ یہ تھا کہ ان دونوں کے ساتھ کوئی آدمی ہو گا جیسے کل تھا۔ یہ آدمی اُن کے ٹھکانے کی نشاندہی کر سکتا تھا۔ چنانچہ انہوں نے وہاں سے غائب ہو جانے میں عافیت سمجھی۔ کل والے ہندو کو انہوں نے قتل کر دیا اور دو کمانداروں کے ہاتھ بندھے رہنے دیئے، پاؤں کھول دیئے اور انہیں ساتھ لے کر جنگل میں چلے گئے۔

انہیں بہت دُور نہ جانا پڑا۔ چند میل گئے ہوں گے کہ انہیں اپنی فوج کا ہرادل دستہ مل گیا۔ عبید نے اس کے کمانڈر کو صورت حال سے آگاہ کیا۔ کمانڈر نے انہیں کہا کہ وہ آگے جانے کی بجائے یہیں ٹھہریں۔ سلطان تھوڑی دیر میں پہنچ جائے گا۔

سلطان محمود اپنے محافظ دستوں کے ساتھ سیلاب کی طرح آ رہا تھا۔ عبید راستے میں کھڑا ہو گیا۔ محافظ دستے کا کمانڈر دوڑ کر آیا کہ اس فقیر کو راستے سے ہٹائے، لیکن یہ فقیر ان کا اپنا آدمی تھا۔ اُس نے بتایا کہ وہ کیوں راستے میں کھڑا ہو گیا ہے۔ اتنے میں سلطان محمود پہنچ گیا اور رک گیا۔ عبید نے اُسے ایک خبر تو یہ سنائی کہ تھائیر کے دفاع میں باہر سے کوئی فوج نہیں آئی اور قلعے پر شہری بھی فوج کے ساتھ کھڑے ہو گئے ہیں۔

”اور یہ دو کماندار آپ کے قتل کے لیے تیار کیے گئے تھے۔“..... عبید نے سلطان محمود کو بتایا اور انہیں جس عمل سے گزارا گیا تھا وہ تفصیل سے سنا دیا۔

”انہیں ساتھ رکھو“..... سلطان محمود نے کہا..... ”انہیں نہ کچھ کھانے کے لیے دو نہ کچھ پینے کے لیے۔ بھوک سے بیہوش ہو جائیں تو بھی کچھ نہ دینا۔ اس طرح نشہ آور دوائی کا اثر اُتر جائے گا، پھر میں انہیں حقیقت دکھاؤں گا۔“

وہ دونوں گم صم کھڑے رہے اور سلطان محمود غزنوی آگے بڑھ گیا۔

سلطان محمود نے دوڑ جیت لی۔ تھائیر کے فوجی کمانڈر بھی دیکھ رہے تھے کہ غزنی کی فوج پہلے پہنچتی ہے یا راجوں مہاراجوں کی۔ مورخ لکھتے ہیں کہ سلطان محمود کی برق رفتاری نے سب کو حیران کر دیا۔ اُس کی کوشش بھی یہی تھی کہ ہندوستان کی فوجوں سے پہلے ہدف پر پہنچے، وہ پہنچ گیا۔ اُس نے دفاع کا جائزہ لیا اور محاصرے کی بجائے یلغار کا حکم دے دیا۔ دیواروں کے اوپر تیروں کی ایسی بوچھاڑیں ماریں کہ اوپر والے سر نہ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اٹھا سکے۔ دروازہ توڑ لیا گیا۔ ہندوؤں کی فوج میں بھگدڑ مچانے کے لیے سلطان نے حکم دے دیا کہ شہر کو ٹوت لیا جائے..... ایسی قیامت پیا ہوئی کہ دفاع ٹوٹ گیا۔

مندر میں جا کر سلطان محمود نے تمام بت باہر پھینک کر توڑ دینے کا حکم دیا لیکن سب سے زیادہ مقدس بت جس کی خاطر تھا پیرسارے ملک کی عبادت گاہ بنا ہوا تھا، جگ سوما تھا۔ اسے دشمنوں کو بتا کہا جاتا تھا۔ سلطان نے حکم دیا کہ اس بت کو سالم غزنی لے جایا جائے۔ اس حملے کے بعد جب سلطان واپس آ گیا تو یہ بت اُس کے ساتھ تھا۔ اُس وقت کے ایک واقعہ نگار حاجی محمد قندھاری کی تحریر کے مطابق اُس بت کو غزنی میں گھوڑ دوڑ کے میدان میں توڑا گیا اور بہت عرصے تک اُس کے ٹکڑے گھوڑوں کے قدموں تلے روندے اور مسلے جاتے رہے اور وہ اسی میدان کی مٹی میں مل گئے۔

مندر اور شہر کو پوری طرح اپنے قبضے میں لے کر سلطان محمود نے کہا کہ بغرا خان اور السکین کو لایا جائے۔ انہیں اُس کے سامنے لے جایا گیا تو سلطان نے کہا کہ قیدیوں کو لاؤ۔ قیدیوں کی ایک قطار لائی گئی۔ اُس میں پنڈتوں، شعبہ بازوں اور لڑکیوں کی کافی تعداد تھی۔ سلطان نے اپنے دونوں کمانداروں کو کہا کہ ان لڑکیوں کو دیکھو اور اپنی دیویوں کو الگ کرلو۔ دونوں نے دیکھا کہ وہ دونوں لڑکیاں وہاں موجود ہیں۔ سلطان نے شعبہ بازوں سے کہا کہ ان لڑکیوں کو ٹوکروں میں غائب کرو اور پھر انہیں حاضر کرو۔ ٹوکروں سے منگوائے گئے، ایک شعبہ باز نے لڑکیوں کو ان میں بٹھایا اور اُس نے خالی ٹوکروں کو دکھا دیئے۔ اس کے بعد اُس نے انہی ٹوکروں میں سے لڑکیاں برآمد کر دیں۔

”یہ ہندوستان کا ایک عام شعبہ ہے“..... سلطان محمود نے کہا..... ”اور ہندوؤں کا مذہب بہت بڑا شعبہ ہے۔ یہ مذہب جسمانی ضرورت تک محدود ہے، رُوح تک اس کی رسائی نہیں، لذت پرستی اس کا اصول ہے، ہمیں نے بت توڑ دیئے ہیں۔ انہیں کہو کہ مجھ پر قبر نازل کریں۔“

بغرا خان اور السکین سُن رہے تھے۔ اُن کے ذہنوں سے نشے کا اثر بھوک اور پیاس نے اُتار دیا تھا۔ سلطان بول رہا تھا۔ اور اُس وقت مندر کے اوپر سے اذان کی بڑی ہی مقدس بڑی ہی پُرسوز اور وجد آفریں صدا بلند ہوئی، سلطان خاموش ہو گیا..... بغرا خان اور السکین کے جسم کا پنے اور اُن کے آنسو بہنے لگے۔

اذان ختم ہوئی تو سلطان نے ان دونوں سے کہا..... ”میں تمہیں سزا نہیں دوں گا، زندہ رہو، آزاد رہو اور سب کو بتاؤ کہ دشمن تمہیں صرف تلوار سے نہیں مار سکتا، اس کے پاس کچھ اور ہتھیار بھی ہیں جو تمہاری رُوح کو کاٹ دیتے ہیں۔“



سانپ سونا اور انسان

محمد قاسم فرشتہ لکھتا ہے کہ ۴۰۲ھ (۱۰۱۱ء) کے آخر میں جب سلطان محمود غزنوی تھانیر کی فتح کے بعد واپس غزنی آیا تو ہندوستانی شہر معلوم ہوتا تھا کیونکہ غزنی کی فوج اتنی نہیں تھی جتنی تعداد جنگی قیدیوں کی تھی۔ اُس دور میں جنگی قیدیوں کو غلام کہا جاتا اور انہیں فوجیوں میں عہدوں کے مطابق تقسیم کر دیا جاتا تھا۔ سلطان محمود جب بھی ہندوستان سے واپس آتا اُس کے ساتھ دو تین ہزار غلام ہوا کرتے تھے مگر اب کے اس کے ساتھ دو لاکھ غلام تھے۔ ظاہر ہے کہ یہ سب فوجی نہیں تھے۔

سلطان نے حکم دے رکھا تھا کہ ان غلاموں کے ساتھ ایسا سلوک نہ کیا جائے کہ یہ اپنے آپ کو مرتے دم تک غلام اور مویشی سمجھتے رہیں۔ انہیں اسلامی طرزِ بود و باش سے روشناس کرایا ائے اور ان کی قسمت اچھی طرح بدل دی جائے کہ یہ اپنے گھروں اور عزیز اقارب کو ہی نہیں، اپنے مذہب کو بھی بھول جائیں اور خود کہیں کہ ہمیں مسلمان بنا لیا جائے۔ اب غلاموں کی تعداد دو لاکھ تھی اس لیے سلطان محمود نے اپنے اس حکم پر سختی سے عمل کرنے کو کہا کہ غلاموں کو انسان سمجھا جائے۔

متعدد مورخین نے لکھا ہے کہ محمود غزنوی کی فوج میں ایک پوری رجسٹ ہندوؤں کی تھی جس کے افسر بھی ہندو تھے۔ ہندو افسروں کو مسلمان افسروں کی نسبت زیادہ مراعات دی گئی تھیں۔ اس رجسٹ کو ہندوستان میں لاکر کبھی نہیں لڑایا گیا تھا۔ اسے اُن لڑائیوں میں استعمال کیا جاتا رہا جو سلطان محمود کو اپنے دشمن مسلمان حکمرانوں کے خلاف لڑنی پڑی تھیں۔

غزنی میں اُس رات چراغاں ہوا۔ لوگ ناچ رہے تھے، فوجی ناچ رہے تھے۔ غزنی میں جیسے رات آئی ہی نہیں تھی۔ تھانیر کے مندر سے دشمن دیوتا کا جو بت لایا گیا تھا اُس کی نمائش سارے شہر میں کی گئی تھی۔ اُس بت کو گھوڑوں کے میدان میں لے جایا گیا۔ سارا شہر تماشا دیکھنے کو اُٹ آیا تھا۔ ہندوستان کے جنگی قیدیوں کو بھی میدان میں لے گئے تھے تاکہ وہ اپنے دیوتا کی اصلیت اپنی آنکھوں میں دیکھیں۔ بت کو توڑا گیا اور اس کے ٹکڑے میدان میں بکھیر دیئے گئے۔ جنگی قیدیوں سے (جو سب ہندو تھے) کہا گیا کہ یہ اُن کا خدا نہیں تھا یہ اُن کے مذہبی پیشواؤں کا فریب تھا۔ اگر یہ خدا ہوتا یا اس میں ذرا سی بھی خدائی طاقت ہوتی تو یہ ہم سب کو فنا کر دیتا۔

کلبگیر کے نعرے بلند ہوئے، ہندو قیدی خاموشی سے ایک دوسرے کی طرف دیکھ رہے تھے۔

رات غزنی میں جو رونق اور جو دھماچو کڑی رہی، یہ اس شہر نے پہلے کبھی نہیں دیکھی تھی۔ سلطان کے محل میں بھی چراغاں تھا مگر سلطان محمود غزنوی واحد آدمی تھا جس کے چہرے پر اداسی تھی۔ وہ اس رونق اور خوشیوں سے تعلق توڑے ہوئے اپنے خاص کمرے میں بیٹھا تھا۔ اس کے سامنے دو آدمی بیٹھے تھے۔ یہ دونوں اُس کے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جاسوسی اور فوجی مجبزی کے محکمے کے افسر تھے۔ وہ سلطان کو بتا رہے تھے کہ غزنی کے اردگرد مسلمان ریاستوں میں کیا ہو رہا ہے۔ سلطان کا سب سے بڑا دشمن ایک خان تھا۔ وہ سلطان کی غیر حاضری سے فائدہ اٹھاتے ہوئے غزنی پر فوج کشی کر چکا تھا اور اُسے بڑی ہی شرمناک شکست سے دوچار ہونا پڑا تھا۔ اُس کی نظر خراسان پر تھی۔

”ایلیک خان وہ سانپ ہے جو جب تک زندہ ہے ڈسنے سے باز نہیں آئے گا“..... سلطان محمود کو انٹیلی جنس رپورٹ دی جا رہی تھی۔ یہ اطلاعات سلطان کے وہ جاسوس لائے تھے جو ایلیک خان کے فوجی مشاف میں موجود تھے..... ”آپ کی غیر حاضری میں ایلیک خان نے اپنے بھائی طوغان خان اور قادر خان والی قسد کو اکسایا کہ دونوں اس کے ساتھ اتحاد کر لیں اور تینوں مل کر خراسان پر حملہ کریں مگر دونوں نے آپ کے خوف سے اس کا اتحادی بننے سے انکار کر دیا۔ ایلیک خان نے اپنی فوج کے ساتھ اپنے بھائی طوغان خان کے علاقے پر حملے کے لیے پیش قدمی کی لیکن وہ آگے نہ بڑھا کہ برقہاری کا طوفان آ گیا۔ ایلیک خان کی فوج کو جان کے لالے پڑ گئے۔ اُس کے سپاہی بھی مرے اور جانور اور اُسے مجبوراً واپس جانا پڑا۔“

”اور طوغان خان کے ارادے کیا ہیں؟“..... سلطان محمود نے پوچھا۔

”وہ آپ کی طرف مائل ہے“..... دوسرے آدمی نے جواب دیا..... ”ہمارے جو آدمی طوغان خان کے دربار میں ہیں، انہوں نے بتایا ہے کہ اُسے جب پتہ چلا کہ ایلیک خان نے اُس کے علاقے پر فوج کشی کی کوشش کی تھی اور برقہاری نے اُسے آگے نہیں آنے دیا تو طوغان خان نے ایلیک خان کو پیغام بھیجا کہ اُس نے دوبارہ ایسی کوشش کی تو وہ سلطان محمود کے ساتھ اتحاد کر لے گا۔“

”کیا مجھے طوغان پر بھروسہ کرنا چاہیے؟“

”سلطان عالی مقام!“..... اُسے جواب ملا..... ”کسی کے دل کی بات خدا کے سوا کون جانتا ہے، ظاہر تو یہی ہوتا ہے کہ طوغان خان آپ کا اتحادی ہے۔“

”اور اس کی وجہ یہ ہے کہ ایلیک خان جیسے بد طبیعت انسان سے محفوظ رہنے کے لیے ہماری مدد چاہتا ہے“..... سلطان نے کہا..... ”میں اُس کی مدد کرنے سے گریز نہیں کروں گا لیکن اُس کے ساتھ میری ملاقات ہونی چاہیے۔ یہ لوگ میرے پاؤں کی زنجیریں بن گئے ہیں.... طوغان خان کو میرا پیغام خفیہ طریقے سے دے دو کہ میں اُسے ملنا چاہتا ہوں، نہ وہ میرے پاس جائے نہ میں اُس کے ہاں جاؤں گا، غزنی سے باہر جتنی دُور اور جہاں بھی وہ ملنا چاہے مجھے بتا دے۔“

یہ وجہ تھی کہ سلطان محمود اس تھا۔ خانہ جنگی کی تلوار اُس کے سر پر لگ رہی تھی، وہ محسوس کر رہا تھا کہ ان سانپوں کے سر پکنا لازمی ہو گیا ہے۔

طوغان خان نے سلطان محمود سے ملنے میں پس و پیش نہ کی۔ وہ چار روز بعد غزنی کے مضافات میں ایک جگہ پہنچ گیا۔ وہ جگہ خوشنما تھی، ایک چشمہ تھا جس کے اردگرد گھنے پیڑ خود رو پودے اور گھاس تھی، سلطان محمود طوغان خان سے بے تکلیف ہو کر ملا۔

”کیا صبح ہے کہ آپ میرے ساتھ اتحاد کرنا چاہتے ہیں؟“..... سلطان نے طوغان خان سے پوچھا۔

”میں نے آپ کے پاس اپنا سفیر بھیجنے کا ارادہ کر رکھا تھا“..... طوغان خان نے جواب دیا..... ”اس سے پہلے آپ کا پیغام آ گیا اور میں چلا آیا، میں آپ کے ساتھ اتحاد کرنا چاہتا ہوں۔“

”اپنی ریاست کی حفاظت کے لیے یا اس لیے کہ یہ خدا کا حکم ہے کہ مسلمانوں کو متحد ہونا چاہیے؟“

..... سلطان نے کہا..... ”اگر آپ کو اپنی ریاست کی حفاظت درکار ہے تو میں اتحاد سے صاف انکار کر دوں گا۔ میں صرف خلافتِ بغداد کے نام پر اتحاد کروں گا۔ میں چاہتا ہوں کہ مسلمان حکمران اپنی اپنی ریاستوں کو قائم رکھیں، لیکن خلافت کو اپنا مرکز سمجھیں۔ اگر اسلام کو کفار سے بجائے رکھنا ہے تو خلافت کے تحت اتحاد ضروری ہے۔“

طوغان خان کے ہونٹوں پر ایسی مسکراہٹ آگئی جس میں مسرت کم، ملال زیادہ تھا۔

”سلطان محمود کو میں بہت دانشمند سمجھتا تھا“..... طوغان خان نے کہا..... ”لیکن معلوم ہوتا ہے، آپ میں صرف جنگی دانش اور حکمت ہے.... اور معلوم ہوتا ہے کہ آپ پر مذہب کا جنون طاری ہے اور آپ جذبات کے غلبے میں ہیں۔“

”آپ کیا کہنا چاہتے ہیں طوغان خان؟“ سلطان محمود نے پوچھا۔

”جس خلیفہ کو آپ اسلام کی مرکزیت اور عظمت کی علامت بنائے ہوئے ہیں وہ اقتدار کا اتنا ہی بھوکا ہے جتنا میرا بھائی ایلک خان اور دوسرے والی اور حکمران جو غزنی اور خراسان پر قابض ہونے کی خاطر آپ سے برس پیکار رہتے ہیں۔“

”کیا آپ خلیفہ بغداد القادر باللہ عباسی کی بات کر رہے ہیں؟“..... محمود غزنوی نے پوچھا۔

”میں جانتا ہوں آپ کو یقین نہیں آئے گا“..... طوغان خان نے کہا..... ”میں کچھ عرصہ پہلے بھی آپ کو اس خطرے سے خبردار کرنا چاہتا تھا لیکن ایک تو اپنے بھائی ایلک خان کے ڈر سے خاموش رہا اور دوسرا خدشہ یہ تھا کہ آپ کو یقین نہیں آئے گا اور آپ میری نیت پر شک کریں گے۔ میں بھی آپ کی طرح خلافت کا معتقد ہوں لیکن اس خلیفہ کا نہیں جو ایک علاقے کا حکمران بھی ہے اور وہ توسیع پسند ہے۔“

”طوغان خان!“..... سلطان محمود نے غصے سے کانپتی ہوئی آواز میں کہا..... ”خلیفہ وقت پر الزام لگانے سے پہلے سوچ لو کہ الزام غلط ہوا تو میں اپنی فوج سے تمہاری اس چھوٹی سی ریاست کو کچل ڈالوں گا۔“

طوغان خان ہنس پڑا۔ اُس کی ہنسی میں طنز تھی۔ بولا..... ”جب انسان پر طاقت کا گھمنڈ سوار ہو جاتا ہے تو وہ اپنی لغزشوں کو بھی دانشمندانہ اقدام کہا کرتا ہے اور ان کے خلاف کچھ سنا گوارا نہیں کرتا۔ سلطان! داغ کو اس گھمنڈ سے آزاد کریں، میں خلیفہ کے خلاف بات کر کے آپ سے کیا حاصل کر سکتا ہوں؟.... میری نیت کو سمجھنے کی کوشش کریں۔ آپ کے خلاف کون سا حکمران نہیں لڑا؟ صرف میں ہوں یا والئی قادر قادر خان۔ ہمارے نہ لڑنے کی وجہ یہ نہیں تھی کہ ہم کمزور تھے۔ ہم مل کر آپ کے خلاف ایک طاقت بن سکتے تھے مگر میں اور قادر خان ہمیشہ جنگی کے خلاف رہے اور ہندوستان پر آپ کے حملوں اور کامیابیوں کے حامی رہے۔ آپ کو معلوم نہیں کہ ایلک خان مجھے آپ کے خلاف اُکسا چکا ہے، اور میرے انکار پر.....“

”تمہارے علاقے پر فوج کشی کر چکا ہے“..... سلطان محمود نے اُس کی بات پوری کر دی جو اُسے اپنے

جاسوس بتا چکے تھے“..... اور برفباری نے اُسے آگے نہیں بڑھنے دیا، اپنے دربار کی اور اپنی ذاتی زندگی کی بھی کوئی بات مجھ سے پوچھ لو۔“

”اگر آپ کے جاسوس میری زندگی میں بھی موجود ہیں تو آپ کو میری نیت پر شک نہیں ہونا چاہیے“..... طوغان خان نے کہا..... ”اگر آپ کو شک ہے تو آپ کے جاسوس اور خبر یہاں کوئی کام نہیں کر رہے، صرف تنخواہ لے رہے ہیں۔“

”کہو کیا کہنا چاہتے ہو۔“

”خلیفہ وقت القادر باللہ عباسی اقتدار پرست اور توسع پسند ہے“..... طوغان خان نے کہا..... ”کیا آپ دیکھ نہیں رہے کہ خراسان کا آدھا حصہ اُس کی ریاست ہے؟ اور باقی خراسان کا ہے؟.... خلیفہ آپ کے خراسان پر بھی قابض ہونا چاہتا ہے اور اس مقصد کے لیے وہ ایک خان کو استعمال کر رہا ہے۔ اُسے شہہ دے رہا ہے، اُس نے ایک خان سے وعدہ کر رکھا ہے کہ وہ آپ کے خراسانی علاقے پر فوج کشی کرے تو خلیفہ اُسے درپردہ مالی اور جنگی سامان اور گھوڑوں کی مدد دے گا مگر فوج نہیں دے گا ورنہ آپ کو پتہ چل جائے گا۔ اگر خلیفہ کو قوم یا امپ رسول صلی اللہ علیہ وسلم کے اتحاد اور وقار کا خیال ہے تو وہ خلافت کی طاقت اور اختیارات کو ایک خان کے خلاف کیوں نہیں استعمال کرتا؟ وہ آپ کی پیٹھ ٹھونک رہا ہے کہ آپ ہندوستان پر حملے جاری رکھیں۔ اُس کا مقصد یہ ہے کہ آپ غزنی سے دور رہیں اور آپ کی جنگی طاقت ہندوستان میں گھٹتی رہے۔ خلیفہ اُس دن کے انتظار میں ہے جس دن اُسے اطلاع ملے گی کہ سلطان محمود ہندوستان میں مارا گیا ہے یا پکڑا گیا یا ٹلکست کھا کر کہیں بھٹک رہا ہے۔ امیر عبدالملک، فائق بیکو زن ابو القاسم سجوری اور دارا بن قوس آپ کے دشمن ہیں۔ ان سب کو آپ کے خلاف متحد کرنے والا خلیفہ القادر عباسی ہے۔ خانہ جنگیوں کے پیچھے خلیفہ کا ہاتھ ہے۔“

محمود غزنوی کی آنکھوں میں خون اُتر آیا، جس کذی کو وہ مقدس سمجھتا تھا وہی اُس کی دشمن نکلی۔

”اگر آپ کو ثبوت چاہیے تو میں مہیا کروں گا“..... طوغان خان نے کہا..... ”سب سے بڑا ثبوت تو یہ ہے کہ میں آپ کے ساتھ ہوں، میرا سفیر آپ کے ہاں پہنچ جائے گا، میری فوجی طاقت کچھ زیادہ نہیں، لیکن میرا ایمان مضبوط ہے۔ ایک خان نے میرے علاقے پر فوج کشی کی تو خدا نے میری مدد کی، برفباری کے طوفان نے اُسے پسپا کر دیا۔ وہ ایمان فروش ہے۔“

”جس قوم کا خلیفہ ہی ایمان فروش ہو جائے، وہ قوم ڈاکوؤں اور لٹیروں کا گمردہ بن جایا کرتی ہے“

..... سلطان محمود نے کہا۔

مشہور مورخ محمد قاسم فرشتہ اور البردنی لکھتے ہیں کہ سلطان محمود کو اتنا دل برداشتہ کبھی نہیں دیکھا گیا تھا۔ وہ جب طوغان خان سے مل کر واپس غزنی آیا تو اُس کا چہرہ اُتر اہوا تھا اور اُس پر خاموشی طاری تھی۔ اُس کے ہاتھوں سے اُس کی بے چینی ظاہر ہوتی تھی۔ وزیر کے پوچھنے پر بھی اُس نے نہ بتایا کہ طوغان خان کے ساتھ ایسی کیا بات ہوئی ہے جس کا رد عمل اتنا شدید ہے۔

وہ اُس دور کے ایک ولی ابوالحسن خرقانی کا مرید تھا۔ خرقانی دو روز کی مسافت یعنی دو روز رہتے تھے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

سلطان محمود کبھی کبھی جایا کرتا اور کہا کرتا تھا کہ وہاں اُس کی روح کو روشنی ملتی ہے۔ اب وہ اس قدر پریشا تھا کہ اُس کی سوچنے کی صلاحیت ہی جیسے مفلوج ہوگئی ہو۔ مسئلہ ہی کچھ ایسا پیدا ہو گیا تھا۔ خلیفہ کو تو وہ اسلام کی عظمت کی مقدس علامت سمجھتا تھا مگر القادر باللہ عباسی خلافت کی سرایا تو ہیں تھا کبھی اُسے طوغان خان پر غصہ آتا کبھی خلیفہ پر۔ اُسے یقین آ گیا تھا کہ طوغان خان نے جھوٹ نہیں بولا۔ یہ اُس کے لیے روحانی اذیت تھی۔ اُسے رہ رہ کر پیور شد کا خیال آ رہا تھا۔

وہ اسی روز ابو الحسن خرقانی سے ملنے روانہ ہو گیا۔ علی الصبح کا چلا ہوا دوسرے دن سورج غروب ہونے کے بعد منزل پر پہنچا۔ اُس نے خرقانی کے ہاتھ تھام کر آنکھوں سے لگائے اور بولا ”روح عذاب میں ہے، کوئی راستہ دکھائیے۔“

”کیا ہندوستان سے نکلت کھا کر آئے ہو؟“ ابو الحسن خرقانی نے پوچھا۔

”آپ کی دعا سے ہندوستان سے میں کبھی نکلت کھا کر نہیں آؤں گا“ سلطان محمود نے کہا.....

”فاتح سلطان جب بھی نکلت کھاتے ہیں، اپنے بھائیوں کے ہاتھوں کھاتے ہیں۔“

”میں اُن بھائیوں سے بے خبر نہیں سلطان محمود!“ ابو الحسن خرقانی نے کہا..... ”لیکن خدا تمہارے

ساتھ ہے۔“

”آپ بے خبر نہیں ہوں گے“ سلطان محمود نے کہا..... ”لیکن آپ یہ سچ ماننے پر آمادہ نہیں

ہو سکیں گے کہ خلیفہ القادر باللہ عباسی میرے خلاف خانہ جنگی کو ہوا دے رہا ہے، یہ بات مجھے ایک خان کے بھائی

طوغان خان نے بتائی ہے۔“

خرقانی کے ہونٹوں پر مسکراہٹ آگئی۔ کہنے لگے..... ”میں اس سے بھی بے خبر نہیں۔ مجھے جب خلیفہ

کی نیت کا پتہ چلا اُس وقت تم ہندوستان میں تھے، تم نہ آتے تو میں خود تمہیں بلا کر اس خطرے سے آگاہ کرتا۔“

”تو کیا میں یقین کر لوں کہ طوغان خان نے خلیفہ کے متعلق جو انکشاف کیا ہے وہ غلط نہیں؟“

سلطان محمود نے کہا..... ”کیا میں دھوکے میں رہا ہوں کہ خلیفہ رسول مقبول صلی اللہ علیہ وسلم کا خلیفہ ہوتا ہے؟“

”وہ خلفاء مدت گزری مر گئے ہیں جو صحیح معنوں میں خلفائے رسول صلی اللہ علیہ وسلم تھے“ ابو

الحسن خرقانی نے کہا..... ”اُن کے بعد جو آئے اور جو آئیں گے، وہ اپنے نفس کے خلیفہ تھے، اپنے نفس کے خلیفہ

ہوں گے۔ موجودہ خلیفہ ایک ریاست کا حکمران بھی ہے۔ سرقند کا والی بھی ہے۔ اس کا سب سے پہلا اور اس

کے لیے سب سے زیادہ اہم مفاد یہ ہے کہ اُس کی بادشاہی محفوظ رہے۔ موجودہ خلیفہ تو دو قدم آگے بڑھ گیا

ہے۔ وہ اپنی ریاست کی توسیع کی کوشش میں ہے۔ وہ اُس حکمران کو اپنا دوست بناتا ہے جو سب سے زیادہ

طاقتور ہو۔ کیا تم جانتے ہو کہ تمہارے باپ کے دور میں القادر باللہ عباسی نے قرامطیوں کے ساتھ درپردہ

دوستانہ گانٹھ رکھا تھا؟ صرف اس لیے کہ قرامطی ایک طاقت بن گئے تھے۔ اس کے بعد جب تم اپنے ایمان اور

اپنے عزم کے بل بوتے پر ایک بڑی جنگی طاقت بن گئے اور جب تو نے غزنی پر ہندوؤں کے دو حملے روک کر

نہیں اُن کے ملک میں جا کر شکست دی، اور جب تم نے قرامطیوں کی حکومت ختم کر کے اُن کے باطل نظریے کو

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

بھی ختم کر دیا تو اسی خلیفہ نے تمہیں امین الملکت اور یمن الدولت کے خطاب عطا کر دیئے اور تمہیں اپنا مرید اور معتقد بنالیا۔ اُسے اس سے کوئی غرض نہیں کہ تم نے ہندوستان میں جا کر بہت توڑے اور اسلام رائج کیا۔ اسے دراصل تمہاری طاقت سے خطرہ ہے۔ اس خطرے کا علاج وہ یہ کر رہا ہے ظاہری طور پر تمہارا دوست بنا ہوا ہے۔ اور در پردہ تمہاری طاقت ختم کرنے کے لیے خانہ جنگی کو ہوا دے رہا ہے۔“

”کیا ایک خلیفہ کو ایسا کرنا چاہیے؟“

”تم اُسے خلیفہ کہہ رہے ہو“..... ابو الحسن خرقانی نے کہا..... ”میں تو اسے خلیفہ سمجھتا ہی نہیں، نہ یہ شریعت کی رُو سے خلیفہ ہے، خلیفہ کے لیے زہد و تقویٰ بنیادی شرط ہے۔ دوسری شرط یہ ہے کہ قوم میں وہ اپنے دوست اور دشمن بنانے والا نہ ہو، تیسری شرط یہ ہے کہ اُسے کوئی دنیادی لالچ نہ ہو۔ اس شرط کی رُو سے وہ آدمی خلیفہ ہو ہی نہیں سکتا جس کی اپنی ریاست ہو۔ حکمران خلیفہ ذاتی دلچسپیوں اور تعصبات کے بغیر رہ نہیں سکتا۔“

”کیا ہم اس خلیفہ کو گدڑی سے ہٹا نہیں سکتے؟“

”نہیں“..... ابو الحسن خرقانی نے جواب دیا..... ”خلافت ایک خاندان کی میراث بن گئی ہے، اور خلافت اب اسلام کی عظمت نہیں، ذاتی اقتدار کی گدڑی بن گئی ہے۔ اُمّت رسول صلی اللہ علیہ وسلم کا شیرازہ بکھرنے کا باعث یہی ہے کہ خلافت کا مطلب اقتدار بن گیا ہے۔ یہ شخصی حکومت بن گئی ہے۔ اب ہر خلیفہ ایسا ہی ہوگا اور قوم کا اتحاد اور وقار ریزہ ریزہ ہوتا رہے گا۔ خلیفے ہاتھ میں قرآن لے کر آئیں گے۔ اپنے دوست اور اپنے دشمن بنائیں گے۔ قوم کے لیے مجسم دھوکہ بنے رہیں گے۔ قوم میں پھوٹ ڈالتے رہیں گے۔ اپنے خوشامدی اور مدح سرا پیدا کرتے رہیں گے، اور قوم عربی اور نجی، غزنوی اور مصری بنتی جائے گی۔ مسلمان مذہب کو بھی شکی نگاہوں سے دیکھیں گے۔ خلیفہ جو بھی آئے گا وہ امر کل بھی ہوگا۔“

”پھر لائحہ عمل کیا ہونا چاہیے؟“..... سلطان محمود نے کہا۔ ”میں خلیفہ کا خوشامدی نہیں بنوں گا۔“

”خلیفہ کو جتا دو کہ تم اُس کی نیت سے واقف ہو چکے ہو“..... ابو الحسن خرقانی نے کہا..... ”محمود! انسان جب ایمان فردشی پر اُتر آتا ہے تو اُسے ایمان والے احق اور جمولے لگتے ہیں۔ تم ہندوستان میں اپنے امیر حاکم اور سالار چھوڑ آئے ہو مجھے ڈر ہے کہ وہ اپنے نفس کے دھوکے میں آجائیں گے انسان میں دو کزوریاں بہت ہی خطرناک ہیں۔ یہ کزوریاں اہلیس کی طاقت ہیں۔ ایک جنسی لذت اور دوسری زر پرستی، ہندوستان شعبہ بازوں اور توہم پرستوں کی سرزمین ہے۔ وہاں کا ظلم بڑا ہی خطرناک ہے۔ مجھے ڈر ہے کہ تم ہندوستان کے مفتوحہ علاقوں کا انتظام جن حکام کے سپرد کر آئے ہو، وہ ایمان فردشی نہ ہو جائیں۔ تمہارے لیے خطرے ہیں، تمہارے لیے بڑی کڑی آزمائش ہے، گھبرانہ جانا۔“

”تو میں خلیفہ کے کان کھول دوں؟“

”حق کی بات کہنے سے نہ ڈرو“..... خرقانی نے کہا..... ”میں بھی اس کے ساتھ بات کرنے کی کوشش

کروں گا۔“

واپس آ کر سلطان محمود غزنوی نے خلیفہ بغداد القادر باللہ عباسی کے نام پیغام لکھوایا:

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”خراسان کے بیشتر علاقے پر آپ نے قبضہ کر رکھا ہے، اس میں بہت سا علاقہ سلطنتِ غزنی کا ہے، میں آپ کو نقشہ بنا کر بھیج رہا ہوں، میں نے جن علاقوں پر نشان لگائے ہیں، وہاں سے اپنے امراء اور اپنی فوج نکال لیں۔ خلیفہ کو تو کسی نکلے کا حاکم ہونا ہی نہیں چاہیے مگر میں جانتا ہوں کہ آپ میری بات قبول نہیں کریں گے۔ میں احترامِ خلافت کی وجہ سے خاموش رہا، اب جب کہ میری آنکھوں سے پردے اٹھ چکے ہیں، میں بہتر سمجھتا ہوں کہ آپ صلحِ صفائی سے نشان زدہ علاقے مجھے دے دیں، میں امید رکھوں گا کہ اپنے رُتبے کا خیال رکھتے ہوئے آپ پس و پیش نہیں کریں گے۔“

مؤرخین محمد قاسم فرشتہ، البرونی اور گردیزی میں اس واقعہ کو تفصیل سے یوں بیان کیا ہے کہ خلیفہ عبدالقادر عباسی سلطان محمود کی جنگی طاقت سے اچھی طرح واقف تھا اور وہ سلطان کی فطرت سے بھی آگاہ تھا کہ سلطان جو کرنے پہ آتا ہے وہ کر گزرتا ہے۔ خلیفہ کو یہ بھی معلوم تھا کہ سلطنتِ غزنی کے لوگ سلطان محمود کے معتقد ہو گئے ہیں۔ چنانچہ خلیفہ نے اس کے پیغام کے جواب میں خراسان کے وہ صوبے جن کا مطالبہ سا ان نے کیا تھا، سلطان کو دے دیئے اور وہاں سے اپنے امراء اور فوج نکال لی۔

مؤرخین کے مطابق، سلطان محمود مطمئن ہونے کی بجائے طیش میں آ گیا۔ اُس نے محسوس کیا کہ خلیفہ نے اتنی جلدی ہتھیار ڈال دیئے ہیں، اس کا مطلب یہ ہے کہ وہ دیانتدار نہیں اور شاطر ہے۔ سلطان نے بغداد ایک اور قاصد اس پیغام کے ساتھ خلیفہ کو بھیجا کہ سمرقند پر آپ کا قبضہ ناروا ہے۔ یہ شہر مجھے واپس کریں۔ اس پیغام کے جواب میں خلیفہ نے اپنے اہلچی کو جس کا درجہ سفیر کا تھا، سلطان کے پاس بھیجا۔ اہلچی نے سلطان کو یہ پیغام دیا کہ خلیفہ کسی قیمت پر سمرقند سے دستبردار نہیں ہوگا، اور خلیفہ نے یہ بھی کہا ہے کہ اگر آپ اپنے اس مطالبے پر زور دیں گے تو خلیفہ آپ کو ساری قوم کے سامنے ذلیل و رسوا کر دے گا۔

”خلیفہ سے جا کے کہو کہ تم یہ چاہتے ہو کہ میں ایک ہزار جنگی ہاتھیوں کے ساتھ دارالخلافہ بغداد میں آؤں؟“..... سلطان محمود نے قہر آلود آواز میں کہا..... ”اگر خلیفہ کی یہی خواہش ہے تو اُسے کہہ دینا کہ اُس کے دارالخلافہ کی اینٹ سے اینٹ بجا دوں گا اور لمبے ہاتھیوں پر لا کر غزنی لے آؤں گا۔“

ایک انگریز مؤرخ سر ایچ ایچ۔ ہوورٹھ نے چند دوسرے مؤرخین کے حوالے سے لکھا ہے کہ خلیفہ سلطان محمود کی اس دھمکی سے بہت شگفتا ہوا۔ اُس کا رتبہ اتنا بلند تھا کہ وہ سلطان محمود کو مجبور کر سکتا تھا کہ وہ قصرِ خلافت سے اس بدتمیزی کی معافی مانگے مگر خلیفہ کی کچھ کمزوریاں ایسی تھیں کہ اُس نے دھمکی کا جواب دھمکی سے نہ دیا بلکہ کچھ ایسا ڈھیلا سا جواب دیا کہ سلطان محمود نے سمرقند شہر میں اپنی فوج داخل کر کے اسے اپنی سلطنت میں شامل کر لیا۔

۱۰۱۲ء آدھا گزر چکا تھا، ہندوستان کی طرف سے سلطان محمود مطمئن تھا پنجاب کا مہاراجہ ابھی زندہ تھا مگر اُس کا ڈنک مار دیا گیا تھا۔ وہ سلطان کا باجگزار تھا۔ سلطان کو ہندوستان سے اطلاعات مل رہی تھیں کہ وہاں کے راجوں مہاراجوں کی سرگرمیاں اور عزائم کیا ہیں۔ اُسے اطلاع ملی کہ اندھ پال مر گیا ہے اور اُس کی جگہ راج دربار کی گدڑی پر اُس کا بیٹا ترلوچن پال بیٹھا ہے۔

تھائیر کے بت دشمن دیو کی یہ توہین کہ سلطان محمود اُسے غزنی اُٹھالے گیا تھا، ہندوؤں کے لیے نہ صرف ناقابل برداشت تھی بلکہ دہشت ناک زیادہ تھی۔ ہندو دیوتاؤں کے قہر کے منتظر تھے۔ پنڈت تھر تھر کانپ رہے تھے۔ اُن کا عقیدہ یہ تھا کہ یہ بت انسان کی پیدائش کے ساتھ ہی وجود میں آیا تھا اور اولین انسانوں نے اس کی پرستش کی تھی۔ یہ بت اب غزنی کے گھوڑ دوڑ کے میدان میں ٹوٹا پڑا تھا، اور اس کے ٹکڑوں کو گھوڑے اور دوڑ کے مقابلے کے تھر پیس رہے تھے۔ سارے ہندوستان کے مندروں کی گھنٹیاں صبح دسام بجتی تھیں۔ بہت سے پنڈت گنگا کنارے چلے گئے تھے اور پانی میں کھڑے ہو کر ہری کشن اور بھگوان سے بخشش مانگ رہے تھے۔ آندھی آتی یا بجلی چمکتی تو ہندو ہاتھ جوڑ کر دعائیں بڑبڑانے لگتے تھے۔ اپنے باپ بچے پال کے بعد مہاراجہ انند پال اٹھا تو طمطراق سے تھا اور اُس نے سلطان محمود کو دو تین میدانوں میں لکارا بھی تھا مگر ہر بار اُس نے شکست کھائی اور پسا ہوا۔ سلطان سے دوستی کا اعلان کیا اور اُسے دھوکہ بھی دیا۔ آخر دم چھوڑ گیا۔ بعض مورخ کہتے ہیں کہ اُس کی موت کا باعث پے در پے شکستوں کا غم تھا۔ تھائیر کے مندر کی تباہی کے بعد وہ اس غم سے جاہر نہ ہو سکا اور اُس کے بیٹے ترلوچن پال نے گدے سیسجال لی۔

انند پال کی موت پر ہندوستان کے چھوٹے بڑے راجے، مہاراجے اور رائے لاہور میں آئے ہوئے تھے۔ اُس کی لاش چتا پر جل رہی تھی۔ تھوچ کے راجہ نے بلند آواز سے کہا..... ”آج وہ شخص جل کر راکھ ہو گیا ہے جس کی ساری عمر مندروں کی حفاظت اور اسلام کے خلاف لڑتے گزری۔ یہ واحد شخص تھا جس نے اپنے علاقے سے باہر جا کر محمود غزنوی سے نگر لی۔ یہ ہم سب کی بُدلی اور اپنے مذہب سے غداری ہے کہ ہمارے مندروں میں مسلمان اذانیں دے رہے ہیں۔ آؤ، انند پال کے جلتے ہوئے جسم کے شعلوں کی تپش میں عہد کریں کہ ہمیں اپنے مندروں کی آبرو بحال کرنی ہے اور یہاں مسجدوں کو مندر بنانا ہے۔“

”میں عہد کرتا ہوں“..... کالجبر کے راجہ نے کہا..... ”کہ دشمنو دیو کی توہین کا انتقام غزنی کی اینٹ سے اینٹ بجا کر لوں گا۔“

ہر ایک راجہ اور مہاراجہ نے، پنڈت اور رشی نے جلتی ہوئی چتا کے قریب ہو کر عہد کیا کہ وہ اسلام کے بڑھتے ہوئے سیلاب کے آگے اپنی فوج کی لاشوں کا بند باندھے گا۔ یہ الفاظ ہر ایک نے کہے کہ وہ مسجدوں کو مندر اور مسلمانوں کو ہندو اور غزنی کو مہابھارت کی راجدھانی بنائے گا۔ انند پال کا جائیشین ترلوچن پال پیچھے کھڑا آنسو بہا رہا تھا۔

”راجہ مہاراجہ پال کو بھی جواب مہاراجہ ہیں، کچھ کہنا چاہیے“..... ایک رشی نے کہا..... ”اب مہاراجہ کو غم کا بوجھ اتار پھینکنا چاہیے۔ راجپوت آنسو نہیں خون بہایا کرتے ہیں۔“

جواں سال ترلوچن پال آگے آیا، اپنے باپ کی چتا کے شعلوں کو دیکھا، پھر سب کی طرف دیکھا۔

”آپ میں کتنے ایسے ہیں جنہوں نے اپنے عہد پورے کیے ہیں؟“..... ترلوچن پال نے کہا.....

”آپ نے اسلام کے آگے لاشوں کا بند پہلے کیوں نہ باندھا؟ جب مسلمان تھائیر کی طرف بڑھ رہے تھے، اُس وقت آپ سب کہاں تھے! یہاں کی مسجدوں کو مندر اور یہاں کے مسلمانوں کو ہندو بنا لینا کوئی مشکل نہیں لیکن

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

راجپوت نہتوں پر وار نہیں کیا کرتے۔ آپ میرے باپ کی تعریفیں کر رہے ہیں لیکن ہر لڑائی میرے باپ کو اپنے علاقے میں لڑنی پڑی۔ آپ میں سے کون ہے جس نے ہمیں اپنی فوج کی کچھ نفری اس لیے دی تھی کہ اُسے ہم پشاور اور لغمان کے درمیان روکے رکھیں؟..... آپ کے پاس صرف الفاظ ہیں۔ آپ خطرے کے وقت اپنی فوجیں ہمیں اس لیے دے دیتے ہیں کہ سلطان محمود غزنوی کو ہم اپنے علاقے میں روکے رکھیں اور آپ کی راجدھانیاں محفوظ رہیں۔“

”مہاراج؟“..... ایک مہاراجہ نے پوچھا..... ”آپ کہنا کیا چاہتے ہیں؟“

”میں کہنا چاہتا ہوں کہ میں اپنی ریاست کو محفوظ رکھنے کے لیے مسلمانوں کو اپنا دوست سمجھوں گا“

..... ترلوچن نے کہا..... ”محمود نے حملہ کیا تو مقابلہ کروں گا مگر یہاں کے مسلمانوں پر ہاتھ نہیں اٹھاؤں گا۔“

”تو کیا آپ محمود کے باجگزار رہیں گے؟“..... مہاراجہ ترلوچن نے پوچھا۔

”ہاں!“..... ترلوچن نے جواب دیا..... ”میں باج دیتا رہوں گا۔“

”کیا آپ کو معلوم ہے کہ یہاں کے مسلمان غزنی کے سلطان کے وفادار اور جاسوس ہیں؟“.....

مہاراجہ کا لہجہ نے کہا۔

”کیا آپ کو معلوم نہیں کہ غزنی کی فوج میں ہزاروں ہندوؤں کا بھی دستہ ہے؟“..... ترلوچن پال نے

کہا..... ”ان میں سے کتنے ہیں جو وہاں سے فرار ہو آئے ہیں؟ ان کے پاس گھوڑے ہیں، ہتھیار اور ہاتھی ہیں،

وہاں وہ آزاد ہیں۔ وہ وہاں سے بھاگ کیوں نہیں آتے؟..... یہاں کے بہت سے مسلمان ہمارے وفادار ہیں۔“

ایک جو اس سال خوبصورت عورت عورتوں کے ہجوم میں سے نکل کر ترلوچن پال کے پاس جا کھڑی

ہوئی۔ اُس نے ترلوچن پال کے نیام سے تلوار کھینچ لی اور تلوار بلند کر کے بولی..... ”تم سب جانتے ہو کہ میں

اس شخص کی بیوی ہوں جو مسلمانوں کو اپنا دوست کہہ رہا ہے، یہ مجھے اٹھا کر اپنے باپ کی چتا میں پھینک دے،

چاہے تو مجھے اسی تلوار سے کاٹ دے، میں اعلان کرتی ہوں کہ میں راجپوت کی بیٹی ہوں، میرا باپ مسلمانوں

کے خلاف لڑتا ہوا مارا گیا ہے، میں اپنے مذہب کی توہین کا اور اپنے باپ کے خون کا انتقام لوں گی، آج سے میں

نے اپنے اس خاندان کے ساتھ اپنا جسمانی تعلق توڑ دیا ہے، یہ بُزدل ہے جو غزنی کے سلطان کا باجگزار رہنے کا

اعلان کر رہا ہے۔

ترلوچن پال اُس کی طرف لپکا مگر ایک اور جو اس سال آدمی تلوار سونت کر دونوں کے درمیان آ گیا۔

وہ بھیم پال تھا۔ ترلوچن پال کا چھوٹا بھائی۔ تمام تاریخ نویسوں نے اس کا نام بھیم پال ٹڈر لکھا ہے اور کہا ہے کہ

وہ غیر معمولی طور پر بڑھیر یعنی بے خوف اور دلیر تھا۔

”خبردار ترلوچن پال!“..... اُس نے کہا..... ”یہاں تمہیں کوئی ایک بھی آدمی ایسا نہیں ملے گا جو تمہارا

ساتھ تھے۔ اگر اس عورت پر تم نے ہاتھ اٹھایا تو میں بھول جاؤں گا کہ تم اس کے خاندان اور میرے بھائی ہو۔ میں

ہوں اپنے باپ کی گدڑی کا وارث، اس گدڑی پر وہ بیٹھ سکتا ہے جو اس کی توہین کا انتقام لینے کے قابل ہوگا“

..... اُس نے سب کی طرف دیکھا اور تلوار بلند کر کے پوچھا..... ”اگر میں غزنی کے سلطان کو باج نہ دینے اعلان

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کردوں اور اگر میں دشمنوں کی توہین کا انتقام لینے کی قسم کھاؤں تو کیا آپ مجھے اپنے باپ کی گڈی کا وارث تسلیم کریں گے؟“

”تم یقیناً مہاراج جے پال اور مہاراج انند پال کے جانشین ہو“..... ایک پنڈت نے کہا۔
پھر ایک شور اٹھا..... ”ترلوچن پال کو بٹھا دو.... ترلوچن پال سے گلوار لے لو.... نڈر مہاراج کی بٹے ہو....“

یہ شور بلند ہوتا چلا گیا۔ انند پال کی چتا کے شعلے اور زیادہ بلند ہو گئے۔ جلتی ہوئی لکڑیوں کی تراخ تراخ بہت ناک ہو گئی۔ اور ترلوچن پال جو دراصل بزدل نہیں بلکہ امن پسند اور حقیقت بین تھا۔ اس شور اور شعلوں میں ڈوب گیا۔ اس کی حیثیت ایک راتبکارس رہ گئی تھی، بھیم پال نڈر اس وقت کے پنجاب کا راجہ بن گیا۔

اُسی رات راج محل میں تمام راجوں، مہاراجوں اور پنڈتوں کی کانفرنس ہوئی۔ اس میں ترلوچن پال نہیں تھا۔ اس کا بھائی بھیم پال گفتگو کی قیادت کر رہا تھا۔ سب سے بڑے پنڈت نے تجویز پیش کی کہ تمام مسجدیں سمار کردی جائیں اور مسلمانوں کو مجبور کر دیا جائے کہ غزنی چلے جائیں یا ہندو بن جائیں۔

”یہاں میں اپنے بھائی ترلوچن پال کی اس بات سے اتفاق کرتا ہوں کہ ہم نوجوں پر ہاتھ نہیں اٹھائیں گے.....“ بھیم پال نے کہا..... ”ہم دشمن نہیں دوست پیدا کریں گے۔ مسجدوں کو ہم نے گرا بھی دیا تو کیا ہوگا، مسلمان جہاں کھڑا ہو کر نماز پڑھتا ہے، وہی اس کی مسجد ہوتی ہے۔ ہمیں سلطان محمود جیسے طاقتور جنگجو سے لڑنا ہے۔ میں ہندوستان کی تاریخ میں اپنے نام کے ساتھ یہ یاد نہیں چھوڑنا چاہتا کہ بھیم پال نے غزنی کے سلطان سے شکست کھائی اور نئے مسلمانوں سے انتقام لیا۔“

”ہمارے سامنے مسئلہ یہ ہے کہ جس طرح ہماری عبادت گاہیں تباہ ہوئی ہیں اس کا یہ اثر ضرور پڑے گا کہ ہندو اسلام کی طرف راغب ہونے لگیں گے.....“ ایک پنڈت نے کہا..... ”لوگ دیوتاؤں کے تہرے سے ڈر رہے ہیں مگر ابھی تک تہرہ نہیں آیا، ہمیں خود تہرہ بن کر غزنی کی فوج پر گرنا ہے، یہی ایک طریقہ ہے جس سے ہم ثابت کر سکتے ہیں کہ جنہیں مسلمان بت کہتے ہیں، یہ ہمارے دیوتا ہیں اور ان کی توہین کرنے والا زندہ نہیں رہ سکتا۔“

کسی نے یہ بھی مشورہ دیا کہ جن قلعوں پر مسلمانوں کا قبضہ ہے، انہیں محاصرے میں لے لیا جائے، مگر دو مہاراجوں نے اس کی مخالفت کی اور کہا کہ محمود غزنوی اپنی پوری جنگی طاقت سے آجائے گا۔ اس کے لیے ہمیں تیاری کی ضرورت ہے۔ ہمیں تیاری کے لیے وقت چاہیے، پھر ہم محمود کو ہندوستان میں گھسیٹ کر کسی بڑی ہی مشکل جگہ لائیں گے اور لڑائیں گے، ہم اسے پھندے میں لائیں گے۔

”اس دوران کیا ہمیں یہ کوشش نہیں کرنی چاہیے کہ ہم بھیرہ، مٹان اور تھانسر کے مسلمان سالاروں اور حکام کو ہاتھ میں لیں تاکہ وہ سلطان محمود کے وفادار نہ رہیں“..... بھیم پال کے وزیر نے کہا، وہ براہی و دانشمند اور تجربہ کار وزیر تھا۔ اس نے کہا..... ”ہمارے پاس طریقے موجود ہیں جن سے ہم ان حکام کو بیکار کر سکتے ہیں۔“
”یہ مسلمان اپنے ایمان اور کردار کے بڑے پکے ہوتے ہیں“..... بھیم پال نے کہا..... ”مجھے امید نہیں کہ آپ ان کے سالاروں اور حاکموں کو اپنے ہاتھ میں لے سکیں گے۔“ وزیر نے ہنس کر کہا..... ”مسلمان بھی

انسان ہوتے ہیں، ہر انسان اُدتار اور پیغمبر نہیں ہوتا۔ ہر انسان میں ایک سی کمزوریاں اور ایک سی خواہشیں ہوتی ہیں۔ جو انسان انہیں دبا لیتے ہیں، وہ رشی مُنی اور مولوی کہلاتے ہیں.... ہم یہ کام تھانسیر سے شروع کریں گے۔“ اس کانفرنس میں ایک فیصلہ یہ ہوا کہ محمود غزنوی کے خلاف جنگی تیاریاں شروع کر دی جائیں اور دوسرا یہ کہ اس کے سالاروں وغیرہ کو ہاتھ میں لینے کی مہم کا آغاز کر دیا جائے۔ ان تیاریوں کے بعد بھیم پال کو سلطان محمود غزنوی کو یہ پیغام بھیجا تھا کہ وہ غزنی کا باجگزار نہیں اور انند پال نے سلطان کے ساتھ دوستی کا جو معاہدہ کیا تھا، وہ منسوخ کیا جاتا ہے۔

سلطان محمود غزنوی اپنے تجربہ کار سالاروں عبداللہ الطائی، التن تاش اور ارسلان جاذب کو اپنے ساتھ لے گیا تھا کیونکہ وہاں کی جنگیں اس کے لیے زیادہ خطرناک تھیں۔ ہندوستان میں وہ جن سالاروں کو چھوڑ گیا تھا، وہ تھے تو اچھے جرنیل لیکن ان تین سالاروں کے پائے کے نہیں تھے جنہیں سلطان اپنے ساتھ لے گیا تھا۔ ان پر شہری انتظامیہ کے حاکم مقرر کر دیئے گئے تھے۔

تھانسیر میں بہرام غور سالار تھا اور شہری حاکم قطب گزک تھا۔ وہ پہلی بار ہندوستان میں آئے تھے۔ انہیں یہاں کی ہر چیز عجیب لگتی تھی۔ انہوں نے یہ شعبہ بھی دیکھا تھا کہ دولڑکیوں کو دونوں کروں میں بٹھایا گیا اور خالی ٹوکرے دکھادیئے گئے۔ پھر لڑکیوں کو انہی ٹوکروں میں سے برآمد کیا گیا۔ نسوانی حسن کے لحاظ سے غزنی بھی خوبصورت علاقہ تھا لیکن ہندوستان کا حسن انہیں زیادہ جاذب لگا۔ انہیں بتایا گیا کہ ہندوستان طلسماتی سرزمین ہے اور یہاں یہ بتانا مشکل ہے کہ شعبہ کیا اور کرامات کون سی ہے۔ ان کے لیے سب سے زیادہ عجیب بات یہ تھی کہ یہاں لوگ سانپوں کی بھی پوجا کرتے تھے اور عورتیں سانپوں کو دودھ پلاتی تھیں۔

ایک روز تھانسیر قلعے میں سات آٹھ راہب آئے۔ ان کے ساتھ چار جوان لڑکیاں تھیں۔ ان سب کا لباس ایک ایک سفید چادر تھی جو مردوں کے کندھوں سے ٹخنوں تک گئی ہوئی تھی۔ لڑکیوں کا لباس بھی یہی تھا ان کے سروں پر باریک کپڑے کی اوڑھنیاں تھیں۔ ان لڑکیوں کے رنگ گورے، آنکھیں شرتی اور بال گہرے بادامی تھے۔ ان کے نقش نگار میں کشش تھی۔ مردوں کی داڑھیاں تھیں، ان میں ایک سفید ریش تھا۔

شام کے بعد کا وقت تھا جب یہ گروہ قلعے میں داخل ہوا۔ یہ لوگ راہب اور پرہیزگار لگتے تھے۔ انہوں نے قلعہ دار سے ملنے کی خواہش ظاہر کی تھی اور وجہ یہ بتائی تھی کہ ان کے ساتھ جوان لڑکیاں ہیں اس لیے وہ سرائے میں ٹھہرنے سے ڈرتے ہیں۔ انہیں لڑکیوں کے لیے محفوظ رہائش جگہ کی ضرورت تھی۔ انہیں قلعہ دار قطب گزک تک جانے کی اجازت دے دی گئی۔ انہیں قلعہ دار کی طرف جاتا دیکھ کر سالار بہرام اور اس کا نائب بھی اس عجیب مخلوق کو دیکھنے چلے گئے۔ یہ لوگ لباس سے عجیب نہیں لگتے تھے۔ عجوبہ ایک تو یہ تھا کہ مرد بھی خوبصورت تھے اور لڑکیاں ان سے زیادہ حسین تھیں۔ دوسرا عجوبہ یہ تھا کہ ان میں جو سفید ریش تھا اُس کے گلے کے گرد گزسواگزر لباس پلٹا ہوا تھا۔ یہ سیاہ بھین دار ناگ تھا جو اپنا منہ سفید ریش کے چہرے پر ادرکھی سر پر پھیرتا تھا۔ مردوں کے پاس بڑے خوبصورت عصا تھے، ہر عصا کے اوپر سانپ کا بھین بنا ہوا تھا۔ لڑکیوں کی گردنوں سے رنگدار رسیاں لٹک رہی تھیں اور رسیوں کے سروں سے باریک گھنٹیاں بندھی ہوئی تھیں۔ لڑکیاں

چلتی تھیں تو گھنٹیاں دھبی آواز سے اس طرح بھتی تھیں جیسے ندی کا پانی پتھروں سے گزر رہا ہو۔

قطب گزک نے اُن کا خیر مقدم کیا اور احترام سے بٹھایا کیونکہ وہ شکل و صورت اور لباس سے قابل احترام لگتے تھے۔

”ہم شاید آپ کے دربار میں آنے کی جرأت نہ کرتے“..... سفید ریش نے کہا..... ”لیکن ہم آپ پر اعتماد کر سکتے ہیں کیونکہ آپ ایک باطل مذہب کے دشمن ہیں، ہمیں دلی خوشی ہے کہ آپ باطل کو کچل رہے ہیں۔ آپ یقیناً اونچے کردار کے لوگ ہیں۔“

”آپ کا مذہب کیا ہے؟“..... سالار بہرام نے پوچھا۔

”ہم سانپوں کے پجاری ہیں“..... سفید ریش نے کہا..... ”اور اس کے ساتھ ہی ہم ایک خدا کو مانتے ہیں، ہمارا حسب نسب اُن یونانیوں سے ملتا ہے جو سکندر اعظم کے ساتھ ہندوستان میں آئے تھے۔ وہ یونانیوں کا خاص فرقہ تھا جو سانپوں کا پجاری تھا۔ ان کے متعلق ایک روایت ہے کہ وہ ہمیشہ ایک شیش ناگ کی تلاش میں رہتے تھے جو انہیں یونان میں نزل سکا، یہاں ہندوستان میں انہیں مل گیا۔ وہ سکندر اعظم کی فوج سے الگ ہو گئے اور شیش ناگ کے پیچھے چل پڑے۔ روایت ہے کہ یہ ناگ اُن کے لیے خدا نے بھیجا تھا۔ اُس کا رنگ لال اور سنہری تھا۔ اُس کے سر پر کھنی بھی اور وہ ایک سیاہ ناگ کی پیٹھ پر سوار تھا.....

”شیش ناگ آگے آگے چل پڑا۔ ہمارے آباؤ اجداد کے چند آدمی اُس کے پیچھے گئے۔ وہ ایسے دشوار گزار علاقے میں چلا گیا جہاں عام انسان نہیں پہنچ سکتے۔ وہاں چٹانیں ہیں جو ادھر لکوار کی دھار کی طرح ہیں، دریا نے جمن کی ایک شاخ اس علاقے میں سے گزرتی ہے اس کے اوپر قدرت کا بنایا ہو پل ہے جو دریا کی چوڑائی جتنا لمبا پتھر ہے۔ چوڑائی میں کٹڑی کے شہتیر کی طرح ہے۔ اس پر ایک انسان کا پاؤں آسکتا ہے۔ گرنے کا خطرہ ہر قدم پر ہے، نیچے دریا تنگ ہے کیونکہ پہاڑوں کے درمیان سے گزرتا ہے، گہرائی بہت زیادہ اور بہاؤ بہت تیز ہے۔“

”شیش ناگ اس کے اوپر سے گزر گیا۔ چار آدمی اس کے پیچھے گئے، وہ پھسل کر گر پڑے اور دریا انہیں اپنے ساتھ لے گیا، دو آدمی جا پہنچے، وہ ایک خوشنما جگہ تھی جو ناگوں کی بستی تھی، ہمارے آباؤ اجداد وہیں آباد ہو گئے۔ ہم وہیں سے آئے ہیں، ہم سانپوں میں رہتے ہیں۔“

”کیا آپ سانپ کو خدا مانتے ہیں؟“

”خدا تو ہم خدا کو ہی مانتے ہیں“..... سفید ریش نے کہا..... ”لیکن سانپ کو ہم اس لیے لائق پرستش سمجھتے ہیں کہ یہ خدا اور انسان کے رابطے کا ذریعہ ہے۔ یہ شیطان بھی ہے فرشتہ بھی ہے لوہے اور پتھر کو سونا بنانے کی طاقت اور کردار کس کے پاس ہے؟..... صرف سانپ کے پاس، یہ ایک خاص قسم کا سانپ ہوتا ہے۔ اگر اس کی عمر ایک سو سال پوری ہو جائے تو اس کے جسم میں ایک گولی پیدا ہو جاتی ہے جو چمکتی ہے، اسے کوئی من کہتا ہے تو کوئی منکا۔ سانپ اسے ہر وقت منہ میں رکھتا ہے، کسی کسی وقت اس کے ساتھ کھیلتا ہے، گولی کو ہوا میں اچھالتا ہے اور اسے پکڑ لیتا ہے۔ یہ گولی اگر لوہے کے ٹکڑے پر رگڑ تو لوہا سونا بن جائے۔ اسے اپنی لکوار پر

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

رگڑیں تو کم اور سونا بن جائے مگر آج تک کوئی انسان یہ گولی حاصل نہیں کر سکا۔ رات کو سانپ سو نہیں سکتا۔ وہ گولی منہ سے نکال کر زمین پر رکھتا ہے اور اس پر کنڈلی مار لیتا ہے، تب اُسے نیند آتی ہے....

”ایسا سانپ صدیوں بعد سننے میں آتا ہے، مگر صرف سننے میں آتا ہے۔ اسے دیکھا کسی نے نہیں، اس کا منکا آج تک کوئی حاصل نہیں کر سکا۔ اسے کوئی حاصل کر بھی نہیں سکتا۔ ہندوستان میں مشہور ہے کہ یہ منکا جس کے ہاتھ آجائے گا، وہ سارے ہندوستان کا بادشاہ ہوگا۔ شیش ناگ بھی اس کا غلام ہوگا اور اُس کے محل، اس کی راجدھانی اور اُس کے قلعوں کی حفاظت سانپ کریں گے، وہ ساری دنیا کا سب سے زیادہ دولت مند بادشاہ ہوگا۔“

”کیا آپ نے یا آپ کے آباؤ اجداد میں سے کسی نے سانپ اور اس کا منکا دیکھا ہے؟“

”نہیں“..... سفید ریش نے جواب دیا..... ”ہمارے خطے میں منکے والا سانپ موجود ہے لیکن وہاں تک ہم میں سے کسی کو جانے کی اجازت نہیں، کوئی وہاں جانے کی جرأت بھی نہیں کر سکتا، ہم وہ جگہ جانتے ہیں جہاں وہ سانپ ہے لیکن اُس تک پہنچنے کے لیے راستہ اس قدر خطرناک ہے کہ کوئی زندہ نہیں رہ سکتا ہمیں یہ بھی بتایا گیا ہے کہ وہاں سونا بکھرا ہوا ہے اور وہاں ہیرے اور جواہرات ہیں اور ہمارے پروہت کہتے ہیں کہ وہاں جو لڑکیاں ہیں، انہیں دیکھ کر کوئی یقین سے کہہ نہیں سکتا کہ یہ اس دنیا کی لڑکیاں ہیں۔ باہر کی دنیا والوں کو اس خطے کے متعلق علم ہے لیکن سب کہتے ہیں کہ وہاں جو لڑکیاں ہیں انسان نہیں ہے، ناگنیں ہیں جنہوں نے اپنا روپ بدل رکھا ہے۔ یہ غلط ہے، وہ ہماری نسل کی لڑکیاں ہیں۔ وہ جس قدر حسین ہیں اتنی ہی بد نصیب ہیں عمر کے ایک حصے تک وہ خوش رہتی ہیں مگر آگے چل کر وہ اداس رہنے لگتی ہیں کیونکہ انہیں مرد کی رفاقت میسر نہیں آتی۔“

سفید ریش ایسے انداز سے اس طلسم ہوشربا کی باتیں سن رہا تھا کہ قلعہ دار قطب گزک اور سالار بہرام اور اس کے نائب سالار کی آنکھیں ٹھہر گئی تھیں اور ان کے رونگٹے کھڑے ہو رہے تھے۔ اُن کے سامنے چار لڑکیاں بیٹھی تھیں۔ ان سب کے ہونٹوں پر تبسم تھا غزنی کے یہ حکام ان لڑکیوں کو دیکھ دیکھ کر حیران ہو رہے تھے۔ کہ ان سے زیادہ خوبصورت بھی کوئی لڑکی ہو سکتی ہے؟ انہوں نے مہمانوں کی خوب خاطر و مدارت کی اور ان کی رہائش کا شاہانہ انتظام کر دیا۔

وہ سب سونے کے لیے چلے گئے تھے مگر سفید ریش کو قطب گزک نے اپنے پاس بٹھا رکھا تھا۔ وہ سفید ریش سے اُس خطے کے بھید لے رہا تھا اور سفید ریش اُسے کہہ رہا تھا کہ سارے ہندوستان کی بادشاہی کا راز ناگوں کے اس خطے میں ہے جہاں کوئی اجنبی نہیں جاسکتا، اور جانے کی جرأت بھی کوئی نہیں کرتا۔

”کیا وہاں تک پہنچا جاسکتا ہے؟“..... قطب گزک نے پوچھا اور ذرا جھجک کر بولا..... ”مجھے دولت کی ضرورت نہیں، آپ دیکھ رہے ہیں کہ کتنا بوڑھا ہو گیا ہوں، بڑھاپے کی بیماریوں نے حملے شروع کر دیئے ہیں، میں نے سنا ہے کہ ہندوستان کے پہاڑی علاقوں میں ایسی جڑی بوٹیاں ہیں....“

”جو بڑھاپے کے عمل کو روک دیتی ہیں“..... سفید ریش نے اس بات کی بات پوری کرتے ہوئے کہا..... ”میرے بال سفید ہو گئے ہیں لیکن میرے جسم کو ہاتھ لگائیں، جوانوں جیسا مضبوط اور توانا ہے اور میری عمر

ایک سو سال سے زیادہ ہو گئی ہے، آپ نے ٹھیک سنا ہے ہمارے خطے میں ایسی بوٹی ہے جس میں سانپوں کا زہر ملا ہوا ہے۔ صرف ہم لوگ اس بوٹی سے واقف ہیں یہ صرف جوان ہی نہیں رکھتی بلکہ بڑی لمبی عمر دیتی ہے۔“

قطب گزک کا خیال تھا کہ ان لوگوں سے وہ اکیلا ہی راز لے رہا ہے، لیکن سالار بہرام جو مردانگی کا خوبصورت مجسمہ تھا، اس عجیب و غریب گردہ کے ایک آدمی اور ایک لڑکی کو اپنے کمرے میں بٹھائے ہوئے پوچھ رہا تھا کہ کیا وہ اُسے اپنے ساتھ نکلے میں لے جاسکتے ہیں؟ وہ آدمی اسے بتا رہا تھا کہ وہ اپنے فررتے اور عقیدے کے ساتھ غزا اری نہیں کر سکتا۔ وہ باتیں کرتے کرتے کسی بہانے باہر نکل گیا اور لڑکی اس کے پاس اکیلی رہ گئی، وہ مسکرا رہی تھی، بہرام نے اس کے ساتھ باتیں شروع کر دیں، لڑکی نے اُسے کہا کہ اس نے اس سے زیادہ خوبصورت اور تو مند آدمی کبھی نہیں دیکھا۔

”تم تو جنت میں رہتی ہو“..... بہرام نے کہا۔

”وہ جنت نہیں جہنم ہے جہاں اپنے جذبات کچلنے پڑیں۔“..... لڑکی نے کہا..... ”ہماری زندگی ان راہبوں کے ساتھ گزر رہی ہے، یہ مُردہ دل لوگ ہیں، مجھے آپ کی عورتوں جیسی زندگی چاہیے۔“

یہاں سے بات چلی تو اُس مقام تک جا پہنچی جہاں دل تو دو ہوتے ہیں لیکن دو جسموں کی جان ایک ہو جاتی ہے۔ لڑکی نے والہانہ محبت کا اظہار کیا تو بہرام نے اس سے پوچھا کہ سانپ کے منکے کا قصد کہاں تک درست ہے؟ لڑکی نے اُسے بتایا کہ وہ ساتھ چل کر اُس کی راہنمائی نہیں کر سکتی، اُسے راستہ سمجھا سکتی ہے چنانچہ اُس نے راستہ سمجھنا شروع کر دیا اور بہرام کاغذ پر لکیریں ڈالتا گیا۔

”آپ کے پاس تیروں کا ذخیرہ ہونا چاہیے“..... لڑکی نے کہا..... ”وہاں آپ کو قدم قدم پر سانپ نظر آئیں گے، آپ انہیں تیروں سے مار سکتے ہیں۔ میں نے آپ کو جو سرنگ بتائی ہے اس کے دہانے پر ایک اڑدھا کنڈلی مارے بیٹھا ہوگا۔ اس کے سر پر تیر لگے تو مر جائے گا، جسم پر کہیں بھی تیر لگا تو یہ آپ کو زندہ نہیں چھوڑے گا۔ یہ سرنگ بہت لمبی ہے۔ اس میں سے آپ گزر گئے تو آپ کو شفاف پانی کا چشمہ نظر آئے گا۔ اس کے کنارے پر آپ کو وہ سانپ نظر آئے گا جس کے پاس وہ منکا ہے وہ منکا ہے اس کے ساتھ کھیل رہا ہوگا۔ اسے بھی آپ تیر سے مار سکتے ہیں، منکا آپ کا ہوگا۔“

”اور تم مجھے کہاں ملو گی؟“

”میں آپ کو مل جاؤں گی“..... لڑکی نے جواب دیا۔

دوسرے دن ناگ پرستوں کا یہ گردہ روانہ ہو گیا اور اپنے پیچھے ہر اس راہب کو بے جا چھوڑ گیا۔

قطب گزک نے اپنے محافظوں میں سے دو کو بلایا۔ یہ دونوں اُس کی نظر میں قابل اعتماد اور دلیر تھے۔ اس نے اُن سے کہا..... ”میں نے تمہیں قلعہ دار کی حیثیت سے نہیں، راز دار دوست کی حیثیت سے بلایا ہے۔ اگر میرا ایک کام کرو تو میں تمہیں عہدے دے کر غزنی بھیج دوں گا۔ اگر تم فوج سے نکل جانا چاہو گے تو تمہیں نکال دوں گا۔ تم جب یہاں سے جاؤ گے تو تمہارے پاس اتنا سونا ہوگا کہ تمہاری سات پشٹوں کوئی کام کیے بغیر عیش و عشرت کی زندگی بسر کریں گی۔ شرط یہ ہے کہ تم یہ راز کسی کو نہیں دو گے کہ تم کہاں جا رہے ہو، میں تمہیں ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ایک خاص لباس میں کھینچوں گا۔“

دونوں نے رضا مندی ظاہر کر کے وعدہ کیا کہ وہ کسی کو پتہ نہیں چلنے دیں گے کہ وہ کہاں جا رہے ہیں۔ قطب گزک نے ان کے آگے ایک نقشہ رکھ دیا اور انہیں راستہ سمجھانے لگا۔ جوں جوں محافظ راستہ سننے جا رہے تھے، ان کے رنگ اُڑتے جا رہے تھے۔

”تم نے کل رات وہ لوگ دیکھے ہوں گے جو سفید چادروں میں لمبوس یہاں آئے تھے“..... قطب گزک نے کہا..... ”اگر تم اس مقام سے دریا پار کر گئے تو تمہیں وہ سفید ریش آدی ملے گا جو رات یہاں آیا تھا، اس کے بعد تمہارا کام آسان ہو جائے گا۔ وہ تمہیں ایک بوٹی اور بہت سونا دے گا، یہ تم لے کر میرے پاس آ جاؤ گے۔ بوٹی مجھے دینا اور سونا تم اپنے پاس رکھنا۔“

”یہ بوٹی کیسی ہے؟“..... ایک محافظ نے پوچھا۔

”ایک بار کھا لو تو انسان ایک سو سال سے زیادہ بھی زندہ رہ سکتا ہے“..... قطب گزک نے کہا.....

”اور مرتے دم تک انسان جوان رہتا ہے۔“

دو محافظوں نے ایک دوسرے کی طرف دیکھا اور مسکرا دیئے جیسے انہیں سونے سے زیادہ اس بوٹی کے ساتھ دلچسپی تھی۔

”دراصل جانا مجھے خود چاہیے تھا“..... قطب گزک نے کہا..... ”سفید ریش ناگ پرست نے کہا تھا کہ میں خود جاؤں گا لیکن تم جانتے ہو کہ قلعہ دار اتنے عرصے کے لیے کس طرح غیر حاضر ہو سکتا ہے، مجھے اتنا اختیار ہے کہ تم دونوں کو جہاں چاہوں اور جتنے عرصے کے لیے چاہوں بھیج سکتا ہوں۔“

گزشتہ رات جب بہرام لڑکی سے راستہ سمجھ رہا تھا، اُس وقت سفید ریش قلعہ دار کو راستہ سمجھا رہا تھا اور اُس نے قلعہ دار سے کہا تھا کہ وہ خود آئے۔ اُس نے قلعہ دار سے یہ بھی کہا تھا کہ اُس نے ان لوگوں کی جس طرح خاطر مدارت کی ہے، اس کے صلے میں وہ اسے ہمیشہ جوان رکھنے والی بوٹی اور کچھ سونا بھی دے گا۔

اور اب جب ناگ پرست چلے گئے تھے، بہرام اپنے نائب سے کہہ رہا تھا..... ”تم جاؤ یا میں چلا جاتا ہوں، ہم دونوں میں سے کوئی بھی گیا تو بہانہ یہی معقول ہو سکتا ہے کہ مگر کوٹ تک کے علاقے میں چوکیوں کا انتظام دیکھنا اور اسے بہتر بنانا ہے، لڑکی نے مجھے راستہ سمجھا دیا ہے۔ اگر ہم وہاں پہنچ گئے تو تھوڑے میں لاؤ کہ ہم کیا سے کیا بن جائیں گے۔ ہمیں ایک دوسرے کی مدد کی ضرورت ہے، میں جاؤں یا تم جاؤ، چار پانچ قابل اعتماد آدی ساتھ ہونے چاہئیں۔“

”کیا آپ نے یقین کر لیا ہے کہ ان لوگوں نے جو کچھ کہا ہے وہ بالکل ٹھیک ہے؟“..... نائب سالار

نے کہا..... ”کیا آپ نے سوچا ہے کہ اس لڑکی نے اتنا نازک راز آپ کو کیوں دے دیا ہے؟“

”اس لیے کہ مجھے دیکھ کر وہ اپنے دل کے ہاتھوں مجبور ہو گئی تھی“..... بہرام نے جواب دیا..... ”وہ چاہتی

ہے کہ میں اُس پر اسرار اور دنیا کی نظروں سے اوجھل نکلے سے سونا سمیٹ لوں اور اُسے اپنے ساتھ لے آؤں۔“

”اور میں آپ کو یہ خبردار کرتا ہوں کہ ان لوگوں نے اپنی لڑکیوں کی عزت بچانے کے لیے آپ کو اس

لڑکی کے ذریعے دھوکہ دیا ہے“..... نائب سالار نے کہا..... ”انہیں رات یہاں قیام کرنا تھا۔ وہ دھوکہ دے کر اور اپنی لڑکیوں کی عزت بچا کر چلے گئے ہیں۔“

”تم میرا ساتھ نہیں دو گے؟“..... بہرام نے کہا..... ”میں نے تمہیں اپنا ماتحت نہیں اپنا عزیز دوست سمجھ کر اپنے راز میں شریک کیا ہے، میں وہاں سے جو کچھ لاؤں گا، اس میں تمہارا حصہ بھی ہوگا، ذرا سوچو، کیا ہماری قسمت میں اپنے وطن اور اپنے عزیزوں سے دُور پردیس میں لڑنا اور کٹ مرنا ہی لکھ دیا گیا ہے؟ یہ مہاراجوں اور سلطانوں کی جنگ ہے۔ خزانے بھرتے ہیں تو ان کے، عیش و عشرت ان کے حصے میں آئی ہے، وہ ہمارے خون اور ہماری جانوں کو جنگ میں جھوک کر سلطان اور مہاراجے بنے ہوئے ہیں۔ کیا ہمیں حق حاصل نہیں کہ ہم موت کے سائے سے نکل کر باقی عمر عیش و آرام سے گزاریں؟“

بہرام نے جب لڑکیوں کے حسن کا ذکر چھیڑا تو نائب سالار کی آنکھوں میں چمک آنے لگی۔ بہرام نے کہا..... ”تم کیوں فکر کرتے ہو؟ تم نہ جاؤ۔ میں جاؤں گا، میں اپنی جان خطرے میں ڈال رہا ہوں، تمہیں صرف یہ کام کرنا ہے کہ میری غیر حاضری کو چھپائے رکھو اور یہی ظاہر کر دو کہ میں دُور دراز کی چوکیوں کو دیکھنے اور انہیں بہتر بنانے کے لیے چلا گیا ہوں۔ قلعہ دار مجھے اس کام سے نہیں روکے گا۔ تمہارا دوسرا کام یہ ہوگا کہ قلعے پر حملے کا خطرہ تو نہیں لیکن ہم دشمن کے پیٹ میں بیٹھے ہیں۔ دشمن پر پھر دوسرے نہیں کرنا چاہیے، اگر حملہ ہو جائے تو تم قلعے کو بچانے کے لیے جان لڑا دو تاکہ کسی کو میری کمی محسوس نہ ہو۔“

نائب سالار بہرام کی باتوں میں آگیا۔ اُس نے راز چھپائے رکھنے کا وعدہ کیا اور ان کے سامنے اب مسئلہ یہ آگیا کہ وہ کون سے چار آدمی ہو سکتے ہیں جن پر اعتماد کیا جاسکتا ہے۔ سونے اور حسین عورت کے لالچ میں تو ہر کوئی اس خفیہ اور پراسرار مہم کے لیے تیار ہو جاتا مگر انہیں خطرہ یہ نظر آ رہا تھا کہ اتنی زیادہ دولت دیکھ کر یہ آدمی بہرام کو قتل کر دیں گے اور سب کچھ خود لے اڑیں گے۔ ان کے آپس میں لڑنے کا خطرہ بھی تھا۔ اس لیے چار آدمیوں کے انتخاب میں انہیں بہت محتاط ہونا تھا۔ انہوں نے اسی وقت اپنے چھاپے ماروں میں سے چار آدمیوں کا انتخاب شروع کر دیا۔

ان کا خیال تھا کہ ان دونوں کے سوا اس پراسرار خطے کا راستہ کسی اور کو معلوم نہیں۔ سفید ریش ناگ پرست قلعہ دار کو راستہ بتا گیا تھا اور وہ اپنے محافظوں کو وہاں بھیجنے کے لیے تیار کر رہا تھا۔ قلعہ دار کے سامنے بھی یہی مسئلہ تھا کہ اسے اپنی مہم کو خفیہ رکھنا تھا۔ وہ بھی اس خوش فہمی میں مبتلا تھا کہ جو راز اسے ملا ہے وہ کسی اور کو نہیں ملا۔ سفید ریش اپنے گردہ کے ساتھ سورج نکلنے سے پہلے قلعے سے روانہ ہو گیا تھا۔ ان کے پاس پاکلیوں والے اونٹ تھے جن پر لڑکیاں سوار تھیں اور مردوں کے لیے دودھ گھوڑوں والی گھوڑا گاڑیاں تھیں۔ جب یہ قافلہ تھا نیر شہر میں سے گزر رہا تھا تو لوگ انہیں دیکھنے کو اکٹھے ہو گئے تھے۔ قافلہ شہر سے نکل گیا اور جنگل میں داخل ہو گیا، سفید ریش نے اپنے ان دو آدمیوں کو جو گاڑی بان تھے، کہا..... ”واپسی پر بھی خیال رکھنا کہ کسی چوکی کے قریب سے نہ گزرنا۔ تمہیں معلوم ہے کہ ان لوگوں کی چوکیاں کہاں کہیں ہیں۔“

دن آدھا گزر گیا تھا، جب قافلہ ویران اور سنسان علاقے میں داخل ہو گیا۔ وہاں کھڈنا لے اور اُونچے

نیچے ٹیلے اور گھائیاں تھیں اور درخت بھی تھے لیکن یہ جنگل سرکنڈوں اور ہاتھی گھاس کا معلوم ہوتا تھا۔ سفید ریش نے قافلے کو آرام کے لیے روک لیا۔ لڑکیاں پالکیوں میں سے نکلیں۔ گھوڑوں سے زینیں اتار دی گئیں۔ دریاں زمین پر بچھا کر سب بیٹھ گئے ہیں۔ سب بہت خوش تھے۔ لڑکیاں اچھل کود رہی تھیں۔ سفید ریش اور دوسرے آدمی انہیں دیکھ دیکھ کر ہنس رہے تھے۔

”ہیں کس طرح پتہ چلے گا کہ ہم نے شکار مار لیا ہے؟“..... ایک لڑکی نے پوچھا۔
 ”تھائیر میں ہمارے آدمی موجود ہیں“..... سفید ریش نے جواب دیا..... ”قلعے کے اندر بھی ہمارے آدمی ہیں، اگر قلعہ دار اور سالار ہمارے بتائے ہوئے راستے پر چل پڑے تو ہمارے آدمی کچھ دوسرے ان کا تعاقب کریں گے۔ جب انہیں یقین ہو جائے گا کہ وہ ہمارے گمراہ کیے ہوئے جا رہے ہیں تو انہیں معلوم ہے کہ کہاں کہاں اطلاع پہنچانی ہے۔ وہ جائیں گے ضرور۔“

”جس سالار کے پاس مجھے بھیجا گیا تھا، وہ تو اسی وقت ہوش اور عقل کھو بیٹھا تھا“..... ایک لڑکی نے کہا۔
 ”یہ مت سوچو کہ یہ لوگ اب کیا کریں گے“..... سفید ریش نے کہا..... ”وہ جو کچھ بھی کریں گے، وہ ہمارے حق میں بہتر ہوگا، مجھے یقین ہے کہ تھائیر ہمیں واپس مل جائے گا۔“
 ان میں سے کسی نے چونک کر کہا..... ”میں نے گھوڑے کی آواز سنی ہے۔“
 اپنے گھوڑے کی ہوگی۔“ ایک نے کہا۔

کسی نے توجہ نہ دی لیکن یہ آواز اُن کے اپنے کسی گھوڑے کی نہیں تھی۔ یہ قافلہ جب تھائیر سے دُور جنگل میں چلا گیا تو ایک نو عمر لڑکا جو ایک ٹیکری پر بیٹھا تھا، قافلے کو دیکھ کر ایک جھماڑی کی اوٹ میں ہو گیا تھا، اُس وقت اذُنوں کی پالکیوں کے پردے اُٹھے ہوئے تھے اور لڑکیاں نظر آرہی تھیں۔ گھوڑا گاڑیوں سے بھی پیٹ چلتا تھا کہ قافلہ قتیبتی ہے۔ لڑکا اوپر سے سرک کر دوسری طرف اُتر گیا اور بہت تیز دوڑتا ہوا کسی دوسری طرف غائب ہو گیا تھا۔

لڑکا جہاں رُکا وہاں دس بارہ آدمی زمین پر بیٹھے ہوئے تھے اور قریب ہی اُن کے گھوڑے بندھے تھے۔ لڑکے نے انہیں بتایا کہ وہ کیا دیکھ آیا ہے، اور اس قافلے کا رخ کدھر کو ہے۔ ان میں سے ایک آدمی اُٹھا اور لڑکے کے ساتھ چلا گیا۔ اُس نے بھی ایک جگہ مٹھپ کر دیکھا اور لڑکے کی پیٹھ تھپک کر واپس آ گیا۔ اُس نے اپنے ساتھیوں کو بتایا کہ موٹا شکار ہے۔ پہلے تو انہوں نے فیصلہ کیا کہ قافلے کا تعاقب جاری رکھا جائے اور رات کو حملہ کیا جائے لیکن ایک نے کہا کہ دن اور رات کا خیال نہ کرو۔ صرف یہ دیکھو کہ غزنی والوں کی کوئی فوجی چونک قریب نہ ہو۔ کسی چونک تک آواز پہنچے گی تو وہاں سے سپاہی دوڑے آئیں گے اور ہم میں سے کوئی بھی نہیں بھاگ سکے گا۔

”ان بد بخت مسلمانوں نے ہمارا تو ناک میں دم کر دیا ہے“..... ان رہزنوں کے سردار نے کہا.....
 ”ہم مہاراجوں کو اسی لیے پسند کرتے ہیں کہ اپنی راجدھانیوں کے باہر کی وہ پرواہ ہی نہیں کرتے۔ ان غزنی والوں نے تو جنگل میں بھی اپنی حکومت قائم کر لی ہے۔ یہاں تو ہماری حکومت تھی.... بہتر ہے چل پڑو جہاں تک مجھے یقین ہے، قریب کوئی چونک نہیں۔“

قریب تو کوئی چوکی نہیں اور نہ ہی کوئی سپاہی تھے لیکن غزنی کی فوج کے سات آٹھ سپاہی ایک چوکی میں سے واپس تھامس جا رہے تھے۔ وہ گھوڑوں پر سوار تھے اور گپ شپ لگاتے چلے جا رہے تھے۔ ناگ پرستوں کا قافلہ کھانا کھا کر آرام کر رہا تھا۔ رہزنوں کا ایک گھوڑا ہنہنایا تھا جس کی آواز قافلے تک پہنچی تھی مگر انہوں نے توجہ نہیں دی تھی۔ انہیں معلوم نہ ہو سکا کہ رہزن اپنے گھوڑے ڈراڈور چھوڑ آئے ہیں اور پیدل آکر انہوں نے گھیرا ڈال لیا ہے۔

ایک تیر آیا جو قافلے کے ایک آدمی کے سینے میں اتر گیا۔ سب گھبرائے ہوئے اُٹھے۔ انہیں آواز سنائی دی..... ”سب ایک طرف کھڑے ہو جاؤ کسی کی آواز نہ نکلے اور کوئی حرکت نہ ہو.....“ سب ایک طرف ہو گئے سوائے اُس کے جس کے سینے میں تیر اتر گیا تھا۔ اردگرد کے سرکنڈوں میں سے دس گیارہ آدمی باہر آئے۔ اُن کی صرف آنکھیں بائگی تھیں۔ سروں پر صاف اور چہروں پر سیاہ رومال لپٹے ہوئے تھے۔ اُن کے ہاتھوں میں تلواریں تھیں۔ وہ جونہی سامنے آئے، قافلے کے تمام آدمیوں نے اُن سفید چادروں کے اندر سے جو انہوں نے لباس کے طور پر اپنے جسموں پر لپیٹ رکھی تھیں، خنجروں سے بڑی اور بڑی تلواروں سے چھوٹی تلواریں نکال لیں۔ وہ جو لباس سے راہب اور بڑے ہی معصوم لگتے تھے، تیغ زن بن گئے۔ وہ لڑکیوں کو اپنے حصار میں رکھے ہوئے تھے اور رہزن اس حصار کو توڑنے کی کوشش کر رہے تھے۔

رہزنوں کی یہ خوش فہمی جلدی رقع ہو گئی کہ وہ ان نینتے راہبوں کو زبانی دھمکی سے زیر کر لیں گے اور اُن کے پاس جو کچھ ہوگا وہ بھی اور ان کی چاروں لڑکیوں کو بھی اٹھالے جائیں گے، مگر ان کی تلواریں لمبی تھیں۔ اس سے انہوں نے قافلے کے آدھے آدمی مار ڈالے۔ لڑکیوں نے دلیری کا یہ مظاہرہ کیا کہ اپنے مرے ہوئے آدمیوں کی تلواریں اٹھا لیں۔ رہزنوں کو اب لڑکیوں کی یہ لٹکار سنائی دینے لگی..... ”راہبوتوں کی بیٹیوں کو تم ہاتھ نہیں لگا سکو گے“..... دو تین رہزن بھی مارے گئے تھے۔

غزنی کی فوج کے وہ سات آٹھ آدمی جو کسی چوکی سے تھامس کی طرف جا رہے تھے، قریب سے گزرے۔ انہیں شور اور لٹکار سنائی دی۔ وہ رُک گئے اور ادھر دیکھا، انہیں ایک جگہ دس گیارہ گھوڑے نظر آئے، انہیں بتایا گیا تھا کہ ہندوستان میں رہزن اور ڈاکو جنگلوں میں موجود رہتے ہیں اور قافلوں کو ٹوٹ لیتے ہیں۔ وہ پیدل یا گھوڑوں وغیرہ پر سفر کرنے کا زمانہ تھا۔ تاجر بھی ان قافلوں کے ساتھ ادھر ادھر آیا جایا کرتے تھے۔ اگر قافلہ چھوٹا ہوتا تو اس پر حملے کا زیادہ خطرہ ہوتا تھا۔ راجوں مہاراجوں نے رہزنی کا کوئی سد باب نہیں کیا تھا۔ سلطان محمود غزنوی نے اپنی فوج کو جسے اس نے ہندوستان کے مفتوحہ علاقوں میں رکھا تھا، یہ حکم دیا تھا کہ قلعوں اور شہروں سے دُور جو فوجی جوکیاں ہیں، ان کے ذمے فوجی فرائض کے علاوہ یہ ذمہ داری بھی ہے کہ اپنے اپنے علاقے میں گشت کا انتظام کریں اور مسافروں کو حفاظت اور سلامتی مہیا کریں اور ڈاکوؤں اور رہزنوں کو اپنا بدترین دشمن سمجھ کر انہیں ختم کریں۔

ان فوجیوں نے اپنے گھوڑوں کا رُخ اُدھر کے موڑے اور گھوڑے دوڑا دیئے۔ وہاں انہیں لاشیں اور خون نظر آیا۔ تین چار نقاب پوش دو لڑکیوں کو اٹھانے کی کوشش کر رہے تھے۔ فوجیوں نے انہیں لٹکارا تو وہ

لڑکیوں کو پھینک کر بھاگ اُٹھے۔ ان کے ایک دو اور ساتھی بھی زندہ تھے۔ وہ بھی بھاگے لیکن فوجیوں نے انہیں دُور نہ جانے دیا اور انہیں اُن کے گھوڑوں تک نہ پہنچنے دیا۔ سب کو زندہ پکڑ لیا۔

ادھر آ کر دیکھا تو صرف دو لڑکیاں زندہ تھیں۔ باقی دو اور ان کے ساتھ سب آدمی مارے گئے تھے۔ لڑکیوں نے ان کی لاشیں دیکھیں تو سفید ریش کے متعلق فوجیوں کو بتایا کہ ابھی وہ زندہ ہے۔ اُسے دیکھا، اُس کے جسم پر کئی زخم تھے اور وہ زندہ تھا۔ فوجیوں نے اُس کے منہ میں پانی پکایا اور اُسے اُٹھا کر ایک گھوڑا گاڑی میں ڈال لیا۔ لڑکیوں کو دوسری گھوڑا گاڑی میں بٹھا دیا گیا۔ رہزموں کے ہاتھ باندھ کر ان کی رسیاں گھوڑوں کے ساتھ باندھ دی گئیں۔ اُن کے گھوڑے بھی ساتھ لے لیے گئے اور یہ قافلہ تھائیسر کی طرف چل پڑا۔ لاشیں و جینے رہنے دی گئیں۔

جب گھوڑا گاڑیاں، پاکیاں والے اونٹ، اتنے زیادہ گھوڑے اور چار پانچ قیدی گھوڑوں کے ساتھ بندھے ہوئے اور غزنی کے فوجی تھائیسر قلعے میں داخل ہوئے، اُس وقت سورج غروب ہو چکا تھا، قلعہ دار قطب گزک اور سالار بہرام غور کو اطلاع ملی تو وہ دوڑتے آئے۔ انہیں بتایا گیا کہ رہزن ہیں جنہوں نے راہبوں کے قافلے کو لوٹنے کی کوشش اور ان کے کئی آدمی اور دو لڑکیاں قتل کر دی ہیں۔ انہیں ساتھ لانے والے فوجیوں کو تو معلوم ہی نہیں تھا کہ یہ لوگ یہیں سے گئے تھے۔

قلعہ دار نے حکم دیا کہ سفید ریش کو بچانے کی پوری کوشش کی جائے۔ بظاہر یہ انسانی ہمدردی کا مظاہرہ تھا کہ قلعہ دار قطب گزک اپنی گم گشتہ جوانی اور لمبی عمر کی خاطر سفید ریش کو بچانا چاہتا تھا۔ طیب فوراً سرگرم ہو گئے۔ دونوں لڑکیوں پر ایسی دہشت طاری تھی کہ اُن کے منہ سے بات نکلتی تھی۔ انہیں الگ کمرے میں رکھا گیا اور اُن کی خدمت اور دیکھ بھال کے لیے دو عورتوں کو بلا لیا گیا۔ قلعہ دار اور سالار نے انہیں تسلی دلا سے دیئے اور کہا کہ انہیں فوج کی حفاظت میں اُن کی منزل تک پہنچا دیا جائے گا۔

سفید ریش بے ہوش تھا۔ رات بھر طیب اور جراح اُس کے زخموں کی مرہم پٹی اور خون روکنے لگے رہے اور اُس کے منہ میں دوایاں چکاتے رہے قطب گزک ان کے سر پر سوار رہا۔ دوسرا دن آدھا گزر چکا تھا، جب اُس نے آنکھیں کھولیں اور اُس نے سرگوشی میں پوچھا کہ وہ کہاں ہے۔ اُسے بتایا گیا کہ وہ تھائیسر قلعے میں ہے اور قلعہ دار نے اپنی ذاتی نگرانی میں اُس کی مرہم پٹی کرائی ہے۔

وہ شام کے بعد ذرا بولنے کے قابل ہوا۔ اُسے بتایا گیا کہ اُس کے گردہ کی دو لڑکیاں زندہ بچی ہیں۔ اُس نے دونوں سے ملنے کی خواہش ظاہر کی تو لڑکیوں کو اُس کے پاس لے گئے۔ اُن لڑکیوں نے بتایا کہ غزنی کے فوجیوں نے انہیں رہزموں سے بچایا ہے اور انہی فوجیوں نے اُسے زندہ دیکھ کر اُسے تھائیسر تک پہنچایا ہے۔ لڑکیوں نے اُسے یہ بھی بتایا کہ قلعہ دار اور سالار نے ان کا بہت زیادہ خیال رکھا ہے اور ان کے لیے دو عورتیں مقرر کر دی تھیں۔

بوڑھے کے آنسو نکل آئے۔ اُس پر جذباتیت غالب آگئی۔ اُس نے لڑکیوں سے کہا..... ”میں ان لوگوں کو مزید دھوکے میں نہیں رکھوں گا، قلعہ دار کو میرے ساتھ اپنے فائدے کے لیے دل چسپی ہو سکتی ہے، اُن

فوجیوں کو میرے ساتھ کیا دلچسپی تھی؟ یہ لوگ تم جیسی دلکش لڑکیوں کو احترام سے لائے اور تمہاری دیکھ بھال کی، انہوں نے مجھے نئی زندگی دی.... میں انہیں دھوکے میں نہیں رکھوں گا۔“

اُس نے قلعہ دار قطب گزک سے ملنے کی خواہش ظاہر کی تو قلعہ دار کو اطلاع دی گئی۔ وہ فوراً آگیا اور لڑکیاں چلی گئیں۔

”میں آپ کی فوج کو اس احسان کا صلہ دینا چاہتا ہوں“..... سفید ریش نے نجیف آواز میں کہا۔

”آپ اسے احسان نہ سمجھیں“..... قطب گزک نے کہا..... ”آپ پہلے صحت یاب ہو لیں۔ میں نے دو آدمی تیار کر لیے ہیں جو آپ کے ساتھ جائیں گے، آپ جانتے ہیں کہ مجھے کیا چاہیے۔ باقی رہا ان سپاہیوں کا معاملہ جو آپ کو وہاں سے اٹھالائے ہیں، تو جب آپ صحت یاب ہو کر واپس جائیں گے، تو ان کے لیے کچھ سونا بھیج دینا۔“

”میرے پاس نہ آپ کے لیے کچھ ہے نہ ان سپاہیوں کے لیے“..... سفید ریش نے کہا..... ”میں احسان کا صلہ آپ کو ہمیشہ جو ان رکھنے والی ہوئی اور سپاہیوں کو سونا دے کر نہیں دینا چاہتا بلکہ اس احسان کا صلہ یہ ہے کہ آپ کو بتا دوں کہ نہ کوئی ایسی ہوئی ہے جو انسان کو ہمیشہ جو ان رکھ سکتی ہے اور نہ کسی جگہ سونا بکھرا ہوا ہے۔ جو میں کسی کو دے سکوں۔ اب آپ چاہیں تو مجھے اٹھا کر قلعے کی دیوار سے نیچے پھینک دیں اور جو دو لڑکیاں آپ کے پاس ہیں انہیں اپنے قبضے میں رکھ لیں۔ جیسا کہ آپ کہہ رہے ہیں کہ آپ نے ہوئی لانے کے لیے دو آدمی تیار کر لیے ہیں، اگر وہ آدمی چلے جاتے تو جنگلوں میں بھٹک بھٹک کر مر جاتے۔ آپ کے دو بڑے اہم آدمی میرے ساتھ کی لڑکیوں کے جھانسنے میں آگئے تھے۔ وہ سونے اور ہر چیز کو سونا بنانے والے سنکے کی تلاش میں نکل گئے ہوتے۔“

قلعہ دار کے چہرے نے کئی رنگ بدلے اور وہ کھسیا نہ سا ہو کر دانتوں سے اپنے ہونٹ کاٹنے لگا۔

”آپ اتنے پریشان نہ ہو جائیں“..... سفید ریش نے کہا..... ”میں اب بھی آپ کو اسی دھوکے میں رکھ سکتا تھا جو آپ کو دے دیا گیا تھا اور میں آپ کے ہاتھوں صحت یاب بھی ہو سکتا تھا مگر مجھے معلوم نہ تھا کہ آپ کی فوج کا اخلاق اس قدر اونچا ہے یہ آپ کے مذہب کا کرشمہ ہے۔ اصل حقیقت یہ ہے کہ ہم سب لاہور سے آئے ہیں، ہمیں بھی پال نڈر کے وزیر نے بھیجا ہے۔ ہمارا منصوبہ یہ تھا کہ آپ کو اور آپ کے سالاروں کو سونے، زرد جو اہرات اور حسین لڑکیوں کے خواب دکھا کر آپ کو گمراہ کر دیا جائے، آپ کو قلعہ سے غائب کرنا بھی مقصود تھا۔“

”آپ کو کیسے یقین تھا کہ ہم گمراہ ہو جائیں گے؟“..... قلعہ دار قطب گزک نے پوچھا۔

”آپ انسان ہیں، فرشتے نہیں“..... سفید ریش نے کہا..... ”انسان کتنا ہی نیک اور عبادت گزار کیوں نہ ہو، اُس میں عیش و عشرت کی خواہش ضرور ہوتی ہے۔ آپ اس خواہش کو دبا سکتے ہیں، مار نہیں سکتے۔ دولت اور عورت کو عیش و عشرت کا ذریعہ سمجھا جاتا ہے۔ ہم انسان کی کمزوریوں سے آگاہ ہیں، ہر انسان میں ہمیشہ جو ان رہنے کی بھی خواہش ہوتی ہے۔ میں نے آپ کے بڑھاپے کو دیکھ کر آپ کی اس کمزوری کو بیدار کر دیا تھا۔ آپ

نے کہا کہ آپ کو سونے اور خزانے کی ضرورت نہیں، جوانی کی ضرورت ہے، میں نے کہا کہ وہ میں دوں گا۔“
قطب گزک کے چہرے پر ندامت کے آثار نمودار ہوئے۔

”آپ کو پریشان نہیں ہونا چاہیے۔“ سفید ریش نے کہا..... ”آپ کی جگہ کوئی اور ہوتا تو وہ بھی ہمارے جال میں اسی طرح آتا جس طرح آپ آگئے تھے۔ ہم ان لڑکیوں کو اس لیے ساتھ لائے تھے کہ آپ کو اپنے بڑھاپے کا احساس ہو.... میں نے دنیا دیکھی ہے، میں نے انسانوں کو اتنی قریب سے دیکھا ہے جیسے ان کے ضمیر، ان کے دل اور رو میں بھی دیکھ لی ہوں۔ میں نے آپ پر اپنے اس غلم اور تجربے کو آزمایا ہے۔ اپنے نفس کی خواہشات اور دنیا کے لالچ میں آکر انسان اپنی عقل سے باغی ہو جاتا ہے۔ فرض کو انسان بے معنی سمجھنے لگتا ہے۔ وہ سمجھ ہی نہیں سکتا کہ وہ تباہی کی طرف جا رہا ہے۔ وہ تسلیم نہیں کرتا کہ جوانی کبھی واپس نہیں آتی اور روحانی مسرت سونے اور جواہرات سے اور جسمانی لذت سے حاصل نہیں ہو سکتی۔ جو کوئی اس راز کو پالتا ہے اُسے آپ مومن اور ہم ریش کہتے ہیں۔ یہ آپ کا ایمان اور ہمارا دھرم ہوتا ہے۔ جس انسان کی اپنی ذات کا قلعہ کمزور ہوتا ہے، وہ بڑے مضبوط قلعے ہار جاتا ہے اور دشمن کو دے بیٹھتا ہے۔ آپ اپنے فرض سے ہٹ گئے تھے۔ ہمیں اپنے منصوبے کو ابھی آگے چلانا تھا....

”میں آپ کو نصیحت کرتا ہوں کہ یہ دد لڑکیاں رہزنیوں سے بچ گئی ہیں، انہیں اپنے پاس رکھ لینا، یہ آپ کو آپ کے سالاروں اور کمانداروں سے اور انہیں آپس میں ٹکرا دیں گی۔ اگر شکست سے بچنا چاہتے ہیں تو اپنے نفس کو اپنے قبضے میں رکھیں۔“

سفید رویش کے زخم ایک مہینے میں ٹھیک ہو گئے۔ اس ایک مہینے میں سالار بہرام غور کو پتہ چل گیا کہ کوئی ایسا نکل نہیں جہاں سانپ اور انسان اکٹھے رہتے ہوں، اور دونوں لڑکیوں نے اُسے یہ بھی بتا دیا کہ سانپ کے منے کی کوئی حقیقت نہیں۔ اس انکشاف کے باوجود سفید ریش کا علاج ہوتا رہا اور قطب گزک اس کی تیار داری میں دلچسپی لیتا رہا۔ دونوں لڑکیوں کو پوری عزت سے رکھا گیا۔ آخر ان کے جانے کا وقت آ گیا۔

”آپ جا رہے ہیں“..... قطب گزک نے سفید ریش سے کہا..... ”آپ دشمن بن کر آئے تھے اور ہم آپ کو دوستوں کی طرح رخصت کر رہے ہیں۔ اگر آپ ہمارے سلوک کی قدر کرتے ہیں تو ہمیں اس کے عوض یہ بتاتے جائیں کہ آپ کے مہاراجہ کی نیت اور ارادہ کیا ہے۔ کیا وہ ہمارے سلطان کا باجگزار رہے گا یا اپنے باپ کی شکست کا انتقام لے گا؟“

”ہم نے آپ کے ایمان اور کردار پر جو حملہ کیا ہے، یہ اس کا ثبوت ہے کہ مہاراجہ ہمیں پال آپ کے سلطان کو لکنارے گا“..... سفید ریش نے کہا..... ”وہ اگلی لڑائی کی تیاری کر رہا ہے۔ وہ باجگزار نہیں رہے گا۔ اس نے آپ کے تمام قلعہ داروں اور سالاروں کو ذہنی اور جذباتی طور پر بیکار کرنے کے لیے یہی منصوبہ بنایا ہے جس پر عمل کرنے ہم آئے تھے۔ اُسے یقین دلایا گیا ہے کہ اس طرح غزنی کی جو فوج یہاں ہے وہ بیکار ہو جائے گی، لیکن اصل منصوبہ یہ ہے کہ وہ کسی بہت ہی دشوار جگہ سلطان محمود کو لڑائے گا اور اس کے ساتھ یہ اعلان کر دے گا کہ وہ سلطان کا باجگزار نہیں۔“

بھیم پال نڈر کو تھانسیر سے اطلاع مل چکی تھی کہ اُس نے سفید ریش راہبوں اور ناگ پرستوں کی صورت میں جو حملہ کیا تھا، ناکام ہو گیا ہے لیکن اُسے یہ نہ بتایا جا سکا کہ اُس کے بھیجے ہوئے آدمیوں نے راز بھی فاش کر دیا ہے۔ وہ دراصل اِس سکیم کا قائل بھی نہیں تھا۔ اُسے اپنی دلیری اور جرأت اور جنگی امور کی سوجھ بوجھ پر بجا طور پر ناز تھا۔ اُس نے جنگی تیاریاں تیز کر دیں اور کسی بڑی ہی مشکل زمین کا انتخاب کرنے لگا۔

جہلم سے روپنڈی کی طرف جائیں تو ایک پہاڑی سلسلہ شروع ہوتا ہے۔ اس میں سے سڑک بھی گزرتی ہے اور ریل کی پٹری بھی۔ ان راستوں کی صورت دڑوں کی سی ہے۔ یہاں ایک مقام ہے جسے بٹلہ جوگیاں کہتے ہیں اور اس پہاڑی کا نام بال ناتھ ہے۔ روایت مشہور ہے کہ رانجھے نے یہیں آ کر جوگیوں کا روپ دھار اور کانوں میں جوگیوں والے کڑے ڈالے تھے۔

یہ مقام جوگیوں کا مرکز بنا ہوا کرتا تھا۔ اس کے ارد گرد کا علاقہ چٹانی ہے اور کھڈ نالے بھی ہیں۔ سلطان محمود غزنوی کے دَر میں یہ نشیب اور زیادہ گہرے اور دشوار ہوں گے۔

بھیم پال نڈر نے سلطان محمود غزنوی سے نکر لینے کے لیے اس علاقے کا انتخاب کیا اور اپنی فوج کو وہاں منتقل کرنا شروع کر دیا۔ سلطان کو لکارنے کی صورت میں غزنی کی فوج کو لاہور کی طرف بڑھنے کے لیے اسی علاقے سے گزرنا تھا۔ بھیم پال نڈر وسیع پیمانے پر گھات لگا رہا تھا۔ اُس نے اپنے فوجی کمانڈروں سے کہا کہ وہ فوج کو پہاڑی علاقے سے روشناس کرائیں اور پہاڑی جنگ کی مشق کراتے رہیں۔ وہ زیادہ تر توجہ پتہ اندازوں کی طرف دے رہا تھا اور یہ ہدایت کہ تیر انداز بلند یوں سے نیچے نہ آئیں۔ وادیوں میں بکھری ہوئی غزنوی فوج کو گھیرنے کے لیے وہ سوار دستے تیار کر رہا تھا ہاتھیوں کو اُس نے تک راستوں اور میدانی علاقوں کے لیے رکھا تھا۔

ایک روز بھیم پال نڈر کو اطلاع ملی کہ تھانسیر غزنی کے قلعہ دار کا ایلچی آیا ہے اور اس کے ساتھ ایک سفید ریش بوڑھا اور دو لڑکیاں ہیں۔ بھیم پال نے انہیں اندر بلا لیا۔ ایلچی نائب سالار تھا جو بارہ محافظوں کے ساتھ آیا تھا۔

”مہاراج!“..... ایلچی نے کہا..... ”آپ کی امانت واپس کرنے آیا ہوں، ہمیں افسوس ہے کہ آپ کے بھیجے ہوئے باقی آدمی اور دو لڑکیاں ہزبنوں کے ہاتھوں ماری گئی ہیں۔ یہ شخص زخموں سے پُورے زندہ تھا۔ اسے ہمارے سپاہی اٹھالائے اور ان دو لڑکیوں کو ہزبنوں سے چھڑا لائے۔ ہم انہیں جلدی واپس کر دیتے لیکن اس بزرگ کا علاج ضروری تھا۔ وہ ہم نے کیا، آپ اس سے اور ان لڑکیوں سے پوچھ لیں کہ ہم نے امانت میں خیانت تو نہیں کی؟ ان سے پوچھ لیں کہ ان کے گروہ کا کوئی فرد ہمارے ہاتھ سے تو نہیں مرا؟“

اُس وقت کے وقائع نگار لکھتے ہیں کہ بھیم پال نڈر جیسا جاہل اور جبری جنگجو اتنا شرمسار ہوا کہ وہ کچھ بھی نہ کر سکا، نائب سالار کی گردن تتی ہوئی تھی۔

”آپ ہمارے جاگوار ہیں“..... نائب سالار نے کہا..... ”ہمارا اور آپ کا معاملہ ہے کہ ہم ایک دوسرے کے خلاف کوئی جنگی کارروائی نہیں کریں گے لیکن آپ نے ایسی جنگی کارروائی کی ہے جس سے ثابت ہو گیا“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہے کہ ہندو راجپوت سانپ سے زیادہ خطرناک ہوتا ہے۔“

بھیم پال نڈر یکنخت بیدار ہو گیا اور اپنی ران پر بڑی زور سے ہاتھ مار کر بولا..... ”باجلزار ہونے کا یہ مطلب نہیں کہ تمہارے منہ میں جو آئے وہ کہہ ڈالو“.....

درباریوں نے اپنی تلواروں کے دستوں پر ہاتھ رکھ لیے اور انہوں نے چہروں پر قہر بھرے غصے کے آثار پیدا کر لیے۔ نائب سالار نے نظریں گھما کر سب کو دیکھا اور مسکرایا۔

”ایک آدمی کے خلاف اتنے آدمی اٹھ کھڑے ہوئے ہیں؟“..... نائب سالار نے کہا..... ”ہمارے سلطان کے دربار میں اگر اُس کا بیٹا بھی کسی مہمان کو گھوڑا کر اپنی تلوار پر ہاتھ رکھے تو سلطان اس کا ہاتھ کاٹ دیں۔ تلواریں میدان میں نکالا کرتی ہیں۔ اگر تم جنگجو ہوتے تو اس بوڑھے اور ان جوان لڑکیوں سے ہم پر حملہ نہ کرتے۔ یہ تمہاری بیٹیاں ہیں، ان کی عزت اور عصمت کو ہتھیار بناتے ہیں؟“

ایک دقائع نگار لکھتا ہے کہ بھیم پال کے دربار میں جو آدمی ترجمان کا فرض ادا کر رہا تھا، اُس نے نائب سالار کے ان جملوں کا ترجمہ ذرا ڈھیلی سی زبان سے کیا کیونکہ الفاظ بڑے سخت اور توہین آمیز تھے، نائب سالار نے اُسے کہا..... ”مجھے معلوم نہیں کہ تم میرے الفاظ کا صحیح ترجمہ کر کے اپنے مہاراج کو سنار ہے ہو یا نہیں، لیکن میں یہ دیکھ رہا ہوں کہ تم میرا جوش اور جذبہ مہاراج تک نہیں پہنچا رہے میرے پُر جوش لہجے میں میری بات مہاراج تک تک پہنچاؤ۔“

ترجمان نے یہ بھی مہاراجہ بھیم پال نڈر کو سنایا۔

”محترم مہمان!“..... بھیم پال نے کہا..... ”آپ کا باجلزار میرا باپ تھا۔ وہ مر گیا ہے، مجھے ابھی یہ فیصلہ کرنا ہے کہ میں باج ادا کروں گا یا نہیں۔ دوستی کا معاہدہ قائم رہے گا۔“

”میں اپنا فرض سمجھتا ہوں کہ آپ کو دعوت اسلام دوں“..... نائب سالار نے کہا..... ”آپ کے دادا نے ہم سے شکست کھائی، آپ کے باپ نے ہم سے شکست کھائی، اب آپ کی باری ہے۔ آپ نے نو جوان لڑکیوں کی قربانی دی۔ آپ پتھر کے جُوں کے آگے ہاتھ جوڑ کر گڑ گڑائے۔ آپ کو کیا ملا؟..... شکست، شرمناک شکست۔ کیا آپ ابھی تک نہیں سمجھے کہ آپ باطل کی پوجا کر رہے ہیں اور آپ کو وہ خدا سزا دے رہا ہے جو وحدہ لا شریک ہے، اور سزا بھی اور جزا بھی اسی کے ہاتھ میں ہے؟ آپ اسلام قبول کر لیں۔“

”ہم کسی اچھی کوتاہی ڈھیل نہیں دیا کرتے کہ وہ کسی کے دربار میں اُس کے مذہب کی توہین کرے“..... بھیم پال نڈر نے کہا..... ”آپ میری اور میرے مذہب کی توہین کر کے مجھے مجبور کر رہے ہیں کہ میں دوستی کے معاہدے پر نظر ثانی کروں، آپ جاسکتے ہیں۔“

نائب سالار چلا گیا۔ سفیر لیش اور دونوں لڑکیاں وہیں کھڑی رہیں۔

”لے جاؤ انہیں“..... بھیم پال نے گرج کر کہا..... ”انہیں میری نظروں سے اوجھل کر دو، میں نہیں چاہتا تھا کہ یہ حربہ استعمال کیا جائے۔ یہ بوڑھا اور یہ لڑکیاں میرے لیے طعنہ بنی رہیں گی۔ میں کھلے میدان میں لڑوں گا اور سلطان محمود کو قیدی بنا کر اور مندر میں لے جا کر پوچھوں گا کہ اب بتاؤ خدا کس کا سچا ہے۔“

جہلم کے قریب کا کوہستانی علاقہ نوجی کیسپ بن گیا۔ وہاں اتنے درخت نہ ہوں گے جتنے نوجی تھے۔ پنڈتوں نے ایک بار پھر مندروں میں سلطان محمود غزنوی کے خلاف وہی پر دیکھنڈہ شروع کر دیا جو وہ پہلے بھی کر چکے تھے۔ اب کے بھی اس کا اثر وہی ہوا جو پہلے بھی دیکھنے میں آیا تھا۔ وہ غیر نوجی لوگ لاہور میں جمع ہونے لگے جو تیج زن اور تیر اندازی کے ماہر تھے۔ لوگ مہاراجہ بھیم پال کا خزانہ بھرنے لگے۔ عورتوں نے اپنے زیورات خزانے میں جمع کرادیئے۔ ہر کسی کے دماغ پر اسلام کا اور جنگ کا بھوت سوار تھا۔ دُور دُور سے ہندو جو لاہور آئے لگے اور انہیں جہلم کی طرف روانہ کیا جانے لگا۔

محمود غزنوی کو اطلاعیں مل رہی تھیں لیکن ابھی یہ پتہ نہیں چل رہا تھا کہ بھیم پال نڈر کا ارادہ حملہ کرنے کا ہے یا وہ حملے کی دعوت دینا چاہتا ہے۔ ۱۰۱۲ء کا سال گزر گیا۔ ۱۰۱۲ء (۴۰۳ھ) کا سال بھی گزرنے لگا۔ اکتوبر کے وسط میں اُسے مصدقہ اطلاع ملی کہ بھیم پال نے اعلان کر دیا ہے کہ وہ غزنی کا باجگزار نہیں اور اُس نے دوستی کا معاہدہ توڑ دیا ہے۔ سلطان کو جاسوسوں نے یہ بھی بتا دیا تھا کہ بھیم پال نے اپنی تمام فوج جہلم کے قریب پہاڑی سلسلے میں گھات کی صورت میں پھیلا دی ہے۔

مہاراجہ بھیم پال کو نڈر کا خطاب دیا گیا تھا اور سلطان محمود غزنوی بے صبر تھا۔ کٹر کے خلاف ہمیشہ پارکاب رہتا تھا۔ وہ غصے سے لال ہو گیا۔ اُس کی فوج نے آرام کر لیا تھا اور اس نے فوج کی کمی بھی پوری کر لی تھی۔ بھیم پال کا خیال تھا کہ سلطان محمود کچھ دیر بعد غزنی سے چلے گا اور یہاں پہنچتے پہنچتے اُسے چھ مہینے لگ جائیں گے۔ اُس وقت تک موسم سرما گزر چکا ہوگا اور موسم بہار کا آغاز ہوگا اور یہ موسم لڑائی کے لیے موزوں ہوگا، مگر اُس کے خواب تباہ ہو گئے ہیں۔

وہ گھات مکمل کر کے لاہور میں بیٹھا تھا کہ اُسے اطلاع ملی کہ غزنی کی فوج مارگلہ کی پہاڑیوں میں سے نکل آئی ہے۔ مارگلہ کی پہاڑیاں راولپنڈی کے قریب ہیں۔ بھیم پال نڈر سلطان محمود کی تیز رفتاری سے واقف تھا۔ وہ لاہور سے غلت میں روانہ ہوا۔ یہ دوڑ تھی کہ وہ بال ناتھ تک پہلے پہنچتا ہے یا سلطان محمود ہوا یوں کہ سلطان محمود مارگلہ سے نکل کر رات بھر کے لیے رک گیا۔ اُسے اپنی انٹیلی جنس سے معلوم کرنا تھا کہ دشمن کہاں ہے اور اُس کا ڈیپٹھلے کیسا ہے اور وہ لڑائی میں کیا انداز اختیار کرے گا۔ اتنی دیر میں بھیم پال نڈر بال ناتھ کے مقام پر پہنچ گیا۔ یہ جگہ پہاڑیوں اور چٹانوں میں گھری ہوئی ہے۔ بھیم پال نے اسے قلعے کے طور پر استعمال کرنے کا فیصلہ کیا اور وہاں قلعہ بند ہو گیا۔

ایک مورخ نے لکھا ہے کہ یہ لڑائی مارگلہ میں ہوئی تھی لیکن بیشتر مورخین نے بال ناتھ کا سلسلہ کوہ لکھا ہے۔ یورپی مورخوں نے اسے بال نٹ لکھا ہے۔ بیہتی، عطسی اور گردیزی نے اس جگہ کا پرانا نام نندانہ بھی لکھا ہے اور ردین بھی لیکن اس کا تعلق وقوع (عرض بلد اور بلد کے حساب سے) جو لکھا ہے وہ بلڈہ جو گیاں اور پہاڑی بال ناتھ ہے۔

سلطان محمود کو اگلے روز صبح اطلاعیں مل گئیں۔ اُسے یہ بھی معلوم ہو گیا کہ بھیم پال نڈر کس مقام پر قلعہ بند ہے اور وہ زمین کیسی ہے۔ اُسے بتایا گیا کہ بلند یوں پر تیر انداز ہیں۔ ان اطلاعات کی روشنی میں سلطان محمود

نہ اپنے سالاروں سے کہا کہ وہ لاہور تک نہیں جائیں گے اور جہلم کے پہاڑی سلسلے میں سے جو راستہ گزرتا ہے، اُس راستے پر بھی نہیں جائیں گے۔ سلطان، نے گائیڈوں کا انتظام کر لیا اور اپنے چھاپہ مار دستوں کو ضروری ہدایات دے کر آگے بھیج دیا۔

بھیم پال ٹڈر کی فوجی طاقت سلطان محمود کی نسبت خاصی زیادہ تھی اور وہ نہایت اچھی اور جنگی لحاظ سے برتر پوزیشن میں تھی۔ غزنی کی فوج حملہ آور ہو رہی تھی۔ مورچہ بند فوج پر حملہ کرنے والی فوج کی تعداد زیادہ ہونی چاہیے کیونکہ اس کا نقصان زیادہ ہوتا ہے۔ سلطان محمود کو یہ سہولت حاصل نہیں تھی۔ اسے چھاپہ ماروں کو نہایت چابکدستی اور ہوشمندی سے استعمال کرنا تھا۔ چھاپہ مار طریقہ جنگ کا انحصار: اتنی شجاعت اور انفرادی جذبے پر ہوتا ہے۔ چند ایک چھاپہ مار رات کی تاریکی میں اپنے ہدف سے دُور رہیں اور کچھ بھی نہ کریں تو انہیں دیکھنے والا کوئی نہیں ہوتا۔ وہ واپس آ کر اپنی کارگزاری کے متعلق جھوٹ بول سکتے ہیں۔

سلطان محمود غزنوی کے چھاپہ ماروں کا انتخاب صرف جسمانی اور ذہنی پھرتی اور مستعدی پر نہیں کیا جاتا تھا، بلکہ مذہب کے لحاظ سے جنونی افراد کو ترجیح دی جاتی تھی۔ اسی لیے یورپی مورخوں نے غزنی کے چھاپہ ماروں کو "کریک ٹروپس" لکھا ہے۔ سلطان محمود ان کے ساتھ دلی پیار سے پیش آیا کرتا اور کہا کرتا تھا کہ یہ وہ جابناز ہیں جن کی نہ قبر بنتی ہے نہ انہیں جنازہ اور کفن نصیب ہوتا ہے۔

رات کے اذیت سلطان محمود کی فوج اس پہاڑی سلسلے کے قریب پہنچ گئی جو راولپنڈی کی طرف سے سوہادہ کے قریب سے شروع ہوتا ہے۔ رات کو ہی چھاپہ مار جیش آگے چلے گئے۔ ہر جیش میں دس سے بارہ افراد تھے اور ہر ایک کے ساتھ ایک مقامی گائیڈ تھا۔ ان کا ہدف وہ چٹانیں اور پہاڑیاں تھیں جن کے زرخے میں لٹہ جوگیاں واقع تھا اور جہاں بھیم پال ٹڈر موجود تھا۔ یہ خاص طور پر پیش نظر رکھیے کہ دمبر کا مہینہ شروع ہو چکا تھا، سردی عروج پر تھی۔ ہندو سمجھتے تھے کہ ایسی بخ بستہ راتوں کو کوئی جنگی کاروائی نہیں ہو سکتی، اس لیے وہ اپنی پوزیشنوں میں دیکے پڑے تھے۔

چھاپہ مار دبے پاؤں پہاڑیوں پر چڑھ گئے۔ ہندو تیر انداز سوئے ہوئے تھے۔ صرف ایک ایک سنتری کھڑا تھا۔ ان سنتریوں پر قابو پانا مشکل نہ تھا۔ سوئے ہوئے تیر اندازوں کو ختم کر دیا گیا۔ دتتین چوٹیوں پر لڑائی ہوئی کیونکہ وہاں کے تیر انداز بیدار ہو گئے تھے۔ شور شرابا بھیم پال کی خیمہ گاہ تک پہنچا۔ اُس نے معلوم کرانے کے لیے آدمی دوڑائے لیکن کوئی ایک بھی آدمی واپس نہ آیا۔

اگلی صبح سلطان محمود کو رات کے آپریشن کی کامیابی کی اطلاع ملی تو اُس نے اپنی فوج کے کچھ دستے آگے بھیج کر اس طرح پہاڑیوں پر چڑھا دیئے کہ دشمن کو پتہ نہ چل سکا۔ بھیم پال نے جو کچھ سوچا تھا وہ سلطان محمود کے دماغ میں پہنچ چکا تھا۔ بھیم پال ٹڈر کو یہ بھی توقع تھی کہ سلطان محمود دڑے میں سے گزرے گا اس لیے اس نے زیادہ تر فوج اس طرف پھیلائی تھی۔

دوپہر کے وقت (عظمیٰ کے الفاظ) میں سلطان محمود کے دستے پہاڑیوں سے بھوکے بھڑیوں کی طرح، چیختے، چنگھاتے گرجتے، نعرہ کبگیر بلند کرتے بہت تیزی سے اترے پیشتر اس کے کہ بھیم پال ٹڈر کا ہیڈ "محکم دلائل سے مزین متنوع و منفرد موضوعات پر مشتمل مفت آن لائن مکتبہ"

کوارٹر اور اس کے دفاعی دستے سنہیلے، مسلمان ان پر جھپٹ پڑے۔ گھات لگانے والے خود گھات میں آگئے۔ اپنے دادا بچے پال کی طرح بھیم پال خوش قسمت تھا کہ بھاگ نکلنے میں کامیاب ہو گیا۔ کچرا نہ جاسکا۔ محمد بن قاسم فرشتہ کے مطابق، بھاگنے سے پہلے اُس نے یہ حکم دیا کہ تمام فوج یہاں سے نکالو اور لاہور کے دفاع میں لگا دو۔ اس کے بعد وہ کسی کو نظر نہ آیا۔

مرکز ختم ہونے سے اور جھنڈہ غائب ہو جانے سے اور مرکز سے احکام نہ ملنے کی وجہ سے بھیم پال کی فوج میں ابتری پھیل گئی۔ یہ دراصل قلیل تعداد چھاپہ ماروں کی کامیابی تھی۔ غزنی کی فوج جو ڈپلن کی پابند اور رابطے اور نظم و نسق میں رہ کر لڑنے والی فوج تھی، سارے علاقے کو صاف کرتی گئی۔

جنگی قیدیوں نے بتایا کہ مہاراجہ بھیم پال نڈر کشمیر کی طرف نکل گیا ہے۔ سلطان محمود اس قدر غصے میں تھا کہ اُس نے ایک سوار دستہ ساتھ لیا اور بھیم پال کے تعاقب میں چلا گیا، کشمیر میں دریائے جہلم کے کنارے کشمیر کی فوج نے جس کا کمانڈر تنگا نام کا جنرل تھا، سلطان محمود کی ہراول پارٹی کو گھیر کر مار ڈالا۔ تنگا اس آسان فتح پر اتنا خوش ہوا کہ وہ سلطان محمود کے سوار دستے پر حملہ آور ہوا مگر اسے جلدی ہی احساس ہو گیا کہ اُس نے زندگی کی سب سے زیادہ بھیا تک غلطی کی ہے۔ اُسے ہتھیار ڈالنے پڑے۔

سلطان محمود نے اعلان کر دیا کہ یہاں تمام لوگ اسلام قبول کر لیں ورنہ کسی بستی کو آباد نہیں رہنے دیا جائے گا۔ لوگ جوق در جوق اسلام قبول کرنے لگے۔ عطشی اور گردیزی نے لکھا ہے کہ بٹہ جوگیاں میں جو ایک مندر تھا جس میں ایک بت تھا۔ اس کے متعلق ہندوؤں کا عقیدہ تھا کہ چالیس ہزار سال پرانا ہے۔ سلطان محمود نے اس مندر کو بنیادوں سے ہی اکھاڑ پھینکا اور بت کو ریزہ ریزہ کر دیا تھا۔

سلطان محمود جولائی ۱۰۱۶ء میں واپس غزنی چلا گیا۔



قلعہ جو سرنہ ہوا

۱۰۱۶ عیسوی کی آخر سہ ماہی کا واقعہ ہے۔ جہلم کے قریب کے سلسلہ کوہ کی بال ناتھ نیگری پر معمولی سا ایک قلعہ تھا جس میں سلطان محمود غزنوی کی فوج کا ایک زیادہ نفزی والا دستہ رہتا تھا۔ پنجاب کے مہاراجہ بہیم پال ٹڈر کو اس مقام پر شکست دے کر سلطان محمود نے اسے اپنا باجگزار بنالیا تھا۔ سلطان یہاں اپنی حکومت قائم نہیں کر سکا تھا کیونکہ اس کی غیر حاضری میں غزنی کی سلطنت کے حالات بگڑنے لگے تھے۔ معاہدے کے مطابق سلطان کو حق حاصل تھا کہ وہ پنجاب میں جہاں چاہے اپنے ایک دو دستے رکھے اور ان کے اخراجات مہاراجہ پنجاب ادا کرتا رہے۔

ان دستوں کو بال ناتھ میں رہتے کئی مہینے گزر گئے تھے۔ قلعہ دارا ساروگ نام کا نائب سالار تھا جو (غالبات) مکران کے علاقے کا رہنے والا تھا۔ ایک روز قلعے میں دو گھوڑ سوار آئے۔ ایک امام مسجد تھا اور دوسرا غزنی کی فوج کا سپاہی تھا۔ وہ کشمیر سے آئے تھے۔ سفر بڑا لمبا تھا جس کے اثرات اُن کے چہروں اور جسموں پر صاف نظر آرہے تھے۔ چہرے مرجھائے ہوئے اور ہونٹ پھٹے ہوئے تھے۔ ان پر گرد کی دبیز تہہ بتا رہی تھی کہ وہ بہت تیز آئے ہیں اور راستے میں بہت کم رکے ہیں۔ وہ آتے ہی قلعہ دارا ساروگ کے پاس چلے گئے۔

”آپ لوگ بہت تھکے ہوئے ہیں“..... ساروگ نے انہیں کہا..... ”آرام کر لیں پھر میں وہاں کی خبریں سنوں گا۔“

”ہمارے چہروں پر سفر کا اتنا اثر نہیں جتنا اس خبر کا ہے جو ہم سنانے آئے ہیں“..... امام نے کہا۔

”کیا ہوا؟“..... ساروگ نے گھبرائے ہوئے لہجے میں پوچھا..... ”کیا ہندوؤں نے ہمارے آدمیوں کو قید میں ڈال دیا ہے؟ آپ لوگوں کو تبلیغ سے روک دیا ہے؟ سلطان کے احکام کی بجا آوری سے آپ کو کسی نے رد کیا ہے؟“

”نہیں“..... امام نے کہا..... ”میں اس سپاہی کو ساتھ لایا ہوں، یہ عینی شاہد ہے..... میں بھی سپاہی ہوں، صرف امام مسجد نہیں، یہ نہ سمجھنا کہ میں خوف سے بھاگ آیا ہوں۔ کالج (کوٹلی کشمیر) جادو گروں کا دس ہے یا اُس غیر مرئی مخلوق کا جو انسانوں کو دھوکا دینے کے لیے کبھی کبھی انسانوں کے روپ میں نظر آتی ہے۔ یہ مخلوق جنات بھی ہو سکتے ہیں اور ارواح خبیثہ بھی۔“

”معلوم ہوتا ہے آپ ہندوؤں کی شعبہ بازی کا شکار ہو گئے ہیں“..... ساروگ نے کہا..... ”آپ جو کہہ رہے ہیں، اسے میں اتنی جلدی تسلیم نہیں کروں گا، سلطان مجھے ذاتی طور پر منتخب کر کے یہاں چھوڑ گئے ہیں۔ انہیں میرے متعلق بتایا گیا تھا کہ میں توہمات سے ڈرنے اور تصورات سے خوش ہونے والا آدمی نہیں ہوں۔ آپ ہندوستان میں پیدا ہوئے ہیں اور آپ نے ہندوؤں کے سائے میں پرورش پائی ہے۔ آپ امام

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہیں۔ امام کو حقیقت بین ہونا چاہیے۔ آپ قوم کے قائد ہیں۔“

”ہم جو اتنی دور سے آئے ہیں“..... امام نے کہا..... اور اتنا تیز آئے ہیں کہ نیند اور بھوک کا خیال نہیں کیا، کیا آپ اس سے اندازہ نہیں کر سکتے کہ معاملہ کتنا سنگین ہے؟ آپ نے میری بات سننے سے پہلے ہی کیوں کہہ دیا ہے کہ میں حقیقت بین نہیں ہوں؟“

”اس لیے کہ جب آپ وہاں کے واقعات سنانے لگیں تو ان میں مبالغہ نہ ہو“ ساروگ نے کہا.....
”اب سناؤ وہاں کیا ہو رہا ہے۔“

”کشمیر اس قدر حسین خطہ ہے کہ طلسماتی لگتا ہے۔“..... امام نے کہا..... کبھی شک ہوتا ہے کہ انسانوں کا نہیں پریوں کا دہس ہے، یا وہاں اُن انسانوں کی رو میں رہتی ہیں جو زندہ تھے تو نیک اور پاک رہے۔“
”روح خدا کی امانت ہوتی ہے“..... ساروگ نے کہا..... ”انسان مر جاتا ہے تو روح خدا کے پاس چلی جاتی ہے۔ کوئی روح زمین پر نہیں رہتی۔ خوابوں اور خیالوں کی باتیں نہ کہیں محترم امام!..... آپ نے کیا دیکھا ہے؟“
”ہم وہاں گئے اور لوگوں کو بتانے لگے کہ اسلام کیا ہے“..... امام نے کہا..... ”ہم انہیں نماز پڑھانے لگے اور بتانے لگے کہ مسلمان کے فرائض کیا ہیں اور خدا کے ساتھ مسلمان کا کیا تعلق ہے۔ وہاں کے لوگ سلطان کے حکم سے مسلمان ہو گئے تھے لیکن ہم انہیں اسلام کی تعلیم دینے لگے تو دل و جان سے اسلام کو قبول کرنے لگے۔ تھوڑے ہی عرصے بعد وہاں راتوں کو بجلی چمکنے لگی۔ آسمان پر نہ بادل ہوتا ہے نہ گھاٹا، بجلی چمکتی ہے۔ میں جس گاؤں میں تھا، وہاں میں نے بجلی کی چمک دیکھی....

”ایک رات گاؤں کے قریب گھوڑے دوڑنے کی آوازیں سنائی دیں مگر یوں نہیں ہوا کہ آوازیں دُور سے آئی ہوں اور قریب سے گزر کر دور چلی گئی ہوں، بلکہ آوازیں انہیں اور خاموش ہو گئیں۔ یہ بلاشبہ دوڑتے گھوڑوں کی آوازیں تھیں۔ دن کے وقت گذریئے جنگل کو نکلے تو ڈرے ہوئے، دوڑتے ہوئے واپس آ گئے۔ انہوں نے کانپتے ہوئے سنایا کہ جنگل سے انہیں پہلے عورتوں کے رونے کی آوازیں سنائی دیں، انہوں نے جا کر دیکھا۔ وہاں کوئی نہ تھا، رونے کی آوازیں بلند ہوئیں تو بڑی گونجدار آواز آئی۔ دیوتاؤں کا قہر آ رہا ہے..... پہاڑ پھٹ جائیں گے۔ جنگل کو آگ لگ جائے گی۔ اپنے دیوتاؤں کو ناراض نہ کرو....

”میں نے ان لوگوں کو بتایا کہ وہ ڈریں نہیں۔ دیوتاؤں کا کوئی وجود نہیں، وہ صرف اللہ کو یاد کریں، مگر ان کی تسکین نہیں ہوئی۔ دو چار دنوں بعد دوسرے گاؤں کے چند ایک آدمی خوف سے بُری طرح کانپتے ہوئے ہمارے گاؤں میں آئے۔ انہوں نے سنایا کہ ان کے گاؤں کے قریب ایک پہاڑ پھٹ گیا ہے اور اس میں سے کبھی کبھی شعلے نکلتے ہیں اور کبھی کبھی پہاڑ گر جاتا ہے، جہاں سے پہاڑ پھٹا ہے وہاں سے عجیب و غریب ڈراؤنی شکلوں کے انسان نظر آتے ہیں....

”ان کی باتیں سن کر میرے گاؤں کے لوگ اس قدر دہشت زدہ ہو گئے کہ گاؤں سے بھاگنے کی تیاری کرنے لگے۔ میں نے انہیں روکا اور بہت سمجھایا مگر وہ خوف سے مرنے لگے۔ میں یہ سمجھا کہ یہ ہندو پنڈتوں کی کارستانی ہے۔ وہ لوگوں کو ڈرا رہے ہیں کہ وہ اسلام قبول نہ کریں۔ مگر کچھ واقعات ایسے ہوئے ہیں کہ

انہیں عقل سمجھ نہیں سکتی۔ مثلاً بجلی کی چمک کو میں نہیں سمجھ سکا، اگر میں سمجھ بھی جاؤں تو میں لوگوں کو نہیں سمجھا سکتا۔ پھر ایک واقعہ ایسا ہوا ہے جو آپ کو یہ سپاہی سنائے گا۔“

”ہماری چوکی دریا کے کنارے ہے“..... سپاہی نے کہا..... ”ہمیں ایک رات دو تین عورتوں کے رونے کی آوازیں سنائی دیں چوکی کا کماندار زیر جلال مجھے اور سپاہی کو ساتھ لے کر باہر لگا۔ ہم آوازوں کی طرف گئے تو آوازیں خاموش ہو گئیں۔ ایک طرف سے دو آدمی آئے۔ زیر جلالی نے اُن سے پوچھا کہ عورتیں کہاں رو رہی تھیں؟ انہوں نے کہا کہ انہوں نے ایسی کوئی آواز نہیں سنی۔ اتنے میں عورتیں پھر رونے لگیں۔ زیر جلالی نے ان آدمیوں سے کہا کہ یہ کس کی عورتیں رو رہی ہیں؟ انہوں نے کہا کہ انہیں تو کسی کے رونے کی آواز نہیں سنائی دے رہی۔ بہت حیران ہوئے کہ جو آواز ہم سُن رہے تھے، وہ اُن کے کانوں میں نہیں پڑ رہی تھی....

”ان آدمیوں نے ہمیں بتایا کہ اس علاقے میں دو جوان لڑکیاں کبھی کبھی نظر آتی ہیں۔ جسے نظر آتی ہیں اُسے اپنے پاس بلائی ہیں۔ ان کے قریب جاؤ تو غائب ہو جاتی ہیں۔ وہ کچھ کہنا چاہتی ہیں..... ہم چوکی میں واپس آگئے۔ دوسرے دن زیر جلالی نے مجھے اور ایک اور سپاہی کو ساتھ لیا۔ کہنے لگا کہ وہ رات کے رونے کا راز معلوم کرنا چاہتا ہے۔ وہاں قریب کوئی آبادی نہیں، علاقہ بہت خوبصورت ہے، ہم دو پہاڑیوں کے درمیان چلے جا رہے تھے۔ اچانک ہمیں سامنے پہاڑی کی ڈھلان پر دو لڑکیاں کھڑی نظر آئیں، ان کے کندھوں سے پاؤں تک آسمانی رنگ کا اتنا باریک کپڑا لپٹا ہوا تھا جس میں سے ان کے جسم نظر آرہے تھے، اُن کے بال کھلے ہوئے تھے....

”وہ کچھ کہہ رہی تھیں، ہمیں بلا رہی تھیں۔ جہاں وہ کھڑی تھیں وہاں بڑی خوبصورت گھاس ازر پھولدار جھاڑیاں تھیں۔ نیچے بھی گھاس اور جھاڑیاں تھیں، پتیل کے لمبے لمبے درختوں کی اتنی بہتات تھی کہ وہ نیچے سے اوپر تک ایک دوسرے کے ساتھ بٹلے کھڑے تھے اور انہوں نے سورج کی شعاعوں کو روک رکھا تھا، لڑکیاں اس حسین سبزہ زار کا حصہ معلوم ہوتی تھیں۔ ہم رک گئے۔ وہ وہیں کھڑی رہیں۔ زیر جلالی نے کہا کہ وہ آگے جائے گا۔ ہم نے اسے روکا مگر وہ نہ رکا۔ ہم دونوں سپاہی آگے نہ گئے، ایک لڑکی نے ہاتھ سے اشارہ کر کے زیر جلالی کو بلایا..... ہمارے روکنے کے باوجود وہ بڑھتا گیا۔ جب لڑکیوں کے قریب گیا تو یکفخت غائب ہو گیا۔“

”کیا وہ ہوا میں تحلیل ہو گیا تھا؟“..... ساروگ نے طنزیہ پوچھا۔

”نہیں“..... سپاہی نے جواب دیا..... ”وہ بہت تیزی سے زمین میں ڈھنس گیا، ہم نے اُسے غائب ہوتا دیکھ کر جب لڑکیوں کی طرف دیکھا تو وہ وہاں نہیں تھیں۔ ہم دونوں سپاہی وہاں سے بھاگ آئے، یہ امام صاحب ہمارے علاقے کے ہیں، ہم نے انہیں بتایا، یہ پہلے ہی ڈرے ہوئے معلوم ہوتے تھے۔“

”مجھے اپنی جان کا اتنا ڈر نہیں جتنا یہ خدشہ ہے کہ جن لوگوں نے اسلام قبول کر لیا تھا، وہ اسلام سے ہٹتے جا رہے ہیں“..... امام نے کہا..... ”انہیں یقین ہو گیا ہے کہ انہوں نے چونکہ اپنا مذہب چھوڑ دیا ہے اس لیے ان پر قہر نازل ہو رہا ہے اور آسمانوں کی مخلوق انہیں سزا دینے کے لیے زمین پر اتر آئی ہے۔“

”چوکی میں اپنے سپاہی بھی اس وہم میں مبتلا ہو گئے ہیں کہ سلطان نے یہاں کے لوگوں پر اپنا مذہب مستط کیا ہے اس لیے یہاں مافوق الفطرت واقعات ہو رہے ہیں“..... سپاہی نے کہا..... ”کماندار زیر جلالی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کایوں زمین میں دھنس جانا ایک ایسا واقعہ ہے کہ جو سنتا ہے اُس کا رنگ پیلا پڑ جاتا ہے۔ خود اپنے سپاہیوں کے دلوں میں شکوک دشبے پیدا ہو گئے ہیں۔“

”کیا تم میں کوئی اتنا دلیر اور جرأت مند نہیں تھا جو وہاں جا کر دیکھتا جہاں تمہارا کماندار زمین میں دھنس گیا ہے وہاں گڑھا تو نہیں“..... ساروگ نے کہا..... ”پہاڑی علاقوں میں گھاس اور جھاڑیوں کے نیچے چھپے ہوئے گڑھے ہوتے ہیں۔ یہ بھی ہو سکتا ہے کہ وہاں گڑھا کھودا گیا ہو اور لڑکیاں محض شعبدہ باز ہوں..... محترم امام! کیا آپ ایمان کی قوت سے واقف نہیں؟ کیا آپ نہیں جانتے کہ ایمان مضبوط ہو تو کوئی شعبدہ کامیاب نہیں ہو سکتا؟“

امام خاموش رہا..... سپاہی بھی چپ رہا۔

”میں تمہارے ساتھ چلوں گا“ ساروگ نے کہا..... ”سلطان مجھے یہاں اس ملک کی پاسبانی کے لیے نہیں بلکہ اسلام کے فروغ کے لیے اور اس عظیم مذہب کی پاسبانی کے لیے چھوڑ گئے ہیں۔“

یہ واقعات کالنجر کے علاقے کے ہیں۔ کالنجر جنوبی کشمیر کا علاقہ تھا جس میں کوٹلی، راجوزی اور پونچھ تک کا علاقہ شامل تھا۔ آگے چل کر کسی دور میں کالنجر کوٹلی بن گیا اور یہ آج بھی کوٹلی کہلاتا ہے۔ راجوزی کے قریب ’دوہ کوٹ‘ یا ’لوہا کوٹ‘ کا ایک قلعہ ہوا کرتا تھا۔ اسے لوہا اس لیے کہا جاتا تھا کہ یہ ایک پہاڑی پر بنایا گیا تھا۔ بلندی کے علاوہ اس کی مضبوطی بھی مشہور تھی اور اسے ناقابلِ تفسیر کہا جاتا تھا۔ کالنجر کا مہاراجہ مندرہ رائے تھا۔ پنجاب سے جب بھی کسی مہاراجے نے گلکست کھائی وہ بھاگ کر کالنجر جا پہنچا کیونکہ وہ بڑا مضبوط گوشہ عافیت تھا۔ جے پال سلطان محمود سے گلکست کھا کر وہیں پناہ گزین ہوا تھا۔ اس کے بیٹے اندرپال نے سلطان سے گلکست کھائی تو وہیں بھاگ گیا۔ اب بھی پال نذر کوغزنی کی فوج نے نلہ جوگیاں کے علاقے میں گلکست دی تو وہ بھی کشمیر کی وادیوں میں جا بھٹپا۔

تفصیل سے پہلی قسط میں بیان کیا جا چکا ہے کہ سلطان کے ہراول دستے کو گھیر کر بالکل ہی ختم کر دیا لیکن اس کی اُسے یہ قیمت ادا کرنی پڑی کہ اُسے سلطان محمود کے آگے ہتھیار ڈالنے پڑے، تنگ اپنے دوستوں کے ساتھ جنگی قیدی ہو گیا۔ سلطان محمود اس قدر غصے میں تھا کہ اُس نے تنگ اور اس کے تمام کمانڈروں کو ہلاک کر کے لاشیں دریائے جہلم میں پھینک دیں اور اُس کے سپاہیوں کو غلاموں کی حیثیت سے غزنی بھیج دیا تھا۔ اس کے بعد سلطان نے حکم جاری کر دیا کہ لوگ اسلام قبول کر لیں ورنہ بستیاں اجاڑ دی جائیں گی۔

مہاراجہ مندرہ رائے کو جرأت نہ ہوئی کہ قلعے سے باہر آ کر سلطان محمود کا مقابلہ کرتا۔ اُس کی فوجی طاقت خاصی کمزور ہو گئی تھی۔ سلطان نے اُسے پیغام بھیجا کہ وہ راجہ بھیم پال کو اُس کے حوالے کر دے یا بھیم پال کی طرح باجگوار ہو جائے۔ راجہ مندرہ رائے نے دوسری شرط قبول کر لی۔ بھیم پال نذر پہلے ہی باجگوار تھا۔ معاہدے کے مطابق کالنجر کے علاقے میں بھی سلطان محمود نے دو تین چوکیاں قائم کر دیں جن میں ایک کماندار کی کمان میں تھوڑی سی نفری رکھ دی اور خود غزنی چلا گیا۔ اُس نے وہاں کی تمام آبادی کو مسلمان ہو جانے کا حکم دے دیا تھا اور اُس نے یہ انتظام بھی کر دیا تھا کہ پشاور، لاہور، ملتان اور بھیرہ سے ایسے بہت سے مسلمانوں کو جو مذہبی سبق

دے سکتے تھے، کشمیر بھجوا دیا تھا۔

”کسی پر کوئی مذہب ٹھونسنا نہیں جاسکتا“..... سلطان محمود نے (معتد ذمورخوں کے مطابق) کہا تھا.....
 ”میں نے بیشک حکم دیا ہے کہ یہاں کا ہر فرد و بشر مسلمان ہو جائے لیکن میں کفار کا یہ الزام صحیح ثابت نہیں کرنا چاہتا کہ اسلام تلواری کے زور سے پھیلا یا گیا تھا۔ یہاں کے لوگ گنوار اور اچڑ ہیں۔ یہ لوگ حاکم کے حکم کو مذہب سمجھتے ہیں۔ ان کا مذہب وہی ہے جو ان کے مہاراجہ کا ہے۔ میں چاہتا ہوں کہ انہیں بتایا جائے کہ مذہب کا تعلق خدا کے ساتھ ہے کسی انسان کے ساتھ نہیں اور خدا سنی اور پتھر کا بت نہیں.... اس علاقے میں مسجدیں کھڑی کر دو تاکہ یہ لوگ باجماعت نماز پڑھیں تو انہیں پتہ چلے کہ سب انسان برابر ہیں۔ کوئی امیر ہے یا غریب، راجہ ہے یا رعایا، ہر کسی کا ماتھا ایک ہی طرح ایک ہی زمین پر سجدے میں رگڑا جاتا ہے۔“

ایک مشہور تاریخ دان سر آرل شین کی تحریر کے مطابق سلطان محمود غزنوی نے کہا تھا..... ”چونکہ لوگوں کو اسلام کی عظمت اور برکت علمائے نہیں دکھائی جاتی اور سلطان کہتا کچھ اور کرتا وہ ہے جو اُس کی اپنی ذات کی عظمت کے لیے موزوں ہوتا ہے، اس لیے مسلمان اپنے ہی مذہب سے منحرف ہو جاتے ہیں۔ میں اپنی سلطنت میں یہ برواشت نہیں کروں گا۔ ان لوگوں کو ذہن نشین کراؤ کہ خدا کیا ہے، اس کا رسول صلی اللہ علیہ وسلم کون ہے اور ان کے احکام کیا ہیں۔“

مہاراجہ رائے کی شکست خوردہ حکومت دو قلعوں کے اندر قید ہو گئی تھی۔ باہر سلطان محمود اللہ کی حکمرانی قائم کرنے کے احکام دے گیا تھا۔ پشاور، لاہور، ملتان اور بھیرہ بہت سے ایسے مسلمانوں کو جو تبلیغ اور امامت کراسکتے تھے، بلا کر علاقے میں پھیلا دیا گیا تھا۔ بعض جگہوں پر مسجدیں تعمیر ہونی شروع ہو گئی تھیں اور بیشتر گاؤں میں لکڑی کا ایک ایک جھونپڑہ کھڑا کر کے اسے مسجد بنایا گیا تھا۔

اس نکتے کے رہنے والوں کا مذہب وہی تھا جو ان کے مہاراجہ کا تھا۔ ان کا مذہب پیٹ سے تعلق رکھتا تھا یا اپنی جان سے۔ اب انہوں نے مسلمان فوج کو فاتح دیکھا تو اُس کا مذہب اختیار کر لیا۔ سلطان محمود اسلام کو ان دونوں میں اتار دینے کا اہتمام کر گیا تھا مگر ہندوستان کے راجوں مہاراجوں کے لیے یہ بہت بڑی شکست تھی۔ بھیم پال نڈرا کالنجریا لوہ کوٹ کے قلعے میں پناہ لینے کی بجائے کشمیر کی کسی دور دراز وادی میں چھپا رہا۔ جب اُسے بتایا گیا کہ سلطان محمود واپس چلا گیا ہے تو وہ کسی ویران راستے سے لاہور پہنچ گیا۔

بہت دنوں بعد لاہور میں دوسری ریاستوں کے راجے مہاراجے جمع ہو گئے۔ اس اجتماع میں بڑے بڑے مندروں کے پنڈت بھی شریک تھے اور ایک بار پھر تجویزیں اور منصوبے پیش ہو رہے تھے کہ اسلام کے سیلاب کو کس طرح روکا جائے۔ پنڈت حسب معمول فوجی حکام کو لجن طعن کر رہے تھے بعض نے سلطان محمود کو قتل کرنے پر زور دیا۔ دہلی دہلی کی ایک آواز یہ بھی سنائی دی کہ سلطان محمود کو اب دریاے سندھ کے پار، پشاور سے بھی ڈور روکا جائے اور اُس کی فوج کو پہاڑیوں کے اندر گھیر کر بھوکا اور پیاسا مار دیا جائے، مگر اس اجتماع میں کسی بھی تجویز پر اتفاق نہیں ہو رہا تھا۔

”آپ سب میں اتفاق اور اتحاد صرف اس لیے پیدا نہیں ہو رہا کہ آپ کو اپنے اپنے راج کا فکر ہے“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

..... بڑے پنڈت نے کہا..... ”آپ سب مسلمانوں سے ڈر گئے ہیں۔ تعداد میں مسلمانوں کی فوج ہمیشہ تھوڑی ہوتی ہے اور وہ اتنی دور سے آکر لڑتی ہے۔ یہاں کا بچہ بچہ اس فوج کا دشمن ہے۔ یہاں کی زمین اس فوج کی دشمن ہے مگر فتح ہر بار مسلمانوں کی ہوتی ہے۔ ذرا غور کرو کہ ایسا کیوں ہوتا ہے، کیا محمود یو ہے؟ جن ہے؟ بھوت ہے؟ ... وہ آپ کی طرح کا انسان ہے لیکن وہ آپ سب پر اس لیے غالب آ گیا ہے کہ اس کا مذہب جو کچھ بھی ہے وہ اپنے مذہب کا شیدائی ہے۔ اسی کو مسلمان ایمان کہتے ہیں۔ یہی ان کی طاقت ہے۔ آپ میں سے کسی کو بھی اپنے مذہب کا کچھ خیال نہیں۔ آپ کے سامنے اپنا دھرم نہیں، بلکہ اپنا آپ، اپنا تخت اور اپنا تاج ہے۔“

سب خاموش تھے۔ پنڈت نے سب پر نگاہ دوڑائی۔

”ہندوستان ہندوؤں کا دیس ہے، ہندوستان دیویوں اور دیوتاؤں کا دیس ہے۔ یہ اللہ اکبر کا نہیں، ہرکشن اور ہر ہرہادیو کا دیس ہے۔ مگر ہمارے مذہب کی جو توہین ہو رہی ہے، وہ آپ دیکھ رہے ہیں۔ یہ دھرتی پکار پکار کر کہہ رہی ہے کہ یہ کسی ایک بھی مسلمان کا بوجھ برداشت نہیں کر سکتی۔ اگر آج آپ نے اس دھرتی کی پکار نہ سنی تو ہماری یہ نسل جو جوان ہو رہی ہے مسلمانوں کی غلام ہوگی اور کشن مراری کی بنسری ہمیشہ کے لیے خاموش ہو جائے گی۔ اپنی آنے والی نسلوں کو اُس قہر سے بچاؤ۔ یاد کرو..... کہ ہمارے باپ دادا نے محمد بن قاسم کا لگایا ہوا اسلام کا پودا جو درخت بن گیا تھا، کس طرح اکھاڑا تھا۔ اس درخت کی جڑیں چندرگپت اور اشوک کے اس دیس کی دھرتی میں ڈور ڈور تک پھیل گئی تھیں۔ ہمارے پنڈتوں اور رشیوں نے دھرم کی لگن دل میں رکھ کر یہ جڑیں اکھاڑ پھینکی تھیں۔ انہوں نے اذانیں خاموش کر دیں تھیں....“

”جس پاپ کی آپ سب کو سزا مل رہی ہے وہ یہ ہے کہ آپ نے اس جنگ کو اپنے راج پاٹ کی جنگ سمجھ لیا ہے، اپنے خیال میں ڈالو۔ یہ دو مذہبوں کی جنگ ہے اور جو مذہب جیت رہا ہے وہ اسلام ہے۔ اسلام پھیل رہا ہے، شکست مہاراج بھیم پال نڈر کو نہیں ہوئی، ہندومت کو ہوئی ہے۔ کالنج کے اتنے وسیع علاقے کے لوگوں کو ڈرا کر مسلمان بنا لیا گیا ہے اور وہاں مولویوں اور اماموں کی ایک فوج بھیج دی گئی ہے۔ اگر وہاں اسلام لوگوں کے دلوں میں اُتر گیا تو آپ کبھی بھی اسلام کو اس دیس سے نہیں نکال سکیں گے۔“

”ہمارے لیے یہ باتیں نئی نہیں..... مہاراج بھیم پال نڈر نے کہا..... ”اب سوچنا یہ ہے کہ کالنج کے علاقے میں جس طرح اسلام کا بیج بویا جا رہا ہے، اس کا کیا علاج کیا جائے۔ میں تسلیم کرتا ہوں کہ میں نے محمود سے شکست کھائی ہے اور کالنج کی فوج بھی محمود کا مقابلہ نہیں کر سکی۔ مجھے تمام مہاراجوں کی مدد کی ضرورت ہے۔ ہمیں ایک فیصلہ کن جنگ لڑنی ہے۔“

”آپ نے اپنی شکست تسلیم کر لی ہے تو یہ بھی تسلیم کریں کہ آپ آئندہ بھی شکست کھا سکتے ہیں.....“

پنڈت نے کہا..... ”تیاری میں وقت لگے گا۔ اگر یہ جنگ فیصلہ کن نہ ہوئی تو جنگ کے لیے تیاری میں مزید وقت ضائع ہوگا۔ فوری ضرورت یہ ہے کہ کالنج میں جس طرح تمام تر آبادی کو مسلمان بنا لیا گیا اور اسلام کو ان کے دلوں میں اتارنے کا جو اہتمام کیا گیا ہے، اس کا توڑ سوچا جائے۔“

”آپ وہاں اپنے مذہب کا پرچار نہیں کر سکتے..... کالنج کے راجہ مندرہ رائے نے کہا..... ”سلطان

محمود وہاں اپنی چوکیاں قائم کر کے کچھ فوج وہاں چھوڑ گیا ہے۔ یہ فوج گشت پر رہتی ہے۔ مجھے معلوم ہوا ہے کہ اس فوج کو سلطان محمود یہ اختیار دے گیا ہے کہ جو کوئی ہندومت کا پرچار کرے، اُسے وہیں قتل کر دو۔ وہاں اگر ہندومت رہ گیا ہے تو وہ میرے قلعے میں ہے۔ باہر اسلام کی باتیں اور چرچے ہیں اور جن مولویوں اور اماموں کا ذکر آپ نے کیا ہے، انہیں اپنی فوج کا تحفظ حاصل ہے۔“

”ہر کام تلوار سے نہیں کیا جاسکتا“..... بھیم پال نڈر کے وزیر نے کہا..... ”شعبدے دکھاؤ، اگر ان لوگوں کو اسلام قبول کرنے کا حکم دیا گیا ہے تو حکم چلائے بغیر انہیں ہم اسلام سے مشغول کر سکتے ہیں۔ ان کے دلوں میں اسلام کے خلاف شکوک پیدا کر سکتے ہیں۔ کہاں ہیں اس فن کے اُستاد؟... انہیں استعمال کرو۔ کانپور کے جنگل، پہاڑ اور وادیاں اس کام کے لیے موزوں ہیں۔ وہاں کے لوگوں کو ڈراؤنے فریب دو اور خوبصورت چکھے بھی۔ محمود اپنی فوج کی جو تھوڑی سی نفری چھوڑ گیا ہے، اس پر خوف بھی طاری کرو اور انہیں حسین جال میں بھی پھانس کر بیکار کر دو۔ ان میں سے کچھ آدمیوں کو اپنے ہاتھ میں لو، اس دوران جنگی تیاری کرتے رہو۔ اگر ہم نے وہاں اپنی درپردہ کاروائیاں نہ کیں تو وہ علاقہ مسلمانوں کا گڑھ بن جائے گا اور ہمارے لیے بہت بڑا خطرہ پیدا ہو جائے گا۔“

”انسان کی کمزوریوں کو استعمال کرو“..... بڑے پنڈت نے کہا..... ”بیاد اور خوف ہر کسی کی کمزوری ہے۔ بیاد اور محبت کا پیغام خواہ بھونٹا ہی ہو، انسان اسے فوراً قبول کرتا ہے۔ مسلمان کو زہر ہر بیاد میں لپیٹ کر دو اور ان لوگوں کے ذہنوں میں ایسے توہمات ڈال دو جو ان پر خوف طاری کر دیں۔ انہیں پھیلاؤ، جھوٹ پھیلاؤ۔ اسلام پھیلانے والے اور اسلام قبول کرنے والے آپ کے جال میں آجائیں گے۔“

یہ ایسی تجویز تھی جو سب کو پسند آگئی اور سب نے اس پر اتفاق کیا۔

۱۰۱۶ء کی آخری سہ ماہی میں آج کے جنوبی کشمیر میں ایسے واقعات رونما ہونے لگے تھے کہ وہاں توہمات اور خوف کی حکمرانی تھی۔ جن گاؤں میں کوئی مانوق الفطرت واقعہ نہیں ہوا تھا وہاں دوسری جگہوں سے انہیں پہنچ جاتی تھیں۔ ان کے مطابق پہاڑ آگ اگلتے تھے۔ آسمان صاف ہوتا تھا مگر بجلی چمکتی تھی۔ بڑی خوبصورت چڑیلوں مسافروں کے راستے روکتی تھیں۔ لوگ سُن کر ہی ڈر جاتے تھے اور یہ ڈر اُس وقت دہشت بن جاتا تھا جب کوئی اجنبی خوف سے کانپتے ہوئے انہیں سُناتا تھا کہ غزنی کے مسلمان لوگوں کے بچوں کو ذبح کر کے کھاتے ہیں۔

سلطان محمود کی فوج کی ایک چوکی کا کماندار زبیر جلالی زمین میں دھنس گیا تھا۔ یہ حادثہ بڑا سنگین تھا۔ اس کی اطلاع ساروگ تک پہنچانا ضروری تھی۔ تمام چوکیاں جو کانپور میں قائم کی گئی تھیں، ان کا کماندار ساروگ تھا جس کا ہیڈ کوارٹر نلہ جوگیوں کے مقام پر تھا اُس کے چند ایک محافظ تھے۔ قافلہ گھوڑوں پر سوار تھا اور مکان کا سامان خچروں اور ٹنڈوں پر لدا ہوا تھا۔ اُن سے کچھ دُور دُور گھوڑ سوار جا رہے تھے جو لباس اور حالِ خلیے سے غریب اور بے ضرر مسافر لگتے تھے۔ وہ ساروگ کے قافلے کو دیکھ کر آگے نکل گئے۔

انام اور سپاہی جب کشمیر سے آرہے تھے تو وہ دیکھ نہیں سکے تھے کہ یہی دونوں گھوڑ سوار اسی طرح اُن

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

سے کچھ دُور دُور چلے آ رہے تھے۔ جب امام اور سپاہی بالنتہا میں داخل ہوئے تو گھوڑا سوار کہیں چلے گئے تھے۔ اب ساروگ امام اور سپاہی کے ساتھ روانہ ہوا تو دونوں سوار اُن سے دُور دُور چلے جا رہے تھے۔ ساروگ کو کسی گائیڈ کی ضرورت نہیں تھی۔ امام اور سپاہی راستے سے واقف تھے۔ وہ مسافت کی عام رفتار سے تیز چلے جا رہے تھے۔ اُن کے نیچے سے اوچی اوچی زمین، پتھریلے کھڈنالے، گھاٹیاں اور نیلے پیچھے ہٹتے جا رہے تھے۔ انہیں کشمیر کے پہاڑوں کی برف پوش، سپید سپید چوٹیاں نظر آ رہی تھیں۔ امام ساروگ کو بتا رہا تھا کہ ان چوٹیوں کے دامن میں جو خط ہے وہ کس قدر حسین ہے اور وہاں کے لوگوں کا سُسن اس خطے سے زیادہ دلکش ہے۔

سفر کی پہلی رات چٹانوں اور ٹیلوں کے علاقے میں آئی۔ قافلہ رات بھر کے لیے رک گیا۔ موسم سرد تھا۔ قافلہ جب منزل کو روانہ ہونے لگا تو ایک گھوڑا بڑی زور سے ہنہانیا اور بے لگام ہو کر دوڑ پڑا۔ یہ ایک محافظ کا گھوڑا تھا۔ ابھی سوار اس کی پیٹھ پر نہیں بیٹھا تھا۔ محافظ نے چلا کر کہا..... ”سانپ..... ناگ“..... اس کے ساتھ ہی ایک اور گھوڑا ڈر کے دوڑ پڑا۔ گھوڑے اور ٹٹو چلنے کو تیار تھے۔ اس لیے کھٹلے ہوئے تھے۔ دو گھوڑوں کی خوفزدہ آوازیں سُن کر تمام گھوڑے، خچر اور ٹٹو ڈر کر بھاگ اُٹھے۔ کسی پر کوئی سوار نہیں تھا۔

سب نے دیکھا ایک ڈیڑھ گز لمبا سانپ ریگ رہا تھا۔ وہ علاقہ سرسبز تھا۔ گھاس اوچی بھی تھی اور چھوٹی چھوٹی بھی۔ خورد و پودے تھے اور درخت بھی۔ وہاں چٹانیں اور نیلے تھے۔ خچر اور ٹٹو سامان سمیت بھاگ گئے تھے۔ کسی کو سانپ کو مارنے کا ہوش نہ رہا۔ اصل مسئلہ گھوڑوں کو پکڑنے کا تھا۔ علاقہ ایسا تھا کہ پتہ ہی نہیں چلتا تھا کہ جانور کدھر نکل گئے ہیں۔ سب اُن کے پیچھے دوڑ پڑے۔ سانپ سے ڈرے ہوئے جانور کو پکڑنا بہت مشکل ہوتا ہے۔

وہ سب چٹانوں اور ٹیلوں میں غائب ہو گئے تو ایک چٹان کی اوٹ سے دو آدمی سامنے آئے۔ سانپ آہستہ آہستہ ریگ رہا تھا۔ ان میں سے ایک آدمی نے سانپ کو گردن سے پکڑا اور پرے لے جا کر اپنے گھوڑے کی زین کے ساتھ بندھے ہوئے تھیلے میں ڈال کر تھیلے کا منہ بند کر دیا۔ وہاں ایک اور گھوڑا اکھڑا تھا۔ وہ آدمی ایک گھوڑے پر سوار ہوا اور دوسرے کی لگام پکڑ کر ادھر آ گیا۔ اُس کا ساتھی گھوڑے پر سوار ہوا اور دونوں وہاں سے غائب ہو گئے۔

”آج کا دن تو یہ اپنے گھوڑے ٹو پکڑتے رہیں گے“..... ایک نے کہا..... ”آگے چلو۔ یہ واپس نہیں جائیں گے“..... ہو سکتا ہے واپس چلے جائیں“..... دوسرے نے کہا..... ”ان پر نظر رکھو۔“

دن کا پچھلا پہر تھا جب ساروگ کا قافلہ اس حال میں کالجی کی طرف چلا جا رہا تھا کہ نصف قافلہ پیدل تھا اور سامان والے صرف دو ٹٹو ساتھ تھے، انہوں نے بڑی مشکل سے ان دو چار گھوڑوں اور دو ٹٹوؤں کو پکڑا تھا۔ ساروگ عزم کا پکا تھا، میدان جنگ کا دھنی تھا۔ کسی دشواری اور کسی رکاوٹ کو خاطر میں نہیں لاتا تھا۔ اُس نے قافلے سے کہا کہ جو پیدل چلتے تھک جائے وہ گھوڑے پر سوار ہو جائے، میں خود پیدل چلوں گا۔ ہندوستان کے ناگ ہمارا راستہ نہیں روک سکتے۔

اب راستہ پہاڑیوں کے اندر سے گزرتا تھا۔ ایک طرف پہاڑ اور دوسری طرف دُور نیچے کو گئی ہوئی ڈھلان تھی۔ تھوڑے تھوڑے فاصلے پر راستہ مُڑتا تھا۔ کبھی دو پہاڑوں کے درمیان چلا جاتا تھا۔ وہ جوں جوں آگے بڑھتے جا رہے تھے، سردی بڑھتی جا رہی تھی۔ ہوائیں بخ ہوتی جا رہی تھیں۔ اگر ان کے پاس کھانے پینے کا سامان نہیں تھا تو بھی بھوک اور پیاس سے مرنے کا کوئی خطرہ نہیں تھا..... وہاں پانی کی بہتات تھی اور پھلدار درخت بھی تھے۔ بچے کھچے گھوڑوں کے لیے گھاس ہی گھاس تھیں۔

قافلے نے رات چٹانوں میں قدرتی گھٹوں میں گزاری۔ گھوڑے باہر بندھے رہے۔ روانگی کے لیے گھوڑوں پر زینیں ڈالی گئیں اور قافلہ روانہ ہو گیا۔ ساروگ خود پیدل چلنے لگا۔ اُس نے امام کو ایک گھوڑے پر سوار کر دیا۔ چونکہ وہ خود پیدل چل رہا تھا اس لیے اُس کے محافظ بھی پیدل چلنے لگے..... اور اچانک امام کا گھوڑا رُک کر تھر تھر کا پٹنے لگا۔ گھوڑوں کی کیفیت کو وہی سمجھ سکتے ہیں جن کی زندگی گھوڑوں کے ساتھ گزری ہو۔ ساروگ نے گھبرا کر کہا..... ”گھوڑے سے لود آؤ“..... اور امام گھوڑے سے دو آیا۔ معا گھوڑا خوف سے ہنہن کر بھاگ اُٹھا، اس کے ساتھ ہی دوسرے گھوڑے بھی بے قابو ہو کر ہنہناتے لگے۔

”سانپ۔ سانپ“..... کسی نے چلا چلا کر کہا۔

اب ایک کی بجائے دو سانپ تھے۔ دونوں ایک ہی رنگ کے اور ایک ہی لمبائی کے تھے۔ گھوڑے لگا میں چیخا کر ادھر ادھر بھاگ اُٹھے تھے اس لیے سب اُنہیں پکڑنے کو دوڑے، سانپوں کو مارنے کا کسی کا ہوش نہ رہا۔ دو گھوڑے ڈھلان سے پھسل کر لڑھک گئے۔ نیچے دریائے جہلم بہا چلا جا رہا تھا۔ ساروگ کے محافظ دُور اُدپر کھڑے گھوڑوں کو دریا میں بہتا دیکھتے رہے۔

قافلے کے تمام آدمی جب ہری بھری چٹانوں میں گھبری ہوئی اس جگہ سے جہاں انہوں نے رات گزاری تھی، چلے گئے تو وہی دو آدمی سامنے آئے جو چھپ چھپ کر قافلے کے ساتھ ساتھ چلے جا رہے تھے۔ انہوں نے دونوں سانپوں کو پکڑ لیا اور تھیلے میں ڈال کر تھیلا ایک گھوڑے کی زین کے ساتھ باندھ دیا۔ ساروگ کے آدمیوں نے ایک دو گھوڑے اور ایک ٹٹو پکڑ لیا اور منزل کو روانہ ہو گئے۔

”ایسا نہیں ہو سکتا“..... امام نے ساروگ سے کہا..... ”یہ علاقہ سانپوں کا نہیں، اگر یہاں سانپ ہیں بھی تو باہر نہیں نکل سکتے کیونکہ سردی ان کے لیے قابل برداشت نہیں۔ میں اس سپاہی کے ساتھ اسی راستے گزرا تھا۔ رات کو اس جگہ قیام کیا تھا، ہمیں کوئی سانپ نظر نہیں آیا تھا۔“

”پھر سوچو“..... ساروگ نے کہا..... ”آپ راستہ بھول گئے ہیں، کوئی آبادی دیکھتے ہیں۔ اس علاقے میں راستے بھٹک جانا کوئی بڑی بات نہیں۔“

ساروگ کا حوصلہ ابھی تک قائم تھا۔ وہ قافلے کو پیدل لے جا رہا تھا۔ سب کو حوصلہ دے رہا تھا اور وہ اس وہم میں مبتلا ہو گیا تھا کہ امام اُسے غلط راستے پر لے جا رہا ہے۔ وہ چلتے گئے اور شام سے ذرا پہلے انہیں ایک موڑ مڑتے ہی دو گھوڑے سوار آتے نظر آئے۔ سوار اُن کے قریب آ کر رُک گئے۔ وہ لود و گھوڑوں سے اترے اور بڑک کنارے گھٹنے ٹیک کر اور ہاتھ جوڑ کر بیٹھ گئے۔ ساروگ اُن کے قریب جا کر ان دونوں نے سُر جھکا لیے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ساروگ نے امام سے کہا کہ آپ ان کی زبان جانتے ہیں، انہیں اٹھاؤ اور ان سے راستہ پوچھو۔
امام نے انہیں اٹھنے کو کہا..... وہ اٹھے اور ایک نے ہاتھ جوڑے ہوئے بھکاریوں کے لہجے میں کہا
..... ”ہم آپ کے غلام ہیں، آپ مسلمان ہیں، ہم نے آپ کا مذہب قبول کر لیا ہے۔“

امام نے انہیں اپنی منزل بتا کر پُچھا..... ”کیا ہم ٹھیک راستے پر جا رہے ہیں؟“
”نہیں“..... ایک نے کہا..... ”ہم آپ کو بہت دُور سے دیکھ کر آئے ہیں۔ ہم حیران ہیں کہ آپ
اس علاقے سے زندہ کس طرح نکل آئے ہیں۔ اسے ہم موت کی واہی کہا کرتے ہیں۔ اس علاقے میں تو شیر
بھی نہیں آتا۔ یہ سانپوں کا علاقہ ہے۔ آپ جدھر جا رہے ہیں، اُدھر ہر درخت کے ساتھ ایک سانپ لپٹا ہوا نظر
آئے گا۔ آپ یہ راستہ چھوڑ دیں“..... اور وہ راستہ بتانے لگا، پھر بولا..... ”مگر آپ نہیں سمجھ سکیں گے“..... تین
چار موڑ مڑ کر آپ بھول جائیں گے کہ کدھر جانا ہے۔ ہم دونوں آپ کے ساتھ چلے چلیں گے۔“

امام نے ساروگ کو بتایا تو ساروگ نے کہا کہ انہیں ساتھ لے چلو۔ ہم انہیں اُجرت دیں گے۔
دونوں سوار اس پیدل قافلے کے گائیڈ بن گئے۔ راستے میں ساروگ نے امام کی معرفت ان آدمیوں
سے پوچھا کہ وہ ان عجیب و غریب واقعات سے واقف ہیں جو کالغیر کے علاقے میں رونما ہو رہے ہیں؟
”ہم اُدھر سے ہی بھاگ کر آئے ہیں“..... ایک آدمی نے جواب دیا..... ”ہم اپنے بال بچوں کو اُدھر
لے آئے ہیں۔“

”کیا تم نے پہاڑوں سے آگ نکلتی دیکھی ہے؟“

”ہم بہت دُور رہتے تھے“..... اسی آدمی نے جواب دیا..... ”ہم نے دُور سے روشنی دیکھی تھی۔ ایسے لگتا
تھا جیسے اُدھر سے آسمان جل رہا ہو، راتوں کو بجلی چمکتی دیکھی ہے..... اور آوازیں آتی ہیں کہ اپنا مذہب نہ چھوڑو۔“
”تم نے بھی اپنا مذہب چھوڑ کر اسلام قبول کیا ہے؟“
”ہاں!“..... اُس نے کہا..... ”ہم اسلام کو سچا مذہب سمجھتے ہیں اس لیے اُدھر سے بھاگ آئے ہیں۔
ہم آپ کا مذہب نہیں چھوڑیں گے۔“

دونوں باری باری ساروگ کو وہ واقعات سناتے رہے جو امام اور سپاہی نے ساروگ کے پاس اُسے
سنائے تھے۔ دونوں آدمی ڈرے ہوئے تھے اور امام انہیں تسلی دے رہا تھا کہ انہیں کوئی نقصان نہیں پہنچے گا..... وہ
آدمی غلاموں کے انداز سے آگے آگے چلے جا رہے تھے۔

دیوکوت جنوبی کشمیر میں ایک گاؤں ہوا کرتا تھا جو دیوار اور جیل کی لکڑی کے بنے ہوئے بیس پچیس
گھروں سے مل کر بنا تھا۔ اس کی ساری آبادی ہندو تھی اور وہاں لکڑی کا مندر بھی تھا۔ اس سے تھوڑی دُور غزنی
کی فوج کی ایک چوکی تھی جس میں تیس کے لگ بھگ سپاہی رہتے تھے اور اُن کا ایک کماندار از میر تھا جو ملتان
کے علاقے کا رہنے والا تھا۔ کسی وقت وہ قراطی ہوا کرتا تھا۔ سلطان محمود نے ملتان کو فتح کر کے قراطیوں کی
اصلیت بے نقاب کر دی تو قراطیوں نے سنی عقیدہ قبول کر لیا۔ ان میں از میر بھی تھا۔

ایک روز وہ دو سپاہیوں کے ساتھ روز مڑہ گشت پر گاؤں میں گیا۔ سلطان محمود کے حکم سے وہاں سے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

مندرجہ بالا مسجد بنا دی گئی تھی اور وہاں ایک امام بھی مقرر کر دیا گیا تھا جو وہاں کے لوگوں کو اسلام کے سبق دیتا اور انہیں اسلامی عبادت سکھا رہا تھا۔ اس گاؤں کے لوگ بھی دہشت زدہ تھے۔ انہوں نے قریب کی پہاڑی پر بجلی چمکتی اور اس کی روشنی گاؤں پر پڑتی دیکھی تھی۔ امام نے ایک رات باہر جا کر ایسی ہی روشنی میں تین لڑکیاں بالکل برہنہ دیکھی تھیں۔ ہوا بہت تیز تھی جس سے اُن کے بال اُڑ اُڑ کر ان کے چہروں کو ڈھانپ رہے تھے۔ وہ چٹان کی ڈھلان پر جبل کے پیڑوں کے درمیان کھڑی تھیں۔ رات تاریک تھی، سامنے والے پہاڑ پر چمک ہوئی۔ اس کی روشنی اس چٹان پر پڑی۔ امام اتفاق سے باہر کھڑا تھا۔ اُسے اس روشنی میں جو بہت تیز نہیں مدھم سی تھی، یہ لڑکیاں نظر آئیں۔ روشنی بجھ گئی۔ ذرا دیر پھر روشنی اسی جگہ پڑی تو وہاں کچھ بھی نہ تھا۔

امام نے احکام کے مطابق قریبی چوکی میں جا کر کماندار از میر کو بتایا تھا کہ رات اُس نے کیا دیکھا ہے۔ اُس نے از میر کو یہ بھی بتایا تھا کہ گاؤں کے لوگ اُس کے پیچھے پڑے ہوئے ہیں کہ اگر اسلام خدا کا مذہب ہے تو امام انہیں اس کا معجزہ دکھائے۔ گاؤں کے لوگ کہتے تھے کہ انہیں اپنا مذہب تبدیل کرنے کی سزا مل رہی ہے اور بہت آفت آ رہی ہے۔

از میر گاؤں میں گیا۔ اُس نے لوگوں کا خوف دُور کرنے کی کوشش کی لیکن وہ خود چکرایا ہوا تھا۔ وہ عالم فاضل نہیں تھا، دلی انداز نہیں تھا، پیغمبر نہیں تھا۔ اُس کے پاس کوئی ٹھوس دلیل نہیں تھی جس کے زور پر وہ ڈرے ہوئے لوگوں کو قائل کرتا۔ اُس کے پاس ایک ہی دلیل تھی جو اُس نے ان الفاظ میں دی..... ”اگر کسی نے اسلام کے خلاف بات کی تو اُس کی گردن اُڑادی جائے گی۔“

وہ امام کے ساتھ مسجد میں چلا گیا اور امام سے کہا..... ”میں فوجی ہوں، آپ امام ہیں، عالم ہیں۔ کیا آپ کا علم یہ نہیں بتا سکتا کہ یہ کیا ہو رہا ہے؟ لوگوں کو کچھ بتائیں، ورنہ مسلمان سپاہی بھی اسلام سے دستبردار ہو جائیں گے۔ میں ہاتھوں سے لڑ سکتا ہوں اور لڑا ہوں۔ میں نے قلعوں کی دیواریں پھلانگی ہیں مگر مذہب کے معاملے میں اُجڈ اور بڑا ہی کزور انسان ہوں..... مجھے یہاں اس لیے رکھا گیا ہے کہ اسلام کی پاسبانی اور آپ کی حفاظت کروں۔ سلطان کا حکم ہے کہ لوگوں کے دلوں پر قبضہ کر دو مگر یہاں ایسے واقعات ہو رہے ہیں کہ لوگوں کے دل شکوک اور خوف سے بھر گئے ہیں۔ مجھے کچھ بتائیں، کہیں ایسا نہ ہو کہ میں بھی گمراہ ہو جاؤں۔“

امام کے پاس کوئی دلیل نہیں تھی۔ از میر وہاں کے لوگوں کو ڈانٹ ڈپٹ کر واپس آ گیا۔ وہ پریشان اور مضطرب تھا۔ اُسے گاؤں کے لوگوں کی یہ آوازیں جیسے تنہائی میں بھی سنائی دے رہی تھیں..... ”اگر اسلام سچا مذہب ہے تو اس کا معجزہ دکھاؤ۔“

اُس کی چوکی ایک پہاڑی کی ڈھلان پر تھی۔ یہ بھی لکڑی کا ایک دو منزلہ مکان تھا۔ رات کو از میر بالائی منزل کی کھڑکی کھولے باہر دیکھ رہا تھا۔ رات اندھیری تھی اور سرد بھی تھی۔ اُسے باہر کچھ بھی نظر نہیں آ رہا تھا۔ کشمیر کے پیڑ پودوں کی مہک اُسے مسکور کر رہی تھی۔ وہ اسلام کا شیدائی تھا مگر یہاں آ کر اسلام کڑے امتحان میں پڑ گیا تھا۔ از میر کو یقین تھا اور یہ اُس کا ایمان تھا کہ ہندوؤں کا مذہب باطل ہے اور بت پرستی کفر ہے مگر اُس کے لیے ثابت کرنا محال ہو گیا تھا کہ اُس کا مذہب برحق ہے۔

اُسے دُر کی پہاڑ کی چوٹی پر ڈھلان پر روشنی سی نظر آئی۔ اچھی خاصی چمک تھی۔ یہ روشنی ایک دو بار چمکی اور بجھی۔ از میر کے رونگٹے کھڑے ہو گئے۔ وہ سوچنے لگا کہ کل کسی گاؤں سے یہ خبر اُٹھے گی کہ رات اُن کے گاؤں پر بجلی چمکی تھی، یا یہ کہ رات ایک پہاڑی نے شعلے اُگلے تھے۔

کماندار از میر اتنا پریشان ہوا کہ قبلہ رُرد ہو گیا اور اُس کے ہاتھ اپنے آپ دعا کے لیے اُٹھے۔ وہ گزر گیا..... ’خدا نے ذوالجلال! اپنے نام کی لاج رکھ لو۔ اپنے مذہب کی لاج رکھ لو۔ مجھے اپنے نُور کی چمک دکھاؤ کہ میں باطل کی ان روشنیوں کا راز پا کر انہیں بجھا سکوں۔‘

اگلی صبح اُس کے دل پر یہی بوجھ تھا۔ وہ اپنا فرض سمجھتا تھا کہ اپنے مذہب کی عظمت ثابت کرے مگر اُس کے پاس اتنا علم نہیں تھا اور اتنی عقل بھی نہیں تھی۔ سورج اُوپر اُٹھ آیا تو وہ گھوڑے پر سوار ہوا اور اکیلا باہر نکل گیا۔ وہ لوگوں کو جھوپڑیوں میں جا کر اُن کی باتیں سنا جاتا تھا۔

اُس زمانے میں اس علاقے کا جنگل گھنا تھا اور اس میں درندے بھی پائے جاتے تھے۔ ریچھ بھی کہیں کہیں نظر آتا تھا۔ از میر کے پاس برجھی تھی اور کمان بھی۔ وہ چوک سے کچھ دُور جنگل میں چلا گیا۔ آگے ایک ندی تھی۔ اُسے عورتوں کے ہسنے کی آوازیں سنائی دیں۔ اُس نے درختوں کی اوٹ میں جا کر دیکھا۔ تین جوان لڑکیاں ندی میں نہا رہی تھیں اور ایک دوسری پر پانی کے چھینٹے پھینک رہی تھیں۔ کمر کے اوپر سے وہ برہنہ تھیں۔ اس سے نیچے ہر لڑکی نے باریک سا کپڑا باندھ رکھا تھا۔

از میر لڑکیوں کے خُسن پر حیران نہ ہوا کیونکہ خدا نے اس نئے کونووانی خُسن سے نوازا تھا۔ حیران وہ اس پر ہوا کہ قریب کوئی آبادی نہیں تھی اور یہاں کوئی عورت نہانے یا کپڑے دھونے کے لیے نہیں آتی تھی۔ یہ لڑکیاں دیہاتی معلوم نہیں ہوتی تھیں۔ اُسے شک ہونے لگا کہ یہ وہی لڑکیاں ہیں جن کے متعلق مشہور ہے کہ چڑیلیں یا بدروسیں ہیں اور وہ کہیں کہیں، آبادیوں سے دور نظر آتی ہیں۔

وہ انہیں مبہوت ہو کر دیکھ ہی رہا تھا کہ ایک لڑکی نے ایک طرف دیکھتے ہوئے بڑی زور سے چیخ ماری اور دوڑ پڑی۔ ایک اور لڑکی اُس کے پیچھے دوڑی، تیسری جو ندی کے کنارے پر بیٹھی ہوئی تھی، اٹھی اور جب دوڑنے لگی تو پانی میں گر پڑی۔ پانی گہرا نہیں تھا۔ گھٹنوں سے بھی نیچے تھا۔ از میر درختوں سے آگے ہو گیا۔ تب اُس نے ایک بہت بڑا ریچھ دیکھا جو ندی میں اتر رہا تھا اور بڑے غصے سے غرارہا تھا۔ لڑکی اٹھی لیکن ریچھ کو اتنی قریب دیکھ کر اُسے پراتی وہشت طاری ہو گئی تھی کہ پھر گر پڑی۔ ریچھ اُسے پکڑنے کے لیے ندی میں اتر گیا۔

از میر فوراً سمجھ گیا کہ یہ لڑکیاں انسان ہیں، چڑیلیں، یا بدروسیں نہیں۔ اُس نے لگام کو جھٹکا دے کر اڑ لگائی۔ گھوڑا تیزی سے آگے بڑھا۔ از میر نے برجھی کو دائر، ہاتھ میں تول کر پوری طاقت سے برجھی پھینکی۔ برجھی تیر کی طرح گئی، ریچھ پانی میں اچھلتا کودتا لڑکی تک پہنچ گیا لیکن اڑتی ہوئی برجھی اُس کے پہلو میں اتر گئی۔ ریچھ بڑی زور سے غر آیا اور پانی میں گرا۔ وہ پھر اٹھا اور ایک جگہ گھومنے لگا، آخر گر پڑا۔

از میر گھوڑے سے اتر اور دوڑ کر ندی سے لڑکی کو اٹھالیا۔ ریچھ پانی میں آہستہ آہستہ تڑپ رہا تھا۔ لڑکی بے ہوش ہو گئی تھی، اس کے ساتھ کی لڑکیاں جانے کہاں بھاگ گئیں تھیں۔ از میر نے لڑکی کو گھوڑے کی پیٹھ

پر ڈالا۔ کنارے پر بڑے ہونے لڑکی کے کپڑے اٹھائے اور اُس پر ڈال دیئے اور واپس چوکی کی طرف چل پڑا۔ وہ لڑکی کو بچانے کی کوشش کر رہا تھا اور وہ لڑکی سے یہ بھی معلوم کرنا چاہتا تھا کہ وہ کون ہے اور دوسری لڑکیاں کون ہیں اور کہاں رہتی ہیں۔

وہ چوکی میں پہنچا تو اُسے لڑکی کی آواز سنائی دی۔ وہ اٹھنے کی کوشش کر رہی تھی۔ از میر نے اُسے گھوڑے سے اتار لیا۔ وہ ہوش میں آگئی تھی۔ اُس کے چہرے پر خوف اور زیادہ گہرا ہو گیا۔ پہلے وہ ریچھ سے ڈر کر بے ہوش ہوئی تھی، اب از میر کو اور اجنبی جگہ کو دیکھ کر اتنی ڈری کہ اُس کا سر ڈولنے لگا۔ از میر نے ہندوستانی زبان میں بات کی جو لڑکی نے سمجھ لی۔ از میر نے کپڑے پہننے اور چلنے کو کہا۔

”تم نے ریچھ سے بچایا ہے؟“..... لڑکی نے پوچھا۔

”اگر میں نہ ہوتا یا میرے پاس برچھی نہ ہوتی تو تم زندہ نہ ہوتی“..... از میر نے کہا..... ”تمہارا جسم جیرا پھاڑا ہوا اندی میں بہہ رہا ہوتا، میں نے ریچھ کو مار ڈالا ہے، ڈرو مت۔ جہاں کہو گی وہاں پہنچا دو گا۔“

لڑکی کپڑے پہن کر اندر چلی گئی۔ از میر اُسے الگ کرے میں لے گیا اور اُسے غور سے دیکھا۔ لڑکی اُس کے تصوروں سے زیادہ خوبصورت تھی۔

”میرے ساتھ کیا سلوک کر دے؟“..... لڑکی نے پوچھا۔

”میں نے تمہارے ننگے جسم پر کپڑے ڈالے تھے۔ میں تمہیں بُری نیت سے یہاں نہیں لایا۔ اب بتاؤ کہاں جاؤ گی۔ میں تمہیں وہاں چھوڑ آؤں، میں یہ بھی جانتا ہوں کہ تم یہاں کی رہنے والی نہیں۔ تمہاری زبان اس نکلے کی نہیں۔ تمہاری ڈیل ڈول اور تمہارا چہرہ اس نکلے کا نہیں، تم کسی غریب کسان یا گڈریے کی بھی بیٹی نہیں۔“

”اگر میں تمہارے کسی بھی سوال کا جواب نہ دوں تو میرے ساتھ کیا سلوک کر دے؟“

”پوچھتے بغیر چھوڑوں گا نہیں“..... از میر نے کہا..... ”ایک پاک امانت کی طرح یہیں رکھوں گا۔“

لڑکی ہنس پڑی اور اُس نے ایسی حرکتیں اور ایسی باتیں شروع کر دیں جیسے از میر کو بچپن سے جانتی ہو۔ وہ از میر کو اپنا آپ پیش کر رہی تھی۔

”میں مسلمان ہوں لڑکی!“..... از میر نے کہا..... ”میں اپنے مذہب اور اپنے سلطان سے غداری نہیں کروں گا، مجھے پتھر سمجھو۔“

لڑکی نے کچھ اور داد آزمائے۔ آخر اُسے یقین ہو گیا کہ یہ شخص واقعی پتھر ہے۔

”تم نے میری جان بچائی ہے“..... لڑکی نے کہا..... ”اور تم ویسے نہیں جیسا میں سمجھتی تھی۔ تمہارا حق ہے کہ میں تمہیں اپنے راز سے آگاہ کر دوں، پھر میرے ساتھ جو بھی سلوک کرنا چاہو کرنا..... میں اُن چیزوں میں سے ایک ہوں جو لوگوں کو جوان اور خوبصورت لڑکیوں کے روپ میں نظر آتی ہیں، لیکن میں انسان ہوں۔ سب لڑکیاں انسان ہیں۔ ہمارا مستقل ٹھکانہ قلندہ کالج میں ہے۔ عارضی ٹھکانہ وہاں سے تھوڑی ہی دُور پہاڑ پر ہے جہاں تم مجھے اٹھالائے ہو۔ آج رات ہمیں وہاں اُس گاؤں پر بجلی چکانی تھی جو اُس پہاڑی کی دوسری طرف ہے۔“

”بجلی چکانے کا راز کیا ہے؟“

”تم ان لوگوں کو پکڑ سکتے ہو“..... لڑکی نے کہا..... ”مگر سب مشکل ہو گیا ہے، وہ مجھے ڈھونڈ رہے ہوں گے۔ میں انہیں زندہ یا مردہ نہیں ملوں گی تو وہ اپنا راز فاش ہونے کے خوف سے یہاں سے چلے جائیں گے۔ کیا تم کوئی طریقہ سوچ سکتے ہو؟“

”میں تمہیں وہیں لے جا کر چھوڑ دوں گا جہاں سے لایا ہوں“..... از میر نے کہا..... ”اور خود چھپ جاؤں گا، ہو سکتا ہے وہ تمہیں ڈھونڈ رہے ہوں، میں انہیں پکڑ لوں گا.... اگر تم نے دھوکہ دیا تو یاد رکھو کہ میں جہاں بھی چھپوں گا، تم میرے تیر کی زد میں ہوگی۔“

”میں دھوکہ نہیں دوں گی“..... لڑکی نے کہا..... ”تم نے میری جان بچائی ہے، میں تمہیں اس کا انعام دوں گی۔“

لڑکی اسی جگہ پہنچ گئی جہاں ریچھ نے اُس پر حملہ کیا تھا۔ ریچھ ندی میں مرا پڑا تھا۔ پانی اتنا زیادہ نہیں تھا کہ اُسے بہا لے جاتا۔ لڑکی کنارے کنارے آگے چلی گئی اور ادھر ادھر دیکھتی رہی۔ خاصی دیر بعد ندی کے دوسرے کنارے پر دو آدمی نمودار ہوئے۔ انہوں نے لڑکی کو بلایا۔ لڑکی نے انہیں اشارہ کیا کہ ادھر آ جاؤ۔ وہ دونوں ندی سے گزر کر لڑکی کے پاس آ گئے اور اس سے پوچھنے لگے کہ وہ کہاں رہی ہے۔

اونچی گھاس میں سے از میر اور چار سپاہی اُٹھے۔ از میر کے ہاتھ میں کمان تھی، دونوں آدمیوں نے انہیں دیکھا تو وہ گھبرا کر ادھر ادھر دیکھنے لگے مگر از میر کی للکار نے انہیں بھاگنے نہ دیا۔ تریب جا کر انہیں گھیر لیا۔

”ہمیں اپنے ٹھکانے پر لے چلو“..... از میر نے انہیں کہا۔

دونوں نے نالنے کی اور کچھ نہ سمجھنے کی اداکاری کی لیکن از میر نے انہیں مجبور کر دیا کہ وہ اسے اپنے ساتھ لے چلیں۔ دونوں نے لڑکی کو بُرا بھلا کہا شروع کر دیا کہ اُن کا راز اُسی نے فاش کیا ہے۔ از میر نے تلواری نکال لی اور انہیں آگے آگے چلنے کو کہا۔ وہ چل پڑے اور گھنے جنگل میں داخل ہو گئے۔ ذرا آگے جا کر وہ پہاڑی پر چڑھنے لگے۔ درخت بہت زیادہ تھے، بلیں زمین پر بھی پھیلی ہوئی اور درختوں پر بھی چڑھی ہوئی تھیں۔ یہ جگہ ایسی تھی کہ ادھر سے کبھی کسی کا گزر نہیں ہوا تھا۔

خاصا اوپر گئے تو پہاڑی کی ابھی چوٹی نہیں آئی تھی۔ وہاں پہاڑی دیوار کی طرح سیدھی ہو گئی تھی۔ وہاں خشک لکڑیوں کا ڈھیر لگا ہوا تھا۔ اس سے ذرا پرے ایک ٹُفنی بنی ہوئی تھی۔ باہر کی آوازیں سن کر ٹُفنی میں سے دو لڑکیاں نکلیں۔ از میر نے انہیں ندی میں نہاتے ہوئے دیکھا تھا۔ وہ فوجیوں کو اپنے آدمیوں کے ساتھ دیکھ کر گھبرا گئیں۔ از میر نے ٹُفنی میں جا کر دیکھا۔ وہاں پانچ چھ ٹُفنی ادنیٰ لکڑی کا ایک تختہ رکھا تھا جو قد آدم آئینہ معلوم ہوتا تھا۔ یہ آئینے کی طرح شفاف اور چمکدار تھا۔

”یہ سب کیا ہے؟“..... از میر نے پوچھا۔

”کچھ بھی نہیں“..... ایک آدمی نے کہا..... ”ہم تو ایسے ہی یہاں آ گئے ہیں۔“

از میر نے اُس لڑکی کی طرف دیکھا جسے اُس نے ریچھ سے بچایا تھا۔ یہ لڑکی از میر کی احسان مند تھی۔ اُس کے عوض اُس نے از میر کو یہ راز بتانے کا وعدہ کیا تھا۔ اُس نے اپنے آدمیوں سے کہا کہ اب پردہ ڈالنا بیکار

ہے کیونکہ وہ پردہ اٹھا چکی ہے۔

ازمیر کو وہ اُپر لے گئے۔ وہاں سے اُس نے دیکھا، دور نیچے درختوں اور سبزہ راز میں اپنی چوکی نظر آ رہی تھی اور اس سے دُور وہ گاؤں درختوں میں سے ذرا ذرا دکھائی دے رہا تھا جہاں ازمیر گیا تھا۔ اُسے بتایا گیا کہ پہاڑی جہاں سے عمودی ہو جاتی ہے، وہاں لکڑیوں کے ڈھیر کو آگ لگائی جائے گی۔ یہ آگ نیچے کے گاؤں والوں کو نظر نہیں آسکتی۔ اس کے سامنے اور اوپر جہاں وہ کھڑے تھے، یہ آئینہ رکھا جائے گا۔ آگ پر تیل پیسکتے رہیں گے جس سے شعلہ اور زیادہ بھڑکے گا اور اوپر کو لپکے گا۔ اس کی چمک آئینے پر پڑے گی۔ آئینے کو چوکی اور پھر گاؤں کی سمت کر کے آہستہ آہستہ ایک دو بار ہلایا جائے گا۔ اس کی چمک دُور نیچے اس طرح پڑے گی جس طرح بجلی چمکتی ہے۔

ازمیر کے لیے یہ سمجھنا مشکل نہ تھا۔ اسے یہ بتایا گیا کہ اس رات اس کی چوکی اور گاؤں پر چمک ماری تھی۔ اس سے پہلے کسی اور جگہ سے گاؤں پر چمک ماری جا چکی تھی۔“

”یہ عقل کا کھیل ہے..... ایک آدمی نے کہا.....“ رات کو پہاڑی سے آگ کا عکس اس جھکدار تختے پر سے لیا جاتا ہے تو دُور نیچے سے دیکھنے والوں کو یوں نظر آتا ہے جیسے یہ چمک آسمان کی ہو۔ ان پہاڑیوں کی بلند یوں سے جو لوگ واقف ہیں، رات کو بھی شک نہیں کر سکتے کہ یہ چمک پہاڑ سے آرہی ہے۔ اگلے روز ہمارے آدمی گاؤں میں جا کر انہیں پھیلاتے ہیں، اور لوگوں کے ذہنوں پر یہ غلط بات مسلط کرتے ہیں کہ انہوں نے اپنا مذہب چھوڑ کر اسلام قبول کر لیا ہے اس لیے انہیں دیوتاؤں کے اشارے مل رہے ہیں کہ وہ اپنے مذہب میں واپس آجائیں ورنہ اُن پر قہر نازل ہوگا.... خوبصورت برہنہ لڑکیوں کے روپ میں نظر آنے والی چڑیلیں یہی لڑکیاں ہوتی ہیں۔ یہ اس خطے کی رہنے والی نہیں۔ یہ لاہور اور ٹھنڈہ کے راج محل کی خاص لڑکیاں ہیں۔“

خُدا نے ازمیر کی دُعا قبول کر لی اور اپنے نور کی چمک دکھا دی تھی۔ یہ اسے اب لوگوں کو دکھانی تھی۔ اُس نے ان آدمیوں اور لڑکیوں کو اپنی چوکی میں لے جا کر پہرے میں بٹھا دیا اور اُن سے پوچھنے لگا کہ ان کے اور ساتھی کہاں کہاں ہیں۔

ساروگ کا قافلہ ابھی تک دو گائیڈوں کی راہنمائی میں چلا جا رہا تھا۔ امام نے کئی بار گائیڈوں سے کہا کہ اب تک انہیں اپنی منزل پر پہنچ جانا چاہیے تھا۔ گائیڈوں نے انہیں بتایا کہ انہوں نے راستہ لمبا اختیار کیا ہے لیکن یہ محفوظ اور آسان راستہ ہے۔

یہ راستہ آسان نہیں تھا۔ اُن کے گائیڈ انہیں منزل سے بہت دُور ویرانے میں لے گئے تھے۔ ایک شام قافلے نے ایک جگہ قیام کیا اور گائیڈوں نے انہیں بتایا کہ کل دن کے پہلے پہر وہ منزل پر پہنچ جائیں گے۔ سب تھکے ہوئے تھے، کھالی کمر فوراً سو گئے۔

صبح اُن کی آنکھ کھلی تو دونوں گائیڈ غائب تھے۔ وہ اپنے گھوڑوں پر چلے گئے تھے۔ انہیں ادھر ادھر دیکھا لیکن بیکار تھا۔ وہ کہاں نظر آسکتے تھے۔ ان کے ارد گرد اونچے پہاڑ کھڑے تھے نیچے سے اوپر تک چیل کے درختوں نے پہاڑوں کو ڈھانپ رکھا تھا۔ انہیں وہی راستہ معلوم تھا جس راستے سے وہ آئے تھے۔ انہیں معلوم

نہیں تھا کہ وہ کہاں ہیں اور منزل کتنی دُور ہے۔

”ہندو ڈیک مار گیا ہے“..... ساروگ نے امام سے کہا..... ”ان دونوں آدمیوں کو معلوم تھا کہ آپ

مجھے یہاں کے پُراسرار واقعات بتاتے جا رہے ہیں۔“

”ہم جب بانٹا تھا سے آ رہے تھے تو میں نے تین چار بار کچھ دور دو آدی جاتے دیکھے تھے“..... ایک

مخالف نے کہا..... ”میں انہیں مسافر سمجھتا رہا۔ یہ وہی نہ ہوں۔“

”میں نے انہیں اس سے پہلے بھی دیکھا تھا جب ہم نے پہلا سانپ دیکھا تھا“..... ایک اور مخالف

نے کہا..... ”ان کے چہرے نظر نہیں آئے تھے۔“

”وہی تھے یا کوئی اور تھے، اب کیا فرق پڑتا ہے“..... ساروگ نے کہا..... ”ہم بہت بڑے دھوکے کا

شکار ہو چکے ہیں۔ اب یہاں سے نکلنے کا راستہ ڈھونڈو..... اور دیکھو قبیلوں میں کھانے کی جو بھی چیز باقی ہے وہ

پھینک دو، ہو سکتا ہے وہ ان میں زہر ملا گئے ہوں۔“

ان کی بڑی ہی کٹھن اور خطرناک مسافت شروع ہو گئی۔ دن بھینکتے مزر گیا۔ رات آگئی جو انہوں نے

سو کر گزاری، لیکن یہاں سردی زیادہ تھی۔ آگ کا دن بھی سبز پوش وادیوں میں بھینکتے گزر گیا۔

اگلی رات جب وہ سردی سے بچنے کے لیے کوئی جگہ دیکھ رہے تھے، اُن کے گائیڈ جو انہیں اتنے حسین

دیرانے اور اتنی پر بیچ بھول بھلیوں میں چھوڑ گئے تھے، قلعہ لوہ کوٹ میں ہندو قلعہ دار کے پاس بیٹھے اپنی کارگزاری

سنارہے تھے۔

”تم نے انہیں ہلاک کیوں نہ کر دیا؟“..... قلعہ دار نے کہا..... ”سلطان محمود کا قلعہ دار معمولی آدی

نہیں ہوتا۔ میں خوش ہوں کہ تم نے بہت موٹا شکار پکڑا ہے لیکن اُسے زندہ نہیں رہنا چاہیے۔“

”کالنج سے ہمیں حکم ملا تھا کہ کسی مسلمان فوجی کو قتل نہ کیا جائے“..... ایک گائیڈ نے کہا..... ”ہم خود

نہیں سمجھ سکے کہ ایسا حکم کیوں ملا تھا۔ ہم ان کے کھانے میں بڑی آسانی سے زہر ملا سکتے تھے۔“

”مہاراجہ کا لُجھ نے کچھ سوچ کر ہی کہا ہوگا کہ انہیں قتل نہ کیا جائے“..... قلعہ دار نے کہا..... ”وہ شاید

محمود پر یہ ظاہر کرنا چاہتے ہیں کہ معاہدے کے مطابق اُن کے فوجیوں کی جانیں محفوظ ہیں۔ اگر وہ خود ہی کہیں

بھنگ بھنگ کر مر جاتے ہیں تو ہم انہیں روک نہیں سکتے۔“

اور ساروگ کو اپنے قافلے کے ساتھ بھینکنے سے کوئی بھی نہ روک سکا۔ انہیں کہیں کوئی آبادی نظر نہیں

آتی تھی نہ کوئی اکیلا دکھلیا جھونپڑہ یا کوئی انسان نظر آتا تھا۔ کبھی کبھی انہیں لوہا شیروں کا جوڑا نظر آ جاتا تھا یا

بھیمڑیوں کے پھونکنے کی آوازیں سنائی دیتی تھیں۔ دنیا کا اتنا حسین اور جانفزا خطہ انہیں بڑا ہی ہولناک اور

پُراسرار دکھائی دیتا تھا۔

ہندوؤں نے بڑی کامیاب چال چلی تھی۔ سلطان محمود فوج کی جو نفری یہاں چھوڑ گیا تھا، اس کا سب

سے بڑا افسر ساروگ تھا۔ ساروگ کو غائب کر دینے سے ہندو یہ فائدہ اٹھانا چاہتے تھے کہ اسلام کے خلاف جو

شعبہ بازی کی طرح کی مہم چلا رکھی تھی اسے بے خوف و خطر اور تیز کر دیں۔ ہندو عیار نہ چالوں میں ہمیشہ تیز اور

دانشمند رہا ہے۔ مندروں میں پنڈت بھجوں کیساتھ ہندوؤں کو بتاتے تھے کہ گوماتا جتنی مقدس ہے، مسلمان اتنا ہی ناپاک ہے اور اسلام کا خاتمہ دھرم کا فرض ہے۔ پنڈتوں نے مسلمان کے قتل کو ایک نیکی اور مذہبی فریضہ قرار دے رکھا تھا۔ یہ سلسلہ آج بھی جاری ہے۔ ہندوستان سے اسلام کے خاتمے کو آج بھی مذہبی فریضہ سمجھا جاتا ہے۔ آج بھی ہندو اسلام کو نقصان پہنچانے کے لیے اپنی بیٹی کی عصمت قربان کر دیتا ہے۔

۱۰۱۶ء میں راجنندہ رائے کالج کے قلعے میں اپنے تخریب کاروں کے استاد ہدایت کار سے یہ رپورٹ سن رہا تھا کہ اُس نے لوگوں کو بجلی کی چمک اور حسین لڑکیوں کو چڑیلین اور بدروص بنا کر دکھانے اور انواہ بازی کی جو ہم شروع کی تھی وہ بے نقاب ہوگئی ہے اور غزنی کے فوجیوں نے ہمارے دو آدمیوں اور تین لڑکیوں کو سامان سمیت پکڑ لیا ہے۔ اُس نے یہ بھی بتایا کہ مسلمان فوجی ان آدمیوں اور لڑکیوں کو ہر گاؤں میں لے جاتے ہیں اور لوگوں کو دکھاتے ہیں کہ یہ ہے بجلی کی چمک اور چڑیلوں کی حقیقت۔

ازمیر نے جن آدمیوں اور لڑکیوں کو گرفتار کر لیا تھا، اُن سے اس وعدے پر اُن کے ساتھیوں کے متعلق پوچھ لیا تھا کہ وہ اُن کی جان بخشی کر کے انہیں رہا بھی کر دے گا۔ اُس نے جس طرح انہیں پکڑا تھا، اسی طرح اُس نے اُن کی نشاندہی پر اُن کے ساتھیوں کو پکڑ لیا۔ اُن کے پاس بھی یہی سامان تھا لیکن اُن کے ساتھ کوئی لڑکی نہیں تھی۔ وہ زیادہ آدمی تھے، وہ گاؤں گاؤں جا کر انواہیں پھیلاتے اور لوگوں کو ڈراتے تھے۔

ایک روز ازمیر نے یہ انتظام کیا کہ دو تین گاؤں کے لوگوں کو ایک جگہ جمع کر لیا اور اُن کے سامنے ان انواہ بازوں کو کھڑا کر کے انہیں کہا کہ وہ لوگوں کو بتائیں کہ وہ جو کچھ کہتے رہے ہیں وہ سب جھوٹ اور دھوکہ تھا۔ بہت سے لوگوں نے ان آدمیوں کو پہچان لیا۔ ان آدمیوں نے لوگوں کو اپنی اصلیت بتا دی۔ پھر شام کے بعد ازمیر نے لوگوں کو بجلی کی چمک بھی دکھائی اور تینوں لڑکیوں کو نیم برہنہ کر کے ایک پہاڑی کی ڈھلان پر کھڑا کر کے دُور اُپر سے اُن پر آئینہ نماتتے سے روشنی ڈلوائی، پھر لڑکیوں کو اسی نیم برہنہ حالت میں نیچے بلا کر لوگوں کے سامنے کھڑا کر دیا۔

مہاراجنندہ کو جب پتہ چلا کہ اُن کی مہم ناکام اور بے نقاب ہوگئی ہے تو اُس نے یہ حکم دے دیا کہ اس علاقے میں جو مسلمان امام اور استاد لوگوں کو اسلامی طریقے اور عبادت سکھار رہے ہیں، انہیں اس طرح غائب کر کے قتل کر دیا جائے کہ کسی کو ان کا سراغ نہ ملے۔ غزنی کی فوجی چوکیوں میں جو فوجی ہیں، انہیں بھی اکیلے دھکیلے غائب کرنا شروع کر دیا جائے۔

ازمیر ایک رات اپنی چوکی میں اپنے کمرے میں اکیلا تھا۔ ایک کمرے میں اُس نے ان ہندو مردوں اور لڑکیوں کو قید کر رکھا تھا جو لوگوں کو فریب دیتے اور نظریاتی تخریب کاری کرتے پھر رہے تھے۔ ان پر اُس نے پہرہ کھڑا کر رکھا تھا۔ اُس نے انہیں کہہ دیا تھا کہ کل وہ مردوں کو بالنا تھ بھیج دے گا جہاں اُن کی قسمت کا فیصلہ ساروگ کرے گا اور لڑکیوں کو سپاہیوں کی حفاظت میں کالج بھیج دیا جائے گا۔

ایک سپاہی نے اُسے آکر بتایا کہ لڑکی اُس سے ملنا چاہتی ہے۔ اُس نے لڑکی کو بلایا، یہ وہی لڑکی تھی جسے اُس نے ریچھ سے بچایا تھا۔

”کیا تم آج رات بھی مجھے اپنے پاس نہیں بلاؤ گے؟“..... لڑکی نے اُس سے پوچھا..... ”یہ میری خواہش ہے۔“

ازمیر کی ہنسی نکل گئی۔ اُس نے کہا..... ”مجھے احساس ہے کہ تم غیر معمولی طور پر خوبصورت لڑکی ہو۔ بخدا میں نے اتنی خوبصورت لڑکی کبھی نہیں دیکھی۔ میں تمہاری حیرت کو بھی سمجھتا ہوں کہ مجھ جیسا جوان فوجی جو اتنی مدت سے گھر سے دور جنگوں میں موت کے سائے میں پڑا ہے، تم جیسی حسین لڑکی کی طرح وہ توجہ کیوں نہیں دیتا جس کی تمہیں توقع ہے۔ اگر تم مسلمان ہوئیں، اگر تم پر یہ فرض عائد ہوتا جو مجھے سونپا گیا ہے اور اگر تم ایمان کا مطلب سمجھ سکتیں تمہیں حیرت نہ ہوتی۔ تمہاری نظر جسم پر ہے۔ یہ تمہارا مذہب ہے۔ میری نظر رُوح پر ہے، یہ میرا مذہب ہے۔“

”اگر میں تمہاری خاطر تمہارا مذہب قبول کر لوں تو؟“

”ناگن کا زہر نکال دو تو بھی وہ ناگن ہی رہے گی“..... ازمیر نے کہا..... ”اُسے شہد کھلاتے رہو تو بھی اُس میں زہر بنے گا اور ناگن ڈس لے گی، یہ اس کی فطرت ہے..... میں یہاں عشق بازی اور شادی کرنے نہیں آیا، مجھے تمہارے جسم کے ساتھ کوئی دلچسپی نہیں۔ یہی میری طاقت ہے کہ میری نگاہ نہ اپنے جسم پر پڑتی ہے نہ تم جیسی کسی حسینہ کے جسم پر.... اور لڑکی! میرے مذہب کا حکم ہے کہ دشمن کی عورت تمہاری قید میں ہو تو اُس کی مجبوری سے فائدہ اٹھانا گناہ ہے، اُسے الگ رکھو۔“

لڑکی کے آنسو نکل آئے اور وہ ازمیر کی چارپائی پر اُس کے ساتھ لگ کر بیٹھ گئی۔ اُس نے ایک بازو ازمیر کے گلے میں ڈال دیا اور اُس کے اتنی قریب ہو گئی کہ اُس کے نیکھرے ریشمی بال ازمیر کے گالوں سے مس کرنے لگے۔

”تم نے مجھے ریچھ سے بچایا“..... لڑکی نے کہا..... ”اب تم مجھے رہا کر کے حفاظت سے واپس بھیج رہے ہو اور ہم تین لڑکیاں اتنے دنوں سے تمہارے پاس تمہارے رحم و کرم پر ہیں مگر تم ہمارے لیے پتھر بنے رہے....“

لڑکی بولتے بولتے پُپ ہو گئی۔ اُس نے ازمیر کا چہرہ اپنی طرف گھنمایا۔ اُس کے چہرے پر درد کے آثار بڑے صاف تھے۔

”مجھے خون کی بو آ رہی ہے“..... لڑکی نے گھبرائے ہوئے لہجے میں کہا..... ”تم مجھے تکلیف میں معلوم ہوتے ہو، ازمیر! کیا تم زخمی ہو؟“

ازمیر نے بائیں ہاتھ اُدپر کیا، اس ہاتھ میں خنجر تھا۔ خنجر کی نوک خون آلود تھی، لڑکی اُس کے دائیں طرف بیٹھی تھی۔ وہ دیکھ نہیں سکی تھی کہ جب وہ اُس کے ساتھ لگ کر بیٹھ گئی تھی تو ازمیر نے اپنے سر ہانے کے نیچے سے خنجر نکال کر اُس کی نوک اپنے گلے پاؤں کے اوپر والے حصے میں اتار دی تھی اور نوک کو دبا تا رہا تھا۔ لڑکی نے خون آلود خنجر دیکھا تو اٹھ کر ازمیر کے سامنے آ گئی۔ اُسے ازمیر کا زخمی پاؤں نظر آ گیا جس سے خون نکل رہا تھا، لڑکی نے اُسے حیران ہو کر دیکھا۔

”حیران نہ ہولڑکی!“ از میر نے کہا..... ”میں فرشتہ نہیں، انسان ہوں اور جوان آدمی ہوں۔ تمہارے جسم کے لمس نے میرے ذہن سے میرا فرض اتارنا شروع کر دیا تھا۔ میں سلطان کے آگے جوابدہ نہیں بلکہ خدا کے آگے جوابدہ ہوں یہاں مسئلہ مہاراجوں اور سلطانوں کی فتح و شکست کا نہیں، یہاں تمہارے اور میرے مذہب کی ٹکر ہے۔ میں اپنے مذہبی اصولوں کو تمہارے حُسن پر قربان نہیں کر سکتا اور میں اپنے اوپر جبر بھی نہیں کر سکتا۔ اپنی توجہ تم سے ہٹانے کے لیے خنجر کی نوک اپنے پاؤں میں اُتاری تھی.... جاؤ تم چلی جاؤ۔“

لڑکی نے اُس کا ایک ہاتھ تھاما اور اپنی آنکھوں سے لگایا پھر اُس کا ہاتھ چوم لیا۔ وہ کچھ دیر ایک دوسرے کو دیکھتے رہے، لڑکی اچانک گھومی اور کمرے سے نکل گئی۔

اگلی صبح از میر نے تینوں لڑکیوں کو گھوڑوں پر بٹھایا۔ آٹھ دس سوار ساتھ لیے اور کالجرج کی طرف روانہ ہو گیا۔ لڑکی اپنا گھوڑا بار بار از میر کے گھوڑے کے قریب لے آتی تھی مگر از میر سوائے مسکرانے کے اُس کے ساتھ کوئی بات نہیں کرتا تھا۔

آدھی رات کے قریب وہ کالجرج کے دروازے پر پہنچے۔ از میر نے لڑکیوں کو گھوڑوں سے اتارا اور واپس ہونے لگا۔

”میں تمہارے احسان کا صلہ نہیں دے سکتی“..... لڑکی نے کہا..... ”مجھے ساری عمر افسوس رہے گا۔ اپنے آپ کے سوا میرے پاس کچھ بھی نہیں تھا۔“

”صلہ خدا دے گا“..... از میر نے کہا..... ”اپنے راجہ سے کہنا کہ مرووں کی طرح میدان میں آئے۔ عورتیں جنگ نہیں جیت سکتیں۔“

وہ اپنے سپاہیوں کے ساتھ واپس آ رہا تھا تو اُس کی رُوح بھی سرد تھی۔ خدا نے اُسے اپنا ٹور دکھا دیا تھا وہ خدا کے سامنے سرخرو تھا۔ اُس نے اپنا فرض خوش اسلوبی سے اور جنگجوؤں کی طرح ادا کر دیا تھا۔

نائب سالار ساروگ اپنے ساتھیوں کے ساتھ ابھی تک وادیوں میں بھٹک رہا تھا۔ اگر وہاں پھلدار درخت اور پانی کی افراط نہ ہوتی تو وہ اب تک زندہ نہ رہتے۔

پہلے لوہ کوٹ کے قلعہ دار کو اطلاع دی گئی کہ ہالنا تھ کے قلعہ دار ساروگ کو اُس کے محافظوں اور ایک امام کے ساتھ فلاں علاقے میں چھوڑ دیا گیا ہے۔ قلعہ دار نے یہ اطلاع کالجرج کے راجہ نندہ رائے کو دی۔ نندہ رائے نے حکم دیا کہ انہیں گرفتار کر کے قلعے میں لایا جائے۔ اس سے پہلے اُس کا یہ حکم تھا کہ کسی مسلمان فوجی کو قتل نہ کیا جائے۔ اس کی بجائے انہیں غائب کیا جائے۔ اب جب اُسے یہ پتہ چلا کہ اسلام کے خلاف اُس نے جو مہم شروع کرائی تھی، وہ ناکام ہو گئی اور تین لڑکیاں واپس آ گئی اور تمام آدمی سلطان محمود کے فوجیوں کی قید میں ہیں تو اُس نے حکم دیا کہ ساروگ اور اس کے ساتھیوں کو ڈھونڈو۔ وہ زندہ مل جائیں تو انہیں یہاں لے آؤ۔

بہت دنوں بعد ایک اور چوکی کا ایک سپاہی از میر کے پاس آیا اور اپنی چوکی کے اور وہ دونوں گناہگار ہمیں لوٹ کر بھاگ گئے ہیں۔ ان کا انجام بھیانک ہوگا، ہمارے دلوں میں اللہ کی خوشنودی رہی تو یہ پتھر بھی ہمیں پانی دیں گے۔

اور پتھروں نے انہیں پانی دیا۔ آدھی رات گزر گئی تھی، چاند اوپر آ گیا تھا۔ گھوڑے اپنی چال چلے جا رہے تھے۔ دائیں طرف ایک وادی راستے سے آلتی تھی۔ وہاں جا کر دونوں گھوڑے رک گئے۔ لگا میں تھک چکر بھی نہ چلے۔ عمران نے گھوڑوں کے منہ دیکھے۔ دونوں گھوڑے نتھنے بھلا رہے تھے اور دونوں وادی کی طرف دیکھتے تھے۔ دونوں آہستہ سے نہنہائے اور وادی کی طرف چل پڑے۔

”اُتر آؤ رشی“..... عمران نے گھوڑے کے پہلو میں جا کر رشی کو اپنی بانہوں میں لے کر اتارا اور کہا..... ”انہوں نے پانی کی مُشک لے لی ہے۔ پانی قریب ہی ہوگا۔“

دوسرے گھوڑے پر نظام اور یزی سوار تھا۔ وہ بھی اُتر آیا۔ دونوں گھوڑے وادی کے اندر دوڑ پڑے۔ قدرت نے جانوروں کو یہ وصف عطا کر رکھا ہے کہ پانی کی بو دور سے سونگھ لیتے ہیں۔ بعض چھوٹے چھوٹے جانور اور پرندے بارش سے بہت پہلے محسوس کر لیتے ہیں کہ بارش برے گی۔ ان دونوں گھوڑوں نے پانی کی مُشک لے لی تھی۔ عمران نے پہلے ہی اپنے ساتھیوں کو بتا رکھا تھا کہ اس خشک پہاڑی خطے میں کہیں کہیں پانی مل جاتا ہے۔

گھوڑے دوڑتے گئے۔ عمران بھی اپنے ساتھیوں کے ساتھ گھوڑوں کے پیچھے گیا۔ کچھ دور اندر جا کر گھوڑے رُک گئے۔ وہاں پہاڑ کا دامن ایک وسیع اور بلند غار کی طرح کھنوا ہوا تھا۔ چاندنی میں وہاں پانی صاف نظر آ رہا تھا۔ وہاں شاید چشمہ تھا۔ گھوڑے پانی پی رہے تھے۔ پانی کی وجہ سے وہاں تھوڑی سی گھاس بھی تھی۔ گھوڑے پانی پی کر گھاس کھانے لگے۔ ان کے سوار بیٹھ گئے تاکہ گھوڑے سیر ہو جائیں۔

اُس وقت قاسم بلی اور قاطمہ غزنی کی سمت جا رہے تھے مگر وہ جا کہیں بھی نہیں رہے تھے۔ وادیوں میں بھٹک رہے تھے۔ بلی غزنی کے عام راستے پر جاتے ڈرتا تھا اُسے توقع تھی کہ پہاڑیوں کے اندر اندر سے وہ لمغان میں نکل جائے گا مگر یہ وادیاں ایسی تھیں جہاں راج محل کے ناپنے گانے والیاں اور دیگر عورتیں رہتی تھیں۔ جب یہ خبر اُس لڑکی کے کانوں میں پڑی جسے از میر نے رچھ سے بچایا تھا تو وہ باہر نکل آئی۔ وہ بھی مسلمان فوجیوں کی قید میں رہ چکی تھی، اس لیے اُسے ان قیدیوں میں دلچسپی پیدا ہو گئی۔ تینوں قیدیوں کو ایک درخت تلے بٹھا دیا گیا تھا۔ لڑکی نے قریب آ کر دیکھا، ان میں از میر بھی تھا۔

لڑکی ہندو فوجیوں کے کمانڈر کو الگ لے گئی اور اُسے کہا کہ وہ از میر کو چھوڑ دے۔ اُس نے اپنے کمانڈر کو بتایا کہ اس آدمی نے اُس کی جان بچائی تھی اور اُس نے اس کا صلہ قبول کرنے سے انکار کر دیا تھا۔ ہندو کمانڈر از میر کو رہا کرنے پر آمادہ نہ ہوا۔ لڑکی نے اُسے کہا کہ وہ منہ مانگا انعام دے گی اور از میر کو اس طرح قلعے سے نکالے گی کہ کسی کو پتہ نہیں چل سکے گا۔

یہ لڑکی اپنا جادو چلانے کی ماہر تھی۔ ہندو کمانڈر کو اُس نے رام کر لیا۔ اس کے عوض لڑکی نے جو انعام پیش کیا، اُسے وہ تصور میں بھی لاسکتا تھا۔

قیدیوں کو ابھی کسی کے سامنے پیش نہیں کیا گیا تھا۔ سورج غروب ہو چکا تھا، قیدیوں کو اب قید خانے میں بند کرنا تھا۔ لڑکی از میر کو ایک ایسی جگہ لے گئی جہاں پودوں اور جھاڑیوں کی اوٹ تھی۔ اندھیرا بھی گہرا ہو رہا

تھا۔ لڑکی ددڑی اور کچھ کپڑے اٹھلائی۔

”آج مجھے سکون نصیب ہوا ہے“..... لڑکی نے از میر سے کہا..... ”میں تمہارے احسان کا صلہ دے رہی ہوں۔ جاتے جاتے ایک اور خبر سن لو، یہاں ڈو اور مہاراجوں کی فوج آ رہی ہے۔ ایک فوج لاہور کی ہے، راجہ بھیم پال نذر خود ساتھ آ رہا ہے۔ ان کے آتے ہی مہاراجہ مندرہ رائے سلطان محمود کو پیغام بھیجے گا کہ وہ اس کا باجگزار نہیں۔ اگر اس میں ہمت ہے تو خود آ کر باج وصول کرے۔ میں تمہیں یہ اطلاع اس لیے دے رہی ہوں کہ اس کے فوراً بعد تمہاری چوکیوں پر حملے ہوں گے۔ مجھے صرف تمہاری ذات کے ساتھ دلچسپی ہے۔ تمہاری تعداد بہت تھوڑی ہے۔ تم مارے جاؤ گے یا کپڑے جاؤ گے، پھر میں تمہیں چھڑا نہیں سکوں گی۔ کیا یہ ممکن ہے کہ تم اپنی چوکی سے چلے جاؤ؟“

از میر ہنس پڑا، اُس نے لڑکی کا شکر یہ ادا کیا۔ وہ اُس کے لائے ہوئے کپڑے پہن چکا تھا۔ قلعے کے دروازے بند ہو چکے تھے۔ اندر سے ایک گھوڑا دروازے پر آڑکا۔ گھوڑے پر بڑھے ہوئے پیٹ والا ایک پنڈت سوار تھا۔ اُس کے سر پر پنڈتوں والی پگڑی تھی۔ اُس کے ساتھ لڑکی تھی۔ اُس نے قلعے کے دروازے کے انچارج سے کہا کہ پنڈت جی مہاراج ہمارے پاس آئے تھے۔ یہ اب ساتھ والے گاؤں میں جا رہے ہیں۔ وہاں کوئی آدمی مر گیا ہے۔ مجھے کہا گیا ہے کہ ان کے لیے دروازہ کھلوادوں۔

وہ راج محل کی لڑکی تھی۔ سب جانتے تھے کہ اس لڑکی کی کیا اہمیت ہے۔ اُس کے کہنے پر دروازہ کھول دیا گیا اور پنڈت جی مہاراج نکل گئے۔ اُن کے پیچھے دروازہ بند ہو گیا۔ از میر نے گھوڑا دوڑایا نہیں۔ آہستہ آہستہ چلتا گیا۔ قلعے سے دور جا کر اُس نے گرتے کے اندر ٹھونسنے ہوئے وہ کپڑے نکال کر پھینک دیئے جو اُس کا پیٹ بڑھا ہوا دکھانے کے لیے ٹھونسنے گئے تھے۔ اُس نے پگڑی بھی اتار پھینکی اور گھوڑے کو ایڑ لگا دی۔

اگلے دن کے پچھلے پہر وہ اپنی چوکی میں پہنچ گیا۔ نائب سالار ساروگ، امام اور دیگر تمام افراد جو نلہ جوگیاں بالنتھ سے چلے اور تخریب کاروں نے انہیں ویرانے میں گراہ کر دیا تھا۔ اب از میر کی چوکی میں پہنچ چکے تھے کیونکہ یہ چوکی اُس جگہ کے ذرا نزدیک تھی جہاں معرکہ لڑا نہیں چھڑایا گیا تھا۔

”تم کہاں تھے اور کس طرح آ گئے ہو؟“..... ساروگ نے از میر سے پوچھا۔

”جو بات سب سے زیادہ ضروری ہے، پہلے وہ سن لیں“..... از میر نے کہا..... ”یہاں کے حالات بہت خراب ہو گئے ہیں۔ میں کالج کے قلعے سے کسی کی مدد سے فرار ہو کر آ رہا ہوں۔ کالج کے مہاراجہ نے اس علاقے میں اسلام کے خلاف جو تخریب کاری کرائی ہے، وہ آپ نے دیکھ لی ہے۔ یہ اللہ کا بڑا کرم ہے کہ کفار کا وار خالی گیا ہے۔ آپ کو گرفتار کر کے کالج لے جانا اس امر کی دلیل ہے کہ مہاراجہ کالج اور یہاں کے چھوٹے چھوٹے راجے اور رائے ہمارے باجگزار نہیں رہنا چاہتے اور وہ ہمارے خلاف جنگی تیاریاں کر رہے ہیں۔ مجھے قلعے میں پتہ چلا ہے کہ کالج میں ان لوگوں کی فوجیں اکٹھی ہو رہی ہیں اور لاہور کا مہاراجہ بھیم پال بھی آ رہا ہے۔ غالباً متحدہ افواج کی کمان وہ اپنے ہاتھ میں رکھے گا۔ یہ مہاراجے سب سے پہلے سلطان کو پیغام بھیجیں گے کہ وہ اُس کے باجگزار نہیں۔ اگر سلطان میں اتنی ہمت ہے تو خود آ کر باج وصول کرے۔ اس کے بعد ہماری چوکیوں

کو صاف کیا جائے گا۔“

”ایسا ہونا ہی تھا“..... ساروگ نے کہا..... ”دشمن کو اپنی شکست کا انتقام لینا ہی چاہیے اور پھر ہندو ایسا دشمن ہے جو شکست کو اپنے سامنے دیکھتا ہے تو تلوار تہارے قدموں میں رکھ کر بیٹھ جاتا ہے۔ مظلوم اور بھکاری بن جاتا ہے۔ اگر اسے کہو کہ اپنی بیٹیاں اور بہنیں ہمارے حوالے کر دو تو فوراً حوالے کر دے گا مگر تمہاری نگواری کے نیچے سے نکلے ہی سانپ بن جائے گا اور اُس کی ساری سوجھیں اور ساری کوششیں اس پر مرکوز رہیں گی کہ وہ کس طرح اور کتنی جلدی تمہیں ڈنک مارے۔ ہندو کے ساتھ ہماری جنگ زمین کے لیے نہیں، یہ مذہبی جنگ ہے جو اُس وقت تک لڑی جاتی رہے گی جب تک ہندوستان میں ایک بھی مسلمان یا ایک بھی ہندو زندہ نہ رہے گا۔ اب دیکھنا یہ ہے کہ ہندو ہم پر کب حملہ کرتا ہے۔“

”میں عرض کر رہا ہوں کہ ہمیں دیکھتے نہیں رہنا“..... از میر نے کہا..... ”ہمیں آج ہی ایک قاصد غزنی کو روانہ کرنا ہے۔ دشمن کے ارادوں اور اُس کی طاقت کے متعلق کسی خوش فہمی میں مبتلا نہیں رہنا چاہیے۔ آپ کے پاس تو اتنی انفرمی نہیں کہ آپ حملہ روک سکیں۔“

اُسی وقت دو قاصد تیار کر کے انہیں پیغام دیا گیا اور انہیں کہا گیا کہ وہ کم سے کم رکیں اور راستے کی چوکیوں سے گھوڑے بدلتے جائیں۔

قاصد توقع سے زیادہ تیز گئے۔ سلطان محمود نے اپنی فوج کو برق رفتاری کی بڑی سخت ٹریننگ دے رکھی تھی اور اونٹی سپاہیوں کے ذہن میں بھی ڈال رکھا تھا کہ چند لمحوں کی تاخیر شکست کا باعث بن سکتی ہے۔ اس ٹریننگ کا نتیجہ تھا کہ قاصد متوقع وقت سے پہلے پہنچ گئے۔ وہ جب سلطان محمود کو کشمیر کے حالات اور دشمن کے ارادے سنا رہے تھے، اُن کے سر ڈول رہے تھے اور آنکھیں بند ہو رہی تھیں۔

ایک انگریز تاریخ دان سر ہنری ہوڈتھ نے اپنے ایک مقالے میں (۱۸۹۸ء میں) سلطان محمود کے دور کے ایک واقعہ نگار ابن لفسند یار کے حوالے سے لکھا ہے کہ یہ پہلا موقع تھا کہ سلطان نے اپنے سالاروں اور دیگر کمانڈروں کو مقصد اور پروگرام بتائے بغیر نہایت غلطی میں کوچ کا حکم دے دیا۔ اُس کی ایک وجہ یہ بیان کی گئی ہے کہ وہ اسلام کے معاملے میں جذباتی تھا۔ اُس نے جب سنا کہ وہ جنوبی کشمیر میں حکمنا اسلام رائج کر آیا تھا عمر ہندوؤں نے اس کے خلاف پُراسرار اور زمین دوز تحریکی کاروائیاں کیں اور نائب سالار ساروگ اور اُس کے ہمسفروں کو گرفتار کیا تو سلطان ایسے غصے میں آگیا جس پر وہ قابو نہ پاسکا۔

سر ہنری ہوڈتھ نے اپنے مقالے میں لکھا ہے کہ سلطان نے یہ بھی نہ سوچا کہ وہ کشمیر جا رہا ہے اور اُس کے وہاں پہنچنے تک برنباری شروع ہو چکی ہوگی جو شکست کا باعث بھی بن سکتی ہے۔

ایک اور واقعہ نگار محمد حیدر گرکانی بن محمد حسین نے اپنی تصنیف ”تاریخِ بڑاشدی“ (انگریزی ترجمہ سرای ڈینی سن راس) میں بھی ایسی ہی رائے کا اظہار کیا ہے اور لکھا ہے کہ سلطان نے غالباً پہلی فتوحات کے زعم میں پلاننگ کے بغیر ایسے میدان جنگ کی طرف کوچ کا حکم دے دیا جس کی دشواریوں راستوں، خطروں اور موسمی حالات سے وہ پوری طرح واقف نہیں تھا۔

اُس نے کچھ فوج پشاور سے اپنے ساتھ لی اور حسب معمول اتنی تیزی سے کشمیر پہنچ گیا جس پر تاریخ دان بھی حیرت کا اظہار کرتے ہیں۔ وہ جنوری ۱۰۱۵ء (۴۰۶ ہجری) کے پہلے ہفتے میں کشمیر پہنچا تھا۔ سلطان کو یہ انٹیلی جنس رپورٹ ملی کہ مہاراجہ نندہ رائے اور بھیم پال نڈرکالنجری کی بجائے قلعہ لوہ کوٹ میں ہیں۔ لہذا کالنجری پر وقت ضائع کرنے کی بجائے لوہ کوٹ کو محاصرے میں لیا جائے۔ یہ قلعہ سر ہو گیا تو کالنجری بغیر محاصرے کے مل جائے گا۔

ادھر لوہ کوٹ میں مہاراجوں کو اطلاع ملی کہ سلطان محمود آ گیا ہے۔ مہاراجہ نندہ رائے نے اپنے جاسوس اور تخریب کاری کے نظام کے سربراہ کو بلا کر کہا کہ اُن آدمیوں کو لے آؤ۔ تھوڑی دیر میں اُس کے سامنے دس بارہ آدمی کھڑے کر دیئے گئے۔

”کیا تمہیں اچھی طرح معلوم ہے کہ تمہارا کام کیا ہے؟“..... نندہ رائے نے ان سے پوچھا۔

سب نے بلند آواز سے کہا..... ”معلوم ہے مہاراج!“..... اور ان میں سے ایک نے کہا..... ”ہم اس علاقے کے رہنے والے مسلمان ہیں۔ ہم اس علاقے کے لباس میں سلطان محمود کے پاس جائیں گے۔ اُسے بتائیں گے کہ ہم مسلمان ہیں اور اُس کی رہنمائی کے لیے آئے ہیں کیونکہ برف نے راستے بند کر دیئے ہیں۔ ہمیں معلوم ہے کہ لوہ کوٹ تکس کس راستے سے پہنچا جاسکتا ہے۔ ہم اسلام کے شیدائیوں کی طرح باتیں کریں گے۔ ہم نے نماز اور کلمے زبانی یاد کر لیے ہیں۔“

”شاباش!“..... نندہ رائے نے کہا..... ”اُسے لوہ کوٹ تک لے آنا۔ ہمیں پوری اُمید ہے کہ اُسے یہاں سے پسا ہونا پڑے گا۔ اُسے تم ہی واپس لے جاؤ گے۔ واپسی کے سفر میں تم اپنی استادی دکھانا۔“

یہ دس بارہ آدمی ہندو تھے اور تربیت یافتہ تخریب کار۔ انہوں نے مسلمانوں کی طرح چھوٹی چھوٹی داڑھیاں رکھ لی تھیں اور لباس بھی بدل لیے تھے۔

سلطان محمود نے لوہ کوٹ کی طرف پیش قدمی کا حکم دے دیا۔ اُس دور میں یہ رواج تھا کہ حملہ آور جس اضبعی علاقے میں جاتے وہاں کے گائیڈ اپنے ساتھ رکھتے تھے۔ پہاڑی علاقوں میں گائیڈوں کی ضرورت زیادہ شدید ہوتی تھی۔ سلطان محمود کی فوج کی جو چوکیاں پہلے سے موجود تھیں، انہوں نے مخبروں اور گائیڈوں کا انتظام کر رکھا تھا۔ سلطان نے پیش قدمی کی تو راستے میں اُسے دس بارہ آدمی ملے جنہوں نے جوشیلے اور جذباتی انداز سے راہنمائی کی پیش کش کی۔ انہوں نے چونکہ کہا تھا کہ وہ اس علاقے کے مسلمان ہیں اور وہ یہاں کیے مہاراجوں سے اُس سلوک کا انتقام لینا چاہتے ہیں جو انہوں نے مسلمانوں کے ساتھ روا رکھا تھا، اس لیے سلطان نے انہیں اپنی فوج کے سالاروں میں تقسیم کر دیا۔

سلطان محمود نے لوہ کوٹ کے متعلق بہت کچھ سنا تھا لیکن اُسے جب قلعہ نظر آیا تو اُس نے محسوس کیا کہ اسے بہت کم بتایا گیا ہے۔ وہ قلعے سر کرنے کا ماہر تھا لیکن لوہ کوٹ کا قلعہ دیکھ کر اُس نے اپنے آپ میں دھچکے سا محسوس کیا۔ اس قلعے کو بجا طور پر ناقابلِ تخریب سمجھا جاتا تھا۔ تمام مورخوں نے اُسے ناقابلِ تخریب لکھا ہے۔ یہ پہاڑی پرتیر گیا تھا۔ ایک تو یہ بلندی اس کی تخریب میں حائل تھی۔ اس کی دیواریں پتھروں اور مٹی کی تھیں اور بہت چوڑی اور اس کے کئی برج تھے جہاں سے محاصرہ کرنے والی فوج کو نہایت آسانی سے تیروں کی زد میں لیا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جاسکتا تھا۔ دیواروں میں نقب لگانے والے ماہر اور بے حد دلیر نقب زن بھی یہاں بے بس تھے۔ قلعے کے دروازوں کے باہر ایسی ڈھلانیں تھیں کہ ہاتھیوں کی ٹکروں سے یا بڑے بڑے ہتھیاروں کے ساتھ باندھ کر ان سے بھی دروازے نہیں توڑے جاسکتے تھے۔

سلطان محمود نے قلعے کو دیکھا تو اپنی فوج کو روک کر اکٹھا کر لیا۔ خود گھوڑے پر سوار ذرا بلندی پر چلا گیا اور بڑی بلند آواز سے اُس نے اپنی فوج کا حوصلہ بلند کرنے کے لیے کہا..... ”اللہ کے سپاہیو! آج تم سلطنتِ غزنی کی خاطر نہیں، اپنے اللہ اور رسول صلی اللہ علیہ وسلم کی خاطر لڑو گے۔ ہم نے یہاں کے بچے بچے کو مسلمان کر دیا تھا مگر یہاں کے کفار نے یہاں کی غریب اور مجبور مخلوق کو صرف اس لیے ظلم کا نشانہ بنائے رکھا کہ یہ مسلمان ہو گئی ہے۔ آج تمہیں یہاں انہی کفار کے خون سے اسلام کی قدیل روشن کرنی ہے.... وہ قلعہ نظر آ رہا ہے۔ برف میں ڈھکا ہوا یہ قلعہ تمہیں لٹکا رہا ہے۔ یہاں کا موسم تمہیں لٹکا رہا ہے۔ تم میدانوں اور ریگستانوں میں لڑے ہو۔ آج ثابت کر دو کہ زمین و آسمان جم جائیں مگر مسلمان کی رگوں میں خون گرم رہتا ہے اور ایمان کی حرارت برف کے پہاڑ پگھلا دیا کرتی ہے۔ ہم بہت دور سے آئے ہیں۔ ہم خدا کا پیغام لے کر آئے ہیں۔ تمہیں کھاؤ کہ اس قلعے پر اسلام کا پرچم لہراؤ گے ورنہ واپس نہیں جاؤ گے۔“

سلطان محمود نے ایسی تقریر کبھی نہیں کی تھی۔ وہ سپاہیوں تک جو شیلے پیغام اُن کے کانٹوں کے ذریعے پہنچایا کرتا تھا۔ اُس نے فوج کو ٹینگ دے رکھی تھی۔ اس کے سامنے جذباتی تقریریں کوئی معنی نہیں رکھتی تھیں، لیکن اُسے لوہ کوٹ کا قلعہ اور موسم نظر آ رہا تھا۔ مؤرخ لکھتے ہیں کہ عزم کا اس قدر پکا سلطان، خود اعتمادی سے جنگ آواز میں بولنے والا جس کے چہرے پر خوف اور گہرا ہت کبھی نہیں دیکھی گئی تھی، اُس وقت جانے کیسی ذہنی کیفیت میں تھا کہ اس کی آواز میں لرزہ تھا اور کبھی تو وہ چپ ہو جاتا تھا جیسے موزوں الفاظ ڈھونڈ رہا ہو۔

اور یہ پہلا موقع تھا کہ اُسے اُس نے گھوڑے سے اتر کر دو رکعت نفل نہ پڑھے اور یہ بھی نہ کہا (جیسے وہ اکثر کہا کرتا تھا) مجھے اللہ کا اشارہ مل گیا ہے، فتح ہماری ہوگی۔ اُس نے گھوڑے کی لگام کو جھکا دیا اور گھوڑا نیچے اتار لیا۔

اللہ اکبر کے نعرے لوہ کوٹ کے ارد گرد گرنے لگے۔ قلعہ جس پہاڑی پر کھڑا تھا اس سے ہٹ کر ٹیکریاں اور اونچی نیچی چٹانیں تھیں۔ ان پر درخت تھے لیکن قلعے والی پہاڑی کی ڈھلان سے تمام درخت کٹوا دیئے گئے تھے۔ اس پہاڑی کے دامن اور ارد گرد کی چٹانوں کے دامن میں کچھ فاصلہ تھا۔ سلطان محمود نے قلعے کے گرد گھوم کر جائزہ لیا۔ قلعے کی دیواروں اور برجوں سے ہندو اُسے لٹکا رہے تھے اور لعن طعن بھی کر رہے تھے۔ ایک واقعہ نگار نے لکھا ہے کہ فارسی کا ایک نعرہ بار بار سنائی دیتا تھا..... ”سلطان غزنی! تمہارے خدا نے تمہاری قسمت میں برف کی قبر لکھ دی ہے۔“

سلطان نے ارد گرد کی چٹانوں پر تیر انداز چڑھا کر دیواروں پر تیر برسائے اور ان کے سامنے میں نقب زنوں کو اس کام کے لیے آگے کیا کہ وہ قلعے والی پہاڑی میں سرنگ کھودیں۔ اُسے معلوم تھا کہ کشمیر کی پہاڑیاں پتھر ٹی نہیں۔ ان میں مٹی زیادہ ہوتی ہے۔ لہذا کھدائی آسان تھی۔ سلطان نے یہ بھی سوچا تھا کہ سرنگ

چند گز کھودی گئی تو کھودنے والے اس کے اندر تیروں سے محفوظ ہو جائیں گے اور کھودتے چلے جائیں گے۔

نقب زنانوں سے سر نکلیں کھودنے کے لیے ہلہ بولا لیکن ان میں سے ایک بھی زندہ نہ رہا۔ اوپر سے تیر صحیح معنوں میں موسلا دھار بارش کی طرح آئے اور تمام نقب زن وہیں ختم ہو گئے۔ اردگرد کی چٹانوں سے دیواروں پر جو تیر چلے جاتے تھے وہ ڈوری کی وجہ سے کوئی نقصان نہیں کرتے تھے۔

چند ایک سپاہیوں نے ڈلیری کا یہ بے مثال مظاہرہ بھی کیا کہ وہ دروازہ توڑنے کا سامان اہل آگ لگانے والی اشیاء کے ساتھ قلعے کے دروازے کی طرف دوڑے مگر دروازے کے نیچے ڈھلان پر برف بڑی ہوئی تھی۔ سپاہی اُپر چڑھتے پھسلتے تھے۔ اوپر سے تیروں کی بوچھاڑیں آئیں اور سب کی لاشیں لڑھکتی ہوئی نیچے آئیں۔

دوسرے دروازوں پر بھی ایسے ہی ہلے بولے گئے۔ صرف ایک دروازے تک چند ایک سپاہی پہنچ سکے اور انہوں نے کپھاڑوں سے دروازہ توڑنا شروع کیا مگر اوپر سے ان پر جلتی ہوئی لکڑیاں اور دھکے ہوئے انگارے انڈیل دیئے گئے۔ سپاہیوں کے کپڑوں کو آگ لگ گئی۔ ان کے جسم جھلس گئے۔

عطی، گردیزی، ابن الاثیر اور دیورپی مؤرخوں نے لکھا ہے کہ رات کو بھی سلطان کے نقب زن ہمیش قلعے کی پہاڑی کی ڈھلان میں سر نکلیں کھودنے کی کوشش کرتے رہے۔ صبح سلطان نے دیکھا کہ پہاڑی کے دامن میں نقب زنانوں کی لاشوں کے انبار لگ گئے تھے۔ سلطان کے منہ سے غصے سے خجاگ پھوٹنے لگی۔ وہ ہر طرف گھوڑا دوڑاتا اور سر نکلیں کھودنے کے حکم دیتا پھر رہا تھا۔ اسلام کے نام پر سپاہی اور کماندار قربان ہوتے چلے جا رہے تھے۔

پھر ایک اور رات آگئی اور اس رات کے ساتھ صرف برفباری نہیں بلکہ برفانی طوفان آگیا۔ مؤرخ لکھتے ہیں کہ جھکڑ اتنے تیز اور برفباری اتنی زیادہ تھی کہ گھوڑے بھی برداشت نہ کر سکے۔ بیشتر گھوڑے ادھر ادھر بھاگنے لگے۔ کوئی اونٹ نہیں تھی، چھپنے کی کوئی جگہ نہیں تھی۔ چٹانیں برف تلے دبی جا رہی تھیں۔ طوفان کا جدر کا زخ تھا ادھر دریائے جہلم تھا۔ گھوڑوں کے ساتھ سوار بھی ادھر کو ہی ہنپتے جا رہے تھے اور اوپر سے لڑھکتے دریا میں گرتے جا رہے تھے۔ وہاں دریا بہت نیچے بہتا ہے۔ اس کا پائٹ تنگ ہے اس لیے گہرا بھی ہے اور بہاؤ بہت تیز۔ صبح طلوع ہوئی تو کوئی کہہ نہیں سکتا تھا کہ یہ کُل والی جگہ ہے۔ طوفان ختم گیا تھا اور برف کئی کئی فٹ پڑ

چکی تھی۔ اس برف میں غزنی کے ہزاروں فوجی دب گئے تھے۔ سالاروں نے سلطان سے کہا..... ”اللہ کو یہی منظور تھا، اتنی فتوحات کے بعد ایک شکست کو ہم خاطر میں نہیں لاتے۔ ہم پھر آئیں گے۔ باقی فوج کو بچالیں۔“

سلطان محمود نے خود اعتمادی اور تحمل سے تسلیم کر لیا کہ وہ ہار گیا ہے۔ اُس نے واپسی کا حکم دے دیا۔ اب تو واپسی بھی محال ہو گئی تھی۔ راستے بند ہو گئے تھے۔ اُس مشکل وقت میں وہ گائیڈ آگے آئے جو دراصل ہندو تھے مگر اپنے آپ کو جو شیے مسلمان ظاہر کرتے تھے۔ انہوں نے سلطان کو تسلی دی کہ واپسی کا ایک راستہ ابھی محفوظ ہے۔ فوج بھری ہوئی تھی۔ یہ تین ہزاروں میں بٹ گئی۔ گائیڈوں نے اپنے آپ کو ان تین حصوں میں تقسیم کر لیا۔

سلطان کے سپہ سالاروں سوار گھوڑوں سمیت دریا میں بہہ گئے تھے۔ آدھی فوج لوہ کوٹ کے تیروں اور برف کے طوفان کی نذر ہو گئی تھی۔ اب بچی کچی فوج تین حصوں میں تقسیم ہو کر گائیڈوں کے پیچھے چلی تو اس کا جو حشر ہوا

اسے محمد قاسم فرشتہ یوں لکھتا ہے:

”سلطان محمود محاصرہ اٹھانے اور غزنی کو واپس چلے جانے پر مجبور ہو گیا۔ اُس کی فوج کو مقامی گائیڈوں نے ایسا گمراہ کیا کہ بہت دنوں تک اُس کی فوج برف کی اس دنیا میں بھٹکتی رہی۔ برف کے نیچے کھائیاں اور کھڑ تھے۔ دریا کی ڈھلانیں بھی برف تلے چھپ گئی تھیں۔ گھوڑے اور پیادے پھسلتے اور سیدھے دریا میں جاتے اور غائب ہو جاتے تھے۔ بہت سے سپاہی اکڑ کر مر گئے۔ اگر کوئی رُک گیا تو وہیں اکڑ گیا....“

”یہ سلطان کی بہترین فوج تھی۔ وہ قلعہ تو سر نہیں کر سکا تھا لیکن گائیڈوں نے اُسے گمراہ کیا اور خود غائب ہو گئے۔ سلطان محمود جب بُلّہ جوگیاں کے نائب سالار ساروگ کے کھپ میں پہنچا، تو اُس کے ساتھ اتنی تھوڑی فوج تھی جسے وہ بڑی آسانی سے گن سکتا تھا۔ چند دنوں بعد وہ غزنی چلا گیا۔“



طمع تحت کی اور تاج کی

۳ جولائی ۱۰۱۷ء (۵ صفر ۴۰۸ھ) کے روز سلطان محمود غزنوی کو اپنی تاریخ کی ایک بہت بڑی جنگ بہت بڑے اور بے حد خطرناک ایمان فروشوں کے خلاف لڑنی پڑی۔ اُس کی سلطنت اور اسلام کے خلاف یہ بڑی ہی خطرناک اور دُور رس نتائج کی حامل سازش تھی جس کے پیچھے یہودیوں اور عیسائیوں کا ہاتھ تھا۔ سب سے بڑا خطرہ یہ تھا کہ محمود غزنوی ۱۰۱۵ء میں کشمیر سے شکست کھا کر واپس گیا تھا۔ اُسے کشمیر کی برفا، بی نے شکست دی تھی اور اُس کی شکست خوردہ فوج کو ہندو گائیڈوں نے مسلمانوں کے بہروپ میں گمراہ کیا اور فوج برف سے آئی ہوئی واویلوں اور برف سے لدی ہوئی چٹانوں میں تباہ و برباد ہو گئی تھی۔

اتنے زیادہ نقصان کی تلافی کے لیے کئی سال درکار تھے۔ اس عرصے کے لیے سلطان محمود غزنوی فوجی لحاظ سے ختم ہو گیا تھا۔ وہ معمولی سامعہ کر لانے کے بھی قابل نہیں رہا تھا۔ غزنی میں اُس کی کچھ فوج موجود تھی اور کچھ سرحدوں پر خیمہ زن تھی۔ اس سے وہ حملہ روک سکتا تھا۔ جوابی حملہ کرنے کے لیے اُس کے پاس کچھ نہیں رہ گیا تھا۔ اسے ہندوؤں کے حملے کا خطرہ ہے تھا۔ اُس وقت تک وہ ہندوؤں پر دہشت طاری کر چکا تھا۔ وہ کشمیر سے شکست کھا کر بلتہ جوگیاں (بال ناتھ) رُکا تھا۔ راجہ بہیم پال نڈرتھوڑی سی فوج سے اُس پر حملہ کر دیتا تو اُسے زندہ پکڑ سکتا تھا مگر راجہ مہاراجے اُسے زخمی شکر بکھتے ہوئے اُس کے قریب نہیں جاتے تھے۔

سلطان محمود کو خطرہ اپنے بھائیوں سے تھا جن کی ریاستیں اُس کی سلطنت کے ارد گرد تھیں۔ وہ سب بل کر بھی اور باری باری بھی اُس کے خلاف لڑ کر شکست کھا چکے تھے اور اس سے خائف رہتے تھے۔ اب ان کے لیے بڑا اچھا موقع تھا کہ اُس پر ٹوٹ پڑتے۔

مئی ۱۰۱۵ء میں سلطان محمود جب ہندوستان سے واپس غزنی گیا تو اُس کی حالت کئی ہوئی پتنگ جیسی تھی جو ہوا کے رحم و کرم پر ڈولتی زمین کی طرف آتی ہے اور اُسے پتہ نہیں ہوتا کہ زمین پر گرے گی یا کسی درخت کی ٹہنیوں میں الجھ کر پھٹ جائے گی۔ اُس کے ساتھ تھوڑی سی فوج تھی اور یہ فوج نامتی جلوس کی طرح غزنی میں داخل ہوئی تھی۔ غزنی کے لوگ جو اُس کے استقبال کے لیے راستے میں آن کھڑے ہوئے تھے، اُن کے ہونٹ سہل گئے تھے۔ اُن کے فاتحانہ نعرے اُن کے سینوں میں قید ہو گئے تھے۔ عورتیں جو دروازوں میں اور منڈیروں پر کھڑی تھیں، انگلیاں دانتوں تلے دبا کر رہ گئیں۔

سلطان محمود غزنوی نے اپنی قوم کو اس اُداس سکوت میں دیکھا تو اُس نے گھوڑا روک لیا اور اپنے سالار الططاش کو بلایا۔

”الططاش! یہ لوگ خاموش کیوں ہیں؟ اگر فوج ماری گئی ہے تو ان کے نعرے کیوں مر گئے ہیں؟...
 نہ فوج قوم کے لیے زندہ رہتی ہے۔ انہیں کہو کہ تم نہ مر جاؤ۔ نعرے لگاؤ۔ کہو اسلام زندہ باد۔ کہو سلطنت

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

غزنی زندہ بار۔ اپنے زخمی سپاہیوں کے حوصلے بڑھاؤ، تمہارے نعرے ان زخمی شیروں کو اٹھا دیں گے اور وہ جو شہید ہو گئے ہیں وہ اپنی زندگی تو مگر کدے گئے ہیں۔“

الطغاش نے بلند آواز سے سلطان محمود کے الفاظ دہرائے تو غزنی کے درو دیوار اور غزنی کا آسمان اسلام زندہ باد۔ پاسان اسلام زندہ باد اور بت شکن زندہ باد کے نعروں سے لرزے لگے۔
 ”اور ان ماؤں اور بہنوں سے کہو کہ اسلام کی ناموس تم سے تمہارے بیٹے اور تمہارے بھائی مانگ رہی ہے۔“

الطغاش نے بلند آواز سے سلطان کے یہ الفاظ بھی دہرائے تو عورتوں نے اُن پھولوں کا جو انہوں نے سلطان کی حالت دیکھ کر چھپا لیے تھے، زخم خوردہ فوج پر مینہ برسا دیا۔ عورتوں کی آوازیں سنائی دینے لگیں.....
 ”ہمارے بیٹوں کو لے جاؤ، ہمارے بھائیوں کو لے جاؤ۔“

سلطان محمود غزنوی نے قوم کا حوصلہ بڑھا دیا تھا مگر اُس کے اپنے سینے میں جو غلش تھی، یہ اُسے بے یقین کیے ہوئے تھی۔ اس کی وجہ یہ تھی کہ اُس نے لوہ کوٹ (کشمیر) میں اپنی شکست کی تمام تر ذمہ داری اپنے اوپر ڈال لی تھی۔ اُس نے اپنے سالاروں اور غزنی میں مقیم اپنی فوج کے کمانداروں کو بلا کر کہا کہ فتح و شکست خدا کے ہاتھ میں ہے لیکن اس شکست کا ذمہ دار میں خود ہوں۔ میں نے وہاں موسم کی طرف توجہ نہ دی۔ میں نے اپنے مجنوں اور جاسوسوں سے وہاں کی کیفیت نہ پوچھی اور پھر میں ہندو راہنماؤں کے جھانسنے میں آ گیا۔ اب یہ ہمارا فرض ہے کہ تو مگر یہ شکست فتح میں بدل کر دکھائیں۔ ہمارا کام صرف حکومت کرنا نہیں۔ میرا یہ حکم یاد رکھو اور اس کی تعمیل کرو کہ تو مگر کوئی فرد تمہیں شکست کا طعنہ دیتا ہے تو اسے طعنے کو خندہ پیشانی سے قبول کرو اور اسے یقین دلاؤ کہ تمہاری فوج تمام شکوے ڈرے کر دے گی۔

ذمہ داری اپنے اوپر لینے کے باوجود اُسے یقین نہ آیا اور وہ اپنے مرشد ابو الحسن خرقانی سے ملنے روانہ ہو گیا۔ خرقانی ایک دن اور آدھی رات کی مسافت جتنی دُور رہتے تھے۔ اُس نے اپنے محافظوں کے ساتھ تیز رفتاری سے یہ مسافت طے کی اور اپنے مرشد کے قدموں میں جا گرا۔

”سلطان کا انداز بتا رہا ہے کہ شکست کھا کر آیا ہے“..... ابو الحسن خرقانی نے کہا..... ”مگر سلطان کی آنکھوں میں یہ آنسو کیسے؟“

”ندامت کے“..... سلطان محمود نے کہا..... ”میرے مرشد میری روح بے چین ہے۔ جن کی لاشیں کشمیر کی برف تلے چھوڑ آیا ہوں، ان کی روحیں راتوں کو سونے نہیں دیتیں۔ میں کچھ سوچنے کی حالت میں نہیں رہا۔“
 ”دہم ہے سلطان!“..... خرقانی نے کہا..... ”شہیدوں کی روحیں انہیں بے چین نہیں کیا کرتیں جو اُن کے لبو کے ایک قطرے کا انتقام لینے کا عزم رکھتے ہیں، یہ بھی تمہاری فوج ہے۔ اسلام کے نام پر لڑنے کے لیے جس میدان میں جاؤ گے یہ روحیں تمہارے ساتھ ہوں گی۔ تم جیسے بزرگ جنکو کے راستے میں یہ جذبات رکاوٹ نہیں بن سکتے۔ ہمت نہ ہارو سلطان! ہندوستان کی مسجدیں تمہاری راہ دیکھ رہی ہیں۔“
 ”میں بہت بڑے دھوکے میں آ گیا تھا“..... سلطان محمود نے کہا..... ”ایک تو موسم نے دھوکہ دیا،

دوسرے ہندو راہنماؤں نے مسلمان بن کر دھوکہ دیا۔“

”یہ کوئی نئی بات نہیں ہوئی“..... خرقانی نے کہا..... ”کفر اسلام کو دھوکہ دیتا چلا آیا ہے، دھوکے ہی دیتا چلا جائے گا۔ آئندہ ان دھوکوں سے بچو۔ ابھی تو آپ کو اپنی زمین پر جنگ لڑنی پڑے گی۔ یہودی اور عیسائی مسلمانوں کے اتحاد کو پارہ پارہ کرنے کے لیے ہماری جڑوں میں اتر گئے ہیں۔ خلیفہ جو اُمت رسول صلی اللہ علیہ وسلم کے اتحاد کی علامت تھا، وہ خود اقتدار کی ہوس کا شکار ہو گیا ہے۔ ملت کی مرکزیت بکھر گئی ہے۔ اگر آپ اسلام کی خاطر جنگ وجدل کے شیدائی ہیں تو سلطانی کودل سے نکال دیں۔ نظر دشمن پر رکھیں۔ فوجی طاقت سے دشمن کو مرعوب کریں، اپنی قوم کو نہیں۔ تاج اور تلوار ایک ساتھ نہیں رہ سکتے۔ محبت تاج سے ہوتی ہے یا تلوار سے۔ وہ تلوار قابلِ نفرت ہوتی ہے جو تاج کی حفاظت کے لیے چلے۔ ایک شکست سے دل برداشتہ نہ ہو سلطان! اُٹھتے وہی ہیں جو گرتے ہیں۔ گر کر اُسی شان سے اٹھو جس شان سے آپ نے دشمن کو لاکارا تھا۔ اپنی غلطی اپنے سر لو۔ قوم کو دھوکے میں نہ رکھنا۔“

”آپ نے فرمایا ہے کہ یہودی اور عیسائی ہماری جڑوں میں اتر گئے ہیں“..... سلطان محمود نے پوچھا..... ”آپ کا یہ اشارہ کس طرف ہے؟“

”اسلام کا سب سے بڑا دشمن یہودی ہے“..... شیخ ابوالحسن خرقانی نے کہا..... ”وہ مسجد اقصیٰ کو اپنی عبادت گاہ سمجھتا ہے۔ اس کی کوشش یہ ہے کہ فلسطین کو اپنا وطن بنا کر خانہ کعبہ پر بھی قبضہ کر لے اور ہمارے اس مقدس مقام کو مسمار کر دے۔ یہودی خود لانے والی قوم نہیں۔ اس کے پاس دولت ہے جسے وہ مسلمان کی جزیں کاٹنے کے لیے استعمال کر رہا ہے۔ ہندوؤں کی طرح یہودی بھی بیٹیوں کو استعمال کرتے اور عیسائیوں کو مدد دے رہے ہیں۔ قرامطی فرقہ انہی کی پیداوار ہے۔ آپ کے خلاف لڑنے والے مسلمان ان سے درپردہ گٹھ جوڑ کیے ہوئے ہیں۔ آپ کو خانہ جنگی الجھانے والے یہودی اور عیسائی ہیں.... ہو سکتا ہے آپ کو اب ایک معرکہ اسی سرزمین پر لڑنا پڑے۔ اپنے حریفوں کو اپنا دوست بنانے کی کوشش کرو۔ اپنے اللہ پر بھروسہ رکھو۔ ہوش میں رہو اور اپنی قوم کو اپنے ساتھ رکھو۔ فوراً نئی فوج تیار کرو اور خوارزم کی طرف توجہ دو۔ میں نے سنا ہے کہ خوارزم میں یہودیوں کا جاؤ چل رہا ہے۔“

اُس دور میں خوارزم الگ ملک تھا جس کا دارالحکومت جرجانیہ تھا۔ بعد میں یہ گرگنج کہلایا۔ آج کل یہ ارجنچ کہلاتا ہے۔ بخارا اسی ملک کا ایک صوبہ تھا۔ خوارزم میں مامونی خاندان کی بادشاہی تھی۔ بادشاہ خوارزم شاہ کہلاتا تھا۔ یہ پہلے بھی مسلمان ملک تھا۔ ۹۹۵ء میں ابوعلی مامون بن محمد بن علی نے خوارزم پر حملہ کر کے اس کے بادشاہ ابو عبد اللہ کو قید میں ڈال دیا اور تمام تر ملک پر قبضہ کر لیا تھا دو ہی سال بعد ۹۹۷ء میں ابوعلی مامون قتل ہو گیا لیکن اس کے دشمن مامونی خاندان کا تختہ نہ اُلٹ سکے۔ ابوعلی کے بیٹے ابوالحسن علی مامون نے بادشاہی سنبھال لی۔ وہ بارہ سال بعد ۱۰۰۹ء میں بڑھاپے سے بہت پہلے مر گیا۔ وفات سے تین ساڑھے تین سال پہلے اُس نے سلطان محمود غزنوی کے ساتھ دوستانہ تعلقات کے استحکام کے لیے سلطان کی چھوٹی بہن کے ساتھ جس کا نام کاہ کالجی تھا، شادی کر لی تھی۔ ابوعلی کی وفات کے بعد کاہ کالجی سلطان محمود کے پاس واپس آگئی تھی۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ابو الحسن علی مامون کی وفات کے بعد اُس کا چھوٹا بھائی ابو العباس مامون تخت نشین ہوا۔ اُس کی عمر اُس وقت پچیس سال تھی۔ اُس کی دو بیویاں تھیں۔ خوارزم شاہ کا وزیر ابو الحارث بن محمد تھا۔ وہ ابو العباس مامون کے باپ ابو علی مامون کے وقتوں سے وزیر چلا آ رہا تھا۔ بوڑھا ہو چکا تھا۔ اسے مامونی خاندان کے ساتھ دلی محبت پیدا ہو گئی تھی اور اس کے سینے میں ایک سچے مسلمان کا جذبہ اور درد بھی تھا۔ ابو علی مامون کے بیٹے اُس کے ہاتھوں میں جنے پلے تھے۔ وہ انہیں گئے باپ کی طرح مشورے دیا کرتا تھا اور انہیں ناروا حرکتوں سے روکا کرتا تھا۔ خوارزم کے صوبہ بخارا کا گورنر (امیر) اچمکنین پختہ عمر کا تجربہ کار اور گھاگھ آدمی تھا۔ اُس کے متعلق وزیر الحارث کی رائے اچھی نہیں تھی۔ بظاہر وہ خوارزم شاہ کا وفادار بلکہ خوشامدی تھا مگر اُس کے مشورے اور اس کی رپورٹیں نیک نیتی پختہ نہیں ہوتی تھیں۔

ابو العباس جب تخت نشین ہوا تو اس نے اپنے وزیر ابو الحارث کو تنہائی میں بلایا اور اس کے ساتھ اپنے ملک کے دفاع اور رعایا کی خوشحالی کے لیے تبادلہ خیالات کرنے لگا۔

”میرا باپ قتل ہو گیا تھا اور میرا بڑا بھائی مر گیا ہے“..... ابو العباس نے کہا..... ”میں اپنے آپ کو تنہا محسوس کر رہا ہوں، راز کی ایک بات ہے جو دل میں کانٹے کی طرح اتر گئی ہے۔ کیا آپ اس راز سے پردہ اٹھا سکتے ہیں؟“

”جن پردوں کو میری بوڑھی آنکھیں چاک کر سکتی ہیں، اُن پردوں میں چھپے ہوئے راز مامونی خاندان سے کبھی نہیں چھپائے“..... وزیر نے کہا..... ”مجھے اپنے دل کا کاٹنا دکھائیں شاید میں نکال سکوں۔“

”آپ جانتے ہیں کہ میرے بھائی کی وفات پر ہمارا امیر بخارا اچمکنین آیا تھا“..... ابو العباس نے کہا..... ”اُس نے مجھے کہا تھا کہ آپ کے بڑے بھائی کی وفات کے افسوس کے ساتھ میں آپ کو خوارزم شاهی کی مبارکباد پیش کرتا ہوں اور آپ پر یہ راز فاش کرنا اپنا فرض سمجھتا ہوں کہ آپ کے والد مرحوم کو قتل کیا گیا تھا اور آپ قاتلوں کو جانتے ہیں مگر آپ کو یہ معلوم نہیں کہ آپ کے بھائی ابو الحسن مامون بھی قتل ہوئے ہیں، طبیعت نہیں مرے ہیں اس خبر پر حیران نہ ہوا کیونکہ میں اپنے دشمنوں کو جانتا ہوں۔ اچمکنین نے بتایا کہ میرے بھائی کو ایسا زہر دیا گیا تھا جس کے اثرات پیٹ کی کسی بیماری سے ملتے جلتے تھے۔ یہ زہر آہستہ آہستہ اثر کرتا رہا اور طیب اسے پیٹ کا مرض سمجھتے رہے۔“

”یہ ممکن ہے“..... ابو الحارث نے کہا..... ”دشمن کیا کچھ نہیں کر سکتا، آپ کے دشمن آپ کی جنگی طاقت سے خائف ہیں وہ ایسے ہی اوجھے حربے استعمال کر رہے ہیں۔“

”لیکن محترم وزیر!“..... ابو العباس نے کہا..... ”اچمکنین نے وثوق سے کہا ہے کہ میرے بھائی کو سلطان محمود نے زہر دلویا ہے اور یہ زہر اُسے سلطان محمود کی بہن کاہ کاجی نے جو اُس کی بیوی تھی، پلایا تھا۔ اُس نے اس کی وجہ یہ بتائی ہے کہ سلطان محمود نے میرے بھائی سے کہا تھا کہ اُس کی اطاعت قبول کرے۔ میرے بھائی نے انکار کر دیا تھا۔ کیا میں یقین کر لوں کہ اچمکنین نے سچ کہا ہے؟“

”نہیں“..... وزیر ابو الحارث نے جواب دیا..... ”میں اس انکشاف کو اس لیے صحیح نہیں مان سکتا کہ یہ

لپکنین نے کیا ہے، اور اس لیے بھی نہیں مانوں گا کہ سلطان محمود درمیدان ہے۔ اُسے زہر دیا جاسکتا ہے، وہ زہر دے نہیں سکتا۔ میں اُس کے ذاتی کردار سے واقف ہوں۔ وہ سلطانی کا اور اپنی سلطنت کی توسیع کا خواہشمند ہوتا تو زندہ رہنے کی کوشش کرتا مگر تم دیکھ رہے ہو کہ وہ کتنی بار ہندوستان کے دور اندر جا کر جنگیں لڑ چکا ہے اور اب پھر ہندوستان گیا ہوا ہے۔ وہ اسلام کا شیدائی اور مبلغ ہے۔ وہ بت شکن ہے۔“

ان کے درمیان یہ باتیں اُس وقت ہو رہی تھی جب سلطان محمود غزنوی کشمیر میں لوہ کوٹ کے قلعے کا محاصرہ کیے ہوئے تھا اور اُس کی فوج برف باری میں تباہ ہو رہی تھی۔

”آپ دیکھ رہے ہیں کہ سلطان محمود کتنی بار مرنے کی کوشش کر چکا ہے“..... وزیر ابو الحارث نے کہا..... ”ہندوستان کے راجوں مہاراجوں کی جنگی طاقت معمولی نہیں۔ اس طاقت سے صرف محمود مکر لے سکتا ہے اور وہ لے رہا ہے۔ ایسے جنونی اور جنگجو کسی کو زہر نہیں دیا کرتے۔“

”میں قتل نہیں ہونا چاہتا“..... ابو العباس نے کہا..... ”میں دوست بنانا چاہتا ہوں جو زندہ رہیں اور زندہ رہنے دیں۔ مجھے مشورہ دیں کہ میں ترکستاری کے خوامین کو دوست بناؤں یا سلطان محمود کو۔ مجھے سلطان محمود سب سے زیادہ طاقتور نظر آتا ہے۔ آپ کی رائے اس کے متعلق جو کچھ بھی ہے، میں محسوس کرتا ہوں کہ وہ جس طرح اپنے دشمنوں کو زیر کر کے اُن کے علاقے سلطنت غزنی میں شامل کر چکا ہے، اسی طرح وہ مجھے بھی کسی دقت کہہ دے گا کہ میری اطاعت قبول کر دو۔ اس کے علاوہ مجھے اپنے دشمنوں سے محفوظ رہنے کے لیے ایک مخلص اور طاقتور دوست کی ضرورت ہے۔“

”اور وہ صرف سلطان محمود ہے“..... وزیر نے کہا۔

میرے دل میں جو بات آئی ہے وہ میں آپ سے کہنا چاہتا ہوں“..... ابو العباس نے کہا..... ”دوستی کے رشتے باتوں اور وعدوں سے یکے نہیں ہو سکتے۔ میں نے ایک طریقہ سوچا ہے، وہ یہ ہے کہ میں سلطان محمود سے اُس کی بہن کاہ کا لُجی کا رشتہ مانگ لوں۔ وہ میرے بڑے بھائی کی بیوہ ہے۔ مجھے اچھی لگتی تھی۔ عمر میں مجھ سے شاید ایک سال بڑی ہے، کیا سلطان محمود مجھے یہ رشتہ دے دے گا؟“

”میں کچھ نہیں کہہ سکتا“..... ابو الحارث نے کہا اور ہنس کر بولا..... ”کیا آپ نے خطرہ محسوس نہیں کیا کہ اس عورت نے آپ کے بھائی کو زہر دیا ہے تو وہ آپ کو بھی زہر دے سکتی ہے؟“

”نہیں“..... ابو العباس نے کہا..... ”کا لُجی مجھے زہر نہیں دے سکتی“..... اُس نے وزیر سے نگاہیں پھیر کر خلا میں دیکھا اور جذباتی سی سرگوشی کی..... ”کا لُجی مجھے زہر نہیں دے سکتی“..... وہ وزیر سے مخاطب ہو کر ذرا بلند آواز سے بولا..... ”وہ جان گئی تھی کہ مجھے اُس کے ساتھ روحانی لگاؤ پیدا ہو گیا ہے۔ میں اس کے خاندان کا چھوٹا بھائی تھا۔ وہ مجھ سے پیار کرتی تھی۔ مجھے پیار سے شہزادہ کہتی تھی.... سچ بتاؤں محترم وزیر بھائی کے مرنے کے بعد میں محسوس کر رہا ہوں کہ بھائی کی جدائی کو نہیں نے برداشت کر لیا ہے، کا لُجی کی جدائی نا قابل برداشت ہے۔“

”کیا آپ محبت کی خاطر کا لُجی سے شادی کرنا چاہتے ہیں یا سلطان محمود کے ساتھ دوستی قائم کرنے کے لیے؟“

”دونوں باتیں میرے سامنے ہیں“..... ابو العباس نے جواب دیا..... ”لیکن غالب کا لہجی کی محبت ہے۔ حقیقت یہ ہے کہ لہجی کو مجھ سے زیادہ پیار تھا۔ وہ پاک محبت تھی جیسی ایک بہن یا اچھی بھانجی کی ہوتی ہے لیکن اب صورت بدل گئی ہے۔ میں کا لہجی میں اتنا گھل میل گیا تھا کہ میری چھوٹی بیوی الجوری مجھ سے ناراض ہو گئی تھی۔ الجوری کے باپ ابو اسحاق کو آپ جانتے ہیں، ہماری فوج کا ایک سالار ہے۔ اُس نے مجھے کہا تھا کہ الجوری کو مجھ سے شکایت ہے۔ میں نے اپنے اس سُسر سے کہا تھا کہ وہ مجھ پر اور میرے بھائی کی بیو، اپرا ایک بے ہودہ الزام عائد کر رہا ہے اور وہ آئندہ ایسی جرأت نہ کرے میں نے اُس کے ماتھے پر جو شکن دیکھے تھے وہ اچھے نہیں تھے۔“

”سلطان محمود کو ہندوستان سے واپس آنے دیں“..... وزیر نے کہا..... ”آپ کی اس تجویز میں آپ کی محبت بھی شامل ہے اور سیاست بھی۔ آپ ابھی سوچیں میں بھی سوچوں گا۔“

یہ باتیں اُس وقت ہو رہی تھی جب سلطان محمود کو کشمیر کی برفباری شکست سے دوچار کر رہی تھی اور اُس کی وہ جنگی طاقت جس کی وجہ سے ابو العباس اُسے اپنا برادر نسبتی اور اتحادی بنانا چاہتا تھا، وہ دریائے جہلم میں ڈوب رہی تھی اور برف کے نیچے دفن ہو رہی تھی۔

اس سے چھ ماہ بعد کا واقعہ ہے کہ وزیر ابو الجارث ایک روز ابو العباس کے پاس گیا اور اُسے تنہائی میں لے جا کر کہا..... ”غزنی سے ایک عجیب خبر آئی ہے، سلطان محمود ہندوستان سے ایسی بُری شکست کھا کر آیا ہے کہ اُس کے ساتھ فوج کا دسواں حصہ بھی نہیں اور جو فوج آئی ہے وہ زخمی ہے، اب کے محمود کے ساتھ نہ سونے جو اہرات سے لدے ہوئے ہاتھی ہیں نہ ہندوستان کے جنگی قیدی۔ وہ اپنی جنگی قوت تباہ کر آیا ہے۔“

”میں اس کے باوجود اُس کی بہن کاہ کا لہجی کے ساتھ شادی کروں گا“..... ابو العباس نے کہا.....

”آپ کو زندگی کا جو تجربہ ہے وہ مجھے نہیں، لیکن آپ میری تائید کریں گے کہ میں سلطان محمود کے مشکل وقت میں دوستی کا ہاتھ بڑھاؤں گا تو وہ میرا ممنون و مشکور ہوگا، پھر ہم پر بھی مشکل وقت آن پڑا تو وہ ہماری مدد کو ضرور پہنچے گا.... آپ یہ بتائیں کہ اُس تک پیغام پہنچانے کا کون سا موقع موزوں ہوگا، اور کیا مجھے خود جانا چاہیے؟“

”موقع یہی موزوں ہے“..... وزیر نے کہا..... ”شکست پر اظہارِ افسوس کرنا ضروری ہے اور رکی طور پر کہا جاسکتا ہے کہ آپ اُس کی مدد کرنے کو تیار ہیں۔ آپ کا جانا ضروری نہیں میں جاؤں گا اور میں شادی کا بیٹام بھی دوں گا۔“

چند دنوں بعد وزیر ابو الجارث دو ایلچیوں، دس بارہ محافظوں اور تحائف سے لدے ہوئے چار اونٹوں کے ساتھ غزنی پہنچا۔ سلطان محمود کو اطلاع ہوئی کہ خوارزم شاہ ابو العباس مامون کا وزیر آیا ہے تو سلطان نے اُسے اُسی وقت بُلا لیا۔

”خوارزم شاہ ابو العباس مامون نے سلطان عالی مقام کی خدمت میں برادرانہ سلام اور کچھ تحائف بھیجے ہیں“..... وزیر نے کہا..... اور ولی رنج کا اظہار کیا ہے کہ سلطان عالی مقام کو ہندوستان کی مہم میں بہت نقصان اٹھانا پڑا اور ناکامی ہوئی۔ خوارزم شاہ نے فرمایا ہے کہ خدائے ذوالجلال نے سلطان کو جہاں اتنی فتوحات

عطا فرمائی ہیں وہاں ایک شکست بھی اُسی کی دین ہے۔ سلطان غزنی کو اللہ تعالیٰ نے جو حوصلہ عطا فرمایا ہے، اس کے سامنے یہ شکست کوئی معنی نہیں رکھتی۔ خوارزم شاہ ابو العباس مامون نے فرمایا ہے کہ میری طرف سے کسی بھی قسم کی مدد اور کسی بھی قسم کے تعاون کی ضرورت ہو تو میں حاضر ہوں۔ بھائی مشکل کے وقت کام آتے ہیں۔“

”یہ میرے دربار کے آداب کے خلاف ہے کہ ایک بادشاہ کا وزیر میرے سامنے کھڑا ہو کر بات کرے“..... سلطان محمود نے کہا..... ”آپ میرے برابر بیٹھ جائیں“..... وزیر سلطان محمود کے ساتھ والی گرسی پر بیٹھ گیا تو سلطان نے کہا: ”میں خوارزم شاہ ابو العباس مامون کا مشکور ہوں کہ انہوں نے اُس وقت دوستی کا ہاتھ بڑھایا ہے جب مجھے یہ خطرہ ہے کہ میرے حریف میری کمزوری سے فائدہ اٹھائیں گے۔ اُن کی خدمت میں میرا سلام پیش کر دینا اور کہنا کہ مجھے دوستوں کی ضرورت ہے لیکن میں مدد صرف اللہ سے مانگا کرتا ہوں..... مجھے خوارزم کے اندرونی حالات کے ساتھ دلچسپی ہے۔ ابو العباس ابھی نوجوان ہے۔ کیا وہ سمجھنے کی اہلیت رکھتا ہے کہ دریائے زار فشاں کے کنارے بخارا میں کیا ہو رہا ہے؟ کیا وہ اپنے امیر الکبیرین کی نیت کو سمجھتا ہے؟“

”اگر وہ نہیں سمجھتا تو میں جو ہوں“..... ابو الحارث نے کہا..... ”امیر الکبیرین کی نیت پر مجھے بھی شک ہے لیکن ہمیں اپنی فوج پر بھروسہ ہے۔“

”جہاں تک میں جانتا ہوں، آپ کو اپنی فوج پر اتنا بھروسہ نہیں کرنا چاہیے“..... سلطان محمود نے کہا..... ”فوج کیا ہوتی ہے؟..... سالار اور نائب سالاروں کو فوج کہتے ہیں۔ فیصلے اُن چند ایک آدمیوں کے ہوتے ہیں اور فوج کو کدے کار کی طرح استعمال کیا جاتا ہے۔ حکومت کا نشہ سالاروں پر طاری ہوتا ہے لیکن قوم کی نفرت فوج کے ہتھے میں آتی ہے۔ سالاروں کی بد اعمالیوں کی سزا سپاہیوں کو ملتی ہے۔ آپ کو نظر سالاروں پر رکھنی چاہیے۔“

کچھ دیر اُن کا تبادلہ خیالات ہوتا رہا۔ وزیر تجربہ کار اور دانشمند تھا۔ اُس نے شادی کا پیغام دینے کا موقع پیدا کر لیا۔

”سلطان غزنی!“..... وزیر نے کہا..... ”ابو العباس مامون نے مدد کی پیش کش تو آپ کو کی ہے لیکن حقیقت یہ ہے کہ وہ خود مدد کے طلبگار ہیں۔ انہیں فوری طور پر کسی مدد کی ضرورت ہے۔ وہ دوستی کے خواہاں ہیں۔ انہیں ایسا دوست چاہیے جو انہیں وقت پر دھوکہ نہ دے۔ ایسا دوست آپ کے سوا اور کوئی نہیں ہو سکتا۔ اس دوستی کے دائرے کو استحکام کے لیے انہوں نے خواہش ظاہر کی ہے کہ وہ آپ کی بہن کاہ لُجی کے ساتھ شادی کر لیں جو اُن کے بڑے بھائی کی بیوہ ہے۔ انہوں نے پوچھا ہے کہ سلطان عالی مقام اُن کی عرضداشت کو قبول فرمائیں گے؟“

”اس کا فیصلہ کُلجی خود کرے گی“..... سلطان محمود نے کہا..... ”میں کسی کی دوستی کو پکا کرنے کے لیے اپنی بہن کو اس طرح استعمال نہیں کروں گا، میں اُسے مشورہ دے سکتا ہوں۔ خوارزم اور غزنی کی دوستی کی اہمیت بتا سکتا ہوں، لیکن اُس پر اپنا فیصلہ نہیں ٹھونسوں گا۔ کچھ دنوں بعد آپ مجھ سے جواب لے سکتے ہیں۔“

”ابو العباس اُس وقت اچھا لڑکا تھا جب وہ خوارزم کا بادشاہ نہیں تھا“..... سلطان محمود کو اُس کی بہن کاہ لُجی نے جواب دیا..... ”اب وہ جوان ہے اور بادشاہ بھی۔ اب دیکھنا پڑے گا کہ اُس میں کیا تبدیلی آئی ہے۔“

”اُس کے پیغام کا جواب تم دو گی“..... سلطان محمود نے کہا..... ”فیصلہ میرا نہیں ہوگا۔ میں تمہیں بتا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

چکا ہوں کہ میں نے ابو العباس کے وزیر کو یہ کہہ کر رخصت کر دیا تھا کہ میں اپنی بہن پر اپنا فیصلہ نہیں ٹھونسوں گا۔
 ”لیکن مجھے آپ کے مشورے کی ضرورت تو ہے“..... بہن نے کہا..... ”اگر آپ سمجھتے ہیں کہ مجھے خوارزم شاہ کے ساتھ شادی کر کے غزنی کو کوئی فائدہ پہنچے گا تو میں اُس کے ساتھ شادی کر لیتی ہوں۔ میرے دل میں کسی بادشاہ کے ساتھ شادی کرنے کی خواہش نہیں۔ میں کسی کے حرم کی زینت نہیں بننا چاہتی۔ میں ملکہ بھی نہیں بننا چاہتی۔ جس کے بھائی کے شب و روز جہاد میں گزر رہے ہوں، وہ بہن ملکہ نہیں بنے گی۔ مجھے یہ بتائیں کہ ابو العباس خوارزم شاہ کی تیسری بیوی بن کر اسلام اور سلطنت غزنی کو کوئی فائدہ پہنچے گا تو میں اُس کی زوجیت کر لوں گی۔“

”خوارزم ایک ایسا ملک ہے جس کی فوج جہاد میں استعمال کی جاسکتی ہے“..... سلطان محمود نے کہا.....
 ”مسلمان بادشاہیاں اور چھوٹی چھوٹی ریاستیں آپس میں ٹکرائی ہیں۔ ان میں سے دو تین کے حکمران متحد ہوتے ہیں تو صرف اس لیے کہ انہیں کسی طاقتور حریف سے خطرہ ہوتا ہے۔ ان کا اتحاد اسلام کی خاطر نہیں ہوتا۔ یہ لوگ مسلسل خانہ جنگی میں الجھے ہوئے ہیں اور یہودی اور عیسائی جلتی پر تیل ڈال رہے ہیں۔ میں انہیں ملر کے خلاف متحد کرنا چاہتا ہوں۔ خوارزم ایک طاقتور ملک ہے لیکن مجھے اطلاع ملی ہے کہ اس ملک میں کوئی فتنہ سر اٹھا رہا ہے۔ شاید ابو العباس کو اس کا علم نہیں۔ یہ بھی ہو سکتا ہے کہ اچٹکین اُسے میرے خلاف کر دے۔ خوارزم کی فوج ان حالات میں غزنی پر چڑھ دوڑے گی جب میں فوج کی کمی پوری کر رہا ہوں۔ میں ان کا مقابلہ اب بھی کر سکتا ہوں لیکن یہ خانہ جنگی ہوگی۔ دو مسلمان ملکوں کی جنگ ہوگی جس میں اسلام کی طاقت ضائع ہوگی اور اس کا فائدہ کفار کو پہنچے گا اور اس کا فائدہ ہندوستان کے ہندوؤں کو بلکہ ہندوؤں کے باطل مذہب کو پہنچے گا۔“
 ”اگر آپ یہ سمجھتے ہیں کہ میں ابو العباس کی زوجیت میں جا کر اُسے اچٹکین کی فتنہ پردازیوں سے بچا سکتی ہوں تو مجھے اُس کی زوجیت قبول ہے“..... کالجی نے کہا۔

”یہ تم بہتر سمجھتی ہو کہ جب تم اُس کے بھائی کی بیوی تھیں تو ابو العباس پر تمہارا کتنا کچھ اثر تھا“.....
 سلطان محمود نے کہا..... ”اور تمہارا اس کے ساتھ کوئی رابطہ تھا یا نہیں۔“

”اُس وقت وہ میرے زیر اثر تھا“..... کاہ کالجی نے کہا..... ”میرے دل میں اُس کا پیار تھا اور وہ میرے پیار کی ضرورت محسوس کرتا تھا۔ زیادہ وقت میرے پاس گزارتا تھا۔ اُس کا باپ قتل ہو گیا تھا اور اُس کی ماں مر گئی تھی۔ وہ تھا تو شہزادہ مگر شاہانہ جاہ و جلال سے جذبات کی پیاس نہیں بجھ سکتی۔ وہ مجھے اپنی ماں بھی اور اپنی بہن بھی سمجھا کرتا تھا۔ اُس کی شادی ہوئی، پھر اُس کی دو بیویاں ہو گئیں مگر وہ روحانی تسکین مجھ سے حاصل کیا کرتا تھا۔ اُس کا بھائی مر گیا اور میں تین ماہ بعد اُس کے گھر سے رخصت ہوئی تو آپ تھو میں نہیں لاسکتے کہ وہ کس طرح رو دیا تھا۔ اپنے بھائی کی موت پر وہ اتنا نہیں رو دیا تھا۔“

”پھر تم اُسے اپنے سانچے میں ڈھال سکتی ہو“..... سلطان محمود نے کہا..... ”اُس کے دل میں صرف غزنی کی نہیں اسلام کی محبت پیدا کرتی ہے۔ مجھے اپنی سلطنت کو خطروں سے بچانے کی ضرورت نہیں۔“
 ”اگر اُس کا دماغ پھر نہیں گیا تو میں اُسے اپنے سانچے میں ڈھال سکتی ہوں“..... کالجی نے کہا.....

حصہ دوم

”میں آپ کے عزم اور اسلام کی ناموس کے لیے اپنے جذبات اور اپنی زندگی وقف کر دینا چاہتی ہوں۔ میں خوارزم کی فوجی طاقت کا دھارا کفار کی طرف موڑ دوں گی۔ میں آپ کے ساتھ جہاد میں شریک نہیں ہو سکتی لیکن میں آپ کے جہاد میں جان ڈال سکتی ہوں۔ آپ کو طاقت دے سکتی ہوں۔“

سلطان محمود نے اسی روز تحائف کے ساتھ ابو العباس مامون کو پیغام بھیج دیا کہ وہ سلطان کی بہن کے ساتھ شادی کر سکتا ہے۔

ایک مہینے کے اندر اندر شادی ہو گئی۔

اور یہ شادی اتنے بڑے طوفان کا باعث بن گئی جس نے عالم اسلام کو ہلا ڈالا صرف زمین پر ہی لڑائی نہ ہوئی، سلطان محمود غزنوی کو دریا میں لڑنا پڑا جس میں دونوں فریقوں کی ہزار ہا کشتیوں نے ہصد لیا۔ اس ہولناک جنگ سے پہلے ایک ڈرامہ کھیلا گیا جس کی ابتدا شادی کی ضیافت پر ہی کر دی گئی۔

یہ بہت بڑی ضیافت تھی۔ خوارزم کے دارالحکومت جرجانیہ میں چراغاں نے دن کا منظر بنا دیا۔ یوں لگتا تھا جیسے آسمان نے اپنے تمام ستارے جرجانیہ کے قلعے کی دیواروں اور شہر کی منڈیروں پر بکھیر دیئے ہیں۔ دوسری ریاستوں کے نمائندے بھی ضیافت میں موجود تھے، اور اس ضیافت میں سلطان محمود کی نمائندگی اُس کے دو مشہور سالار..... ابو عبداللہ محمد الطائی اور الطغٹاش کر رہے تھے۔ ان دونوں کے ساتھ محافظوں کے علاوہ دو اور فوجی کمانڈر تھے جو سلطان محمود کے حکمہ جاسوسی اور سراغ رسانی کے اعلیٰ حاکم تھے۔

ضیافت میں خوارزم کے صوبہ بخارا کا گورنر ایلکین بھی تھا۔ ابو العباس مامون کی اُس فوج کا سالار خمرطاش بھی تھا جو خوارزم کے ایک بڑے شہر ہزار اسپ میں مقیم تھی اور وہ سالار ابو اسحاق بھی تھا جو العباس مامون کا سر تھا۔ وہ سلطان محمود کے نمائندہ سالاروں سے تپاک سے ملے تھے مگر اُن سے دُور بیٹھے تھے۔ اُن کے پیچھے غزنی کے وہ دو فوجی کمانڈر بیٹھے تھے جو جاسوسی اور سراغ رسانی کے سربراہ تھے۔ ان دونوں کو سلطان محمود نے خاص مقصد کے لیے بھیجا تھا۔

”یہ نہ سمجھو کہ میری بہن کے ساتھ شادی کر کے ابو العباس مامون میرا دست راست بن گیا ہے“..... سلطان محمود نے انہیں کہا تھا..... ”ہو سکتا ہے ابو العباس میرا دست راست بن ہی جائے لیکن آپ ہی نے اپنے ذرائع سے وہاں کے اندرونی اور زمیں دوز حالات معلوم کر کے مجھے بتایا ہے کہ خوارزم کے ایوانوں میں اور وہاں کے سالاروں کی منڈلی میں کوئی لاوا پک رہا ہے۔ کوئی سازش سر اٹھا رہی ہے۔ وہاں جا کر تمہارا تعارف یہ نہیں کرایا جائے گا کہ تم الطائی اور الطغٹاش کے ساتھ آئے ہو۔ تم شہری لباس میں ہو گے اور اپنے آپ کو سمرقند کے تاجر ظاہر کرو گے۔ وہاں ہزاروں مہمان ہوں گے۔ کھیل تماشے ہوں گے گھر تمہاری توجہ اُس کھیل پر ہوگی جو وہاں درپردہ کھیلا جا رہا ہے۔ تم وہاں کے تین آدمیوں کے ساتھ سائے کی طرح لگے رہنا۔ اُس کی باتیں نہ سن سکو تو اُن کے انداز اور اُن کی حرکتیں دیکھنا اور یہ جاننے کی کوشش کرنا کہ اُن کے ارادے کیا ہیں۔ ان میں ایک ایلکین امیر بخارا ہے، دوسرا ابو اسحاق اور تیسرا خمرطاش۔ یہ دونوں سالار ہیں۔“

ان دونوں کو اس سے زیادہ کچھ بتانے کی ضرورت نہیں تھی۔ وہ خود ہی اپنے جاسوسوں سے معلوم

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کر چکے تھے کہ خوارزم میں کوئی بہت بڑا خطرہ پرورش پا رہا ہے۔ چنانچہ جرجانیہ کی ضیافت میں وہ گئے تو کسی کو شک نہیں ہوتا تھا کہ یہ دونوں فوجی ہیں اور ایسے سرائیوں کے ہیں کہ ان کی نظریں زمین کی تہوں میں بھی اور انسانوں کے سینوں کے اندر بھی چلی جاتی ہیں۔ وہ ڈھیلے ڈھالے جسموں والے اسحق سے تاجر لگتے تھے۔ دونوں الپکین، ابواسحاق اور خمرطاش کے پیچھے بیٹھے تھے۔ شعلوں کی روشنی میں گھوڑ دوڑ شروع ہونے والی تھی۔ گھوڑ سواری کے کرب دکھائے جانے لگے۔ تیغ زنی کے مظاہروں اور کشتیوں کا اہتمام بھی کیا گیا تھا۔

ابوالعباس مامون کی آمد کا اعلان ہنگامہ خیز موسیقی سے ہوا۔ ابوالعباس کا گاہ کا لہجی کے ساتھ آ رہا تھا۔ کا لہجی دراز قد، خوبصورت اور جوان تھی۔ اُس کی چال میں شاہانہ جلال اور انداز میں وقار تھا۔ ابوالعباس بھی خوب رو تھا۔ ان دونوں کے پیچھے ابوالعباس کی پہلی دو بیویاں آ رہی تھی۔

”سلطان محمود نے اپنی بہن کے عوض خوارزم شاہ کو نہیں پورے خوارزم کو خریدنے کی کوشش کی ہے“..... خوارزم کے سالار ابواسحاق نے جو ابوالعباس کا سُسر بھی تھا، طنز یہ کہا۔

الپکین نے پیچھے دیکھا۔ پیچھے دو اجنبی بیٹھے ہوئے تھے جو سلطان محمود کی جاسوسی کے نظام کے اعلیٰ حاکم تھے۔

”آپ کہاں سے آئے ہیں؟“..... الپکین نے سُسرا کر اُن سے فارسی زبان میں پوچھا۔
دونوں مسکرائے اور سر ہلا دیئے۔ یہ اشارہ تھا کہ ہم آپ کی زبان نہیں سمجھتے، حالانکہ ان دونوں کی مادری زبان فارسی تھی۔ الپکین، خمرطاش اور ابواسحاق نے باری باری اُن سے اشاروں میں پوچھنے کی کوشش کی تو ایک نے کہا..... ”کرک تاغ“..... یہ مشرق میں بہت دُور ایک پہاڑی علاقہ تھا جہاں کی زبان کچھ اور تھی۔
”یہ ہماری زبان نہیں سمجھتے..... الپکین نے اپنے ساتھیوں سے کہا..... ”میں یہی معلوم کرنا چاہتا تھا..... ہاں ابواسحاق! آپ کیا کہہ رہے تھے؟“

”میں کہہ رہا تھا کہ یہ شادی غزنی اور خوارزم کی ہوئی ہے“..... ابواسحاق نے کہا۔
”سلطان محمود اور اُس کی بہن اس نوجوان مامون کو اگلیوں پر نچائیں گے اور اسے پتہ ہی نہیں چلے گا کہ خوارزم پر غزنی کا قبضہ ہو گیا ہے۔ کیا آپ اس صورت کو برداشت کر لیں گے الپکین؟“
”وقت آنے دو“..... الپکین نے کہا..... ”خوارزم میں غزنی آئے تو ان کی لاشیں بھی نہیں ملیں گی۔“
”اس کا انتظام پہلے سے ہونا چاہیے“..... سالار خمرطاش نے کہا۔
”فوج آپ کی کمان میں ہے“..... امیر الپکین نے کہا..... ”اسے اپنے اثر میں لے لیں۔“
”کیا ہمیں یہ باتیں یہاں کرنی چاہئیں؟“..... ابواسحاق نے کہا۔
”گھبراہٹیں نہیں“..... خمرطاش نے کہا..... ”پیچھے والے دونوں ہماری زبان نہیں سمجھتے۔“
”دائیں بائیں آواز جاسکتی ہے“..... الپکین نے کہا..... ”احتیاط ضروری ہے..... ابواسحاق! کیا آپ کی بیٹی کا ابوالعباس پر کوئی اثر نہیں؟“
”ہے تو سہی“..... ابواسحاق نے کہا..... ”لیکن اب کیسے رہے گا۔ محمود کی بہن بہت چالاک عورت

ہے۔ اب میری بیٹی کا اثر ختم ہو جائے گا۔“

پیچھے بیٹھے ہوئے دونوں آدمی اُن کی باتیں غور سے سن رہے تھے۔ الپتگین اور اُس کے ساتھیوں نے جب بھی پیچھے دیکھا، اُن دونوں کو گھوڑوں کے کھیل تماشے میں محو پایا۔ گھوڑوں کے دوڑنے کا اور مہمانوں کی چیخ و پکار کا شور بہت زیادہ تھا۔ سلطان محمود کے یہ دونوں حاکم الپتگین اور دونوں سالاروں کی باتیں سننے کی کوشش کرتے رہے مگر انہوں نے موضوع بدل لیا تھا۔ ان کی باتوں سے یہ ظاہر ہو گیا تھا کہ وہ اس شادی سے خوش نہیں اور وہ اس کے خلاف کوئی کارروائی کریں گے۔

جشن کا ہنگامہ آدھی رات کو ختم ہوا۔

امیر بخارا الپتگین، سالار ابواسحاق اور خمرطاش ایک کمرے میں بیٹھے تھے۔ دروازہ آہستہ سے کھلا اور ایک عورت اندر آئی جس کا چہرہ نقاب میں تھا۔ اندر آتے ہی اُس نے چہرے سے نقاب ہٹا دیا۔ وہ ابو العباس کی بیوی اور ابواسحاق کی بیٹی الجوری تھی۔

”رات کی باتیں معلوم ہو گئی ہیں“..... الجوری نے بیٹھے ہوئے کہا..... ”کاہ کالجی کی جو خادمہ رات کے لیے مقرر کی گئی تھی، میں نے اُسے پہلے ہاتھ میں لے لیا تھا۔ رات اُس نے جملہ عروسی کے دروازے کے ساتھ کان لگائے رکھے تھے۔ اُسے کوئی وہاں سے ہٹا نہیں سکتا تھا کیونکہ اُسے دروازے پر ہی موجود رہنا تھا۔ اُس نے دروازے کا ایک کواڑ ذرا سا کھلا رکھا تھا۔ کچھ دیر بعد اُسے اندر بلا لیا گیا تھا۔ اُس کی موجودگی میں بھی ابو العباس اور کالجی باتیں کرتے رہے تھے۔ سب سے پہلے میں آپ کو یہ بتا دیتی ہوں کہ کاہ کالجی صرف بیوی بن کر نہیں آئی۔ وہ ایک پیغام اور ایک پھندہ بن کر آئی ہے۔ ابو العباس بھی اُسے صرف بیوی نہیں سمجھتا، اُسے اپنے دل کی ملکہ اور سراپا عشق کہتا ہے۔ خادمہ نے جو باتیں سنائی ہیں وہ میں آپ کو سنا دیتی ہوں۔“

کسی بادشاہ اور ملکہ کی رات کی خادمہ کے لیے رات کی باتیں معلوم کرنا کوئی مشکل کام نہیں تھا۔ خادمہ نے الجوری کو جو باتیں سنائیں وہ کچھ اس طرح تھیں۔

”ابو العباس!“..... کاہ کالجی نے کہا..... ”اگر تم نے میرے ساتھ صرف اس لیے شادی کی ہے کہ تمہیں تیسری بیوی کی ضرورت تھی تو مجھے بتا دو۔ میں تمہاری محبت کو سینے میں دفن کر کے اس پر آنسو بہا لوں گی۔“

”مجھے تمہاری ضرورت تھی“..... ابو العباس نے کہا..... ”میرے لیے بیویوں کی تو کمی نہیں.... کیا تم جب میرے بھائی کی بیوی تھیں تو بھی مجھے اسی طرح چاہتی رہی ہو؟“

”وہ محبت کچھ اور تھی ابو العباس!“..... کالجی نے جواب دیا..... ”ایک بُت صحن سلطان کی بہن اپنے خاندان کو دھوکہ نہیں دے سکتی۔ تم مجھے ایسے لگتے تھے۔ تمہاری عادتیں اچھی لگتی تھیں۔“

”تو میں یہ سمجھوں کہ تم نے میری زوجیت اس لیے قبول کی ہے کہ میں تمہیں اچھا لگتا تھا۔“

”صرف اس لیے نہیں“..... کاہ کالجی نے کہا..... ”جس طرح تمہارے لیے بیویوں کی کمی نہیں، اسی طرح میرے لیے بھی خاندانوں کی کمی نہیں تھی۔ سلطنت غزنی میں ایک سے ایک خوبصورت اور بہادر جوان تھا لیکن تمہاری زوجیت قبول کرنے کی ایک وجہ اور بھی ہے۔ میں تمہارے لیے صرف محبت نہیں لائی، ایک پیغام بھی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

لائی ہوں۔ یہ پیغام میرے باپ کانہیں، خدا کا ہے۔ کیا تم اس سے انکار تو نہیں کرو گے کہ غزنی کو آنے والی نسلیں بت شکنوں کا اور باطل کو روندنے والوں کا شہر کہا کریں گی؟ اور کیا تم اس سے انکار کرو گے کہ غزنی اپنے اردگرد کی تمام مسلمان امارتوں اور ریاستوں کے حکمرانوں کے دلوں میں کانٹا بن کر اترتا ہوا ہے اور وہ اسلام کی تاریخ کے اس درخشاں باب پر سیاہی اندیلنا چاہتے ہیں؟“

”مجھے انکار نہیں“..... ابو العباس نے کہا..... ”تم جو کہہ رہی ہوں یہ بالکل سچ ہے، لیکن تم نے ان باتوں کے لیے آج کی رات کیوں منتخب کی ہے؟ کیا تم میرے ارمانوں اور میرے اتنے پیارے خوابوں کو آج ہی رات میدان جنگ میں لے جانا چاہتی ہو؟“

”ہاں.... آج ہی رات“..... کاہ کالجی نے کہا..... ”ازدواجی زندگی کی پہلی رات بڑی مقدس ہوتی ہے ابو العباس! یہ رات تمہارے لیے نئی نہیں، اور یہ رات میرے لیے بھی نئی نہیں۔ میں تمہیں ارمانوں اور خوابوں سے محروم نہیں کروں گی۔ اگر تمہارے خواب میرے وجود سے حسین تو تمہیں اُن کا حسن پامال نہیں ہونے دوں گی۔ مجھے دل کی بات کہہ لینے دو اور مجھے اپنے دل کی بات سمجھ لینے دو۔ ابھی ساری رات باقی ہے۔ ابھی ساری عمر کی راتیں باقی ہیں۔ ذرا سی دیر کے لیے میری سُن لو....“

”آج کی رات جو ہم دونوں کے لیے مسرتوں اور ارمانوں کی رات ہے، غزنی کی ہزاروں ماؤں اور ہزاروں بہنوں کے لیے بڑی ہی اُداس اور غمناک رات ہے۔ وہ اُن بیٹوں اور اُن بھائیوں کے انتظار میں جاگ رہی ہیں جو کبھی نہیں آئیں گے۔ وہ اللہ اکبر کے نعرے لگاتے ہندوستان گئے تھے اور حق اور باطل کے خوریز تصادم میں پس گئے۔ وہ خدا کے حضور سرخرو ہوئے کہ وہ جدھر گئے مسجدیں آباد رکھیں اور بت خانے زمین سے ملا دیئے۔ وہ اللہ کے عظیم پیغام پر قربان ہو گئے۔ میں آج رات کی مسرتیں اُن کے نذر کرتی ہوں....“

”اور پھر انہیں یاد کرو جو تخت و تاج کے ہوس کاروں کی ہوس کی بھیینٹ پڑھ گئے۔ ہماری سرزمین خانہ جنگی کے خون سے لال ہوئی تھی، اور اگر آج رات تم میری باتیں غور سے نہیں سُنو گے تو یہاں بھائی کی تلوار بھائی کی گردن کاٹتی رہے گی۔ بھائیوں کی کمانوں سے نکلے ہوئے تیز بھائیوں کے سینوں میں اترتے رہیں گے۔ آج کی رات مجھے اُن کی بھی مائیں اور بھیین یاد آ رہی ہیں جو اپنے بادشاہوں کی خواہشوں پر کٹ مرے تھے۔ تم بھی جوان ہو اور ابو العباس! میں بھی ابھی جوان ہوں۔ آڈ، تھوڑی سی دیر جوانی کے اُبال کو اور عروسی کے جذبات کو الگ رکھ کر دو چار باتیں کر لیں....“

”خوارزم نے ابھی تک غزنی پر حملے کی کیوں نہیں سوچی؟ تمہارا باپ کیوں قتل ہو گیا تھا؟ کیونکہ اُس نے غزنی پر قبضہ کرنے کی نہیں سوچی تھی۔ اُسے کہا گیا تھا، وہ نہ مانا اور قتل کر دیا گیا۔ تمہارے بڑے بھائی کا دماغ خراب ہو چلا تھا لیکن اُس نے میرے ساتھ شادی کر لی۔ میں نے پہلی رات اُس کے ساتھ بھی باتیں کی تھیں، یہ باتیں اُس کے دل میں اتر گئیں۔“

”کیا تم نے بھی سُنا تھا کہ میرے بھائی کو تمہارے بھائی سلطان محمود نے زہر دلویا تھا؟“..... ابو العباس نے کہا..... ”اور زہر دلوانے کی وجہ یہی تھی کہ اُس نے سلطان کی اطاعت قبول کرنے سے انکار کر دیا تھا۔“

”کیا تمہیں اس جھوٹ پر یقین آ گیا تھا؟“..... کاہ کا لہجی نے پوچھا۔
”مجھے شک تھا۔“

”شک بھی نہیں ہونا چاہیے تھا“..... کاہ کا لہجی نے کہا..... ”اپنی فوج سے چار پانچ گنا زیادہ فوج پر ٹوٹ پڑنے والا سلطان کسی کو زہر نہیں دیا کرتا۔ اُسے تمہارے بھائی کی موت کی ضرورت ہوتی تو وہ یہاں خود آتا۔ خراجانیہ کی اینٹ سے اینٹ بجا دیتا اور تمہارا بھائی اُس کے قید خانے میں پڑا ہوا ہوتا۔ میں تمہیں یہ کہہ رہی تھی کہ تمہارے بھائی نے میری باتوں کا اثر لیا اور اُس نے غزنی کے ساتھ دشمنی مول نہ لی۔ یہ شک مجھے بھی ہے کہ تمہارے بھائی کو ایسا زہر دیا گیا تھا جو آہستہ آہستہ بیماری کی صورت میں ظاہر ہوا اور وہ مجھے بیوہ کر گیا۔ اگر اُسے زہر ہی دیا گیا تھا تو اُن لوگوں نے دیا تھا جو غزنی اور خوارزم کو لڑانا چاہتے تھے۔“

”وہ کون ہو سکتے ہیں؟“..... ابو العباس نے پوچھا۔

”وہ ہیں تو مسلمان لیکن ان سازشوں اور خانہ جنگی کے پیچھے فرنگیوں کا ہاتھ ہے“..... کاہ کا لہجی نے کہا..... ”یہ یہودیوں اور عیسائیوں کا خفیہ ہاتھ ہے اور اس میں قراملی بھی شامل ہیں جن کا مرکز اور سرغنہ کو میرا بھائی ختم کر چکا ہے۔“

”کا لہجی!“..... ابو العباس نے گھبرا کر کہا..... ”میں اسی عمر میں قتل نہیں ہونا چاہتا۔“

”کہو، میں قتل ہونا چاہتا ہوں لیکن اللہ کی راہ میں“..... کا لہجی نے کہا..... ”میرا بھائی ہندوستان میں جا کر قتل ہونے کی مسلسل کوشش کر رہا ہے۔ میں چاہتی ہوں، بلکہ خدا چاہتا ہے کہ تم میرے بھائی کے دوش بدوش چلو۔ میں اپنا سہاگ قربان کرنے کے لیے تیار ہوں۔ تم اتنا کرو کہ سلطنت غزنی کے ساتھ اتحاد کر لو۔“

آج کل سلطان کو ایک طاقتور اتحاد کی ضرورت ہے“..... ابو العباس نے کہا..... ”اس کی جنگی طاقت بہت کمزور ہو گئی ہے۔“

”یہ غلط ہے“..... کاہ کا لہجی نے کہا..... ”غزنی کی جنگی طاقت اتنی کمزور نہیں ہوئی جتنی تم سمجھتے ہو۔ غزنی میں خاصی فوج موجود ہے۔ ہندوستانیوں کے دستے بھی ہیں جنہیں ہندوستان میں نہیں لے جایا جاتا۔ انہیں یہاں لڑانے کے لیے تیار کیا گیا ہے۔ وہ ہمارے پاس بہت خوش ہیں اور اسلام قبول کرتے جا رہے ہیں۔ سلطنت غزنی سے ہزار ہا رضا کار عارضی طور پر فوج میں شامل ہو گئے ہیں، اور جو کسی ہے وہ جذبے سے پورپی کی جائے گی۔ لہذا دل سے یہ خیال نکال دو کہ سلطان محمود کو اپنی سلطنت کے دفاع کے لیے کسی طاقتور اتحادی کی ضرورت ہے۔ البتہ تمہیں ایک مخلص اور طاقتور اتحادی کی ضرورت ہے۔“

ابو العباس کمرے میں ٹپٹلے لگا۔ کچھ دیر سوچ کر بولا..... ”میں تمہارے بھائی سے اتحاد کر لوں گا لیکن اُس کی اطاعت قبول نہیں کروں گا۔ اگر اُس نے کہا کہ خطبے میں اُس کا نام لیا جائے تو اس کی اجازت نہیں دوں گا..... کا لہجی! میں اس حقیقت کا اعتراف کرتا ہوں کہ تمہاری محبت کے علاوہ تمہارے ساتھ شادی کرنے کی ایک وجہ یہ بھی ہے کہ میں اندرونی اور بیرونی خطرات میں اتنا گھبر چکا ہوں کہ مجھے تمہارے بھائی کی دوستی کی ضرورت ہے اور مجھے امید ہے کہ وہ دوستی کا حق ادا کرے گا۔“

”میں اس کی ذمہ داری لیتی ہوں کہ وہ دوستی کا حق ادا کرے گا“..... کا لُجی نے کہا..... ”لیکن اصل ضرورت یہ ہے کہ اگر تمام مسلمان امارتیں کفر کے خلاف متحد نہ ہوں تو خوارزم اور غزنی اس محاذ پر دوش بدوش لڑیں۔“

”ایسا ہی ہوگا“..... ابو العباس نے کہا۔

اور ابو العباس نے رومانی اور جذباتی باتیں شروع کر دیں۔ خادمہ نے الجوری کو بتایا کہ وہ دیکھ تو نہیں سکتی تھی، اُن کی باتیں سن سکتی تھی۔ خادمہ کا خیال تھا کہ اتنی خشک باتیں کرنے والی اور جہاد کا وعظ دینے والی عورت رومانی باتوں اور حرکتوں میں کوری ہوگی مگر اُس کی ہنسی بھی رومان انگیز تھی اور باتیں ایسی کہ ابو العباس پر نشہ طاری ہو گیا ہوگا۔ کا لُجی کھلنڈری لڑکی بن گئی۔ خادمہ نے بتایا کہ اُس کی باتیں تو بہرِ سخن تھیں۔

الچکنین نے خادمہ کو دینے کے لیے الجوری کو سونے کے دو دینار دیئے اور اُسے کہا کہ وہ ان دونوں کی ہر ایک بات خادمہ سے پوچھتی رہے خواہ کوئی بات کتنی ہی غیر اہم کیوں نہ ہو۔

الجوری چلی گئی تو الچکنین نے ابو اسحاق اور فرطاش سے کہا..... ”ہمارا خیال صحیح نکلا۔ یہ شادی بلا مقصد نہیں ہوئی۔“

”یہ اتحاد نہیں ہوگا“..... ابو اسحاق نے کہا..... ”خوارزم شاہ ابو العباس کو جوانی اور رومانوں نے اندھا کر رکھا ہے۔ ہم اس کے وزیر ابو الحارث کو ہاتھ میں لیں گے۔“

ابو الحارث بہت خطرناک آدمی ہے“..... الچکنین نے کہا..... ”اس کے ساتھ کوئی بات نہ کرنا۔ وہ مامونی خاندان کا پروردہ اور وقادار ہے۔ جو کچھ کرنا ہے ہمیں خود کرنا ہے۔ اگر ابو العباس زن مرید بن گیا تو اسے زیادہ دن زندہ نہیں رہنے دیا جائے گا۔ ابو العباس بچہ ہے۔ وہ سمجھ نہیں سکا کہ محمود نے بہن دے کر خوارزم کا سودا کیا ہے۔“

”ہمیں فوج کو ہاتھ میں لینے کی ضرورت ہے“..... سالار فرطاش نے کہا..... ”فوج خوارزم شاہ کی وقادار ہے۔“

”دارالحکومت (جرجانیہ) میں فوج تھوڑی ہے“..... الچکنین نے کہا..... ”فوج کا زیادہ تر حصہ ہزار اسپ میں اور میرے پاس بخارا میں ہے۔ اس فوج کو اپنے اثر میں لانا ہے..... مجھے سوچنے دو۔ میں شاید کوئی انتظام کر لوں گا، خانہ جنگی کے لیے فوج کو کوئی گھاگ استاد ہی تیار کر سکتا ہے۔“

خوارزم کے دارالحکومت جرجانیہ سے پچاس میل دُور جنوب میں دریا کے کنارے ہزار اسپ بہت بڑی چھاؤنی تھی۔ وہاں فوج ایک مدت سے فارغ پڑی تھی۔ وہ جنگ وجدل کا زمانہ تھا۔ مگر خوارزم کی اس فوج نے برسوں سے کوئی لڑائی نہیں لڑی تھی۔ کمانداروں اور سپاہیوں کے دماغ فارغ تھے۔ اُن کے شب و روز ہنسی مذاق، کپ بازی اور بیکار مشاغل میں گزر رہے تھے۔ فوج کا رجحان مذہب کی طرف ہی تھا۔

ایک روز ایک فقیر جس کی داڑھی سیاہ سفید تھی اور جو کندھوں سے پاؤں تک لمبے گرتے میں لمبوس تھا جس کا رنگ سبز تھا، فوجیوں کی بارکوں کے قریب سے گزرا۔ اُس نے سر پر سبز رنگ کا صاف لیٹ رکھا تھا۔ صاف پر مٹے دانوں کی تسمیاں لپٹی ہوئی تھیں۔ صاف کے علاوہ انہی ہی تسمیاں جن کے دانوں کے کئی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

رنگ تھے، اس کے گلے میں پڑی ہوئی تھیں۔ اس کے ہاتھ میں لمبا عصا اور دوسرے ہاتھ میں ایک کتاب تھی۔ وہ دہما کہ نما بلند آواز سے بولتا جا رہا تھا..... "لا الہ الا اللہ۔ لا الہ الا اللہ"..... اس کے ساتھ ہی وہ عصا زور سے زمین پر ٹھونکتا تھا۔

فوجیوں نے اُس قسم کا فقیر کبھی دیکھا نہیں تھا۔ سپاہیوں کے ایک جھوم نے اسے گھیر لیا۔ وہ رُک گیا اور آسمان کی طرف منہ کر کے بلند آواز سے بولا..... "دریا کے کنارے ڈوب جائیں گے۔ پہاڑ پھٹ جائیں گے۔ آسمان آگ برسائے گا..... لا الہ الا اللہ۔ لا الہ الا اللہ۔"

اُس نے اپنے گرد کھڑے سپاہیوں کی طرف نہ دیکھا اور ایک طرف چل پڑا۔ اُس نے لا الہ الا اللہ کے دھماکوں کے ساتھ عصا زور زمین پر راتھوکتا سپاہیوں نے اُسے راستہ دے دیا۔ بعض سپاہی اس کے پیچھے چل پڑے۔ ایک سپاہی نے اس کے ہاتھ میں چاندی کا ایک درہم دے دیا۔ چند اور سپاہیوں نے اسے دینے کے لیے جیبوں سے درہم نکالے۔ وہ اسے بھکاری فقیر سمجھ رہے تھے لیکن فقیر کے ہاتھ میں جو درہم تھا وہ اُس نے دانتوں میں لے کر دوہرا کر دیا اور اسے ہوا میں اچھال کر ڈور پھینک دیا۔ باقی سپاہیوں نے جیبوں سے نکالے ہوئے درہم اپنی جیبوں میں ڈال لیے۔ اُس کی بے نیازی سے سب مرعوب ہو گئے۔

وہ آدمی تیز تیز چلے آ رہے تھے۔ انہوں نے سپاہیوں کے جھوم کو روک لیا۔ ان میں سے ایک نے سپاہیوں سے کہا..... "اسے پریشان نہ کرنا۔ اسے پیسے بھی نہ دینا۔ اس کے منہ سے جو بات نکل جائے وہ پوری ہو کے رہتی ہے۔ یہ غیب کا کوئی پیغام دے رہا ہے۔ یہ پندرہ سولہ سال بعد نظر آیا ہے۔ تمہیں یاد ہوگا کہ پندرہ سولہ سال پہلے سمرقند میں زلزلہ آیا تھا۔ زلزلے سے ایک دو دن پہلے یہ فقیر سمرقند کی گلیوں میں نظر آیا تھا۔ یہ اسی طرح لا الہ الا اللہ پڑھتا، عصا زمین پر ٹھونکتا اور بلند آواز سے کہتا پھرتا تھا..... "سمرقند کی زمین گناہگاروں کے بوجھ سے تھم گئی ہے"..... اس کی پکار کوئی بھی نہ سمجھ سکا، یہ وہاں سے غائب ہو گیا اور زمین اتنے زور سے ہلی کہ آدھا سمرقند تباہ ہو گیا۔ شراب خانے اور قحبہ خانے زمین سے بل گئے۔"

"اور اب یہ یہاں نظر آیا ہے"..... دوسرے آدمی نے گھبراہٹ کے عالم میں کہا..... "اب معلوم نہیں دریا میں سیلاب آئے گا یا کوئی پہاڑ پھینے گا یا آسمان سے آگ کس طرح برے گی، کچھ ہوگا ضرور کچھ ہونے والا ہے۔"

سپاہیوں پر خوف طاری ہو گیا۔ اُن کے رنگ زرد ہو گئے۔ کسی نے پوچھا کہ اس سے کس طرح پوچھا جائے کہ کیسی تباہی آرہی ہے؟ کیوں آرہی ہے؟ کیا یہ ٹل سکتی ہے؟ اُن پڑھ اور تو ہم پرست سپاہیوں نے ایک دوسرے کی طرف دیکھا اور وہ آپس میں کھسک پھسک کرتے بارکوں میں چلے گئے۔ تھوڑی سی دیر میں تمام ترفوج میں یہ دہشت ناک خبر پھیل گئی کہ ایک فقیر تباہی کا پیغام دیتا پھرتا رہا ہے۔ خبر جو جو پھیلتی گئی، زیادہ سے زیادہ دہشت ناک ہوتی گئی۔ بارکوں میں یہی فقیر موضوع بن گیا اور سب اس مسئلے کا حل سوچنے لگے کہ فقیر سے کس طرح پوچھا جائے کہ کیسی تباہی آرہی ہے اور کیوں آرہی ہے۔

دوسرے دن خبر پھیل گئی کہ فقیر کو دریا کے کنارے دیکھا گیا ہے جہاں اُس نے چھوٹا سا ایک خیمہ لگا رکھا ہے۔ چند ایک سپاہی دریا کو چل دیئے۔ انہوں نے وہاں چھوٹا سا ایک خیمہ دیکھا جس کے قریب تین چار

"محکم دلائل سے مزین متنوع و منفرد موضوعات پر مشتمل مفت آن لائن مکتبہ"

آدی بیٹھے تھے۔ سپاہی ان کے قریب چلے گئے۔ خیمے کے اندر سے دھماکے جیسی آوازیں آ رہی تھیں..... ”لا الہ الا اللہ۔ لا الہ الا اللہ... خون کا طوفان ہے۔ روک لو۔ روک لو۔“

باہر جو آدی بیٹھے تھے، انہوں نے سپاہیوں کو بتایا کہ وہ رات بھر یہاں رہے ہیں اور فقیر اپنا عصا دریا میں ڈبو ڈبو کر اس کی گہرائی دیکھتا رہا ہے۔ ان آدمیوں نے فقیر کے پاؤں پھٹو کر پوچھا کہ کیا ہونے والا ہے۔ فقیر نے آسمان کی طرف دیکھا تو تین ستارے اکٹھے ٹوٹے اور شرارے بکھیرتے بہت دُور دُور جا پھئے۔ فقیر نے منہ اوپر کیے ہوئے کہا..... ”ابھی وقت ہے۔ باز آ جاؤ، خون کی طغیانی کو روک لو۔“

ان آدمیوں نے سپاہیوں کو بتایا کہ وہ اس فقیر کی کچھ خدمت کرنا چاہتے ہیں۔ لیکن یہ ان کی طرف دیکھتا ہی نہیں۔ سپاہی وہاں کھڑے فقیر کی آوازیں سنتے رہے اور ان آدمیوں کو فقیر کے متعلق جو کچھ معلوم تھا، پوچھتے رہے اور فقیر ان کے لیے خدا کا ایچی بن گیا۔ یہ سپاہی جب بارکوں میں گئے تو انہوں نے فقیر کے متعلق کچھ نئی باتیں بتا کر سننی پھیلا دی۔ اُس روز کے بعد فقیر کا چھوٹا سا خیمہ سپاہیوں اور شہر کے لوگوں کے لیے زیارت گاہ بن گیا۔ وہ وہاں جاتے اور خیمے کے سامنے کھڑے ہو جاتے۔ خیمے کے اندر فقیر قرآن کی آیات بلند آواز سے پڑھتا اور لکڑا لکڑا لگتا..... ”خون کا طوفان آ رہا ہے، انسان انسان کو کھائے گا..... بادشاہ عورت کا غلام ہو گیا ہے۔“

سلطان محمود غزنوی کے وہ دو حاکم جو اُس کے نظام جاسوسی اور سرانگہرسانی کے سربراہ تھے، سلطان محمود کو بتا چکے تھے کہ انہوں نے ابو العباس کی شادی کے جشن پر امیر اچکین، سالار ابو اسحاق اور سالار خرطاش کی باتیں سنی تھیں اور ان تینوں کی نیت ٹھیک نہیں۔ اس جشن کو اڑھائی تین مہینے گزر گئے تھے۔ سلطان محمود نے ان دونوں سے کہا تھا کہ وہ ابو العباس کے محل میں اور جرجانیہ میں اپنے چند ایک تجربہ کار آدمی بھیج دیں جو اس سازش کا سراغ لگاتے رہیں۔ اس حکم کے تحت تین چار آدمی جرجانیہ بھیج دیئے گئے تھے مگر وہاں کچھ بھی نہ تھا۔ اُن کا رابطہ گاہ کالجی کے ساتھ بھی ہو گیا تھا۔ اور وہ انہیں یہی اطلاعیں دیتی رہی کہ ابو العباس سلطان محمود کے خلاف نہیں ہو سکتا۔

جو کچھ تھا وہ ہزار اسپ اور بخارا میں تھا۔ ہزار اسپ میں دریا کے کنارے فقیر لوگوں خصوصاً فوجیوں کے دلوں پر چھا گیا تھا۔ وہاں سے دو سو میل دُور بخارا میں دریائے زارنشاں کے کنارے ایک اور فقیر مشہور ہو گیا جس نے وہاں ڈیرے ڈال دیئے تھے لیکن وہ اکیلا نہیں تھا۔ اُس کے ساتھ چار پانچ مرد اور اتنی ہی عورتیں تھیں۔ اس فقیر کی یہ کرامات مشہور ہو گئیں کہ وہ ایک دوائی اور ایک تعویذ دیتا ہے جن سے انسان ہمیشہ جوان رہتا ہے اور اس کی عمر بڑی لمبی ہو جاتی ہے۔ ہر انسان لمبی عمر اور بڑھاپے میں بھی جوانی کا طلبگار ہوتا ہے لیکن فوجی پر چونکہ ہر وقت موت منڈلاتی رہتی ہے اس لیے وہ ایسے تعویذ کی ضرورت زیادہ محسوس کرتا ہے جو موت کو نال سکے۔ چنانچہ بخارا کے فوجی جوق در جوق اس فقیر کے پاس جانے لگے۔

پھر دونوں فقیروں نے لوگوں کو دغظ سنانے شروع کر دیئے۔ دونوں کے دغظوں کا لُپ لُباب یہ ہوتا تھا کہ تم اللہ کے سپاہی ہو اور تمہارے پڑوسی کی تمام ریاستیں اور امارتیں برائے نام مسلمان ہیں اور وہ تمہیں اپنا غلام

بنانا چاہتی ہیں۔ اگر تم نے کسی پڑوسی پر اس لیے بھروسہ کیا کہ وہ مسلمان ہے تو تم پر ایسی تباہی آئے گی کہ تمہارا نام و نشان مٹ جائے گا۔

ان دونوں نے فقیری اور درویشی کا ایسا تاثر پیدا کر دیا تھا کہ ان کا ہر ایک لفظ سپاہیوں کے دل میں اتر جاتا تھا۔

البتکین ایک رات اپنے خاص کمرے میں بیٹھا تھا۔ اُس کے سامنے دو آدمی بیٹھے تھے جو خوارزم کے رہنے والے تھے اور وہ مسلمان بھی نہیں تھے۔ دونوں فرنگی تھے۔

آخر اس ڈھونگ سے آپ کیا نتائج حاصل کرنا چاہتے ہیں؟..... البتکین نے اُن سے پوچھا۔

”آپ نے ہماری مدد کیوں حاصل کی ہے؟“..... ایک نے جواب دیا..... ”صرف اس لیے کہ آپ فوج کو اپنا حامی بنا کر خوارزم شاہ بنا چاہتے ہیں مگر خوارزم کی فوج آپ کا یہ حکم ماننے کے لیے تیار نہیں کہ آپ بجز جانی یعنی اپنے دارالحکومت پر حملہ کر کے وہاں کی فوج کو شکست دیں اور ہزار اسپ اور بخارا میں جو فوج مقیم ہے وہ اپنے بھائیوں کے خلاف لڑے۔ ہم نے یہاں آکر جائزہ لیا تو پتہ چلا کہ خوارزم کی فوج ابھی تک آپس میں لڑنا تو درکنار، اپنے کسی مسلمان پڑوسی کے خلاف بھی نہیں لڑی اور اس کی فوج کو یہ تربیت دی گئی ہے کہ مسلمان مسلمان کے خلاف نہیں لڑا کرتا۔ ہمیں سب پہلے ہزار اسپ اور بخارا میں جو دستے مقیم ہیں ان کے دلوں سے اسلام کا رشتہ توڑنا ہے....

”تو ہم پرستی و احد ذریعہ ہے جس سے کسی کے مذہب کو کمزور کیا جاسکتا ہے۔ یہ انسان کی کمزوری ہے کہ وہ آنے والے وقت کے حالات اور ہونے والے واقعات جانتا چاہتا ہے۔ انسان کی دوسری کمزوری سنسنی اور جذباتیت ہے جو انسان سنسنی خیز باتوں کو پسند کرنے لگتا اور عقل پر جذبات کو غالب کر لیتا ہے، اُسے نہایت آسانی سے اپنے سانچے میں ڈھالا جاسکتا ہے۔ انسان بنا اُن پڑھ اور پسماندہ ہوتا ہے وہ اتنا ہی جذبات سے مغلوب ہوتا ہے۔ انسان کی تیسری کمزوری یہ ہے کہ وہ لمبی عمر چاہتا ہے اور مرنے تک جوان رہنا چاہتا ہے....

”ہم نے آپ کے کمانداروں اور سپاہیوں کی ہی خامیاں ان دو فقیروں کے ذریعے بیدار کر دی ہیں۔ یہ دونوں فقیر اس فن کے ماہر ہیں۔ انہوں نے مذہب کا نام لے لے کر سپاہیوں کے دلوں میں مذہب کی جگہ تو ہم پرستی بھر دی ہے۔ دونوں فقیر آپ کے قرآن سے آیات پڑھ کر بات کرتے ہیں اور ان کی ہر آیات قرآن کے اُلٹ اور اسلام کے منافی ہوتی ہے۔ ہمارے اُستادوں نے آپ کی فوج کے دلوں میں اسلام کی محبت قائم رکھتے ہوئے پڑوسی مسلمانوں کے خلاف شکوک اور دوس سے پیدا کر دیئے ہیں....

”ہم عیسائی مذہب سے تعلق رکھتے ہیں لیکن ہمیں آپ کے مذہب کی ہر بات معلوم ہے۔ ہم نے آپ کے سپاہیوں پر مذہبی جنون طاری کر دیا ہے۔ ہمارے بہت سے آدمی جو مسلمان ہی ہیں، آپ کی چھاؤنیوں میں ٹھومتے پھرتے رہتے ہیں۔ وہ انواہیں پھیلاتے ہیں اور وہ ہر محفل میں کہتے ہیں کہ خوارزم کو سلطان محمود سے صرف البتکین بچا سکتا ہے۔ خوارزم شاہ ابو العباس اور اس کی بیوی کاہ کا لُجی کے خلاف اتنا زہر پھیلا دیا گیا ہے کہ سپاہی انہیں ناپسند کرنے لگے ہیں۔ چند دنوں میں ہی آپ کی فوج بغاوت کے لیے تیار ہو جائے گی....

”آپ کے دو نائب سالار جو ابو العباس کے کٹر حامی تھے، انہیں ہم نے دو جوان اور بڑی ہی خوبصورت عورتوں کے ذریعے اپنے اثر میں لے لیا ہے۔ آپ کو شاید معلوم نہیں تھا کہ یہ دونوں آپ کو اچھا نہیں سمجھتے تھے۔ اب وہ بھی آپ کو پسند کرنے لگے ہیں۔ اس کے علاوہ آپ کو اگر کوئی اور مدد چاہیے تو ہمیں بتادیں ہم آپ کو مالی مدد دے سکتے ہیں، اسلحہ دے سکتے ہیں، جانور دے سکتے ہیں۔“

”ابھی نہیں“..... اہلکین نے کہا..... ”اگر آپ نے مجھے مدد دی تو خوارزم شاہ کو پتہ چل جائے گا۔ مجھے ایک بہانہ اور ایک موقع چاہیے تاکہ فوج کو اُس کے خلاف بھڑکا سکوں اور اپنا حامی بنا لوں۔ میں نے خوارزم شاہ کا تختہ الٹ لیا تو آپ سے مدد لوں گا۔“

”اور میں ایک بار پھر کہہ دوں کہ ہمیں آپ سے کچھ نہیں لینا“..... دوسرے فرنگی نے کہا..... ”ہمیں آپ کی صرف دوستی چاہیے، پھر ہم آپ پر ثبات کریں گے کہ کلیسا اور کعبہ میں کتنا پیار ہے۔ اس پیار میں سلطان محمود حائل ہے۔ محمود کا خاتمہ ضروری ہے۔“

”میں بھی یہی چاہتا ہوں“..... اہلکین نے کہا..... ”محمود سلطنتِ غزنی کی توسیع چاہتا ہے۔“

”آپ کو شاید معلوم ہوگا کہ آپ کی فوج کسی مسلمان ملک کے خلاف تو نہیں لڑے گی، یہ غزنی کے خلاف بالکل ہی نہیں لڑے گی“..... فرنگی نے کہا..... ”یہ سلطان محمود کی بہن کاہ کا لہجی کا اثر ہے۔ ہماری آنکھیں اُس کمرے کے اندر تک دیکھ سکی ہیں جس میں ابو العباس اپنی بھلی دو بیویوں کو فراموش کر کے کاہ کا لہجی کے جاؤ میں اپنے ہوش کھو بیٹھتا ہے۔ ابو العباس غزنی کو فوجی مدد دے گا۔ اس کے خلاف لڑے گا نہیں۔“

دو بڑی دلکش لڑکیاں ان تینوں کو شراب پلا رہی تھیں اور اہلکین پر شراب کا نشہ کم اور لڑکیوں کا شمار زیادہ ہو رہا تھا۔ وہ بار بار ان لڑکیوں کو دیکھتا تھا، دونوں فرنگی اس پر خوارزم شاہی کا نشہ طاری کر رہے تھے۔

کاہ کا لہجی کے پاس غزنی سے ایک نیا ملازم آیا تھا۔ ہو جنیس نام کا ادھیر عمر آدمی تھا۔ کا لہجی نے ابو العباس کو بتایا تھا کہ یہ اُس کا خاص ملازم تھا جسے اُس کے بھائی سلطان محمود نے اس کے پاس بھیج دیا ہے۔ ابو العباس کو یہ بھی ملازم بہت پسند آیا تھا۔ اُس میں خاص قسم کی شائستگی، نفاست اور ذہانت تھی۔ وہ دوسرے ملاموں، خدمت گاروں اور خادماؤں پر نگرانی کرنے اور انہیں اپنے قابو میں رکھنے کی مہارت رکھتا تھا۔

ایک روز کا لہجی باغ میں بیٹھی تھی اور جنیس اُس کے سامنے سر جھکائے اور ہاتھ نمازی طرح باندھے کھڑا تھا۔ یہ انداز ایسا تھا جیسے وہ کا لہجی کی بات سُن رہا ہو مگر وہ سُن نہیں رہا بل رہا تھا اور کا لہجی سُن رہی تھی۔

”کوئی گڑبڑ ضرور ہے“..... جنیس کہہ رہا تھا..... ”نُخارا اور ہزار اسپ سے جو اطالیا میں آئی ہیں، ان سے پتہ چلتا ہے کہ وہاں کی فوج پر کوئی شیطانی اثر کام کر رہا ہے۔ ہزار اسپ میں دو ریا کنارے ایک فقیر نے ڈیرے ڈال رکھے ہیں جو بڑی خوفناک پیش گوئیاں کرتا ہے۔ اُس نے ایسا ڈھونگ رچا رکھا ہے کہ سپاہی اس سے متاثر ہو رہے ہیں۔ وہ قرآن پاک ہاتھ میں رکھتا ہے اور سپاہیوں کو درس اور وعظ دیتا ہے۔“

”کیا یہ یقین کر لیا گیا ہے کہ کوئی تارک الدنیا عالم نہیں؟“..... کاہ کا لہجی نے پوچھا۔

”وہ عالم ہو سکتا ہے تارک الدنیا نہیں، اور وہ علم نہیں اہلیست پھیلا رہا ہے۔“..... جنیس نے کہا.....

”وہ غزنی کے خلاف زہر اگلتا ہے اور قرآن کی آیات پڑھ کر کہتا ہے کہ غزنی والے اور اردگرد کی تمام مسلمان ریاستیں اور امارتیں برائے نام مسلمان ہیں اور سچے مسلمان خوارزم کے لوگ ہیں۔“

”کیا وہ خوارزم شاہی کے خلاف بھی باتیں کرتا ہے؟“ کالجی نے پوچھا۔

”نہیں.....“ جبیس نے جواب دیا ”لیکن سپاہیوں اور کمانداروں کے خیالات میں ایسی تبدیلی دیکھی گئی ہے جو خوارزم شاہی کے لیے بھی خطرناک ثابت ہو سکتی ہے.... بخارا میں بھی دریا کے کنارے ایک فقیر نے چند ایک مردوں اور بڑی خوبصورت عورتوں کے ساتھ خیمے گاڑ رکھے ہیں۔ اس کے متعلق مشہور ہے کہ ایک دوائی اور ایک تعویذ ویتا اور کہتا ہے کہ ان سے عمر بہت لمبی ہوگی اور جوانی سدا قائم رہے گی۔ اس کے ساتھ جو جوان عورتیں ہیں وہ راتوں کو دریا کے کنارے یا جنگل میں کمانداروں کے ساتھ دیکھی گئی ہیں۔ وہاں کی فوج کی باتوں میں بھی تبدیلی دیکھی گئی ہے۔ اس فقیر کے گرد میلہ لگا رہتا ہے۔ وہ بھی وعظ کرتا اور غزنی کے خلاف زہر افشانی کرتا ہے۔ مختصر یہ کہ غزنی اور خوارزم کے درمیان عداوت پیدا کی جا رہی ہے۔ ہمارے آدمیوں نے دونوں چھاؤنیوں میں سپاہیوں کے ساتھ اٹھ بیٹھ کر اور ان فقیروں کے مرید بن کر ان کی باتیں سنی ہیں۔ وہی سپاہی جو فارغ رہ رہ کر غلیظ اور فحش باتیں یا حرکتیں کیا کرتے تھے، اب غزنی کی اینٹ سے اینٹ بجانے کی باتیں کرتے ہیں۔ اس کے ساتھ ہی پتہ چلا ہے کہ وہاں بہت سی بدکار عورتیں پہنچ گئی ہیں جو سپاہیوں کو خراب کر رہی ہیں۔ ہمارے ایک آدمی نے ایسی ایک عورت سے ملاقات کی ہے اس نے بتایا ہے کہ یہ عورتیں صرف عصمت فروش نہیں بلکہ غزنی کے خلاف اور خوارزم شاہ ابو العباس کے خلاف زہر پھیلانے کا ایک ذریعہ ہیں۔ ان کا تعلق ان فقیروں کے ساتھ معلوم ہوتا ہے....“

”ہمارے اس آدمی نے بتایا ہے کہ اس عورت نے اُسے دریا کے اندھیرے کنارے لے جا کر اتنے پیار سے باتیں کیں جیسے وہ اسے بچپن سے جانتی ہو۔ اُس نے ہمارے اس آدمی سے پوچھا کہ وہ کیا کرتا ہے۔ اُس نے بتایا کہ فوج کے ایک جیش کا کماندار ہے۔ یہ سنتے ہی عورت کا انداز پہلے سے زیادہ دل کش مسکور کن ہو گیا ہے جیسے وہ اس پر مٹی ہو۔ یہ عورتیں غیر معمولی طور پر حسین ہیں۔ ہمارا یہ آدمی کہتا ہے کہ اسے اپنے فرض کا احساس نہ ہوتا تو وہ ہمیشہ کے لیے اس عورت کا ہو جاتا۔ عورت نے اس پر نشہ طاری کر کے کہا..... ”تمہارا خوارزم شاہ تو زن مرید ہو گیا ہے، غزنی کی کاہ کالجی نے اس کی عقل پر قبضہ کر لیا ہے اور وہ اسے انگلیوں پر نچا رہی ہے....“

”ہمارے آدمی نے پوچھا کہ تم محل کے اندر کی باتیں کس طرح جانتی ہو؟ اُس نے کہا..... میں محل کے حرم کی لڑکی تھی مگر جب سے ابو العباس نے سلطان محمود کی بہن سے شادی کی ہے غزنی سے ایک سے ایک حسین اور نوجوان لڑکی آتی ہے جو کاہ کالجی ابو العباس کو پیش کرتی ہے۔ اس کے کہنے پر حرم کی پہلی تمام لڑکیوں اور عورتوں کو نکال دیا گیا ہے..... یہ کہہ کر وہ رو پڑی اور بولی..... ”تم ہی بتاؤ ہم کدھر جائیں۔ ہمارے لیے زندہ رہنے کا یہی ایک ذریعہ رہ گیا ہے۔ کیا تم مجھے پناہ میں لے سکتے ہو؟ مجھے اس غلیظ زندگی سے بچا سکتے ہو؟..... ہمارے آدمی نے اسے تسلی دی اور پھر ملنے کا وعدہ کیا۔ اس سے آپ اندازہ کر سکتی ہیں کہ یہ کیا ہو رہا ہے۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

یہ بھی معلوم ہوا ہے کہ امیر الپتگین کے ہاں دو اجنبی مہمان ٹھہرے ہوئے ہیں جو مسلمان نہیں تھے۔ وہ فرنگی ہو سکتے ہیں۔ یہودی ہوں گے یا عیسائی۔ اب آپ ہمیں بتائیں کہ کیا کرنا چاہیے۔ کیا آپ خوارزم شاہ کو بتائیں گی کہ ان کے خلاف کوئی سازش ہو رہی ہے۔؟“

”نہیں.....“ کالجی نے جواب دیا..... ”انہیں بتایا تو میں ان کے اس سوال کا جواب نہیں دے سکوں گی کہ مجھے یہ باتیں کس طرح معلوم ہوئی ہیں۔ ابو العباس میرے ہاتھ میں ہیں۔ میں انہیں کہہ سکتی ہوں کہ ہزار اسپ اور بخارا کے دستوں کو دارالحکومت میں بلا لیں اور ان کی جگہ یہاں کے دستے بھیج دیں تاکہ دستے ایک ہی جگہ پڑے پڑے آگاہت محسوس نہ کریں لیکن میں ایسا مشورہ اس لیے نہیں دوں گی کہ جس طرح وہاں کی فوج خراب ہو رہی ہے، اسی طرح یہ دستے بھی وہاں جا کر ان فقیروں کا اثر قبول کر لیں گے۔ میرا مشورہ یہ ہے کہ ان دونوں فقیروں کو قتل کر دو۔ اگر یہ غزنی میں ہو رہا ہوتا تو انہیں گرفتار کر کے موت کے گھاٹ اتار دیا جاتا۔ یہاں اس سازش کو قتل سے ختم کیا جا سکتا ہے۔ کیا ہمارے آدمی یہ کام کر سکتے ہیں؟“

”کر سکیں گے.....“ جیسے نے کہا..... ”ہمیں صرف حکم اور ہدایت کی ضرورت ہے۔“

”اور ایک آدمی غزنی کو روانہ کر دو جو سلطان کو یہ ساری باتیں بتا آئے جو تم نے مجھے سنائی ہیں.....“

کاہ کالجی نے کہا..... ”اور سلطان کو یہ بھی بتا دیا جائے کہ میرے کہنے پر ان دونوں فقیروں کو قتل کیا جا رہا ہے۔“

اس سے اگلی رات ہزار اسپ سے باہر دریائے اوکسس کے کنارے فقیر کے خیمے کے باہر ہجوم چھٹ رہا تھا۔ رات بہت گزر گئی تھی۔ بعض آدمی عورتوں کے ساتھ زور چلے گئے تھے جہاں انہیں کوئی دیکھ نہیں سکتا تھا۔ دو آدمی سب کے چلے جانے کے انتظار میں ادھر گھوم پھر رہے تھے۔ فقیر مشعل جھاکر خیمے میں چلا گیا اور خیمے کے باہر صرف دو آدمی رہ گئے۔ وہ اس طرح بیٹھے رہے جیسے انہیں یہیں رہنا تھا۔ ان سے کچھ دور جو دو آدمی گھوم پھر رہے تھے، وہ ان آدمیوں کو دیکھتے رہے۔“

”معلوم ہوتا ہے یہ فقیر کے ساتھی محافظ ہیں.....“ دور کے آدمیوں میں سے ایک نے کہا..... ”یہ

یہاں سے نہیں جائیں گے۔“

”یہ خیمے کے اندر چلے گئے تو ہم اپنا کام نہیں کر سکیں گے.....“ دوسرے نے کہا۔

”ایک طریقہ آزما تے ہیں.....“ پہلے نے کہا..... ”تم ان کے پاس چلے جاؤ اور اپنے آپ کو کماندار ظاہر

کر کے ان سے فقیر کی باتیں اس طرح پوچھو جیسے تم فقیر سے بہت متاثر اور مرعوب ہو۔ میں اپنا کام کر دوں گا۔“

دوسرا آدمی ان دو آدمیوں کے پاس جا کھڑا ہوا اور اپنے ساتھی کے کہنے کے مطابق ان کے ساتھ باتیں کرنے لگا۔ اس نے جب کہا کہ وہ کماندار ہے تو دونوں آدمیوں نے اس کے ساتھ دل چسپی سے باتیں شروع کر دیں۔ اس نے کہا کہ فقیر شاید سو رہا ہوگا، اس لیے ہمیں پرے چلنا چاہیے۔ ہماری باتیں انہیں بے آرام کریں گی۔ وہ انہیں پرے لے گیا۔ فقیر نے خیمے کے دونوں طرف کے پردے گرا لیے تھے۔

اس کا ساتھی جو اندھیرے میں کھڑا تھا، آہستہ آہستہ خیمے کی کچھلی طرف چلا گیا اور بیٹھ گیا، پھر پیٹ کے بل لیٹ کر اس نے پردے کے نیچے سے اندر دیکھا۔ دینے کی روشنی میں اسے فقیر نظر آیا۔ وہ شراب پی رہا

تھا اور اس آدمی کی طرف اُس کی پڑھ تھی۔ اس آدمی نے کمر سے ایک رسی کھولی اور رسی ہاتھ میں لے کر پروے کے نیچے سے ریٹگانا ہوا اندر چلا گیا۔ فقیر کو خبر نہ ہوئی۔ اس آدمی نے پاؤں پر بیٹھ کر رسی پیچھے سے اس کی گردن میں پھینکی۔ یہ پھندا تھا جو گردن میں پڑتے ہی تنگ ہو گیا۔ فقیر کی آواز بھی نہ نکلی۔ پھندا تیزی سے تنگ ہوتا گیا۔ فقیر بُری طرح تڑپا اور اُس کا جسم بے حس ہو گیا۔ وہ آدمی اس اطمینان سے کہ فقیر مر چکا ہے، خیمے سے نکلا اور کچھ دُور تک ہاتھوں کے بل چلتا گیا۔

اُس کا ساتھی فقیر کے دو آدمیوں کے ساتھ کرتا رہا تھا۔ اُسے اُلُو کی آواز سنائی دی۔ وہ ان آدمیوں سے مصافحہ کر کے آگیا اور اپنے ساتھی سے آن ملا، پھر دونوں اندھیرے میں غائب ہو گئے۔ بخارا وہاں سے بہت دُور تھا۔ یہ آدمی اسی رات وہاں نہیں پہنچ سکتے تھے۔ وہاں کے فقیر کو قتل کرنا اتنا آسان نہیں تھا کیونکہ اُس کے ساتھ چند ایک آدمی رہتے تھے۔

یہ دونوں آدمی اسی وقت گھوڑوں پر بخارا کی سمت روانہ ہو گئے۔ اُن کی رفتار بہت تیز تھی۔ وہ دریا کے کنارے کنارے جا رہے تھے۔ ایک جگہ دریا کا پاٹ بہت چوڑا تھا جہاں دریا کی گہرائی کم ہونی چاہیے تھی۔ انہوں نے وہیں گھوڑے دریا میں ڈال دیئے۔ بعض جگہوں پر گہرائی اتنی زیادہ تھی کہ گھوڑوں کو تیرنا پڑا..... اُن کے سامنے دو سو میل کی مسافت تھی۔

دوسرے دن ہزار اسپ میں اس خبر نے سنسنی پھیلا دی کہ فقیر مر گیا ہے۔ یہ خبر بھی پھیل گئی کہ وہ مرا نہیں اسے مارا گیا ہے۔ شہروں کے لوگ اور فوجی دریا کے کنارے جمع ہو گئے۔ وہاں یہ خبر آگ کی طرح پھیل گئی کہ فقیر کو غزنی والوں نے قتل کیا ہے اور قاتلوں نے قرآن پاک کی توہین کی ہے۔ اس خبر کو اس لیے سچ مان لیا گیا کہ فقیر غزنی کے خلاف باتیں کیا کرتا تھا۔ اُس خبر نے چھاؤنی کو جیسے آگ لگا دی۔ فرنگی تخریب کاروں اور شریکوں کے خفیہ گروہ نے دہشت ناک باتیں مشہور کر دیں۔ ہر طرف خوف چھا گیا کہ فقیر جس تباہی کی پیشین گوئی کیا کرتا تھا وہ اب آئی کہ آئی۔ فوج کے کمانڈر بھی ڈرے ہوئے اور غزنی کے خلاف بھڑکے ہوئے تھے۔

فقیر کے قاتلوں نے دو سو میل کی مسافت گھوڑوں کو تھوڑی تھوڑی دیر آرام دے کر اور سر پٹ رفتار پر اگلے روز اُس وقت تک طے کر لی جب سورج غروب ہو رہا تھا۔ ان میں سے ایک شہر میں گیا اور اپنے ساتھیوں سے ملا جو کسی نہ کسی بہرہ پر میں شہر میں رہتے اور ایوانِ امارت کی سرگرمیوں کی اطلاعیں لیتے رہتے تھے۔ ان میں سے دو آگئے۔ انہیں بتایا گیا کہ کیا کرنا ہے۔

”اکیلے فقیر کا قتل آسان تھا“..... ایک نے کہا..... ”یہاں ایک گروہ ہے۔ فقیر کو ہم نے دیکھا ہے۔ رات خیمے میں اکیلا ہوتا ہے لیکن دوسروں کے خیمے اس کے ساتھ لگے ہوئے ہیں۔“

”مشکل یہی ہے نا کہ دوسرے جاگ اُٹھے تو ہم پکڑے یا مارے جائیں گے“..... ایک نے کہا..... ”اپنے حلف کو یاد کرو جو غزنی سے روانہ ہونے سے پہلے ہم سے لیا گیا تھا۔ ہمیں جانیں قربان کرنی ہیں۔ اگر ہم سلطان کو دھوکہ دینا چاہیں تو دے سکتے ہیں لیکن ہم خُدا کو دھوکہ نہیں دے سکتے۔ یہ فقیر قرآن پاک ہاتھ میں لے کر مسلمانوں کو ایک دوسرے کا دشمن بنا رہا ہے۔ تم دیکھ چکے ہو کہ اس فتنے کے پیچھے فرنگیوں کا ہاتھ ہے اور جو کچھ

ہورہا ہے اسلام کے خلاف اور اسلام کی تباہی کے لیے ہورہا ہے۔ یہاں امیر المومنین خوارزم شاہی کے لالچ میں قرآن پاک کی توہین کر رہا ہے۔ ہمیں اپنے مذہب اور مقدس کتاب کی عظمت اور ناموس پر قربان ہونا ہے۔“ چاروں نے گھوڑے دریا کے قریب جنگل میں باندھے اور رات اُس وقت فقیر کے خیموں کی طرف گئے جب لوگ وہاں سے جا رہے تھے۔ وہ لوگوں میں گھومتے پھرتے رہے، حتیٰ کہ آخری آدمی بھی وہاں سے چلا گیا۔ اب وہاں تاریک گوشوں میں عورتوں کی سرگرمیاں شروع ہو گئی تھیں۔ آدھی رات کے بعد خیموں کے اندر خاموشی طاری ہو گئی۔ چاروں اُس خیمے کی طرف بڑھے جس میں فقیر سوتا تھا۔ پردے گرے ہوئے تھے اور اندر روشنی تھی۔

ان میں سے ایک کی ٹھوک کسی چیز سے لگی۔ یہ چھوٹا سا مکملہ تھا۔ اس آدمی نے اُس سے بیجان لیا کہ اس میں مشعلوں اور دیوں کا تیل ہے۔ اُس نے مکملہ اٹھالیا۔ دو آدمی فقیر کے خیمے کے پردے کے ساتھ بیٹھ گئے۔ ان کے ہاتھوں میں بڑے خنجر تھے۔ پردہ ذرا ہٹا کر دیکھا۔ فقیر نیم برہنہ تھا اور اس کے پاس ایک نیم برہنہ جوان لڑکی تھی۔ فقیر شراب کے نشے میں بدست ہوا جا رہا تھا۔ دونوں آدمیوں نے پردوں کی رسی کھینچی اور اندر چلے گئے۔ فقیر اور لڑکی نے ادھر دیکھا مگر ان کے منہ سے کوئی آواز نکلنے سے پہلے ہی ایک آدمی نے لڑکی کے منہ پر دوسرے نے فقیر کے منہ پر ہاتھ رکھ کر دونوں کو گرا دیا اور ہاتھ دہائے رکھے۔ لڑکی ایسے تو مند مرد کے آگے کچھ بھی نہیں تھی اور فقیر کی طاقت شراب نے سلب کر رکھی تھی..... خنجر دونوں کے دلوں میں اتر گئے۔ دو دو واروں کے مقام پر کیے گئے اور دونوں جلدی ہی ختم ہو گئے۔

ان کے دو ساتھی باہر کھڑے تھے۔ ان میں سے ایک کے پاس تیل کا چھوٹا سا مکملہ تھا۔ ان کا کام ہو چکا تھا۔ انہیں اب نکل جانا چاہیے تھا لیکن منکے کے پردوں والے آدمی نے انتقام سے بے قابو ہو کر فقیر کے خیمے کے اندر اور دوسرے خیموں کے پردوں پر تیل چھڑکنا شروع کر دیا۔ اندر والے اتنی گہری نیند سوئے ہوئے تھے کہ انہیں پتہ نہ چل سکا۔ فقیر کے خیمے کے دیئے سے ایک کپڑے کو آگ لگا کر تمام خیموں کو آگ لگا دی گئی۔ تیل کی وجہ سے خیمے فوراً ہی آگ کی لپیٹ میں آ گئے۔ اندر والوں کی چیخ دیکھ کر بلند ہونے سے پہلے ہی چاروں آدمی گھوڑوں پر سوار ہو کر غائب ہو گئے۔

کاہ لالچی کو جلدی ہی اطلاع دے دی گئی کہ دونوں فقیروں کا کام تمام کر دیا گیا ہے۔ مگر بخارا میں جو دستے مقیم تھے، ان کا رد عمل شدید تھا۔ وہاں بھی یہی پروپیگنڈہ کیا گیا کہ یہ غزنی والوں کی کارستانی ہے۔ نونج غزنی اور سلطان محمود کے خلاف بھڑک اُٹھی۔

سلطان محمود کو اطلاع دو تین دنوں کے وقفے سے ملی۔ پہلی اطلاع اُسے وہی ملی جو کاہ لالچی کے ملازم نے اسے تفصیل سے سنائی تھی۔ اسی تفصیل سے سلطان محمود کو سنائی گئی۔ دوسری اطلاع یہ ملی کہ کاہ لالچی کے حکم سے دونوں فقیروں کو قتل کر دیا گیا ہے۔

سلطان سونج ہی رہا تھا کہ اُسے کیا کرنا چاہیے کہ نجر جانے سے کاہ لالچی کا بھیجا ہوا ایک اور آدمی غزنی پہنچا۔ اُس نے سلطان محمود کو بتایا کہ ابو العباس کے صوبہ بخارا کے امیر المومنین نے فرنگیوں کی پشت پناہی سے

بغاوت کی تیاری مکمل کر لی ہے اور دو سالاروں ابو اسحاق اور خمرطاش نے بخارا اور ہزار اسپ کے دستوں کو ابو العباس کے خلاف متغیر کر دیا ہے۔ ابو العباس کی حمایت میں وہی فوج ہے جو اُس کے دار الحکومت جرجانیہ میں ہے عمران چند ایک دستوں کا بھی کوئی جھردہ نہیں۔

سلطان محمود نے اسی وقت ابو العباس کے نام پیغام لکھوایا جس کے الفاظ مؤرخوں کے مطابق کچھ اس طرح تھے: "..... میرا خیال ہے کہ آپ اپنے ملک کی اس صورت حال کو نہیں سنیاں سکیں گے۔ آپ نو عمر اور ناتجربہ کار ہیں۔ بیشتر اس کے کہ آپ کا تختہ الٹ دیا جائے یا آپ باغیوں کے ہاتھوں قتل ہو جائیں، مجھے آپ کی مدد کو پہنچ جانا چاہیے لیکن یہ اسی صورت میں ممکن ہو سکتا ہے کہ آپ خود مختار اور آزاد رہتے ہوئے سلطنت غزنی کی اطاعت قبول کر لیں اور خطبے میں میرا نام شامل کر دیں۔ میں آپ کی آزادی برقرار رکھوں گا۔ اس سے آپ کو ہی فائدہ پہنچے گا کہ آپ کو میری مدد حاصل ہوگی اور میں اپنی فوج کے بہترین دستے آپ کے دار الحکومت میں آپ کی خوارزم شاہی کی حفاظت کے لیے رکھ سکوں گا۔ میں آپ کو خبردار کرتا ہوں کہ آپ کو اٹر مشورہ لینے کی ضرورت ہو تو اپنے وزیر ابو الحمارت سے مشورہ لیجیے گا۔ آپ اس قدر ناتجربہ کار ہیں کہ آپ کو یہ بھی معلوم نہیں کہ آپ کے ارگرد کیا ہورہا ہے اور مجھے سینکڑوں میل دور غزنی میں پتہ چل گیا ہے کہ آپ تمہارا گئے ہیں۔ میں اُمید رکھوں گا کہ آپ سوچنے میں زیادہ وقت صرف نہیں کریں گے۔"

مشہور مؤرخ بیہقی نے لکھا ہے کہ خوارزم شاہ ابو العباس کو جب یہ پیغام ملا تو اُس نے اپنے وزیر اور مشیروں کا اجلاس بلایا جس میں اہلکین، سالار ابو اسحاق اور سالار خمرطاش بھی تھے۔ ابو العباس نے سلطان محمود کی اطاعت قبول کرنے کی حمایت کی۔ اُس نے پیغام کسی کو نہ دکھایا۔ اجلاس میں صرف یہ مسئلہ پیش کیا گیا کہ سلطان محمود نے اُس کی اطاعت قبول کرنے اور خطبے میں اُس کا نام شامل کرنے کو کہا ہے۔ اجلاس میں سب نے اس کی مخالفت کی۔ بیہقی نے یہ بھی لکھا ہے کہ اس پیغام کی اطلاع فوج کو بھی مل گئی اور فوج نے اس کی مخالفت میں بغاوت کر دی۔ ابو العباس نے سپاہیوں میں سونے کے ٹکڑے تقسیم کر کے انہیں ٹھنڈا کیا۔ اجلاس ایک بار پھر بلایا گیا جس میں ابو العباس نے سب کو بتایا کہ اُس نے فیصلہ کیا ہے کہ اگر سلطان محمود خوارزم پر حملہ کرے تو ترکستان کے خواتین سے مدد لی جائے۔ لہذا ان کے ساتھ دوستی اور تعاون کا معاہدہ کیا جائے اور اسے خفیہ رکھا جائے۔

بیہقی نے ہی لکھا ہے: "..... سلطان محمود کو اپنے جاسوسوں سے اطلاع ملی کہ ابو العباس ترکستان کے ساتھ فوجی نوعیت کا معاہدہ کر رہا ہے۔ سلطان محمود اپنی ایک لاکھ نفری کی فوج اور پانچ سو ہاتھی لے کر خوارزم کی سرحد کے قریب پہنچ میں چلا گیا اور ابو العباس کو پیغام بھیجا کہ وہ اس کی اطاعت قبول کرے ورنہ اُس کے ملک پر حملہ کر دیا جائے گا۔"

ترکستان کے خواتین سلطان محمود کے مقابلے میں ابو العباس کو فوجی مدد دینے سے گھبرا گئے۔ انہوں نے پہنچ آ کر سلطان محمود سے درخواست کی کہ وہ خوارزم پر حملہ نہ کرے۔ سلطان محمود کسی کی سننے والا نہیں تھا۔ نہ مانا اور اس نے اپنا مطالبہ برقرار رکھا۔ ترکستان کے خواتین نے ابو العباس خوارزم شاہ کو اس پر رضامند کر لیا کہ وہ سلطان کی اطاعت قبول کر لے اور خطبے میں اس کا نام شامل کر لیا جائے۔ سلطان محمود اپنا مطالبہ پورا ہونے پر اپنی

فوج واپس لے گیا۔

دوسرے مؤرخین نے جن میں عطشی، ابن الاثیر اور گردیزی خاص طور پر قابل ذکر ہیں۔ اس واقعہ کو تفصیل سے بیان کیا ہے۔ خیال رہے کہ عطشی جس کا پورا نام ابو نصر محمد العطشی تھا، سلطان محمود کے دور کا واقعہ نگار تھا اور سلطان محمود نے اُسے کئی بار اپنا سفیر اور ایلچی بنا کر دوسرے ملکوں میں بھیجا تھا۔ اس کی کتاب ”کتاب الیمنی“ اس کے ذاتی مشاہدات پر لکھی گئی ہے اور محمود غزنوی کے حالات و واقعات پر ایک مستند دستاویز کی حیثیت رکھتی ہے۔

اس کے مطابق ابو العباس سلطان محمود کی اطاعت قبول کرنے سے انکپا گیا تھا کیونکہ اُسے اپنی آزادی سلب ہو جانے کا خطرہ تھا۔ اُس کے وزیر نے اُسے بتایا تھا کہ سلطان کی اطاعت قبول کرنے میں اتنا خطرہ نہیں جتنا اپنی فوج کی بغاوت میں ہے۔ ابو العباس سے اطاعت قبول کرنے کا فیصلہ کاہ لاجی نے کرایا تھا۔

”میں آپ کو یقین دلاتی ہوں کہ میرا بھائی آپ کی آزادی سلب نہیں کرے گا“..... کا لاجی نے اُسے کہا..... ”وہ آپ کو اپنا اتحادی بنانا اور آپ کو بغاوت سے بچانا چاہتا ہے۔“

”میں سمجھ نہیں سکا کہ کون بغاوت کر رہا ہے“..... ابو العباس نے کہا..... ”مجھے اپنی فوج پر اعتماد ہے۔“

”مگر فوج میں آپ کا اعتماد ختم کر لیا گیا ہے“..... کا لاجی نے کہا۔

”کس نے ختم کیا ہے؟“

”آپ کے امیر ایلچین نے“..... کا لاجی نے کہا..... ”آپ کے سر ابو اسحاق نے خمرطاش نے اور ان کے در پردہ فرنگی دوستوں نے۔ آپ کی بادشاہی سلطان محمود کی مدد کے بغیر قائم نہیں رہ سکے گی۔ مجھ سے دھوکے فریب کی توقع نہ رکھو ابو العباس! اپنی خوش فہمیوں کے دھوکے میں نہ رہو۔ سلطان کی اطاعت قبول کر لو۔“ ابو العباس نے سلطان کی اطاعت قبول کر لی اور خطبے میں سلطان محمود کا نام شامل کرنے کا اعلان کر دیا۔

جب یہ شاہی حکم نامہ ہزار اسپ اور بخارا پہنچا تو وہاں جیسے جنگل کو آگ لگ گئی ہو۔ ایلچین نے بخارا کی فوج کے چھوٹے بڑے کمانڈروں کو بلا کر انہیں کہا کہ فقیر جس تباہی سے خبردار کرتے رہے ہیں وہ غزنی کی فوج کی صورت میں آ رہی ہے۔ ہم اس تباہی کو روک سکتے ہیں ورنہ ہم سب اور تمہاری مستورات غزنی کی درندہ صفت اور لٹیری فوج کے غلام ہو جائیں گی۔ ہندوستان سے زرد جواہرات لوٹ کر لانے والا سلطان محمود اب خوارزم کو ٹوٹے اور یہاں کی بیٹیوں کو لونڈیاں بنا کر غزنی لے جانے آ رہا ہے۔ اُسے خوارزم شاہ ابو العباس خود بلا رہا ہے۔ ہمیں سب سے پہلے خوارزم شاہی ختم کر کے فوج کی حکومت قائم کرنی ہے۔ اپنے سپاہیوں سے کہہ دو کہ جو فقیر تمہیں غیب کی باتیں بتانے آئے تھے اور جنہوں نے تمہاری قسمت بدل دینے کا وعدہ کیا تھا، اُن کے قاتل تمہاری قسمت کو تباہ کرنے آ رہے ہیں۔

ہزار اسپ میں ابو اسحاق اور خمرطاش نے بھی اپنے دستوں کو اسی طرح بھڑکا دیا۔

چند دنوں بعد شام کو ابو العباس اپنے خاص کمرے میں بیٹھا تھا، ایک قاصد نے آ کر اُسے پیغام دیا کہ

ترستان کے چار خواتین آئے ہیں۔ اُن کے ساتھ امیر الپتگین بھی ہے۔ انہوں نے چشمے والے باغ میں قیام کرنا پسند کیا ہے۔ امیر الپتگین نے اُن کی عزت افزائی کے لیے مشورہ بھیجا ہے کہ خوارزم شاہ یہاں آکر ان کا استقبال کریں۔

ابو العباس نے سواری تیار کرنے کا حکم دیا۔ کالجی کو پتہ چلا کہ ابو العباس کہیں جا رہا ہے تو دوڑی آئی اور پوچھا کہ کہاں جا رہا ہے۔ ابو العباس نے اُسے بتا دیا کالجی نے اُسے جانے سے روکا۔

”ترستان کے مہمان آئے ہیں“..... اُس نے کالجی سے کہا..... ”میں ان کی عزت کرنا چاہتا ہوں۔ الپتگین اُن کے ساتھ آیا ہے۔“

”نہ جاؤ“..... کالجی نے گھبراہٹ کے عالم میں کہا الپتگین نے قاصد کیوں بھیجا ہے؟ خود کیوں نہیں آیا؟“

”تم گھبرا کیوں مٹی ہو کالجی؟“

”خدا کسے لے نہ جاؤ ابو العباس! میرا دل ڈوب رہا ہے۔“ کالجی نے اُس کا ہاتھ پکڑ کر کہا..... ”میں نے تمہیں جانے سے کبھی نہیں روکا۔ نہ جاؤ۔ مصروفیت کا بہانہ کر دو۔“

”کیا میں عورت ہوں؟“

”آج ایک عورت کی بات مان جاؤ“..... کالجی کے آنسو نکل آئے..... ”نہ جاؤ۔ مجھے کوئی خطرہ نظر

آ رہا ہے۔“

ابو العباس نے ہنس کر کہا..... ”محبت میں اتنا دہمی اور جذباتی نہیں ہونا چاہیے۔ مجھے میری حیثیت سے نہ گراؤ کالجی! وہ میرا انتظار کر رہے ہوں گے۔“

کاہ کالجی بہت ہی جذباتی ہو گئی تھی، یہاں تک کہ ابو العباس باہر نکلا تو وہ اُس کے پیچھے دوڑی مگر ابو العباس کی سبھی محافظوں کے جلو میں جا چکی تھی۔ کالجی کی جذباتی حالت ایسی کبھی نہیں ہوئی تھی۔ اُس کا ملازم اور خادمہ اُسے بہلانے لگے لیکن اس کی گھبراہٹ اور بے چینی بڑھتی گئی۔

زیادہ دیر نہیں گزری تھی کہ محل کے اردگرد بہت سے گھوڑے دوڑنے کی آوازیں اور نعرے سنائی دینے لگے۔ کالجی اس امید پر دوڑتی باہر گئی کہ ابو العباس آگیا ہے مگر یہ فوجی سوار تھے جو محل کو گھیرے میں لے رہے تھے اور وہ نعرے لگا رہے تھے..... ”زن مرید خوارزم شاہ کو شتم کر دیا گیا ہے.... غزنی کا غلام جنہم داخل ہو گیا.... خوارم شاہ الپتگین زندہ باد۔“

کاہ کالجی کا داغ چکرا گیا۔ وہ اپنے کمرے میں چلی گئی۔ ذرا سی دیر محل میں ادھم بپا ہو گیا۔ سب سے پہلے ابو العباس کے وزیر ابوالمارث کو قتل کیا گیا۔ شیردوں کو باہر نکال کر ان کے سر تن سے جدا کر دیئے گئے۔ محل کے اندر اور باہر ہزار اسپ اور بخارا کے فوجی دستے پھیل گئے۔ الپتگین کے حکم سے لوٹ مار نہ ہوئی۔ ابو العباس کے حامیوں کو پکڑا جا رہا تھا اور انہیں باہر لے جا کر قتل کیا جا رہا تھا۔ جرچانیہ میں جو دستے تھے، ان میں سے وہ دو نے مزاحمت کی کوشش کی لیکن ان کی نفری اتنی تھوڑی تھی کہ ان سے فوراً ہی ہتھیار ڈالوا لیے گئے۔ انہیں مزاحمت کا حکم دینے والے ایک نائب سالار اور اُس کے ماتحت کمانداروں کو قتل کر دیا گیا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پلنگین نے خوارزم شاہ کی حیثیت سے قصر شاہی میں داخل ہوا۔ وہ خود ساختہ بادشاہ تھا۔ اُس نے حکم دیا کہ تمام ملک میں اُس کی خوارزم شاہی اور ابو العباس کی موت کا اعلان کر دیا جائے۔

ابو العباس کو اس دھوکے سے باہر بلا کر کہ ترکستان کے خوانین آئے ہیں، قتل کر دیا گیا تھا۔ بغاوت بہت جلدی کامیاب ہو گئی۔ بیہوشی اور گرد بڑی کے مطابق یہ واقعہ ۱۵ شوال ۴۰۷ھ (۱۷ مارچ ۱۰۱۷ء) کا ہے۔ فوج محل کی حدود میں داخل ہوئی تو کابلی کے خاص ملازم نے جو دراصل غزنی کا جاسوس تھا، اس کو خطرے میں دیکھا اور دوڑتا ہوا اس کے کمرے میں گیا۔ وہ روتے ہوئے کہہ رہی تھی..... "میں نے اُسے روکا تھا۔ اُسے موت لے گئی تھی....." ملازم نے اُسے تسلی دی کہ وہ اُسے وہاں سے نکال لے جانے کی پوری کوشش کرے گا۔

کابلی نے اپنا شاہانہ لباس اتار کر بالکل سادہ کپڑے پہن لیے اور سر پر اودھنی لے لی۔ ملازم نے اُسے اس لباس میں دیکھ کر کہا کہ وہ اسے ابھی نکال لے جائے گا، مگر وہ کمرے کے دروازے میں ہی پہنچے تھے کہ باغی سالار ابو اسحاق کی بیٹی الجوری آ گئی ہے۔ وہ ابو العباس کی دوسری بیوی تھی۔

"تمہاری خوارزم شاہی ختم ہو چکی ہے کابلی!"..... الجوری نے طنز یہ کہا..... "بھاگ کے کہاں جا رہی ہو؟ باہر نکلو گی تو قتل ہو جاؤ گی یا تمہیں فوجی گھیسٹ کر لے جائیں گے۔ اب حکومت تمہاری نہیں فوج کی ہے۔ میں تمہاری حفاظت کا انتظام کرتی ہوں۔ میرے ساتھ آؤ۔ میں تمہیں حرم میں داخل کر دوں گی۔ وہاں تمہیں قتل نہیں کیا جائے گا۔ اگر چاہو تو میرے باپ کے ساتھ شادی کر لو۔ تم غزنی نہیں جا سکو گی۔"

"الجوری!"..... کابلی نے بے خوف آواز میں کہا..... "مجھے غزنی جانے کی کوئی جلدی نہیں، غزنی والے یہاں آ جائیں گے..... وہ اچانک گرج کر بولی..... "نکل جاؤ یہاں سے..... میں اب بھی شہزادی ہوں۔ سلطان غزنی کی بہن ہوں، اور تم کس باپ کی بیٹی ہو؟..... نمک حرام سالار کی جیسے بادشاہی کی ہوس نے اپنے انجام سے بے خبر کر دیا ہے۔ جاؤ، انہیں کہو مجھے قتل کر دیں۔ مجھے قید میں ڈال دیں، پھر اپنا، اپنے باپ کا اور خود ساختہ خوارزم شاہ کا انجام دیکھ لیا۔"

الجوری ہونٹوں پر طنزیہ مسکراہٹ لیے باہر نکل گئی۔ ملازم نے کابلی سے کہا کہ آؤ، یہاں سے نکلنے کی کوشش کریں۔

"نہیں جیسی!"..... کابلی نے کہا..... "میں فرار نہیں ہوں گی۔ میں اس فریب کار خوارزم شاہ کا سامنا کرنا چاہتی ہوں..... وہ ادھر کو چل پڑی، جیسی کو اپنے پیچھے آتا دیکھ کر وہ رگ گئی اور بولی..... مجھے خدا کے سپرد کرو۔ تم معلوم کرنے کی کوشش کرو کہ کوئی غزنی اطلاع دینے چلا گیا ہے یا نہیں۔ اگر کچھ پتہ نہ پلے تو پلے جاؤ۔ اصطبل سے گھوڑا لے لو۔"

پلنگین اسی تخت نما مسند پر بیٹھا احکام دے رہا تھا جس پر تھوڑی دیر پہلے تک ابو العباس بیٹھا رہا تھا۔ دربار میں کچھ لوگ دست بستہ کھڑے احکام سن رہے تھے۔ سب فوجی تھے۔ شہری انتظامیہ کا کوئی ایک بھی آدمی نہیں تھا۔ وزیر ابو الحارث بھی نہیں تھا۔ دربار میں شور مچا تھا۔ سب پر سانا طاری ہو گیا۔ پلنگین نے دیکھا، کابلی نے اُس کی طرف آ رہی تھی۔

”اوہ! کاہ کالچی!“..... الپکین نے زیر لب کہا..... ”اس کے متعلق تو میں نے کچھ سوچا نہیں“..... اُس نے کالچی سے مخاطب ہو کر کہا..... ”کاہ کالچی! میں جانتا ہوں تم جان بخشی کے لیے آئی ہو۔ تمہیں شاید احساس نہیں کہ اپنے خاندان کو تم نے مر دایا ہے۔ تم نے اُس پر جادو طاری کر کے اُسے غزنی کا غلام بنایا تھا۔ خوارزم کے لوگ اور خوارزم کی فوج کسی غیر ملکی کی غلامی برداشت نہیں کر سکتی۔ تو م اور فوج مجھے گھسیٹ کر اس مسند پر لائی ہے۔ میں اب انہی کے کہنے پر اس مسند سے اُٹھوں گا۔ تو م نے مجھے جو فرض سونپا ہے وہ مجھے ہر قیمت پر پورا کرنا ہے۔“

”میں جان بخشی کے لیے نہیں جان دینے کے لیے آئی ہوں“..... کاہ کالچی نے کہا..... ”میں نے جو کچھ کیا وہ اللہ کی خوشنودی کے لیے کیا..... تم نے خود بھی قرآن پاک کی توہین کی ہے اور فرنگیوں سے بھی کرائی ہے۔ خدا تمہیں بخشے گا نہیں۔ اپنے گناہ کو چھپانے کے لیے تم یہ جھوٹ بول رہے ہو کہ تمہیں تو م اور فوج گھسیٹ کر لائی ہے۔ اگر تم تو م کے اتنے ہی محبوب اور خدا کے اتنے ہی برگزیدہ آدمی ہو تو تم نے گلی گلی میں اور شہریوں کے ہر دروازے پر پھرے کیوں کھڑے کر دیے ہیں؟ انہیں باہر کیوں نہیں آنے دیتے؟ شہر میں خاموشی کیوں ہے؟ تو م تمہارے نام کے نعرے کیوں نہیں لگاتی؟ ہر طرف فوج ہی کیوں نظر آ رہی ہے؟“

کسی درباری کی آواز گرجی..... ”تمیز سے بات کرو خاتون! تم خوارزم شاہ سے مخاطب ہو۔“

”میرا خاندان مارا گیا ہے“..... کالچی کہتی چلی گئی..... ”خدا تو نہیں مارا گیا؟ اگر تم یہ امید لے کر آئے ہو کہ فوج کے چھاتے کے نیچے بیٹھ کر خوارزم شاہ بنے رہو گے تو میں تمہیں خبردار کرتی ہوں کہ وہ طوفان جلدی آنے گا جو تمہارے اس چھاتے کو اڑا لے جائے گا۔ اس مسند پر وہی بیٹھ سکتا ہے جو اس کا اہل ہو۔ تم مامونی خاندان کے جوتے چاٹ چاٹ کر امارت کے رُتبے تک پہنچے تھے۔ اب تمہاری قسمت میں قید خانے کا تہہ خانہ لکھ دیا گیا ہے۔“

”لے جاؤ اسے“..... الپکین نے اُس کی بات کانٹے ہوئے کہا..... ”اسے اسی کے کمرے میں رکھو اور باہر بیہرہ کھڑا کر دو۔ اسے اسی کمرے میں جس میں اس نے پورا ایک سال ازدواجی زندگی کی راتیں گزاری ہیں، نظر بند کر دو۔ میں سلطان محمود کو پیغام بھیجوں گا کہ اگر تم نے خوارزم پر حملہ کیا تو تمہیں اپنی بہن کی چوڑی ہوئی لاش ملے گی۔ اسے یرغمال میں رکھو لیکن اسے تکلیف نہ ہو۔ میں یہ نہیں کہلوانا چاہتا کہ خوارزم شاہ الپکین نے ایک بے بس عورت پر ظلم کیا تھا۔“

”آنے والی نسلیں تمہاری قبر پر بھی لعنت بھیجا کریں گی“..... کالچی نے کہا..... ”جس فوج کو کفر کے خلاف حق کے معرکے لڑنے تھے اُس سے تم نے اپنے ہی ملک کو فتح کر لیا ہے اور اس فوج کو تم نے حکمران بنا دیا ہے۔ یہ فوج ایک دن بھی لڑنے کے قابل نہیں رہے گی۔“

کسی نے کاہ کالچی کو بازو سے پکڑا اور اُسے اُس کے کمرے میں لے گئے۔

اُس وقت کے ایک مشہور مؤرخ اور مبصر الفصلی نے اپنی کتاب ”آثار الؤزراء“ میں لکھا ہے..... ”چار ماہ تک الپکین خوارزم کا انتہائی ظالم و کثیر بنا رہا۔ تمام تر خوارزم پر اُس نے دہشت طاری کیے رکھی۔ اپنے آپ کو ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اسلام کا علمبردار اور پاسان کہتا رہا لیکن جس کے منہ سے ذرا سی بھی مخالفا نہ بات نکل جاتی تھی، اُسے قتل کر دیا تھا۔ نوح گلیوں میں گھومتی پھرتی رہتی۔ مخبر لوگوں کی باتیں سنتے رہتے۔ شک پر بھی لوگوں کو پکڑ کر قید میں ڈال دیا جاتا یا جھنڈا کے حوالے کر دیا جاتا۔ اشیائے خورد و نوش اور آسودہ زندگی صرف فوج کے لیے رہ گئی تھی۔

یہ چار مہینے سلطان محمود کیا کرتا رہا؟..... اسے اس کامیاب بغاوت کی اطلاع آٹھویں روز مل گئی تھی۔ اس کے سامنے دو مسئلے تھے۔ ایک یہ کہ وہ اتنی زیادہ فوج اور رسد سے حملہ کرنا چاہتا تھا کہ پورے خوارزم کو ایک ہی ہاتھ میں لے لے۔ کشمیر کی شکست کے زخم ابھی پوری طرح ملنے نہیں تھے۔ دوسرا مسئلہ یہ تھا کہ وہ اپنی بہن کو فرار کرانا چاہتا تھا۔ ”آثار الوزراء“ میں لکھا ہے کہ اُس نے اپنی بہن کا مسئلہ اپنی مشاورتی کونسل کے سامنے رکھا۔ سب مشیر اور سالار بھڑکے ہوئے تھے۔

”میرا سینہ انتقام کی آگ سے جل رہا ہے“..... سلطان محمود نے مشاورتی کونسل سے کہا..... ”میرا بہنوئی قتل ہو گیا اور میری بہن بیوہ ہو گئی ہے۔ اگر میں نے انتقامی کارروائی کا فیصلہ خود کیا تو یہ میری ذاتی رنجش کا ردِ عمل ہوگا۔ تاریخ یہ کہے گی کہ میں نے ذاتی انتقام لینے کی خاطر دو مسلمان فوجوں کا خون بہا دیا ہے۔ آپ صورتِ حال سامنے رکھ کر مجھے مشورہ دیں۔ یہ بغاوت فرنگیوں نے کرائی ہے اور ایک اسلامی ملک کو تباہی کے راستے پر ڈال دیا ہے۔ کچھ عرصے بعد خوارزم پر فرنگی چھا جائیں گے اور آپ سمجھ سکتے ہیں کہ اس کے نتائج غزنی کے لیے اور اسلام کے لیے کیا ہوں گے۔“

”کاہ کالچی غزنی کی آبرو ہے“..... وزیر نے کہا..... ”اسے وہاں سے نکالنا ہم سب کے لیے ضروری ہے، اگر ہم نے حملہ کیا تو کالچی قتل ہو جائے گی اور اس کے ساتھ نہ معلوم کیسا سلوک ہو۔ ایلکنین کو پیغام بھیجا جائے کہ وہ کاہ کالچی کی باعزت طریقے سے واپس کر دے۔ اگر نہ کرے تو چھاپہ ماروں کے ذریعے اُسے فرار کرایا جائے اور اس کے بعد خوارزم پر فوج کشی کی جائے۔“

سب نے اس کی تائید کی۔ کچھ اور مشورے پیش ہوئے، پھر ایک پلان تیار ہو گیا۔ ایک ایلچی کو اس پیغام کے ساتھ جُر جانے بھیج دیا گیا کہ کاہ کالچی کو باعزت طور پر رہا کیا جائے۔

غزنی اور جُر جانے کے درمیان سات سو میل کا فاصلہ تھا جس میں آدھا علاقہ پہاڑی تھا اور باقی ریگستان جو صحرائے غز کہلاتا ہے۔ قاصد کو جاتے اور واپس آتے ایک مہینہ لگ گیا۔ وہ کالچی کی رہائی کے پیغام کا جواب لایا کہ ایلکنین کو خوارزم شاہ تسلیم کیا جائے اور اُس کے ساتھ جنگ نہ کرنے کا معاہدہ کیا جائے۔

ایلکنین نے ایلچی کو وہ کہہ دکھایا تھا جس میں کاہ کالچی کو رکھا گیا تھا۔ اُس کے حکم پر دروازہ کھول کر اُسے دکھایا گیا تھا کہ کالچی کو قید خانے میں نہیں بلکہ اس کے اپنے کمرے میں رکھا ہوا ہے۔ یہ اطلاع اُن چھاپہ ماروں کے کام آئی جنہیں یہ خطرناک کام سونپا گیا کہ وہ کالچی کو وہاں سے فرار کرائیں۔ کالچی کا ملازم جسیں غزنی آ گیا تھا۔ وہ اس کمرے اور اس کے گرد و پیش سے اچھی طرح واقف تھا۔ چار چھاپہ ماروں کو منتخب کیا گیا۔ پانچواں جسیں تھا۔

پانچوں غیر معمولی رفتار سے جُر جانے پہنچ گئے۔ اُن کے پاس ایک گھوڑا فالتو تھا۔ انہوں نے ایک

سرائے میں قیام کیا۔ ان میں سے ایک کو جنہیں نے ساتھ لیا اور اُسے محل کے باہر لے گیا۔ شہر میں انہوں نے فوجیوں کو گھومتے پھرتے دیکھا۔ اس سے اگلے روز وہ سرائے سے نکلے تو انہوں نے خوارزم کی فوج کا لباس پہن رکھا تھا اور ان کے ہاتھوں میں جو نیزے تھے اُن پر خوارزم کے جھنڈے کے رنگوں والے کپڑے کی جھنڈیاں باندھی ہوئی تھیں۔ یہ وہاں کے سوار دستوں کا امتیازی نشان تھا۔ وہ رسالے کے سواروں کی طرح گردنیں تانے اور سینے پھیلائے ہوئے جا رہے تھے۔ گھوڑوں کی چال بتاتی تھی کہ یہ فوج کے سدھائے ہوئے گھوڑے ہیں۔ شہر میں انہیں کئی جگہ فوجی ملے جن میں بعض سوار بھی تھے۔ ان پانچوں نے انہیں مسکرا کر انہی کی زبان اور انہی کے لہجے میں سلام کیا۔ شہری فوج سے استنہ ڈرے ہوئے تھے کہ انہیں دیکھ کر پڑے ہٹ جاتے اور سلام کرتے تھے۔ وہ خوارزم کی فوج کا لباس اور نیزوں کی جھنڈیاں اپنے ساتھ لائے تھے اور ان کے گھوڑے فوج کے تھے۔ وہ خود بھی فوجی تھے اس لیے انہیں اداکاری نہ کرنی پڑی۔

جنہیں کی راہنمائی میں وہ محل کے صدر دروازے تک پہنچے۔ وہ بہت بڑا خطرہ مَول لے رہے تھے۔ کپڑے جانے کی صورت میں انہیں معلوم تھا انہیں کیسی سزا ملے گی..... وہ خود اعتمادی سے دروازے میں داخل ہو گئے۔ وہاں کے پہرہ داروں نے انہیں اپنی فوج کے سوار سمجھتے ہوئے نہ روکا۔ جنہیں انہیں ایک راستے سے اُدھر لے گیا جہاں کاہ کا لُجی کا کمرہ تھا۔ محل کی اندرونی دنیا میں بھی کئی جگہ فوجی نظر آئے۔ وہ اللہ کا نام لیتے بڑھتے گئے۔ جنہیں نے ایک جگہ اپنے ساتھیوں کو روک لیا اور ایک سوار اور فالتو گھوڑے کے ساتھ محل کے کسی حصے میں غائب ہو گیا۔ وہ دونوں گھوڑوں سے اترے اور کاہ کا لُجی کے کمرے والی غلام گردش میں چلے گئے۔ آگے سنتری کھڑا تھا۔ یہ کاہ کا لُجی کا کمرہ تھا۔ جنہیں نے سنتری سے کہا دروازہ کھولو۔ خاتون کو خوارزم شاہ الجنگین کا پیغام دینا ہے۔ سنتری نے دروازہ کھول دیا۔ دونوں سنتری کو دکھیل کر اندر لے گئے اور تلواریں کی نوکیں اُس کے پہلو سے لگا کر اُس کی وردی اُتروائی، پھر اُس کے منہ میں کپڑا ٹھونس کر اُس کے ہاتھ پاؤں رسیوں سے باندھ دیئے۔ کاہ کا لُجی سے کہا کہ وہ فوراً یہ وردی پہن لے۔

وہ جب باہر نکلے تو کاہ کا لُجی وردی میں لمبوس تھی۔ چھاپہ ماروں نے دروازہ بند کر کے چغنی چڑھادی اور گھوڑوں پر سوار ہو گئے۔ فالتو گھوڑا کا لُجی کے لیے لے جایا گیا تھا۔ وہ اپنے ساتھیوں سے جا ملے اور فوجی شان سے فوجی ترتیب میں محل کے صدر دروازے سے بھی نکل گئے۔ شہر جب درختوں کی اوٹ میں ہو گیا تو انہوں نے گھوڑوں کو ایڑ لگا دی۔ کاہ کا لُجی گھوڑ سوار کی ماہر تھی۔ اُس نے چھاپہ ماروں کو احساس نہ ہونے دیا کہ وہ عورت ہے اور مردوں کی طرح اتنا لمبا اور اتنا کٹھن سفر نہیں کر سکے گی۔

سلطان محمود فوج کی کمی بہت حد تک پوری کر چکا تھا۔ اماموں سے مسجدوں میں کچھ عرصے سے اعلان کرائے جا رہے تھے کہ فوج کی کمی پوری کرنے کے لیے رضا کاروں کی ضرورت ہے۔ چنانچہ ہزار ہا رضا کار فوج میں آ گئے۔ وہ اپنے گھوڑے یا اونٹ ساتھ لائے تھے۔ جو خود نہ آسکے انہوں نے اپنے گھوڑے دے دیئے۔ اُس نے جب کوچ کا حکم دیا اس وقت اس کی فوج کی تعداد (مورخ بیہقی کے مطابق) ایک لاکھ (سوار اور پیادہ) تھی اور پانچ سو ہاتھی تھے۔

وہ فوج کو بلخ لے گیا۔ اس سے آگے بڑا ہی وسیع و عریض صحرا تھا۔ سلطان نے صحرا سے بچنے کا یہ اہتمام کر رکھا تھا کہ بیس ہزار بڑی کشتیاں تیار کروا کے خرمز کے مقام پر دریا کے کنارے رکھ دی تھیں۔ دریائے اوکسس کا رخ خوارزم کی طرف تھا۔ سلطان کی فوج، گھوڑے، ہاتھی، اونٹ وغیرہ کشتیوں میں سوار ہو گئے۔ سامان بھی لاد لیا گیا۔ یہ بیڑہ دریا کے بہاؤ کے ساتھ روانہ ہو گیا۔ یہ کشتیوں کا سب سے بڑا بیڑہ تھا جو کسی بادشاہ نے کبھی دریا میں ڈالا ہو۔

یہ بیڑہ ہزار اسپ سے آگے نکل گیا اور خوارزم کے دار الحکومت جرجانہ سے تھوڑی دُور جا رہا۔ تمام فوج کشتیوں سے اتر آئی اور عارضی طور پر خیمہ زن ہو گئی۔ مؤرخین نے لکھا ہے کہ اچمنین کو جب سلطان محمود کی آمد اور اس کی جنگی طاقت کی اطلاع ملی تو اُس نے سلطان محمود کے پاس اپنے اچلی صلح نامے کی شرائط کے ساتھ بھیجے مگر سلطان محمود نے صلح کی جو شرائط بتائیں وہ اتنی سخت تھیں کہ اچمنین اور زیادہ گھبرایا۔ اُس نے خوارزم کی تمام تر فوج اکٹھی کی تو اس کی تعداد پچاس ہزار تھی۔ اُس نے تین چار بڑے ہی قابل اور تجربہ کار سالاروں کو صرف اس لیے مروا دیا تھا کہ وہ ابو العباس کے حامی تھے۔ کچھ فوجی مشیر بھی اس کے ہاتھوں مارے گئے تھے۔

جنگ کی ابتدا سلطان محمود کے لیے نقصان دہ اور بہت بُری ہوئی۔ اُس کی فوج کے ہراول دے دے اس کے مشہور اور بڑے ہی تجربہ کار سالار ابو عبد اللہ محمد الطائی کی زیرِ کمان فوج کے بڑے کھمپ سے دور آگے خیمہ زن تھے۔ صبح کی نماز کا وقت تھا اور تمام تر فوجی باجماعت نماز پڑھ رہی تھی۔ خوارزم کے سالار خرمشاش کے دستے قریب ہی تیار کھڑے تھے۔ شاید خرمشاش کو معلوم تھا کہ سلطان محمود کے حکم کے مطابق خیمہ گاہ میں فوج باجماعت نماز پڑھا کرتی ہے۔ اُس نے یہی موقع موزوں سمجھا اور سوار دستوں سے حملہ کر دیا۔

ابو عبد اللہ محمد الطائی جس کا تاریخوں میں احترام اور اہمیت سے ذکر آیا ہے، انتہائی مشکل حالات میں معرکے لڑانے اور جیتنے والا سالار تھا۔ میدان جنگ میں جنگی چالوں اور اعلیٰ قیادت کے لحاظ سے سلطان محمود کا ہم پلہ تھا مگر اُس پر نماز کی حالت میں حملہ ہوا۔ دستے نہ بنے تھے اور ایک جگہ جمع تھے۔ انہیں ہتھیار اٹھانے کی مہلت نہ ملی اور سلطان محمود کی فوج کے بہترین دستے مارے گئے۔ سالار الطائی اپنے چند ایک کمانداروں اور سپاہیوں کے ساتھ بچ نکلا۔

سلطان محمود کو اطلاع ملی تو اس نے قلب کے ہاڈی گارڈز کو خرمشاش کے دستوں کے تعاقب میں بھیج دیا۔ اطلاع یہ ملی تھی کہ خرمشاش، محمد الطائی کے دستوں کو کھلتا ہوا نکل گیا ہے۔ ہاڈی گارڈز کا دستہ فوج کے چلنے ہوئے سپاہیوں کا دستہ تھا۔ گھوڑے بھی چلے ہوئے تھے۔ خرمشاش دُور نہیں گیا تھا۔ اُس کے اور اُس کے دستوں کے حوصلے بلند ہو گئے تھے۔ وہ پہلے پلے کی کامیابی پر خوش ہو رہے تھے اور ذرا آرام کے لیے رُک گئے تھے۔

یہ ریگستان تھا۔ انہیں گرد کے بادل اٹھتے دکھائی دیئے۔ خرمشاش نے گرد سے اندازہ لگایا کہ غزنی کے بہت سے دستے جوابی حملے کے لیے آرہے ہیں۔ اُس نے حملہ روکنے کی تیاری کا حکم دیا۔ سوار گھوڑوں پر سوار ہو گئے۔ سلطان کے ہاڈی گارڈز کا دستہ گھبرے میں لینے کی ترتیب میں ہو گیا۔ خرمشاش کے سواروں نے گھبرے سے نکلنے کی کوشش کی مگر کامیاب نہ ہو سکے۔ دوڑتے گھوڑوں کی اڑائی ہوئی گرد سے انہیں سلطان محمود کے حملے

آدر دستوں کی صحیح نغری کا پتہ نہیں چل رہا تھا۔ وہ آگے بڑھ کر لڑنے کی بجائے پیچھے ہٹنے اور نکل بھاگنے کے لیے لڑ رہے تھے۔

اس معرکے کا فیصلہ بہت جلدی ہو گیا۔ خمرطاش پکڑا گیا اور اس کے دستے کو بہت بُری شکست ہوئی۔ سلطان محمود نے رات کو اپنی فوج کو نئے سرے سے منظم کر لیا۔ فوج کے ایک حصے کو دریا کے کنارے بھیج دیا۔ اس حصے کو وہاں حکم کا انتظار کرنا تھا۔ حکم ملتے ہی انہیں کشتیوں پر سوار ہو کر جرجانیہ کی سمت چلے جانا اور جرجانیہ کے قریب جا کر کشتیوں سے نکل کر شہر پر حملہ کرنا تھا۔ دوسرے دن سلطان محمود نے کوئی حرکت نہ کی۔ وہ تاثر یہ دینا چاہتا تھا کہ وہ ابھی حملے کے لیے تیار نہیں۔ الپتگین فن حرب و ضرب میں اناڑی تھا۔ اُس کا ایک سالار خمرطاش قید ہو چکا تھا۔ سالار ابو اسحاق کو اُس نے دریا کے قریب کہیں ریزرڈ میں رکھا تھا۔ دوسرے قابل سالاروں اور نائب سالاروں کو وہ قتل کر چکا تھا۔

وہ سلطان محمود کی چال نہ سمجھ سکا، نہ اُس نے سلطان محمود کی فوج کی تقسیم دیکھی۔ اُس نے اپنے دشمن کی ترتیب اور تنظیم کا بھی جائزہ نہ لیا اور اس خوش فہمی میں حملہ کر دیا کہ غزنی کی فوج ابھی خیموں میں ہے۔ یہ ۴۰۸ھ (۳ جولائی ۱۰۱۷ء) کا دن تھا۔ ”آثار الوزراء“ میں الفصلی نے اس معرکے کی جو تفصیل لکھی ہے، اس کے مطابق الپتگین نے اپنی فوج کی قیادت خود کی۔ وہ سب آگے تھا۔ اُس نے دائیں بائیں کا خیال رکھے بغیر سامنے سے حملہ کیا۔

اُس دقت کی دیگر تحریروں کے مطابق الپتگین کے سپاہیوں نے بے جگری کے مظاہرے کیے اور بڑی بہادری سے لڑے۔ وہ غزنی کے خلاف نعرے لگا رہے تھے اور انہیں خدا کے بھیجے ہوئے، غیب کی خبریں دینے والے فقیروں کا قاتل کہہ رہے تھے۔ ان کے دلوں میں سلطان محمود اور غزنی کی فوج کے خلاف بڑی کاوش سے نفرت پیدا کی گئی تھی۔ وہ نفرت میدان جنگ میں بے پناہ قوت بن گئی تھی۔ اگر فتح صرف بہادری سے لڑنے اور قہر و غضب سے کشت و خون کرنے سے حاصل ہو سکتی تو فتح الپتگین کی تھی، لیکن چالیس سلطان محمود کی عمدہ تھیں۔

ایک تو سلطان نے گھوڑے سے اتر کر دو رکعت نفل پڑھے اور خدا سے مدد مانگی، دوسرے اُس نے الپتگین کے دائیں پہلو پر ہاتھیوں سے حملے کا حکم دیا۔ ابھی تک ہاتھی میدان جنگ میں نظر نہیں آئے تھے۔ ہاتھی پہلو سے آئے۔ تمام ہاتھی چنگھاڑ رہے تھے۔ خوارزم کی فوج کبھی ہاتھیوں کے خلاف نہیں لڑی تھی۔ سپاہی گھبرا گئے تھے۔ انہیں معلوم نہیں تھا کہ ہاتھی جتنا ہیبت ناک لگتا ہے، اتنا ہی کمزوریوں کا حامل ہے۔ ہاتھیوں کے دائیں اور بائیں پیادہ سے دستے اور پیچھے گھوڑ سوار تھے۔ ہاتھی دوڑے آ رہے تھے اور زمین ہل رہی تھی۔ الپتگین نے اپنی فوج کو جوش دلایا مگر سپاہی بکھر گئے۔

دو ہاتھی قلب میں جا پہنچے جہاں الپتگین تھا۔ قلب نے بہت مقابلہ کیا مگر الپتگین کے ہاڈی گارڈ دل چھوڑ گئے۔ شام تک معرکے کا فیصلہ ہو گیا۔ الپتگین بھاگ نکلا لیکن اُسے پکڑ لیا گیا۔

جرجانیہ دار الحکومت تھا۔ اس پر قبضہ لازم تھا۔ سلطان محمود نے فوج کے اس حصے کو جسے اُس نے دریا کے کنارے بھیج رکھا تھا، کشتیوں میں سوار ہو کر جرجانیہ کی طرف جانے کا حکم بھیج دیا۔ یہ فوج جن کشتیوں میں سوار

ہوگی اس کی تعداد کم دیش چار ہزار تھی۔ کشتیاں جب جرجانیہ کے قریب پہنچیں تو سامنے سے تقریباً تین ہزار کشتیاں آ رہی تھیں۔ صبح طلوع ہو رہی تھی۔ یہ اہلکین کے سالار ابوسحاق کی فوج تھی۔ جسے اہلکین نے ریزرو میں رکھا ہوا تھا مگر اسے آگے بلانے کی مہلت نہ ملی۔ ابوسحاق نے اپنے طور پر دیکھ لیا تھا کہ غزنی کی کچھ فوج دریا کے کنارے حکم کا انتظار کر رہی ہے۔ وہ اس چال کو سمجھ گیا۔ اُس نے اپنی فوج کو کشتیوں میں سوار کیا اور جرجانیہ سے آگے آ گیا۔

سلطان محمود کی کشتیاں آگے بڑھیں تو دیکھا کہ دشمن دریائی جنگ کے لیے تیار ہے۔ دونوں فوجیں دریا میں ٹکرائیں۔ کشتیاں قریب کر کے سپاہی ایک دوسرے کی کشتیوں میں کود کر دست بدست معرکہ لڑ رہے تھے۔ کشتیاں ایک دوسری سے ٹکرائی تھیں۔ اُلٹ بھی رہی تھیں۔ دریا سرخ ہوتا جا رہا تھا۔

سلطان محمود کو تیز رفتار قاصد نے اطلاع دی کہ دریا میں لڑائی ہو رہی ہے۔ فاصلہ میلوں کا تھا۔ پیادہ دستے اتنی جلدی نہیں پہنچ سکتے تھے۔ سلطان نے گھوڑ سوار اور شتر سوار دستوں کو بھیج دیا اور خود اُن کے پیچھے گیا۔ یہ دستے جب دریا کے کنارے پہنچے تو دریا میں دُور دُور تک دونوں فریقوں کی کشتیاں ایک دوسری میں گڈمڈ تھیں۔ شتر سواروں نے دریا کے کنارے سے کشتیاں پہچان کر تیر چلائے۔ بعض گھوڑ سواروں نے یہاں تک شجاعت کا مظاہرہ کیا کہ گھوڑے دریا میں ڈال دیئے لیکن زیادہ مہرے پانی میں نہ گئے۔ سلطان محمود نے آ کر صورت حال دیکھی تو اس نے گھوسواروں کو دریا سے نکل آنے کا حکم دیا۔

اس وقت ایک دقائق نگار ابن اسفندیار ولی نے لکھا ہے کہ دارالحکومت جرجانیہ کے لوگ چار مہینوں میں ہی اہلکین کی فوجی حکومت سے اس قدر بد حال ہو گئے تھے کہ ہر کسی پر گرفتاری کا خوف طاری رہتا تھا۔ بد نظمی ایسی کہ عدل و انصاف ناپید ہو گیا۔ سپاہی کی بات حکم کی حیثیت رکھتی تھی۔ ان لوگوں کو پتہ چلا کہ دریا میں غزنی اور خوارزم کی فوج کی لڑائی ہو رہی ہے اور پھر صحرا کی لڑائی سے بھاگے ہوئے سپاہیوں سے پتہ چلا کہ اہلکین اور خرمطاش پکڑے گئے ہیں تو شہر کے لوگ نیزے، بھالے، تلواریں، اور جو ہتھیار ہاتھ لگا اٹھا کر گھروں سے نکل آئے اور اُس فوج پر ٹوٹ پڑے۔ جو شہر اور محل کے دفاع کے لیے وہاں موجود تھی۔

دریا کی یہ سب سے بڑی لڑائی سورج غروب ہونے سے کچھ دیر پہلے اس طرح ختم ہوئی کہ خوارزم کے سالار ابوسحاق کو جو دریا کے کنارے پر کہیں اپنے دستوں کو احکام دے رہا تھا، شہر کے لوگوں کی بنادت کی اطلاع ملی تو وہاں سے فرار ہو گیا۔ بعد میں اس کے اپنے سپاہیوں نے اُسے پکڑ کر غزنی کی فوج کے حوالے کر دیا تھا۔ لوگ فوج کے خلاف اس قدر بھڑکے ہوئے تھے کہ ان میں سے بعض دریا پر جا پہنچے اور غزنی کی فوج کی مدد کی۔

سب سے زیادہ بھڑکا ہوا تو سلطان محمود تھا۔ ابن اسفندیار اور بیہقی لکھتے ہیں کہ سلطان دریا کے کنارے گھوڑا دوڑاتا اور تیر اندازوں کو احکام دیتا تھا۔ اُس کے منہ سے جھاگ پھوٹ رہی تھی۔ رات بھر غزنی کی فوج قیدیوں کو پکڑتی اور اپنی لاشوں اور زخمیوں کو سنبھالتی رہی۔ سلطان بھی رات بھر جاگتا رہا۔ اُس کے پاس خوارزم کے ایسے شہری اور فوجی حکام آگئے تھے جنہوں نے اُن افراد کی نشاندہی کی جو ابوالعاس کے قتل میں شامل تھے اور جنہوں نے اُس کا ہتھیار اٹھانے میں کوئی نہ کوئی کردار ادا کیا تھا۔ رات سے ہی پکڑا دیکھ کر شروع ہوئی تھی۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اگلے روز الجکین، سالار ابو اسحاق اور سالار خمرطاش کو سلطان کے سامنے پیش کیا گیا۔ اُس دور میں تین مبصروں اور تاریخ نویسوں..... بیہٹی، عطشی اور گردیزی نے اُن سزاؤں کی جو ان تینوں کو اور ان کے معاونین اور مشیروں کو سلطان نے دیں، تفصیل لکھی ہے..... وہ لکھتے ہیں کہ سلطان محمود کو اتنے قہر اور غضب میں کبھی نہیں دیکھا گیا تھا۔ اُس نے ان لوگوں کو جو سزائیں دیں، ان کے قصور سے سلطان خود بھی کانپ اٹھا ہوگا۔ وہ ظالم اور قہار سلطان نہیں تھا لیکن وہ اپنے قابو میں نہیں رہا تھا۔

”تم تینوں صرف ابو العباس کے قاتل نہیں ہو“..... سلطان محمود نے ان تینوں سے کہا۔ وہ بولتا تھا تو اُس کے منہ سے تھوک کے چھینٹے اڑتے تھے۔ یہ غصے کی انتہا تھی۔ اُس کے ہاتھ بھی غصے سے کانپ رہے تھے۔ اُس نے کہا..... ”تم ان ہزاروں آدمیوں کے قاتل ہو جو دو دنوں کی لڑائی میں دونوں طرف سے مارے گئے ہیں۔ اپنی فوج کے جانی نقصان کا حساب کرو۔ یہ فوج نہ تمہاری ہے نہ میری۔ یہ اسلام کی فوج تھی۔ یہ اللہ کے سپاہی تھے جنہیں تم نے اپنے سروں پر سجانے کے لیے ایک دوسرے کا قاتل بنا دیا۔“

سلطان محمود غصے سے اٹھ کھڑا ہوا اور گرج کر بولا..... ”تم نے وہ خون دیکھا ہے جو صحرا نے چوس لیا ہے؟ تم نے وہ خون دیکھا ہے جو دریا میں بہ گیا ہے؟ تم نے صحرا میں تڑپ تڑپ کر مرتے زخمیوں کو دیکھا ہے؟ فرنگیوں کی امداد سے تخت پر بیٹھنے والو! حق کی بات کرنے والوں کی گردنیں کاٹنے والو! ہاتھ میں قرآن لے کر لوگوں کو فریب دینے والو! اپنے آپ کو چٹا مسلمان کہہ کر سچے مسلمانوں کا خون بہانے والو! تم خدا کی موجودگی کو بھول گئے تھے۔ تم بھول گئے تھے کہ خدا اپنے مظلوم بندوں کی فریادیں سنتا ہے۔ تم نے اپنی قوم کی قسمت یہودیوں اور عیسائیوں کے ہاتھوں میں دے دی۔ تمہاری عقل پر اور تمہارے ایمان پر فرنگی عورت، زرو جوہرات، شراب اور حکومت کا طلسم جاری ہو گیا ہے۔ تم نے اپنا ایمان بیچا۔ ایمان فرد شو! میں بت شکن ہوں اور تم باطل کے بت ہو۔ میں تمہیں اسی طرح توڑ کر ریزہ ریزہ کر دوں گا جس طرح میں نے ہندوستان کے بت توڑے ہیں..... تمہیں سرکاری خزانے سے اس لیے تنخواہیں اور روٹی ملتی رہی ہے کہ اپنے ملک اور مذہب کے دفاع میں اپنی جانیں لڑا دوں مگر تم نے اپنے فرائض کو نظر انداز کر کے اپنے ہی ملک پر قبضہ کر لیا اور اپنے مذہب کی آڑ میں قوم کا جینا حرام کر دیا..... انہیں باہر لے جاؤ اور انہیں کوڑے لگاؤ۔“

شہر کی آبادی اُس میدان میں اُٹھ کر آگئی جہاں الجکین، ابو اسحاق اور خمرطاش کو کوڑے لگائے جانے تھے۔ اب یہ تین نہیں تھے۔ رات کو اور انہیں باہر میدان میں لانے تک اُن کے بہت سے ساتھی پکڑے گئے تھے۔ وہ بھی میدان میں اُن کے ساتھ کھڑے تھے۔ چار چار کو آگے لاکر تو مند سپاہیوں سے انہیں کوڑے لگوائے گئے۔ اُن کی جینیں لوگوں کی نعروں میں دب گئی تھیں سلطان خود بھی وہیں تھا۔ بیہٹی، عطشی اور گردیزی لکھتے ہیں کہ سلطان محمود نے کوڑا زنی بند کرادی۔ انہیں جب ہوش آیا تو انہیں ایک چبوترے پر کھڑا کر دیا گیا اور لوگوں سے کہا گیا کہ ان کے قریب سے گزر کر انہیں دیکھو۔ لوگوں نے انہیں قریب آ کر اس طرح دیکھا کہ ان پر تھوکا اور بعض نے زمین پر سے مٹی اٹھا کر اُن پر پھینکی۔ انہیں گالیاں دیں، لعن طعن کی اور میدان کے ارد گرد جا کھڑے ہوئے۔

اس کے بعد مسلمان محمود نے ایسا حکم دیا کہ ہر طرف سناٹا طاری ہو گیا۔ کسی کو جیسے یقین نہیں آتا تھا کہ یہ سلطان محمود نے حکم دیا ہے۔ حکم یہ تھا کہ ان کے بازو کندھوں سے کاٹ دو۔ سپاہی تلواریں لیے آئے۔ مجرموں نے ادھر ادھر بھاگنے کی کوشش کی، ہتھیار نہیں کیں۔

سلطان کو پکار پکار کر بخشش مانگی مگر سلطان کے اعصاب پر دونوں فوجوں کے وہ سپاہی چھائے ہوئے تھے جو ان کی طمع کے نتیجے میں مارے گئے تھے۔ تمام مجرموں کے بازو کاٹ دیئے گئے۔

سلطان نے اسی پرس ندکی۔ اُس نے پہلے ہی پندرہ بیس ہاتھی منگوا کر ایک طرف کھڑے کر رکھے تھے۔ اس نے حکم دیا کہ ان پر ہاتھی چھوڑ دو۔ ہر ہاتھی پر ایک مہادت سوار تھا۔ ہاتھی دوڑتے آئے، مجرموں کے پاؤں میں بیڑیاں تھیں۔ ان سے وہ آہستہ آہستہ صرف چل سکتے تھے۔ وہ ہاتھیوں سے بچنے کے لیے ادھر ادھر ہوئے لیکن مہادتوں نے ہاتھیوں کو گھما پھرا کر سب کو پکچل ڈالا۔ تین چار بار ہاتھی ان کے اوپر سے گزارے گئے۔ اس کے بعد ان تمام کی چکی مٹی ہوئی لاشیں اڈوا کو ابو العباس کی قبر تک لے جالی گئیں اور ان کی گردنوں میں رستے ڈال کر کڑی کے اُن کھمبوں کے ساتھ لٹکا دیا جو اسی مقصد کے لیے وہاں پہلے ہی گاڑ دیئے گئے تھے۔

چند دن اور کوئی نہ کوئی پکڑا جاتا رہا۔ اُس کا جرم ثابت ہونے پر اُسے یہی سزا دی گئی، پھر پکڑ دھکڑ بند کر دی گئی۔ سلطان محمود نے الطنطاش کو خوارزم کا خوارزم شاہ بنادیا اور ارسلان کا نائب مقرر کیا اور خوارزم کو سلطنتِ غزنی میں شامل کر لیا۔ ان دونوں نے جاسوسی اور جبری کے نظام کو جسے ”دیوانِ شغلیہ اشرف مملوکت“ کہا جاتا تھا خوب استعمال کیا۔

سلطان محمود کا یہ حکم آج کی انٹیلی جنس کا کام کرتا تھا۔ اس میں کام کرنے والوں کو مشرف کہا جاتا تھا۔ دشمن کے ملک میں اُس ملک کے جس باشندے کو اپنا مجبر یا ایجنٹ بنایا جاتا، اُسے بھی مشرف کہتے تھے۔ یہی نے لکھا ہے کہ مشرفوں کو سلطان محمود بے دریغ تنخواہیں اور الاؤنس اور انعامات دیا کرتا تھا۔ ان کے اہل و عیال کو وہ الگ دینیے دیتا تھا۔ اس مورخ کے مطابق سلطان محمود کے مشرف اتنے ہوشیار تھے کہ اپنے دشمن ملک کے بادشاہ کی سائیس بھی کن لیا کرتے تھے۔

الطنطاش اور ارسلان کا نائب نے اس حکم کے بڑے ہوشیار اور ذہین مشرف غزنی سے بلائے، کچھ خوارزم سے لیے اور اُن زمین دور خرابی کا سراغ لگا لیا جو یہودیوں اور عیسائیوں نے ابھی تک جاری رکھی ہوئی تھیں۔ انہیں اور ان کے مقامی ایجنٹوں کو گرفتار کر کے دیسی ہی سزائیں دی گئیں جیسی ایجنٹین وغیرہ کو دی گئی تھیں۔ شہریوں کے بنیادی حقوق بحال کر کے اُن میں خود اعتمادی پیدا کر دی گئی۔

سلطان محمود جب غزنی کو واپس جا رہا تھا تو صحرا میں اُس جگہ ڈک گیا جہاں دونوں فوجوں کی لڑائی ہوئی تھی۔ وہ بہت دیر وہاں کھڑا ادھر ادھر دیکھتا رہا۔ وہاں ابھی تک گدہ، گدیز اور گتے لاشوں کی ہڈیاں نوج رہے تھے۔ سلطان محمود کی آنکھوں میں آنسو آگئے۔ اُس نے فاتح کے لیے ہاتھ اٹھائے اور جب اُس نے ہاتھ منہ پر پھیرے تو ہاتھ آنکھوں پر ہی رہنے دیئے..... وہ سسکیاں لے رہا تھا۔



طوفان جو غزنی سے آیا

دلی کے جنوب مشرق میں تقریباً دو سو میل دور گنگا کے دائیں کنارے پر تونج نام کا ایک شہر ہے۔ سلطان محمود غزنوی کے زمانے میں تونج ایک طاقتور ہندو ریاست کی راجدھانی تھی۔ وہاں کے مہاراجہ کا نام راجیا پال تھا۔ مورخ لکھتے ہیں کہ شمالی ہند میں تونج کے راجہ کاردوں کو باعزت مقام حاصل تھا۔ دلی سے اسی پچاس میل جنوب میں جمنہ کے کنارے متھرا کا شہر ہے جو ہندوؤں کے مطابق چار ہزار سال سے مقدس چلا آ رہا ہے۔ ان کا کرشن مہاراج متھرا میں ہی پیدا ہوا تھا۔ آج بھی ہر سال دُور دور سے ہندو متھرا جاتے اور عبادت کرتے ہیں۔

متھرا میں ایک بڑے مندر کے علاوہ چند اور چھوٹے مندر تھے۔ یہ تراشے ہوئے پتھروں سے تعمیر کیے گئے تھے۔ ان کے کمرے، راہداریاں اور اندرونی راستے بھول بھلیوں جیسے تھے۔ شہر کے ارد گرد مضبوط دیوار تھی اور ایک قلعہ بھی تھا۔ متھرا الگ ریاست نہیں تھی۔ ان کے دفاع کی ذمہ داری تونج کے مہاراجہ راجیا پال اور پڑوس کی ایک اور چھوٹی سی ریاست مہابن کے حکمران رائے گول چند نے سنبھال رکھی تھی۔ کچھ اور رائے اور راجے میں بھی تھے جنہوں نے متھرا کے دفاع کے لیے اپنی فوجی نفری دے رکھی تھی۔

متھرا مابق ریاست مہابن گھنے جنگلوں کا علاقہ تھا۔ راجدھانی کا نام مہابن تھا۔ یہ بھی جمنہ کے دائیں کنارے پر واقع تھا اور یہ متھرا سے پچیس میل کے لگ بھگ دُور تھا۔

سلطان محمود غزنوی کے زمانے میں ان ریاستوں کی بڑی آب و تاب تھی مگر سلطان ان پر آسیب کی طرح سوار ہو گیا تھا۔ وہ تھانیر تک کے بت توڑ کر وہاں اپنی چوکیاں قائم کر گیا تھا۔ پنجاب کا مہاراجہ بھیم پال نڈر بھی اُس کا باجگزار تھا۔ چھوٹے چھوٹے رائے اور راجے تو سلطان محمود کے نام سے بھی ڈرتے تھے۔

۱۰۱۷ء میں جب سلطان محمود نے خوارزم کو سلطنت غزنی میں شامل کر لیا، متھرا میں ہندوؤں کا سالانہ اجتماع تھا۔ یوں لگتا تھا جیسے تمام تر ہندوستان کی آبادی متھرا میں آگئی ہو۔ شہر میں بڑے مندر میں اور دریا کے کنارے مرد اور عورتیں چیونٹوں کی طرح نظر آتی تھیں۔ کوئی جگہ خالی نہیں تھی۔ شہر کے باہر چھوٹے بڑے ہزاروں نیسے نصب تھے۔ شہر سے دو تین میل دُور جنگل میں کہیں کہیں رنگارنگ کپڑوں کے محل کھڑے نظر آتے تھے۔ یہ راجوں مہاراجوں کے شامیانے اور قاتلیں تھیں۔ ان کے ارد گرد ان کے محافظ دستوں کے نیسے تھے۔ ان کے ساتھ ہاتھی اور گھوڑے بھی تھے۔ راجے مہاراجے بھی متھرا کی پراٹھنا اور جمنہ کے اشان کے لیے آئے تھے۔ زیادہ وسیع اور دلکش قیام گاہ مہاراجہ تونج راجیا پال کی تھی اور وہ ایسی ہی قیام گاہ پنجاب کے مہاراجہ بھیم پال نڈر کی تھی۔ ان کے اندر جا کر کوئی کہہ نہیں سکتا تھا کہ یہ شامیانے اور قاتلیں ہیں۔ رنگارنگ فانوسوں،

قتدیلوں اور ریشمی پردوں نے محل کا سماں باندھ رکھا تھا۔ راجوں مہاراجوں کی بیویاں اور ناپنے گانے والیاں بھی ساتھ تھیں مگر متھرا کے پنڈتوں کے تیور دیکھ کر کسی کو قصہ دسرور کی محفل گرم کرنے کی جرأت نہیں ہوتی تھی۔ یہاں تو ہر سال میلے کا سماں ہوا کرتا تھا۔ باہر کے آئے ہوئے لوگ بھی ناچا اور گایا کرتے تھے مگر اب چیونٹیوں جیسے اس جہوم پر اداسی بھی طاری تھی اور دہشت بھی۔

اس اداسی اور دہشت کا باعث سلطان محمود غزنوی تھا۔ ہندوؤں کے لیے ”محمود“ خوف اور نفرت کا ایک نام بن گیا تھا۔ پنڈتوں کی زبان پر یہی الفاظ تھے..... ”وشنو دیو اور کشن واسدیو کے قہر سے تم بچ نہیں سکو گے“..... پجاری اور باہر سے آئے ہوئے لوگ یہی ایک آواز سنتے تھے..... ”دیوی دیوتاؤں کی توہین کر کے تم زندہ کس طرح ہو۔ تم راتوں کو سوتے اور پیٹ بھر کر کھاتے کس طرح ہو۔ جب تک تم غزنی کی اینٹ سے اینٹ نہیں بجا دو گے اور محمود کے خون سے کشن واسدیو کے پاؤں نہیں دھوؤ گے، دیوتاؤں کا قہر ملے گا نہیں۔ اب گنگا اور جمننا جل تمہیں پاک نہیں کر سکتا۔“

کشن واسدیو (کشن مہاراج) کے پاؤں پر ماتھے رگڑنے والے اب اس بت کی آنکھوں میں دیکھنے سے ڈرتے تھے۔ وہ جب بت کے پاؤں پر ماتھا رکھتے تو ان کے آنسو بہنے لگتے تھے۔ مندر کی گھنٹیوں میں بھی اداسی تھی۔ بچوں والی عورتیں اتنی ڈرتی ہوئی تھیں کہ اپنے بچوں کو دیوتاؤں کے قہر سے بچانے کے لیے ان کے قدموں میں اپنے زیورات اتار کر رکھ دیتی تھیں۔ مرد بت کے آگے ہاتھ جوڑ کر قسمیں کھاتے تھے کہ وہ اپنے مندروں اور دیوتاؤں کی توہین کا انتقام لیں گے۔ بعض بلند آواز سے کہتے تھے کہ اب محمود آیا تو وہ اسے اور اس کی فوج کو زندہ واپس نہیں جانے دیں گے۔

راجیپال مہاراجہ فوج جب کشن واسدیو کے بت کی پوجا کرنے اندر گیا تو اس کا خاص محافظ جگن ناتھ بھی اس کے ساتھ تھا۔ جگن ناتھ گٹھے ہوئے دل کش جسم کا دراز قد اور خوب روآدی تھا۔ اس کے چہرے پر صحت اور جوانی کی سرخی تھی۔ اس کی مسکراہٹ میں کشش اور اس کی آنکھوں میں جادو کا اثر تھا۔ وہ شہسوار تھا۔ تیغ زنی اور تیر اندازی میں اسے جو مہارت حاصل تھی، وہ کم ہی کسی میں تھی۔ اسے مہاراجہ راجیپال کے پاس آئے دو سال ہو گئے تھے۔ اس نے پہلی ملاقات میں ہی مہاراجہ کا دل موہ لیا تھا۔

یہ ملاقات جنگل میں اس وقت ہوئی تھی جب مہاراجہ شکار کھیل رہا تھا۔ مہاراجہ نے ایک ہرن پر تیر چلایا تو ہرن تیر کمان سے نکلے بھاگ اٹھا اور تیر خطا گیا۔ اچانک جگن ناتھ سامنے آ گیا۔ مہاراجہ کے محافظوں نے اسے وہاں سے ہٹانے کو برا بھلا کہا۔ اس نے مسکرا کر مہاراجہ سے کہا کہ اڑتے ہرن کو تیر سے نہ مگرا سکو تو میرا گھوڑا لے لیا جائے اور مجھے دھکے دے کر یہاں سے چلنا کیا جائے۔

ہرن جب تیز دوڑتا ہے تو اتنی لمبی چوڑیاں بھرتا ہے جیسے اڑ رہا ہو۔ اس کی ایک ایک جست پچیس تیس گز لمبی ہوتی ہے اور وہ زمین سے سات آٹھ گز اوپر اٹھ جاتا ہے۔ مہاراجہ راجیپال نے دلچسپی اور مذاق کی خاطر اسے اپنی کمان اور صرف ایک تیر دے کر کہا کہ ہمارے ساتھ رہو۔ کوئی ہرن نظر آیا تو اسے بھگا دیں گے۔

تم دوڑتے گھوڑے سے ہرن کو ایک تیر میں گرا لیتا۔ اگر تیر خطا گیا تو گھوڑا ہم لے لیں گے۔

انہیں زیادہ دور نہ جانا پڑا۔ ایک جگہ چھ سات ہرن کھڑے تھے۔ مہاراجہ کے کہنے پر اُس کے آدمیوں نے شور مچایا تو ہرن بھاگ اُٹھے۔ جگن ناتھ نے ان کے پیچھے گھوڑا ڈال دیا۔ اُس کے پیچھے مہاراجہ نے بھی گھوڑے کو لڑا لگا دی۔ ہرن ہوا میں اچھلتے اور اُڑنے لگے۔ جگن ناتھ نے گھوڑے کی باگ اپنے دانتوں میں پکڑ لی۔ کمان آگے کر کے اس میں تیر ڈالا اور تیر جھوڑ دیا۔ ایک ہرن اڑان نما جست سے زمین پر آیا تو اوپر نہ اُٹھ سکا۔ گرا اور اٹھ کر دوڑ پڑا۔ اس کے ساتھی آگے نکل گئے اور جگن ناتھ کا گھوڑا اس تک پہنچ گیا۔ تیر ہرن کی ریڑھ کی ہڈی میں اُتر گیا تھا۔

”میں بچی رائے کی نوج کا کماندار ہوں“..... مہاراجہ راجیا پال کو اُس نے بتایا..... ”مگر بچی رائے نے ایسی بُری شکست کھائی کہ اُس کی آدھی نوج ماری گئی اور آدھی غزنی والوں کی قیدی ہو گئی۔ میرا دل بھیکا پڑا گیا۔ میں لاہور کی نوج میں چلا گیا مگر یہ نوج بھی غزنی کے مسلمانوں سے شکست کھا گئی۔ اب لاہور کا راجہ محمود غزنوی کا باجگزار ہے۔ میں سپاہی ہوں۔ کمانداری کے عہدے پر تھا۔ میں کسی غیرت مند مہاراجے کی نوج میں شامل ہونا چاہتا ہوں۔ میں نے سنا ہے کہ نوج کے راجپوتوں میں غیرت ہے۔ میں اس جنگل میں آپ سے ہی ملنے آیا تھا۔“

مہاراجہ نے اس کے ساتھ کچھ باتیں کیں تو اُس نے محسوس کیا کہ یہ خوبرو جوان صرف تیر اور تلوار کا ذہنی نہیں، اس میں عقل بھی ہے۔ مہاراجہ اس سے اتنا متاثر ہوا کہ اُسے اپنے محافظ دتے میں رکھ لیا۔ جگن ناتھ پر قوی اور مذہبی جذبات غالب تھے اور وہ محمود غزنوی اور دوسرے مسلمانوں کے خلاف زہر آلود فرقت کا اظہار کیا کرتا تھا۔ اُس کی زبان میں کچھ ایسی چاشنی تھی کہ مہاراجہ راجیا پال نے اُسے اپنا دیسا ہی ذاتی محافظ بنا لیا جیسے آج کل ملکوں کے سربراہوں کے اے۔ ڈی۔ سی ہوتے ہیں۔ اس کے لیے زرق برق لباس سلوایا گیا۔ وہ جب دربار میں مہاراجہ کے پیچھے کھڑا ہوتا تھا تو اس کے پاس رنگدار برچھی رہتی تھی جس کے پھل پر سونے کا پانی چڑھا ہوا تھا۔ مہاراجہ جہاں جاتا جگن ناتھ اس کے ساتھ ہوتا۔ وہ مہاراجہ کی شان و شوکت کا حصہ بن گیا تھا۔

راجیا پال کی تین لڑکیاں تھیں۔ مگر جگن ناتھ کے فرائض میں رانیوں کی حفاظت بھی شامل تھی۔ کوئی رانی کہیں جاتی تو جگن ناتھ بھی گھوڑے پر سوار گھوڑا گاڑی کے ساتھ جاتا تھا۔ اس طرح جگن ناتھ سجادت کی ایک چیز بن گیا تھا۔

مہاراجہ راجیا پال بڑے مندر میں بُت کی پوجا کے لیے اندر گیا تو جگن ناتھ بھی اُس کے ساتھ تھا۔ مہاراجہ نے کشن واسدو کے پاؤں پر جو سنگ مرمر کے تھے، ماتھا رگڑا۔ اپنے گناہوں کی معافی مانگی اور عہد کیا کہ وہ محمود غزنوی کا سر اس مندر میں اس بُت کے قدموں میں کاٹے گا۔

”اور میں عہد کرتا ہوں“..... جگن ناتھ نے ہاتھ جوڑ کر بُت سے کہا..... ”اگر ہم سلطان محمود غزنوی کو یہاں نہ لاکے تو میں اپنا سر اپنے ہاتھوں کاٹ کر تیرے قدموں میں رکھ دوں گا۔“

مہاراجہ نے چونکہ کرگن ناتھ کو دیکھا۔ جگن ناتھ آنکھیں بند کیے، ہاتھ جوڑے ہوئے بجن گنگنا رہا تھا۔ بڑے پنڈت نے دونوں کے آگے سگتے ہوئے لوہان کی طشتری گھمائی۔ مہاراجہ نے لوہان کی راگ اپنے ماتھے پر لگائی۔ جگن ناتھ نے بھی انگلی سے راگ اپنے ماتھے پر لگائی۔ مہاراجہ نے اپنے گلے سے ہاراتاراجو بہت تپتی تھی، اور یہ بت کے پاؤں پر رکھ دیا۔

”مہاراج!“..... بڑے پنڈت نے راجیا پال سے کہا..... ”ہر کرشن کو ان بچے موتیوں کی نہیں، موتیوں کی طرح چمکتے ہوئے خون کے قطروں کی ضرورت ہے۔ مہابھارت اپنے سپوتوں کا خون مانگ رہا ہے۔

بھارت ماتا کی بے عزتی کا انتقام نہ لینے والے مہاراجہ کو بن باسی ہو جانا چاہیے۔“
 ”ہم انتقام لیں گے“..... مہاراجہ قوتج نے بت کی آنکھوں میں دیکھ کر کہا..... ”غزنی کے محمود کا سر اس مندر کے دروازے پر لٹکتا رہا کرے گا۔“

دن کے وقت دریا پر نہانے والوں کا اتنا ہجوم رہتا تھا کہ پانی میں کہیں کھڑا ہونے کو جگہ نہیں ملتی تھی۔ عورتوں کو ڈور جا کر نہانا پڑتا تھا۔ دریا میں نہانا عبادت کا ایک لازمی حصہ تھا۔ ہندوؤں کے عقیدے کے مطابق گڑگا اور جمناسارے گناہ دھو ڈالتا ہے۔ بعض ہندو پہروں پانی میں کھڑے عبادت کرتے رہتے ہیں۔ راجوں مہاراجوں کی رانیاں اور بادشاہیں جو ان کے ساتھ آتی ہوتی تھیں، وہ رعایا کی عورتوں کی موجودگی میں دریا میں نہانا پسند نہیں کرتی تھیں۔ وہ رات کو جایا کرتی تھیں۔

ایک شام مہاراجہ قوتج راجیا پال کی سب سے چھوٹی رانی چمپا کلی نے مہاراجہ سے کہا کہ وہ جمناشان کے لیے جا رہی ہے۔ مہاراجہ اسے روک نہیں سکتا تھا۔ اُس نے جگن ناتھ سے کہا کہ وہ شام گہری ہونے کے بعد چمپا رانی کو دریا پر لے جائے۔ وہ بڑی دونوں رانیاں کو ایک رات پہلے دریا پر لے جا چکا تھا۔ چمپا ان کے ساتھ نہیں گئی تھی۔ وہ نوجوان تھی اور بہت خوبصورت۔ دوسری دونوں رانیاں پرانی ہو چکی تھیں۔ مہاراجہ انہیں اس لیے ساتھ رکھتا تھا کہ وہ اُس کے بیٹوں کی مائیں تھیں۔ مہاراجہ پر چمپا غالب تھی۔ پرانی رانیاں اس سے کبھی کبھی رنجی تھیں۔

چمپا کوئی دو سال پہلے جب اُس کی عمر سولہ سترہ سال تھی مہاراجہ کے پاس تھے کے طور پر آئی تھی۔ اس کا باپ کوئی امیر کبیر آدمی نہیں تھا۔ اس کے خاندان میں حسن کی دولت تھی اور چمپا اس حسن کا نمونہ تھی۔ مہاراجہ راجیا پال کے ایک جاگیردار کی نظر چمپا پر پڑی تو اس نے اُس کے باپ کو بہت سی رقم دے کر لڑکی بیوی کے طور پر لے لی تھی۔ شادی کی رسم ادا کی گئی تھی۔ جاگیردار چمپا کو قوتج لے گیا اور مہاراجہ کو پیش کر دی۔ مہاراجہ نے اسے حرم میں رکھنے کی بجائے اس کے ساتھ باقاعدہ شادی کر لی۔ مہاراجہ کی عمر پچاس سال سے اوپر ہو گئی تھی۔ چمپا اُس کی رگوں پر سوار ہو گئی اور پہلی دونوں رانیاں محل کی پرانی چیزوں میں شام ہونے لگیں۔

شام کا اندھیرا گہرا ہوا تو چمپا اپنے محل نما خیمے سے نکلی۔ اُس کے ساتھ ایک خادمہ بھی تھی۔ جگن ناتھ باہر انتظار کر رہا تھا۔ چمپا اپنی خادمہ کے ساتھ آگے آگے چل پڑی۔ جگن ناتھ ان کے پیچھے پیچھے جا رہا تھا۔ وہ باہر سے آئے ہوئے لوگوں کے خیموں اور بغیر خیموں کے ڈیروں سے درنکل گئے تو دریا کا وہ کنارہ قریب آ گیا

حصہ دوم

جہاں چمپا کو نہانا تھا۔ یہ جگہ خاصی دُور تھی۔ ادھر رعایا کو جانے کی اجازت نہیں تھی۔ چمپا نے اپنی خادمہ سے کہا کہ وہ ادھر چلی جائے جہاں لوگوں کی عورتیں نہاتی تھیں۔ جگن ناتھ دریا سے کچھ دور رک گیا۔

خادمہ اندھیرے میں غائب ہوگئی۔ چمپا دریا کے قریب چلی گئی اور ڈرا دریا بعد واپس آگئی۔

”ادھر آؤ جگن!“..... اُس نے کہا..... ”وہ چلی گئی ہے۔ میں نے اُسے کہہ دیا ہے کہ جلدی واپس نہ

آئے۔“

جگن ناتھ اُس کے قریب چلا گیا۔ اندھیرا تھا اور جھاڑیوں اور درختوں کی اوٹ بھی تھی۔ دُور دریا کے کنارے شعلے اٹھ رہے تھے۔ مرے ہوئے دو تین ہندوؤں کو جلایا جا رہا تھا۔ دریا میں دو کشتیاں بھی جاری تھیں۔ یوں لگتا تھا جیسے جلتی ہوئی دو مشعلیں تیرتی جا رہی ہوں۔ چمپا نے جگن ناتھ کو اپنے قریب بٹھالیا اور سر اُس کے زانوؤں پر رکھ کر زمین پر لیٹ گئی۔

”تم نہ ہوتے تو میں اس مہاراجے کو زہر دے دیتی یا خود زہر کھا لیتی“..... چمپا نے جگن ناتھ کی انگلیوں میں اپنی انگلیاں الجھاتے ہوئے کہا..... ”مگر تمہیں مہاراجہ کے ساتھ اتنا پیار ہے کہ اسے تم چھوڑنا نہیں چاہتے۔ تمہیں یہ محل اور اس کی نوکری اچھی لگتی ہے۔ مجھے اس سے نفرت ہے۔ میں رانی ہوں لیکن تم ساتھ دو تو میں تمہاری خاطر بن باسی بن کے دکھا دوں گی۔ جنگل میں کنیا میں رہوں گی۔ تم یہاں سے کیوں نہیں نکلتے؟ مجھے یہاں سے نکالتے کیوں نہیں؟ ہم کب تک چوروں کی طرح ملتے رہیں گے۔“

”یہ بات تم مجھ سے ایک سو مرتبہ کہہ چکی ہو“..... جگن ناتھ نے کہا..... ”اور میں تمہیں ہر بار یہی کہتا ہوں کہ ذرا صبر سے کام لو۔ میں تمہیں یہاں سے نکال لے جاؤں گا.... اور میں پھر کہتا ہوں کہ میرے ساتھ نکل چلو گی تو یہ محل تمہیں بہت یاد آئے گا۔ میں دو گز زمین کا بھی مالک نہیں۔ میرے پاس کچھ بھی نہیں۔ ہماری حیثیت ملازموں کی سی ہوگی۔ ہم جہاں پکڑے گئے وہاں قتل کر دیئے جائیں گے۔“

”تم بھیرہ سے آئے ہو جہاں مسلمانوں کی حکومت ہے“..... چمپا نے کہا..... ”اگر ہم بھاگ کر وہاں چلے جائیں اور مسلمان ہو جائیں تو کیا مسلمان ہمیں اپنی حفاظت میں نہیں رکھیں گے؟“..... چمپا رانی نے دانت پیس کر کہا..... ”مجھے اپنے مذہب سے بھی نفرت ہوتی جا رہی ہے؟“..... وہ اٹھ بیٹھی اور بولی..... ”میں مہاراجہ کو آسانی سے زہر پلا سکتی ہوں۔ پھر تم مجھے اپنے ساتھ لے چلو گے؟ وہ مر گیا تو ہمیں کون پکڑے گا؟“

”وہ چٹائیں جلتی دیکھ رہی ہو؟“..... جگن ناتھ نے اُن شعلوں کی طرف اشارہ کیا جو مرے ہوئے ہندوؤں کو چاٹ رہے تھے..... ”مہاراجہ مر گیا تو تمہیں ستی ہونا پڑے گا۔ تمہیں زندہ اپنے خاندان کی جلتی چٹا پر کھڑا کر دیا جائے گا..... مجھ پر بھروسہ کرو چمپا! میں تمہیں دھوکہ نہیں دوں گا۔“

”تم نے بھیرہ میں غزنی کی فوج کے خلاف لڑائی لڑی ہے؟“..... چمپا نے کہا..... ”کیا وہ فوج بہت زبردست ہے؟ ہمارے دیس کے راجپوت مسلمانوں کو شکست نہیں دے سکتے؟“

”غزنی کی فوج بہت زبردست ہے“..... جگن ناتھ نے جواب دیا..... ”مسلمان فوج کی تعداد جتنی کم

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہوتی ہے، وہ اتنی ہی زبردست ہوتی ہے۔ مہاراجہ بھیم پال نڈر کو بھی مسلمانوں نے گھٹنوں بٹھا دیا ہے اور اُس سے باج وصول کر رہے ہیں۔ سلطان محمود کشمیر سے شکست کھا کر واپس جا رہا تھا تو اس کے پاس بہت تھوڑی فوج تھی اور وہ سب زخمی تھی۔ یہ فوج مہاراجہ بھیم پال کے علاقے سے گزری تو مہاراجہ کو جرأت نہ ہوئی کہ اس مری ماری ہوئی فوج پر حملہ کر کے سلطان سمیت اسے قید کر لیتا۔“

”جگن ناتھ!“..... چچا رانی نے کہا..... ”تم مذہب کے عاشق ہو۔ بُرا نہ جا تو کہوں۔ ہمیں پنڈت ڈراتے ہیں کہ ہمارے جن دیوی دیوتاؤں کے بُت مسلمانوں نے توڑ دیئے اور جو مندر اُجاڑ دیئے ہیں وہ قبر نازل کریں گے.... اتنا عرصہ گزر گیا ہے، میں نے تو دیوتاؤں کا قہر کہیں گرتا نہیں دیکھا.... ابھی تو غزنی کی فوج قہر کی طرح ہم پر ٹوٹ رہی ہے۔ میں نے سنا ہے کہ مسلمان ایسے خدا کی عبادت کرتے ہیں جو کسی کو نظر نہیں آتا۔ میرا خیال ہے کہ وہی خدا سچا ہے۔ ہم نے تھانیر کے دشمن دیوی کی بہت باتیں سنی تھیں۔ ہم نے سنا تھا کہ دشمن دیوی کے پجاری کسی میدان میں شکست نہیں کھا سکتے مگر اس دیوی غزنی سلطان سے نہ پجاری بچا سکے نہ دیوی نے اپنے آپ کو بچایا.... کیا تم ان دیوتاؤں کی پوجا کرتے ہو؟“

”تم اپنی زندگی سے اس قدر اکتائی ہوئی ہو کہ اپنے مذہب سے نفرت کرنے لگی ہو“..... جگن ناتھ نے اُس کے ریشم جیسے ملائم بالوں کو سہلاتے ہوئے کہا..... ”مذہب کے خلاف جو جی میں آئے کہو، میری محبت پر شک نہ کرنا۔“

”اپنی محبت کی خاطر تم مجھے کسی بھی امتحان میں ڈال دو، پوری اُتر دو گی“..... چچا نے کہا..... ”مگر اس مذہب کے نام پر میں کوئی قربانی نہیں دے سکتی۔“

خادمہ کھانسی چلی آ رہی تھی۔ چچا رانی اُٹھ کھڑی ہوئی اور چل پڑی۔ جگن ناتھ وہیں چھپا رہا۔ ذرا دیر بعد چچا نے اُسے رانیوں کی طرح آواز دی اور خادمہ کے ساتھ آگے آگے چل پڑی۔

دوسرے دن مہاراجہ راجیا پال نے جگن ناتھ سے کہا کہ وہ آج چھٹی کرے اور آزادی سے گھوم پھر آئے۔ جگن ناتھ نے اپنے کپڑے پہنے اور کمر سے تلوار لٹکا کر میلہ دیکھنے نکل گیا۔ جگہ جگہ لوگ جوتشوں، نجومیوں اور سیناسیوں کے گرد جمع لگائے ہوئے تھے۔ لوگ جوتشوں اور نجومیوں کو ہاتھ دکھا کر قسمت کا حال معلوم کر رہے تھے۔ بعض جگہ سادھوؤں نے مجمعے لگا رکھے تھے اور لوگوں کو بھجن سنا کر پیسے اکٹھے کر رہے تھے۔ کہیں مداری اور کہیں بازی گراپے کرتب دکھا رہے تھے۔

جگن ناتھ ہر مجمعے میں ذرا سا رکتا اور آگے بڑھتا جا رہا تھا۔ ایک درخت کے نیچے دو سادھو بیٹھے تھے۔ ان کے صرف ستر ڈھانپے ہوئے تھے۔ ننگے جسموں پر راکھ لٹی ہوئی تھی۔ سر کے بال لمبے اور راکھ سے لٹے ہوئے تھے۔ اُن کی داڑھیاں بھی تھیں۔ اُن کے ارد گرد جمع زیادہ تھا۔

جب جگن ناتھ اس مجمعے میں جا رکا تو ایک آدمی نے سادھوؤں سے کہا..... ”رشی مہاراج! ہمیں اُن پلچھ مسلمانوں کے متعلق کچھ بتائیں جو پہاڑوں سے آتے ہیں اور ہمارے مندروں کا بتا چار کر کے چلے جاتے ہیں۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”مسلمان ملیجھ ہیں“..... ایک سادھو نے کہا..... ”لو بھیجی ہیں۔ انہیں دھن کا لو بھہ اِدھر لاتا ہے۔ لوٹتے ہیں اور چلے جاتے ہیں۔ وہ ہمارے کسی دیوی دیوتا سے نہیں ڈرتے۔ وہ نہیں جانتے کہ ’نارائن‘ اور ’مہا بھارت‘ نے دشمن اور واسد یو کے کرودھ کی جو خبر دی ہے وہ سچ ہے۔ دیوتا کا کرودھ مسلمانوں پر ضرور پڑے گا لیکن ابھی ہم پر پڑ رہا ہے۔ غزنی کا بادشاہ محمود بڑا ظالم اور زبردست ہے۔ وہ سیلاب کی طرح آتا ہے اور اُس کے سامنے کوئی فوج نہیں ٹھہر سکتی۔ ہاتھی بھی بھاگ جاتے ہیں۔ اُسے دریاؤں کی طغیانی بھی نہیں روک سکتی۔ اُسے پہاڑ بھی نہیں روک سکتے۔“

وہ مسلمانوں کو بُرا بھلا بھی کہہ رہا تھا اور اُن کی دہشت بھی طاری کرتا جا رہا تھا۔ اُس نے لوگوں کو غزنی کی فوج کی کچھ ایسی ہولناک باتیں سنائیں کہ سننے والوں کی آنکھیں خوف سے اُبل کر باہر آنے لگیں۔ جگن ناتھ سُٹا رہا۔ سادھو نے بولتے بولتے اُسے دیکھا۔ ان کی نظریں ملیں۔ سادھو کی زبان ذرا سی رُکی اور پھر رواں ہو گئی۔ اُس نے اب اپنے سامعین کو دیوتاؤں کے کرودھ (قہر) سے بچنے کے طریقے بتانے شروع کر دیئے۔ جگن ناتھ وہاں سے ہٹ گیا۔

وہ ٹہلتے ٹہلتے ایک پرانے مندر کی سیڑھیوں پر جا رکا۔ اُس نے دیکھا کہ وہی دو سادھو آگے آرہے تھے۔ جگن ناتھ سیڑھیاں چڑھنے لگا۔ یہ مندر خالی اور دیران تھا۔ اس کا کچھ حصہ کھنڈر بن چکا تھا۔ اُسے آواز سنائی دی..... ”تاش!“

وہ رُکا نہیں۔ اُس نے پیچھے مڑ کر بھی نہ دیکھا۔ اُسے پھر آواز سنائی دی..... ”تاشقین!“

وہ سیڑھیاں چڑھتا گیا۔ دونوں سادھو تیزی سے سیڑھیاں چڑھتے اُس تک پہنچ گئے۔ ایک نے کہا..... ”امیر دن تاشقین!“

وہ رک گیا۔ اُس کے چہرے پر غصے کے آثار نظر آنے لگے..... ”کوئی بھی نہیں سُن رہا..... ڈر مت..... سادھو نے کہا۔

”ہشام سمرقند!“..... اُس نے سادھو کی طرف دیکھ کر سرگوشی کی..... ”اگر آس پاس کوئی نہیں، پھر بھی تمہیں ’میرا نام لے کر مجھے نہیں ملانا چاہیے تھا۔ تم انازی ہو کیا؟ یہیں بیٹھ جاؤ۔ میں اپنی ہتھیلی پھیلاتا ہوں۔ میرا ہاتھ پکڑ کر دیکھتے رہو اور باتیں کرتے رہو..... تم دونوں کے علاوہ اور کون ہے یہاں؟“

”دو آدمی اور ہیں“..... ہشام نے جو سادھو کے بھیس میں غزنی کا جاسوس تھا، جواب دیا..... ”قیس

کی طرح دونوں مُشرِف ہیں۔ وہ بھی سادھوؤں کے بھیس میں ہیں۔“

مُشرِف اٹیلی جس کے مقامی ایجنٹوں کو کہا کرتے تھے۔ سلطان محمود غزنوی کی اٹیلی جس کا جو نظام کام کر رہا تھا اس میں مقامی مسلمانوں کو مُشرِف کے طور پر رکھ لیا جاتا تھا اور انہیں بڑی اچھی اُجرت دی جاتی تھی۔ یہ سادھو دراصل غزنی کا جاسوس ہشام سمرقند تھا۔ اُسے ملتان میں مقیم اس مشن پر بھیجا گیا تھا کہ وہاں سارے ہندوستان کے ہندو جمع ہوں گے، لہذا وہ مقامی مُشرِف ساتھ لے جا کر وہاں سادھوؤں کے بھیس میں لوگوں میں

دہشت پھیلائیں۔ ہشام کے ساتھ دوسرا سا دو ملتان کے علاقے کا قیس نام کا ایک آدمی تھا۔ اُس کے ساتھ دو آدمی اور تھے جو تھرا کے نجوم میں کہیں گم اپنا کام کر رہے تھے۔

ہشام نے جگن ناتھ کو جو دراصل امیر بن تاشقین تھا پہچان لیا تھا۔ دونوں غزنی کے علاقے کے رہنے والے تھے۔ ہندوستان میں ان کی اب پہلی ملاقات ہوئی تھی۔ قیس تاشقین کو نہیں جانتا تھا۔ تینوں اس علاقے کی زبان اور رسم و رواج سے بڑی اچھی طرح واقف تھے۔

”کہاں ٹھکانہ ہے؟“..... ہشام نے تاشقین سے پوچھا..... ”کچھ ہاتھ لگا؟“

”میں جا رہا ہوں“..... تاشقین نے کہا..... ”ہندو بن کر آیا تھا۔ اب جا رہا ہوں۔“

”آپ ہم سے چھپاتے ہیں؟“..... قیس نے ہنستے ہوئے کہا..... ”میں نے آپ کو مہاراجہ قنوج کے ساتھ دیکھا ہے۔ آپ شاید اُس کے محافظ بنے ہوئے ہیں۔ مجھے تو ذرا سا بھی شک نہیں ہوا تھا کہ آپ ہمارے آدمی ہیں۔ میں آپ کو جبراً استاد مانا ہوں۔“

”ہم تینوں کا یہاں بیٹھنا ٹھیک نہیں“..... تاشقین نے کہا..... ”قیس! تم ذرا گھومو پھرو۔ ہم رات کو کہیں اکٹھے ہوں گے۔“

”ہشام!“..... قیس کے چلے جانے کے بعد امیر بن تاشقین نے ہشام سے کہا..... ”تم بہت بڑے بیوقوف ہو۔ کیا تم مقامی لوگوں پر اُس قدر اعتماد کرتے ہو کہ تم نے مجھ جیسے آدمی کو بے نقاب کر دیا ہے؟ اس شخص کو تم نے کسی کام میں آزمایا ہے؟ اس نے کوئی بڑا کام کیا ہے؟“

”آدمی قابلِ اعتماد ہے“..... ہشام نے کہا..... ”اسے ابھی کوئی نازک کام نہیں دیا گیا۔“

”خدا کرے یہ قابلِ اعتماد ثابت ہو“..... تاشقین نے کہا..... ”لیکن ہمارا کام ہم سب کے لیے بہت خطرناک ہے۔ تم اچھی طرح جانتے ہو کہ اس کام میں کس طرح اپنی خواہشات اور کمزوریوں کو دباننا پڑتا ہے۔ یہ طاقت اسی میں ہوتی ہے جس میں ایمان ہو اور جس میں وہ جذبہ ہو جو ہم میں ہے۔ ہندوستان کے ہر مسلمان پر بھروسہ نہیں کیا جاسکتا۔ یہ لوگ ایک زمانے سے ہندوؤں کے دبدبے میں رہ رہے ہیں۔ انہوں نے ہندوؤں کی تہذیب اور ان کی توہم پرستی کے اثرات قبول کر لیے ہیں۔ یہ لوگ اپنی مجبور یوں اور معذرو یوں کے تحت ہندوؤں کو خوش کرنے کی کوشش کرتے رہتے ہیں۔ اگر یہاں کے مسلمان قابلِ اعتماد ہوں بھی تو انہیں میرے درجے کے آدمیوں سے واقف نہیں ہونا چاہیے۔ ہندو ذرا سی بات پر انہیں قتل کرتے اور ان کے گھر جلاتے اور ان کے گھروں میں گھس کر تلاشی لیتے ہیں۔“

”میں اسے پگا کر دوں گا“..... ہشام نے کہا۔

”اس نے مجھے مہاراجہ کے ساتھ دیکھ لیا ہے“..... تاشقین نے کہا..... ”اسے کسی نے پکڑ لیا تو اذیت سے گھبرا کر یا لالچ میں آ کر مجھے پکڑوادے گا۔ میں اس کے لیے بہت موٹا فکار ہوں۔ ذرا غور کرو کہ میں قنوج کے مہاراجہ کا ذاتی محافظ ہوں اور سب مجھے جگن ناتھ کہتے ہیں۔ مجھے جس نے پکڑوایا اُسے مہاراجہ ہیروں اور

جو اہرات کی صورت میں انعام دے گا۔“

”اگر تم اس شخص سے خطرہ محسوس کرتے ہو تو میں اسے آج ہی ختم کر کے اس کی لاش غائب کر دیتا ہوں۔“ ہشام نے کہا..... ”مجھے اپنی غلطی کا احساس ہو گیا ہے۔“

”محض شک میں کسی کی جان نہ لو“..... تاشقین نے کہا..... ”اس پر نظر رکھنا اور اسے پکا کر لیتا۔“

”ہمارا کام تمہیں پسند آیا؟“..... ہشام نے پوچھا..... ”لوگوں کو ان کے اپنے پنڈتوں نے ڈرا دیا ہے۔ اگر کوئی کسر رہ گئی تھی تو وہ ہم چار آدمیوں نے پوری کر دی ہے۔ یہ لوگ سادھوؤں، سنیاہیوں اور جوتشیوں کی جھوٹی باتوں کو بھی سچ مان لیتے ہیں۔ ہم نے ان کے دلوں میں ڈال دیا ہے کہ محمود غزنوی اپنے ساتھ جیسے جن بھوت لاتا ہے جو انسانوں کو کھاجاتے اور قلعوں کی دیواروں کو مسمار کر دیتے ہیں۔ یہاں کی مائیں اپنے بیٹوں کو فوج میں نہیں جانے دیں گی.... تم کیا کر رہے ہو؟“

”مہاراجہ قنوج کی نیت اور ارادے دیکھ رہا ہوں“..... تاشقین نے جواب دیا..... ”سخت غصے میں ہے۔ جن راجوں اور مہاراجوں نے ہم سے شکست کھائی ہے انہیں برا بھلا کہتا رہتا ہے۔ یہاں سب آئے ہوئے ہیں۔ ان کا اجلاس ہو گا تب پتہ چلے گا کہ یہ لوگ کیا کرنا چاہتے ہیں۔“

”سلطان ابھی کچھ بھی کرنے کے قابل نہیں“..... ہشام نے کہا..... ”معلوم نہیں تمہیں اطلاع ملی ہے یا نہیں....“

”کہ سلطان کو خوارزم میں بڑی خوزیز لڑائی لڑنی پڑی ہے“..... تاشقین نے ہشام کا جملہ پورا کرتے ہوئے کہا..... ”مجھے اطلاع مل چکی ہے۔ سلطان کو لاہور سے اطلاع ملی تھی کہ مہاراجہ بھیم پال نڈرتنوج کے مہاراجہ کو سلطان سے فیصلہ کن نگر لینے پر آمادہ کر رہا ہے۔ مجھے یہاں یہ دیکھنا ہے کہ قنوج کا مہاراجہ کیا فیصلہ کرتا ہے۔ کیا یہ سب لوگ غزنی پر حملہ کریں گے یا سلطان کو مشتعل کر کے اپنی فوجیں کسی اور جگہ اکٹھی کر لیں گے اور سلطان کو شکست دینے کی کوشش کریں گے۔ مجھے یہاں کے مہاراجوں کی فوجی طاقت دیکھنی ہے اور یہ بھی کہ وہ اس طاقت کو کس طریقے سے استعمال کریں گے۔“

”شاید اسی لیے ہمیں کہا گیا ہے کہ ستھرا میں ہندو اکٹھے ہوں تو ان میں غزنی کی فوج کی دہشت پھیلانی جائے“..... ہشام نے کہا۔

”تم اب چلے جاؤ“..... تاشقین نے کہا..... ”اور مقامی مشرفوں کو اتنا زیادہ اعتماد میں نہ لو۔ انہیں استعمال کرنے کی کوشش کرو۔“

شام ہوتے ہی اُفق پر بادل جمع ہونے لگے تھے۔ اسی رات مہاراجوں اور راجوں کو مہاراجہ قنوج کی قیام گاہ میں اکٹھے ہونا تھا۔ ضیافت کا اہتمام کیا گیا تھا۔ خوشنما قناتوں میں گھری ہوئی اور رنگا رنگ شامیانوں سے ڈھکی ہوئی وہ جگہ خاصی وسیع تھی۔ ناچ گانے کا بھی انتظام تھا۔ کھانا اور شراب پیش کرنے کے لیے نیم مرپاں جوان عورتیں تھیں۔ راجوں مہاراجوں کے ساتھ دو دو تین تین رانیاں بھی تھیں۔ بعض مہاراجوں کے ذاتی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

محافظ اُن کے پیچھے کھڑے تھے۔ امیر بن تاشقین بھی مہاراجہ راجا پال کی نشست کے پیچھے جگن ناتھ کے بہروپ میں کھڑا تھا۔ کھانے کے دوران چپارانی اُسے کبھی دیکھ لیتی تھی مگر تاشقین مندر کے بت کی طرح کھڑا تھا۔ کھانا ختم ہوا تو سازوں کی آواز بلند ہوئی اور ایک رقاہہ ایک طرف سے تپلی کی طرح نمودار ہوئی۔

”بند کرو اس پاپ کو“..... ایک آواز دھماکے کی طرح گرجی۔

ساز خاموش ہو گئے۔ رقاہہ وہیں سے لوٹ گئی۔ سب نے دیکھا۔ بڑے مندر کا پنڈت اُنھ کھڑا ہوا تھا۔ یہ اُسی کی آواز تھی۔ اُس کے ہونٹ کانپ رہے تھے۔ راجوں مہاراجوں اور اُن کی رائیوں پر ستارہ خانی ہو گیا تھا۔

”کیا تم اس کی خوشی منانے اکتھے ہوئے ہو کہ مہاراجہ بھیم پال جو اپنے آپ کو مندر کی بلاتا ہے، غزنی کے پاپی اور پلید سلطان کا باجگوار ہو گیا ہے؟“..... پنڈت نے غصے سے کانپتی ہوئی آواز میں کہا..... ”کیا تم اپنے دیوتاؤں کی توہین پر خوشی منا رہے ہو؟ کیا تم اس لیے ناپنے والیوں کو ساتھ لائے ہو کہ تمہارے مذہب پر مسلمانوں نے گھوڑے دوڑا دیئے ہیں یا اس لیے کہ راجپوتوں کا خون سرد ہو گیا ہے؟ تم خود تہہ جو۔ پتوں سے گھنگھرو باندھ لو، چوڑیاں چڑھا لو.....“

”ہمیں معاف کر دو مہاراج!“..... ایک راجہ نے اُنھ کو اور ہاتھ جوڑ کر کہا..... ”آج ہم یہ فیصلہ کرنے کے لیے اکتھے ہوئے ہیں کہ غزنی کی فوج کو ہمیشہ کے لیے شکست دینی ہے۔“

”تم سب پر ہری کرشن واسدیو کا قبر آیا ہی چاہتا ہے“..... پنڈت نے کہا..... ”تم نے ثابت کر دیا ہے کہ اسلام سچا اور ہندومت جھوٹا مذہب ہے۔ تم نے مہابھارت میں اسلام کا جج پھر سے بودیا ہے۔ تم نے محمد بن قاسم کو زندہ کر دیا ہے۔ تم دیوتاؤں کے قبر سے بیخ نہیں سکتے۔“

بادل کی گرج سنائی دی۔ پنڈت انہیں لعنت ملامت کرتا رہا۔ بادل بار بار گرجنے لگے۔ پنڈت راجوں مہاراجوں کو دیوتاؤں کے قبر سے ڈرا رہا تھا۔ قاتیں بڑی زور سے ملیں اور شامیانے اوپر کواٹھے۔ اس کے بعد کپڑوں کے اس محل کو سنبھالنا مشکل ہو گیا۔ طوفان فوراً ہی شدید ہو گیا۔ جلتے ہوئے فانوس گر پڑے۔ تیل بکھر گیا اور اسے آگ لگ گئی۔ بجلی اتنی زور سے کڑکی جیسے زمین و آسمان پھٹ گئے ہوں۔ فانوسوں نے زمین پر پھٹی ہوئی دردی کو آگ لگا دی تھی۔ طوفان نے ایک طرف سے قنات گرا دی اور اسے بھی آگ لگ گئی۔

پنڈت کی آواز سنائی دی..... ”یہ دشنو دیو کا قبر ہے“..... اور سب بھاگ اُٹھے۔

پھر مینہ برسنے لگا۔ یہ طوفان بادو باراں تھا۔ بجلی بار بار کڑکتی اور بادل بڑی زور سے گرجتے تھے۔ طوفان کی چیخیں بڑی ہی ڈراؤنی تھیں۔ ہاتھی چٹکھانڈنے اور گھوڑے خوف سے ہنہانے لگے۔ بارش نے آگ بجھا دی اور طوفان شامیانے، قناتیں اور خیمے اڑانے لگا۔ راجوں مہاراجوں کے محافظ اپنے آقاؤں اور ان کی رائیوں کو کسی محفوظ جگہ لے جانے کے لیے دوڑے۔ مہاراجہ راجا پال کی نگار ہار سنائی دیتی تھی..... ”جمن ناتھ! چپارانی کو مندر میں لے جاؤ۔“

مندردور تھا۔ بھگدڑ اور افراتفری تھی۔ سب شہر کی طرف دوڑے جا رہے تھے۔ جنگل کے درخت چیخ اور چنگھاڑ رہے تھے۔ ٹھن ٹوٹ ٹوٹ کر گر رہے تھے۔ تاشقین نے چمپا کو پہلے ہی اپنی پناہ میں لے لیا تھا اور اُسے بازوؤں میں اٹھائے ہوئے شہر کی طرف لے جا رہا تھا۔

شہر کے اردگرد باہر سے آئے ہوئے ہندوؤں کے ہزار ہا خیمے نصب تھے۔ بعض ہندو خیموں کے بغیر آسمان تلے پڑے تھے۔ وہ اپنا سامان طوفان کے رحم و کرم پر چھوڑ کر شہر کو بھاگے جا رہے تھے۔ شہر والوں نے ان لوگوں کو پناہ میں لینے کے لیے اپنے گھروں کے دروازے کھول دیئے تھے۔ طوفان کا زور ابھی بڑھ رہا تھا۔ بجلی چمک کر کڑی تھی تو انسانوں کی چیخیں سنائی دیتی تھیں۔ بچے چیخ رہے تھے، عورتیں چیخ چلا رہی تھیں اور طوفان کی چیخیں انسانی چیخوں کو جیسے ہڑپ کرتی جا رہی تھیں۔

یہ طوفان ایک قیامت تھی۔ اس قیامت خیز طوفان میں ہشام سمرقند کا ساتھی تیس دریا کی طرف سے شہر کو آ رہا تھا۔ وہ اکیلا تھا، اُسے طوفان کے زناٹوں، بارش کی بوچھاڑوں اور درختوں کی چیخوں میں ایک ایسی چیخ سنائی دی جو کسی بچے کی یا عورت کی معلوم ہوتی تھی۔ قیس رُک گیا، بجلی اڑا لڑکی۔ اُسے اس چمک میں قریب ہی ایک درخت کے تنے کے ساتھ کوئی انسان نظر آیا اور وہی چیخ پھر سنائی دی۔ وہ اُدھر کو دوڑا۔ وہاں ایک عورت اکیلی بیٹھی کانپ رہی تھی۔

”مت ڈرو“..... قیس نے اُس کے پاس بیٹھتے ہوئے کہا..... ”اب تم اکیلی نہیں ہو۔“

وہ ایک نوجوان لڑکی تھی۔ شام کے بعد دریا پر نہانے گئی اور طوفان نے اُٹھیرا۔ سب بھاگے تو وہ اپنی ساتھیوں سے بچھڑ گئی۔ قیس کو دیکھتے ہی اُس کے ساتھ لپٹ گئی۔ بجلی اب کے اتنی زور سے کڑی کہ قیس بھی جو ایک دلیر مرد تھا، سن ہو کر رہ گیا۔ لڑکی کی چیخ بجلی کے دھماکے سے زیادہ بلند تھی۔ بجلی قریب ہی ایک درخت پر گری۔ لڑکی قیس کے ساتھ اس طرح اور زیادہ چمک گئی جیسے اُس کے وجود میں سما جانے کی کوشش کر رہی ہو۔ اُدھر بڑے مندر سے سٹک اور گھڑیاں بجنے لگے۔ سٹکے ایک نہیں بیسیوں تھے۔ ان کی بے سُری آوازیں ایسی تھیں جیسے بھیڑیے رو رہے ہوں۔ پنڈت اور پجاری کشن واسدیو کے بُت کے آگے سجدہ ریز ہو گئے۔ ”ہر ہر مہادیو اور بے جگدیش ہرے“ کا دوا دیا پیا ہو گیا۔ سب اسے دیوتاؤں کا قہر سمجھ رہے تھے۔ گھر میں جنہوں نے بُت اور مورتیاں رکھی ہوئی تھیں وہ ان کے سامنے ہاتھ جوڑ کر گڑ گڑانے لگے مگر یہ دیوتاؤں کا قہر تھا یا خدا کا، یہ بڑھتا ہی جا رہا تھا۔ سٹکوں کی آوازیں نے طوفان کی چیخوں کو زیادہ بھیسا تک بنا دیا۔

راجے، مہاراجے، اُن کے محافظ اور بڑے بڑے دلیر سور سے خوف سے تھر تھر کانپ رہے تھے۔ وہ اس کو طوفان نہیں، جنوں، بھوتوں، چڑیلوں اور بدروحوں کی خونریز لڑائی سمجھ رہے تھے۔ اس طوفان میں جو لگتا تھا دنیا کو ختم کرنے آیا ہے، قیس ایک ہندو لڑکی کو بازوؤں پر اٹھائے ایک پرانے ویران مندر کی طرف جا رہا تھا۔ لڑکی نے ہازو اُس کے گھلے میں ڈال رکھے تھے اور گال بچوں کی طرح اُس کے گالوں کے ساتھ دہائے ہوئے تھے۔ اُس پر نیم فٹنی طاری تھی۔ بجلی کے دھماکے سے وہ ہدک کر ہوش میں آجاتی تھی۔ طوفان قیس کے پاؤں

اکھاڑ رہا تھا۔ اوپر سے درختوں کے ٹہن لپک لپک کر اُسے پلانے کی کوشش کر رہے تھے۔ وہ کچھڑ میں پھسلا، مگر اُس نے لڑکی کو سنبالے رکھا۔

ایک بار بادل بڑے تہرے گرے اور اس کے ساتھ ایسی بھیانک چٹکھاڑ سنائی دی کہ قیس رُک گیا۔ اُس کی مردانگی جواب دے گئی۔ بجلی چمکی تو اُسے اپنے سامنے دو ہاتھی دکھائی دیئے جو سوئٹس اوپر کیے ہوئے چٹکھاڑتے چلے آ رہے تھے۔ یہ کسی مہاراجہ کے ہوں گے۔ وہ دُور نہیں تھے۔ پچیس تیس قدموں کا فاصلہ تھا۔ دونوں ہاتھی سخت ڈرے ہوئے پہلو پہ پہلو دوڑے آ رہے تھے۔ قیس کے دسم سے کنکریوں کی بوچھاڑوں جیسی بارش اور بے پناہ ٹنڈ ہواؤں نے طاقت پُوس لی تھی، پھر بھی وہ دائیں کو دوڑا اور پھسل کر گر پڑا۔ لڑکی اُس کے نیچے تھی۔ ہاتھی اُدھر آ گئے۔ قیس نے لڑکی کو دھکے دے کر دُور پھینک دیا اور خود کچلے جانے کے لیے تیار ہو گیا لیکن اُس نے زور دے کر لڑکی کی اور اتنا ایک طرف ہو گیا کہ ایک ہاتھی کا پاؤں اُس کے پہلو کے ساتھ پڑا اور ہاتھی آگے نکل گئے۔

لڑکی جو دُست مری جا رہی تھی، دوڑی آئی اور قیس کے اوپر گر پڑی۔ اُس نے قیس کا چہرہ اپنے ہاتھوں میں لے کر ماں کی سی بیتابی سے پوچھا..... ”تم ٹھیک ہو؟ بولو..... بولونا.....“ اور قیس اُٹھ کھڑا ہوا۔ وہ ایک قدیم مندر کے کھنڈر تھے جو زمین سے خاصے بلند تھے۔ قیس اور وشام امیر بن تاشقین سے بیہوش لے تھے۔ قیس سیڑھیاں چڑھنے لگا۔ لڑکی اُس کے بازوؤں پر تھی۔ وہ اتر گئی۔ کہنے لگی کہ وہ خود اوپر جائے گی۔ طوفان کا زور ابھی ٹوٹا نہیں تھا لیکن قیس کو ہاتھیوں کے نیچے پڑا دیکھ کر لڑکی کی جرأت اور طاقت واپس آ گئی تھی۔ وہ ایک دوسرے کی کمر میں بازو ڈالے سیڑھیاں چڑھ گئے اور تارکی میں ایک کمرے میں داخل ہو گئے۔ وہ ایک دوسرے کو نظر نہیں آتے تھے۔ لڑکی نے ٹول کر اُس کے پاؤں پکڑ لیے اور اس کے پاؤں پر سر رکھ کر اُس کا شکر یہ ادا کیا۔

”مجھے گناہگار نہ کرو لڑکی!“..... قیس نے اُس کا سر اٹھاتے ہوئے کہا اور جذبات سے وہ اتنا مغلوب تھا کہ اُس کے منہ سے نکل گیا..... ”ہمارے مذہب میں یہ گناہ ہے کہ انسان کسی انسان کے آگے سجدہ کرے۔ سجدہ صرف خدا کے آگے کیا جاتا ہے۔“

”تم مسلمان ہو؟“..... لڑکی نے چونک کر پوچھا۔

”اگر میں کہہ دوں کہ میں مسلمان ہوں تو مجھ سے ویسی ہی نفرت کرو گی جیسی ہندو مسلمانوں سے کرتے ہیں؟“

”نفرت؟“..... لڑکی نے حیرت سے کہا..... ”تم سے؟..... تم نہ ہوتے تو میں زندہ نہ ہوتی.... تم مسلمان ہو تو تم یہ تو نہیں مانو گے کہ یہ دیوتاؤں کا تہر ہے؟“

”میں تمہارے مذہب کی توہین نہیں کرنا چاہتا“..... قیس نے کہا..... ”لیکن یہ میرے خدا کا تہر ہے جو پتھر کے دیوتاؤں اور اُن کی پوجا کرنے والوں پر گر رہا ہے۔ یہ خدا کا اشارہ ہے۔ مجھے اسی خدا نے طاقت دی

ہے کہ تمہیں ایسے سخت طوفان میں سے اٹھالایا ہوں۔“

قیس سادھوؤں کے بھیس میں دریا کے کنارے گیا تھا۔ اُس کا کل لباس پہلوانوں والا اور ایک لنگوٹ تھا۔ بارش نے اس کے جسم سے راگھ، داڑھی اور سر کے بالوں میں ڈالی ہوئی مٹی اور راگھ دھو ڈالی تھی۔ لڑکی نے اس سے پوچھا کہ وہ بچا کیوں ہے۔ اُس نے بتایا کہ وہ دریا میں نہانے گیا تھا۔ طوفان کپڑے اڑا کر لے اوزدہ اسی طرح بھاگ آیا۔ اُس نے یہ بھی بتایا کہ وہ مٹھر کا میلہ دیکھنے آیا تھا۔ اُس نے لڑکی سے پوچھا کہ وہ کہاں کی رہنے والی ہے۔ اُس نے بلند شہر کی کوئی جگہ بتائی۔ اُس کا پورا کنبہ آیا ہوا تھا۔ اس کا باپ بھی ساتھ تھا۔ انہوں نے اس شہر سے باہر اپنا خیمہ نصب کیا تھا۔ قیس نے اُسے بتایا کہ اب وہاں نہ خیمہ ہوگا نہ اُس کا کنبہ اور رات اس کھنڈر میں گزارنی ہوگی۔

”میں تمہیں ایک بات کہنا چاہتی ہوں۔“..... لڑکی نے زک زک کر کہا..... ”تم مرد ہو اور میں نوجوان لڑکی ہوں۔ میری ابھی شادی نہیں ہوئی.... ہمیں رات یہیں گزارنی ہے۔“..... لڑکی کے لہجے میں التجا تھی۔ قیس سمجھ گیا۔ اُس نے کہا..... ”میں تمہیں اپنے لیے نہیں تمہارے ماں باپ کے لیے اٹھالایا ہوں.... میں تم سے ایک وعدہ لیتا ہوں۔ کسی کو یہ پتہ نہ چلے دینا کہ میں مسلمان ہوں، ورنہ ہندو میرے ساتھ بہت بُرا سلوک کریں گے۔ میں اپنا نام جگدیش بتاؤں گا۔“

لڑکی جس نے اپنا نام اوشا بتایا، قیس کی ہر شرط ماننے کو تیار تھی۔ اُس نے بڑا پکا وعدہ کیا۔ پھر رات گزرنے لگی۔ اوشا کی آنکھ بار بار کھلتی تھی۔ اُسے اب طوفان کا نہیں، اُس مرد کا ڈر تھا جس کے ساتھ وہ اس کھنڈر میں تہا تھی۔

آخری بار اوشا کی آنکھ کھلی تو کمرہ روشن تھا۔ کوئی کھڑکی اور روزن نہیں تھا۔ دروازے کے کواڑ نہیں تھے۔ دن کی روشنی اندر آرہی تھی۔ قیس دروازے میں بیٹھا اُسے دیکھ رہا تھا۔ رات کا طوفان رات کے ساتھ ہی رخصت ہو گیا تھا۔ قیس کے چہرے پر حیرت تھی اور ایسی ہی حیرت اوشا کے چہرے پر بھی تھی۔ قیس اس لیے حیران تھا کہ اُس نے اس قدر خوبصورت اور اتنی دلکش لڑکی کبھی نہیں دیکھی تھی اور اوشا اس لیے حیران تھی کہ قیس جو ان آدمی تھا جس کے جسم کے پٹھے گوشت سے بھرے ہوئے اور بہت اچھے لگ رہے تھے اور اس جوان مرد نے رات اتنی جوان لڑکی کی طرف توجہ نہیں کی تھی۔

”اب تمہارے ماں باپ کو تلاش کرنا ہوگا“..... قیس نے کہا..... ”اٹھو، چلیں۔“

اوشا اُسے ابھی تک حیرت زدہ نظروں سے دیکھ رہی تھی۔ ابھی اٹھنا نہیں چاہتی تھی۔ اُس کی آنکھوں میں تشکر کے علاوہ کوئی اور تاثر بھی تھا۔ قیس کے دوبارہ کہنے کے باوجود وہ نہ اٹھی۔ قیس کھپا ہوا اُس کے قریب جا بیٹھا۔

”تم نے مجھے زندگی دی ہے“..... اوشا نے کہا..... ”کیا مجھے باقی زندگی کا سکھ دے سکتے ہو؟“

قیس نے کوئی جواب نہ دیا۔

”میرے لیے یہ واقعہ معمولی نہیں کہ رات تم نے مجھے طوفان سے بچایا ہے“..... اوشا نے کہا.....
 ”اور بات یہ بھی معمولی نہیں کہ تم نے میری عزت بھی بچائی ہے مگر تم مجھے اُس بوڑھے سے نہیں بچا سکو گے جس
 کے ساتھ میری شادی کی بات ہو رہی ہے۔ مجھے اپنے ساتھ لے چلو..... ہندو عورت کی زندگی مرد کے قدموں
 میں بسر ہوتی ہے۔ ماں باپ جس کے ساتھ چاہیں باندھ دیں اور خاندان مر جائے تو عورت اُس کے ساتھ زندہ
 جل جاتی ہے یا اسے ہر دواریا یہاں مقہر ابھج دیا جاتا ہے۔ میں اپنی ایک بیوہ سہیلی سے ملی ہوں۔ وہ دو سال
 سے یہاں ہے۔ کہنے کو وہ پاک زندگی بسر کر رہی ہے۔ زیادہ وقت عبادت میں گزارتی ہے مگر اُس کی راتیں کسی
 نہ کسی پنڈت کے کمرے میں گزرتی ہیں..... مجھے اپنے ساتھ لے چلو۔ تمہاری باندی بن کر رہوں گی۔“

قیس کیا تھا؟..... ایک نوجوان آدمی تھا۔ اتنی حسین لڑکی اُسے اپنا آپ پیش کر رہی تھی۔ وہ بڑی مشکل
 سے اپنے اوپر حیر کیے ہوئے تھا۔ لڑکی نے اُس کی زنجیریں توڑ دیں۔ اُس نے کہا..... ”میں امانت میں خیانت
 نہیں کرنا چاہتا تھا لیکن تمہاری خواہش کو بھی نہیں ٹال سکتا..... اوشا! میرے دل سے پوچھو تو میں تمہیں کسی کے بھی
 حوالے نہیں کرنا چاہتا..... تم میرے دل میں اتر گئی ہو..... اٹھو۔ چلو چلیں۔“

وہ جب باہر آئے تو مندر کی بلندی سے انہیں بڑا ہی بھیا تک منظر دکھائی دیا۔ جہاں عیسویں کی ہستی تھیں
 وہاں اب ویرانہ تھا۔ یہ لوگ ادھر ادھر اپنا سامان ڈھونڈ رہے تھے۔ خیمے گرے ہوئے اور پھٹے ہوئے تھے۔
 درختوں سے ٹھن ٹھن ہونے لگے اور پانی ہی پانی تھا۔ قیس اوشا کو ساتھ لے کر سڑھیاں اتر گیا۔ وہ تھوڑی ہی
 دُور گئے ہوں گے کہ انہیں بڑی ہی بلند آواز سنائی دی..... ”اوشا۔“

دونوں رُک گئے۔ اوشا نے کہا..... ”میرا باپ ہے۔ اب ہم بھاگ نہیں سکیں گے۔“

ایک دروازہ، چوڑے چپکے سینے والا آدمی جس کی گھٹی سوچھیں اُس کے آدھے چہرے پر پھیلی ہوئی
 تھیں، دوڑتا آیا اور اوشا کو گلے لگا لیا۔ اوشا نے اُسے قیس کے متعلق بتایا کہ اُس کا نام جگدیش ہے اور اُسے اس
 نے بچایا ہے اور رات اُس نے اُسے اس مندر کے ایک کمرے میں رکھا اور اس پر پہرہ دیتا رہا ہے۔ اوشا نے
 رات کی ساری بات سنا دی۔

اوشا کے باپ نے قیس کو گلے لگا لیا اور بولا..... ”مُنہ سے مانگو۔ کیا انعام دوں۔ سونا مانگو، میرا گھوڑا مانگو۔“
 ”میں نے اپنا فرض ادا کیا ہے“..... قیس نے کہا..... ”انعام کا کوئی لالچ نہیں۔ اگر انعام دینا ہی ہے
 تو مجھے اپنا بیٹا بنالیں۔ آپ نے اپنی بیٹی کسی کو تو دینی ہے۔ یہ کرم مجھ پر کریں۔ اپنی بیٹی سے پوچھ لیں کہ میں کیا
 آدی ہوں۔“

اوشا کا باپ خاموش ہو گیا۔ کچھ سوچ کر بولا..... ”میں تم جیسے بہادروں کی قدر کرتا ہوں۔ تمہارا جسم
 بہت خوبصورت ہے۔ یہ مرد کا جسم ہے۔ میں فوجی عہدیدار ہوں۔ میں خاندانی سپاہی ہوں۔ میں اپنی بیٹی تمہیں
 دے کر تمہیں فوج میں لے جانا پسند کروں گا لیکن ایک فوجی عہدیدار سے بات چل رہی ہے۔ میں زبان سے پھر
 نہیں سکتا۔ کچھ اور مانگو۔“

”آپ کون سی فوج میں ہیں؟“..... قیس نے پوچھا۔

”بلند شہر کے راجہ کی فوج میں“..... اوشا کے باپ نے جواب دیا۔

قیس نے کسی خیال سے اس کے ساتھ فوجوں کی باتیں شروع کر دیں۔ اوشا کے باپ نے سلطان محمود کی بات چھیڑ دی اور اس عزم کا اظہار کیا کہ وہ اُسے شکست دینے کے لیے زندہ ہے۔ وہ چونکہ خاندانی اور پیداؤنی فوجی تھا اس لیے وہ فوجوں اور لڑائیوں کی باتیں کرتا رہا، مگر قیس کے دل و دماغ پر اوشا سوار تھی۔ اس کے باپ نے جب لڑکی دینے سے انکار کر دیا تو قیس کو یوں لگا جیسے اُس کے سینے سے اُس کا دل نکالا جا رہا ہو، یا جیسے اُس سے اتنی حسین لڑکی چھینی جا رہی ہو۔ اس کی فطری کمزوریاں اور نفسانی خواہشات اُس کے جذبات اور اُس کی عقل پر غالب آ گئیں۔ اگر اوشا کا باپ اُسے دھتکار دیتا یا اوشا کو ساتھ لے کر وہاں سے چلا جاتا تو قیس اس کیفیت سے دو چار نہ ہوتا۔ یہ شخص اس کے ساتھ بڑے پیارے انداز میں دوستانہ باتیں کر رہا تھا اور قیس سوچ رہا تھا کہ وہ اس شخص کو کس طرح راضی کرے۔

اوشا کے باپ نے غزنی کے جاسوسوں کا ذکر کیا اور کہا..... ”یہ لوگ ہم میں گھومتے پھرتے رہتے ہیں۔ وہ محمود کو راز کی ایسی باتیں بتاتے ہیں کہ وہ ہم پر وہیں ضرب لگاتا ہے جو ہماری کمزور رگ ہوتی ہے۔ ہماری فوجوں میں غزنی کے جاسوسوں کو پکڑنے کا انعام مقرر کیا گیا ہے۔ اگر مجھے کوئی مسلمان جاسوس نظر آ جائے تو میں اُسے زندہ اپنے راجہ کے حوالے نہیں کروں گا، اُس کا سر کاٹ کر لے جاؤں گا۔“

قیس کا دماغ پھر گیا۔ اوشا باپ کے پیچھے کھڑی مسکرا رہی تھی۔ اس کی مسکراہٹ نے قیس پر نشہ طاری کر دیا۔ کہنے لگا..... ”اگر میں آپ کو دو تین جاسوس پکڑا دوں تو آپ مجھے وہ انعام دے دیں گے جو میں نے مانگا ہے؟“

”تم کیسے پکڑاؤ گے؟“

”مجھ سے اور کچھ نہ پوچھیں“..... قیس نے کہا..... ”آپ انہیں پکڑیں اور انہیں زندہ رکھیں۔ ان کے ذریعے آپ غزنی کے بہت سے جاسوس پکڑ سکیں گے۔“

”کب؟“..... اوشا کے باپ نے قیس کے کندھے پر ہاتھ مار کر پوچھا..... ”کہاں ہیں وہ؟“

”ابھی.... آج ہی“..... قیس نے جواب دیا..... ”وہ یہیں ہیں۔ اگر نہ ملیں تو آپ میری گردن کاٹ سکتے ہیں۔“

”اور اگر مل گئے اور وہ واقعی جاسوس نکلے تو اپنی بیٹی کا ہاتھ مٹھرا کے بڑے مندر میں تمہارے ہاتھ میں دے دوں گا لیکن راجہ سے انعام میں خود لوں گا۔ مجھے ترقی مل جائے گی، مجھے زیادہ آدمیوں کی کمان مل جائے گی۔“

”مجھے منظور ہے“..... قیس نے کہا..... ”میرے ساتھ چلو۔“

قیس تمام رات غائب رہا۔ ہشام اور اُس کے دو اور ساتھی اُسے صبح سے ڈھونڈ رہے تھے۔ انہوں نے ساڈھوڑ کے بھیس میں طوفانی رات ایک مندر میں گزار دی تھی۔ قیس شام کو واپس نہیں آیا تھا۔ اب ساتھی اُسے

ڈھونڈ رہے تھے۔ انہیں معلوم نہیں تھا کہ وہ ایک ہندو فوجی عہدیدار کو ساتھ لیے انہیں ڈھونڈ رہا ہے۔ اب وہاں کسی کو ڈھونڈنا آسان نہیں تھا۔ لوگ شہر میں معلوم نہیں کہاں کہاں جا چکے تھے۔ ہر طرف کچھڑ اور پانی تھا۔

دو پہر کے وقت ہشام سر قند کو اپنا ایک ساتھی ملا۔ اُس نے بتایا کہ اُس نے قیس کو دیکھا ہے۔ وہ سادھوں کے بھیس میں نہیں بلکہ اُس نے ایسے کپڑے پہن رکھے ہیں جو اُس کے اپنے معلوم نہیں ہوتے۔ اس کے ساتھ ایک آدمی ہے جو شکل و صورت، قد بُت اور نکوار سے فوجی معلوم ہوتا ہے۔ اگر وہ فوجی نہیں تو بھی آدمی مشکوک ہے اور وہ ہندو لگتا ہے۔ ہشام نے اُسے کہا اپنے دوسرے ساتھیوں سے کہہ دے کہ غائب ہو جائیں۔

اُن کے اس ساتھی نے قیس کو دیکھا اور خود اُسے نظر آئے بغیر وہاں سے کھسک آیا تھا۔ یہ لوگ ہر کسی کو شک کی نگاہ سے دیکھتے اور ضرورت سے زیادہ احتیاط کیا کرتے تھے۔ قیس کو اوشا کا باپ اپنے ساتھ لے گیا تھا اور جہاں رات کو اُس نے اپنے کنبے کے ساتھ پناہ لی تھی، وہاں اُسے اپنے کپڑے پہنائے تھے اور اُسے اُس کے ساتھیوں کی تلاش میں لے گیا تھا۔

ہشام کو تاشقین کی باتیں یاد آئیں۔ اُس نے کہا تھا کہ مقامی مشرفوں پر اتنا زیادہ اعتماد نہیں کرنا چاہیے کیونکہ ہندوؤں کے زیر سایہ رہتے ہوئے یہاں کے مسلمان ہندوؤں کا اثر جلدی قبول کرتے ہیں۔ ہشام نے اپنی جگہ جا کر اپنے جسم سے راکھ دھوئی، سر اور داڑھی کھال صاف کیے۔ کپڑے پہنے اور سر پر ہندوؤں کے طرز کی پکڑی باندھ لی۔ اُس نے کرتے کے اندر خنجر چھپا لیا اور قیس کی تلاش میں نکل پڑا۔

بہت دیر بعد اُسے قیس نظر آ گیا۔ وہ اوشا کے باپ کے ساتھ ایک قدیم عمارت کے بیرونی برآمدے میں ستون کے ساتھ بیٹھا تھا۔ ہشام دوسری طرف سے اس کھنڈر میں داخل ہوا اور دے پائوں اُس کمرے تک چلا گیا جس کے برآمدے میں قیس بیٹھا تھا۔ کمرے کی ایک کھڑکی جس کے کواڑ نہیں تھے، ان دونوں کی بیٹھ بیٹھ تھی۔ ہشام اس کھڑکی کے پیچھے بیٹھ گیا۔

”آپ باپوں نہ ہوں، وہ نظر آ جائیں گے“..... قیس اوشا کے باپ سے کہہ رہا تھا..... ”وہ تمہیں ہیں۔ تینوں کو پکڑا دوں گا۔“

”لیکن چوتھے کے متعلق میں اب بھی نہیں مان رہا کہ وہ مہاراجہ قنوج کا ذاتی محافظ ہے“..... اوشا کے باپ نے کہا..... ”تم کہتے ہو کہ تم اُس کے سامنے نہیں جاؤ گے، اور میں سوچتا ہوں کہ میں مہاراجہ کے خاص آدمی پر کس طرح الزام عائد کروں گا کہ وہ غزنی کا جاسوس ہے..... مہاراجہ قنوج بڑا ہی دانشمند آدمی ہے۔“

”میں اُسے پکڑوانے کا طریقہ بھی سوچ لوں گا۔“ قیس نے کہا۔

ہشام نے اپنے گرتے کے نیچے سے خنجر نکالا۔ اس کی نوک زہر میں بھسی ہوئی تھی۔ جسم پر اس کی خراش ہی کافی تھی۔ اُس نے پوری طاقت سے خنجر پھینکا۔ خنجر قیس کی پیٹھ میں اتر گیا۔ وہ اٹھا مگر چکرا کر گر پڑا۔

ہشام اُس کمرے سے دوسرے کمرے میں چلا گیا۔

اوشا کا باپ سمجھ گیا کہ خنجر کس طرف سے آیا ہے۔ وہ کھنڈر کے اندر دوڑا گیا۔ ہشام دوسری طرف

جانکا۔ اوشا کا باپ کھنڈر میں قاتل کو ڈھونڈ رہا تھا۔ ہشام برآمدے میں آیا اور قیس کی پیٹھ سے خنجر نکال کر اسی طرف چلا گیا جدھر سے آیا تھا۔ اوشا کا باپ اُسے کھنڈر کے اندر اور باہر ڈھونڈتا رہا۔ قیس مر چکا تھا۔ اُس رات بڑے مندر کے پنڈت نے تمام راجوں مہاراجوں کو مندر میں بلایا۔

”میں نے آپ سب کو سونے اور چاندی کا یہ انبار دکھانے کے لیے بلایا ہے“..... پنڈت نے انہیں سونے کے زیورات اور نقدی کے ڈھیر دکھاتے ہوئے کہا..... ”کل رات میں آپ کے پاس تھا جب طوفان آیا تھا۔ مجھے دوسرے پنڈتوں نے جو اُس وقت ہری کرشن کی پوجا کر رہے تھے، بتایا ہے کہ دیوتا کی آنکھیں پہلے سفید ہوئیں، پھر سرخ ہو گئیں، پھر ان آنکھوں سے شرارے نکلے اور فوراً بعد بادل کی پہلی گرج سنائی دی۔ یہ گھنٹیاں اپنے آپ بجنے لگیں۔ دیوتا کی آنکھوں کا رنگ قرمزی ہو گیا اور بجلی کڑے گئی، پھر طوفان آ گیا....

”یہ وہ وقت تھا جب مہاراجہ قنوج کے فانوس گر پڑے تھے اور آگ لگ گئی تھی۔ کیا آپ دیوتاؤں کے اس اشارے کو نہیں سمجھتے؟ رات کا طوفان دیوتاؤں کا قہر تھا۔ رات کو ہی لوگ مندر میں جمع ہو گئے تھے۔ یہ لوگ رات بھر یہاں مانتے رگڑتے رہے ہیں۔ مجھے صاف اشارہ ملا ہے کہ جب تک غزنی کے سلطان کا سر کاٹ کر ہری کرشن واسدیو کے قدموں میں نہیں رکھا جائے گا، یہ قہر ہم پر پڑتا رہے گا۔ رات کو کئی لوگ مارے گئے ہیں۔ یہی انجام آپ کا ہوگا....“

”میں اپنے لوگوں کو بتایا رہا ہوں کہ جب تک اسلام کے لیے ہندوستان کا راستہ کھلا ہے، دیوتاؤں کی آنکھیں آگ برساتی رہیں گی۔ میں نے لوگوں کو بتایا کہ مسلمانوں کو ہمیشہ کے لیے شکست دینے کے لیے بہت بڑی فوج کی اور مالی مدد کی ضرورت ہے۔ یہ دیکھو۔ عورتوں نے اپنے زیورات اور مردوں نے اپنی نقدی میرے آگے ڈھیر کر دی ہے۔ میں یہ دولت آپ کے حوالے نہیں کروں گا۔ آپ کی فوجیں جب غزنی کی فوج کے خلاف لڑ رہی ہوں گی اُس وقت میں آپ کو آپ کی فوجوں کے اخراجات سے آزاد کروں گا۔ تمام خرچ مٹھرا کے اس مندر سے پورا ہوگا۔ آپ کی شکست میری شکست ہے۔ دیوتا مجھ سے جواب مانگیں گے کہ میں نے آپ کے دلوں میں اپنے مذہب کی برتری اور محبت اور اسلام کی نفرت پیدا نہیں کی....

”فتح وہ لوگ حاصل کرتے ہیں جن کے دلوں میں اپنے دشمن کی اور اُس کے مذہب کی نفرت ہو۔ نفرت ایک قوت ہوتی ہے۔ مسلمان اتنی دُور سے آکر تمہیں اس لیے شکست دے جاتے ہیں کہ اُن کے دلوں میں تمہاری نفرت بھری ہوئی ہے۔ وہ ہمارے مذہب کو جھوٹا سمجھتے ہیں۔ اب آپ کو ثابت کرنا ہے کہ مذہب ہمارا سچا ہے۔ آپ کو غزنی کی فوج پر قہر بن کر کرنا ہے۔“

پنڈت نے راجوں مہاراجوں کو اسلام کے خلاف بھڑکا کر مڑوہ بنایا کہ ہر کرشن واسدیو نے اُسے اشارہ دیا ہے کہ اب مسلمانوں کو فیصلہ کن شکست ہوگی۔ پنڈت بیٹھ گیا تو لاہور کے مہاراجہ بہیم پال، قنوج کے مہاراجہ راجیا پال، مہابن کے راجا کول چند کے علاوہ بلند شہر اور چند اور چھوٹی چھوٹی ریاستوں کے راجوں کی وہ تاریخی کانفرنس ہوئی جس کے بعد سلطان محمود غزنوی کو ہندوستان پر تاریخی یلغار کرنی پڑی۔ اُس نے اپنی تاریخ کی

ایک ایسی پیش قدمی کی جسے آج تک تاریخ دان اور فن حرب و ضرب کے یورپی مبصر خزانِ تحسین پیش کر رہے ہیں۔ ایک مؤرخ سر آرل شین نے لکھا ہے..... ”محمود غزنوی غزنی سے مقرر ایک قلعے سر کرتا، تیز و تند طغیانی کی طرح آیا اور مقرر اور قنوج کو اجاڑ گیا۔“

اُس وقت کی تحریروں سے یہ ثبوت ملتا ہے کہ اُس کی ان فتوحات کے پیچھے اُس کی ایشیائی جنس (دیوان شغل اشرف مملوکات) کا ہاتھ تھا۔ اُس نے ان مہاراجوں کی تیاری کی اطلاع قبل از وقت اور مکمل معلومات مل جانے پر برق رفتار پیش قدمی کی اور انہیں آدوچا۔

لاہور کا مہاراجہ بہیم پال نڈر اور کالچر (کوٹلی کشمیر) کا راجہ جاگنی بھی سلطان محمود کے باجگزار تھے اور ان میں یہ معاہدہ ہوا تھا کہ بہیم پال غزنی کے خلاف کارروائی نہیں کرے گا اور بوقتِ ضرورت غزنی کی فوج کو ہندوستان میں جس مدد کی ضرورت ہوئی، دے گا۔ یہی معاہدہ کالچر کے راجہ نے کیا تھا۔

یہ دونوں مہاراجے ۱۰۱۷ء کے موسمِ برسات میں مقرر کے بڑے مندر میں بہت سے راجوں مہاراجوں کے ساتھ بیٹھے سلطان محمود کو فیصلہ کن شکست دینے اور غزنی کی اینٹ سے اینٹ بجانے کا منصوبہ تیار کر رہے تھے۔ بہیم پال نڈر نے اس کانفرنس میں صاف کہہ دیا کہ اس منصوبے میں وہ پیش پیش نہیں ہوگا، در پردہ ساتھ ہوگا۔ اُس نے یہ وجہ بیان کی کہ سلطان محمود کے خلاف جتنی لڑائیاں اُس کے خاندان نے لڑی ہیں، وہ اور کسی نے نہیں لڑیں اور ہر بار اُسے اپنا نقصان اپنے ذرائع سے پورا کرنا پڑا ہے اور اُس نے مجبور ہو کر سلطان محمود کے ساتھ صلح اور باج کا معاہدہ کیا ہے۔

اس منصوبے کی قیادت مہاراجہ قنوج راجپا پال کو دی گئی۔ مؤرخوں نے لکھا ہے کہ اتنی بڑی سکیم کی قیادت کا اہل مہاراجہ قنوج ہی تھا۔ اُس کے پاس جنگی فہم و فراست بھی تھی، جنگی طاقت بھی تھی اور شمالی ہند میں قنوج کی گدڑی احترام کی نگاہ سے دیکھی جاتی تھی، لہذا مشترکہ کمان اسی کو دینے کا فیصلہ کیا گیا۔ منصوبہ کچھ اس طرح بنا کہ تمام راجوں مہاراجوں کی آدمی آدمی فوجوں کی ایک مشترکہ فوج بنائی جائے اور باقی نصف مختلف قلعوں میں تقسیم کر دی جائے تاکہ سلطان محمود جوابی حملہ کرے یا کسی اور راستے سے آجائے تو قلعہ بند فوج اُسے روکے۔ مشترکہ فوج کے لیے طے پایا کہ پشاور کی طرف پیش قدمی کرے اور سلطان محمود کو پشاور کے قریب (درہ خیبر کی سمت) میدان میں لاکارا جائے اور اس سے پہلے فوج کا کچھ حصہ پہاڑیوں میں جگہ جگہ گھات میں بٹھایا جائے جو اُس کی جنگی طاقت کو پہاڑیوں میں ہی کزور کر دے۔

اس منصوبے پر سب نے اتفاق کیا۔ سب نے واسد یو کے بت کے سامنے کھڑے ہو کر حلف اٹھایا کہ وہ اس منصوبے کی کامیابی کے لیے جان اور مال کی قربانی دیں گے۔

امیر بن تاشقین مہاراجہ قنوج کے ذاتی محافظ کی حیثیت سے وہاں موجود تھا۔ تین چار اور مہاراجوں کے ذاتی محافظ بھی اندر بچوں کی طرح کھڑے تھے۔

مقرر سے تقریباً ایک سو میل دُور شمال مشرق میں دریائے گنگا میں گرنے والے ایک چھوٹے دریا رام

گنگا کے کنارے بلند شہر واقع ہے۔ اُس دَر میں یہ چھوٹی سی ایک راجدھانی تھی اور اس کا نام بارن یا برن ہوا کرتا تھا۔ اس کا راجہ ہرِرت بھی اس کا فرانس میں موجود تھا۔

”ہم نے سلطان محمود کو شکست دینے کا بڑا اچھا منصوبہ بنالیا ہے“..... راجہ ہرِرت نے کہا..... ”لیکن کسی نے بھی اس پہلو پر توجہ نہیں دی کہ مسلمان ہر بار کیوں فتح حاصل کر لیتے ہیں۔ یہ بھی سوچیں کہ اُن کے پاس کونسا جادو ہے جو ہم میں نہیں.... میں ان کی ایک خوبی بیان کر دوں گا۔ غزنی کے جاسوس بہت تیز اور ہوشیار ہیں۔ وہ غزنی کی فوج کی سب سے بڑی طاقت ہیں.... اور میں آپ کو یہ بھی بتا دوں کہ یہاں بھی غزنی کے جاسوس موجود ہیں اور ہماری باتیں سن رہے ہیں۔ رات طوفان میں کچھ جانیں ضائع ہوئی ہیں اور آج غزنی کا ایک جاسوس اپنے ساتھیوں کے ہاتھوں مارا گیا ہے۔ میری فوج کے ایک عہدیدار نے اتفاق سے ایک جاسوس سے اُس کا اصل روپ معلوم کر لیا تھا۔ اس جاسوس نے اپنے تین ساتھیوں کو پکڑا دانا چاہا مگر معلوم نہیں کدھر سے ایک خنجر آیا اور یہ جاسوس ہلاک ہو گیا۔ اس سے آپ اندازہ کر سکتے ہیں کہ مسلمانوں کے جاسوس کیسے ہیں اور ان کی نظر کہاں تک پہنچتی ہے۔“

راجہ ہرِرت نے اداشا کے باپ سے سنا ہوا افسوس اور اداشا کا سارا واقعہ سنا دیا، پھر کہنے لگا..... ”مرنے والے نے ایک ایسے جاسوس کی نشاندہی کی تھی جس کا ابھی نام نہیں لیا جاسکتا کیونکہ اُسے ایسی حیثیت حاصل ہے کہ الزام غلط ہوا تو ہم میں نفاق پیدا ہو جائے گا۔“

ہرِرت نے سنا سنا امیر بن تاشقین کی طرف دیکھا جو بت بنا کھڑا تھا۔ وہ اندر سے لرز گیا مگر بت کی طرح کھڑا رہا۔ راجوں مہاراجوں نے ہرِرت سے کہا کہ وہ اُس جاسوس کا نام لے لیکن اس نے کہا کہ وہ پہلے اپنے طور پر سراغ رسانی کرے گا، پھر اس جاسوس کو سب کے سامنے کھڑا کر دے گا۔

یہ محفل برخاست ہوئی تو مہاراجہ تونج نے راجہ ہرِرت کو ساتھ لے لیا اور اُس سے پوچھنے لگا کہ چونکہ اُسے مشترکہ کمان دے دی گئی ہے، اس لیے اُسے معلوم ہونا چاہیے کہ وہ کیسے جاسوس سمجھ رہا ہے جسے یہاں اتنی اونچی حیثیت حاصل ہے کہ وہ اُس پر الزام لگانے سے ڈرتا ہے۔ ہرِرت اُسے التا رہا کیونکہ تاشقین ساتھ ساتھ چلا آ رہا تھا۔ مہاراجوں کے خیمے اڑ جانے کی وجہ سے اُن کے لیے مکان خالی کرائے گئے تھے۔ مہاراجہ تونج اپنی رہائش گاہ میں پہنچا تو اُس نے تاشقین کو جسے وہ جگن ناتھ سمجھتا تھا، پھنسی دے دی اور وہ ہرِرت کو اپنے ساتھ اندر لے گیا۔

چچا مہاراجہ کی لاڈلی رانی تھی۔ وہ اُس کے انتظار میں تھی۔ اُس نے مہاراجہ اور راجہ ہرِرت کو شراب کے پیالے پیش کیے اور مہاراجہ کے ساتھ بیٹھ گئی۔ ہرِرت نے چچا کی طرف دیکھا تو راجیا پال اشارہ سمجھ گیا۔ اُس نے چچا سے کہا کہ ایک ضروری بات کرنی ہے اس لیے وہ کچھ دیر کے لیے دوسرے کمرے میں چلی جائے۔ چچا چلی تو گئی لیکن تجسس نے اُسے دروازے کے ساتھ ہی روک لیا اور وہ باتیں سننے لگی۔

”میں جو بات کرنے لگا ہوں، اُس قسم کے مطابق ہے جو ہم سب نے مندر میں کھائی ہے“..... راجہ ہرِرت نے کہا..... ”مجھے میرے عہدیدار نے بتایا ہے کہ آپ کا یہ ذاتی محافظ جگن ناتھ نہیں امیر بن تاشقین ہے

اور یہ غزنی کا بڑا ہی دانشمند اور فرہن مولا جاسوس ہے۔ میرے عہد یادگار کو یہ بات اُس جاسوس نے بتائی تھی جو قتل ہو گیا ہے.... آپ کو میری بات اچھی نہیں لگی ہوگی۔“

”آپ کی بات مجھے بُری نہیں لگی“..... مہاراجہ راجیا پال نے کہا..... ”لیکن میں مان نہیں سکتا کہ کوئی اجنبی مجھے اس طرح دھوکہ دے سکتا ہے، میں آپ کے الزام کو نالوں کا نہیں۔“

”اگر آپ سُننے کی ہمت رکھتے ہیں تو میں ایک بات اور بھی کہنا چاہتا ہوں“..... راجہ ہر دت نے کہا..... ”آپ کے لیے حسین لڑکیوں کی کمی نہیں، مجھے معلوم ہوا ہے کہ چپارانی اور آپ کے ذاتی محافظ کا درپردہ دوستانہ ہے۔ اگر آپ چھوٹی رانی کی خادمہ سے پوچھیں جو اُس کے ساتھ پرسوں رات دریا پر گئی تھی تو آپ کو حقیقت معلوم ہو سکتی ہے۔ مجھے ڈر ہے کہ یہ لڑکی جاسوس کے ساتھ مل کر آپ کے لیے ایک حسین دھوکہ بنی ہوئی ہے۔“

”ذرا کھل کر بتائیں کہ آپ کو یہ باتیں کس طرح معلوم ہوئی ہیں“..... مہاراجہ راجیا پال نے کہا..... ”میں خادمہ کو آپ کے سامنے بلاؤں گا اور صبح آپ میرے محافظ اور میری رانی کی لاشیں دیکھ لیتا۔“

”اُس عہد یادگار کو میں نے اپنے ساتھ رکھا ہوا ہے۔“ راجہ ہر دت نے کہا..... ”وہ باہر کھڑا ہے۔ آپ اُس کی زبانی جاسوس کے متعلق سُن سکتے ہیں“..... اور اُس نے چپا اور تاشقین کی دوستی کی تفصیل سنائی شروع کر دی۔ چپا وہاں سے دبے پاؤں باہر نکل گئی اور تاشقین کے کمرے میں جا پہنچی۔

”فوراً نکلو اور گھوڑا نکالو“..... چپا نے اُسے گھبرائی ہوئی آواز میں کہا..... ”ہم دونوں کا راز کھل گیا ہے۔“

”کیسا راز؟“..... تاشقین نے پوچھا..... ”کیا کہہ رہی ہو؟“

”بلند شہر کا راجہ ہمارے مہاراجہ کو بتا رہا ہے کہ تم جگن ناتھ نہیں، غزنی کے مسلمان ہوں۔ معلوم نہیں اُس نے تمہارا کیا نام بتایا ہے.... اور اُس نے مہاراجہ کو یہ بھی بتا دیا ہے کہ میری اور تمہاری درپردہ دوستی ہے۔ وہ میری خادمہ کو بلا رہے ہیں.... کیا یہ صحیح ہے کہ تم مسلمان ہو؟“

”کیا تم مجھے پکڑوانے آئی ہو یا مجھے یہاں سے نکل جانے کو کہنے آئی ہو؟“

”مجھ سے کچھ بھی نہ چھپاؤ“..... چپا نے کہا..... ”میں تمہارے ساتھ چلوں گی۔ فوراً نکلو اور مجھے ایک چادر دو جو میں اپنے اوپر ڈال لوں، جلدی کرو۔“

”وہ ٹھیک کہتے ہیں چپا!“..... تاشقین نے کہا..... ”میں مسلمان ہوں۔ میرا نام تاشقین ہیں۔ کیا

اب بھی میرے ساتھ چلو گی؟ مسلمان ہو جاؤ گی؟“

”میں تمہارے ساتھ چلنے اور تمہارے ساتھ مرنے کے لیے آئی ہوں“..... چپا نے کہا..... ”مجھے

چادر دو۔“

تاشقین نے ایک چادر چپا کو دی۔ کھوار کمر سے باندھی اور خنجر بھی کمر بند سے اُڑس لیا۔ دونوں اسٹبل کی طرف چل پڑے۔ ادھر مہاراجہ راجیا پال نے گرج کر حکم دیا کہ اُس کے محافظ اور چپارانی کو فوراً حاضر کیا جائے۔ تاشقین نے چپا کو ایک جگہ اندھیرے میں کھڑا رہنے کو کہا اور خود اُس جگہ چلا گیا جہاں گھوڑے

بندھے تھے۔ اُس کی حیثیت ایسی تھی کہ اُس کا حکم فوراً مانا جاتا تھا۔ اُسے کوئی روک نہیں سکتا تھا۔ اُس نے سائیس سے کہا کہ اس کے گھوڑے کی زمین وغیرہ جلدی لائے۔

اُدھر مہاراجہ کو بتایا گیا کہ چپرائی معلوم نہیں کہاں ہے۔ مہاراجہ نے حکم دیا کہ دونوں کو فوراً تلاش کرو۔ اگر وہ بھاگنے کی کوشش کریں تو انہیں ہلاک کر دیا جائے۔ اس حکم پر وہ دن رات محافظ جو مہاراجہ کے پیروے پر رہتے تھے، دوڑ اُٹھے۔ ایک جلتی مشعل سے انہوں نے تین چار مشعلیں جلا لیں اور ساتھ لے گئے تھے۔

تاشقین کا گھوڑا تیار ہو گیا۔ وہ اس پر سوار ہوا اور وہاں پہنچا جہاں چپرا اُس کے انتظار میں کھڑی تھی۔ اُس نے چپرا کو اپنے پیچھے سوار کرایا مگر گھوڑا موڑا تو آگے سے مشعلیں آ رہی تھیں، شہر کا دروازہ کھلا تھا مگر اب اُدھر سے نکلنا مشکل تھا۔ اُس نے گھوڑا دوسری طرف موڑا۔ اسے محافظوں کی لٹاکر سنائی دی کہ راکب جاؤ ورنہ تیر آ رہے ہیں۔ وہ نہ رکا۔ اُسے چپرا کی چیخ سنائی دی۔ وہ اتنا ہی کہہ سکی کہ میری پیٹھ میں دو تیر اتر گئے ہیں۔ یہ کہہ کر وہ گھوڑے سے گر پڑی۔

گھوڑا بڑی زور سے ہنہنایا اور رکنے لگا۔ تاشقین سمجھ گیا کہ گھوڑا بھی تیروں کا نشانہ بن گیا ہے۔ گھوڑا بے لگام ہونے لگا تو تاشقین دوڑتے گھوڑے سے کودا۔ اُس کے قریب سے تیر گزر گئے۔ وہ ایک گلی میں داخل ہو گیا۔ اپنے تعاقب میں آنے والوں سے پہلے ہی وہ گلی کے دو تین موڑ مڑ گیا۔ اسے چپرا کا کوئی غم نہیں تھا۔ اسے یقین تھا کہ وہ مرجئی ہوگی۔ اُسے اس لڑکی کے خون کا بدلہ نہیں لینا تھا۔ وہ جس فرض کے لیے یہاں آیا تھا، اُسے وہ پورا کرنا تھا۔ اُسے غزنی پہنچنا تھا۔

اُسے معلوم تھا کہ شہر کی دیوار کا ایک حصہ دریا کے بالکل ساتھ ہے اور رات کی بارش سے دریا میں اتنا پانی ہوگا کہ دیوار کو چھو رہا ہوگا، گلیوں میں اس کے تعاقب میں آنے والے شور مچاتے جا رہے تھے۔ تاشقین اُس چوڑی ڈھلوان تک پہنچ گیا جو دیوار کے اوپر جاتی تھی نیچے کے شور سے دو سنتری جو دیوار پر پہرہ دے رہے تھے، اُس کے راستے میں آگئے۔ اُس نے ان کے قریب جا کر تلوار نکالی اور ایک کے پیٹ میں اتا روی۔ دوسرا بھاگ اٹھا۔ مشعل برادر محافظ ڈھلان تک آگئے۔ تاشقین دیوار پر دریا کی طرف چلا گیا۔ وہاں سے دیوار بہت اونچی تھی۔ اُس نے دریا میں چھلانگ لگا دی۔

مقہرا سے غزنی تک کا ہوائی فاصلہ سات سو میل ہے۔ راستے میں سات بڑے دریا آتے ہیں۔ آدھے سے زیادہ راستہ پہاڑی علاقوں سے گزرتا ہے۔ تاریخ دان لکھتے ہیں کہ یہ تین مہینوں کی مسافت تھی۔

سلطان محمود غزنوی خوارزم کو اپنی سلطنت میں شامل کر چکا تھا۔ خوارزم کی فوج کو اُس نے غزنی کی فوج میں مدغم کر لیا تھا اور اُس نے بھرتی کی مہم تیز کر دی تھی۔ اس کی بہت سی فوج ضائع ہو چکی تھی۔ اُس نے مسجدوں میں اعلان کروائے تھے کہ ہندوستان جو محمد بن قاسم کے دور میں اسلامی ملک بنا جا رہا تھا، ہندوؤں کا بُت خانہ بن گیا ہے اور وہاں اسلام کے سرچشمے کو بند کرنے کے جنگی منصوبے بن رہے ہیں۔ ہم پر یہ فرض عائد ہوتا ہے کہ اسلام کا پیغام دور دور تک پہنچائیں اور ہندوستان سے بُت خانوں کا خاتمہ کریں۔ یہ ایک ایسی شیطانی

قوت ہے جسے وہیں نہ دیا گیا تو یہ اسلام کی بقا کے لیے بہت بڑا خطرہ بن جائے گی۔

مسجدوں میں امام اسی موضوع پر وعظ دیتے اور لوگوں کو فوج میں شامل ہونے کے لیے تیار کرتے تھے۔ یہ وعظ قرآن اور احادیث کے حوالوں سے بھی ہوتے تھے اور جذباتی انداز سے بھی۔ سلطان محمود کا یہ پیغام مسجدوں اور مدرسوں میں اور سرکاری انتظامات کے تحت سلطنت کے گوشے گوشے میں پہنچایا گیا!

”سلطانی ایک بڑا نازک فرض ہے جو خدا نے مجھے سونپا ہے۔ سلطان کا کام صرف حکومت کرنا نہیں ہوتا۔ اس کے فرائض میں شامل ہے کہ قوم کو خوشحال اور باوقار رکھے اور اولیت اس کو ہے کہ جنگی طاقت اتنی تیار کرے کہ اپنے دین کے دشمنوں کے پاس خواہ کتنی ہی جنگی طاقت ہو وہ سر نہ اٹھا سکیں اور اگر اُس کے پڑوس میں مسلمانوں پر کفار ظلم و تشدد کر رہے ہوں تو ان کی نجات کے لیے خود بھی جائے اور قوم کو بھی اس جہاد کے لیے تیار کرے مجھے قوم کے تعاون کی ضرورت ہے۔ غزنی کے شیر! آؤ ہم اپنی زندگی میں یہ فرض پورا کر جائیں۔“

سلطان محمود غزنوی جس قدر قابل جرنیل تھا، اتنا ہی قابل ناظم تھا۔ ہندوستان سے وہ جو زرد جو اہرات لے جاتا تھا، انہیں وہ لوگوں کی فلاح و بہبود اور تعلیم و تربیت پر خرچ کیا کرتا تھا۔ اس کا کچھ حصہ وہ فوج کے سپاہیوں میں تقسیم کر دیا کرتا تھا۔ چونکہ لوگ خوشحال تھے اس لیے وہ سلطان کے اشاروں پر سرگرم عمل ہو جاتے تھے۔ اب (۱۰۱۷ء کے آخر میں) اُس نے اپنی سلطنت میں فوجی جہتی کا جنون طاری کر دیا۔ وہ اپنے سالاروں سے کہنے لگا تھا..... ”مجھے اپنے والد محترم کی یہ وصیت پوری کرنی ہے کہ ہندوستان کے بُت خانے ختم کر کے وہاں اسلام پھیلانا ہے۔ مجھے خواب میں بھی یہی اشارہ ملا تھا۔ میرے پیر و مرشد شیخ ابوالحسن خرقانی نے بھی یہی حکم دیا ہے۔ میری عمر تھوڑی رہ گئی ہے اور ہم بڑی دُور کی ہے۔“

سلطان ہندوستان کی خبروں کا انتظار کرتا رہتا تھا۔ وہ یہ سننے کے لیے بیتاب رہتا تھا کہ ہندوستان کے راجہ مہاراجے اُس کے خلاف جنگی تیاریاں کر رہے ہیں۔ ۱۰۱۷ء کا سال ختم ہو چکا تھا۔ ۱۰۱۸ء کے تین مہینے گزر گئے تھے۔ اسے کوئی اطلاع نہیں ملی تھی۔

ایک روز اُسے بتایا گیا کہ ہندوستان سے امیر بن تاشقین نام کا ایک آدمی آیا ہے۔

”تاشقین آ گیا ہے؟“..... سلطان نے اچھل کر اُٹھتے ہوئے کہا..... ”فورا بلاؤ۔“

جب تاشقین اندر آیا تو سلطان حیرت سے پیچھے ہٹ گیا۔ یہ زرد رُو، مرل چہرہ جس پر گرد کی نہ جھی ہوئی تھی، تاشقین کا نہیں تھا۔ اُس کی کردہری ہوئی جاری تھی۔ اُس سے پاؤں پر کھڑا نہیں ہوا جا رہا تھا۔ سلطان نے اُسے سہارا دے کر بٹھایا اور اُس کے لیے مشروب اور کھانا لانے کو کہا۔

”تین مہینوں کا سفر ڈیڑھ مہینے میں طے کیا ہے“..... تاشقین نے ہانپتی ہوئی آواز میں کہا..... ”مہر! میں گرفتار ہو چلا تھا۔ خدا نکال لایا ہے..... ہندوستان کا نقشہ لایئے..... گھوڑے چوری کرتے اور دوڑا دوڑا کر بار تے پہنچا ہوں۔ ایک آدمی کو گھوڑے کی خاطر قتل کرنا پڑا۔ ایک دریا بغیر گھوڑے کے تیر کر پار کیا۔ گھوڑے پر

ہی سوتا رہا ہوں۔“

اس نے مشروب پیا اور سانسوں کو سنبھالتے ہوئے اُن تمام مہاراجوں اور راجوں کے نام بتائے جنہوں نے مندر میں کانفرنس کی تھی۔ سلطان کو اُن کا منصوبہ بتایا اور نقشے پر اُسے دکھانے لگا کہ مٹھرا، قنوج، بلند شہر اور مہابن کہاں کہاں ہیں اور اس علاقے میں گھنے جنگل کے علاوہ گنگا اور جمنابہت مشکل پیدا کریں گے۔ پھر اُس نے نقشے پر وہ چھوٹے چھوٹے قلعے دکھائے جن میں مہاراجوں نے مشترکہ قنوج کی نصف نفری رکھنے کا فیصلہ کیا تھا۔

”وہ پشاور کے اُس میدان میں آکر لڑنا چاہتے ہیں جہاں آپ بھیم پال نڈر کے باپ جے پال کو شکست دے چکے ہیں“..... امیر بن تاشقین نے کہا..... ”وہ لمغان کی پہاڑیوں تک اپنے دستے ہمارے انداز سے گھات میں بٹھائیں گے۔ اگر ہماری فوج آگے نکل گئی تو چھوٹے چھوٹے قلعوں کی فوج ہمارا راستہ روکے گی۔“

”لاہور کے بھیم پال کے کیا ارادے ہیں؟“..... سلطان محمود غزنوی نے پوچھا۔

”وہ آپ سے ڈرتا بھی ہے اور اس منصوبے میں بھی پوری طرح شامل ہے۔“

”اسے ایسا ہی کرنا چاہیے“..... سلطان نے کہا..... ”اسے اپنی شکست کو فتح میں بدلنا چاہیے۔ ہندوستان کے راجپوت ولیر لوگ ہیں۔ غیرت والے بھی ہیں.... کیا تم بتا سکتے ہو کہ ان کی فوجیں کب تک اکٹھی ہو سکیں گی اور وہ پیش قدمی کب تک کریں گے؟“

”کم از کم ایک سال لگے گا“..... تاشقین نے کہا..... ”مٹھرا کے پنڈت انہیں جلدی کرنے کو کہہ رہے تھے۔“

”ہم ان کا انتظار لمغان اور پشاور میں نہیں کریں گے“..... سلطان نے کہا..... ”ان سے ہماری ملاقات مٹھرا اور قنوج میں ہوگی.... تاشقین! پورا ایک مہینہ آرام کرو، تم بہت زیادہ انعام کے مستحق ہو۔ یہ تمہیں تھوڑی دیر میں مل جائے گا۔“

”ڈشمن کو تیاری کی حالت میں جا پکڑو“..... سلطان محمود اپنے سالاروں اور نائب سالاروں کو اپنے فیصلے سے آگاہ کرتے ہوئے انہیں بتا رہا تھا..... ”ڈشمن کو حملہ کرنے کی مہلت نہ دو۔ میں آپ کو بتا چکا ہوں کہ ہند کے مہاراجے کس طرح اکٹھے ہو رہے ہیں اور وہ فوج کو کس طرح تقسیم کر رہے ہیں۔ ہم اُس وقت انہیں جا دو پیچیں گے جب ان کے دستے مشترکہ فوج بنانے کے لیے سفر کی حالت میں ہوں گے۔ ہمارا سب سے بڑا شکار مٹھرا ہوگا۔ امیر بن تاشقین نے مجھے بتایا ہے کہ مٹھرا کے بُت بہت مقدس سمجھے جاتے ہیں اور مٹھرا ہندوؤں کے کرشن مہاراج کا جائے پیدائش ہے۔ کرشن ان کا بیٹا تھا۔ تاشقین نے بتایا ہے کہ اُس کا بت سنگ مرمر کا ہے اور اس کی آنکھیں نہایت خوشنما اور بیش قیمت ہیروں کی ہیں۔ سارے ہند کے ہندو اُس بُت کی زیارت کے لیے جاتے ہیں....

”ہمیں فوراً کوچ کرنا ہے۔ ہم پنجاب میں سے نہیں گزریں گے۔ وہاں کا مہاراجہ بھیم پال ہمارا باجگزار ہے مگر اُس کی نیت ٹھیک نہیں۔ ہم کشمیر کی اُن پہاڑیوں کے ساتھ جن کے دامن میں پنجاب واقع ہے،

گزریں گے۔ ذہن میں رکھیں کہ ہمارے راستے میں سات دریا آئیں گے۔ پہاڑ اور جنگل آئیں گے۔ یہ بھی یاد رکھیں کہ ہم اپنے ملک سے بہت دور جا کر لڑیں گے۔ ہمیں نہ مکک ملے گی نہ رمد۔ رمد ہمیں راستے سے پوری کرنی ہے۔“

سلطان محمود نے ہندوستان کا نقشہ جو اُس نے اپنے ہاتھ سے چادر جتنے بڑے کپڑے پر بنا رکھا تھا، سب کے سامنے رکھتے ہوئے یہ بتایا کہ پیش قدمی کا راستہ یہ ہوگا اور متحرا پر براہ راست حملہ نہیں ہوگا۔ پہلے اردگرد کی ریاستوں کو ختم کیا جائے گا۔

”لیکن یہ ہم آسان نہیں ہوگی“..... سلطان نے کہا..... ”ہم جان کی بازی لگا رہے ہیں۔ مہاراجہ قنوج مہاراجہ بھیم پال سے مختلف ہے۔ سنا ہے وہ لڑتا اور اپنی فوج کو لڑانا جانتا ہے۔ ہمارے آدمیوں نے متحرا میں جہاں لاکھوں ہندو جمع تھے غزنی کی فوج کی ایسی دہشت پھیلانی ہے کہ وہاں کے لوگ بھگدڑ مچادیں گے مگر یہ نہ بھولنا کہ کسی کے مذہب پر اور مقدس مقام پر حملہ ہو تو وہ جان کی بازی بھی لگا دیا کرتا ہے۔“

سلطان محمود نے دیگر ہدایات دیں اور تیاری کے لیے صرف تین دن دے کر چوتھے روز کوچ کا حکم

دے دیا۔

سلطان محمود نے بروز ہفتہ ۲۷ ستمبر ۱۰۱۸ء (۱۳ جمادی الاوّل ۴۰۹ھ) غزنی کوچ کیا۔ مورخوں میں اس کی جنگی طاقت کے متعلق کچھ اختلاف پایا جاتا ہے۔ عظمیٰ نے اس کی فوج کی تعداد گیارہ ہزار باقاعدہ فوج اور بیس ہزار رضا کار لکھا ہے جو صحیح معلوم نہیں ہوتی۔ فرشتہ نے تعداد ایک لاکھ سوار اور بیس ہزار پیادہ لکھی ہے۔ فرشتہ نے یہ بھی لکھا ہے کہ سلطان نے یہ فوج ترکستان، خوارزم، خراسان اور چند اور بڑی علاقوں سے اکٹھی کی تھی۔ پروفیسر حبیب نے مورخوں کے حوالے سے فوج کی تعداد ایک لاکھ سوار اور پیادہ اور بیس ہزار رضا کار لکھی ہے۔ یہ فوج کئی میل لمبی تھی اور رفتار بہت تیز۔ یہ فوج دریائے سندھ اور جہلم اس حالت میں پار کر گئی کہ دونوں دریاؤں میں طغیانی تھی۔ مورخ لکھتے ہیں کہ نیل گاڑیوں اور گھوڑا گاڑیوں کے لیے کشتیوں کے ٹیل بنائے گئے مگر فوج نے انسانی ٹیل بنا کر دستے پار کر دیئے۔ دریائے راوی در اوپر سے اُس جگہ سے پار کیا گیا جہاں پاٹ بہت چوڑا ہو جاتا تھا اور دریا کئی شاخوں میں تقسیم ہو گیا تھا۔

سلطان نے اس سے آگے کسی ذمہ دار گائیڈ کی ضرورت محسوس کی۔ اُس نے اپنا ایک اہلیگی کالجرج (موجود کوٹلی) کے راجہ کے پاس اس پیغام کے ساتھ بھیجا کہ اُسے قنوج تک ایک رہبر کی ضرورت ہے۔ اہلیگی کے ساتھ سلطان نے ایک محافظ دستہ بھیجا۔

”سلطان غزنی محمود نے سلام بھیجا ہے“..... اہلیگی نے راجہ کالجرج سے اُس کے دربار میں کہا..... ”سلطان نے وہ معاہدہ یاد دلایا ہے جس کے تحت آپ غزنی کی فوج کی مدد کرنے کے پابند ہیں۔ سلطان نے کہا ہے کہ میری منزل کہیں اور ہے۔ مجھے امید ہے کہ آپ میری فوج کو اپنے ہاں آنے پر مجبور نہیں کریں گے۔ اگر آپ آزاد اور خود مختار رہنا چاہتے ہیں تو میری ضرورت فوری طور پر پوری کر دیں۔ رہبر ایسا بھیجیں جو دھوکہ نہ

دے۔ دھوکے کی صورت میں میں اسے اپنے خلاف اعلان جنگ سمجھوں گا۔“

راجہ سوچ میں پڑ گیا۔ اچھی نے کہا..... ”سلطان کے ساتھ جو فوج ہے اتنی آپ کی ریاست کی آبادی نہیں۔“
راجہ نے اسی وقت اپنے بیٹے شاہی کو (جسے بعض مورخوں نے سبلی لکھا ہے) اچھی کے ساتھ روانہ کر دیا۔ سلطان نے اُسے ساتھ لے لیا اور اُسے فوج تک چھوٹے سے چھوٹے راستے سے چلنے کو کہا۔ راستے میں کئی قلعے تھے۔ سلطان محمود نے ہر قلعے کا محاصرہ کر کے قلعہ داروں سے کہا کہ وہ ہتھیار ڈال دیں۔

بیشتر قلعہ داروں نے اوپر سے سلطان کی فوج دیکھی تو سفید جھنڈا لہرا دیا۔ سلطان نے ہر قلعے سے اپنی ضرورت کا سامان لے لیا اور بعض اہم قلعوں میں اپنی کچھ نفری چھوڑ دی اور قلعے کے ہندوستانی دستے کو گاڑیاں دھکیلنے اور سامان اٹھانے کے لیے ساتھ لے لیا۔

سہیل ابن الجوزی اور عنصری لکھتے ہیں..... ”سلطان محمود کی اس قدر دہشت تھی کہ اُس کے آگے قلعے اور چھوٹے بڑے شہر اور قصبے جیسے اپنے آپ فتح ہوتے جا رہے تھے“

سر آرل شین نے لکھا ہے..... ”جن گھنے جنگوں میں ہوا بھی رستہ بھول جاتی ہے ان میں سے سلطان اپنی فوج گزار کر لے گیا۔ اُس نے پنجاب کے پانچ دریا جیسے اڑ کر پار کیے ہوں، اور وہ بلند شہر تک سمندر کی موجوں کی مانند پہنچ گیا۔“

سلطان محمود نے مقررہ کو اپنی سکیم کے مطابق نظر انداز کر دیا اور ۲ دسمبر ۱۰۱۸ء (۲۰ رجب ۲۰۹ھ) کو دریائے جمن پار کیا۔ اس کے سامنے سرسدا (جو اُس وقت شاروا کہلاتا تھا) کا قلعہ آ گیا۔ اُس نے قلعے کا محاصرہ کر لیا لیکن محاصرہ مکمل ہونے سے پہلے ہی وہاں کا رائے اپنے کنبے کو ساتھ لے کر بھاگ گیا۔ اُس کی فوج نے بغیر لڑے ہتھیار ڈال دیئے۔ سلطان کو قلعے سے تیس ہاتھی ملے۔ اُسے اس علاقے میں ایک اڈے کی ضرورت تھی۔ اُس نے اسی قلعے کو رسد گاہ بنا لیا۔ قلعے سے دس لاکھ درہم خزانہ ہاتھ آیا۔

سرسدا سے سلطان نے بلند شہر کا رخ کر لیا جو وہاں سے کم و بیش ایک سو میل دور تھا اور وہاں پہنچنے کے لیے ایک تو دریائے گنگا عبور کرنا تھا، دوسرے رام گنگا۔ چونکہ سلطان کو ایک اڈہ مل گیا تھا اس لیے اُس نے رسد کے قافلے کو ساتھ گھیننے کی بجائے صرف فوج ساتھ لی۔ قیدیوں کا ہیل بنوایا اور دونوں دریا پار کر کے بلند شہر کو محاصرہ میں لے لیا۔

بلند شہر کا حکمران راجہ ہر دت تھا جس نے مہاراجہ فوج کو بتایا تھا کہ اُس کا ذاتی محافظ جگن ناتھ مسلمان جاسوس ہے اور چپرائی کے ساتھ اس کی درپردہ دوستی ہے۔ دوسرے راجوں مہاراجوں کے ساتھ اس نے بھی مقررہ کے مندر میں حلف اٹھایا تھا کہ مذہب اور مہابھارت کے لیے جان و مال کی قربانی دے گا مگر اس کے شہر میں لوگوں کو اطلاع ملی کہ شہر کو غزنی کی فوج نے محاصرے میں لے لیا ہے تو لوگوں میں بھگدڑ مچ گئی۔ سارے شہر پر دہشت طاری ہو گئی۔ یہ غزنی کے جاسوسوں کی پھیلائی ہوئی دہشت تھی۔ سلطان نے قلعے کے دروازے پر اپنے آدمی بھیج کر اعلان کر لیا کہ ہتھیار ڈال دو، ورنہ شہر کو بلے میں بدل دیا جائے گا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہاتھی دروازے کو نکریں مار کر توڑنے کے لیے سامنے کھڑے کر دیئے۔ راجہ ہر دت نے ایسی بزدلی کا مظاہر کیا کہ قلعے کا دروازہ کھلا اور وہ باہر آ گیا۔ اُس کے پیچھے دس ہزار نفری کی فوج بھی ہتھیاروں کے بغیر باہر آ گئی۔ ہر دت کو سلطان کے پاس لے گئے۔

”میں اپنی، اپنے کنبے اور اپنی فوج کی سلامتی چاہتا ہوں“..... راجہ ہر دت نے سلطان سے کہا.....

”میں اور یہ دس ہزار فوجی اسلام قبول کرنے پر آمادہ ہیں۔ ہمیں اپنے مذہب میں قبول کر لیں۔“

زیادہ تر مؤمنین نے لکھا ہے کہ دس ہزار افراد صرف فوجی نہیں تھے۔ ان میں شہریوں کی تعداد زیادہ تھی۔ انہوں نے ہر دت کو مجبور کیا تھا کہ وہ شہر کو تباہی سے بچانے کے لیے صلح کر لے ورنہ اپنے زہر اثر فوجیوں کے ساتھ دروازے کھول دیں گے۔ ایک مؤرخ گردیزی نے لکھا ہے کہ راجہ ہر دت دھوکہ دے کر بھاگ گیا تھا۔ سلطان محمود نے ان دس ہزار افراد کو قلعے میں پابند کر لیا، اور رات کے وقت اُس نے فوج سے دریائے گنگا عبور کرایا مگر اُس نے مہرا کا زرخ نہ کیا بلکہ ستھرا کو نظر انداز کر کے مہابن کی طرف پیش قدمی کی۔ اُسے اطلاع ملی تھی کہ مہابن کے راجہ گول چند نے اپنی فوج جنگل میں لڑائی کے لیے تیار رکھی ہوئی ہے۔ گول چند کو گھنے جنگل کا فائدہ حاصل تھا۔ اُس کی فوج میں ہاتھی بھی تھے جنہیں اُس نے حملے کے لیے تیار رکھا ہوا تھا۔

سلطان محمود نے اپنی فوج کا زیادہ تر حصہ جنگل کے دونوں پہلوؤں میں بھیج دیا اور صرف ہراول کے دستے جنگل کے اندر اس انداز سے بھیجے جیسے وہ دشمن سے بے خبر ہوں۔ یہ دستے جنگل کے وسط میں پہنچا تو گول چند نے حملے کا حکم دے دیا۔ سلطان کا دستہ گھوڑ سوار تھا، گھنے جنگل میں بکھر گیا۔ یہ گھنے جنگل کی لڑائی تھی جس میں تیر انداز زیادہ مؤثر ثابت نہیں ہو رہے تھے۔ مسلمان گھوڑ سوار بھرتی سے ادھر ادھر ہو جاتے تھے۔

اچانک گول چند کی فوج پر دائیں اور عقب سے قیامت ٹوٹ پڑی۔ ہراول دستہ ایک طرف ہو گیا۔ ہندوؤں کی فوج کے لیے اب کٹ مرنے اور بھاگنے کے سوا کوئی چارہ نہیں رہ گیا تھا۔ سر آرل شین نے اس لڑائی کو ان الفاظ میں بیان کیا ہے..... ”اتنے گھنے جنگل میں غزنی کی فوج بالوں میں کٹھمی کی طرح پھر گئی۔ آگے دریائے جمنہ تھا جو اس فوج نے عبور کیا تھا۔ گول چند کی فوج دریا میں کود گئی اور بہت کم نفری زندہ رہی۔ ان میں سے جو کنارے پر آتا تھا اُسے مسلمان تیر انداز ختم کر دیتے تھے۔“

راجہ گول چند کہیں نظر نہیں آ رہا تھا۔ اُس کے خوبصورت محل میں گئے تو اُس کے چوہدار نے بتایا کہ راجہ کی ایک بیوی اور ایک بچہ تھا۔ اُس نے دونوں کو تلوار سے قتل کیا اور اپنا خنجر اپنے دل میں گھونپ لیا ہے۔ چوہدار نے اندر لے جا کر تینوں کی لاشیں دکھائیں..... راجہ گول چند کے ایک سو پچاس جنگی ہاتھی غزنی والوں کے ہاتھ گئے۔

مہرا کے متعلق امیر بن تاشقین نے سلطان محمود کو بتایا تھا کہ اس کے ارد گرد دیوار بہت مضبوط ہے لیکن اس کا دفاع ہمارا راجہ فوج کی فوج کے ایک دودستے کرتے ہیں۔ اس کے علاوہ مہابن کی فوج کی ذمہ داری میں مہرا کا دفاع بھی تھا۔ سر سادا اور بلند شہر والے اس خوش فہمی میں مبتلا رہتے تھے کہ کسی بیرونی حملہ آور نے

مٹھرا پر حملہ کیا تو وہ اُسے مٹھرا تک نہیں پہنچنے دیں گے۔ وہ جتنا کو مٹھرا کا قدرتی دفاع کہا کرتے تھے۔ تاریخ بتاتی ہے کہ سلطان محمود نے نہایت دانشمندی کا مظاہر کرتے ہوئے مٹھرا کے ارد گرد کے قلعے سر کیے پھر مہابن کی فوج کو راستے سے ہٹایا اور اطمینان سے مٹھرا کی طرف بڑھا۔ اُس نے مٹھرا کو دُور سے دیکھا تو عیش عیش کر اٹھا بعد میں اُس نے غزنی کے گورنر کو مٹھرا کی خوبصورتی اور ہندوؤں کے قدیم فنِ تعمیر کے متعلق خط میں لکھا تھا..... ”یہاں کی عمارتیں یہاں کے عقیدت مندوں کے عقیدوں کی طرح مضبوط ہیں۔ زیادہ تر سنگ مرمر کی ہیں۔ بہت سے مندر ہیں۔ یہ تھوڑے سے عرصے میں تعمیر نہیں ہوئے ہوں گے۔ ان کی تعمیر پر کروڑوں دینار صرف ہوئے ہوں گے اور ان کی تعمیر دو صدیوں میں مکمل ہوئی ہوگی.... میں اس شہر کے حسن کو الفاظ میں بیان نہیں کر سکتا۔“

سلطان محمود کی فوج کا نقصان بہت کم ہوا تھا۔ وہ خود اعتمادی سے مٹھرا کی طرف بڑھ رہا تھا۔ مہابن کی فوج کے بھگڑنے سے مٹھرا پہنچ گئے اور انہوں نے لوگوں میں خوب دہشت پھیلانی تھی۔ اس سے پہلے ہشام اور اُس کے ساتھی دہشت پھیلانے چکے تھے۔ مہابن کے شکست خوردہ سپاہیوں نے مٹھرا میں یہاں تک کہا کہ غزنی کی فوج کے آگے درخت اکھڑ جاتے ہیں۔ ان انہوں کا یہ اثر ہوا کہ شہر کی آبادی دفاع میں لڑنے کی بجائے مندروں میں اکٹھی ہو گئی۔ سکھ اور گھنٹیاں بجنے لگیں۔

غزنی کی فوج نے شہر کا محاصرہ کیا تو نہایت معمولی مزاحمت ہوئی۔ شہر کے دروازے کھل گئے اور سلطان محمود شہر میں داخل ہو کر سب سے بڑے مندر میں گیا جہاں کرشن اور اسدیو کا بت رکھا تھا۔ پانچ بُت سونے کے تھے۔ ان کی بھی آنکھیں ہیروں کی تھیں۔ ان سب ہیروں کی قیمت فرشتے کے مطابق پچاس ہزار دینار تھی۔ ایک اور بت سونے کا تھا۔ اس میں چار سو مشقال وزنی ہیرے جیسا پتھر جڑا ہوا تھا۔ اس بت کو پگھلایا گیا تو ۹۸۳۰۰ مشقال خالص سونا نکلا۔ ایک مشقال ساڑھے چار ماشے کا ہوتا ہے۔ ایک سو بت چاندی کے تھے۔

سلطان محمود نے پتھر کے بت توڑ ڈالے اور سونے چاندی کے بت پگھلا دیئے۔ ہندومت کے اس مرکز کو ہمیشہ کے لیے ختم کرنے کے لیے سلطان محمود میں روز مٹھرا میں رہا۔ شہر جلتا رہا اور خالی ہوتا رہا، حتیٰ کے مٹھرا کھنڈروں کا شہر بن گیا۔

مہاراجہ قنوج نے اپنا دفاع مضبوط کرنا شروع کر دیا۔ اب اُس کی باری تھی۔

ختم شد

(مزید تفصیلات کے لیے حصہ سوم اور چہارم ملاحظہ فرمائیں)

عنایت اللہ کی بہترین کتابیں

داستان ایمان فروشوں کی (جلد ۱)۔	فردوسِ ابلیس (جلد ۱)	فتح گڑھ سے فرار	اور نیل بہتارا (جلد ۱)
ایک اور بت شکن پیدا ہوا (جلد ۱)	خاکِ وردی لال لہو	ایوبی، غزنوی اور محمد بن قاسم	ڈوب ڈوب کے ابھری ناؤ
حجاز کی آندھی	اکھیاں میٹ کے سپنا تکیا	دشمن کے قید خانے میں	ستارہ جو ٹوٹ گیا
اندلس کی ناگن	ہماری شکست کی کہانی	بلی آربی بہتی رہے گی	میں کسی کی بیٹی نہیں
لاہور کی دلہیز پر	پرچم اڑاتا رہا	دو پلوں کی کہانی	ہیرے کا جگر
اس نے کہا	کشمیر کے حملے اور ہنڈی سازش کیس	چار دیواری کی دنیا	بدر سے بانا پور تک
طاہرہ	لہو جو ہم بہا کے آئے	پاک فضا سے کی داستانِ شجاعت	سزا اس گناہ کی
پانچویں لڑکی	1857ء کی داستانِ شجاعت	بھٹکے ہوؤں کی داستان	منزل اور مسافر (جلد ۱)
پتن پتن کے پاپی	فتح گڑھ سے فرار	اُستانی اور ٹیکسی ڈرائیور	نا قابل فراموش
میں گناہ گار تو نہیں	پاکستان - ایک بیاز دور دنیاں	جب میں تھکے بنی	میں کسی کی بیٹی نہیں
چھوٹی بہن کا پگلا بھائی	اُلجھے راستے	پیا سی رُومیں	جوانی کے جنگل میں
اُس نے کہا			

حکایت پبلشرز

26- پیالہ گراؤنڈ میکوڈ روڈ، لاہور

فون: 37321898 - 37356541